

جدید اضافہ شدہ

توضیح البلاغۃ

شرح اُردو

دروس البلاغۃ

تالیف
مصلح الدین قاسمی
معین مدرس دارالعلوم دیوبند

قدیمی گنج خانہ

مقابلہ آرازیباغ کراچی

جدید اضافہ شدہ

توضیح البلاغۃ

شرح اُردو

دروس البلاغۃ

تالیف

مصلح الدین قاسمی

معلمین مدرس دارالعلوم دیوبند

قلیبی گنج خانہ

مقابلہ آرام باغ - کراچی

۲۳۷
۹۶

۳
فہرست مضامین

صفحہ	مضمون	صفحہ	مضمون
۸۷	دوسرا باب: ذکر و حذف کا بیان	۸	تقریظ مولانا عبدالحق صاحب
۸۸	ذکر کے دواعی (اسباب)	۱۰	پیش لفظ از شارح
۹۲	حذف کے دواعی (اسباب)	۱۲	خطبہ دروس البلاغہ
۱۰۲	تیسرا باب: تقدیم و تاخیر کا بیان	۱۴	علوم البلاغت
۱۱۱	چوتھا باب: تعریف و تنکیر کا بیان	۱۴	فصاحت و بلاغت کا بیان
۱۱۲	ضمیر	۱۵	فصاحت
۱۱۳	علم	۱۵	فصاحت کلمہ
۱۱۶	اسم اشارہ	۱۹	فصاحت کلام
۱۲۱	اسم موصول	۲۹	فصاحت متکلم
۱۲۷	محلی بال (الف لام)	۲۹	بلاغت
۱۳۱	مضاف لعرفہ	۳۰	بلاغت کلام
۱۳۶	منادئ	۳۲	بلاغت متکلم
۱۳۷	نکرہ	۳۴	علم معانی
	پانچواں باب:	۳۶	پہلا باب: بیان خبر و انشاء
۱۴۱	اطلاق و تقید کا بیان	۳۹	جملہ خبریہ کا بیان
۱۴۲	تقید مفاعیل کے ساتھ	۴۶	خبر کی اقسام
۱۴۶	تقید نواخ کے ساتھ	۴۹	کلام انشائی کی بحث
۱۴۸	تقید شرط کے ساتھ	۴۹	امر
۱۵۰	ان، اذ اور لو میں فرق	۵۶	نہی
۱۵۶	تقید نفی کے ساتھ	۵۹	استفہام
۱۵۸	تقید توابع کے ساتھ	۷۵	تمنی
۱۶۳	چھٹا باب: قصر کا بیان	۷۹	نداء

صفحہ	مضمون	صفحہ	مضمون
۱۹۵	توشیح	۱۶۴	قصر حقیقی
۱۹۶	تکریر (کلام کا مکرر لانا)	۱۶۴	قصر اضافی
۱۹۷	اعتراض (جملہ معترضہ کا آنا)	۱۶۶	قصر صفت علیٰ موصوف
۱۹۷	ایضال	۱۶۶	قصر موصوف علیٰ صفت
۲۰۱	تذہیل	۱۶۸	قصر افراد
۲۰۳	احتراس	۱۶۸	قصر قلب
۲۰۴	تکمیل	۱۶۸	قصر تعیین
۲۰۴	خاتمہ: کلام کو مقتضائے ظاہر کے خلاف لانا	۱۶۹	قصر کے چار طریقے
۲۰۵	جاننے والے کو نہ جاننے والے کے درجہ میں اتارنا	۱۷۰	ساتواں باب:
۲۰۶	غیر منکر کو منکر کے درجہ میں اتارنا	۱۷۰	وصل و فصل کا بیان
۲۰۷	غیر منکر کی دو قسمیں	۱۷۰	واؤ کے ذریعہ وصل کے مواقع
۲۰۸	انکار کرنے والے یا شک کرنے والے کو خالی الذہن کے درجہ میں اتارنا	۱۷۳	مواقع فصل
۲۰۹	ماضی کو مضارع کی جگہ استعمال کرنا		آٹھواں باب:
۲۱۱	مضارع کو ماضی کی جگہ استعمال کرنا	۱۸۲	ایجاز، اطناب و مساوات
۲۱۲	خبر کو انشاء کی جگہ استعمال کرنا	۱۸۲	مساوات
۲۱۳	انشاء کی جگہ خبریہ استعمال کرنا	۱۸۲	ایجاز
۲۱۶	اسم ظاہر کی جگہ ضمیر لانا	۱۸۵	اطناب
۲۱۶	ضمیر کی جگہ اسم ظاہر لانا	۱۹۰	ایجاز کی قسمیں
۲۱۷	التفات	۱۹۰	ایجاز قصر
۲۲۱	تجاہل عارف	۱۹۱	ایجاز حذف
		۱۹۳	اطناب کی قسمیں
		۱۹۳	عام کے بعد خاص کا ذکر کرنا
		۱۹۳	خاص کے بعد عام کا ذکر کرنا
		۱۹۳	اہتمام کے بعد ایضاح کرنا

صفحہ	مضمون	صفحہ	مضمون
۲۴۹	بیان حال مشبہ	۲۲۲	اسلوب حکیم
۲۵۰	بیان مقدار حال مشبہ	۲۲۶	تقلیب
۲۵۳	تقریر حال مشبہ	۲۲۹	علم البیان
۲۵۵	ترکین حال مشبہ	۲۲۹	تشبیہ
۲۵۵	تفصیح حال مشبہ	۲۳۱	بحث اول: بیان ارکان تشبیہ
۲۵۶	تشبیہ مقلوب یا معکوس	۲۳۶	بحث ثانی: اقسام تشبیہ
۲۵۷	مجاز	۲۳۷	(۱) مفرد کی تشبیہ مفرد سے
۲۶۰	استعارہ	۲۳۷	(۲) مرکب کی تشبیہ مرکب سے
۲۶۳	استعارہ مصرحہ	۲۳۷	(۳) مفرد کی تشبیہ مرکب سے
۲۶۳	استعارہ مکنیہ	۲۳۷	(۴) مرکب کی تشبیہ مفرد سے
۲۶۳	استعارہ تخیلیہ	۲۴۰	تشبیہ ملفوف
۲۶۶	استعارہ اصلیہ	۲۴۱	تشبیہ مفروق
۲۶۶	استعارہ تجزیہ	۲۴۳	تشبیہ تسویہ
۲۶۸	استعارہ مرثیہ	۲۴۳	تشبیہ جمع
۲۶۹	استعارہ مجردہ	۲۴۵	تشبیہ تمثیل
۲۶۹	استعارہ مطلقہ	۲۴۵	تشبیہ غیر تمثیل
۲۷۱	مجاز مرسل	۲۴۶	تشبیہ مفصل
۲۷۵	مجاز مرکب	۲۴۷	تشبیہ جمل
۲۷۷	مجاز عقلی	۲۴۷	تشبیہ مؤکد
۲۸۱	کنایہ	۲۴۷	تشبیہ مرسل
۲۸۲	کنی عنہ صفت		بحث ثالث: تشبیہ کے
۲۸۲	کنی عنہ نسبت	۲۴۸	مقاصد کا بیان
۲۸۲	کنی عنہ نہ صفت ہو نہ نسبت	۲۴۹	مشبہ کا امکان

صفحة	مضمون	صفحة	مضمون
٣١٢	مبالغة	٢٨٦	تلويح
٣١٢	تبلغ	٢٨٦	رمز
٣١٢	اغراق	٢٨٤	ايماء واشاره
٣١٢	غلو	٢٨٤	تعريض
٣١٩	مغايرت	٢٨٨	علم البدلج
٣١٩	تاكيد المدح بما يشبه الذم	٢٩٠	محسّنات معنويه
٣٢٠	تاكيد الذم بما يشبه المدح	٢٩٠	توريه
٣٢٢	تجريد	٢٩٠	ايهام
٣٢٥	حسن تليل	٢٩٣	توجيه
٣٢٥	اكتلاف اللفظ مع المعنى	٢٩٣	طباق
٣٣١	محسّنات لفظيه	٢٩٦	مقابله
٣٣١	تشابه الاطراف	٢٩٤	مدح
٣٣٢	جناس تام	٢٩٤	ادماج
٣٣٢	جناس مستوفى	٢٩٤	استمراع
٣٣٢	تشابه	٣٠٠	مراعات نظير
٣٣٢	مفروق	٣٠٢	استخدام
٣٣٤	غير تام	٣٠٣	استطراد
٣٣٤	محرف	٣٠٣	افتتان
٣٣٤	مطرف	٣٠٨	جمع
٣٣٨	مذيل	٣٠٨	تفريق
٣٣٨	مضارع	٣٠٨	تقسيم
٣٣٨	جناس لاحق	٣١٣	طى ونشر
٣٣٨	جناس قلب	٣١٢	ارسال مثل وكلام جامع

انتساب

☆ مرکزِ علم و فن دارالعلوم دیوبند کے نام

☆ مشفق و مکرم والدین کے نام

☆ ان تمام اساتذہ کرام کے نام

جن کے سامنے احقر نے زانوئے تلمذ تہہ کیا

مصلح الدین قاسمی

بِسْمِ اللّٰهِ الرَّحْمٰنِ الرَّحِیْمِ

نقربظ

از: حضرت مولانا عبدالحق صاحب سنبھلی دامت برکاتہم

استاذ فقہ وادب دارالعلوم دیوبند

حامداً ومصلياً ومسلماً وبعد!

اہل علم بخوبی جانتے ہیں کہ علوم بلاغت (معانی، بیان، بدیع) کا شمار فنون عالیہ میں ہوتا ہے، کیوں کہ یہ علوم قرآنی بلاغت کو سمجھنے کا ذریعہ ہیں، انسان ان کی مدد سے ”کتاب مبین“ کے بحرنا پیدا کنار سے بہت سے قیمتی موتی نکال سکتا ہے، لہذا قرآن فہمی اور حدیث فہمی کے طالب اور علوم نبوت کے وارث کے لیے جہاں قواعد نحو و صرف اور دیگر علوم و فنون سے بہرہ ور ہونا ضروری ہے، وہیں قرآن پاک کی حلاوت اور چاشنی سے لذت آشنا ہونے کے لیے علوم بلاغت سے واقف ہونا بھی از حد ضروری ہے، اسی کے مد نظر اکابر نے اس فن کی کتب بھی درس نظامی میں شامل فرمائیں۔

تلخیص المفتاح اور مختصر المعانی عرصے سے داخل نصاب ہیں، چند سالوں سے طلبہ کی سہولت کی خاطر ”دروس البلاغۃ“ بھی بلاغت کے اسباق میں شامل کر دی گئی ہے، یوں تو عالمیت (الہ آباد بورڈ) کے کورس میں عرصہ دراز سے چلی آرہی ہے مگر ہمارے یہاں نصاب کے اعتبار سے یہ نوخیز ہے، سہل ہونے کے ساتھ ساتھ بعض مضامین اس کے اہم اور دقیق ہیں، خاص کر نظائر و شواہد میں پیش کردہ بعض اشعار طفلانہ ذہن کے لیے بارگراں بنے ہوئے ہیں، اور چوں کہ اس

کتاب سے فن کی بسم اللہ ہوتی ہے اس لیے آسان مضامین بھی مبتدی طلبہ کے لیے مشکل ترین معلوم ہوتے ہیں، ان مشکلات کا بعض لوگوں نے حل بھی پیش کیا ہے، مگر کچھ نے تو کتاب کے ترجمے پر اکتفا کیا جس سے مقصد برآری نہیں ہوتی، بعض نے تفصیلات بھی پیش کیں مگر تشنگی باقی تھی، اسی پیاس کو بجھانے کے لیے عزیز مکرم جناب مولانا مصلح الدین قاسمی حفظہ اللہ - معین المدرسین دارالعلوم دیوبند - نے دروس البلاغۃ کے مضامین کو سمجھنے کے لیے ترجمے کے ساتھ تشریحات کا ایک عمدہ جوس تیار کر دیا ہے، قوی امید ہے کہ اس سے تشنگانِ علوم بلاغت کو سیرابی حاصل ہوگی، انشاء اللہ۔

بندے نے اس کے اکثر مضامین پر نظر ڈالی ہے، ماشاء اللہ شارح نے مناسب ترجمہ کیا ہے اور ضروری تشریح کی ہے، نہ تو اتنی طولانی ہے کہ ذہن مضامین کا احاطہ نہ کر سکے اور نہ اتنا اختصار ہے کہ گنجلک باقی رہے، خداوند تعالیٰ اس کامیاب کوشش پر عزیز موصوف کو جزائے خیر دے اور مزید علمی و دینی خدمات کی توفیق بخشے۔

آمین یا رب العالمین

خیر خواہ

عبدالحق سنہبلی

خادم تدریس دارالعلوم دیوبند

۱۴۱۹/۴/۹ھ

بِسْمِ اللّٰهِ الرَّحْمٰنِ الرَّحِیْمِ

پیش لفظ

درس نظامی میں داخل مشہور کتاب ”دروس البلاغۃ“ اپنے اختصار کے باوجود علومِ ثلاثہ ”معانی، بیان، بدیع“ کا احاطہ کئے ہوئے ہے، جن کا سیکھنا ہر طالب علم کے لیے ناگزیر ہے، کیوں کہ ان علومِ ثلاثہ کے بغیر کلامِ الہی کی فصاحت و بلاغت اور اس کے اعجاز کا سمجھنا ناممکن ہے۔

گزشتہ سال سے ہی احقر کی خواہش تھی کہ اس کتاب کی آسان زبان میں کوئی ایسی شرح لکھے جس سے طلبہ کے لیے کتاب کے جملہ مباحث کا سمجھنا آسان ہو جائے اور طلبہ کتاب سے کما حقہ استفادہ کر سکیں، اس لیے کہ کتاب کے بعض مقامات بہت پیچیدہ ہیں اور کوئی ایسی شرح نہیں تھی، جس کی طرف طلبہ رجوع کر سکیں، رب کریم کے فضل و کرم اور اساتذہ کرام کی دعاؤں کے طفیل اس اہم کام کے کرنے کی سعادت نصیب ہوئی، فالحمد لله علی ذلك۔

کتاب میں طویل تقریر سے احتراز کرتے ہوئے عبارت کے ترجمے، مختصر مگر جامع تشریح اور تمام مثالوں کے محل استشہاد کی وضاحت پر اکتفا کیا گیا ہے، تاکہ نہ تو مقصد فوت ہو اور نہ طلبہ کو اکتاہٹ ہو، آیات کریمہ کے ترجمے میں حضرت مولانا اشرف علی تھانویؒ کے ترجمے کا سہارا لیا گیا ہے۔

اس موقع پر میں اپنے مشفق و مکرم استاذ محترم حضرت مولانا عبدالحق صاحب سنبھلی دام ظلہم العالی۔ استاذ فقہ و ادب دارالعلوم دیوبند۔ اور جناب مولانا مفتی محمد راشد صاحب۔ استاذ تفسیر دارالعلوم دیوبند۔ کا بے حد ممنون و مشکور ہوں جنہوں نے اپنی بے پناہ مصروفیات کے باوجود احقر کی حقیر درخواست کو شرف

قبولیت سے نوازا، مسودے پر نظر ثانی فرمائی اور گراں قدر کلمات تحریر فرما کر حوصلہ افزائی فرمائی، نیز مفید مشوروں سے نوازا۔

راقم کی جانب سے برادر مکرم جناب مولانا سعود عالم صاحب قاسمی - معین المدرسین دارالعلوم دیوبند - و برادر م جناب مولوی شمشیر احمد مہاراشٹری بے پناہ شکر یہ کے مستحق ہیں کہ اول الذکر نے نظر ثانی و پروف ریڈنگ میں احقر کو اپنے تعاون سے نوازا جب کہ مؤخر الذکر نے کتابت سے لے کر طباعت تک کے مراحل تک احقر کا ساتھ دیا اور اپنے ہر ممکن تعاون سے نوازا کہ کتاب کو منظر عام پر لانے کی بے حد کوشش کی۔

کتاب کی اشاعت ثانی کے موقع پر جب کہ کتاب میں استشہاد کے طور پر ذکر کردہ اشعار کے لغات و ترکیب کے اضافے نیز بعض مواقع میں حذف و اضافے کی وجہ سے از سر نو کتابت ناگزیر ہو گئی، برادران عزیز افتخار احمد بانکوی و محمد اکرم اعظمی متعلمان دارالعلوم دیوبند نے پروف ریڈنگ میں احقر کا پورا پورا ہاتھ بٹایا، یہ عزیز طلبہ بھی احقر کی جانب سے شکر یہ کے بجاطور پر مستحق ہیں۔

دعا ہے کہ حق جل مجدہ اساتذہ کرام اور جملہ معاونین کی محنتوں کو قبول فرما کر اپنے شایان شان اجر عطا فرمائے، کتاب ہذا کو قبولیت عامہ نصیب فرمائے اور احقر کو مزید خدمت دین کی توفیق بخشے، آمین۔

مصلح الدین قاسمی سدھارتھ نگری

معین مدرس دارالعلوم دیوبند

۱۳ ربیع الاول ۱۴۱۹ھ

۱۰ جولائی ۱۹۹۸ء

خطبة دروس البلاغة

بِسْمِ اللَّهِ الرَّحْمَنِ الرَّحِيمِ

الحمد لله الذي قصرت عبارة البلغاء عن الإحاطة بمعاني آياته ،
وعجزت السنن الفصحاء عن بيان بدائع مصنوعات ، والصلوة والسلام
على من ملك طرفي البلاغة إطناباً وإيجازاً ، وعلى آله وأصحابه
الفتاحين بهديهم إلى الحقيقة مجازاً .

وبعد! فهذا كتاب في فنون البلاغة الثلاثة ، سهل المنال ، قريب
الماخذ ، برئ من وصمة التطويل الممل ، وغيب الاختصار المخل ،
سلكتنا في تأليفه أسهل الترتيب ، وأوضح الأساليب ، وجمعنا فيه
خلاصة قواعد البلاغة ، وأمّهات مسائلها ، وتركنا ما لا تمس إليه حاجة
التلامذة من الفوائد الزوائد ، ووفقاً عند حدّ اللازم ، وحرصاً على
أوقاتهم أن تضع في حلّ معقّد ، أو تلخيص مطوّل ، أو تكميل مختصر ؛
فتمّ به مع "كُتُب الدروس النحويّة" سلّم الدّراسَة العربيّة في المدارس
الابتدائية والتجهيزيّة ، والفضل في ذلك كلّهُ للأميرين الكبيرين نبلاً
والإنسانين الكاملين فضلاً : ناظر المعارف المتأفي عن مهاد الراحة في

خِدمةِ البلادِ الواقِفِ في منفعَتِها على قَدَمِ الإِستعدادِ صاحِبِ العَطوفَةِ
 "محمَّد زكي باشا" ووكيلِها ذِي الأيادي البيضاء في تقدُّمِ المعارِفِ
 نحو الصُّراطِ المستقيمِ وإدارةِ شُؤونِها على المحوَرِ القويمِ ، صاحِبِ
 السعادةِ "يعقوب أرئين باشا" فهما اللذان أشار علينا بوضعِ هذا النظامِ
 المفيدِ وسُلوِكِ سبيلِ هذا الوضعِ الجديدِ ، تحقيقًا لرغائبِ أميرِ البلادِ
 ولي أمرِها الناشئِ في مَهْدِ المعارِفِ العارِفِ بقدرِها مُجدِّدِ شهرةِ الديارِ
 المِصرِيَّةِ ومُعِدِ شِيبَةِ الدَّولةِ المُحمَّدِيَّةِ العَلَوِيَّةِ مولانا الأَفخَمِ "عَبَّاس
 حِلْمِي باشا" الثاني أدام اللهُ سَعُودَ أُمَّتِهِ وأقربِهِ عيُونَ آلِهِ ورجالِهِ وسائِرِ
 رَعِيَّتِهِ ، آمين .

حَفْنِي بِكَ ناصِفِ محمَّد بك دِياب
 سلطان أفندي محمَّد الشيخ مصطفى طَموم

علوم البلاغۃ

مُقدِّمۃٌ فی الفصاحۃِ والبلاغۃِ

﴿الفصاحۃ﴾ فی اللُّغۃِ تُنبئُ عَنِ الْبَيَانِ وَالظُّهُورِ يُقَالُ "أَفْصَحَ الصَّبِيُّ فِي مَنْطِقِهِ" إِذَا بَانَ وَظَهَرَ كَلَامُهُ ، وَتَقَعُ فِي الْإِصْطِلَاحِ وَصَفًا لِلْكَلِمَةِ وَالْكَلَامِ وَالْمُتَكَلِّمِ .

علوم بلاغت

یہ مقدمہ ہے فصاحت و بلاغت کے بیان میں

فصاحت لغت میں بیان اور ظہور کو بتاتی ہے (فصاحت کے لغوی معنی بیان اور ظہور کے ہیں) أفصح الصبي في منطقه (بچے نے اپنی بات واضح کی) اس وقت کہا جاتا ہے جب بچے کی بات واضح اور ظاہر ہو جائے اور اصطلاح میں فصاحت، کلمہ، کلام اور متکلم کی صفت واقع ہوتی ہے۔

تشریح: مقدمہ دراصل مقدمہ الجیش سے ماخوذ ہے، مقدمۃ الجیش لشکر کے اس حصے کو کہتے ہیں جو لشکر کے آگے رہتا ہے، پس جس طرح مقدمۃ الجیش لشکر کے آگے رہتا ہے اسی طرح مقدمۃ الکتاب بھی کتاب سے پہلے اور آگے ہوتا ہے اسی مناسب کی وجہ سے اس کا نام مقدمہ رکھا گیا۔

مُقَدِّمۃٌ میں دو لغتیں ہیں (۱) مُقَدِّمۃٌ: دال کے فتح کے ساتھ، اس صورت میں باب تفعیل کا اسم مفعول ہوگا (۲) مُقَدِّمۃٌ: دال کے کسرے کے ساتھ، اس صورت میں اسی باب سے اسم فاعل ہوگا، جنہوں نے اسم مفعول پڑھا ہے

انہوں نے تقدیم کو فعل متعدی قرار دیا ہے اور جنہوں نے اسم فاعل پڑھا ہے انہوں نے تقدیم کو لازم قرار دیا ہے اور مقدمہ کو مقدمہ کے معنی میں لیا ہے، یہاں مقدمہ سے مراد وہ تمہیدی کلمات ہیں جو کسی کتاب کے آغاز میں کتاب کے مباحث مقصودہ سے متعلق بیان کئے جائیں۔

الفصاحة الخ: حضرات مصنفین نے سب سے پہلے فصاحت کی لغوی تعریف کی ہے کہ فصاحت کے لغوی معنی بیان اور ظہور کے ہیں، بعد ازاں ذکر کردہ معنی کے اصل مخرج کو بیان کیا ہے کہ فصاحت کے یہ معنی مذکور، اہل عرب کے محاورے ”أفصح الصبی فی منطقہ“ سے لیا گیا ہے جو اہل عرب اس وقت بولتے ہیں جب کہ بچے کی زبان سے صحیح کلمات نکلنے لگتے ہیں۔

وتقع فی الاصطلاح الخ: فرماتے ہیں کہ فصاحت کی کوئی ایسی اصطلاحی تعریف نہیں ہے جو اس کے تمام اقسام کو شامل ہو البتہ یہ اصطلاح میں کلمہ، کلام اور متکلم کی صفت واقع ہوتی ہے اور انہیں کی ساتھ مل کر ہمیشہ پائا جاتی ہے، چنانچہ کہا جاتا ہے ”کلمة فصیحة، کلام فصیح، متکلم فصیح“ گویا کہ فصاحت کی مثال ایسے ہی ہے جیسے استثناء، کہ استثناء کی بھی کوئی مستقل تعریف نہیں؛ بل کہ وہ بھی اپنے اقسام متصل و منفصل کے ضمن میں ہمیشہ پایا جاتا ہے۔

﴿فصاحة الكلمة﴾ سلامتها من تنافر الحروف ومخالفة القياس والغرایة، فتنافر الحروف وصف في الكلمة یوجب ثقلها علی اللسان وعسر النطق بها، نحو ”الظش“ للموضع الخشن و ”الهعخع“ لنبات ترعاه الإبل و ”النفاخ“ للماء العذب الصافي و ”المستشرد“ للمفتول. ترجمہ: تو فصاحت کلمہ تنافر حروف، مخالفت قیاس اور غرابت سے کلمہ

کا محفوظ ہونا ہے، تو تنافر حروف کلمہ کا وہ وصف ہے جو زبان پر کلمے کے ثقل اور اس کے تلفظ کی دشواری کا باعث ہو، جیسے ”ظش“ ”خشن“ کی جگہ، کھر در ی جگہ

کے لیے ”هُعُعُع“ اس گھاس کے لیے جسے اونٹ چرتے ہیں اور لفظ ”نُقَاخ“ شیریں صاف و شفاف پانی کے لیے اور ”مُسْتَشْرِز“ بٹی ہوئی چیز کے لیے (خواہ وہ بال ہو یا رسی)

تشریح: ففصاحة الكلمة الخ: عبارت مذکورہ میں حضرات مصنفین نے فصاحت کلمہ کی تعریف بایں طور کی ہے کہ فصاحت کلمہ نام ہے کلمہ کا تافر حروف، مخالفت قیاس اور غرابت سے خالی ہونے کا، یعنی کوئی کلمہ فصیح اس وقت کہلائے گا جب مذکورہ مواعظ مٹا لے اس میں نہ پائے جائیں، اور اگر کوئی بھی مانع پایا گیا تو وہ کلمہ فصیح نہیں ہوگا، ان تینوں مواعظ کی حضرات مصنفین خود وضاحت فرماتے ہیں۔ یہاں یہ جان لینا خالی از فائدہ نہ ہوگا کہ انہیں تینوں اوصاف میں انحصار کی وجہ کیا ہے؟ تو جاننا چاہئے کہ کلمہ کی فصاحت میں نخل یا تو اس کلمہ کے مادہ اور حروف میں کوئی عیب ہوگا یا کلمہ کی صورت اور صیغے میں کوئی عیب ہوگا، یا پھر کلمہ کے اپنے معنی پر دلالت میں کوئی عیب ہوگا، پہلی صورت میں تافر حروف، دوسری صورت میں مخالفت قیاس، اور تیسری صورت میں غرابت ہے، ان مذکورہ تینوں چیزوں کے علاوہ کلمہ کی فصاحت میں نخل اور کوئی چیز نہیں ہو سکتی۔

فتنافر الحروف الخ: یہاں سے مصنفین نے تافر حروف کی تعریف کی ہے کہ تافر حروف کلمے کی ایک ایسی صفت کا نام ہے جس کی وجہ سے کلمہ زبان پر ثقیل ہو جائے اور اس کی ادائے گی دشوار ہو جائے، جیسے کھر درے پن کے معنی کی ادائیگی کے لیے ”حشش“ کے بجائے ”ظش“ اونٹوں کے گھاس کے لیے ”هُعُعُع“ شیریں صاف و شفاف پانی کے لیے ”نُقَاخ“ اور بٹی ہوئی چیز کے لیے ”مفتول“ کی جگہ ”مُسْتَشْرِز“ استعمال کرنا۔

وَمُخَالَفَةُ الْقِيَاسِ كَوْنُ الْكَلِمَةِ غَيْرَ جَارِيَةٍ عَلَى الْقَانُونِ الصَّرْفِيِّ
كَجَمْعِ بُوْقٍ عَلَى ”بُوقَاتٍ“ فِي قَوْلِ الْمُتَنَبِّيِّ ۔

فَإِنْ يَكُ بَعْضُ النَّاسِ سَيْفًا لِلدَّوْلَةِ فَفِي النَّاسِ بُوْقَاتٌ لَهَا وَطُبُولٌ
إِذِ الْقِيَاسُ فِي جَمْعِهِ لِلْقَلْبَةِ أَبْوَاقٌ وَكَمَوْدَدَةٌ فِي قَوْلِهِ ۛ
إِنَّ بَنِيَّ لِلنَّسَامِ زَهْدَةٌ مَالِي فِي صُدُورِهِمْ مِنْ مَوْدَدَةٍ
وَالْقِيَاسُ مَوْدَدَةٌ بِالْإِدْغَامِ .

ترجمہ: اور مخالفت قیاس کلمے کا صرنی قاعدے کے خلاف جاری ہونا ہے، جیسے کہ ”بُوق“ کی جمع ”بُوْقَات“، متنبتی کے شعر میں فان يك الخ ۛ پس اگر کوئی شخص کسی سلطنت کے لیے تلوار ہے تو بعض لوگ اس کے لیے بگل اور ڈھول ہیں۔

اس وجہ سے کہ قیاس اس کی جمع قلت میں ”أبواق“ کا مقتضی ہے اور جیسے کہ ”مَوْدَدَةٌ“ شاعر کے شعر ان بنی الخ میں ۛ بلاشبہ میرے بیٹے کینے اور بخیل ہیں ان کے دلوں میں میری ذرہ برابر بھی محبت نہیں ہے۔

حالاں کہ قیاس ”مَوْدَدَةٌ“ ادغام کے ساتھ لانے کا تھا۔
تشریح: ومخالفة القياس الخ: عبارت مذکورہ میں مصتفین نے مخالفت قیاس کی تعریف کی ہے اور دو مثالوں سے اس کی وضاحت کی ہے، فرماتے ہیں کہ مخالفت قیاس یہ ہے کہ کلمہ کو قاعدہ صرنی کے خلاف استعمال کیا جائے، مثلاً ”بُوق“ کی جمع ”بُوْقَات“ استعمال کرنا، جیسا کہ متنبتی نے استعمال کیا ہے ۛ
فَإِنْ يَكُ بَعْضُ النَّاسِ سَيْفًا لِلدَّوْلَةِ فَفِي النَّاسِ بُوْقَاتٌ لَهَا وَطُبُولٌ
لغات: سيفٌ (ج) سُيُوفٌ تلوار۔ دولةٌ (ج) دُوَلٌ، سلطنت، حکومت۔ بُوْقَاتٌ (واحد) بُوقٌ، بگل۔ طُبُولٌ (واحد) طَبْلٌ ڈھول۔

ترکیب: يَكُ اصل میں یکن تھا، ان شرطیہ جازمہ کی وجہ سے واو حذف ہو گیا، خلاف قیاس نون کو بھی حذف کر دیا، بعض الناس، يك کا اسم ہے

سيفًا لدولة خبر، فعل ناقص اپنے اسم و خبر سے مل کر شرط، فا جزائیہ، فی الناس خبر مقدم، بوقات لها و طول مبتدا مؤخر، مبتدا مؤخر اپنی خبر مقدم سے مل کر جملہ شرطیہ جزائیہ ہوا۔

شعر مذکور میں محل استشہاد لفظ ”بوقات“ ہے جو ضابطہ کے خلاف استعمال کیا گیا ہے، کیوں کہ ضابطہ یہ تھا کہ ”أبواق“ استعمال کیا جاتا، اس لیے کہ جمع قلت کے اوزان مقرر ہیں اور ان میں سے کوئی بھی وزن ”فُعَلَات“ نہیں ہے۔ جمع قلت کے اوزان یہ ہیں: أْفَعُلٌ ، أْفَعَالٌ ، أْفِعْلَةٌ ، فِعْلَةٌ۔

مخالفت قیاس کی دوسری مثال اس شعر میں ہے ۔

إِنْ بَنِي لِلنَّامِ زَهْدَةٌ مَا لِي فِي صُدُورِهِمْ مِنْ مَوْدَدَةٍ
لغات: لِنَامٍ (واحد) لِنَيْمٍ كمينه۔ زَهْدَةٌ (واحد) زَاهِدٌ تارك
الدنيا، یہاں بخیل کے معنی میں ہے، صُدُورٌ (واحد) صدرٌ سينه، دل۔ مَوْدَدَةٌ،
وَدٌّ يُوَدُّ مَوْدَدَةً (س) محبت کرنا۔

ترکیب: اِنْ حرف مشبہ بہ فعل، بنی اس کا اسم (یہ اصل میں بنین ہی تھا، نون اضافت کی وجہ سے گر گیا، پھر یا کو یا میں مدغم کر دیا بنی ہو گیا) لام برائے تاکید لِنَامِ خبر اول زهدہ خبر ثانی۔

اس دوسرے شعر میں محل استشہاد لفظ ”مَوْدَدَةٌ“ ہے جو خلاف قیاس مستعمل ہے، کیوں کہ ضابطہ یہ ہے کہ جب ایک جنس کے دو حرف جمع ہو جائیں اور دونوں متحرک ہوں تو اول کی حرکت کو ماقبل کو دے کر دونوں کا آپس میں ادغام کر دیتے ہیں، لہذا اس ضابطہ کے تحت ”مَوْدَدَةٌ“ ہونا چاہئے تھا، جب کہ شاعر نے بغیر ادغام کے ”مَوْدَدَةٌ“ استعمال کیا ہے۔

وَالغَرَابَةُ كَوْنُ الْكَلِمَةِ غَيْرَ ظَاهِرَةِ الْمَعْنَى ، نَحْوُ ”تَكَاتَا“ بِمَعْنَى اجْتَمَعَ وَ ”أَفْرَقَعَ“ بِمَعْنَى انصرفت و ”أَطْلَحَمَ“ بِمَعْنَى اِسْتَدَّ۔

ترجمہ: اور غرابت کلمے کے معنی کا ظاہر نہ ہونا ہے، جیسے ’تکاکا‘،
اجتمع‘ کے معنی میں (جمع ہونا) ’’افر نفع ، انصرف‘‘ کے معنی میں (واپس
ہونا) اور ’’اطلحتم‘‘ ، اشتد‘‘ کے معنی میں (سخت ہونا)۔

تشریح: الغرابة الخ: یہاں سے مصنفین نے غرابت کی تعریف کی
ہے پھر اسے مثالوں سے واضح کیا ہے چنانچہ فرماتے ہیں کہ غرابت کا مطلب یہ
ہے کہ لفظ وحشی، مجہول المعنی، یا غیر مانوس الاستعمال ہو، جیسے ’تکاکا‘، اجتمع‘
کے معنی میں (اکٹھا ہونا) ’’افر نفع ، انصرف‘‘ کے معنی میں (لوٹنا، واپس ہونا)
’’اطلحتم‘‘ ، اشتد‘‘ کی معنی میں (سخت ہونا) تو امثال مذکورہ میں اجتمع،
انصرف ، اشتد یہ تینوں افعال تو معروف المعنی اور مانوس الاستعمال ہیں مگر
تکاکا ، افر نفع اور اطلحتم مجہول المعنی اور غیر مانوس الاستعمال ہیں گویا ان
تینوں افعال میں غرابت پائی جاتی ہے۔

﴿وفصاحة الكلام﴾ سلامته من تنافر الكلمات مجتمعة ومن
ضعف التأليف ومن التعقيد مع فصاحة كلماته ، فالتنافر وصف في
الكلام يوجب ثقله على اللسان وعسر النطق به نحو
في رفع عرش الشرع مثلك يشرع
ع وليس قرب قبر حرب قبر

وكذا قوله:

كريم متى امدحه امدحه والورى معي واذا مالمته لمتته وحدي
ترجمہ: فصاحت كلام، مسلسل تنافر حروف، ضعف تايف اور تعقيد سے
كلام کا محفوظ ہونا ہے اس کے ساتھ ساتھ کہ كلام کے كلمات بھی فصیح ہوں، پس تنافر
كلمے کا ایسا وصف ہے جو زبان پر كلمے کے ثقل اور اس کے تلفظ کی دشواری کا سبب
بنے جیسے في رفع عرش الشرع الخ ۔

شریعت کی عزت و تخت کی سر بلندی کا کام آپ جیسا شخص ہی کر سکتا ہے،
 حرب کی قبر کے قریب کوئی قبر نہیں ہے۔

(میرا ممدوح) ایسا شریف و سخی ہے کہ جب میں اس کی تعریف کرتا ہوں تو
 ساری مخلوق میرے ساتھ اس کی تعریف کرتی ہے اور جب میں اس کی ملامت
 کرتا ہوں تو تنہا ملامت کرتا ہوں۔

تشریح: فصاحة الكلام الخ: فصاحت کلمہ کی تعریف اور اس کی تشریح
 و بیان سے فرمانے کے بعد یہاں سے حضرات مصنفین فصاحت کلام کی تعریف کر رہے
 ہیں کہ کلام فصیح وہ کلام ہے جس کے تمام کلمات فصیح ہوں، اور تنافر کلمات، ضعف
 تالیف اور تعقید لفظی و معنوی سے خالی ہو، مطلب یہ ہے کہ کوئی کلام اسی وقت فصیح
 ہو سکتا ہے جب کہ اس کے تمام کلمات فصیح ہوں اور وہ کلام تین عیوب سے پاک ہو
 (۱) تنافر کلمات بجملة (۲) ضعف تالیف (۳) تعقید لفظی و معنوی۔

فالتنافر وصف في الكلام الخ: یہاں سے مصنفین فصاحت کلام میں
 لگی ہوئی قیود کی الگ الگ وضاحت فرما رہے ہیں کہ تنافر کلمات نام ہے چند
 کلمات کا اس طرح جمع ہونا کہ ان کے تلفظ میں زبان پر ثقل پیدا ہو جائے اور ان کی
 ادائے گی دشوار ہو جائے اگرچہ وہ کلمے خود الگ الگ اپنی جگہ فصیح ہوں مثلاً

في رفع عرش الشرع مثلك يشرع

لغات: رَفَعَ يَرْفَعُ رَفْعًا (ف) اٹھانا، بلند کرنا۔ عرش (جمع) عروش
 تحت۔ شرعٌ يشرعُ شرعًا (ف) اٹھانا۔

ترکیب: فی جارہ رفع عرش الشرع مضاف با مضاف الیہ مجرور
 ہو کر متعلق مقدم ہو ایشرع کا، یشرع فعل اپنے فاعل اور متعلق سے مل کر خبر،
 مثلك مبتدا کی، مبتدا با خبر جملہ اسمیہ خبریہ ہوا۔

شعر مذکور میں ”عرش“ اور ”شرع“ کے وزن کے اتحاد نیز ”عرش“

شرع“ اور ”یشرع“ کے حروف کی یکسانیت کی وجہ سے تنافر پیدا ہوا ہے اور یہی الفاظ عرش، شرع، یشرع محل استشہاد ہیں، یہ مثال عمر نطق کی ہے۔

تنافر کی دوسری مثال ع لیس قرب قبر حوب قبر لغات: قُرْبَ یَقْرُبُ قَرِيبًا (ک) قَرِيبٌ ہونا، قَبْرٌ (جمع) قَبُورٌ قبر، حوب ایک شخص کا نام ہے۔

ترکیب: لیس فعل ناقص، قرب قبر حوب، مضاف بامضاف الیہ خبر مقدم ”قبر“ اسم موخر۔

مصرع مذکور میں ”قرب، قبر، حوب“ یہ سب کلمات علاحدہ علاحدہ فصیح ہیں، مگر حروف میں مکمل یا قریب قریب اتحاد کی وجہ سے تنافر آ گیا ہے، یہ مثال ثقل شدید کی ہے۔

مثال مذکور شعر کا ایک مصرع ہے اور یہ شعر کسی جن کا ہے، حرب ابن امیہ نے ایک جن کو جو سانپ کی شکل میں تھا پیر سے رو نہ کر مار ڈالا تو ایک جن نے اس پر زور دار چیخ لگائی جس سے حرب ابن امیہ مر گیا اس کے بعد اس جن نے یہ شعر پڑھا، پورا شعر اس طرح ہے۔

قبر حوب بمکان قفر و لیس قرب قبر حوب قبر

حرب کی قبر بے آب و گیاہ میدان میں ہے اور حرب کی قبر کے پاس کوئی قبر نہیں ہے۔ تیسری مثال ابو تمام کا یہ شعر ہے۔

کریم متی امدحہ امدحہ والوری معی واذا مالمتہ لمتہ وحدي

لغات: کریم (جمع) کِرَامٌ و کرماء شریف النفس، سخی۔ مدح یمدح مدحًا (ف) تعریف کرنا، الوری مخلوق، لام یلوم لومًا و ملامتہ (ن) ملامت کرنا۔

ترکیب: کریم خبر مبتدا محذوف ہے أي ہو کریم متی شرطیہ

امدحہ فعل فاعل اور مفعول سے مل کر شرط، امدح ”فعل ضمیر انا، ذوالحال، مفعول بہ، واو حالیہ، الوری مبتدا، معی محذوف کے متعلق ہو کر خبر، مبتدا باخبر حال، ذوالحال باحال فاعل، فعل بافاعل و مفعول جملہ فعلیہ خبریہ ہو کر جزا، شرط باجزا جملہ شرطیہ جزائیہ ہوا، اذا مالمتہ شرط لمتہ و حدی جزا، و حدی متوحداً کے معنی میں ہو کر ضمیر فاعل سے حال ہے۔

شعر مذکور میں محل استشہاد لفظ ”امدحہ“ کا تکرار ہے اسی تکرار کی وجہ سے تافر پیدا ہوا ہے، لہذا اس میں نقل تو ہے مگر شدید نہیں بل کہ خفیف ہی۔ اردو میں جیسے ۔

چچا چار کچرے کچے چچا چار کچرے کچے
کچے کچرے کچے چچا کچے کچرے کچے

اسی طرح میر کے اس شعر کے دوسرے مصرع میں بھی تافر ہے:

تربت قیس پہ لکرائے یہ آہو کہ تمام
گئے شاخوں کی دھڑ ادھڑ سے یہ جھڑ جھڑ پتھر

وَضَعْفُ التَّالِيفِ كَوْنُ الْكَلَامِ غَيْرِ جَارٍ عَلَى الْقَانُونِ النَّحْوِيِّ

الْمَشْهُورِ كَالِإِضْمَارِ قَبْلَ الذِّكْرِ لَفْظًا وَرُتْبَةً فِي قَوْلِهِ ۔

جَزَىٰ بَنُوهُ أَبَا الْغِيلَانَ عَنْ كَبِيرٍ

وَحُسْنِ فِعْلٍ كَمَا جُوَزِي سِنْمَارُ

ترجمہ: اور ضعف تالیف کلام کا مشہور نحوی ضابطے کے مطابق جاری

نہ ہونا ہے جیسے کہ کسی لفظ کو ذکر کرنے سے پہلے ہی ضمیر لے آنا لفظ اور رتبے دونوں

اعتبار سے شاعر کے شعر ”جزی بنوہ الخ“ میں ۔

اس کے بیٹوں نے ابو الغیلان کو بڑھا پے اور حسن سلوک کے باوجود ایسا بدلہ

دیا جیسا کہ سنمار (نامی معمار) کو دیا گیا تھا۔

تشریح: عبارت بالا میں مصنفین نے ضعف تالیف کی تعریف کی ہے اور مثال سے اسے واضح کیا ہے چنانچہ فرمایا کہ ضعف تالیف نام ہے ترکیب کلام کا مشہور نحوی قاعدے کے خلاف مستعمل ہونے کا، مثلاً نحو کا قاعدہ ہے کہ ضمیر کے مرجع کو لفظاً اور رتبہً دونوں اعتبار سے مؤخر کرنا جائز نہیں اور شاعر نے مندرجہ ذیل شعر میں اسی قاعدے کی خلاف ورزی کی ہے۔

جزی بنوہ أبا الغیلان عن کبر حسن فعل کما جوزی سنمار

لغات: جزئی، یجزی جزاء (ض) بدلہ دینا، بنون، ابن کی جمع ہے، نون اضافت کی وجہ سے ساقط ہو گیا ہے، ابو الغیلان ایک شخص کا نام ہے، کَبْرُ یَکْبُرُ کَبْرًا (ک) بڑا ہونا، بوڑھا ہونا، سنمار ایک شخص کا نام ہے۔

ترکیب: جزی فعل، بنوہ، فاعل، أبا الغیلان مفعول بہ، عن حرف جار، کبر معطوف علیہ، واد عاطفہ حسن فعل، مضاف بامضاف الیہ معطوف، معطوف علیہ بامعطوف مجرور، جار با مجرور متعلق ہوا جزی فعل کے۔ کاف جارہ بمعنی مثل مضاف، ما مصدریہ، جوزی فعل، سنمار نائب فاعل، فعل با فاعل صلہ، ما مصدریہ با صلہ بہ تاویل مصدر شدہ مجرور، جار با مجرور مضاف الیہ شدہ صفت واقع ہے، مصدر محذوف جزاءً أي جزاءً مثل جزاء سنمار۔

شعر مذکور کا پس منظر

سنمار ایک شخص کا نام ہے، یہ روم کا باشندہ تھا، معماری کا کام کرتا تھا اس نے حیرہ کے بادشاہ نعمان کے لیے کوفہ میں خورنق نامی ایک عمدہ محل تعمیر کیا تھا، کہا جاتا ہے کہ جب محل تیار ہو گیا تو بادشاہ کو خطرہ لاحق ہوا کہ اگر یہ زندہ رہا تو کسی اور بادشاہ کے لیے بھی اس جیسا محل تیار کر دے گا پھر میرے اس محل کی کوئی خصوصیت نہ رہ جائے گی، اس خطرے کے پیش نظر اس کو اوپر سے گرا کر ہلاک

کر دیا، پھر یہ سوائے مکافات میں ضرب المثل بن گیا۔

شعر مذکور میں ابو الغیلان جو کہ اسم ہے اس کو ذکر کرنے سے پہلے ہی ”بنوہ“ میں اس کی ضمیر لے آئے ہیں جو ضابطہ مذکور کے خلاف ہے۔

رہا یہ کہ اضمار قبل الذکر لفظاً اور رتیباً دونوں اعتبار سے کیسے لازم آیا تو یہ بایں طور کہ لفظی اعتبار سے تو ہم ضمیر کو اسم (ابو الغیلان) سے پہلے دیکھ ہی رہے ہیں اور رتبی اعتبار سے اس طریقہ سے کہ اس ضمیر کا مرجع ابو الغیلان ہے جو مفعول بہ واقع ہے اور مفعول کا مرتبہ فاعل کے بعد ہوتا ہے اس لیے گویا ابو الغیلان رتبے کے اعتبار سے بھی بعد میں ہے جب کہ اس کی ضمیر کو پہلے ذکر کر دیا گیا ہے لہذا معنوی اعتبار سے بھی اضمار قبل الذکر ہے۔

خلاصہ یہ ہے کہ جب ضابطے کی عدم رعایت کی بنا پر ضعف تالیف پالیا گیا تو اب اس کلام کو کلام فصیح نہیں کہا جاسکتا ہے۔

وَالتَّعْقِیْدُ اَنْ یَّکُوْنَ الْکَلَامُ خَفِیَّ الدَّلَالَةِ عَلٰی الْمَعْنٰی الْمُرَادِ .
وَ الْخِیْفَاءُ اِمَّا مِنْ جِهَةِ الْلَفْظِ بِسَبَبِ تَقْدِیْمِ اَوْ تَاخِیْرِ اَوْ فَضْلِ وَ یُسَمٰی
تَعْقِیْدًا لَفْظِیًّا ، كَقَوْلِ الْمُتَنَبِّیِّ ۛ

جَفَحَتْ وَهْمٌ لَا یَجْفَحُونَ بِهَا بِهِمْ

شِیْمٌ عَلٰی الْحَسْبِ الْاَغْرُ دَلٰئِلُ

فَاِنَّ تَقْدِیْرَهُ ”جَفَحَتْ بِهِمْ شِیْمٌ دَلٰئِلُ عَلٰی الْحَسْبِ الْاَغْرُ وَهْمٌ لَا یَجْفَحُونَ بِهَا“

ترجمہ: اور تعقید یہ ہے کہ کلام معنی مقصود پر صاف دلالت نہ کرتا ہو اور یہ خفایا تو لفظ کی جہت سے ہوگا کسی لفظ کو مقدم یا مؤخر یا درمیان میں فصل آجانے کی وجہ سے اور اس خفا کو تعقید لفظی کہا جاتا ہے، جیسا کہ متنبی کا شعر جفحت الخ (ممدوح کے اخلاق نے ان پر) فخر کیا ہے جو کہ اس کے اعلیٰ حسب و نسب

پر دلیل ہیں، حالاں کہ وہ لوگ خود اپنے ان اخلاق پر فخر نہیں کرتے ہیں۔

کیوں کہ اس شعر کی تقدیری عبارت ”جَفَحَتْ بِهِمْ شَيْمٌ دَلَائِلُ عَلٰی

الْحَسْبِ الْأَعْرُ وَهُمْ لَا يَجْفَحُونَ بِهَا“ ہے۔

تشریح: یہاں سے حضرات ”مصنفین“ تعقید اور اس کی دونوں قسموں کی

وضاحت فرما رہے ہیں، کہ اگر مکمل وضاحت کے ساتھ معنی مقصود پر کلام کی دلالت

نہ ہو تو گویا کلام میں تعقید پائی جا رہی ہے، پھر فرمایا کہ اگر لفظ کی جہت سے ہو تو اس

کا نام تعقید لفظی ہے اور تعقید لفظی کا مطلب یہ ہے کہ نظم کلام میں لفظی خلل پیدا ہو

(یعنی کلمات کے اپنی اصلی جگہوں سے مقدم یا موخر یا حذف یا فصل وغیرہ) ہونے

کی وجہ سے کلام کا مطلب ظاہر نہ ہو، مثلاً متنبی کا شعر۔

جَفَحَتْ وَهُمْ لَا يَجْفَحُونَ بِهَا بِهِمْ

شَيْمٌ عَلٰی الْحَسْبِ الْأَعْرُ دَلَائِلُ

لغات: جَفَحَ يَجْفَحُ جَفْحًا (ف) فخر کرنا، شَيْمٌ (واحد) شیمۃ

عادت خصلت، الْأَعْرُ غَرٌّ يَغْرُ غَرًّا (س) سفید ہونا خوبصورت ہونا، دَلَائِلُ

(واحد) دلالت، ہر وہ چیز جس سے رہنمائی حاصل کی جائے، علامت۔

ترکیب: جَفَحَتْ فَعْلٌ شَيْمٌ موصوف، دلائل عَلٰی الْحَسْبِ الْأَعْرُ

صفت، بہم جفحت سے متعلق ہے اور وہم لا یجفحون بہا فاعل سے حال

واقع ہے۔

شعر مذکور میں کلمات کی تقدیم و تاخیر کی وجہ سے معنی مقصود کی مکمل وضاحت

نہیں ہو پارہی ہے، اس لیے کہ اس شعر میں تعقید لفظی ہے، تقدیم و تاخیر تقدیری

عبارت سے واضح ہے کہ شاعر نے جَفَحَتْ فَعْلٌ اور اس کے فاعل شَيْمٌ کے

درمیان وَهُمْ لَا يَجْفَحُونَ بِهَا بِهِمْ سے فصل کیا ہے، اور ”شیم“ موصوف اور

اس کی صفت ”دلائل“ کے درمیان ”عَلٰی الْحَسْبِ الْأَعْرُ“ سے فصل کیا ہے،

اسی طرح ”بہم“ ”جفخت“ سے متعلق ہے مگر شاعر نے اسے ”لا یجفخون“ کے بعد ذکر کیا ہے جس کی وجہ سے ایسا لگتا ہے کہ بہم ، لا یجفخون کے متعلق ہے حالانکہ ایسا نہیں۔

دوسری مثال ”ماقرأ إلا واحداً محمد مع کتاباً اخیہ“ ہے، یہاں بھی ”واحداً“ صفت اپنے موصوف ”کتاباً“ پر مقدم ہے اور حرف استثناء و متثنیٰ اور مضاف و مضاف الیہ کے درمیان فصل ہے اصل عبارت ”ماقرأ محمد مع اخیہ إلا کتاباً واحداً“ ہے۔ نہیں پڑھا محمد نے اپنے بھائی کے ساتھ مگر ایک کتاب اردو میں جیسے سودا کا شعر۔

توڑ کر بت خانے کو مسجد بنائی تو نے شیخ
برہمن کے دل کی بھی کچھ فکر ہے تعمیر کا
اصل کلام یہ تھا ”برہمن کے دل کی تعمیر کا بھی کچھ فکر ہے“ یہاں ”تعمیر“
مضاف اور ”دل“ مضاف الیہ کے درمیان فصل اجنبی ہے۔

وَأَمَّا مِنْ جِهَةِ الْمَعْنَى بِسَبَبِ اسْتِعْمَالِ مَجَازَاتٍ وَكِنَايَاتٍ لَا يُفْهَمُ
المرادُ بها ، وَيُسَمَّى تَعْقِيدًا مَعْنَوِيًّا ، نَحْوُ قَوْلِكَ : ”نَشَرَ الْمَلِكُ السِّنْتَةَ
فِي الْمَدِينَةِ“ مُرِيدًا جَوَابِيسَهُ وَالصُّوَابُ نَشَرَ عِيُونَهُ، وَقَوْلِهِ -

سَاطَلُ بَعْدَ الدَّارِ عَنْكُمْ لَتَقْرُبُوا
وَتَسْكُبُ عَيْنَايَ الدَّمُوعَ لَتَجْمُدَا

حيثُ كُنِيَ بِالْجُمُودِ عَنِ السُّرُورِ مَعَ أَنَّ الْجُمُودَ يُكْنَى بِهِ عَنِ
الْبُخْلِ بِالدَّمُوعِ وَقَتَّ الْبِكَاءِ .

ترجمہ: اور (خفا) یا تو معنی کی جہت سے ہوگا ایسے مجازات و کنایات کے استعمال کرنے کے وجہ سے جن کی مراد کو نہ سمجھا جاسکے اور اس کا نام تعقید معنوی ہے، جیسا کہ تمہارا قول نَشَرَ الْمَلِكُ السِّنْتَةَ (بادشاہ نے اپنی زبانوں کو شہر میں

پھیلا دیا) اس حال میں کہ تم بادشاہ کے جاسوس مراد لے رہے ہو، حالاں کہ صحیح ”نشر عیونہ“ ہے اور جیسے شاعر کا شعر ساطلب الخ۔

میں تم سے مکان کی دوری چاہتا ہوں تاکہ تم قریب ہو جاؤ اور میری آنکھیں آنسو بہائیں گی تاکہ وہ جم جائیں۔

چنانچہ جمود کا سرور سے کنایہ کیا ہے باوجودے کہ جمود کا روتے وقت مجل سے کنایہ کیا جاتا ہے۔

تشریح: یہاں سے مصنفین ”تعقید کی دوسری قسم کو بیان فرما رہے ہیں کہ اگر خفا از روئے معنی ہو تو اس کا نام تعقید معنوی ہے یعنی تعقید معنوی کہتے ہیں کلام کا مطلب اس وجہ سے ظاہر نہ ہونا کہ متکلم کے مقصد تک لوازم بعیدہ اور وسائل کثیرہ کے بغیر رسائی نہ ہو سکے، اس وجہ سے کہ متکلم نے کلام میں ایسے مجازات و کنایات کا استعمال کر دیا ہے جن کی وجہ سے کلام کا مقصد بغیر لوازم بعیدہ کے سمجھنا دشوار ہے جیسے نَشَرَ الْمَلِیْکُ اَلْسِنَتَهُ الخ

مثال مذکور میں ”السننہ“ کی جگہ درحقیقت ”عیونہ“ ہونا چاہئے اس لیے کہ اس سے مراد جاسوس ہیں اور جاسوس کے لیے ”عین“ کا استعمال کیا جاتا ہے ”لسان“ کا نہیں، اور جاسوس کو عین اس وجہ سے کہا جاتا ہے کہ اس کی آنکھ تمام اعضاء میں خصوصیت رکھتی ہے، کیوں کہ آنکھ ہی کے ذریعہ جاسوس تمام حالات معلوم کرتا ہے اور اپنے فرائض درحقیقت آنکھ ہی سے انجام دیتا ہے، اس لیے مجازاً جاسوس کو عربی میں ”عین“ کہتے ہیں، اور عین کے ذریعے جاسوس کا کنایہ کنایہ قریبہ ہے، گویا کہ عین سے جاسوس کا معنی مذکور لوازم اور وسائل کے بعد سمجھ میں آیا ہے، اس لیے اس میں تعقید معنوی ہے۔

اور جاسوس ولسان کے درمیان مناسبت یہ ہے کہ جاسوس ترجمان ہوتا ہے اور ترجمانی چون کہ زبان سے ہوتی ہے اس لیے لسان کو بھی مجازاً جاسوس کہہ دیا

جاتا ہے۔ مگر لسان سے جاسوس کا کنایہ کنایہ بعیدہ ہے۔

دوسری مثال عباس بن احنف کا یہ شعر۔

سَاطَلْبُ بَعْدَ الدَّارِ عَنْكُمْ لِتَقْرُبُوا
وَتَسْكُبَ عَيْنَايَ الدَّمُوعَ لِتَجْمَدَا

لغات: طَلَبَ يَطْلُبُ طلباً (ن) طلب کرنا، مانگنا۔ قَرَبَ يَقْرُبُ قرباً
(ک) قریب ہونا۔ سَكَبَ يَسْكُبُ سَكْبًا (ن) پانی بہانا، دَمُوعَ (واحد)
دَمْعَ آنسو، جَمَدَ يَجْمَدُ جَمُودًا (ن) جم جانا۔

ترکیب: اطلبُ فعل بافاعل، بعد الدار مفعول بہ، عنکم متعلق بہ
اطلب، لام جارہ بمعنی ”سکی“ بعدہ ”ان“ مقدر، ”تقربوا“ فعل بافاعل جملہ
فعلیہ خبریہ بتاویل مفرد ہو کر مجرور، جار مجرور اطلب سے متعلق ہو کر معطوف علیہ،
واو عاطفہ تسکب عینای الدموع فعل فاعل مفعول، لتجمدا، لتقربوا کی
طرح بہ تاویل مفرد ہو کر متعلق ہوا تسکب کے فعل بافاعل و مفعول جملہ فعلیہ خبریہ
شدہ معطوف، معطوف علیہ با معطوف جملہ معطوفہ ہوا۔

شعر مذکور میں شاعر نے دو کنایہ استعمال کیا ہے ایک تو آنسو کے جاری
ہونے کو حزن و غم سے کنایہ کیا ہے اس میں کوئی خلل اور کوئی تعقید نہیں؛ دوسرے
جمود عین کے ذریعہ (آنکھوں کا خشک ہو جانا) فرح و سرور سے کنایہ ہے، اسی میں
تعقید معنوی ہے، اس وجہ سے کہ اس میں متعدد وسائل کی طرف ذہن کے انتقال
کے بعد شاعر کی مراد ذہن میں آئے گی، شاعر کی مراد یہ ہے کہ اب میں تم سے بعد
مکانی اختیار کر کے اپنے نفس کو فراق پر راضی کروں گا اور اس کو حزن و غم کے
پرداشت کرنے کا خوگر بناؤں گا اور خوب روؤں گا جس کے نتیجے میں مجھ کو قرب
و وصال نصیب ہوگا اور رنج و غم دور ہو کر فرح و سرور حاصل ہوگا، تو آنسو خشک ہو کر
آنکھیں جم جائیں گی۔

اس مثال میں بھی مطلب کو سمجھنے کے لیے وسائط کثیرہ اور لوازم بعیدہ کی ضرورت پڑتی ہے، اردو میں جیسے ۔

مگس کو باغ میں جانے نہ دینا کہ ناحق خون پروانے کا ہوگا
مطلب یہ ہے کہ شہد کی مکھیوں کو باغ میں مت جانے دو، کیوں کہ اگر وہ باغ میں جائیں گی تو پھلوں اور پھولوں کا رس چوس کر شہد کا چھتہ بنا لیں گی، چھتے سے موم نکلے گا، اس سے موم بتیاں بنائی جائیں گی اور لوگ جب موم بتیاں جلا لیں گے تو بیچارے پروانے آ کر مریں گے اور ان کا ناحق خون ہوگا، اتنے وسائل کی طرف ذہن کو منتقل کرنے کے بعد شاعر کا مقصد سمجھ میں آیا ہے۔

۳ . ﴿وَفَصَاحَةٌ الْمُتَكَلِّمِ﴾ مَلَكَةٌ يَفْتَدِرُ بِهَا عَلَى التَّعْبِيرِ عَنِ الْمَقْصُودِ بِكَلَامٍ فَصِيحٍ فِي أَيِّ غَرَضٍ كَانَ .

ترجمہ: فصاحت متکلم ایک ایسا ملکہ ہے جس کے ذریعہ مقصود کو بیان کرنے پر متکلم فصیح زبان میں قادر ہوتا ہے جس غرض میں بھی (کلام) ہو۔
تشریح: عبارت بالا میں فصاحت متکلم کی تعریف کرتے ہوئے مصنفین نے یہ بیان کیا ہے کہ متکلم فصیح کوئی انسان اسی وقت کہلائے گا جب کہ اس کے اندر ایسا ملکہ ہو جس کے ذریعہ وہ اپنے مقصد کو فصیح الفاظ میں بیان کرنے پر قادر ہو، مطلب یہ ہے کہ اگر کسی انسان میں ایسا ملکہ اور ایسی قوت نہیں ہے کہ وہ تمام مقاصد میں کلام فصیح میں گفتگو کر سکے، بل کہ اتفاق سے بعض بعض مضامین میں فصیح جملے استعمال کر لیتا ہے تو ایسا انسان متکلم فصیح نہیں کہلائے گا پھر یہ کہ بالفعل ادا کرنا کوئی ضروری نہیں بل کہ اس کی قوت اور استعداد موجود ہو کہ جب بھی ضرورت پڑے فصیح کلام میں گفتگو کر سکے۔

﴿وَالْبَلَاغَةُ﴾ فِي اللُّغَةِ الْوُصُولُ وَالْإِنْتِهَاءُ ، يُقَالُ : "بَلَغَ فُلَانٌ مَرَادَهُ" إِذَا وَصَلَ إِلَيْهِ "وَبَلَغَ الرَّكْبُ الْمَدِينَةَ" إِذَا انْتَهَى إِلَيْهَا ، وَتَنَعُ فِي

الاصطلاح وصفاً للكلام والمُتکَلِّم .

۱ . ﴿ فَبَلَاغَةُ الْكَلَامِ ﴾ مُطَابَقَتُهُ لِمُقْتَضَى الْحَالِ مَعَ فَصَاحَتِهِ .
 الْحَالُ وَيُسَمَّى بِالْمَقَامِ هُوَ الْأَمْرُ الْحَامِلُ لِلْمُتَكَلِّمِ عَلَى أَنْ يُورِدَ عِبَارَتَهُ
 عَلَى صُورَةٍ مَخْصُوصَةٍ ، وَالْمُقْتَضَى وَيُسَمَّى الْإِجْزَاءَ الْمُنَاسِبَ هُوَ
 الصُّورَةُ الْمَخْصُوصَةُ الَّتِي تُورَدُ عَلَيْهَا الْعِبَارَةُ ، مَثَلًا : الْمَذْحُ حَالٌ يَدْعُو
 لِإِيرَادِ الْعِبَارَةِ عَلَى صُورَةِ الْإِطْنَابِ ، وَذَكَاءُ الْمُخَاطَبِ حَالٌ يَدْعُو
 لِإِيرَادِهَا عَلَى صُورَةِ الْإِجْزَاءِ ؛ فَكُلٌّ مِنَ الْمَذْحِ وَالذَّكَاءِ حَالٌ ، وَكُلٌّ مِنَ
 الْإِطْنَابِ وَالْإِجْزَاءِ مُقْتَضَى ، وَإِيرَادُ الْكَلَامِ عَلَى صُورَةِ الْإِطْنَابِ
 وَالْإِجْزَاءِ مُطَابَقَةٌ لِلْمُقْتَضَى .

ترجمہ: بلاغت لغت میں پہنچنے اور رک جانے کا نام ہے کہا جاتا ہے،
 ”بَلَّغَ فُلَانٌ مُرَادَهُ“ جب مقصد تک پہنچ جائے، و ”بَلَّغَ الرِّكْبُ الْمَدِينَةَ“
 جب قافلہ شہر تک پہنچ جائے۔ اور اصطلاح میں بلاغت، کلام اور متکلم کی صفت واقع
 ہوتا ہے۔

بلاغت کلام، کلام کا مقتضائے حال کے مطابق ہونا ہے کلام کے فصیح ہونے
 کے ساتھ ساتھ، اور حال جسے مقام بھی کہا جاتا ہے وہ ایک ایسا امر ہے جو متکلم کو اس
 بات پر آمادہ کرے کہ وہ اپنی عبارت کو مخصوص صورت میں پیش کرے اور مقتضائے
 حال کو اعتبار مناسب بھی کہا جاتا ہے۔ وہ ایک ایسی مخصوص صورت ہے جس کے
 مطابق عبارت کو لایا جائے، مثلاً مدح ایک حالت ہے جو عبارت کو اطنباب کی
 صورت میں لانے کا تقاضہ کرتی ہے اور مخاطب کی ذکاوت بھی ایک حالت ہے، جو
 عبارت کو اختصار کی صورت میں لانے کا تقاضہ کرتی ہے، تو مدح اور ذکاوت میں
 سے ہر ایک حال ہے اور اطنباب و ایجاز میں سے ہر ایک مقتضائے حال ہے اور
 کلام کو ایجاز و اطنباب کی صورت میں پیش کرنا مقتضائے حال کی مطابقت ہے۔

تشریح: عبارت مذکورہ میں مصنفین نے بلاغت کی لغوی توضیح کی ہے کہ بلاغت کے لغوی معنی وصول اور انتہاء (پہنچنے) کے ہیں، پھر اسی معنی کو محاورے اور مثال سے واضح کیا ہے محاورے سے بایں طور کہ ”بَلَّغَ فُلَانٌ مُرَادَهُ“ اس وقت بولا جاتا ہے جب کوئی شخص مقصد تک پہنچ جائے، اسی طرح بَلَّغَ الرَّكْبُ الْمَدِينَةَ اس وقت بولتے ہیں جب قافلہ شہر میں پہنچ جائے۔

اور اصطلاح میں یہ لفظ کلام اور متکلم کی صفت واقع ہوتا ہے، تعریف یوں کی جاسکتی ہے کہ علم بلاغت اس علم کا نام ہے جس کے قواعد ملحوظ رکھنے سے مقتضائے حال کے مطابق کلام کرنے میں خطا واقع نہ ہو۔

فبلاغۃ الکلام: یہاں سے مصنفین کلام بلیغ کی تعریف بیان فرما رہے ہیں کہ کلام بلیغ وہ فصیح کلام ہے جو مقتضائے حال کے مطابق ہو یعنی جیسا موقع ہو اسی کے مطابق گفتگو کی جائے، مثلاً اگر سامع خبر کے صدق و کذب سے خالی الذہن ہو تو ایسی جگہ مقتضائے حال کے مطابق وہ کلام ہوگا جس میں تاکید نہ ہو، اور اگر سامع خبر میں متردد ہو تو وہاں تاکید مناسب ہوگی اور اگر سامع خبر کا منکر ہے تو اس کے انکار ہی کے مطابق تاکید کالانا مقتضائے حال کے مطابق ہوگا، مثلاً جو شخص زید کے آنے اور نہ آنے سے خالی الذہن ہو تو اس سے صرف اتنا کہنا کافی ہے کہ ”جاء زید“ زید آیا، اور اگر وہ متردد ہے تو مناسب ہے کہ کہے ”قد جاء زید“ بے شک زید آیا، اور اگر منکر ہو تو کہنا چاہئے، ”واللہ جاء زید“ خدا کی قسم زید آیا۔ مذکورہ طریقے سے اگر کلام کیا جائے تو کلام بلیغ ہوگا ورنہ نہیں۔

وَالْحَالُ يَسْمَى بِالْمَقَامِ الْخ: مصنفین فرماتے ہیں کہ حال کا دوسرا نام مقام بھی ہے، بعد ازاں حال کی تعریف کی ہے کہ حال ایسا امر ہے جو متکلم کو اس بات پر آمادہ کرے کہ وہ اپنی عبارت کو ایک خاص انداز میں بیان کرے، پھر فرمایا کہ مقتضائے حال کا دوسرا نام اعتبار مناسب بھی ہے، پھر مقتضائے حال کی تعریف

کی ہے کہ ”مقتضائے حال وہ خاص ڈھانچہ اور مخصوص قالب ہے جس پر عبارت ڈھالی جائے“ اس کے بعد مثلاً المذح سے حال اور مقتضائے حال کی انتہائی لطیف پیرائے میں وضاحت کی ہے، جس سے مبتدی طالب علم بہ آسانی سمجھ سکتا ہے کہ مثلاً ”مدح“ یعنی کسی کی تعریف کرنا ایک ایسی حالت ہے جو اس بات کو چاہتی ہے کہ عبارت ”اطناب“ کے سانچے میں ڈھالی جائے، یعنی کلام کو طویل کیا جائے اور ”ذکاوت“ بھی ایک حالت ہے جو تقاضہ کرتی ہے کہ کلام کو مختصر انداز میں پیش کیا جائے، تو معلوم ہوا کہ ”مدح“ ایک حال ہے جو اطناب کو چاہتا ہے اور اطناب مقتضائے حال ہے ایسے ہی ذکاوت ایک حال ہے اور ”ایجاز“ مقتضائے حال ہے اور کلام کا ”اطناب و ایجاز“ کے سانچے میں ڈھالنا ”مقتضائے حال“ کی مطابقت ہے۔

۲. ﴿ وَبَلَاغَةُ الْمُتَكَلِّمِ ﴾ مَلَكَةٌ يَقْتَدِرُ بِهَا عَلَى التَّعْبِيرِ عَنِ

المَقْصُودِ بِكَلَامٍ بَلِيغٍ فِي أَيِّ غَرَضٍ كَانَ .

ويعرف التنافر بالدوق، ومخالفة القياس بالصرف، وضعف التأليف والتعقيد اللفظي بالنحو، والغرابة بكثرة الاطلاع على كلام العرب، والتعقيد المعنوي بالبيان، والاحوال ومقتضياتها بالمعاني فوجب على طالب البلاغة معرفة اللغة والصرف والنحو والمعاني والبيان مع كونه سليم الدوق كثير الاطلاع على كلام العرب.

ترجمہ: بلاغت متکلم ایک ایسا ملکہ ہے جس کی وجہ سے متکلم کلام بلیغ میں مقصد کے بیان کرنے پر قادر ہو، جس غرض میں بھی وہ کلام ہو۔

تنافر حروف ذوق سلیم کے ذریعے، مخالفت قیاس علم صرف کے ذریعے، ضعف تالیف اور تعقید لفظی علم نحو کے ذریعے اور غرابت کلام عرب پر کافی معلومات کے ذریعے، تعقید معنوی کو علم بیان کے ذریعے اور احوال اور مقتضیات احوال کو علم

معانی کے ذریعے جانا جاتا ہے، لہذا علم بلاغت کے طالب پر علم لغت، علم صرف، علم نحو و معانی اور علم بیان کا جانا ضروری ہے، اس کے ساتھ کہ وہ خود ذوق سلیم کا حامل اور کلام عرب پر کافی واقفیت رکھتا ہو۔

تشریح: عبارت بالا میں مصنفین نے سب سے پہلے متکلم بلیغ کی تعریف کی ہے کہ متکلم بلیغ ایسے شخص کو کہیں گے جس کے اندر ایسا ملکہ ہو جس کے ذریعہ اپنے مقصود کو کلام بلیغ میں ادا کر سکے، مطلب یہ ہے کہ انواع معانی میں سے جس نوع میں بھی متکلم چاہے کلام بلیغ میں اپنا مقصد بیان کرنے میں مکمل قادر ہو، معلوم ہوا کہ اگر صرف کسی خاص نوع میں ملکہ حاصل ہے تو پھر متکلم بلیغ نہیں کہلائے گا۔

اس کے بعد حضرات مصنفین نے فصاحت و بلاغت میں لگے ہوئی قیودات کے بارے میں یہ بیان کیا ہے کہ انہیں کس طریقے سے جانا جاسکتا ہے؟ تو فرمایا کہ تنافر کو تو ذوق سلیم ہی کے ذریعے جانا جاتا ہے اس کے لیے کسی علم کی ضرورت نہیں اور مخالفت قیاس لغوی کو علم صرف سے جانا جاتا ہے، جب کہ ضعف تالیف اور تعقید لفظی کا پتہ علم نحو سے چلتا ہے اور غرابت کا علم، کلام عرب پر کثرت واقفیت سے ہوتا ہے اور تعقید معنوی کو علم بیان اور احوال اور مقتضیات احوال کو علم معانی کے ذریعے جانا جاتا ہے، اسی لیے حضرات مصنفین فرماتے ہیں کہ جو شخص علم بلاغت حاصل کرنا چاہے اسے مذکورہ علوم سے واقف ہونا از حد ضروری ہے، نیز یہ کہ وہ ذوق سلیم کا بھی حامل ہو اور کلام عرب پر بھی اسے کافی واقفیت ہونی چاہئے۔

علم المعانی

هُوَ عِلْمٌ يَعْرِفُ بِهِ أَحْوَالَ اللَّفْظِ الْعَرَبِيِّ الَّتِي بِهَا يُطَابِقُ مُقْتَضَى الْحَالِ ؛ فَتُخْتَلَفُ صُورُ الْكَلَامِ لِاخْتِلَافِ الْأَحْوَالِ ، مَثَالُ ذَلِكَ قَوْلُهُ تَعَالَى : "وَأَنَا لَأَنْدَرِي أَشْرُّ أَرِيدُ بِمَنْ فِي الْأَرْضِ أَمْ أَرَادَ بِهِمْ رَبُّهُمْ رَشَدًا" فَإِنَّ مَاقِبِلَ "أَمْ" صُورَةٌ مِنَ الْكَلَامِ تُخَالِفُ صُورَةَ مَا بَعْدَهَا ؛ لِأَنَّ الْأَوْلَى فِيهَا فِعْلٌ الْإِرَادَةُ مُبْنِيٌّ لِلْمَجْهُولِ ، وَالثَّانِيَةُ فِيهَا فِعْلٌ الْإِرَادَةُ مُبْنِيٌّ لِلْمَعْلُومِ ، وَالْحَالُ الدَّاعِي لِذَلِكَ نِسْبَةُ الْخَيْرِ إِلَيْهِ سُبْحَانَهُ وَتَعَالَى فِي الثَّانِيَةِ وَمَنْعُ نِسْبَةِ الشَّرِّ إِلَيْهِ فِي الْأَوْلَى .

وَيَنْحَصِرُ الْكَلَامُ عَلَى هَذَا الْعِلْمِ فِي ثَمَانِيَةِ أَبْوَابٍ وَخَاتِمَةٌ

ترجمہ: علم معانی وہ ایسا علم ہے جس کے ذریعہ لفظ عربی کے ان احوال کو جانا جائے جن کے ذریعہ کلام مقتضائے حال کے مطابق ہوتا ہے، پس کلام کی صورتیں احوال کے اختلاف کی وجہ سے مختلف ہو جاتی ہیں، اس کی مثال اللہ تعالیٰ کا فرمان "وَأَنَا لَأَنْدَرِي أَشْرُّ أَرِيدُ بِمَنْ فِي الْأَرْضِ" ہے، اور ہم نہیں جانتے کہ آیا ان کے ساتھ زمین میں شرکارا ارادہ کیا گیا ہے، یا ان کے پروردگار نے ان کے ساتھ خیر کا ارادہ کیا ہے، کیوں کہ "ام" کے ماقبل کلام کی صورت "ام" کے مابعد کلام کی صورت کے مخالف ہے، اس وجہ سے کہ پہلی صورت میں فعل ارادۃ مبنی للمجهول (فعل مجہول) ہے اور دوسری صورت میں فعل ارادۃ مبنی للمعروف (فعل معروف) ہے، اور وہ حالت جو اس اختلاف کی داعی ہے اللہ تعالیٰ کی طرف خیر کی نسبت کرنا ہے دوسری صورت میں، اور پہلی صورت میں اس کی طرف شر کی نسبت

نہ کرنا ہے اور اس علم معانی میں کلام آٹھ ابواب اور ایک خاتمے میں منحصر ہے۔
تشریح: عبارت مذکورہ میں مصنفین نے علم معانی کی تعریف اور اس کی
تشریح کی ہے کہ علم معانی وہ علم ہے جس کے ذریعہ لفظ کے ان احوال کو جانا جائے
جن کے ذریعہ کلام کو مقتضائے حال کے مطابق لایا جاتا ہے، لہذا جس جس طریقے
سے احوال میں اختلاف پایا جائے گا اسی طرح کلام کی صورتوں میں بھی تبدیلی
ہوتی رہے گی، مثلاً باری تعالیٰ کا قول **وَأَنَا لَأَنْدَرِي الْخ** اس آیت میں ”ام“ کے
ماقبل کلام کی صورت میں ”ام“ کے مابعد کلام کی صورت سے مختلف ہے، بایں طور
کہ پہلی صورت میں فعل مجہول کا استعمال کیا گیا ہے جب کہ دوسری صورت میں
فعل معروف مستعمل ہے اور یہ اختلاف، احوال ہی کے اختلاف کی وجہ سے ہے،
اس لیے کہ پہلی صورت میں لفظ ”نسر“ ہے جس کی نسبت باری تعالیٰ کی طرف
مناسب نہیں، تو گویا کہ پہلی صورت کی حالت کا تقاضہ یہ ہوا کہ فعل مجہول کا استعمال
کیا جائے ورنہ اللہ تعالیٰ کی طرف شرکی نسبت لازم آئے گی جو مناسب نہیں ہے
اور دوسری صورت میں لفظ ”رَشَدٌ“ ہے جس کے معنی ”خیر“ کے ہیں اور خیر کی
نسبت اللہ تعالیٰ کی طرف مناسب ہے، اس لیے وہاں فعل معروف استعمال کیا گیا،
یہی مقتضائے حال کی مطابقت ہے، اس علم معانی میں کلام آٹھ ابواب اور ایک
خاتمے پر منحصر ہے۔

البَابُ الْأَوَّلُ فِي الْخَبْرِ وَالْإِنْشَاءِ

كُلُّ كَلَامٍ فَهُوَ إمَّا خَبْرٌ أَوْ إِنْشَاءٌ ، وَالْخَبْرُ مَا يَصِحُّ أَنْ يُقَالَ لِقَائِلِهِ : إِنَّهُ صَادِقٌ فِيهِ أَوْ كَاذِبٌ كـ ”سَافِرٌ مُحَمَّدٌ“ و ”عَلِيِّ مُقِيمٌ“ وَالْإِنْشَاءُ مَا لَا يَصِحُّ أَنْ يُقَالَ لِقَائِلِهِ ذَلِكَ كـ ”سَافِرٌ يَا مُحَمَّدٌ“ و ”أَقِمْ يَا عَلِيُّ“ وَالْمُرَادُ بِصِدْقِ الْخَبْرِ مُطَابَقَتَهُ لِلْوَاقِعِ ، وَبِكُذْبِهِ عَدَمُ مُطَابَقَتِهِ لَهُ ، فَجَمَلَةٌ ”عَلِيُّ مُقِيمٌ“ إِنْ كَانَتْ النَّسْبَةُ الْمَفْهُومَةُ مِنْهَا مُطَابِقَةً لِمَا فِي الْخَارِجِ فَصِدْقٌ وَإِلَّا فَكُذْبٌ .

باب اول

خبر اور انشاء کے بیان میں

ہر کلام یا تو خبر ہو گا یا انشاء، خبر وہ کلام ہے جس کے کہنے والے کے بارے میں یہ کہا جاسکے کہ وہ اس خبر میں صادق ہے یا کاذب، جیسے ”سَافِرٌ مُحَمَّدٌ“ محمد نے سفر کیا۔ عَلِيِّ مُقِيمٌ“ علی مقیم ہے۔ انشاء وہ کلام ہے جس کے کہنے والے کے بارے میں یہ نہ کہا جاسکے (اس کی خبر میں صدق و کذب کا احتمال نہ ہو) جیسے سَافِرٌ يَا مُحَمَّدٌ۔ اے محمد سفر کرو۔ ”أَقِمْ يَا عَلِيُّ“ اے علی تو مقیم رہ۔ اور صدق خبر سے مراد خبر کا واقع کے مطابق ہونا ہے، اور کذب خبر سے مراد خبر کا واقع کے مطابق نہ ہونا ہے، چنانچہ ”علی مقیم“ کا جملہ اگر اس سے سمجھی جانے والی نسبت خارج کے مطابق ہے تو صدق ہے ورنہ کذب۔

تشریح: ماقبل میں مصتفین نے یہ بیان کیا ہے کہ علم معانی میں آٹھ ابواب بیان کیے جائیں گے، یہاں سے پہلے باب کا آغاز کر رہے ہیں، فرماتے ہیں کہ کلام کی دو قسمیں ہیں، خبر اور انشاء، خبر کی تعریف حضرات مصتفین نے یہ کی ہے کہ خبر وہ کلام ہے جس کے کہنے والے کو یہ کہنا صحیح ہو کہ وہ اپنی خبر میں صادق ہے یا کاذب، مثلاً ”سافر محمد و علی مقیم“ محمد نے سفر کیا اور علی مقیم ہے۔ یہ ایسی خبر ہے جس کے کہنے والے کو سچایا جھوٹا کہا جاسکتا ہے۔

انشا وہ کلام ہے جس کے کہنے والے کے بارے میں یہ کہنا صحیح نہ ہو کہ وہ اپنی خبر میں صادق ہے یا کاذب، مثلاً ”سافر یا محمد و اقم یا علی“ اے محمد سفر کر اور اور اے علی تو مقیم رہ۔ یہ ایسی خبر ہے کہ جس کے کہنے والے کو سچایا جھوٹا نہیں کہا جاسکتا ہے، کیوں کہ اس خبر کا وقوع اور وجود ابھی ہوا ہی نہیں ہے، بل کہ مستقبل میں ہوگا اس لیے اس میں صدق و کذب کا احتمال ہی نہیں ہے۔

فجملۃ علی مقیم الخ: یہاں سے حضرات مصتفین صدق و کذب کی مثال سے توضیح فرما رہے ہیں کہ صدق و کذب کا پتہ بایں طور چلے گا کہ ”علی مقیم“ سے علی کے مقیم ہونے کی جو خبر دی جا رہی ہے اگر خارج کے مطابق ہو یعنی واقعاتاً یہ مقیم ہو تو صدق ہے، ورنہ یعنی اگر واقعاتاً یہ مقیم نہیں تو کذب ہے۔

وَلِكُلِّ جُمْلَةٍ رُكْنَانِ: مَحْكُومٌ عَلَيْهِ وَمَحْكُومٌ بِهِ، وَيُسَمَّى الْأَوَّلُ مُسْنَدًا إِلَيْهِ كَالْفَاعِلِ وَنَائِبِهِ وَالْمُبْتَدَأُ الَّذِي لَهُ خَبْرٌ وَيُسَمَّى الثَّانِي مُسْنَدًا كَالْفِعْلِ وَالْمُبْتَدَأُ الْمُكْتَفَى بِمَرْفُوعِهِ.

ترجمہ: اور ہر جملے کے دو رکن ہوتے ہیں محکوم علیہ اور محکوم بہ، پہلے (محکوم علیہ) کا نام مسند الیہ ہے، جیسے فاعل، نائب فاعل اور وہ مبتدا جس کی خبر ہو اور دوسرے (محکوم بہ) کا نام مسند ہے، جیسے فعل اور وہ مبتدا جو اپنے مرفوع پر اکتفا کیے ہوئے ہو۔

تشریح: مصتفین فرماتے ہیں کہ ہر جملے میں دو رکن ہوتے ہیں ایک محکوم علیہ دوسرے محکوم بہ، محکوم علیہ کا دوسرا نام مسند الیہ ہے اس کے تحت فاعل نائب فاعل اور مبتدا کی قسم اول آتی ہے، یعنی وہ مبتدا جس کے لیے خبر ہو، جیسے ”زید قائم“ اور دوسرے رکن یعنی مسند کا نام محکوم بہ ہے اس کے تحت فعل اور مبتدا کی قسم ثانی آتی ہے یعنی وہ صیغہ صفت جو حرف نفی یا استفہام کے بعد واقع ہو اور اسم ظاہر کو رفع دے جیسے ”ما قائم الزیدان و أقائم الزیدان“ ان دونوں مثالوں میں صیغہ صفت اپنے مابعد ”الزیدان“ کی طرف مسند ہے اور وہی صفت کا فاعل اور خبر کا قائم مقام ہے۔

مبتدا کی قسم ثانی کے لیے خبر تو نہیں ہوتی مگر جس طرح خبر مرفوع ہوتی ہے اسی طرح اس کے ساتھ ایک اسم ظاہر مرفوع ہوتا ہے، جو اس کو خبر سے بے نیاز کر دیتا ہے۔

الكلامُ على الخبر

الخَبْرُ إمَّا أَنْ يَكُونَ جُمْلَةً فِعْلِيَّةً أَوْ إِسْمِيَّةً ، فالأولى مَوْضُوعَةٌ
لِإِفَادَةِ الحُدُوثِ فِي زَمَنِ مَخْصُوصٍ مَعَ الاختِصَارِ ، وَقَدْ تُفِيدُ الإِسْتِمْرَارَ
التَّجَدُّدِيَّ ، بِالْقَرَانِ إِذَا كَانَ الفِعْلُ مُضَارِعًا كَقَوْلِ طَرِيفٍ ۛ
أَوْ كَلَّمَا وَرَدَتْ عَكَازُ قَبِيلَةَ
بَعُثُوا إِلَيَّ عَرِيفَهُمْ يَتَوَسَّمُ

جملہ خبریہ کا بیان

خبر یا تو جملہ فعلیہ ہو گا یا جملہ اسمیہ، پس جملہ فعلیہ تو اختصار کے ساتھ زمانہ مخصوص میں حدوثِ فعل کا فائدہ پہنچانے کے لیے وضع کیا گیا ہے اور کبھی کبھی قرآن کے ذریعے استمرارِ تجدیدی کا بھی فائدہ دیتا ہے جب کہ خبر فعل مضارع ہو، جیسے کہ شاعر طریف کا قول او کَلَّمَا الخ۔

کیا جب جب بازار عکاظ میں کوئی قبیلہ اترتا ہے تو وہ اپنے نمائندے کو میرے پاس بھیجتے ہیں، جو مجھے بار بار دیکھتا ہے اور پہچاننے کی کوشش کرتا ہے۔

تشریح: جملہ خبریہ کی تعریف کے بعد اس کے اقسام بیان کرتے ہیں کہ جملہ خبریہ کی دو قسمیں ہیں، (۱) جملہ فعلیہ (۲) جملہ اسمیہ، پھر جملہ فعلیہ کے لانے کا مقصد بیان کرتے ہوئے فرماتے ہیں کہ جملہ فعلیہ لانے کا مقصد یہ ہوا کرتا ہے کہ خبر کو اختصار کے ساتھ تینوں زمانوں میں سے کسی ایک زمانے کے ساتھ متقید کر دیا جائے، اختصار کا مطلب یہ ہے کہ زمانے کو بتلانے کے لیے اس

میں کوئی قرینہ نہ ہو، مثلاً ”زید قائم الآن أو أمس أو غدا“ اس مثال میں بھی زمانہ مخصوص پر دلالت ہو رہی ہے مگر وہ دلالت ہیئت کے ساتھ نہیں بل کہ ”الآن“، ”أمس“، ”غدا“ کے قرینے کی وجہ سے ہے، برخلاف فعل کے کہ وہ اپنی ہیئت مخصوصہ کے ذریعہ ہی ان تینوں زمانوں میں سے کسی ایک پر دلالت کرتا ہے کسی قرینے کی ضرورت نہیں پڑتی۔

اور اگر خبر جملہ فعلیہ میں سے فعل مضارع ہو تو استمرار تجدیدی کا فائدہ حاصل ہوتا ہے، استمرار تجدیدی کا مطلب ہے بار بار کسی فعل کا واقع ہونا، مگر اس کے لیے قرینے کی ضرورت ہے مثلاً شاعر طریف کا قول۔

أَوْ كَلَّمَا وَرَدَتْ عَكَظًا قَبِيلَةٌ
بَعَثُوا إِلَيَّ عَرِيفُهُمْ يَتَوَسَّمُ

لغات: وَرَدَ يَرِدُ وَرُودًا (ض) آنا، پہنچنا، عَكَظًا، نخلہ اور طائف کے درمیان ایک جگہ کا نام ہے جہاں عربوں کا سالانہ بڑا میلہ لگتا تھا، عرب شعراء اور مقررین جمع ہوتے، اشعار پڑھے جاتے، تقریریں ہوتیں، مفاخر بیان کیے جاتے، پرانے جھگڑوں کا فیصلہ ہوتا تھا، (علم اور تانیث معنوی کی وجہ سے غیر منصرف ہے) قَبِيلَةٌ (جمع) قِبَائِلُ، قَبِيلَةٌ بَعَثَ يَبْعَثُ بَعَثًا (ف) بھیجنا، عَرِيفُ (جمع) عرفاء، قوم کے معاملات کی دیکھ بھال کرنے والا، تَوَسَّمُ يَتَوَسَّمُ تَوَسَّمًا (تفعل) فراست سے پہچان لینا۔

ترکیب: ہمزہ برائے استفہام، واو کے بارے میں دو قول ہے، ایک یہ کہ واو عاطفہ ہے اور ہمزہ سے پہلے ہے مگر استفہام چون کہ صدارت کلام چاہتا ہے اس لیے اسے مقدم کر دیا، دوسرا قول یہ ہے کہ واو عاطفہ ہی ہے مگر معطوف علیہ ہمزہ سے پہلے نہیں بل کہ بعد ہی میں ہے، (پہلا قول جمہور کا ہے اور دوسرا جار اللہ زخشری کا) کَلَّمَا شرط، وَرَدَتْ فعل، عَكَظًا مفعول فیہ مقدم، قَبِيلَةٌ فاعل، جملہ فعلیہ شرط

بعثوا فعل بافاعل، الی متعلق بعثوا کے، عرفیہم مفعول بہ، یتوسم عریف سے حال واقع ہے۔

شعر مذکور میں لفظ یتوسم ہی محل استشہاد ہے جو کہ جملہ فعلیہ ہے، خبر واقع ہے، فعل مضارع ہے، زمانے اور تجرید یعنی فعل کے بار بار ہونے پر استمراری طور سے دلالت کر رہا ہے جیسا کہ ترجمے سے ظاہر ہے اور قرینہ کلمہ ہے۔

وَالثَّانِيَةُ مَوْضُوعَةٌ لِمُجْرَدِ ثُبُوتِ الْمُسْنَدِ لِلْمُسْنَدِ إِلَيْهِ نَحْوُ "الشمسُ مُضِيئَةٌ" وَقَدْ تَفِيدُ الْإِسْتِمْرَارَ بِالْقَرَائِنِ إِذَا لَمْ يَكُنْ فِي خَبَرِهَا فِعْلٌ ، نَحْوُ "الْعِلْمُ نَافِعٌ" وَالْأَصْلُ فِي الْخَبَرِ أَنْ يُلْقَى لِإِفَادَةِ الْمُخَاطَبِ الْحُكْمَ الَّذِي تَصَمَّنَتْهُ الْجُمْلَةُ كَمَا فِي قَوْلِنَا "حَضَرَ الْأَمِيرُ" أَوْ لِإِفَادَةِ أَنَّ الْمَتَكَلِّمَ عَالِمٌ بِهِ ، نَحْوُ "أَنْتَ حَضَرْتَ أَمْسٍ" وَيَسْمَى الْحُكْمُ فَائِدَةَ الْخَبَرِ وَكَوْنُ الْمَتَكَلِّمِ عَالِمًا بِهِ لِأَزْمِ فَائِدَةِ الْخَبَرِ .

ترجمہ: اور دوسری قسم (جملہ اسمیہ) کو محض مسند الیہ کے لیے مسند کے ثابت ہونے کو بتانے کے لیے وضع کیا گیا ہے، جیسے "الشمس مضیئۃ" (سورج روشن ہے) اور کبھی قرآن کے ذریعے استمرار کا فائدہ دیتا ہے بشرطے کہ اس کی خبر میں فعل نہ ہو، جیسے "العلم نافع" علم نفع بخش ہے۔ اور خبر میں اصل یہ ہے کہ مخاطب کو اس حکم کا فائدہ پہنچایا جائے جس کو جملہ شامل ہے، جیسا کہ ہمارے قول "حضر الامیر" (حاکم آگئے) میں، یا یہ بتلانے کے لیے کہ متکلم بھی اس حکم کو جاننے والا ہے، جیسے "انت حضرت امس" (تم کل آگئے) اور حکم کا نام فائدہ خبر اور متکلم کے اس حکم کو جاننے کا نام لازم فائدہ خبر ہے۔

تشریح: مصنفین یہاں سے جملے کے دوسری قسم کی وضاحت فرما رہے ہیں کہ جملہ اسمیہ کو کن مقاصد کے تحت لایا جاتا ہے، (۱) محض یہ بتلانے کے لیے کہ مسند مسند الیہ کے لیے ثابت ہے، جیسے الشمس مضیئۃ سورج روشن ہے۔

مثال مذکور میں محض یہ بتلانا مقصود ہے کہ روشنی سورج کے لیے ثابت ہے (۲) کبھی کبھی استمرار خبر کو بتلانے کے لیے جملہ اسمیہ لاتے ہیں بشرطے کہ کوئی قرینہ ہو اور اس کی خبر میں فعل نہ ہو، جیسے ”العلم نافع“ علم نافع ہے۔ مثال مذکور میں یہ بتلانا مقصود ہے کہ علم ہمیشہ نافع ہے یعنی استمراری طور سے خبر ثابت ہے اور قرینہ اسم فاعل کا مطلق ہونا ہے یعنی ”الآن، أمس، غدا“ وغیرہ کی قید سے خالی ہونا، اس لیے کہ اگر اسم فاعل مذکورہ الفاظ میں سے کسی کے ساتھ بھی مقید ہو جائے تو ایک زمانے کے ساتھ مخصوص ہو جائے گا اور مطلق ہونے کی صورت تمام زمانوں کو عام رہتا ہے، اور خبر میں فعل کی شرط نہ لگانا اس وجہ سے ہے کہ اگر جملہ اسمیہ کی خبر میں فعل ہوگا تو چونکہ فعل حدود اور تجدید پر دلالت کرتا ہے اس لیے ثبوت علی وجہ الاستمرار کا فائدہ نہیں حاصل ہوگا۔

و الأصل في الخبر: خبر كواصل دو مقصد کے تحت لایا جاتا ہے (۱) مخاطب کو جملے کا حکم بتلانے کے لیے، جیسے ”حضر الأمير“ اس خبر کے ذریعہ مخاطب کو امیر کے آنے کی خبر دی گئی ہے اور نہ آنے کے بارے میں مخاطب کی جہالت کو دور کیا گیا ہے، (۲) یہ بتلانے کے لیے کہ متکلم کو بھی وہ حکم معلوم ہے، جیسے ”انت حضرت أمس“ تم تو کل ہی آگئے، مخاطب کے آنے کی اطلاع دینا مقصود نہیں اس لیے کہ مخاطب کو تو اپنے آنے کا علم ہے ہی، بل کہ یہ بتلانا مقصود ہے کہ مجھے بھی تمہاری آمد کی اطلاع ہے، پہلے کا نام ”فائدہ خبر“ اور دوسرے کا نام ”لازم فائدہ خبر“ ہے۔

وَقَدْ يُلْقَى الْخَبْرَ لِأَعْرَاضٍ أُخْرَى .

۱۔ كَلَامِ سِتْرَحَامٍ فِي قَوْلِ مُوسَى عَلَيْهِ السَّلَامُ ”رَبِّ إِنِّي لِمَا أَنْزَلْتَ إِلَيَّ مِنْ خَيْرٍ فَقِيرٌ“

۲۔ وَاظْهَارِ الضَّعْفِ فِي قَوْلِ زَكَرِيَّا عَلَيْهِ السَّلَامُ ”رَبِّ إِنِّي وَهَنَ الْعَظْمُ“

مِنِّي وَاشْتَعَلَ الرَّأْسُ شَيْبًا“

۳۔ اِظْهَارِ التَّحَسُّرِ فِي قَوْلِ امْرَأَةِ عِمْرَانَ ”رَبِّ اِنِّي وَضَعْتُهَا اُنْثَى“
 ۴۔ اِظْهَارِ الْفَرَحِ بِمُقْبِلِ وَالشَّمَاتَةِ بِمُذْبِرِ فِي قَوْلِكَ ”جَاءَ الْحَقُّ وَزَهَقَ الْبَاطِلُ“

۵۔ اِظْهَارِ السُّرُورِ فِي قَوْلِكَ ”اُخَذْتُ جَائِزَةَ التَّقْدِمِ“ لِمَنْ يَعْلَمُ ذَلِكَ .

۶۔ وَالتَّوْبِيخِ فِي قَوْلِكَ لِلْعَائِرِ ”الشَّمْسُ طَالِعَةٌ“

ترجمہ: اور کبھی خبر دوسرے مقاصد کے لیے لائی جاتی ہے۔

(۱) جیسے طلب رحمت کے لیے حضرت موسیٰ عليه السلام کے قول رَبِّ اِنِّي وَهَنَ الْعَظْمُ الْخِمْ مِثْلُ، اے میرے پروردگار میں اس بھلائی کا محتاج ہوں جو تو مجھ پر نازل فرمائے۔

(۲) ناتوانی اور ضعف کے اظہار کے لیے حضرت زکریا عليه السلام کے قول ”رَبِّ اِنِّي الْخِمْ“ میں، اے میرے پروردگار میری ہڈیاں کمزور ہو گئی ہیں اور میرے سر کے بال سفید ہو چکے ہیں۔

(۳) حسرت و افسوس کے اظہار کے لیے حضرت عمران کی بیوی کے قول ”رَبِّ اِنِّي وَضَعْتُهَا الْخِمْ“ میں، اے میرے پروردگار میں نے اسے لڑکی جنی۔

(۴) مسرت کے اظہار کے لیے آنے والی چیز سے اور کسی ناپسندیدہ چیز کے جانے پر خوشی کے اظہار کے لیے تمہارے قول جَاءَ الْحَقُّ وَزَهَقَ الْبَاطِلُ مِثْلُ (حق آگیا اور باطل مٹ گیا)

(۵) مسرت کے اظہار کے لیے تمہارے قول اخذت جائزۃ التقدیم میں (میں نے ترقی کا انعام حاصل کر لیا) اس شخص سے کہنا جسے یہ معلوم ہو۔

(۶) زجر و توبیخ کے لیے تمہارے قول ٹھوکر کھانے والے سے ”الشَّمْسُ طَالِعَةٌ“ میں (سورج نکلا ہوا ہے)

تشریح: ما قبل میں حضرات مصطفینؑ نے یہ بیان کیا ہے کہ خبر کو اصلاً دو ہی مقصد کے لیے لاتے ہیں، مگر کبھی ان دو کے علاوہ دوسرے مقاصد کے لیے بھی لے آتے ہیں، انہیں دیگر مقاصد کو عبارت مذکورہ میں بیان کیا گیا ہے، من جملہ انہیں مقاصد میں۔

پہلا مقصد: استرحام یعنی رحمت طلب کرنا ہے، مثلاً حضرت موسیٰ علیہ السلام کا قول ”رَبِّ اِنِّی لَمَّا اَنْزَلْتَ اِلَیَّ مِنْ خَیْرِ فَكْیْرِ“ میں، اس قول سے نہ تو فائدہ خبر مراد لے سکتے ہیں کیوں کہ اس قول کا مخاطب باری تعالیٰ ہے جو ظاہر و باطن دونوں کو جانتا ہے اس لیے اسے کوئی خبر دینے کا سوال ہی پیدا نہیں ہو سکتا اور نہ ہی لازم فائدہ خبر مراد لے سکتے ہیں، کیوں کہ حضرت موسیٰ علیہ السلام کا یہ بھی مقصد نہیں ہے کہ میں بھی خبر کو جانتا ہوں کیوں کہ اس صورت میں ایک لایعنی اور عبث کام ہو جائے گا، بل کہ یہ کلام رحم و کرم طلب کے لیے لایا گیا ہے جیسا کہ ترجمے سے ظاہر ہے۔

دوسرا مقصد: اظہار ضعف ہے تا توانی اور کمزوری ظاہر کرنا، مثلاً حضرت زکریا علیہ السلام کا قول کہ ”اے پروردگار میری ہڈیاں کمزور ہو گئی ہیں اور میرے سر کے بال سفید ہو چکے ہیں“ یہ بھی اصلی دونوں معنوں پر محمول نہیں ہو سکتا اس لیے کہ اللہ رب العزت جب ساری باتوں کو جانتا ہے تو اسے خبر دینے کا کوئی سوال ہی نہیں اور نہ ہی لازم فائدہ خبر مراد لے سکتے ہیں کہ اس خبر کو میں بھی جانتا ہوں بل کہ اس میں عاجزی اور کمزوری کا بیان ہے۔

تیسرا مقصد: حزن و غم کا اظہار ہے یعنی حسرت و افسوس ظاہر کرنے کے لیے لایا جاتا ہے، مثلاً امراة عمران کا قول ”رَبِّ اِنِّی وَضَعْتُهَا اُنْثٰی“ اس قول میں اپنی نذر کے پوری نہ ہونے پر حزن و غم کا اظہار کیا ہے، کیوں کہ انہوں نے بیٹا پیدا ہونے کی نذر مانی تھی مگر بیٹی پیدا ہوئی۔ (یعنی حضرت مریم علیہا السلام)

چوتھا مقصد: کسی آنے والی چیز پر خوشی کا اظہار کرنا ہے، یعنی جب کوئی اچھی بات پیش آئے تو خوشی ہو اور کسی چیز کے مٹ جانے اور ختم ہو جانے پر مسرت کا اظہار کرنا ہے جب وہ چیز چلی جائے، مثلاً جاء الحق وزهق الباطل میں اسلام کی آمد پر مسرت اور شرک کے مٹنے اور ختم ہونے پر خوشی کا اظہار ہے۔

پانچواں مقصد: اپنی خوشی کے اظہار کے لیے خبر دینا، مثلاً وہ شخص جس کو تمہارے بارے میں انعام حاصل کرنے کا علم ہو اس سے کہنا ”أخذت جائزة التقدّم“ میں نے ترقی کا انعام حاصل کیا ہے۔ ظاہر ہے کہ اس کلام کا مقصد محض اپنی خوشی کے علاوہ اور کچھ نہیں ہو سکتا۔

چھٹا مقصد: زجر و توبیح کے لیے خبر لانا، مثلاً کسی ٹھوکر کھانے والے سے کہا جائے ”الشمس طالعة“ (سورج نکلا ہوا ہے) تو اس قول سے نہ تو خبر دینا مقصود ہے اور نہ ہی اپنے بارے میں طلوع شمس کے متعلق بتلانا مقصود ہے، بل کہ ڈانٹ ڈپٹ اور زجر و توبیح مقصود ہے، کہ سورج کی روشنی ہوتے ہوئے بھی ٹھوکر کھا رہے ہو۔

أضربُ الخبر

حَيْثُ كَانَ قَصْدُ الْمُخْبِرِ بِخَبْرِهِ إِفَادَةَ الْمُخَاطَبِ يَنْبَغِي أَنْ يُقْتَصِرَ مِنَ الْكَلَامِ عَلَى قَدْرِ الْحَاجَةِ حَذْرًا مِنَ اللَّغْوِ ، فَإِنْ كَانَ الْمُخَاطَبُ خَالِيًا الذَّهْنِ مِنَ الْحُكْمِ الْقِيَمِيِّ إِلَيْهِ الْخَبْرُ مَجْرَدًا عَنِ التَّأَكِيدِ نَحْوُ ”أَخُوكَ قَادِمٌ“ وَإِنْ كَانَ مُتَرَدِّدًا فِيهِ طَالِبًا لِمَعْرِفَتِهِ حَسَنَ تَأَكِيدُهُ ، نَحْوُ ”إِنَّ أَخَاكَ قَادِمٌ“ وَإِنْ كَانَ مُنْكَرًا وَجَبَ تَوْكِيدُهُ بِمُؤَكِّدٍ أَوْ بِمُؤَكِّدِينَ أَوْ أَكْثَرَ حَسَبَ دَرَجَةِ الْإِنْكَارِ ، نَحْوُ ”إِنَّ أَخَاكَ قَادِمٌ“ أَوْ ”إِنَّهُ لَقَادِمٌ“ أَوْ ”وَاللَّهِ إِنَّهُ لَقَادِمٌ“ فَالْخَبْرُ بِالنَّسْبَةِ لِيُخْلَوَهُ مِنَ التَّوَكِيدِ وَاشْتِمَالِهِ عَلَيْهِ ثَلَاثَةٌ أَضْرِبُ كَمَا

رَأَيْتَ ، وَيُسَمَّى الضَّرْبُ الْأَوَّلُ ابْتِدَائِيًّا وَالثَّانِي طَلْبِيًّا وَالثَّلَاثُ إِنكَارِيًّا .
ويكون التَّوْكِيدُ يَاءً أَوْ أُنَّ أَوْ لَامٌ الْإِبْتِدَاءِ أَوْ أَحْرَفِ التَّنْبِيهِ أَوْ الْقَسَمِ أَوْ نُونِي
التَّوْكِيدِ أَوْ الْحُرُوفِ الزَّائِدَةِ أَوْ التَّكْرِيرِ وَقَدْ أَوْ أَمَّا الشَّرْطِيَّةُ .

خبر کے اقسام

جہاں خبر کا مقصد اپنی خبر کے ذریعے مخاطب کو فائدہ پہنچانا ہو تو مناسب ہے کہ کلام کو ضرورت کے مطابق مختصر کیا جائے لغو سے بچنے کے لیے، لہذا اگر مخاطب حکم سے بالکل خالی الذہن ہو تو اس کے سامنے خبر کو تاکید سے خالی پیش کیا جائے گا، جیسے أَخُوكَ قَادِمٌ (تیرا بھائی آیا ہے) اور اگر خبر میں تردد کرنے والا ہو، اس کی معرفت کا طالب ہو تو اس کی تاکید بہتر ہے، جیسے "إِنَّ أَخَاكَ قَادِمٌ" اور اگر مخاطب خبر کا منکر ہو تو خبر کی تاکید لانا واجب ہے ایک موکد سے یا دو یا اس سے زیادہ کے ذریعہ درجہ انکار کے مطابق، جیسے إِنَّ أَخَاكَ قَادِمٌ (بے شک تیرا بھائی آیا ہے) یا "إِنَّهُ لِقَادِمٌ" (بے شک وہ ضرور آیا ہے) یا "وَاللَّهِ إِنَّهُ لِقَادِمٌ" (بخدا بے شک وہ ضرور آیا ہے) پس خبر کی تاکید سے خالی ہونے اور اس پر مشتمل ہونے کے اعتبار سے تین قسمیں ہیں (جیسا کہ تم نے گزشتہ مثالوں میں دیکھا) پہلی قسم کا نام ابتدائی ہے دوسری کا طلبی اور تیسری قسم کا نام انکاری ہے اور تاکید إِنَّ، أَنْ، لَامُ ابْتِدَاءِ، حُرُوفِ تَنْبِيهِ، قَسَمِ، تَاكِيدِ كِے دُونوں نُونِ (ثَقِيلِہ، خَفِيفِہ) حُرُوفِ زَائِدِہ، تَكَرَّرِ، تَقْدِ، اور اَمَّا شَرْطِيَّةِ كِے ذَرِيَعِے ہوتی ہے۔

تشریح: ماقبل میں یہ بیان گزر چکا ہے کہ خبر کے لانے کی اصلا دو غرضیں ہوتی ہیں (۱) فائدہ خبر (۲) لازم فائدہ خبر، عبارت بالا میں مصنفین نے قسم اول (فائدہ خبر) کی تین قسمیں بیان کی ہیں اور ان اقسام کو بیان کرنے سے پہلے ایک ضابطہ بیان کیا ہے کہ خبر کو چاہئے کہ اپنے کلام میں بقدر ضرورت ہی الفاظ استعمال

کرے، کیوں کہ اگر ضرورت سے زیادہ کلام ہوگا تو لغو اور عبث ہو جائے گا، رہا یہ کہ ضرورت کا اندازہ کیسے ہو تو اس کے لیے مخاطب کے حال پر نظر کیا جائے گا لہذا اگر مخاطب حکم سے خالی الذہن ہو یعنی وہ خبر سے ناواقف ہو اور اس کو اس میں کچھ تردد نہ ہو تو اس صورت میں کلام میں کسی طرح کا کوئی تاکید لفظ نہیں لایا جائے گا، مثلاً کوئی شخص اپنے بھائی کے آنے نہ آنے سے خالی الذہن اور ناواقف ہے تو اس سے صرف اتنا کہا جائے گا ”اُخوٰک قادمٌ“۔ تمہارا بھائی آیا ہے۔ اس کلام کا نام ابتدائی ہے، مخاطب کی دوسری حالت یہ ہے کہ اسے حکم میں تردد اور شک ہو تو اس صورت میں حکم کو تاکید سے موکد کرنا مستحسن ہے، جیسے کسی شخص کو اپنے بھائی کے آنے کے بارے میں شک ہے تو اس سے کہا جائے گا ”إِنَّ اُخَاک قادمٌ“ ”یقیناً تمہارا بھائی آیا ہے“ ایسے کلام کا نام طلبی ہے۔

مخاطب کی تیسری حالت یہ ہے کہ وہ حکم کا منکر ہو تو اس صورت میں حکم کو منکر کے انکار کے مطابق مزید تاکید کے ساتھ موکد کرنا واجب ہے، لہذا اگر کم درجے کا انکار ہے تو ایک تاکید لائی جائے گی اور یوں کہا جائے گا ”إِنَّ اُخَاک قادمٌ“۔ بلاشبہ تمہارا بھائی آیا ہے۔ اس مثال میں صرف ”إِنَّ“ تاکید کے لیے ہے اور اگر انکار زیادہ درجے کا ہے تو دو تاکید لاکر کہا جائے گا ”إِنَّهٗ لقادمٌ“ اس مثال میں ”إِنَّ“ اور ”لِ“ دو تاکید ہے، اور اگر انکار اس سے بھی بڑھ کر ہے تو پھر تین تاکید لائی جائے گی، اور کہا جائے گا ”وَاللّٰهٗ اِنَّهٗ لقادمٌ“ اس تیسری مثال میں ”وَاللّٰهٗ“ بڑھا کر ایک اور تاکید پیدا کر دی، مذکورہ مثالوں میں آپ نے دیکھا کہ اگر انکار کم ہے تو ایک تاکید صرف ”إِنَّ“ کے ذریعے لائی گئی اور دوسری صورت میں ”إِنَّ“ کے ساتھ دوسری تاکید ”لام تاکید“ کو بھی لایا گیا اور انکار اس سے زیادہ بڑھنے کی صورت میں مذکورہ دونوں تاکید کے ساتھ ”وَاللّٰهٗ قسم کا بھی اضافہ کیا گیا، اس تیسری قسم کا نام انکاری ہے، گویا کہ اب مختصر آیوں کہا جاسکتا ہے کہ:

کلام ابتدائی یہ ہے کہ حکم میں مخاطب کے خالی الذہن ہونے کی وجہ سے کلام میں کوئی تاکید نہ ہو۔

کلام طلبی یہ ہے کہ مخاطب حکم میں متردد ہو اس وجہ سے کلام میں بطور استحسان تاکید لائی جائے۔

کلام انکاری یہ ہے کہ مخاطب حکم سے انکار کرے اس وجہ سے کلام میں بطور وجوب تاکید لائی جائے، جیسا زور دار یا کمزور درجے کا انکار ہو ویسی ہی تاکید بھی ہو۔
ویکون التوکید: سے مصتفین نے یہ بتلایا ہے کہ تاکید کن الفاظ سے ہوتی ہے۔

الكلام على الإنشاء

الإنشاء إما طلبی أو غیر طلبی ، فالطلبی ما یستدعی مَطْلُوبًا غَیْرَ حَاصِلٍ وَقَتِ الطَّلَبِ ، وَغَیْرُ الطَّلَبِ مَا لَیْسَ كَذَلِكَ
وَالأوَّلُ یَكُونُ بِخَمْسَةِ أَشْیَاءٍ (۱) الأَمْرِ (۲) وَالنَّهْيِ (۳) وَالإِسْتِفْهَامِ (۴) وَالتَّمَنِّي (۵) وَالنَّدَاءِ .

۱. ﴿أَمَّا الأَمْرُ﴾ فَهُوَ طَلَبُ الفِعْلِ عَلٰی وَجْهِ الإِسْتِعْلَاءِ، وَلَهُ أَرْبَعُ صِبْغٍ : فِعْلُ الأَمْرِ، نَحْوُ "خُذِ الكِتَابَ بِقُوَّةٍ" وَالمُضَارَعُ المَقْرُونُ بِالأَمْرِ، نَحْوُ "لَیَنْفِقْ ذُو سَعَةٍ مِّن سَعَتِهِ" وَاسْمُ فِعْلِ الأَمْرِ، نَحْوُ "حَيِّ عَلٰی الفَلَاحِ" وَالمُضَدُّ النَّائِبُ عَنِ فِعْلِ الأَمْرِ، نَحْوُ "سَعِيَ فِی الخَیْرِ" وَقَدْ تَخْرُجُ صِبْغُ الأَمْرِ عَنِ مَعْنَاهَا الأَصْلِيَّ إِلَى مَعَانٍ أُخْرَى تَفْهَمُ مِنْ سِبْأِ الكَلَامِ وَقَرَأْتِ الأَحْوَالِ .

کلام انشائی کی بحث

انشاء یا تو طلبی ہوگی یا غیر طلبی (انشاء کی یہی دو قسمیں ہیں) تو انشاء طلبی وہ کلام ہے جو ایسے مطلوب کا تقاضہ کرے جو طلب کے وقت حاصل نہ ہو اور انشاء غیر طلبی وہ کلام ہے جو اس طرح نہ ہو۔

انشاء طلبی پانچ چیزوں سے حاصل ہوتی ہے، امر، نہی، استفہام، تمنی، ندا۔ بہر حال امر تو وہ فعل کا طلب کرنا ہے بڑائی کے طور پر، اور اس کے چار صیغے ہیں، فعل امر جیسے خذ الكتاب بقوة (کتاب مضبوطی سے پکڑ لے) اور وہ فعل مضارع جس میں لام لگا ہوا ہو، جیسے لمق ذو سعة من سعته (وسعت والے کو اپنی وسعت کے مطابق خرچ کرنا چاہئے) اور اسم فعل بمعنی امر جیسے ”حییٰ علی الفلاح“ (آؤ کامیابی کی طرف) اور وہ مصدر جو فعل امر کے قائم مقام ہو، جیسے ”سعیاً فی الخیر“ (بھلائی کے کام میں کوشش کرو) اور کبھی امر کے صیغے اپنے اصلی معنی کو چھوڑ کر دوسرے معانی میں استعمال ہوتے ہیں جن کو سیاق کلام اور قرآن احوال سے سمجھا جاتا ہے۔

تشریح: خبر کے بیان سے فارغ ہونے کے بعد یہاں سے حضرات مصنفین انشاء کا بیان فرما رہے ہیں، کہ انشاء کی دو قسمیں ہیں، انشاء طلبی انشاء غیر طلبی انشاء طلبی وہ کلام ہے جس کے ذریعہ متکلم ایسے مطلوب کو چاہے جو طلب کرنے کے وقت حاصل نہ ہو۔

انشاء غیر طلبی وہ کلام ہے جس میں کسی ایسے مطلوب کو نہ چاہا جائے جو بوقت طلب حاصل نہ ہو، انشاء طلبی کی پانچ قسمیں ہیں: امر، نہی، استفہام، تمنی اور ندا۔ امر، فعل کے علی وجہ الاستعلاء طلب کرنے کو کہتے ہیں، استعلاء کا مطلب یہ ہے کہ متکلم اپنے آپ کو مخاطب سے عالی رتبہ اور بڑا سمجھے خواہ وہ حقیقتہً عالی رتبہ ہو یا

نہ ہو، امر کے صیغے چار قسم کے ہوتے ہیں:

(۱) فعل امر جیسے ”خذ الكتاب بقوة“ کتاب مضبوطی سے پکڑ لے۔

(۲) وہ فعل مضارع جس میں لام امر لگا ہوا ہو، جیسے ”لینفق ذو سعة من

سعته“ چاہئے کہ صاحب وسعت اپنی وسعت کے بقدر خرچ کرے۔

(۳) اسم فعل بمعنی امر جیسے حیّ علی الفلاح کامیابی کی طرف آؤ۔ اس

میں حیّ اسم فعل ہے امر کے معنی میں۔

(۴) وہ مصدر جو فعل امر کا قائم مقام ہو، جیسے ”سعیاً فی الخیر“ بھلائی

کے کام میں کوشش کرو، اصل عبارت ”اسعوا سعیاً فی الخیر“ ہے، فعل امر کو

حذف کر کے مصدر کو اس کے قائم مقام بنا دیا گیا ہے۔

وقد تخرج صیغ الأمر: امر کا اصلی معنی تو وہی ہے یعنی مخاطب سے کوئی

فعل طلب کرنا اپنے آپ کو بڑا سمجھتے ہوئے، مگر کبھی امر کے صیغے اپنا اصلی معنی

چھوڑ کر دوسرے معانی میں استعمال ہوتے ہیں، جن کا پتہ سیاق کلام اور قرآن

احوال سے چلتا ہے، اس کی تفصیل حسب ذیل ہے۔

۱۔ كالدُّعَاءِ نَحْوُ ”رَبِّ أَوْ زِعْنِي أَنْ أَشْكُرَ نِعْمَتَكَ“

۲۔ وَاللِّتْمَاسِ كَقَوْلِكَ لِمَنْ يُسَاوِيكَ ”أَعْطِنِي الْكِتَابَ“

۳۔ وَالتَّمْنِي نَحْوُ

أَلَا أَيُّهَا اللَّيْلُ الطَّوِيلُ أَلَا أَنْجَلِي

بِضُحٍ وَمَا الْإِصْبَاحُ مِنْكَ بِأَمْثَلِ

۴۔ وَالْإِرْشَادِ نَحْوُ ”إِذَا تَدَايَنْتُمْ بِدِينِ إِلَىٰ أَجَلٍ مُّسَمًّى فَاتَّكِبُوهُ“

وَلْيَكْتَبْ بَيْنَكُمْ كَاتِبٌ بِالْعَدْلِ“

۵۔ وَالتَّهْدِيدِ نَحْوُ ”اعْمَلُوا مَا شِئْتُمْ“

۶۔ وَالتَّعْجِيزِ نَحْوُ

یا لَبِکْرٍ اَنْشِرُوا لِي كَلِيًّا
یا لَبِکْرٍ اَيْنَ اَيْنَ الفِرَارُ

۷۔ وَالْإِهَانَةَ نَحْوُ "كُونُوا حِجَارَةً أَوْ حَدِيدًا"

۸۔ وَالْإِبَاحَةَ نَحْوُ "كُلُوا وَاشْرَبُوا"

۹۔ وَالْإِمْتِنَانَ نَحْوُ "كُلُوا مِمَّا رَزَقَكُمُ اللَّهُ"

۱۰۔ وَالتَّخْيِيرَ نَحْوُ "خُذْ هَذَا أَوْ ذَاكَ"

۱۱۔ وَالتَّسْوِيَةَ نَحْوُ "اصْبِرُوا أَوْ لَا تَصْبِرُوا"

۱۲۔ وَالْإِكْرَامَ نَحْوُ "أَدْخُلُوهَا بِسَلَامٍ آمِينَ"

ترجمہ: (۱) جیسے دعا کے لیے استعمال ہونا، مثلاً "رَبِّ أَوْزِعْنِي أَنْ أَشْكُرَ نِعْمَتَكَ" (اے میرے پروردگار مجھے توفیق عطا فرما کہ میں تیری نعمت کا شکر ادا کروں)

(۲) التماس کے لیے، جیسے تمہارا اپنے برابر والے آدمی سے کہنا "أَعْطِنِي الْكِتَابَ" (مجھے کتاب دے)

(۳) تمنی کے معنی میں جیسے "أَلَا أَيُّهَا اللَّيْلُ" الخ۔
اے ہجر کی شب دراز! تو صبح بن کر روشن ہو جا، (یعنی اے کاش تیری درازی ختم ہو جائے) لیکن افسوس (اے رات) صبح بھی تجھ سے افضل نہیں ہی۔

(۴) بھلائی اور رہنمائی کے لیے جیسے "إِذَا تَدَايَنْتُمْ" الخ جب تم لین دین کا معاملہ کرو کسی متعین مدت تک، تو تم اس کو لکھ لیا کرو اور چاہئے کہ تمہارے درمیان کوئی لکھنے والا انصاف سے لکھ دے۔

(۵) دھمکانے کے لیے، جیسے "اعْمَلُوا مَا شِئْتُمْ" جو تمہارا جی چاہے کرو
(۶) تعزیر (عاجز کرنے کے معنی میں) جیسے یا لَبِکْرٍ اَنْشِرُوا الخ
اے بنو بکر! تم میرے لیے کلیب کو زندہ کرو اے بنو بکر! اب کہاں کہاں

بھاگنا ہے۔

(۷) توہین کے لیے، جیسے ”كُونُوا حِجَارَةً أَوْ حَدِيدًا“ پتھر یا لوہا بن جاؤ
 (۸) اباحت کے لیے، جیسے ”كُلُوا وَاشْرَبُوا“ کھاؤ اور پیو (مباح ہے)
 (۹) احسان جتانے کے لیے، جیسے ”كُلُوا مِمَّا رَزَقَكُمُ اللَّهُ“ اللہ تعالیٰ
 کی عطا کی ہوئی روزی میں سے کھاؤ۔

(۱۰) اختیار دینے کے لیے، جیسے ”خُذْ هَذَا أَوْ ذَاكَ“ اسے لے لو یا اسے۔
 (۱۱) برابری اور مساوات کے لیے، جیسے ”اصْبِرُوا أَوْ لَا تَصْبِرُوا“ خواہ
 صبر کرو یا نہ کرو۔

(۱۲) تعظیم کے لیے، جیسے ”ادْخُلُوهَا بِسَلَامٍ آمِنِينَ“ اس میں سلامتی
 کے ساتھ داخل ہو جاؤ۔

تشریح: عبارت مذکورہ میں ان معانی کو بیان کیا گیا ہے جن میں امر
 اپنے معنی اصلی کو چھوڑ کر استعمال ہوتا ہے، انہیں معانی میں سے ایک معنی دعا ہے،
 جیسے ”رَبِّ أَوْزَعْنِي الْخ“ آیت کریمہ میں ”أَوْزَع“ صیغہ امر ہے، مگر اس سے
 امر کا معنی حقیقی مراد نہیں بل کہ دعا کے معنی میں ہے، اس لیے کہ اس کے قائل
 حضرت سلیمان عليه السلام ہیں اور ایک نبی کبھی بھی اپنے کو خدا کے بالمقابل بڑا نہیں سمجھ
 سکتا، لہذا طلبِ فعل تو ہے مگر علی وجہ الاستعلاء نہیں، آیت کریمہ میں نعمتوں کے شکر کی
 توفیق مانگی گئی ہے۔

(۲) التماس یعنی ایسے شخص سے کسی بات کی درخواست کرنا جو درجے اور
 مرتبے میں برابر ہو، جیسے ”اعطني الكتاب“ مثال مذکور میں ”أعط“ امر ہے
 التماس کے معنی میں، حقیقۃً امر کے معنی پر محمول اس لیے نہیں کر سکتے کہ اعطني کا
 مخاطب متکلم کا ہم عمر ہے اور جب کوئی شخص اپنے ہم عمر سے کوئی کام طلب کرے
 تو اسے التماس کہتے ہیں۔

(۳) تمنی یعنی کسی چیز کی امید اور آرزو کے لیے امر کا استعمال کرنا، جیسے امری القیس کا یہ شعر:۔

ألا أيها الليل الطويل الا انجلي

بصبح وما الإصباحُ منك بأمثل

لغات: لیل (جمع) لیالی رات، طَالَ يَطُولُ طُولاً (ن) لمبا ہونا،

انجلی انجلاءً (انفعال) روشن ہونا۔ وأمثل، مَثَلٌ يَمْتَلُ مَثَالَةً (ک) افضل ہونا۔

ترکیب: الا حرف تنبیہ، أيها الليل الطويل، ندا بامنادی جملہ

ندائیہ، الا ثانی برائے تاکید، انجلی فعل بافاعل، بصبح متعلق بہ ”انجلی“

جملہ انشائیہ شدہ جواب ندا، واومتانفہ، مامشاہ بہ لیس، الإصباح اسم، منك

”أمثل“ سے متعلق اور ”أمثل“ لیس کی خبر ہے، ”انجلی“ میں ی برائے

اشباع ہے، اور اگر تانیث کے لیے مانیں گے جیسا کہ بعض کی رائے ہے تو پھر

دوسرے مصرع میں ”منك“ پڑھیں گے۔

شعر مذکور میں محل استشہاد ”انجلی“ ہے، شاعر شبِ فراق کی درازی سے

پریشان ہو کر بے ہوشی کے عالم میں رات (غیر ذی عقل) سے خطاب کر رہا ہے،

کہ اے کاش تیری درازی ختم ہو جائے پھر ہوش میں آ کر کہتا ہے کہ اے رات! صبح

بھی تجھ سے بہتر نہیں کیوں کہ دن میں پھر اسی مصیبت فراقِ یار سے دوچار ہونا

پڑے گا۔

یہ واضح رہے کہ تمنی میں جس چیز کو طلب کیا جاتا ہے اس امر مطلوب کو

حاصل کرنے پر تمنی کا قادر ہونا ضروری نہیں، کیوں کہ تمنا تو ممنوع الحصول شے کی

بھی صحیح ہے جیسے مثال مذکور میں رات کو مخاطب بنا کر اس سے روشنی طلب کرنا،

صرف اپنے تمنا اور آرزو کا اظہار ہے اس پر تمنی کو قدرت نہیں ہے۔

(۴) ارشاد یعنی بھلائی اور رہنمائی حاصل کرنے کے معنی میں استعمال کرنا، جیسے مثال مذکور ”فَاكْتُبُوهُ وَلِيَكْتُبَ الْخ“ میں یہ حکم ہے کہ آپسی معاملات کا لکھ لینا باعث بھلائی اور بہتر ہے، یہ حکم وجوبی نہیں ہے ورنہ بغیر کتابت و اشہاد کے ادھار لین دین کا معاملہ صحیح نہ ہوتا۔

(۵) تہدید یعنی دھمکی دینا، جیسے ”اعْمَلُوا مَا شِئْتُمْ“ جو چاہو کرو۔ یہ مطلب نہیں کہ اختیار ہے، یا یہ کہ جو بھی طبیعت تقاضہ کرے اس کا کرنا واجب ہے، بل کہ اس میں ناراضگی کے ساتھ زبردستی ہے، اور اس کا قرینہ آیت کا اگلا ٹکڑا ”اِنَّهُ بِمَا تَعْمَلُونَ بَصِيرٌ“ اور ”لَا يَخْفُونَ عَلَيْنَا“ ہے۔

(۶) تعجیز، عاجز کر دینا، یعنی جو شخص یہ دعویٰ کرتا ہے کہ فلاں کام وہ کر سکتا ہے یا یہ کہ وہ کام اس کے بس میں ہے ایسے شخص کی عاجزی اور مجبوری دکھانا مقصود ہوتا ہے، جیسے ”فَاتُوا بِسُورَةٍ مِّنْ مِّثْلِهِ“ اس جیسی ایک ہی صورت لے آؤ۔ یعنی تم اتنے عاجز ہو کہ ایک صورت بھی بنا کر نہیں لاسکتے ہو، یا جیسے شاعر کا شعر۔

يَا لِبَكْرٍ اَنْشُرُوا لِي كَلِيْبًا يَا لِبَكْرٍ اَيْنَ اَيْنَ الْفَرَارِ

لغات: بکر ایک قبیلے کا نام ہے، نشرَ ينشرُ نشرًا ونُشورًا (ن) پھیلانا، زندہ کرنا، کلیب، قبیلے کا نام ہے، فَرَّ يَفِرُّ فِرَارًا (ض) بھاگنا۔

ترکیب: یالِبکَر، ندا بامنادی جملہ ندائیہ، انشروا فعل بافاعل، لی جار با مجرور متعلق بہ انشروا، کلیب مفعول، فعل بافاعل ومفعول جملہ انشائیہ شدہ جواب ندا، اَین اول موکد، دوسرا اَین برائے تاکید، مَوکد باتا کید خبر مقدم، الفرار مبتدا مؤخر، واضح رہے کہ ”لبکر“ میں لام برائے استعاضہ ہے، اسی لیے ”بکر“ مجرور ہے۔

شعر مذکور میں محل استشہاد لفظ ”انشروا“ ہے، جو تعجیز کا معنی دے رہا ہے، یعنی تم زندہ کر ہی نہیں سکتے امر کا حقیقی معنی مراد نہیں ہو سکتا کیوں کہ شاعر بھی

جاتا ہے کہ بنو کلیب کیا اللہ کے علاوہ پوری دنیا کے لوگ مل کر بھی اگر کسی مردے کو زندہ کرنا چاہیں تو نہیں کر سکتے۔

(۷) اباحت یعنی تذلیل و تحقیر کے لیے استعمال کرنا، جیسے مثال مذکور ”کُونُوا حِجَارَةً أَوْ حَدِيدًا“ میں پتھر اور لوہا بن جاؤ۔ یہ کہہ کر تذلیل مقصود ہے، حقیقی معنی مراد نہیں لیا جاسکتا کیوں کہ ارشاد باری کا مطلب یہ نہیں ہے کہ کفار حقیقتاً پتھر اور لوہا بن جائیں۔

(۸) اباحت یعنی کسی کام کے کرنے کی اجازت دینا خواہ زبانِ قاتل سے ہو یا زبانِ حال سے، مثلاً ”كُلُوا وَاشْرَبُوا“ کھاؤ پو، یعنی کھانے پینے کی اجازت ہے۔

(۹) امتنان یعنی کسی پر احسان جتانا، جیسے ”كُلُوا مِمَّا رَزَقَكُمُ اللَّهُ“ اللہ کی دی ہوئی روزی میں سے کھاؤ، آیت کریمہ میں ”كلوا“ اپنے حقیقی معنی میں مستعمل نہیں ہے، اس لیے کہ ”مما رزقکم اللہ“ کا قرینہ یہ بتلا رہا ہے کہ یہ چیزیں اللہ تعالیٰ کی جانب سے بطور احسان اور منت کے ہیں

(۱۰) تخییر کسی کام میں اختیار دینا، تخییر اور اباحت میں فرق یہ ہے کہ اختیار میں دی ہوئی دونوں چیزوں کو اکٹھا اور سب ایک ساتھ کرنا جائز نہیں ہے، لیکن اباحت میں دونوں کو اکٹھا اور ایک ساتھ کرنا جائز ہے، جیسے ”خُذْ هَذَا أَوْ ذَاكَ“ میں، صرف ایک چیز کا لینا صحیح ہے دونوں کا ایک ساتھ لینا صحیح نہیں ہے، ”خذ“ اپنے حقیقی معنی میں اس لیے نہیں ہے کہ اس کے ساتھ کلمہ او لگا ہوا ہے، جو تخییر کے لیے آتا ہے۔

(۱۱) تسویہ، دونوں چیزوں کے درمیان برابری اور مساوات ہونا، جیسے ”اصْبِرُوا أَوْ لَا تَصْبِرُوا“ مطلب یہ ہے کہ صبر اور عدم صبر دونوں برابر ہے، یہاں ”اصْبِرُوا“ اپنے حقیقی معنی میں اس لیے نہیں ہے کہ اس کے بعد ”لا تصبروا“

ہے جس میں صبر نہ کرنے کا حکم ہے اور ظاہر ہے کہ یہ دونوں چیزیں جمع نہیں ہو سکتیں نیز اسی آیت میں ”سواء علیکم“ کا لفظ بھی تسویہ پر دلالت کر رہا ہے۔
 (۱۲) اکرام یعنی تعظیم کرنا، جیسے ”ادخلوها بسلام آمنین“ میں، سلامتی اور امن و امان کے ساتھ دخول تعظیم و اکرام کے لیے ہے، اور ”آمین“ اس کا قرینہ ہے۔

۲. ﴿وَأَمَّا النَّهْيُ﴾ فَهُوَ طَلَبُ الْكَفِّ عَنِ الْفِعْلِ عَلَى وَجْهِ الاستِعْلَاءِ ، وَلَهُ صِبْغَةٌ وَاحِدَةٌ ، وَهِيَ الْمُضَارَعُ مَعَ لَا النَّاهِيَةِ كَقَوْلِهِ تَعَالَى ”وَلَا تُفْسِدُوا فِي الْأَرْضِ بَعْدَ إِصْلَاحِهَا“ وَقَدْ تَخْرُجُ صِبْغَتُهُ عَنْ مَعْنَاهَا الْأَصْلِيَّ إِلَى مَعَانٍ أُخْرَى تَفْهَمُ مِنَ الْمَقَامِ وَالسِّيَاقِ .

۱. كَالدُّعَاءِ نَحْوُ ”لَا تُشْمِتْ بِي الْأَعْدَاءُ“
 ۲. وَالِاتِّمَاسِ كَقَوْلِكَ لِمَنْ يُسَاوِيكَ ”لَا تَبْرَحِ الْمَكَانَ حَتَّى أَرْجِعَ إِلَيْكَ“

۳. وَالتَّمَنِّي نَحْوُ ”لَا تَطَّلِعْ“ فِي قَوْلِهِ -
 يَا لَيْلُ طُلُّ يَانَوْمُ زُلُّ يَأْصُبُحُ قِفُّ لَا تَطَّلِعُ
 ۴. وَالتَّهْدِيدِ كَقَوْلِكَ لِخَادِمِكَ ”لَا تُطْعِ أَمْرِي“
 ترجمہ: بہر حال ”نہی“ تو وہ فعل کے روکنے کو طلب کرنا ہے بڑائی کے طریقے پر اور اس کا صرف ایک صیغہ ہے اور وہ فعل مضارع ہے لاء نہی کے ساتھ، جیسے اللہ تعالیٰ کا قول ”لَا تُفْسِدُوا فِي الْأَرْضِ بَعْدَ إِصْلَاحِهَا“ اور زمین میں اس کی اصلاح کے بعد خرابی مت ڈالو، کبھی نہی کا صیغہ اپنے اصلی معنی کے علاوہ دوسرے معانی میں بھی استعمال ہوتا ہے جو مقام اور سیاق کلام سے سمجھے جاتے ہیں۔

(۱) مثلاً دعا، جیسے ”لَا تُشْمِتْ بِي الْأَعْدَاءُ“ اے اللہ! میری تکلیف پر

دشمنوں کو ہنسنے کا موقع نہ دے۔

(۲) التماس، جیسے تمہارا اپنے برابر والے سے کہنا ”لَا تَبْرَحِ الْمَكَانَ حَتَّىٰ ارْجِعَ إِلَيْكَ“ اس جگہ سے مت ہٹنا جب تک کہ میں تیرے پاس لوٹ کر نہ آؤں

(۳) تمنیٰ، جیسے ”لَا تَطْلُعْ“ شاعر کے شعر میں۔

يَا لَيْلُ طُلُ يَا نَوْمُ زُلُ يَا صُبْحُ قِفْ لَا تَطْلُعْ

اے رات لمبی ہو جا، اے نیند دور ہو جا اے صبح ٹھہر جا، ابھی مت روشن ہو۔

(۴) تہدید جیسے تمہارا اپنے خادم سے کہنا ”لَا تَطْعَ أَمْرِي“ اچھا میری

بات نہ مان۔

تشریح: عبارت بالا میں نہی کی تعریف کی گئی ہے، اس کے اصلی صیغہ کو بیان کیا گیا ہے، نیز ان معانی کی طرف بھی اشارہ کیا گیا ہے جن میں صیغہ نہی کو استعمال کیا جاتا ہے۔

نہی، استعلاء کے طور پر ترک فعل کے طلب کرنے کو کہتے ہیں، اس کا صرف ایک صیغہ ہے، مگر یہ صیغہ کی حیثیت سے قسم واحد ہے، اگرچہ اس کے تحت اشخاص کثیرہ ہیں، جیسے ”لَا تَفْسُدُوا فِي الْأَرْضِ بَعْدَ إِصْلَاحِهَا“ آیت کریمہ میں ”لَا تَفْسُدُوا“ فعل نہی ہے جو صیغہ کے اعتبار سے نہی کی قسم ہے مگر اس کے مخاطب بہت سے افراد ہیں، برخلاف ”لَا تَفْسِدُ“ کے کہ یہ بھی نہی کی ایک قسم ہے مگر اس کے تحت فرد واحد ہے۔

یوں تو فعل نہی کا اصل معنی ترک فعل کا طلب کرنا ہے مگر کبھی کبھی اس اصلی معنی کو چھوڑ کر دیگر معانی میں استعمال ہوتا ہے، جن کا پتہ مقام اور سیاق کلام سے چلتا ہے، ان کی تفصیل درج ذیل ہے:

(۱) دعا کے لیے استعمال ہونا، جیسے ”لَا تُشْمِتْ بِي الْأَعْدَاءَ“ محل

استشہاد ”لَا تُشْمِتْ“ صیغہ نہی ہے جو اپنے اصلی معنی ”ترک فعل“ کے علاوہ

دعا کے معنی میں مستعمل ہے، اس لیے کہ یہ قول ”لا تَشْتَمِ بِي الْاَعْدَاءُ“ حضرت ہارون عليه السلام کا ہے اور خطاب حضرت موسیٰ عليه السلام کو ہے، اور ظاہر ہے کہ حضرت ہارون حضرت موسیٰ عليه السلام سے رتبے میں چھوٹے ہیں، اور چھوٹے کی بات بڑے سے درخواست اور دعا ہی ہوگی کہ آپ اس طرح کا معاملہ کر کے مجھ پر دشمنوں کو ہنسنے کا موقع مت دیجئے، اس کلام میں چون کہ استعلاء نہیں پایا گیا اس لیے حقیقی معنی پر محمول نہیں کریں گے۔

(۲) التماس کے معنی میں، جیسے اپنے برابر والے شخص سے کہنا ”لا تَبْرَحِ الْمَكَانَ“ یہاں ”لا تَبْرَحِ“ التماس کے معنی میں مستعمل ہے، کیوں کہ یہ جملہ اپنے برابر شخص سے کہا جا رہا ہے اور برابر والے شخص کو حکم نہیں دیا جاتا ہے بل کہ اس سے التماس کی جاتی ہے۔

(۳) تمنی کے معنی میں، جیسے شاعر کا شعر۔

يَا لَيْلُ طُلُّ يَا نَوْمُ زُلُّ
يَا صُبْحُ قِفْ لَا تَطْلُعْ

لغات: طُلُّ صيغۃ امر ہے، طَالَ يَطُولُ طَوْلًا (ن) لمبا ہونا، نَامٌ يَنَامُ نَوْمًا (س) سونا، وَقَفَ يَقِفُ وَقُوفًا (ض) ٹھہرنا رکنا، طَلَعَ يَطْلُعُ طُلُوعًا (ن) نمودار ہونا، ظاہر ہونا۔

ترکیب: یا حرف ندا قائم مقام ”أدعوا“ فعل کے ”لَيْلُ“ منادی مفعول بہ، ”طُلُّ“ جواب ندا، ندا با جواب ندا جملہ فعلیہ انشائیہ ہوا، یہی ترکیب ”یا نوم زل“ اور ”یا صبح قف“ کی بھی ہے ”لا تطلع“ فعل نہیں جملہ انشائیہ ہے۔ شعر مذکور میں محل استشہاد ”لا تطلع“ ہے جو اپنے حقیقی معنی میں مستعمل نہیں، اس لیے کہ صیغۃ مذکور سے خطاب صبح کو ہے اور صبح غیر ذی عقل ہے اس میں قبولیت خطاب کی صلاحیت ہی نہیں ہے اور صبح کاروشن نہ ہونا ہی شاعر کی شئی محبوب ہے

جسکے حصول کی امید نہیں اس لیے صیغہ نہی یہاں صرف تمنا اور آرزو کے لیے ہے۔
 (۴) تہدید یعنی دھمکانے کے معنی میں، جیسے اپنے خادم سے کہنا ”لاتطع
 امری“ میری بات نہ مان، مطلب یہ ہے کہ اس کا انجام تمہیں بھگتنا پڑے گا، گویا
 خادم کو یہ کہہ کر دھمکی دے رہا ہے۔

۳. ﴿وَأَمَّا الِاسْتِفْهَامُ﴾ فَهُوَ طَلَبُ الْعِلْمِ بِشَيْءٍ، وَأَدْوَاتُهُ: الْهَمْزَةُ،
 وَهَلْ، وَمَا، وَمَنْ، وَمَتَى، وَأَيَّانَ، وَكَيْفَ، وَأَيْنَ، وَأَنَّى، وَكَمْ، وَأَيُّ
 ۱. فَالْهَمْزَةُ: لِطَلَبِ التَّصَوُّرِ أَوْ التَّصَدِيقِ، فَالتَّصَوُّرُ هُوَ إِدْرَاكُ
 الْمُفْرَدِ كَقَوْلِكَ ”أَعْلَىٰ مُسَافِرٌ أَمْ خَالِدٌ“ تَعْتَقِدُ أَنَّ السَّفَرَ حَصَلَ مِنْ
 أَحَدِهِمَا وَلَكِنْ تَطْلُبُ تَعْيِنَهُ وَلِذَا يُجَابُ بِالتَّعْيِينِ، فَيُقَالُ: عَلِيٌّ، مَثَلًا،
 وَالتَّصَدِيقُ هُوَ إِدْرَاكُ النَّسَبَةِ نَحْوُ ”أَسَافِرُ عَلِيٌّ“ تَسْتَفْهِمُ عَنْ حُصُولِ
 السَّفَرِ وَعَدَمِهِ وَلِذَا يُجَابُ بِنَعْمٍ أَوْ لَا .

والمستؤل عنه في التصور ما يلي الهمزة ويكون له معادل يذكر
 بعد أم وتسمى مُتَّصِلَةً؛ فَتَقُولُ فِي الِاسْتِفْهَامِ عَنِ الْمُسْنَدِ إِلَيْهِ، ”أَنْتَ
 فَعَلْتَ هَذَا أَمْ يُوسُفُ؟“ وَعَنِ الْمُسْنَدِ ”أَرَاغِبٌ أَنْتَ عَنِ الْأَمْرِ أَمْ رَاغِبٌ
 فِيهِ؟“

ترجمہ: بہر حال استفہام تو وہ کسی شے کا علم طلب کرنا ہے اور اس کے
 ادوات (حروف) ہمزه، هل، ما، من، متى، كيف، اين، انى، كم
 اور آئی ہیں۔

(۱) تو ہمزه تصور یا تصدیق کے طلب کرنے کے لیے آتا ہے، تصور وہ مفرد
 کو حاصل کرنا ہے جیسا کہ تمہارا قول ”أَعْلَىٰ مُسَافِرٌ أَمْ خَالِدٌ“ کیا علی سفر پر گیا
 ہے یا خالد؟ تمہیں یقین ہے کہ سفر ان دونوں میں سے کسی ایک نے کیا ہے، لیکن
 اس کی تعین چاہتے ہو، اسی وجہ سے تعین کے ساتھ جواب دیا جائے گا، پس

کہا جائے گا ”علی“ مثال کے طور پر۔

اور تصدیق تو وہ نسبت کا معلوم کرنا ہے، جیسے ”أسافر علی“ کیا علی سفر پر گیا ہے؟ تم حصول سفر اور عدم حصول سفر کے متعلق دریافت کرنا چاہتے ہو، اسی وجہ سے ”نعم“ یا ”لا“ کے ساتھ جواب دیا جائے گا اور مسؤل عنہ (جس کے متعلق دریافت کیا جائے) تصور میں وہ لفظ ہوتا ہے جو ہمزہ سے متصل ہو اور اس کا کوئی معادل بھی ہوتا ہے جس کو ”أم“ کے بعد ذکر کیا جاتا ہے اور اس ”أم“ کو متصل کہتے ہیں، لہذا تم مسؤل الیہ کے متعلق استفہام میں کہو گے ”أ أنت فعلت أم یوسف“ کیا تم نے یہ کیا ہے یا یوسف نے؟ اور مسؤل کے متعلق دریافت کرنے کے وقت کہو گے ”أراغب أنت عن الأمر أم راغب فیہ؟“ کیا تمہیں اس امر سے اعراض ہے یا اس میں دلچسپی ہے؟

تشریح: عبارت مذکورہ میں استفہام کی تعریف بیان کرنے کے بعد ادوات استفہام کو بیان کیا گیا ہے، نیز یہ بھی بیان کیا گیا ہے کہ حروف استفہام میں سے ہمزہ کن کن معانی میں استعمال ہوتا ہے اور اس کا کیا طریقہ ہے؟ چنانچہ فرمایا کہ استفہام کسی نامعلوم شے کا علم، طلب کرنے کو کہتے ہیں اور حروف استفہام: همزة، هل، ما، من، متی، آیاں، کیف، این، کم اور ائی ہیں۔

فالهزمة: ہمزہ کبھی تصور کے طلب کے لیے آتا ہے اور کبھی تصدیق کی طلب کے لیے، تصور مفرد کے جاننے کو کہتے ہیں، جیسے ”أعلیٰ مسافر أم خالد“ کیا علی مسافر ہے یا خالد۔ یہ سوال اس وقت کیا جائے گا جب یہ یقینی طور سے معلوم ہو کہ سفر کا وجود ہوا ہے ان دونوں میں سے کسی ایک سے، البتہ متعین طریقے سے یہ معلوم نہیں کہ وہ کون ہے، اسی لیے اس صورت میں جواب صرف ایک کو متعین کر کے دیا جائے گا، مثلاً ”علی“ کہہ دیا جائے، تاکہ تعین ہو جائے۔

اس جواب سے آپ کو ”علی“ کی شکل میں ایک مفرد کا حصول ہوا اور

ادراک مفرد ہی کا نام تصور ہے، اور تصدیق جملہ خبریہ کی نسبت کے جاننے کا نام ہے جیسے ”أَسَافَرَ عَلِيًّا“ اس مثال میں سفر کے وجود اور عدم وجود کے بارے میں سوال کیا جا رہا ہے، اسی بنیاد پر یہاں جواب ”نعم“ یا ”لا“ کے ذریعے دیا جائے گا، تاکہ نسبت معلوم ہو جائے خواہ بحیثیت ایجاب کے یا سلب کے۔

والمستؤل عنه مايلي الهمزة : یہاں سے ایک ضابطہ بیان کیا جا رہا ہے، کہ ”تصور“ میں جو لفظ ہمزہ سے متصل ہوگا وہی مسؤل عنہ واقع ہوگا اور وہیں ام متصلہ کے بعد اس کا ایک معادل بھی ذکر کیا جاتا ہے، اس ضابطے کے بعد اب یہ سمجھیں کہ اگر مسدالیہ کے متعلق سوال کرنا ہو تو کہا جائے گا ”أ أنت فعلت هذا أم يوسف“ یعنی ہمزہ کے بعد متصل مسدالیہ کو ذکر کیا جائے گا، اور اگر مسد کے متعلق سوال کرنا ہو تو یوں کہا جائے گا ”أراغب أنت عن الأمر أم راغب فيه“ یعنی اس صورت میں ہمزہ کے بعد فوراً مسد کو ذکر کیا جائے گا، چنانچہ پہلی مثال ”أنت“ مسدالیہ ہے اور دوسری مثال میں ”راغب“ مسد ہے اور دونوں ہمزہ سے متصل ہیں۔

وعن المفعول ”إِيَّايَ تَقْصِدُ أَمْ خَالِدًا“ وَعَنِ الْحَالِ ”أَرَاكِبًا جِئْتَ أَمْ مَاشِيًا“ وَعَنِ الظَّرْفِ ”أَيَوْمَ الْخَمِيسِ قَدِمْتَ أَمْ يَوْمَ الْجُمُعَةِ“ وَهَكَذَا .
وَقَدْ لَا يُذَكَّرُ الْمُعَادِلُ نَحْوُ ”أ أَنْتَ فَعَلْتَ هَذَا“ أَرَاغِبٌ أَنْتَ عَنِ الْأَمْرِ“ ، ”أُ إِيَّايَ تَقْصِدُ“ ، ”أَرَاكِبًا جِئْتَ“ أَيَوْمَ الْخَمِيسِ قَدِمْتَ“
والمستؤل عنه في التصديق النسبة ولا يكون لها معادل ، فإن جاءت ”أم“ بعدها قُدِّرَتْ مُنْقَطِعَةً وَتَكُونُ بِمَعْنَى ”بَل“ .

ترجمہ: اور (ہمزہ استفہام کے ذریعہ) مفعول کے متعلق سوال کرنے کے وقت کہو گے ”إِيَّايَ تَقْصِدُ أَمْ خَالِدًا“ کیا میرے پاس تمہارا آنے کا ارادہ ہے یا خالد کے پاس؟ اور حال کے متعلق کہو گے ”أَرَاكِبًا جِئْتَ أَمْ“

ماشياً“ کیا تم سوار ہو کر آئے یا پیادہ پا، اور ظرف کے متعلق سوال کرتے وقت کہو گے ”ایومَ الخَمِيسِ قَدِمْتَ اَم یومَ الجُمُعَةِ“ کیا تم جمعرات کو آئے یا جمعہ کو؟ اور اسی طریقے سے اور کبھی کبھی معادل کا تذکرہ نہیں کیا جاتا ہے، جیسے ”اَنْتَ لَعَلْتَ هٰذَا“ کیا یہ کام تم نے کیا ہے؟ ”اَرَاغَبَ اَنْتَ عَنِ الْاَمْرِ“ کیا تمہیں اس امر سے دلچسپی نہیں؟ ”اِیَّایَ تَقْصِدُ“ کیا تمہارا میرے پاس آنے کا ارادہ ہے؟ ”اَرَا کَبْنَا جَنَّتَ“ کیا تم سوار ہو کر آئے؟ ”اِیومَ الخَمِيسِ قَدِمْتَ“ کیا پنج شنبہ کو تم آئے

اور مسئول عنہ تصدیق میں نسبت ہوا کرتی ہے اور اس کا کوئی معادل نہیں ہوا کرتا ہے، لہذا اگر اس کے بعد ”ام“ آئے تو اسے منقطع مانا جائے گا اور وہ بل کے معنی میں ہوگا۔

تشریح: جس طریقے سے ہمزہ استفہام سے مسند الیہ اور مسند کے متعلق سوال کیا جاتا ہے، اسی طریقے سے مفعول، حال اور ظرف کے متعلق بھی سوال کیا جاتا ہے، ترجمہ میں ہر ایک مثال مع ترجمے کے مذکور ہے، مثلاً ”اِیَّایَ تَقْصِدُ اَم خَالِدًا“ یہ سوال اس وقت کیا جائے گا جب تمہیں یہ معلوم ہو کہ تمہارے اور خالد میں سے کسی ایک کے پاس میرے آنے کا ارادہ ہے، لیکن متعین طور پر یہ معلوم نہیں کہ تم دونوں میں سے کون ہے، لہذا یہاں یہ سوال مفعول کی تعیین کے لیے ہوگا، اسی طرح حال میں ”اَرَا کَبْنَا جَنَّتَ اَم مَاشِیًا“ یہ سوال اس وقت ہوگا جب کہ شک آنے کی حالت اور کیفیت میں ہو کہ آنا سواری پر ہوا ہے یا پیدل البتہ اتنی بات تو یقینی ہے کہ فعل (آنے) کا وقوع ہوا ہے تو گویا اس سوال سے مقصد صرف تعیین حال ہے، اسی طرح ظرف کے متعلق سوال ”اِیومَ الخَمِيسِ قَدِمْتَ اَم یومَ الجُمُعَةِ“ میں بھی یہ بات طے شدہ ہے کہ آنے کا وقوع ہوا ہے مگر یہ متعین طریقے سے معلوم نہیں کہ وہ کون سا دن ہے تو گویا یہاں سوال کا مقصد دن یعنی ظرف کی

تعمین ہے۔

وقد لا يذكر المعادل: ما قبل میں بتلایا تھا کہ تصور میں ہمزہ سے متصل والا لفظ مسؤل عنہ ہوگا اور اس کا ایک معادل بھی ذکر کیا جائے گا، یہاں فرماتے ہیں کہ کبھی کبھی معادل کا تذکرہ نہیں کیا جاتا ہے، لیکن اس کا مطلب یہ نہیں کہ بالکل یہ اس کا اعتبار نہیں کیا جاتا، بل کہ اس کا مطلب یہ ہے کہ جملے میں لفظاً مذکور نہیں ہوتا، لیکن تقدیراً اس کا اعتبار ہوتا ہے، پس مسند الیہ کے متعلق سوال میں معادل کے حذف کے ساتھ کہا جائے گا ”أنت فعلت هذا“ یہاں پر ”أنت فعلت“ کا معادل ”أم غیرک“ محذوف ہے، وقس علی هذا البواقي .

والمسئول عنه في التصديق النسبة: مصنفین فرماتے ہیں کہ جس طریقے سے تصور میں مسؤل عنہ مفرد ہوتا ہے، اسی طریقے سے تصدیق میں مسؤل عنہ نسبت ہوتی ہے اور تصدیق میں کوئی معادل نہیں ہوا کرتا ہے، لہذا اگر اس نسبت کے بعد ”أم“ واقع بھی ہو تو وہ ام متصلہ نہیں بل کہ منقطعہ ہوگا جو ”بل“ کے معنی میں ہوتا ہے، یعنی اس وقت یہ ام معادلہ کے معنی کے بجائے کلام سابق سے اعراض کے معنی میں ہوگا۔

(۲) وهل: لطلب التصديق فقط نحو ”هل جاء صديقك“ والجواب نعم أو لا . ولذا يمتنع معها ذكر المعادل فلا يقال ”هل جاء صديقك أم عدوك“ وهل تسمى بسيطة إن استفهم بها عن وجود شيء في نفسه نحو ”هل العنقاء موجودة“ ومركبة إن استفهم بها عن وجود شيء لشيء نحو ”هل تبيض العنقاء أو تفرخ“

ترجمہ: اور هل صرف تصدیق کے طلب کرنے کے لیے آتا ہے، جیسے ”هل جاء صديقك“ (کیا تیرا دوست آیا) اور جواب ”نعم“ یا ”لا“ کی صورت میں آئے گا، اسی لیے اس کے ساتھ معادل کا ذکر کرنا ممنوع ہے، لہذا نہیں

کہا جائے گا ”هل جاء صديقك أم عدوك“ (کیا تمہارا دوست آیا ہے یا تمہارا دشمن) اور اس ”هل“ کو بیٹھ کہیں گے، اگر اس کے ذریعے فی نفسہ کسی چیز کے وجود کا سوال کیا جائے جیسے ”هل العنقاء موجودة“ (کیا عنقاء موجود ہے؟) اور مرکبہ کہیں گے اگر اس کے ذریعے کسی شے کے لیے کسی شے کے وجود کا سوال کیا جائے، جیسے ”هل تبیض العنقاء أو تفرخ؟“ (کیا عنقاء انڈے دیتا ہے یا بچے جنتا ہے؟)

تشریح: یہاں سے مصنفین ”هل“ کے معنی کی تفصیل بتا رہے ہیں کہ ”هل“ صرف تصدیق کے طلب کرنے کے لیے آتا ہے، تصور میں اس کا استعمال نہیں ہوتا، اسی بنیاد پر اس کے ساتھ کسی معادل کے ذکر کرنے کی کوئی ضرورت نہیں ہے، مثلاً ”هل جاء صديقك“ (کیا تمہارا دوست آگیا) یہاں دیکھئے ”هل“ کے ذریعے تصدیق کو طلب کیا جا رہا ہے، اور ”هل جاء صديقك أم عدوك“ کہنا صحیح نہیں ہے، اس لیے کہ یہاں ام کے بعد ”عدوك“ ذکر کر دیا گیا ہے، جو کہ مفرد ہے اور یہ دلیل ہے اس بات پر کہ ”أم“ متصل ہے، جب کہ ام متصلہ کا تذکرہ تصدیق میں ممنوع ہے۔ آگے مصنفین فرماتے ہیں کہ ”هل“ کی دو قسمیں ہیں: هل بسیطہ، هل مرکبہ۔

”هل بسیطہ“ وہ هل ہے جس کے ذریعے کسی چیز کے وجود کو طلب کیا جائے، جیسے ”هل العنقاء موجودة“ (کیا عنقاء موجود ہے؟) مثال مذکور میں صرف عنقاء کے وجود کو دریافت کیا گیا ہے۔

”هل مرکبہ“ وہ هل ہے جس کے ذریعے ایک چیز کے وجود کا سوال کیا جائے دوسری چیز کے لیے، جیسے ”هل تبیض العنقاء أو تفرخ“ کیا عنقاء انڈے دیتا ہے؟ اس مثال میں ”انڈے“ اور ”بچے“ کے وجود کے بارے میں سائل سوال کر کے متاسل کے دو طریقوں میں سے کوئی ایک طریقہ کو متعین کرنا

چاہتا ہے کہ وہ کون سا طریقہ ہے۔

معلوم ہوا کہ ”هل مر كبه“ میں دوسری چیز کا بھی لحاظ ہوتا ہے جب کہ ”هل بسیطه“ میں دوسری چیز کا اعتبار ملحوظ نہیں ہوتا ہے۔

(۳) وَمَا : يُطَلَّبُ بِهَا شَرْحُ الْأَسْمِ نَحْوُ ”مَا الْعَسْجَدُ“ أَوْ اللَّجِينُ؟“
أَوْ حَقِيقَةُ الْمُسْمَى نَحْوُ ”مَا الْإِنْسَانُ“ أَوْ حَالِ الْمَذْكُورِ مَعَهَا كَقَوْلِكَ
لِقَادِمِ عَلَيْكَ ”مَا أَنْتَ“

(۴) وَمَنْ : يُطَلَّبُ بِهَا تَعْيِينُ الْعُقْلَاءِ كَقَوْلِكَ ”مَنْ فَتَحَ مِصْرَ“
(۵) وَمَتَى : يُطَلَّبُ بِهَا تَعْيِينُ الزَّمَانِ مَاضِيًا كَانَ أَوْ مُسْتَقْبَلًا نَحْوُ
”مَتَى جِئْتَ وَمَتَى تَذْهَبُ“

(۶) وَأَيَّانَ : يُطَلَّبُ بِهَا تَعْيِينُ الزَّمَانِ الْمُسْتَقْبَلِ خَاصَّةً وَتَكُونُ فِي
مَوْضِعِ التَّهْوِيلِ كَقَوْلِهِ تَعَالَى ”يَسْأَلُ أَيَّانَ يَوْمَ الْقِيَامَةِ“

(۷) وَكَيْفَ : يُطَلَّبُ بِهَا تَعْيِينُ الْحَالِ نَحْوُ ”كَيْفَ أَنْتَ“
(۸) وَأَيْنَ : يُطَلَّبُ بِهَا تَعْيِينُ الْمَكَانِ نَحْوُ ”أَيْنَ تَذْهَبُ“
(۹) وَإِنِّي : تَكُونُ بِمَعْنَى كَيْفَ نَحْوُ ”إِنِّي يُحْيِي هَذِهِ اللَّهُ بَعْدَ
مَوْتِهَا“

ترجمہ: اور ”ما“ اس کے ذریعہ اسم کی وضاحت مطلوب ہوتی ہے،
جیسے ”مَا الْعَسْجَدُ؟“ (عسجد کیا چیز ہے؟) یا ”مَا اللَّجِينُ؟“ (لجین کیا چیز ہے؟)
یا مُسْمَى کی حقیقت مطلوب ہوتی ہے، جیسے ”مَا الْإِنْسَانُ؟“ (انسان کی حقیقت کیا
ہے؟) یا ما کے ذریعے اس کے ساتھ ذکر کی جانے والی چیز کا حال دریافت کیا
جاتا ہے، جیسے تمہارے پاس آنے والے شخص سے تمہارا کہنا ”ما أنت“ (تمہارا کیا
حال ہے؟)

”مَنْ“ کے ذریعہ عقلاء کی تعین مطلوب ہوتی، جیسے ”مَنْ فَتَحَ مِصْرَ؟“

(مصرکس نے فتح کیا؟) متی کے ذریعہ زمانے کی تعیین مطلوب ہوتی ہے، خواہ ماضی ہو یا مستقبل جیسے ”متی جئت؟“ (تم کب آئے؟) ”متی تذهب؟“ (تم کب جاؤ گے؟)

”ایان“ کے ذریعہ خاص طور سے زمانہ مستقبل کی تعیین مطلوب ہوتی ہے اور یہ خوفناک مقام میں ہوتا ہے، جیسے باری تعالیٰ کا ارشاد ”یسأل ایان یوم القيامة“ (وہ پوچھتا ہے قیامت کب آئے گی؟) ”کیف“ کے ذریعے حال کی تعیین مطلوب ہوتی ہے، جیسے ”کیف أنت“ (تم کس حالت میں ہو؟)

”این“ سے جگہ کی تعیین مطلوب ہوتی ہے، جیسے ”این تذهب“ (تم کہاں جا رہے ہو؟)

”انی“ کیف کے معنی میں ہوتا ہے، جیسے ”انی یحییٰ ہذہ اللہ بعد موتہا“ (اللہ تعالیٰ اس بستی کو اس کے مرے پیچھے کس کیفیت سے زندہ کریں گے) تشریح: عبارت مذکورہ میں ”ما“ اور دیگر حروف استفہام کے متعلق بیان کیا گیا ہے کہ کون کس معنی میں مستعمل ہوتا ہے، چنانچہ فرماتے ہیں کہ ”ما“ کے ذریعے کسی اسم کی وضاحت طلب کی جاتی ہے، مثلاً ایک شخص کو ”عسجد“ اور ”لجین“ کے معنی نہیں معلوم ہیں تو لفظ ”ما“ سے ان کے معنی کی تشریح اور مفہوم معلوم کرے گا، کہ لغت اور اصطلاح میں کس معنی اور مفہوم کے لیے ان کو وضع کیا گیا ہے، لہذا جواب میں ایسا لفظ ذکر کیا جائے گا جو اس سے زیادہ مشہور ہو، مثلاً کہا جائے گا: ”العسجد هو الذہب“ (عسجد سونے کو کہتے ہیں) ”واللجین هو الفیضة“ (لجین چاندی کو کہتے ہیں) یا ”ما“ کے ذریعے مسمیٰ کی حقیقت کے بارے میں سوال کیا جاتا ہے، جیسے ”ما الانسان“ (انسان کی حقیقت کیا ہے؟) لہذا اس کے جواب میں ”حيوان ناطق“ کہا جائے گا، کیوں کہ یہی انسان کی حقیقت ہے،

یا ما کے ساتھ ذکر کی جانے والی چیز کی کیفیت و حالت معلوم کی جاتی ہے، جیسے کہ تمہارے پاس آنے والے شخص سے تمہارا یہ پوچھنا ”ما أنت“ (تم کیسے ہو؟) یہ ماکیف کے معنی میں ہے۔

وَمَنْ يُطَلَّبُ بِهَا لَفْظُ ”مَنْ“ کے ذریعہ ذوی العقول کی تعین مقصود ہوتی ہے یعنی اس کا استعمال صرف ذوی العقول ہی میں ہوگا، غیر ذوی العقول کی تعین میں اس کا استعمال صحیح نہیں ہے، جیسے ”مَنْ فَتَحَ مِصْرَ“ (مصر کس نے فتح کیا؟) تو جواب میں ذوی العقول ہی میں سے کسی فرد کو ذکر کیا جائے گا، مثلاً ”عمر و بن عاص“ کہا جائے گا۔

وَمَتْنِي يُطَلَّبُ بِهَا الْخ: لفظ ”متنی“ کے ذریعے زمانے کی تعین مطلوب ہوتی ہے، خواہ ماضی ہو یا مستقبل، یعنی لفظ متنی کا استعمال فعل ماضی اور مضارع دونوں میں ہوتا ہے، جیسے ”متنی جنت“ (تم کب آئے؟) یہ فعل ماضی کی مثال ہے ”متنی تذهب“ (تم کب جاؤ گے؟) یہ فعل مستقبل کی مثال ہے۔

وَأَيَّانَ يُطَلَّبُ الْخ: لفظ آيَان کے ذریعہ صرف زمانہ مستقبل کی تعین مطلوب ہوتی ہے، یعنی اس کا استعمال فعل مستقبل ہی کے ساتھ خاص ہے، ایک دوسری خصوصیت اس کے اندر یہ بھی ہے کہ اس کے ذریعہ کسی معمولی چیز کے متعلق سوال نہیں کیا جاتا ہے بل کہ اس کا استعمال کسی عظیم اور ہولناک مقام میں ہوتا ہے، جیسے ”يسئل أَيَّانَ يَوْمَ الْقِيَامَةِ“ (وہ پوچھتا ہے قیامت کب آئے گی)

یہاں قیامت چوں کہ ایک ہولناک چیز ہے، اسی لیے ”ایان“ لایا گیا ہے۔ کَيْفَ يُطَلَّبُ الْخ: لفظ کیف کے ذریعے حالت دریافت کی جاتی ہے، مثلاً ”کیف أنت“ آپ کیسے ہیں؟ اسی لیے جواب میں حالت بتلائی جائے گی، مثلاً ”أنا طيب، أنا مريض“ وغیرہ۔

وَأَيْنَ يُطَلَّبُ بِهَا الْخ: لفظ أين کے ذریعے جگہ کی تعین کے متعلق سوال

کیا جاتا ہے، جیسے ”این تذهب“ (تم کہاں جا رہے ہو) اسی لیے اس کے جواب میں جگہ کی وضاحت کی جائے گی، مثلاً ”إلى المدينة، إلى المسجد“ وغیرہ۔

وَأَنْتَى تَكُونُ: اُنٹی کیف کے معنی میں بھی ہوتا ہے، یعنی اس کے ذریعہ بھی کیفیت ہی دریافت کی جاتی ہے، اس کے لیے ضروری ہے کہ اُنٹی کے بعد کوئی فعل آئے، برخلاف کیف کے کہ اس کے ساتھ فعل کا لانا کوئی ضروری نہیں ہے، جیسے ”أَنْتَى يَحْيَى هَذِهِ اللَّهُ بَعْدَ مَوْتِهَا“ اس بستی کو اللہ تعالیٰ اس کے مرے پیچھے کس کیفیت سے زندہ کرے گا؟ یہاں زندہ کرنے کی کیفیت کے متعلق سوال کیا جا رہا ہے۔

وَبِمَعْنَى مِنْ أَيْنَ نَحْوُ ”يَأْمُرِيْمُ أَنْتَى لِكَ هَذَا“ وَبِمَعْنَى مَتَى نَحْوُ ”زُرْ أَنْتَى شَيْتٌ“.

(۱۰) وَكَمْ: يُطَلَّبُ بِهَا تَعْيِينُ عَدَدٍ مَبْهُمٍ نَحْوُ ”كَمْ لَبِئْسُمْ“

(۱۱) وَأَيُّ: يُطَلَّبُ بِهَا تَمْيِيزُ أَحَدِ الْمُتَشَارِكِينَ فِي أَمْرٍ يَعْثُمُهُمَا

نَحْوُ ”أَيُّ الْفَرِيقَيْنِ خَيْرٌ مَقَامًا“ وَيُسْأَلُ بِهَا عَنِ الزَّمَانِ وَالسَّكَّانِ وَالْحَالِ وَالْعَدَدِ وَالْعَاقِلِ وَغَيْرِهِ حَسَبَ مَا تُصَافُّ إِلَيْهِ

وَقَدْ تَخْرُجُ الْفَاطُ الْاِسْتِفْهَامِ عَنِ مَعْنَاهَا الْأَصْلِيِّ لِمَعَانٍ أُخَرَ تَفْهَمُ

مِنْ سِيَاقِ الْكَلَامِ.

۱. كَالنَّسْوِيَةِ نَحْوُ ”سَوَاءٌ عَلَيْهِمْ أُنذِرْتَهُمْ أَمْ لَمْ تُنذِرْتَهُمْ“

۲. وَالنَّفْيِ نَحْوُ ”هَلْ جَزَاءُ الْإِحْسَانِ إِلَّا الْإِحْسَانُ“

۳. وَالْإِنْكَارِ نَحْوُ ”أَغَيْرَ اللَّهِ تَدْعُونَ“ وَ”أَلَيْسَ اللَّهُ بِكَافٍ عَبْدَهُ“

ترجمہ: اور ”اُنٹی“ من اَين کے معنی میں بھی ہوتا ہے، جیسے ”یا

مریم اُنٹی لِكَ هَذَا“ (اے مریم یہ بے موسم پھل تمہارے پاس کہاں سے آیا)

اور ”متنی“ کے معنی میں بھی ہوتا ہے، جیسے ”زر آئی شئت“ (جب چاہو آؤ) اور ”کم“ اس کے ذریعہ عدد مسمہ کی تعین مطلوب ہوتی ہے، جیسے ”کم لبثتم“ (تم کتنی مدت ٹھہرے؟) اور ”آئی اس کے ذریعے دو شریکوں میں سے ایک کی جدائی مطلوب ہوتی ہے، کسی ایسی چیز میں جو ان دونوں کو شامل ہو، جیسے ”آئی الفریقین خیر مَقَامًا“ (دونوں فریقوں میں سے مقام اور مرتبے کے اعتبار سے کون بہتر ہے) اور ”آئی“ کے ذریعے زمان، مکان، حال، عدد، عاقل اور غیر عاقل ان سب کے متعلق حسب اضافت سوال کیا جاتا ہے۔

اور کبھی کبھی استفہام کے الفاظ اپنے اصلی معنی ”استفہام“ سے ہٹ کر دوسرے معانی کے لیے استعمال کیے جاتے ہیں جن کا پتہ سیاق کلام سے چلتا ہے، جیسے (۱) تسویۃ مثلاً ”سواء علیہم اذذرتہم ام لم تذرتہم“ (ان پر برابر ہے خواہ آپ انہیں ذرا میں یا نہ ذرا میں)

(۲) نغی مثلاً ”هل جزاء الإحسان إلا الإحسان“ (بھلا غایت اطاعت کا بدلہ بجز غایت عنایت کے پچواہ نہیں ہوتا ہے)

(۳) انکار مثلاً ”اغیر اللہ تدعون“ و ”الیس اللہ بکاف عبدا“ (کیا خدا کے سوا کسی اور کو پکارو گے) اور (یا اللہ تعالیٰ اپنے بندے کے لیے کافی نہیں ہے)

تشریح: جس طریقے سے ”آئی“ کیف کے معنی میں ہوتا ہے، اسی طریقے سے ”من این“ اور ”متنی“ کے معنی میں ہوتا ہے، البتہ جس وقت ”من این“ کے معنی میں ہوگا اس صورت میں اسم اور صرف دونوں کے معنی کو متضمن ہوگا اور اس حالت میں ”آئی“ کے بعد فعل کا انا ضروری نہیں ہوگا، چنانچہ مثال ”یا مریم ائی لك هذا“ میں ”آئی“ کے بعد فعل نہیں ہے، اور جس وقت ”متنی“ کے معنی میں ہوگا اس وقت ”آئی“ کے بعد فعل آئے گا، جیسا کہ مثال مذکور ”زر آئی

شئت“ میں ہے۔

و کم یطلب بها لفظ ”کم“ کے ذریعہ عدد مبہم کی تعیین کے متعلق سوال کیا جاتا ہے، جیسے ”کم لبثتم“ یہاں کم کا میز محذوف ہے، اصل میں ”کم یوماً“ یا ”کم سنۃً“ یا ”کم ساعةً لبثتم“ ہے، میز مذکور کی مثال ”کم درهماً لك“ ہے۔

و أي یطلب بها لفظ ”أي“ کے ذریعہ متشارکین میں سے ایک کی تمیز کی متعلق سوال کیا جاتا ہے، ایسی چیز میں جس کا تعلق دونوں سے ہو، جیسے ”أي الفریقین خیرٌ مقاماً“ (دونوں فریقوں میں سے مقام اور مرتبے کے اعتبار سے کون بہتر ہے) مثال مذکور میں فریقین تو متشارکین ہیں، اور مقام و مرتبہ کا تعلق دونوں سے ہے اور ”أي“ کے ذریعہ سوال کر کے یہ تعیین مقصود ہے کہ کس کا مقام و مرتبہ زیادہ اچھا ہے، اور ”أي“ کے ذریعے زمان، مکان، حال، عدد، عاقل اور غیر عاقل کے متعلق بھی سوال کیا جاتا ہے انہی کے مضاف الیہ کے اعتبار سے۔

زمان کی مثال، جیسے ”أي یومٍ تسافر“ (تم کس دن سفر کرو گے) مکان کی مثال، جیسے ”بأي مکان أقمت“ (کس جگہ تم نے قیام کیا) حال، جیسے ”في أي حالٍ جنت“ (کس حال میں تم آئے) عدد، جیسے ”أي الرجال بنی هذا المسجد“ (کتنے لوگوں نے اس مسجد کی تعمیر کی) عاقل، جیسے ”أيکم یذهب إلی دہلی“ (تم میں سے کون دہلی جائے گا) غیر عاقل کی مثال، جیسے ”فبأي حدیث بعدہ یؤمنون“ (تو اب کس بات پر اس کے بعد یقین لائیں گے)

وقد تخرج ألفاظ الاستفهام الخ : کبھی کبھی استفہام کے الفاظ اپنے معنی اسلی (استفہام) کی جگہ دوسرے معانی میں مستعمل ہوتے ہیں جن کو سیاق کلام سے سمجھ لیا جاتا ہے، یعنی طرز کلام سے یہ معلوم ہو جاتا ہے کہ عبارت میں

استفہام کے الفاظ سے مراد سوال نہیں ہے، بل کہ حسب موقع دوسرے معانی مراد ہوتے ہیں، جس کی نمبر وار تشریح کی گئی ہے، لیکن چون کہ اپنے اصلی معنی سے مناسبت رکھتے ہیں، اس بنا پر دوسرے معانی میں استعمال مجاز سمجھا جائے گا۔

(۱) کالتسویۃ: الفاظ استفہام جن دیگر معانی کے لیے استعمال کیے جاتے ہیں ان میں سے ایک تسویہ ہے یعنی استفہام کی جگہ برابری مراد ہوتی ہے، جیسے ”سواء علیہم اُندَر تہم اُم لَمْ تُندِرْہُمْ“ (ان پر برابر ہے خواہ آپ انہیں ڈرائیں یا نہ ڈرائیں) یہاں ہمزہ استفہام سے تسویہ مراد لیا گیا ہے، بایں طور کہ انذار اور عدم انذار دونوں برابر ہیں ان لوگوں کے حق میں جن کے لیے ایمان لانا مقدر ہی نہیں ہے۔

(۲) والنفی: نفی کا معنی دینے کے لیے استعمال کیا جاتا ہے، جیسے ”ہَلْ جزاء الإحسان إلا الإحسان (کیا غایت اطاعت کا بدلہ بجز غایت عنایت کے اور بھی کچھ ہو سکتا ہے؟) یعنی نہیں ہو سکتا، یہاں نفی مراد لیا گیا ہے۔

(۳) والینکار: انکار کا معنی دینے کے لیے استعمال کیا جاتا ہے، جیسے ”أَ غیرَ اللہ تدعون ، أَلیسَ اللہ بکافِ عبدہ“ (کیا خدا کے سوا کسی اور کو پکارو گے، کیا اللہ تعالیٰ اپنے بندے کے لیے کافی نہیں) یعنی اللہ کے سوا کسی اور کو نہیں پکارنا چاہئے اور اللہ اپنے بندہ کے لیے کافی ہے، یہاں انکار مراد ہے۔

۴. والأمر نحو ”فهل أنتم منتہون“ و ”أأسلمتم“ بمعنی انتہوا وأسلموا

۵. والنہی نحو ”أتحشونہم فاللہ احق أن تحشوا“

۶. والتشویق نحو ”هل أدلکم علی تجارۃ تنجیکم من عذاب الیم“

۷. والتعظیم نحو ”من ذا الذی یشفع عندہ إلا بآذنه“

۸. والتحقیر نحو ”أهذا الذی مدحتہ کثیرا“

۹. والتہکم نحو ”أعقلک یسوغ لک أن تفعل کذا“

۱۰. وَالتَّعْجِبِ نَحْوُ "مَا لِهَذَا الرَّسُولِ يَأْكُلُ الطَّعَامَ وَيَمْشِي فِي

الأسواقِ"

۱۱. وَالتَّيْبِيهِ عَلَى الضَّلَالِ نَحْوُ "فَأَيْنَ تَذْهَبُونَ"

۱۲. وَالْوَعِيدِ نَحْوُ "أَتَفْعَلُ كَذَا وَقَدْ أَحْسَنْتُ إِلَيْكَ"

ترجمہ: (۳) امر مثلاً فَهَلْ أَنْتُمْ مُنْتَهُونَ (سواب بھی باز آجاؤ)

اور جیسے "أَسَلَّمْتُمْ" (کیا تم بھی مانتے ہو) بمعنی رک جاؤ اور مان لو۔

(۵) نہی جیسے "أَتَخْشَوْنَهُمْ فَاللَّهُ أَحَقُّ أَنْ تَخْشَوْهُ" (کیا تم ان

لوگوں سے ڈرتے ہو حالانکہ اللہ تعالیٰ زیادہ سزاوار ہے کہ تم اس سے ڈرو)

(۶) تشویق (شوق دلانے کے لیے) جیسے "هَلْ أَدُلُّكُمْ عَلَى تِجَارَةٍ

تُنْجِيكُمْ مِنْ عَذَابِ أَلِيمٍ" (کیا میں تم کو ایسی سوداگری بتلاؤں جو تمہیں

دردناک عذاب سے نجات دے دے)

(۷) تعظیم جیسے "مَنْ ذَا الَّذِي يَشْفَعُ عِنْدَهُ إِلَّا بِإِذْنِهِ" (کون ایسا

شخص ہے جو اس کے پاس سفارش کرے بدون اس کی اجازت کے)

(۸) تحقیر جیسے "أَهَذَا الَّذِي مَدَحْتَهُ كَثِيرًا" (یہی وہ ہے جس کی تم

نے بہت تعریف کی تھی)

(۹) تہکم (مذاق اڑانے کے لیے) جیسے "أَعْقَلُكَ يَسْوَعُ لَكَ أَنْ تَفْعَلَ

كَذَا" (کیا تمہاری عقل کو یہ بھاتی ہے کہ تم ایسا کرو)

(۱۰) تعجب جیسے "مَا لِهَذَا الرَّسُولِ يَأْكُلُ الطَّعَامَ وَيَمْشِي فِي الْأَسْوَاقِ"

(اس رسول کو کیا ہوا کہ وہ کھانا کھاتا ہے اور بازاروں میں چلتا پھرتا ہے)

(۱۱) گمراہی پر تنبیہ کرنا جیسے "فَأَيْنَ تَذْهَبُونَ" (تم لوگ کدھر چلے

جا رہے ہو)

(۱۲) وعید (دھمکی دینا) جیسے "أَتَفْعَلُ كَذَا وَقَدْ أَحْسَنْتُ إِلَيْكَ"

(کیا تم ایسا کر رہے ہو جب کہ میں نے تمہارے ساتھ احسان کیا ہے)

تشریح: (۴) والأمر، استفہام کو امر کے معنی دینے کے لیے استعمال کیا جاتا ہے، جیسے ”فَهَلْ أَنْتُمْ مُنْتَهُونَ“ (سواب بھی باز آ جاؤ) یہاں استفہام ”انہو“ امر کے معنی میں استعمال کیا گیا ہے، اور جیسے ”أَسَلِمْتُمْ“ کیا تم اسلام نہیں لاؤ گے، یعنی اسلام لے آؤ، یہاں بھی ”أَسَلِمْتُمْ“ ”اسَلِمُوا“ امر کے معنی میں ہے۔

(۵) والنہی نہی کا معنی دینے کے لیے استعمال کیا جاتا ہے، جیسے اَتْخَشَوْنَهُمْ فَاللَّهُ أَحَقُّ أَنْ تَخْشَوْهُ (کیا تم ان لوگوں ڈرتے ہو تو اللہ تعالیٰ زیادہ سزاوار ہے اس بات کا کہ تم اس سے ڈرو، یہاں ”أَتْخَشَوْنَهُمْ“ لَا تَخْشَوْهُمْ، نہی کے معنی میں ہے۔

(۶) والتشويق تشويق یعنی شوق دلانے کے لیے استفہام کو استعمال کیا جاتا ہے جیسے ”هَلْ أَدُلُّكُمْ عَلَىٰ تِجَارَةٍ تُنْجِيكُمْ مِنْ عَذَابِ أَلِيمٍ“ (کیا میں تمہیں ایسی سوداگری بتلاؤں جو تمہیں دردناک عذاب سے نجات دیدے) آیت کریمہ میں جواب استفہام صیغہ امر ”دُلُّ“ ہے، یعنی (ضرور بتلائیے) تو یہاں استفہام یعنی ”هَلْ أَدُلُّكُمْ“ شوق دلانے کے لیے استعمال کیا گیا ہے، اور قرینہ ”تُنْجِيكُمْ مِنْ عَذَابِ أَلِيمٍ“ ہے کیوں کہ یہ جملہ سن کر ہر ایک کے دل میں عذاب سے نجات پانے کا شوق پیدا ہوگا۔

(۷) والتعظيم تعظیم کا معنی دینے کے لیے بھی استفہام کو استعمال کیا جاتا ہے، جیسے ”مَنْ ذَا الَّذِي يَشْفَعُ عِنْدَهُ إِلَّا بِإِذْنِهِ“ (کون ایسا شخص ہے جو اس کے پاس سفارش کرے بدون اس کی اجازت کے) یعنی کوئی ایسا نہیں ہے، یہاں پر استفہام نفی کے لیے ہے، لیکن اس سے مقصود باری تعالیٰ کی تعظیم اور شان کبریائی بیان کرنا ہے۔

(۸) والتحقیر: تحقیر کے لیے استفہام کو لایا جاتا ہے، جیسے ”اٰ هٰذَا الَّذِي مَدَحْتَهُ كَثِيْرًا“ (یہی وہ ہیں جن کی آپ نے بڑی تعریف کی تھی، نظر حقارت) یعنی تحقیر اور ذلت آمیز انداز میں کہا جائے اور قرینہ کلمہ ”هٰذَا“ ہے جو تحقیر کے لیے مستعمل ہوتا ہے۔

(۹) والتنهكُم: استہزاء اور مذاق کے لیے استفہام کو لایا جاتا ہے، جیسے ”اَعْقَلُكَ يُسُوْعُ لَكَ اَنْ تَفْعَلَ كَذَا“ (کیا تمہاری عقل کو یہ بھاتی ہے کہ تم ایسا کرو) یہاں پر استفہام سے مقصود سوال کرنا نہیں ہے بل کہ تمسخر اور استہزاء ہے اور مطلب یہ ہے کہ اگر تمہارے اندر عقل سلیم ہوگی تو تمہیں ضرور برے کاموں سے روکے گی، یہ کہہ کر غلط کار آدمی کا مذاق کرنا مقصود ہوتا ہے۔

(۱۰) والتعجب: تعجب کے معنی کے لیے بھی استفہام کو لایا جاتا ہے، جیسے ”مَا لِهٰذَا الرَّسُوْلِ يٰ اَكْلُ الطَّعَامِ وَيَمْشِيْ فِي الْاَسْوَاقِ“ (اس رسول کو کیا ہوا کہ وہ کھانا کھاتا ہے اور بازاروں میں چلتا ہے) اس طرح کی باتیں کفار بطور تعجب کہا کرتے تھے، اس لیے کہ ان کا یہ خیال تھا کہ پیغمبر جو ہوگا وہ ضروریات زندگی سے مستغنی ہوگا، تو یہاں پر استفہام ”مَا“ تعجب کے لیے استعمال کیا گیا ہے۔

(۱۱) والتنبیه علی الضلال: گمراہی پر تنبیہ کرنے کے لیے استفہام کو لاتے ہیں جیسے ”فَاَيْنَ تَذْهَبُوْنَ“ (کہاں چلے جا رہے ہو) مطلب یہ ہے کہ کہاں گمراہیوں میں بھٹکتے پھر رہے ہو، ہوش میں آؤ، متنبہ ہو جاؤ۔

(۱۲) والوعید: وعید اور دھمکی دینے کے لیے جیسے ”اٰ تَفْعَلُ كَذَا وَقَدْ اَحْسَنْتُ اِلَيْكَ“ (کیا تم ایسا کر رہے ہو جب کہ میں نے تمہارے ساتھ احسان کیا ہے) یعنی دھمکی دے رہا ہے کہ اگر ایسا کرو گے تو اس کا انجام کوئی اچھا نہیں ہوگا، استفہام اپنے حقیقی معنی میں اس لیے نہیں ہے کہ متکلم خود کہہ رہا ہے کہ تو یہ کام کر رہا ہے پھر پوچھنے کا کیا مطلب ہو سکتا ہے؟

(۴) ﴿ وَأَمَّا التَّمَنَّى ﴾ فَهُوَ طَلَبُ شَيْءٍ مَحْبُوبٍ لَا يُرْجَى حَصُولُهُ لِكَوْنِهِ مُسْتَحِيلًا أَوْ بَعِيدَ الْوُقُوعِ كَقَوْلِهِ -

أَلَا لَيْتَ الشَّبَابَ يَعُودُ يَوْمًا فَأُخْبِرَهُ بِمَا فَعَلَ الْمَشِيبُ

وقول المعسر "ليت لي ألف دينار"

وَإِذَا كَانَ الْأَمْرُ مُتَوَقَّعَ الْحُصُولِ فَإِنَّ تَرْقَبَهُ يُسَمَّى تَرْجِيًّا ، وَيُعَبَّرُ

عَنْهُ بِـ"عَسَى" أَوْ "لَعَلَّ" نَحْوُ "لَعَلَّ اللَّهَ يُحَدِّثُ بَعْدَ ذَلِكَ مَرًّا" .

وَلِلتَّمَنَّى أَرْبَعُ أَدْوَاتٍ ، وَاحِدَةٌ أَصْلِيَّةٌ . وَهِيَ لَيْتَ ، وَثَلَاثَةٌ غَيْرُ

أَصْلِيَّةٍ وَهِيَ : هَلْ ، نَحْوُ "فَهَلْ لَنَا مِنْ شُفْعَاءَ فَيَشْفَعُوا لَنَا" وَلَوْ ، نَحْوُ "قَلَّوْ

أَنَّ لَنَا كَرَّةً فَتَكُونُ مِنَ الْمُؤْمِنِينَ" وَلَعَلَّ نَحْوُ قَوْلِهِ -

أَسِرْبُ الْقَطَا هَلْ مَنْ يُعِيرُ جَنَاحَهُ لِعَلِّي إِلَى مَنْ قَدْ هَوَيْتُ أَطِيرَ

وَلَا سَتِعْمَالِ هَذِهِ الْأَدْوَاتِ فِي التَّمَنَّى يُنْصَبُ الْمُضَارِعُ الْوَاقِعُ فِي

حَوَائِجِهَا .

ترجمہ: بہر حال تمہنی تو وہ کسی ایسی پسندیدہ چیز کا طلب کرنا ہے جس

کے حصول کی امید نہیں کی جاتی اس کے محال ہونے کی وجہ سے، یا اس وجہ سے کہ وہ

بعید الوقوع ہے، جیسا کہ شاعر کا شعر "ألا ليت الخ

اے کاش! کسی دن جوانی لوٹ آتی تو میں اسے بڑھاپے کے کروت

بتلا دیتا۔

اور جیسے کہ تنگ دست کا قول "ليت لي ألف دينار" کاش کہ میرے پاس

ایک ہزار دینار ہوتے۔ اور جب کوئی امر (محبوب) متوقع الحصول ہو تو اگر تمہیں

اس کا انتظار ہو تو اس کا نام ترجی ہے اور اس کی تعبیر عسلی یا لعل کے ذریعے ہوتی

ہے، جیسے لعل الله يحدث بعد ذلك أمرا (ہو سکتا ہے کہ اس کے بعد اللہ

تعالیٰ کوئی نئی بات پیدا کر دے)

تمنی کے چار دوات میں ایک اصلی ہے اور وہ ”لیت“ ہے اور تین غیر اصلی اور وہ ”هل“ ہے، جیسے فَهَلْ لَنَا مِنْ شُفْعَاءِ الْخِ (کاش کہ ہمارے پاس بھی سفارشی ہوتے تو ہمارے حق میں سفارش کرتے) اور ”لو“ ہے، جیسے ”فَلَوْ أَنَّ الْخِ“ (سو کیا اچھا ہوتا کہ ہم کو پھر واپس جانے کو ملتا تو ہم مسلمان ہو جاتے) اور ”لعل“ ہے، جیسے شاعر کا شعر اَسْرَبَ الْقَطَا الْخِ

اے قطانا می پرندوں کی جماعت! کیا کوئی اپنا بازو عاریت پر دے گا، کاش میں اپنے محبوب کے پاس اڑ کر جاؤں۔

اور تمنی میں ان ادوات کے استعمال کی وجہ سے اس فعل مضارع کو نصب دیا جائے گا، جو ان کے جواب میں واقع ہو۔

تشریح: عبارت مذکورہ میں انشاء ظلی کی چوتھی قسم تمنی کو بیان کیا گیا ہے، تمنی لغت میں آرزو کرنے کو اور اصطلاح میں کسی ایسی محبوب چیز کے طلب کرنے کو کہتے ہیں جس کے حاصل ہونے کی امید وجہ سے نہ ہو (۱) یا تو اس وجہ سے کہ اس کا حاصل ہونا محال ہے، (۲) اور یا تو اس وجہ سے کہ اس کا حاصل ہونا ممکن اور متوقع تو ہے، لیکن بعید ہے، جس کی بنا پر اس کے حصول کی امید نہیں کی جاتی، پہلے کی مثال جیسے شاعر کا شعر۔

أَلَا لَيْتَ الشَّبَابَ يَعُودُ يَوْمًا فَاخْبِرْهُ بِمَا فَعَلَ الْمَشِيبُ

لغات: شَبَابٌ جوانی، شَبٌّ يَشِبُّ شَبَابًا (ض) جوان ہونا۔ عَادَ يَعُودُ عَوْدًا (ن) لوٹنا۔ أَخْبَرَ إِخْبَارًا (افعال) بتلانا أَخْبَرَ فَا کے بعد اُن مقدرہ کی وجہ سے منصوب ہے، مَشِيبٌ، مصدر مَشِيَ ہے از شَبَابٍ يَشِيبُ شَيْبًا (ض) بالوں کا سفید ہونا، بوڑھا ہونا۔

ترکیب: اَلَا حرف تنبیہ، لیت حرف مشبہ بہ فعل، الشَّبَابُ اسم، يَعُودُ، فعل با فاعل يَوْمًا مفعول فیہ، فعل اپنے فاعل و مفعول فیہ سے مل کر جملہ فعلیہ خبریہ ہو کر

خبر، حرف مشبہ بہ فعل کی، اُخْبِرَ، اُن مقررہ کی وجہ سے منصوب ہے، ہُ مفعول بہ
 ”ما“ اگر مصدر مانیں تو ”بفعل المشیب“ کے معنی میں ہوگا، اور اگر موصولہ
 مانیں تو ”بالذی فعلہ المشیب“ کے معنی میں ہوگا،

شعر مذکور محال کی مثال ہے کیوں کہ جوانی کبھی لوٹ کر نہیں آسکتی، یہ فطرت
 خداوندی کی خلاف ہے، شاعر صرف اپنی تمنا کا اظہار کر رہا ہے، اور ”لیت لی
 ألف دینار“ بعید الوقوع کی مثال ہے اس لیے کہ فقیر و تنگ دست کو ایک ہزار
 دینار کا ملنا ناممکن اور محال تو نہیں ہے البتہ بعید ضرور ہے۔

وإذا كان الأمر الخ: جب کسی محبوب شئی کا حاصل ہونا محال نہ ہو، بل
 کہ متوقع ہو تو اس کو ترجیحی کہتے ہیں، اس کے لیے عسنی اور لعل کولاتے ہیں، اس
 سے معلوم ہو گیا کہ اگر متمنی (شئی محبوب) کوئی امر ممکن ہو تو اس کے لیے یہ بھی
 ضروری ہے کہ بعید الوقوع ہو تب ہی جا کر متمنی کا ثبوت ہوگا، اس لیے کہ اگر متمنی
 (شئی محبوب) ان چیزوں میں سے ہو جس کا وقوع ممکن اور متوقع ہو تو متمنی، ترجیحی
 میں بدل جائے گا۔

وللتمنی أربع أدوات الخ: فرماتے ہیں کہ تمنی کے کل چار حروف
 ہیں جن میں ایک اصلی اور بقیہ تین غیر اصلی ہیں، حرف اصلی ”لیت“ ہے، جس کی
 مثال اوپر گزر چکی، حروف غیر اصلیہ ”هل، لو، لعل“ ہیں، ہل جیسے فہل لَنَا
 مِنْ شَفَعَاءَ فَيَشْفَعُوا لَنَا (کاش ہمارے بھی سفارشی ہوتے جو ہمارے حق میں
 سفارش کرتے) یہ کہہ کفار تمنا کریں گے، استفہام کے معنی پر ”هل“ کو اس لیے
 محمول نہیں کر سکتے کہ کافر کے حق میں کوئی سفارش کر ہی نہیں سکتا، ”لو“ جیسے
 ”فَلَوْ أَنَّ لَنَا كَرَّةً فَنَكُونُ مِنَ الْمُؤْمِنِينَ“ سو کیا اچھا ہوتا کہ ہم کو پھر واپس
 جانے کو ملتا تو ہم مسلمان ہو جاتے، اس طرح کے جملے کفار اور مشرکین اس وقت
 کہیں گے جب وہ دوزخ اور عذاب الہی کو دیکھیں گے اور یہ کہہ کر تمنا کریں گے

کہ کاش کہ دنیا میں ایک بار پھر جانے کو مل جاتا تو مسلمان ہو جاتے اور نیک اعمال کرتے، یہاں بھی ”لو“ کے معنی حقیقی شرط کو اس لیے نہیں لے سکتے کہ کفار بھی جانتے ہیں کہ ان کے حق میں خلود فی النار کا فیصلہ ہے، لعل جیسے ۔

أسرب القطا هل من يعير جناحه لعلی الی من قد هويت اطير

لغات: سِرْبُ (ج) أُسْرَابٌ جماعت، ریوڑ۔ قَطَا ایک پرندہ ہے جو کبوتر کے مشابہ ہوتا ہے؛ اِعَارَ اِعَارَةً عَارِيتَ پر دینا۔ جَنَاحُ (ج) اُجْنِحَةٌ بازو۔ هَوِيَ يَهْوِيْ هَوًى (س) خواہش کرنا، محبت کرنا۔ طَارَ يَطِيرُ طَيْرَانًا (ض) اڑنا۔

ترکیب: ا ح ر ف ن د ا، ”سرب القطا“ منادئ، ندا با منادئ، جملہ فعلیہ انشائیہ، هل حرف استفہام، من موصولہ، ”يعير جناحه“ فعل با فاعل و مفعول بہ جملہ فعلیہ خبریہ ہو کر صلہ موصولہ با صلہ جملہ اسمیہ انشائیہ ہوا، لعل حرف مشبہ بہ فعل، ی اس کا اسم، الی حرف جار، من موصولہ ”قد هويت“ جملہ فعلیہ خبریہ صلہ موصولہ با صلہ مجرور، جار با مجرور متعلق مقدم ”أطير“ کے، أطير فعل با فاعل و متعلق جملہ فعلیہ خبریہ شدہ خبر لعل۔

شعر مذکور میں شاعر تمنا کر رہا ہے کہ کاش کہ مجھے بازو مل جاتے تو میں اڑ کر جلدی سے اپنے محبوب کے پاس پہنچ جاتا، یہاں شاعر جس چیز کی تمنا کر رہا ہے (اپنے محبوب کی طرف پرواز) ان چیزوں میں سے نہیں ہے جن کے حاصل ہونے کی امید ہو، کیوں کہ یہ بات محال ہے کہ کوئی پرندہ اپنا بازو کسی انسان کو عاریت پر دے دے اور وہ شخص اسے اپنے بدن کا جز بنا کر پرواز کرے، لہذا لعل یہاں اپنے معنی (ترجی) میں مستعمل نہیں ہے، بل کہ تمنی کے معنی میں ہے جو اس کا معنی غیر اصلی ہے۔

ولا استعمال هذه الأدوات في التمني: اور جب تمنی میں ان ادوات

ایسا ہو گیا جیسے کہ وہ چیز پہلے سے ذہن میں موجود ہے، جیسے شاعر کا شعر اُسکان الخ اے وادی نعمان اراک کے باشندو! تم یقین کر لو کہ تم میرے دل کی ہستی میں آباد ہو اور کبھی منادی قریب کو منادی بعید کے درجے میں اتار لیا جاتا ہے تو جو حروف بعید کے لیے موضوع ہیں ان میں سے کسی ایک کے ذریعے ندا دی جاتی ہے اس بات کی طرف اشارہ کرتے ہوئے کہ منادی اعظیم الشان اور بلند مرتبت ہے، حتیٰ کہ منادی کے درجے کی دوری بڑائی میں متکلم کے درجے سے (گویا) مسافت میں دوری ہے، جیسا کہ تمہارا اپنے پاس موجود آقا کو ”ایا مولای“ کہنا، یا منادی کے درجے کے انحطاط کی طرف اشارہ کرتے ہوئے جیسے کہ تمہارا قول ”ایا ہذا“ اس شخص سے جو تمہارے ساتھ ہو، یا اس بات کی طرف اشارہ کرتے ہوئے کہ سامع نیند یا ذہول کی وجہ سے گویا مجلس میں موجود ہی نہیں، جیسے تمہارا غافل شخص سے کہنا ”ایا فلان“

تشریح: عبارت بالا میں انشاء طلبی کی پانچویں قسم ”ندا“ کے بارے میں بیان کیا ہے، اولاً ندا کی تعریف کی ہے، پھر اس کے حروف اور ان کے طریقہ استعمال کو بیان کیا ہے، چنانچہ فرمایا کہ ”ندا“ مخاطب کی توجہ کے طلب کرنے کو کہتے ہیں ایسے حرف کے ذریعے جو ”ادعوا“ کے قائم مقام ہو، مثلاً ”یا“ وغیرہ، اب یہ قائم مقام لفظ خواہ مذکور ہو یا محذوف، مذکور مثلاً ”یا زید“ محذوف جیسے ”یوسفُ اَعْرِضْ عَنْ هَذَا“ اصل میں ”یا یوسفُ اَعْرِضْ“ ہے۔

حروف ندا آٹھ ہیں جن میں سے ”ہمزہ“ اور ”ای“ ندائے قریب کے لیے ہیں اور بقیہ حروف ندائے بعید کے لیے، مطلب یہ ہے کہ ان دونوں کی اصل وضع قریب کے لیے ہوئی ہے، اور بقیہ حروف کی اصل وضع بعید کے لیے ہوئی ہے، اگرچہ یہ بقیہ حروف بعض مواقع میں قریب کے لیے بھی استعمال ہوتے ہیں۔

وقد ينزل البعيد الخ: یہاں سے یہ بیان کیا گیا ہے کہ کبھی کبھی خلاف

ضابطہ ایسا بھی ہوتا ہے کہ منادئى بعید کو قریب کے درجے میں اتار کر اس کے لیے ”ہمزہ“ اور ”أی“ کا استعمال کرتے ہیں، جس سے اس بات کی طرف اشارہ کرنا مقصود ہوتا ہے کہ منادئى مکان اور جگہ کے لحاظ سے اگرچہ بہت دور ہے مگر قلب و ذہن کے اعتبار سے اتنا قریب ہے کہ باوجود دوری کے گویا پاس ہی ہے، جیسے۔

أَسْكَانَ نِعْمَانَ الْأَرَكَ تَيْقِنُوا بَأَنْكُمْ فِي رِبْعٍ قَلْبِي سَكَّانَ

لغات: سَكَّانٌ (واحد) ساکن، باشندہ۔ نِعْمَانَ الْأَرَكَ طَائِفٌ اور عرفات کے درمیان ایک وادی کا نام ہے۔ تَيْقِنٌ يَتَيْقِنُ تَيْقِنًا (تفعل) یقین کرنا۔ رِبْعٌ (ج) رُبُوعٌ مکان، منزل، ٹھہرنے کی جگہ۔

ترکیب: أ حرف نداء، سکان نِعْمَانَ الْأَرَكَ، مضاف با مضاف الیہ منادئى ”تَيْقِنُوا“ فعل با فاعل ب حرف جار اَنْ حرف مشبہ بہ فعل، کم اس کا اسم فی جارہ، ”ربیع قلبی“ مضاف با مضاف الیہ مجرور، جار مجرور متعلق مقدم ہوا، سَكَّانٌ کا سَكَّانُ خبر، اَنْ با اسم و خبر مجرور، جار با مجرور متعلق بہ تَيْقِنُوا ، تَيْقِنُوا جواب نداء نداء با جواب نداء جملہ فعلیہ انشائیہ ہوا۔

اس شعر میں نِعْمَانَ الْأَرَكَ کے بسنے والوں کو ”ہمزہ“ کے ذریعے ندادئى گئی ہے، باوجودے کہ وادی نِعْمَانَ الْأَرَكَ اور وہاں کے باشندے دونوں ہی متکلم سے کوسوں دور ہیں، مقصد یہ ہے کہ نِعْمَانَ الْأَرَكَ کے باشندے مکان کے اعتبار دور ہونے کے باوجود شاعر کے ذہن سے اتنا قریب ہیں کہ حاضر کے درجے میں ہو گئے ہیں، لہذا ”ہمزہ“ کا استعمال ضابطہ مذکورہ کی وجہ سے صحیح ہے۔

وقد ينزل القريب الخ: اور کبھی منادئى قریب کو بعید کے درجے میں اتار کر اس کے لیے ”ہمزہ“ اور ”أی“ کے علاوہ حروف نداء لاتے ہیں اور اس میں نکتہ یہ ہوتا ہے کہ منادئى اتنا عالی مرتبت یا اتنا حقیر ہے یا منادئى ت ایسی بے تعلقی ہے کہ باوجود قریب ہونے کے بھی گویا وہ دور ہی ہے، یعنی مرتبے کی دوری کو مسافت کی

دوری کے درجے میں اتار لیا جاتا ہے، جیسے آیا مولای (او میرے آقا) مثال مذکور میں آقا اس کے قریب اور پاس ہی ہے، ہونا تو یہ چاہئے تھا کہ ندائے قریب کا حرف استعمال کرتا مگر چون کہ مکانی قرب و معیت کا لحاظ نہیں کیا گیا ہے؛ بل کہ مرتبے اور عظمت کی دوری پیش نظر ہے اس لیے ”ایا“ ادات بعیدہ کے ذریعہ ندائی گئی اور کبھی اس بات کی طرف اشارہ کرنا مقصود ہوتا ہے کہ منادئی میرے مقابلے میں بہت ہی حقیر ہے یعنی میرے اور اس کے درمیانی مرتبے اور عظمت کے لحاظ سے فرقت و بعد ہے جیسے کسی کتر آدمی سے کہنا ”ایا ہذا“ (او یہ قوف) یہاں حسی اعتبار سے اگرچہ قرب ہے مگر عظمت و حقارت کے لحاظ سے دوری ہے۔ اسی طریقے سے کبھی ندائے بعید کے ادات کو اس وقت استعمال کیا جاتا ہے جب کہ مخاطب غافل اور لاپرواہ ہو، نیند یا ذہول کی وجہ سے، جیسے کسی بے توجہ کو مخاطب کر کے کہنا ”ایا فلان“ (او فلاں) یہاں بھی اگرچہ مکانی اعتبار سے قرب ہے مگر غافل ہونے کی وجہ ”ایا“ ادات بعید کا استعمال کیا گیا ہے۔

وَقَدْ تَخْرُجُ أَلْفَاظُ النَّدَاءِ عَنْ مَعْنَاهَا الْأَصْلِيَّ لِمَعَانٍ أُخْرَى تَفْهَمُ مِنَ

الْقَرَائِنِ .

۱. كَالْإِعْرَاءِ نَحْوُ قَوْلِكَ لِمَنْ أُقْبِلَ يَتَطَلَّمُ "يَا مَظْلُومُ" .

۲. الزَّجْرِ نَحْوُ -

أَفْوَادِي مَتَى الْمَتَابُ أَلْمَا تَصْحُ وَالشَّيْبُ فَوْقَ رَأْسِي أَلْمَا

۳. وَالتَّحْيِيرِ وَالتَّضَجُّرِ ، نَحْوُ ع "أَيَا مَنَازِلَ سَلْمَى أَيْنَ سَلْمَاكِ"

وَيَكْثُرُ هَذَا فِي نِدَاءِ الْأَطْلَالِ وَالْمَطَايَا وَنَحْوِهَا .

۴. وَالتَّحْسُرِ وَالتَّوَجُّعِ ، كَقَوْلِهِ -

أَيَا قَبْرٍ مَعْنَى كَيْفَ وَارَيْتَ جُودَهُ وَقَدْ كَانَ مِنْهُ الْبِرُّ وَالْبَحْرُ مُتْرَعًا

۵. وَالتَّذَكُّرِ ، نَحْوُ -

ایا منزلی سلمیٰ سلام علیکما هل الا زمن اللّٰہی مضین رواجع

ترجمہ: اور کبھی ندا کے الفاظ اپنے معنی اصلی کی جگہ دوسرے معنوں میں استعمال ہوتے ہیں، جو قرآن سے سمجھے جاتے ہیں (۱) جیسے ترغیب دینا مثلاً تمہارا کہنا اس شخص سے جو ظالم کی شکایت کے لیے آئے یا مظلوم (او مظلوم)

(۲) زجر و توبخ جیسے شاعر کا شعر أفوادی الخ۔

اے میرے دل تو کب تو بہ کرے گا، اب تک تو ہوش میں نہیں آیا، حالاں

کہ پڑھا پا میرے سر پر اتر چکا۔

(۳) حیرت و بے قراری، جیسے ”ایا منازل سلمیٰ این سلماک“

(اے سلمیٰ کے ٹھکانو! تمہاری سلمیٰ کہاں گئی) اور زیادہ تر یہ معنی ٹیلوں، ساریوں وغیرہ کی ندا کے لیے استعمال ہوتا ہے۔

(۴) حسرت و تکلیف جیسے شاعر کا یہ شعر ”ایا قبر معن الخ“

اے معن کی قبر تو نے اس کی سخاوت کو کیسے چھپا لیا، حالاں کہ اس کی سخاوت سے تو خشک و تر دونوں آباد تھے۔

(۵) تذکر یعنی پرانی یادیں تازہ کرنا، جیسے ”ایا منزلی“

اے سلمیٰ کے دو ٹھکانو! تم دونوں کو سلام، کیا وہ زمانے جو (عشق و محبت کے تیرے ساتھ) گذر گئے لوٹ کر آئیں گے؟

تشریح: عبارت بالا میں بیان کیا گیا ہے کہ کلمات ندا اپنے اصلی معنی

”طلب المتکلم إقبال المخاطب“ متکلم کا مخاطب کی توجہ کو طلب کرنا۔ کی جگہ دوسرے معانی میں بھی استعمال ہوتے ہیں، جن کو قرآن سے سمجھا جاتا ہے بعد ازاں ان معانی غیر اصلیہ کی نشان دہی کی گئی ہے۔

۱۔ الإغراء: یعنی ابھارنا، ترغیب دینا، کسی کام پر آمادہ کرنا، جیسے ”یا مظلوم“

کہنا اس شخص سے جو ظلم کی شکایت لے کر آئے، شکایت سننے کے دوران، مثال

مذکور میں ”یا“ اگرچہ ندا کا حرف ہے مگر اس کا مقصد ”طلب الاقبال“ نہیں ہے، اس لیے کہ ظلم کی داستان بیان کرنے والا حاکم کی طرف پوری طرح متوجہ ہے: بل کہ مقصد اس کو اپنی مظلومیت کی داستان بیان کرنے پر ابھارنا اور آمادہ کرنا ہے۔
والزجر: زجر و توبیح کے لیے بھی ندا لاتے ہیں، جیسے شاعر کا شعر:

أفؤادي متى المتاب ألما تصح والشيب فوق رأسي ألما

لغات: فؤاد (ج) أفئدة دل – متاب مصدر ميمي ہے قاب يتوب توبة (ن) سے توبہ کرنا – ألم يُلِمُّ إلمامًا (افعال) قریب ہونا، صحاح يصححو صحواً (ن) ہوش میں آنا ألم إلمامًا بالقوم آ کر اتر پڑنا۔

ترکیب: أفؤادي، ندا منادئی جملہ ندائیہ متی خبر مقدم، المتاب، مبتدا موخر – أہمزہ استفہام، لَمَا تصح فعل، ضمیر ذوالحال، وادحالیہ، الشيب مبتدا، فوق راسی، مضاف بامضاف ظرف مقدم، ألم نفل بافاعل، جملہ شدہ خبر، مبتدا با خبر جملہ اسمیہ شدہ حال، ذوالحال باحال فاعل، فعل بافاعل جملہ فعلیہ انشائیہ ہوا۔

شعر مذکور میں محل استشہاد ”أفؤادي“ ہے جو ”طلب الاقبال“ کے لیے استعمال نہیں کیا گیا ہے اس لیے کہ متکلم نے اس لفظ سے اپنے ہی کوندا دی ہے اور ظاہر ہے کہ وہ خود پہلے ہی سے متوجہ ہے: بل کہ اس کا مقصد غافل نفس کو ڈانٹ ڈپٹ کرنا ہے کہ اب تک جو زندگی نافرمانی خدا اور معصیت میں گزری وہ تو گذری ہی، اب جب کہ بڑھاپا آ گیا تو اب تو ہوش میں آ کر توبہ کر لینا چاہئے۔

۳ والتحیر والتضجر یعنی حیرت و بے قراری کے لیے ندا کا استعمال کرتے ہیں، جیسے ”أیا منازل سلمیٰ أين سلماک“ مثال مذکور میں محل استشہاد ”أیا منازل سلمیٰ“ ہے، یہاں پر بھی ندا معنی غیر اصلی ”حیرت و بے قراری“ میں مستعمل ہے اس لیے کہ شاعر نے ”منازل“ سے اپنی محبوبہ کی قیام گاہوں کو

مخاطب بنایا ہے، اور وہ چوں کہ غیر عاقل ہیں، جن میں سننے اور سمجھنے کی صلاحیت نہیں ہے، بل کہ ذہن و دماغ میں پرانی یادیں تازہ کر کے حیرت و بے قراری میں دریافت کر رہا ہے، کہ سہلی کہاں گئی؟

اطلال، طلل کی جمع ہے، بمعنی ٹیلہ، گری ہوئی عمارتیں، کھنڈر، ویران اور پرانی سراؤں کے نشان، مطایا مطیۃ کی جمع ہے بمعنی سہاری۔

۳۷ والنحسُ والتوجع: یعنی حسرت و تکلیف کے لیے بھی کلمات ندا کا استعمال کرتے ہیں، جیسے شاعر کا شعر۔

أیا قبر معن کیف واریت جوده وقد كان منه البر والبحر مترعا لغات: ”معن“ سے مراد معن بن زائدہ شیبانی ہے جو نہایت سخی اور دریا دل انسان تھا، واری یواری موارد (مغناطۃ) چھپانا، أنرع یترع إترواعاً (افعال) بھرنا، بھر پور ہونا۔

ترکیب: أ حرف ندا، قبر معن منادی، ندا با منادی جملہ فعلیہ انشائیہ، کیف استفہامیہ مبتدأ، واریت فعل بافاعل، جوده، مضاف با مضاف الیہ ذوالحال، واو حالیہ کان فعل ناقص، منہ متعلق مقدم ہے مترعا کا، البر والبحر معطوف علیہ ومعطوف اسم کان، مترعا خبر، فعل ناقص اپنے اسم و خبر سے مل کر حال، ذوالحال با حال مفعول بہ، فعل بافاعل ومفعول بہ خبر مبتدأ، مبتدأ با خبر جملہ اسمیہ خبریہ۔
شعر مذکور میں محل استشہاد ”أیا قبر معن“ ہے، یہاں بھی حرف ندا اپنے معنی اصلی میں مستعمل نہیں ہے، اس لیے کہ شاعر نے قبر کو مخاطب بنایا ہے، جو بے جان ہے جس میں متوجہ ہونے کی صلاحیت ہی نہیں ہے: بل کہ شاعر معن بن زائدہ جیسے فیاض اور سخی انسان کی موت پر اظہار حسرت و افسوس کر رہا ہے۔

والندتکر: یعنی کسی چیز کو یاد کرنے کے لیے حرف ندا لاتے ہیں اور یہ تذکر بھی ندا کا اصلی معنی نہیں ہے، جیسے شاعر کا شعر۔

ایا منزلی سلمیٰ سلامٌ علیكما هل الأزمن اللاتی مضین رواجع لغات: أزمُن (واحد) زَمَانٌ، وقت، زمانہ؛ مضی یمضی مضیاً (ض) گذرنا؛ رواجع (واحد) راجِعَةٌ، رَجَع یُرْجِعُ رُجُوعًا (ض) لوٹنا۔

ترکیب: أ حرف نداء، منزلی سلمیٰ مضاف با مضاف الیہ منادی، سلامٌ مبتدا، علیكما محذوف کے متعلق ہو کر خبر، هل حرف استفہام: الأزمن موصوف، اللاتی اسم موصول، مضین فعل با فاعل جملہ فعلیہ خبریہ شدہ صلہ موصول، موصول با صلہ صفت، موصوف با صفت مبتدا، رواجع خبر، مبتدا با خبر جملہ اسمیہ خبریہ ہوا۔

محل استشہاد یہی "ایا منزلی سلمیٰ" ہے اور شاعر سلمیٰ کے مکانات کو مخاطب کر کے گزرے ہوئے زمانوں کو یاد کر رہا ہے اور یہ کہہ رہا ہے کہ وہ خوشی و مسرت اور محبت و عشق کے ایام جو گزر گئے اب دوبارہ لوٹ کر نہیں آسکتے۔

یہاں بھی شاعر نے محبوبہ کے مکانات ہی کو مخاطب بنایا ہے اس لیے معنی حقیقی مراد لینا صحیح نہیں ہے۔

وَحَيْرُ الطَّلَبِي يُكُونُ بِالتَّعَجُّبِ وَالْقَسَمِ وَصَيْغِ الْعُقُودِ كِبَعْتُ وَاشْتَرَيْتُ وَيَكُونُ بِغَيْرِ ذَلِكَ .

وأنواع الإنشاء غير التَّلْبِي لَيْسَتْ مِنْ مِباحثِ عِلْمِ المَعَانِي فَلِذَا ضَرَبْنَا صَفْحًا عَنْهَا .

اور انشاء غیر تلبی تعجب، قسم اور عقود کے صیغوں مثلاً بعت و اشتريت اور ان کے علاوہ کے ذریعے حاصل ہوتی ہے۔

اور انشاء غیر تلبی کے اقسام علم معانی کے مباحث میں سے نہیں ہیں، اس لیے ہم نے اس سے اعراض کیا ہے۔

تشریح: ماقبل میں یہ بیان کیا گیا تھا کہ انشاء کی دو قسمیں ہیں: انشاء تلبی، انشاء غیر تلبی۔ ابھی تک جو کچھ بیان گزرا اس کا تعلق انشاء تلبی سے تھا اور

عبارت بالا میں انشاء غیر طلبی کو بیان کیا گیا ہے۔
 انشاء غیر طلبی وہ کلام ہے جو کسی مطلوب کو نہیں چاہتا، اس کی بہت سی قسمیں
 ہیں: مثلاً تعجب، جیسے ”ما أحسن زیداً“ قسم، جیسے ”واللہ أنا صادق“ اور عقود
 کے صیغے، جیسے ”بعث و اشتریت“
 وأنواع الإنشاء: فرماتے ہیں کہ انشاء غیر طلبی علم معانی کے مباحث میں
 سے نہیں ہے، اس لیے ہم نے اس کی طرف توجہ نہیں دی اور تفصیل بیان نہیں کی۔

البَابُ الثَّانِي فِي الذِّكْرِ وَالْحَذْفِ

إذا أريد إفاضة السامع حكماً فأی لفظ يدل على معنى فيه فالأصل
 ذكره، وأی لفظ علم من الكلام لدلالة باقيه عليه فالأصل حذفه، وإذا
 تعارض هذان الأصلان، فلا يعدل عن مقتضى أحدهما إلى مقتضى
 الآخر إلا لداع.

دوسرا باب ذکر اور حذف کے بیان میں

جب سامع کو کسی حکم کا فائدہ پہنچانا مقصود ہو تو جو لفظ بھی کسی ایسے معنی کو
 بتلائے جو اس لفظ میں ہو تو اصل اس لفظ کا ذکر کرنا ہے، اور جو لفظ کلام سے سمجھ لیا
 جائے کلام کے بقیہ حصے کے اس پر دلالت کرنے کی وجہ سے تو اصل اس کا حذف
 کرنا ہے اور جب یہ دونوں اصل ایک دوسرے سے متعارض ہو جائیں تو ان میں
 سے ایک کے مقتضی سے دوسرے کے مقتضی کی طرف بغیر کسی سبب کے عدول
 اختیار نہیں کیا جائے گا۔

تشریح: عبارت بالا میں ذکر و حذف کی تمہید کو بیان کیا گیا ہے، یہ
 بات بالکل واضح ہے کہ کلام میں مسند و مسند الیہ اور مفعولات و قیودات کا ذکر کرنا یا

حذف کرنا فائدے سے خالی نہیں، البتہ یہ جاننا ضروری ہے کہ کس جگہ ذکر مناسب ہے اور کس جگہ حذف، عبارت مذکورہ میں مختصر طریقے سے اسی کی طرف اشارہ کیا گیا ہے کہ جب متکلم کا مقصد سامع اور مخاطب کو کسی حکم کا فائدہ پہنچانا ہو تو جو لفظ بھی اس معنی کو بتلائے، صل اس کا ذکر کرنا ہے اور جو معنی کلام سے بایں طور معلوم ہو جائے کہ کلام کے بقیہ الفاظ اس پر دلالت کر رہے ہیں تو اصل یہ ہے کہ اس لفظ کو محذوف رکھا جائے، یہ دو الگ الگ ضابطے ہیں، اور جب یہ دونوں ضابطے ایک دوسرے کے متعارض ہو جائیں یعنی ایک کا تقاضہ ذکر کا اور دوسرے کا تقاضہ حذف کرنے کا ہو تو ایسی صورت میں ایک فیصلہ کن ضابطہ یہ بیان کیا گیا ہے کہ ”لَا يُعَدَّلُ عَنْ مُقْتَضَى أَحَدِهِمَا إِلَى مُقْتَضَى الْآخَرَ“ یعنی یہ کہ ذکر و حذف دونوں میں سے ایک کے مقتضی سے دوسرے کے مقتضی کی طرف عدول بغیر کسی سبب کے نہیں اختیار کیا جائے گا، اس لیے کہ اگر بغیر کسی سبب کے کسی ایک کے مقتضی پر عمل کر لیا جائے اور دوسرے کو ترک کر دیا جائے تو ایسی صورت میں ترجیح بلا مرجح لازم آئے گا اور یہ صحیح نہیں ہے۔

﴿ فَمِنْ دَوَاعِي الذِّكْرِ ﴾ ۱. زِيَادَةُ التَّقْرِيرِ وَالْإِيضَاحِ ، نَحْوُ
”أُولَئِكَ عَلَى هُدًى مِنْ رَبِّهِمْ وَأُولَئِكَ هُمُ الْمُفْلِحُونَ“

۲. وَقَلَّةُ النَّقْمَةِ بِالْقَرِينَةِ لِضَعْفِهَا أَوْ ضَعْفِ فَهْمِ السَّامِعِ نَحْوُ ”زَيْدٌ نَعَمُ الصَّدِيقُ“ تَقْوُلُ ذَلِكَ إِذَا سَبَقَ لَكَ ذِكْرُ زَيْدٍ وَطَالَ عَهْدُ السَّامِعِ بِهِ ، أَوْ ذِكْرُ مَعَهُ كَلَامٌ فِي شَأْنٍ غَيْرِهِ .

۳. وَالتَّعْرِيفُ بِغَاوَةِ السَّامِعِ نَحْوُ ”عَمْرٌ وَقَالَ كَذَا“ فِي جَوَابِ
”مَاذَا قَالَ عَمْرُو“ .

۴. وَالتَّسْجِيلُ عَلَى السَّامِعِ حَتَّى لَا يَتَأْتِيَ لَهُ الْإِنْكَارُ كَمَا إِذَا قَالَ
الْحَاكِمُ لِشَاهِدٍ : هَلْ أَقْرَأَ زَيْدٌ هَذَا بَأَنَّ عَلَيْهِ كَذَا ، فَيَقُولُ الشَّاهِدُ ”نَعَمْ“

زیدٌ هذا أقرُّ بأنَّ عليه كذا“.

۵. والتَّعْجُبُ إِذَا كَانَ الْحُكْمُ غَرِيبًا ، نحو ”عَلِيٌّ يُقَاوِمُ الْأَسَدَ“

تَقُولُ ذَلِكَ مَعَ سَبْقِ ذِكْرِهِ .

۶. والتَّعْظِيمُ وَالْإِهَانَةُ إِذَا كَانَ اللَّفْظُ يُفِيدُ ذَلِكَ كَأَنَّ يَسْأَلُكَ سَائِلٌ

: هَلْ رَجَعَ الْقَائِدُ؟ فَتَقُولُ : ”رَجَعَ الْمَنْصُورُ أَوْ الْمَهْزُومُ“

ترجمہ: تو ذکر کے اسباب میں سے (۱) زیادتی بیان اور وضاحت

ہے (کے لیے لفظ کو ذکر کرتے ہیں) جیسے ”أولئك على هدى من ربهم

وأولئك هم المفلحون“ یہی لوگ اپنے رب کی ہدایت پر ہیں اور یہی لوگ

فلاح پانے والے ہیں۔

(۲) قرینے پر کم اعتمادی (کی وجہ سے ذکر کرتے ہیں) قرینے کے ضعف

یا سامع کے فہم کے ضعف کی وجہ سے، جیسے ”زیدٌ نعم الصديق“ زید کیا ہی اچھا

دوست ہے، تم یہ جملہ اس وقت کہتے ہو جب کہ زید کا ذکر تمہارے سامنے پہلے

آچکا ہو اور سامع کا زمانہ اس کے متعلق طویل ہو گیا ہو یا زید کے ساتھ دوسرے کا

بھی تذکرہ آگیا ہو۔

(۳) سامع کی کند ذہنی پر تعریض کرنے کے لیے (ذکر کرتے ہیں) جیسے

”عمرو قال كذا“ عمرو نے یہ کہا ہے ”ماذا قال عمرو؟“ عمرو نے کیا کہا؟

کے جواب میں۔

(۴) سامع کے لیے بات کو پختہ کرنا تاکہ اس کے لیے انکار کی گنجائش نہ رہ

سکے، جیسے کہ جب حاکم کسی گواہ سے پوچھے ”هل أقرَّ زيدٌ هذا بانَّ عليه كذا“

کیا زید نے اس بات کا اقرار کیا ہے کہ اس کے ذمہ اتنا ہے تو گواہ کہے ”نعم زيدٌ

أقرَّ هذا بأنَّ عليه كذا“ ہاں زید نے اس بات کا اقرار کیا ہے کہ اس کے ذمے

اتنا ہے۔

(۵) تعجب کے لیے جب کہ حکم نادر ہو جیسے ”علیٰ یقاوم الأسد“ علی شر سے مقابلہ کر لیتا ہے۔ تم یہ جملہ اس وقت کہتے ہو جب کہ علی کا ذکر پہلے آچکا ہو۔

(۶) تعظیم اور توہین کے لیے (ذکر کرتے ہیں) جب کہ لفظ تعظیم اور توہین کا فائدہ دیتا ہو، مثلاً تم سے پوچھنے والا پوچھے ”هل رجع القائد“ کیا سالار فوج لوٹ آئے؟ تو تم کہو ”رجع المنصور أو المهزوم“ بامر اولونایا شکست خوردہ لوٹا۔
تشریح: عبارت مذکورہ میں ذکر کے اسباب کو بیان کیا گیا ہے یعنی یہ کہ جب ذکر اور حذف دونوں کے ضابطے متعارض ہو جائیں تو کن بنیادوں پر ذکر کے مقتضی کو ترجیح دی جائے گی، وہ اسباب چھ ہیں۔

۱۔ زیادتی توضیح کے لیے ذکر کرتے ہیں، یعنی کلام تو پہلے سے واضح ہے مگر مخاطب۔ کہ ذہن میں اس بات کو مزید ثابت اور راسخ کرنے کے لیے، مثلاً ”أولئك على هدى من ربهم وأولئك هم المفلحون“ مثال مذکور میں محل استشہاد دوسرا ”أولئك“ ہے، اس لیے کہ اگر اسے نہ ذکر کیا جاتا اور صرف یہ کہا جاتا ”وهم المفلحون“ تب بھی مطلب یہی ہوتا کہ جو مومنین ہدایت پر ہیں وہی فلاح یافتہ بھی ہیں، مگر مزید وضاحت کے لیے ”أولئك“ کو لایا گیا ہے، تاکہ سامع کے ذہن میں یہ بات راسخ ہو جائے کہ جو مومنین ہدایت یافتہ ہیں وہی فلاح پانے والے بھی ہیں۔

۲۔ قرینے پر کم اعتمادی کی بنا پر ذکر کرتے ہیں، اس وجہ سے کہ قرینہ ضعیف ہے، یا اس وجہ سے ذکر کرتے ہیں کہ سامع کا ذہن کمزور ہے، اگر بغیر ذکر کیے ہوئے بیان کیا جائے تو سامع سمجھ نہیں سکے گا، مثلاً زید کا ذکر آنے کے کافی دیر بعد کہنا ”زید نعم الصديق“ اس مثال میں محل استشہاد ”زید“ ہے جس کو لفظوں میں ذکر کیا گیا ہے باوجودے کہ زید کا ذکر پہلے آچکا ہے، اس لیے قیاس اور ضابطے

کا تقاضہ یہ تھا کہ بجائے اسم ظاہر کے صرف اسم ضمیر لے آتے اور ”ہو نعم الصدیق“ کہتے، مگر چوں کہ ذکر کا زمانہ طویل ہو چکا ہے یا یہ کہ سامع کا ذہن اتنا کمزور ہے کہ اگر اسم ظاہر نہ لایا جائے تو مخاطب ہو ضمیر کا مرجع زید کے بجائے کسی اور کو قرار دے دے گا، جس کی وجہ سے سارا مطلب غلط ہو جائے گا اس لیے اسم ظاہر لایا گیا۔

۳۔ سامع کی غباوت اور کند ذہنی پر اشارے اور کنائے سے چوٹ کرنے کے لیے بھی ذکر کرتے ہیں، جیسے ”عمر وقال کذا“ کہنا ”ماذا قال عمرو؟“ کے جواب میں، یہاں محل استشہاد پہلا ”عمرو“ ہے، اس لیے کہ جب سوال ”ماذا قال عمرو؟“ میں لفظ ”عمرو“ آچکا ہے تو جواب میں پھر ”عمرو“ لانے کی ضرورت نہیں تھی مگر چوں کہ لوگوں کو یہ بتلانا ہے کہ سامع بہت ہی غبی اور کند ذہن ہے، اگر دوبارہ پھر عمرو کو ذکر نہ کیا جائے تو سمجھ نہیں پائے گا، اس لیے پھر عمرو کو ذکر کیا۔

۴۔ سامع کے سامنے کام کو پختہ کرنے کے لیے ذکر لاتے ہیں تاکہ پھر کبھی اسے انکار کی گنجائش نہ رہ جائے، مثلاً ”هل أقرّ زيد هذا بان عليه كذا“ کے جواب میں گواہ کا قول ”نعم زيد هذا أقرّ بانّ عليه كذا“ مثال مذکور میں محل استشہاد دوسرا ”زید“ ہے جس کو اسم ظاہر کی شکل میں ذکر کیا گیا ہے، حالاں کہ اس سے پہلے حاکم کے سوال میں لفظ ”زید“ آچکا ہے گویا حذف کی صورت موجود ہے، اس لیے ضابطے کے تحت ہونا یہ چاہئے تھا کہ ”زید“ کو حذف کر کے صرف ”نعم“ یا ”نعم هو“ کہہ دیتا، مگر اسم ظاہر اس لیے لایا گیا، تاکہ سامع یہ نہ کہہ سکے کہ جواب میں زید کا نام نہیں لیا گیا تھا اس لیے میں نے کسی اور کو سمجھ لیا تھا تو انکار کو ختم کرنے کے لیے اسم ظاہر لایا گیا ہے۔

۵۔ تعجب کے لیے بھی ذکر لاتے ہیں، جیسے ”عَلِيٌّ يُقَاوِمُ الْأَسَدَ“ کہنا

جب کہ علی کا ذکر اس سے پہلے سوال ”هل علي يقاوم الأسد؟“ میں آچکا ہو، تو مثال مذکور میں جب علی کا ذکر پہلے سوال میں آچکا تھا تو ضابطہ یہ تھا کہ اب اس کو اسم ظاہر کی شکل میں نہ ذکر کیا جائے، مگر چون کہ شیر سے مقابلہ ایک حکم نادر ہے، جو باعث تعجب ہے، اس لیے تعجب کے اظہار کے لیے اسم ظاہر لایا گیا۔

۶. تعظیم اور ابانت کے لیے ذکر لایا جاتا ہے، مگر یہ اس وقت ہوگا جب کہ لفظ سے تعظیم اور ابانت سمجھ میں آئے، جیسے ”هل رجع القائد؟“ کے جواب میں ”رجع المنصور أو المهزوم“ کہا جائے، اس مثال میں محل استشہاد لفظ ’رجع المنصور‘ اور ’المهزوم‘ ہے اس لیے کہ جب سوال میں رجع آ گیا تھا تو اگر صرف نعم کہہ دیا جاتا تب بھی کافی تھا، مگر چون کہ تعظیم اور توہین مقصود ہے، اس لیے ظاہر کیا گیا اور لفظ سے بھی تعظیم اور ابانت سمجھ میں آرہا ہے، چنانچہ لفظ ”منصور“ کے عنوان سے ذکر، تعظیم کا؛ اور ”مہزوم“ سے ابانت کا فائدہ دیتا ہے۔

وَمِنْ دَوَاعِي الْحَذْفِ ۱. إِخْفَاءُ الْأَمْرِ عَنْ غَيْرِ الْمُخَاطَبِ نَحْوُ
”أَقْبَلْ“ تُرِيدُ عَلِيًّا مَثَلًا .

۲. وَتَأْتِي الْإِنْكَارِ عِنْدَ الْحَاجَةِ نَحْوُ ”الْيَمِّ ، خَسِيْسٌ“ بَعْدَ ذِكْرِ
شَخْصٍ مَعْيْنِ .

۳. وَالتَّنْبِيْهُ عَلَى تَعْيِيْنِ الْمَحْذُوْفِ وَلَوْ ادَّعَاءَ نَحْوُ ”خَالِقٌ كُلُّ
شَيْءٍ“ وَ”وَهَابُ الْأَلُوْفِ“ .

۴. وَاخْتِيَارُ تَنْبِيْهِ السَّمَاعِ أَوْ مَقْدَارِ تَنْبِيْهِ نَحْوُ ”نُورُهُ مُسْتَفَادٌ مِنْ نُورِ
السَّمْسِ وَوَأَسْطَةُ عِقْدِ الْكَوَاكِبِ“ .

۵. وَضَيْقُ الْقَامِ إِمَّا لِتَوْجُعِ نَحْوِ

قَالَ لِي كَيْفَ أَنْتَ قُلْتُ عَلِيْلٌ ☆ سَهْرٌ دَائِمٌ وَحُزْنٌ طَوِيْلٌ

وَإِمَّا لِخَوْفِ فَوَاتِ فُرْصَةٍ نَحْوُ قَوْلِ الصَّيَّادِ ”غَزَالُ“ .

۶. وَالتَّعْظِيمُ وَالتَّحْقِيرُ لِصَوْنِهِ عَنْ لِسَانِكَ أَوْ صَوْنِ لِسَانِكَ عَنْهُ ،
 فَلأَوَّلِ نَحْوِ "نُجُومُ سَمَاءٍ" وَالثَّانِي نَحْوِ "قَوْمٌ إِذَا أَكَلُوا أَخَفُّوا حَلْدِيهِمْ"
 ۷. وَالمُحَافَظَةُ عَلٰی وَزْنٍ أَوْ سَجَعٍ فَلأَوَّلِ نَحْوِ -
 نَحْنُ بِمَا عِنْدَنَا وَأَنْتَ بِمَا عِنْدَكَ رَاضٍ وَالرَّأْيُ مُخْتَلِفٌ
 وَالثَّانِي نَحْوِ "مَاوَدَعَكَ رَبُّكَ وَمَا قَلَى"

ترجمہ: اور حذف کے اسباب میں سے

۱. مخاطب کے علاوہ دوسروں سے بات کو چھپانا، جیسے "أقبل" (وہ آگیا) تم مثال کے طور پر "علی" کو مراد لے رہے ہو۔

۲. بوقت ضرورت انکار کی گنجائش کے لیے (حذف کرتے ہیں) جیسے "لنیم، خسیس" (کمینہ ہے، نالائق ہے) کسی معین شخص کے ذکر کرنے کے بعد
 ۳. محذوف کی تعیین پر تنبیہ کرنے کے لیے اگرچہ دعوے کے طور پر ہو، جیسے "خالق کلّ شیء" (ہر چیز کا پیدا کرنے والا) وھاب الألوف (ہزاروں کی بخشش کرنے والا)

۴. سامع کی عقل یا عقل کی مقدار چاٹنا، جیسے نورہ مستفاد من نور الشمس وواسطۃ عقد الکواکب (اس کی روشنی سورج کی روشنی سے حاصل شدہ ہے اور وہ ستاروں)

۵. وقت کی تنگی کی وجہ سے (حذف کرتے ہیں، یا تو تکلیف کی بنیاد پر جیسے یہ شعر ہے

قال لي كيف أنت قلت عليلٌ سهرٌ دائمٌ وحزنٌ طويلٌ
 (اس نے مجھ سے کہا تم کیسے ہو میں نے کہا بیمار ہوں، مسلسل بے خوابی اور دائمی غم کی شکایت ہے)

اور یا موقع کے فوت ہو جانے کے اندیشے سے، جیسے شکاری کا قول "غزال"

ہرن ہے۔

۶. تعظیم اور تحقیر کے لیے (حذف کرتے ہیں) تعظیم کے وقت محذوف کے ذکر کو اپنی زبان سے یا محذوف کے ذکر سے اپنی زبان کو محفوظ رکھنے کے لیے، تعظیم کی مثال، جیسے ”نجوم سماء“ (آسمان کے ستارے) اور تحقیر کی مثال جیسے قوم إذا أكلوا أخفوا حدیثہم (یہ ایسے لوگ ہیں جب کھاتے ہیں تو باتیں آہستہ کرتے ہیں)

۷. وزن یا جمع کی رعایت کے لیے (حذف کرتے ہیں) پس وزن کی مثال جیسے ”نحن بما“۔ ہم اپنی رائے سے (خوش ہیں) اور تم اپنی رائے سے خوش ہو اور رائیں مختلف ہیں۔

اور جمع کی مثال، جیسے ما ودّعك ربك وما قلى (نہ تیرے رب نے تجھے چھوڑا اور نہ ہی دشمنی کی)

تشریح: گزشتہ صفحات میں ذکر کے اسباب کا بیان ہوا اور اب یہاں سے حذف کے اسباب کو بیان کیا جا رہا ہے، حذف کے کل اسباب دس ہیں جن میں: پہلا سبب: مخاطب کے علاوہ سے بات کا چھپانا ہے، یعنی یہ کہ اگر اس اسم کو ظاہر کیا جائے تو تمام سامعین کو اس کا علم ہو جائے گا، جب کہ متکلم کا مقصد یہ ہے کہ مخاطب کے علاوہ کسی اور کو اس کا پتہ نہ چلے، جیسے ”أقبل“ وہ آگیا، اس مثال میں اسم ظاہر جو کہ فاعل واقع ہے اسے محذوف رکھا گیا ہے، تاکہ اوروں کو معلوم نہ ہو سکے اور مخاطب کو تو قرینے سے اس کا علم ہے ہی، کہ اس کا فاعل ”علی“ یا کوئی اور ہے جس کو متکلم مراد لے رہا ہو۔

دوسرا سبب: ضرورت کے وقت انکار کی گنجائش کا باقی رکھنا ہے، جیسے ”لیم، خسیس“ کہنا جب کہ اس سے پہلے کسی متعین شخص کا ذکر آچکا ہو، تو مثال

مذکور میں لیمِ خمیس کا محکوم علیہ وہ شخص معین مذکور ہے، مگر اسے محذوف رکھا گیا ہے، تاکہ اگر وہ یہ کہنے لگے کہ مجھے ایسا کیوں کہہ رہے ہیں؟ تو یہ کہا جاسکے کہ کب میں نے تمہارا نام لے کر کہا ہے۔

تیسرا سبب: محذوف کے متعین ہونے پر تنبیہ کرنا ہے، یعنی یہ بتلانے کے لیے حذف کرتے ہیں کہ مخاطب اس قدر متعین ہے کہ اس کے ذکر کی ضرورت ہی نہیں ہے، خواہ یہ حقیقتاً ہو کہ متکلم نے جو صفت بیان کی وہ صرف مخاطب محذوف ہی کے لیے ہے اور کوئی دوسرا اس کے لائق ہے ہی نہیں، یا ادعاءً ہو یعنی کہ متکلم نے جو صفت بیان کی ہے وہ مخاطب محذوف ہی کا حق ہے، تعین حقیقی کی مثال، جیسے ”خالق کل شیء“ مثال مذکور میں ”اللہ خالق کل شیء“ نہیں کہا گیا؛ بل کہ صرف ”خالق کل شیء“ کہا گیا، اور محکوم علیہ لفظ ”اللہ“ کو حذف کر دیا گیا، اس بات پر تنبیہ کرنے کے لیے کہ محذوف متعین ہے اور وہ ”اللہ“ ہے اس کے علاوہ کوئی اور اس صفتِ خلق کے لائق ہے ہی نہیں اور ادعائی کی مثال، جیسے ”وہاب الألواف“ اس مثال میں بھی متکلم نے محکوم علیہ ”السلطان“ کو حذف کر دیا ہے، یہ دعویٰ کرنے کے لیے کہ یہ سلطان ہی کا حق ہے، گویا وہی متعین ہے، گرچہ دوسرا بھی اس صفت سے متصف ہو سکتا ہے۔

چوتھا سبب: سامع کی دانش مندی اور ہوشیاری کا امتحان لینے یا اس کے دانش مندی کی سطح جاننے کے لیے حذف کرنا، مثلاً ”نورہ مستفاد من نور الشمس الخ“ مثال مذکور میں محل استشہاد لفظ نورہ ہے اصل میں ”نور القمر مستفاد“ ہے، لیکن القمر کو حذف کر کے اس کی جگہ ضمیر لایا گیا ہے، یہ جاننے کے لیے کہ آیا سامع اپنی دانش مندی سے اس کو سمجھ سکتا ہے یا نہیں۔

پانچواں سبب: تنگی وقت ہے پھر یہ وقت کی تنگی کبھی تو درد اور تکلیف کی وجہ سے ہوتی ہے اور کبھی موقعِ محل کے ہاتھ سے چلے جانے کے خطرے سے ہوتی

ہے، درد و تکلیف کی مثال جیسے شاعر کا شعر:

قال لي كيف أنت قلت عليلٌ سهرٌ دائمٌ و حزنٌ طويلٌ

لغات: علیل بیمار۔ علّ یعلّ علّة (ض) بیمار ہونا۔ سہرٌ یسہرُ

سہرًا (س) بیدار رہنا۔ دامٌ یدومُ دوامًا (ن) ہمیشہ رہنا۔ حزنٌ یحزنُ حزنًا (س) غمگین ہونا۔

ترکیب: قال فعل بافاعل، لی متعلق بہ قال فعل بافاعل و متعلق جملہ

فعلیہ خبریہ شدہ قول، کیف استفہامیہ مبتدا، أنت خبر، مبتدا با خبر جملہ اسمیہ خبریہ شدہ،

مقولہ، قول با مقولہ جملہ قولیہ، قلت فعل بافاعل جملہ فعلیہ خبریہ شدہ قول، علیل خبر۔

مبتدائے محذوف أي أنا علیلٌ، ”سہرٌ دائمٌ“ موصوف با صفت معطوف علیہ،

واو عاطفہ ”حزنٌ طویلٌ“ موصوف با صفت معطوف، معطوف علیہ با معطوف مبتدا

مؤخر، لی محذوف سے متعلق ہو کر خبر مقدم۔

شعر مذکور میں محل استفہام ”علیلٌ“ ہے، جو اصل میں ”أنا علیلٌ“ تھا شاعر

نے ”کیف أنت“ کے جواب میں صرف خبر پر اکتفا کیا ہے، اور مبتدا ”أنا“ کو

حذف کر دیا ہے، اس کا سبب درد و تکلیف ہے جس کی وجہ سے وہ زیادہ کلام نہیں

کرنا چاہتا۔ اور موقع محل کے فوت ہونے کی مثال، جیسے شکاری کا قول ”غزال“

(ہرن) مثال مذکور میں متکلم نے شکاری سے صرف ”غزال“ کہا ہے یعنی خبر ذکر کی

ہے اور مبتدا کو حذف کر دیا ہے، اصل میں ”ہذا غزال“ تھا، اس کا سبب محض موقع

و محل کی نزاکت کی وجہ سے وقت کا تنگ ہونا ہے اگر اس موقع پر طویل کلام کرتا تو

ممکن تھا کہ شکار اس کے ہاتھ سے نکل جاتا۔

چھٹا سبب: تعظیم اور تحقیر کے لیے حذف کرنا، تعظیم کے لیے حذف کرنے

کا مطلب یہ ہے کہ محذوف اتنا قابل احترام ہے کہ میری زبان اس قابل نہیں کہ

اس مقدس شئی کا ذکر اس پر لایا جائے، جیسے نجوم سماء (آسمان کے ستارے،)

اصل میں ”ہم نجوم سماء“ تھا، ”ہم“ مسدالیہ کو حذف کر دیا ہے، اور صرف مسد کو ذکر کیا ہے یہ بتلانے کے لیے کہ وہ ایسے مقدس لوگ ہیں جن کا ذکر اپنی گندی زبان پر لانا گویا ان کی بے عزتی کرنا ہے۔

اسی طرح کبھی کسی شئی کی حقارت و رذالت کے لیے حذف کرتے ہیں کہ محذوف اتنا کمینہ اور نالائق ہے کہ اپنی زبان پر اس کا نام لانا گویا زبان کو بھی خراب کرنا ہے، جیسے قوم إذا أكلوا أحفوا حدیثہم (یہ ایسے لوگ ہیں کہ جب کھاتے ہیں تو باتیں آہستہ کرتے ہیں)۔

مصرع مذکور میں شاعر نے کسی قوم کے بخل کو بیان کیا ہے کہ وہ اتنے بخیل لوگ ہیں کہ جب کھانا کھاتے ہیں تو بہت ہی پست آواز سے بات کرتے ہیں، کہیں ایسا نہ ہو کہ کوئی آواز سن کر کھانے کے لیے آجائے ایسے بخیل لوگوں کے تذکرے سے زبان کو پچالے کے لیے شاعر نے مبتدا ”ہم“ کو حذف کر دیا ہے، اصل میں ہم قوم الخ تھا۔

ساتواں سبب: وزن شعر اور بیج کی رعایت کے لیے حذف کرنا ہے، وزن شعر کی مثال، جیسے۔

نحن بما عندنا وأنت بما عندك راض والرائي مختلف لغات: رضى يرضى رضى (س) راضى ہونا، خوش ہونا؛ رائى (ج) آراء، رائے، مشورہ۔

ترکیب: نحن مبتدا، باجارہ، ما موصولہ، عندنا مضاف با مضاف الیہ مفعول فیہ ثبت فعل محذوف کا، فعل بافاعل ومفعول بہ وصلہ، موصول با وصلہ مجرور ہو کر متعلق ہوا، راضون محذوف کے، مبتدا با خبر جملہ اسمیہ خبریہ ہوا، یہی ترکیب أنت بما عندك راض کی ہے، واو متانفہ ”الرائی“ مبتدا ”مختلف“ خبر، مبتدا با خبر جملہ اسمیہ خبریہ۔

شعر مذکور اصل میں ”نحن بما عندنا راضون“ تھا ”راضون“ خبر کو حذف کر دیا اس لیے کہ اگر خبر کو ذکر کر کے یوں کہتے ”نحن بما عندنا راضون و أنت بما عندك راض“ تو ایسی صورت میں شعر کا وزن باقی نہ رہتا، ایک مصرع دوسرے کے مقابلے میں طویل ہو جاتا۔

دوسری چیز جمع کو لیے حذف کرنا ہے، جمع مقشی عبارت کو کہتے ہیں، علم بدیع کی اصطلاح میں جمع ایسی عبارت کو کہتے ہیں جن کے جملوں کے آخری کلمات ہم قافیہ ہوں، یا بصورت ہم قافیہ ہوں، یہ نثر میں ہوتا ہے، جیسے ”ماو دَعَكَ رِبَكِ و ماقلی“ جو کہ اصل میں ”و ماقلاك“ تھا، ضمیر مفعول کو رعایتِ جمع سابق و لاحق کی وجہ سے حذف کر دیا، جمع سابق ”و اللیل اذا سحی“ ہے اور جمع لاحق ”خیر لك من الأولى“ ہے، دونوں آیتوں کا اختتام الف مقصورہ پر ہے، اگر حذف نہ کرتے تو یہ یکسانیت برقرار نہ رہتی۔

۸. و التعمیم باختصار نحو ”واللّٰه يدعُو الی دار السلام“ ای جمیع عبادہ، لِأَنَّ حَذْفَ المَعْمُولِ یُؤَدِّنُ بِالْعُمُومِ .

۹. و الأدب نحو قول الشاعر

قَدْ طَلَبْنَا فَلَمْ نَجِدْ لَكَ فِي السُّوِّ دَدٍ وَ المَجْدِ وَ المَكَارِمِ مَثَلًا

۱۰. و تنزیلُ المُتَعَدِّي مَنْزِلَةَ الأَلْزَمِ لِعَلِمِ تَعَلُّقِ الفَرْضِ بِالْمَعْمُولِ نَحْوُ

”هَلْ يَسْتَوِي الأَذِينِ يَعْلَمُونَ وَ الأَذِينِ لَا يَعْلَمُونَ“

و يُعَدُّ مِنَ الحَذْفِ إِسْنَادُ الفِعْلِ إِلَى نَائِبِ الفَاعِلِ فَيَقَالُ حُذِفَ

الْفَاعِلُ لِلخَوْفِ مِنْهُ أَوْ عَلَيْهِ أَوْ لِلْعِلْمِ أَوْ لِلْجَهْلِ ”نحو سُرِقِ المَتَاعُ“ وَ

”خَلِقَ الإِنْسَانُ ضَعِيفًا“ .

ترجمہ: اور اختصار کے ساتھ عموم پیدا کرنا ہے، جیسے ”واللّٰه يدعُو

إلى دار السلام“ (اور اللہ تعالیٰ دار البقا (جنت) کی طرف بلاتا ہے) یعنی تمام

بندوں کو۔ اس لیے کہ معمول کا حذف کرنا عموم کا فائدہ دیتا ہے۔

(۹) ادب کے لیے (حذف کرتے ہیں) جیسے شاعر کا شعر قد طلبنا الخ ہم نے تلاش کیا، تو ہم نے تمہاری طرح کسی کو سرداری، بزرگی اور اخلاق حسنہ میں نہیں پایا۔

(۱۰) متعدی کو لازم کے درجے میں اتارنے کے لیے حذف کرتے ہیں) معمول کے ساتھ غرض کے متعلق نہ ہونے کی وجہ سے، جیسے ”هل يستوی الذین یعلمون والذین لا یعلمون“ کیا اہل علم اور ناخواندہ برابر ہو سکتے ہیں اور حذف (کے اسباب) میں سے فعل کا نائب فاعل کی طرف اسناد شمار کیا جاتا ہے، چنانچہ کہا جاتا ہے کہ فاعل کو حذف کیا گیا فاعل سے، یا فاعل پر خوف کی وجہ سے، یا فاعل کو جاننے، یا نہ جاننے کی وجہ سے، جیسے ”سرق المتاع“ سامان کی چوری ہوگی ”وخلق الانسان ضعیفاً“ انسان کمزور پیدا کیا گیا ہے۔

تشریح: ماقبل میں یہ بیان کیا گیا تھا کہ حذف کے اسباب دس ہیں، جن میں سے سات کا بیان تو گزر چکا اور بقیہ تین اسباب کا بیان یہاں سے کیا جا رہا ہے، چنانچہ فرماتے ہیں کہ

آٹھواں سبب: یہ ہے کہ فعل اور متعلقات فعل کو عام کرنے کے لیے بھی حذف کرتے ہیں، مثلاً ”واللہ یأدعونی دار السلام“ میں ”یدعو“ کا مفعول ”جمیع عبادہ“ کو حذف کر دیا گیا، تاکہ یدعو کا حکم تمام بندوں کے لیے عام ہو جائے، اگر مفعول کو ذکر کر دیا جاتا تو تعمیم کا معنی تو پایا جاتا مگر اختصار فوت ہو جاتا

نواں سبب: ادب کی وجہ سے حذف کرنا ہے، جیسے

قد طلبنا فلم نجد لك في السؤ دد والمجد والمكارم مثلاً
لغات: ساد يسود سيادة (ن) سردار ہونا، مجد (ج) أمجاد

بزرگی مجدّہ یمجّدہ مجدّہ (ک) بزرگ ہونا، مکارم (واحد) مکرمۃ شریفانہ اخلاق، اچھا وصف۔

ترکیب: قد طلبنا فعل بافاعل جملہ فعلیہ خبریہ ہو کر معطوف علیہ، عاطفہ، ”لم نجد“ فعل بافاعل، ”لک“ متعلق اول بہ لم نجد، فی جارہ، ”السؤدد“ معطوف علیہ، واو حرف عطف، ”المجد“ معطوف علیہ معطوف، واو عاطفہ ”المکارم“ معطوف، معطوف علیہ اپنے دونوں معطوفات سے مل کر مجرور ہو کر متعلق ثانی لم نجد کا، مثلاً مفعول بہ فعل بافاعل و مفعول و متعلق جملہ فعلیہ خبریہ معطوفہ ہوا، اصل میں ”طلبنا مثلاً“ تھا، مگر مدوح کے ادب کے خیال سے مثلاً کو حذف کر دیا گیا۔

سواں سبب: فعل متعدی کو اس کے معمول کے ساتھ کوئی خاص غرض وابستہ نہ رہنے کی وجہ سے فعل لازم کے درجے میں اتار کر معمول کو حذف کر دینا ہے، یعنی کسی فعل متعدی کے مخصوص مفعول کی کبھی ضرورت نہیں رہتی ہے، لہذا اسے حذف کر دیا جاتا ہے اور اسے فعل لازم تصور کر لیا جاتا ہے، جیسے ”هل يستوی الذین یعلمون والذین لا یعلمون“۔

آیت کریمہ میں ”یعلمون“ اور ”لا یعلمون“ دونوں فعل متعدی ہیں جو مفعول کو چاہتے ہیں، مگر یہاں مفعول کو حذف کر دیا گیا ہے، اور وہ لفظ ”الذین“ ہے یعنی علم دین سے واقف اور ناواقف برابر نہیں ہو سکتے بل کہ ہمیشہ علم دین سے واقف شخص دوسرے کے مقابلے میں افضل رہے گا، خواہ وہ علم دین کے علاوہ دیگر تمام علوم کا ماہر ہی کیوں نہ ہو، اس لیے کہ دیگر تمام علوم اخروی سعادت کا باعث نہیں بن سکتے، لہذا جب علم سے ”علم دین“ متعین ہو گیا تو اب اس کے ذکر کی کوئی ضرورت باقی نہیں رہی اور اسی وجہ سے فعل متعدی کو فعل لازم کے درجے میں اتار لیا گیا، اور آیت مذکورہ ”هل یستوی الذین و جدلہم معنی العلم

الدِّينِي وَالَّذِينَ لَمْ يُوجَدْ لَهُمْ ذَلِكَ“ کے معنی میں ہوگئی۔

ويعَدُّ مِنَ الحذف الخ: یہاں سے مصنفین فرماتے ہیں کہ حذف کے اسباب میں سے یہ بھی شمار کیا جاتا ہے، کہ فعل کی نسبت فاعل کے بجائے نائب فاعل کی طرف کر دیا جائے، فاعل سے خوف کی وجہ سے، یا فاعل پر خوف کی وجہ سے، یا فاعل کو جاننے، یا نہ جاننے کی وجہ سے، جیسے ”سُرِقَ المَتَاعُ“ سامان کی چوری ہوگئی، مثال مذکور میں فعل کی نسبت نائب فاعل کی طرف کی گئی ہے، یا تو اس وجہ سے کہ فاعل سے خوف ہے کہ اگر فاعل کا ذکر کریں تو اندیشہ ہے کہ کوئی نقصان پہنچادے، یا اس وجہ سے ذکر نہیں کیا کہ اگر ذکر کر دیا جائے تو فاعل پر کوئی نقصان پہنچ سکتا ہے، یا اس لیے ذکر نہیں کیا کہ چور ایک ہی شخص ہے اور وہ سبھی کو معلوم ہے، یا چوتھی صورت حذف کی یہ ہے کہ فاعل معلوم ہی نہیں ہے، یہی ایک مثال چاروں شکلوں پر منطبق ہو جائے گی، اور جیسے ”خلق الإنسان ضعيفا“ یہ مثال صرف تیسری شکل سے متعلق ہے کہ فاعل معلوم ہے اس لیے ذکر نہیں کیا اور وہ اللہ رب العزت ہے، اور متعین اس لیے ہے کہ خالق کوئی اور نہیں ہو سکتا۔

الباب الثالث في التقديم والتأخير

مِنَ المَعْلُومِ أَنَّهُ لَا يُمَكِّنُ النُّطْقَ بِأَجْزَاءِ الكَلَامِ دَفْعَةً وَاحِدَةً ، وَلَا يُبَدِّئُ مِنْ تَقْدِيمِ بَعْضِ الأَجْزَاءِ وَتَأْخِيرِ البَعْضِ ، وَليسَ شَيْءٌ مِنْهَا فِي نَفْسِهِ أَوْلَى بِالتَّقْدِيمِ مِنَ الأَخْرِ لِأَشْرَاكِ جَمِيعِ الأَلْفَاظِ مِنْ حَيْثُ هِيَ الأَلْفَاظُ فِي دَرَجَةِ الأَعْتِبَارِ ، فَلابدُّ مِنْ تَقْدِيمِ هَذَا عَلَى ذَاكَ مِنْ دَاعٍ يُوجِبُهُ .

فَمِنَ الدَّوَاعِي

١ . التَّسْوِيقُ إِلَى المَتَأَخَّرِ إِذَا كَانَ المُتَقَدِّمُ مُشْعَرًا بِغَرَابَةِ ، نَحْوِ
وَالَّذِي حَارَبَ البَرِيَّةَ فِيهِ حَيَوَانٌ مُسْتَحَدَثٌ مِنْ جَمَادٍ

۲. وتَعْجِلِ الْمَسْرَةَ أَوْ الْمَسَاءَةَ نَحْوُ "الْعَفْوُ عَنْكَ صَدَرَ بِهِ الْأَمْرُ"
 أَوْ "الْقِصَاصُ حَكَمٌ بِهِ الْقَاضِي".

۳. وَكَوْنُ الْمُتَقَدِّمِ مُحَطًّا الْإِنْكَارِ وَالتَّعْجِبِ، نَحْوُ "أَبْعَدَ طُولِ
 التَّجْرِبَةِ تَنَخَّدُ بِهَذِهِ الزُّخَارِفِ".

۴. وَسُلُوكُ سَبِيلِ التَّرَقِّيِ أَي الْإِتْيَانِ بِالْعَامِّ أَوْلَا ثَمَّ الْخَاصَّ بَعْدَهُ،
 لِأَنَّ الْعَامَّ إِذَا ذُكِرَ بَعْدَ الْخَاصِّ لَا يَكُونُ لَهُ فَائِدَةٌ نَحْوُ "هَذَا الْكَلَامُ
 صَحِيحٌ فَصِيحٌ بَلِيغٌ" إِذَا قُلْتَ: فَصِيحٌ بَلِيغٌ، لِاتِحْتِاجِ إِلَى ذِكْرِ صَحِيحٍ
 وَإِذَا قُلْتَ: بَلِيغٌ لِاتِحْتِاجِ إِلَى ذِكْرِ صَحِيحٍ وَلا فَصِيحٍ.

تیسرا باب تقدیم و تاخیر کے بیان میں

یہ بات معلوم ہے کہ کلام کے تمام اجزاء کے ساتھ گفتگو ایک ہی دفعہ ممکن نہیں ہے، بل کہ بعض اجزاء کا مقدم کرنا اور بعض کا مؤخر کرنا ضروری ہے اور اجزائے کلام میں سے کوئی بھی جز بذات خود دوسرے سے تقدیم کا مستحق نہیں ہے، تمام الفاظ کے درجہ اعتبار میں بحیثیت الفاظ مساوی ہونے کی وجہ سے، لہذا ضروری ہے۔ اس جز کے اُس جز پر مقدم ہونے کے لیے کسی سبب کا ہونا جو اس (تقدیم) کا سبب بنے، پس تقدیم و تاخیر کے اسباب میں سے:

(۱) بعد میں آنے والے لفظ کے بارے میں شوق دلانا ہے، جب کہ پہلے آنے والا لفظ کسی حیرت انگیز چیز کو بتلانے والا ہو، جیسے وَالَّذِي حَارَتْ النِّخْلُ۔ وہ چیز جس میں مخلوق حیران ہوگئی ہے ایک جان دار ہے جو بے جان چیز سے پیدا کیا گیا ہے۔

(۲) خوش کن یا رنج دہ امر کو جلد بیان کرنا، جیسے "الْعَفْوُ عِنْدَ صَدْرِ بِهِ الْأَمْرُ" تیرے حق میں معافی کا فیصلہ صادر ہوا ہے، یا "الْقِصَاصُ حَكَمٌ بِهِ

القاضی“ قاضی نے قصاص کا فیصلہ کیا ہے۔

(۳) مقدم کیے جانے والے لفظ کا کُل انکار و تعجب ہونا، جیسے ”أبعد طول التجربة تنخدع بهذه الزخارف“ کیا اتنے طویل تجربوں کے بعد بھی تم ان مصنوعی اور بناوٹی چیزوں سے دھوکا کھا جاتے ہو۔

(۴) (تقدیم و تاخیر کے اسباب میں سے ہے) ترقی کے راستے پر چلنا یعنی عام کو پہلے لانا، پھر اس کے بعد خاص کو، کیوں کہ عام جب خاص کے بعد ذکر کیا جائے، تو عام کا کوئی فائدہ نہ ہوگا، جیسے ”هذا الكلام صحيح فصيح بليغ“ یہ کلام صحیح، فصیح، بلیغ ہے، تو جب تم نے ”فصیح بلیغ“ کہا تو ”صحیح“ کے ذکر کرنے کی کوئی ضرورت نہیں رہی، اور جب تم نے ”بلیغ“ کہا تو ”صحیح“ اور ”فصیح“ کے ذکر کرنے کی ضرورت نہیں۔

تشریح: اس تیسرے باب میں تقدیم و تاخیر سے متعلق مضامین بیان کیے جا رہے ہیں، عبارت بالا میں جو کچھ بیان ہوا اس کا مطلب یہ ہے کہ انسان جب بھی کوئی بات کہتا ہے، یا کوئی مضمون بیان کرنا چاہتا ہے تو اس مضمون کے تمام الفاظ کو ایک ساتھ بیان نہیں کر سکتا؛ بل کہ لامحالہ اسے بعض الفاظ کو مقدم اور بعض کو مؤخر کرنا پڑتا ہے، مگر سوال یہ ہے کہ کن الفاظ کو مقدم اور کن کو مؤخر کیا جائے، ظاہر ہے کہ الفاظ بحیثیت الفاظ بالکل برابر ہیں، یعنی یہ کہ اگر الفاظ میں ان معانی کو پیش نظر نہ رکھا جائے، جو صدارت کلام کو چاہتے ہیں تو تمام الفاظ درجہ اعتبار میں یکساں ہیں، اس لیے بعض اجزاء کو دوسرے بعض اجزاء پر مقدم کرنے کے لیے کسی سبب کا ہونا ضروری ہے، کیوں کہ اگر بغیر سبب کے بعض کو مقدم اور بعض کو مؤخر کیا جائے، تو ایسی صورت میں ترجیح بلا مرجح لازم آئے گا، اور یہ جائز نہیں ہے، عبارت بالا میں تقدیم و تاخیر کے اسباب کو بیان کیا گیا ہے، کل اسباب نو بیان کیے گئے ہیں، جن میں:

پہلا سبب: التشويق إلى المتأخر: بعد میں آنے والے کے بارے

میں شوق دلانا جب کہ امر متقدم کسی ندرت اور حیرت انگیز چیز کی طرف اشارہ کرتا ہو۔ جس کی وجہ سے سامع کے دل میں بعد میں آنے والے کو سننے کا شوق پیدا ہو جائے اور ایسا اس لیے کرتے ہیں کہ شوق اور طلب کے بعد جو چیز حاصل ہوتی ہے وہ بہت جلد ذہن نشین ہو جاتی ہے بہ نسبت اس چیز کے جو بغیر شوق اور انتظار کے حاصل ہو، جیسے ابوالعلاء معری کا قول:۔

والذي حارت البرية فيه حيوان مستحدث من جماد

لغات: حَارَ يَحَارُ حَيْرَةً وَحَيْرَانًا (س) حيران ہونا؛ بَرِيَّةٌ (ج)

برایا مخلوق، استحدثت استحدثانا پیدا کرنا۔

ترکیب: واو مستانفہ، الذي اسم موصول، حارت فعل، البرية فاعل،
 فیہ جار مجرور سے مل کر حارت سے متعلق ہوا، فعل با فاعل و متعلق جملہ فعلیہ خبریہ
 شدہ صلہ، موصول با صلہ مبتدا، حیوان موصوف، مستحدث صیغہ صفت، من
 جارہ، جماد مجرور جار مجرور متعلق بہ صیغہ صفت ہو کر صفت، موصوف با صفت خبر،
 مبتدا با خبر جملہ اسمیہ خبریہ ہوا۔

شعر مذکور میں پہلا مصرع ”والذي حارت البرية فيه“ کو سنتے ہی
 مخاطب کے دل میں یہ جاننے کا داعیہ اور جذبہ پیدا ہو جاتا ہے، کہ آخر وہ کون سی
 چیز ہے جس کے بارے میں پوری مخلوق حیران ہے، اس لیے اس مصرعے کو مقدم
 اور ”حیوان مستحدث من جماد“ کو مؤخر کیا گیا۔

حیوان مستحدث کی تفسیر بعض حضرات نے حضرت آدم علیہ السلام سے کی
 ہے اور بعض نے حضرت صالح علیہ السلام کی اڑنی سے، جب کہ بعض حضرات کا کہنا
 ہے کہ اس سے حضرت موسیٰ علیہ السلام کا اثر دہا مراد ہے، اور کچھ حضرات کا تو خیال
 یہ ہے کہ اس سے مراد وہ جسم ہے جو فنا کے بعد قیامت کے دن دوبارہ زندہ کیا
 جائے گا، واللہ اعلم۔

دوسرا سبب: تعجیل المسرۃ أو المساءۃ خوشی یا رنج کو جلد بیان کرنے کے لیے مقدم اور مؤخر کرنا، یعنی اگر خوشی کی خبر کو جلد بیان کرنا ہو تو خوشی کے الفاظ کا مقدم کرنا اور اگر رنج دہ خبر کو بیان کرنا ہو تو رنج کے الفاظ کو مقدم کرنا، جیسے ”العفو عنک صدر به الأمر“ تیری معافی کا حکم صادر ہو گیا، مثال مذکور میں چون کہ خوشی کو جلد بیان کرنا تھا، اس لیے ”العفو عنک“ کو مقدم کیا گیا تاکہ اس شخص کو جلد خوش کیا جائے جو اپنے بارے میں کسی فیصلے کا منتظر ہے، برخلاف اس کے کہ اگر خبر دینے والا شخص مبادیات میں لگتا اور یوں کہتا کہ آج جو آپ کی مقدمے کا فیصلہ ہونا تھا اس کے لیے جج صاحب کمرہ عدالت میں تشریف لائے، مجمع بے انتہا تھا، ہر ایک کی نظر جج کے فیصلے پر تھی، بالآخر مجمع عام کے درمیان جج نے آپ کی معافی کا فیصلہ سنایا تو اس صورت میں بھی خوشی ہی کی خبر ہوتی مگر شدید انتظار کے بعد جب کہ مبادیات سے اسے کوئی سروکار نہیں۔

اسی طرح رنج دہ خبر کے الفاظ کو مقدم کرنا تعجیل مساءۃ میں، جیسے ”القصاص حکم به القاضي“ اس مثال میں لفظ ”القصاص“ کو مقدم کیا گیا ہے، تاکہ اس لفظ کو سنتے ہی مجرم کو تکلیف پہنچے اور یہ صورت عموماً ایسے موقع پر ہوتی ہے جب کہ مجرم مجرم کا بدخواہ ہو، کیوں کہ مجرم اس طرح کے الفاظ کو مقدم کر کے اپنے دل کی بھڑاس نکالتا ہے۔

تیسرا سبب: کون المتقدم محط الإنکار: پہلے والے لفظ کا محل انکار و تعجب ہونا یعنی جس لفظ کو پہلے بیان کیا گیا ہے، اس سے انکار اور تعجب ہو، جیسے ”ابعد طول التجربة. تنخدع بهذه الزخارف“ مثال مذکور میں لفظ ”ابعد طول التجربة“ کو مقدم کر کے اظہار تعجب کیا جا رہا ہے، کہ تعجب ہے تمہارے اوپر تم اتنے ہوشیار اور ذہین ہو اور طویل تجربہ بھی رکھتے ہو، پھر کیسے اس ظاہری چمک دمک سے دھوکا کھا گئے۔

چوتھا سبب: سلوک سبیل الترقی: ترقی کے راستے پر چلنا یعنی الفاظ کو اس طرح بیان کرنا کہ پہلے عام لانا پھر خاص لانا، کیوں کہ عام کے بعد جب خاص کا تذکرہ کیا جاتا ہے تو اس کا کوئی نہ کوئی فائدہ حاصل ہوتا ہے اور خاص کے بعد عام کو لانے سے کوئی فائدہ نہیں ہوتا، جیسے ”ہذا الکلام صحیح، فصیح، بلیغ“ مثال مذکور میں لفظ ”صحیح“ عام ہے، جو ”فصیح و بلیغ“ دونوں کو شامل ہے، اسی طریقے پر لفظ ”فصیح“ ”بلیغ“ کے مقابلے میں عام ہے، اور یہاں صحیح کا تقدم اور فصیح و بلیغ کا تاخر ایضاً بعد الایضاً بعد الایضاً کا فائدہ دیتا ہے، لیکن اگر ”فصیح“ کو مقدم کر دیا جائے تو پھر ”صحیح“ کے ذکر کرنے سے کوئی فائدہ نہیں ہوگا، ایسے ہی اگر ”بلیغ“ کو مقدم کر دیا جائے تو پھر ”صحیح“ اور ”فصیح“ دونوں کے ذکر کرنے کی کوئی ضرورت نہیں رہے گی اور نہ ہی ان کا کوئی فائدہ ہوگا۔

۵. ومُرَاعَاةُ التَّرْتِيبِ الِوَجُودِيِّ نَحْوُ ”لَا تَأْخُذْهُ سِنَةٌ وَلَا نَوْمٌ“
 ۶. وَالنَّصُّ عَلَى عُمُومِ السَّلْبِ أَوْ سَلْبِ الْعُمُومِ ، فَالْأَوَّلُ يَكُونُ بِتَقْدِيمِ أَدَاةِ الْعُمُومِ عَلَى أَدَاةِ النَّفْيِ ، نَحْوُ ”كُلُّ ذَلِكَ لَمْ يَكُنْ“ أَيْ لَمْ يَقَعْ هَذَا وَلَا ذَاكَ ، وَالثَّانِي يَكُونُ بِتَقْدِيمِ أَدَاةِ النَّفْيِ عَلَى أَدَاةِ الْعُمُومِ ، نَحْوُ ”لَمْ يَكُنْ كُلُّ ذَلِكَ“ أَيْ لَمْ يَقَعْ الْمَجْمُوعُ ؛ فَيَحْتَمِلُ ثُبُوتَ الْبَعْضِ وَيَحْتَمِلُ نَفْيَ كُلِّ فَرْدٍ .

۷. وَتَقْوِيَةُ الْحُكْمِ إِذَا كَانَ الْخَبَرُ فِعْلًا نَحْوُ ”الْهَلَالُ ظَهَرَ“ وَذَلِكَ لِتَكَرُّرِ الْإِسْنَادِ .

۸. وَالتَّخْصِصُ نَحْوُ ”مَا أَنَا قُلْتُ“ وَ ”إِيَّاكَ نَعْبُدُ“

۹. وَالمُحَافَظَةُ عَلَى وَزْنٍ أَوْ سَجْعٍ ، فَالْأَوَّلُ نَحْوُ

إِذَا نَطَقَ السَّفِيهُ فَلَا تُجِبُهُ فَخَيْرٌ مِنْ إجابته السُّكُوتُ

وَالثَّانِي نَحْوُ "خُدُوهُ فَعْلُوهُ ثُمَّ الْجَحِيمَ صَلُّوهُ ثُمَّ فِي سِلْسِلَةٍ ذَرْعُهَا سَبْعُونَ ذِرَاعًا فَاسْلُكُوهُ".

ولم يُذَكَّرْ لِكُلِّ مِنَ التَّقْدِيمِ وَالتَّأخِيرِ دَوَاعٍ خَاصَّةٌ، لِأَنَّهُ إِذَا تَقَدَّمَ أَحَدُ رُكْنَيْ الْجُمْلَةِ تَأَخَّرَ الْآخَرُ، فَهُمَا مُتَلَازِمَانِ.

ترجمہ: (۵) ترتیب و جودی کی رعایت کے لیے (تقدیم و تاخیر کرتے ہیں) جیسے "لَا تَأْخُذْهُ سِنَةٌ وَلَا نَوْمٌ" نہ اسے اونگھ آتی ہے اور نہ نیند۔

(۶) عموم سلب یا سلب عموم کی صراحت کے لیے، تو اول (عموم سلب) ادات عموم کے ادات نفی پر تقدیم کے ذریعے ہوتی ہے، جیسے "كُلُّ ذَلِكَ لَمْ يَكُنْ" کچھ بھی نہیں ہوا یعنی نہ یہ ہوا اور نہ وہ ہوا، اور دوم (سلب عموم) ادات نفی کے ادات عموم پر تقدیم کے ذریعے ہوتی ہے، جیسے "لَمْ يَكُنْ كَلَّ ذَلِكَ" مکمل نہیں ہوا، یعنی مجموع نہیں واقع ہوا، تو یہ بعض کے ثبوت کا بھی احتمال رکھتا ہے اور ہر فرد کے نفی کا بھی۔

(۷) حکم کی تقویت کے لیے (تقدیم و تاخیر کرتے ہیں) جب کہ خبر فعل ہو، جیسے "الهِلالُ ظَهَرَ" (چاند نکل آیا) اور یہ اسناد کے تکرار سے حاصل ہوتی ہے۔

(۸) تخصیص کے لیے، جیسے "مَا أَنَا قَلْتُ" (میں نے نہیں کیا) "إِنَّا كُنَّا نَعْبُدُ" (ہم تیری ہی عبادت کرتے ہیں)

(۹) وزن یا جمع کی رعایت کے لیے تو اول، جیسے إِذَا نَطَقَ السَّفِيهُ الْخ: جب کوئی احمق شخص بات کہے تو اس کا جواب مت دو کیوں کہ اس کو جواب دینے سے بہتر چپ رہنا ہے۔

اور دوسرا جیسے "خُدُوهُ فَعْلُوهُ ثُمَّ الْجَحِيمَ صَلُّوهُ ثُمَّ فِي سِلْسِلَةٍ ذَرْعُهَا سَبْعُونَ ذِرَاعًا فَاسْلُكُوهُ" اسے پکڑو، پھر اس کے گلے میں طوق ڈال دو، پھر اسے دہکتی آگ میں داخل کر دو، پھر ایسی زنجیر میں جس کا ناپ ستر ہاتھ ہے

اسے جکڑ دو۔

اور تقدیم و تاخیر میں سے ہر ایک کے لیے خاص اسباب نہیں بیان کیے گئے، کیوں کہ جملے کے دو ارکان میں سے جب کوئی ایک مقدم ہوگا تو دوسرا (خود بخود) مؤخر ہوگا، اس لیے کہ یہ دونوں متلازم ہیں۔

تشریح: پانچواں سبب: مراعاة الترتیب الوجودی: ترتیب وجودی کی رعایت کے لیے تقدیم و تاخیر کرنا ہے، یعنی موجود ہونے کی ترتیب کا لحاظ کرنا، اس لیے کہ وجود میں جو چیز مقدم ہوتی ہے اسے لفظ میں بھی مقدم کرتے ہیں، تاکہ وجود خارجی اور وجود لفظی میں مطابقت ہو جائے، جیسے ”لا تاخذہ سنة ولا نوم“ (نہ تو اسے اونگھ آتی ہے اور نہ نیند)

آیت کریمہ میں ترتیب وجودی ہے، اس طریقے سے کہ ”سنة“ کو ”نوم“ سے پہلے لایا گیا ہے، کیوں کہ ”سنة“ یعنی اونگھ اور غنودگی ”نوم“ پر وجود میں مقدم ہے، اس لیے کہ ”سنة“ اس حالت کو کہتے ہیں جو نیند سے قبل ہوتی ہے۔

چھٹا سبب: النص علی عموم السلب او سلب العموم: عموم سلب یا سلب عموم کی صراحت کرنا یعنی جب کسی کلام میں ادات عموم اور ادات نفی جمع ہو جائیں تو اس کا تعین کرنا کہ اس کلام سے مراد آیا عموم سلب اور شمول نفی ہے یا سلب عموم اور نفی شمول، اور یہ اس وقت تک واضح نہیں ہو سکتا جب تک کہ ادات عموم کو ادات نفی پر یا ادات نفی کو ادات عموم پر مقدم نہ کیا جائے، اب اگر ادات عموم کو ادات نفی پر مقدم کر دیا جائے تو عموم سلب کی صراحت ہو جائے گی، جیسے ”کل ذلك لم یکن“ مثال مذکور میں ”کل“ جو کہ ادات عموم میں سے ہے ”لم“ پر مقدم کیا گیا ہے، جو کہ ادات نفی میں سے ہے، جس کی وجہ سے عموم سلب کا فائدہ حاصل ہوا اور مطلب یہ نکلا ہے ”لم یقع هذا ولا ذاك“ (نہ یہ ہوا اور نہ وہ) اور اگر ادات نفی کو ادات عموم پر مقدم کر دیا جائے تو سلب عموم کی صراحت ہوگی، جیسے

”لم یکن کل ذلك“ اس مثال میں ”لم یکن“ یعنی ادات نفی کو ”کل ذلك“ یعنی ادات عموم پر مقدم کیا گیا ہے، جس کی وجہ سے سلب عموم کا فائدہ حاصل ہوا ہے اور مطلب یہ نکلا ہے کہ مجموع نہیں ہوا، لہذا نفی ہر فرد سے بھی ہو سکتی ہے اور یہ بھی ہو سکتا ہے کہ بعض کا ثبوت ہوا یعنی مجموع نہیں ہوا لیکن بعض ہوا۔

ساتواں سبب: تقویۃ الحکم حکم کی تقویت یعنی خبر کی تقویت کے لیے تقدیم و تاخیر کرتے ہیں، مگر یہ اس وقت ہوگا جب کہ مبتدا کی خبر فعل ہو، جیسے ”الہلال ظہر“ اس مثال میں ”الہلال“ جو کہ مبتدا ہے اس کی خبر فعل ہے، جس کی ضمیر کا مرجع وہی ”الہلال“ مبتدا ہے، تو ”ظہر“ فعل کی اسناد پہلے اپنے فاعل (ضمیر ص) کی طرف ہوئی، پھر اس ضمیر مسند کی اسناد اپنے مسند الیہ ”الہلال“ کی طرف ہوئی، اس طرح ”ظہر“ فعل کی اسناد دوسرے مرتبہ ہوئی، ایک مرتبہ اپنے فاعل کی طرف، دوسری مرتبہ اپنے مبتدا کی طرف، اور اسی تکرار اسناد کی وجہ سے حکم میں تقویت آئی ہے۔

آٹھواں سبب: التخصیص: تخصیص اور حصر کرنا، یعنی تقدیم اور تاخیر فعل کو اس کے تعلقات کے ساتھ خاص کرنے اور اس پر قصر کرنے کے لیے بھی کرتے ہیں، منفی کی مثال، جیسے ”ماأنا قلت“ (میں نے تو نہیں کہا) اس جملے میں مسند الیہ کی تقدیم کی گئی ہے، لہذا مسند الیہ یعنی ”أنا“ مقصور علیہ ہوگا، اور مطلب یہ ہوگا کہ میں نے تو نہیں کہا، ہاں میرے علاوہ نے کہا ہے، اس جملے سے متکلم نے اپنے سے ایک بات کی نفی کی ہے اور اسی جملے کے مفہوم سے اسی بات کا کسی دوسرے کے لیے اثبات بھی کیا ہے، تو گویا متکلم نے ”أنا“ کو مقدم کر کے عدم قول کو اپنے ساتھ مخصوص کیا ہے برخلاف اس کے کہ اگر انا کو مقدم کیے بغیر مسند پر حرف نفی داخل کر کے یوں کہتا ”ماقلت“ تو کلام تخصیص سے خالی رہتا، مثبت کی مثال، جیسے إناک نعبد (ہم تیری ہی عبادت کرتے ہیں) یعنی عبادت کو

تیرے ساتھ مخصوص کرتے ہیں اور غیر اللہ سے عبادت کی بالکل نفی کرتے ہیں، یہاں تخصیص کا فائدہ ضمیر منصوب متصل کو ضمیر منفصل کر کے مقدم کرنے سے حاصل ہوا ہے، اور اگر جملے کو اپنی حالت پر باقی رکھ کر یوں کہا جائے، نعبدک (ہم تیری عبادت کرتے ہیں) تو اللہ رب العزت کے لیے عبادت کا ثبوت تو ہو جائے گا مگر غیر اللہ سے عبادت کی نفی کا معنی حاصل نہ ہوگا۔

نواں سبب: المحافظة علی وزن او سجع: وزن یا سجع کی رعایت کے لیے تقدیم و تاخیر کرنا، وزن اور سجع دونوں کی تشریح ماقبل میں گزر چکی۔ محافظت علی الوزن کی مثال۔

إذا نطق السفیه فلا تجبه فخیر من إجابته السکوت

لغات: نَطَقَ يَنْطِقُ نَطْقًا (ض) گفتگو کرنا، بات چیت کرنا، سفیہ (ج) سفہاء بے وقوف، أجاِبُ يُجاِبُ إجاِبَةً (افعال) جواب دینا، سگت یسگت سکوتاً (ن) خاموش رہنا۔

ترکیب: إذا شرطیہ، ”نطق“ فعل، ”السفیہ“ فاعل، فعل بافاعل جملہ فعلیہ خبریہ شدہ شرط، فاجزائیہ، ”لا تجبه“ فعل فاعل ومفعول سے مل کر جملہ فعلیہ انشائیہ شدہ جزا، شرط باجزا جملہ شرطیہ جزائیہ، فاعلیلیہ خیر صیغہ صفت، من إجابته جار باجور متعلق بہ خیر، خیر اپنے متعلق سے مل کر خبر مقدم، السکوت مبتدأ موخر، مبتدأ باخبر جملہ اسمیہ خبریہ۔

شعر مذکور میں خبر ”خیرو من إجابته“ کو مبتدأ یعنی السکوت پر مقدم کیا گیا ہے جب کہ مبتدأ کا حق مقدم ہونا اور خبر کا حق موخر ہونا ہے اور ایسا وزن شعر کی رعایت کے لیے کیا گیا ہے۔

محافظت علی السجع کی مثال، جیسے ”خُدُوهُ فَعُلُوهُ ثُمَّ الْجَحِيمَ صَلُّوهُ ثُمَّ فِي سِلْسِلَةٍ ذَرْعُهَا سَبْعُونَ ذِرَاعًا فَاسْلُكُوهُ“ آیت مذکورہ میں ”الجحیم“

کو ”صلوہ“ پر اور ”فی سلسلۃ ذرعہا“ کو ”اسلکوہ“ پر مقدم کیا گیا ہے، جب کہ نحوی قاعدے کے اعتبار سے یوں ہونا چاہئے ”ثم صلّوہ الجحیم ، ثم اسلکوہ فی سلسلۃ ذرعہا سبعون ذراعاً“ کیوں کہ جملے میں فعل، فاعل اور مفعول تینوں کے جمع ہونے کی صورت میں پہلے فعل پھر فاعل اور پھر اس کے بعد مفعول بہ اور مفعول فیہ آتا ہے، مگر یہاں آیات کے فواصل کی رعایت کی وجہ سے تقدیم و تاخیر کی گئی ہے، تا کہ یکسانیت برقرار رہے۔

ولم یذکر لکل من التقدیم: فرماتے ہیں کہ تقدیم و تاخیر کے اسباب ایک ساتھ بیان کئے گئے ہیں ہر ایک کے لیے علاحدہ طور پر اسباب نہیں بیان کیے گئے، اس لیے کہ تقدیم و تاخیر میں تلازم کی نسبت ہے جب ایک مقدم ہوگا تو دوسرا خود بخود موخر ہو جائے گا، لہذا تقدیم کے اسباب بیان کرنے کے بعد اب مستقل طور سے تاخیر کے اسباب بیان کرنے کی چنداں حاجت نہیں۔

البابُ الرَّابِعُ فِي التَّعْرِيفِ وَالتَّنْكِيرِ

إذا تعلقَ الغرضُ بِتفهيمِ المُخاطَبِ ارتباطَ الكلامِ بِمَعينِ فَالمَقَامُ للتعريفِ ، وإذا لم يتعلّقِ الغرضُ بِذلكَ فَالمَقَامُ للتَّنْكِيرِ ، ولتفصيلِ هذا الإجمالِ نقولُ : مِنَ المَعْلُومِ أَنَّ المَعَارِفَ الضَّمِيرُ والعَلَمُ واسمُ الإشارَةِ واسمُ المَوْصُولِ وَالمُحَلِّي بِأَلِ وَالمُضَافِ لَوَاحِدٍ مِمَّا ذُكِرَ وَالمُنَادَى .

چوتھا باب تعریف و تنکیر کے بیان میں

جب مخاطب کو یہ سمجھانا مقصود ہو کہ کلام کسی معین چیز کے ساتھ مربوط اور جڑا ہوا ہے تو یہ مقام مقام تعریف ہے، اور جب یہ غرض متعلق نہ ہو تو وہ مقام مقام تنکیر

ہے، اس اجمال کی تفصیل کے لیے ہم کہتے ہیں کہ یہ بات معلوم ہے کہ معارف، ضمیر، علم، اسم اشارہ، اسم موصول، معرف باللام ان مذکورہ میں سے کسی ایک طرف مضاف ہونا اور منادی ہے۔

تشریح: اس چوتھے باب میں یہ بیان کیا گیا ہے کہ کس جگہ اسم معرف استعمال کیا جائے گا، اور کہاں نکرہ لایا جائے گا، عبارت بالا کا مطلب یہ ہے کہ اگر متکلم کا مقصد یہ ہے کہ مخاطب کو کسی مخصوص چیز کے بارے میں بتلائے تو ایسی جگہ معرفہ کا استعمال کیا جائے گا اور اگر متکلم کا مقصد کسی مخصوص چیز کے متعلق خبر دینا نہ ہو بل کہ مطلقاً کوئی بات بیان کرنا ہو تو ایسی جگہ نکرہ لایا جائے، وجہ بالکل ظاہر ہے کہ چون کہ معرفہ مخصوص اور معین چیز کو بتلاتا ہے اور نکرہ غیر معین کو، اس لیے معین کی جگہ معرفہ اور غیر معین کی جگہ نکرہ لانا ہی ضابطے کے مطابق اور اصول کے موافق ہوگا، اس کے بعد معارف کے اقسام کو بیان کیا گیا ہے کہ معرفہ کی سات قسمیں ہیں: (۱) ضمیر (۲) علم (۳) اسم اشارہ (۴) اسم موصول (۵) معرفہ بالف لام (۶) وہ لفظ جو ان میں سے کسی ایک کی طرف مضاف ہو (۷) منادی۔

أَمَّا الضَّمِيرُ: فَيُؤْتِي بِهِ لِكَوْنِ الْمَقَامِ لِلتَّكْلُمِ أَوْ الْخِطَابِ أَوْ الْعَيْبَةِ مَعَ الْاِخْتِصَارِ ، نَحْوُ أَنَا رَجَوْتُكَ فِي هَذَا الْأَمْرِ ، وَأَنْتَ وَعَدْتَنِي بِأَنْجَازِهِ ، وَالْأَصْلُ فِي الْخِطَابِ أَنْ يَكُونَ لِمُشَاهِدِ مُعَيَّنٍ وَقَدْ يُخَاطَبُ غَيْرُ الْمُشَاهِدِ إِذَا كَانَ مُسْتَحْضَرًا فِي الْقَلْبِ نَحْوُ "إِيَّاكَ نَعْبُدُ" وَغَيْرِ الْمُعَيَّنِ إِذَا قَصِدَ تَعْمِيمَ الْخِطَابِ لِكُلِّ مَنْ يُمَكِّنُ خِطَابَهُ ، نَحْوُ "اللَّيْمُ مَنْ إِذَا أَحْسَنْتَ إِلَيْهِ أَسَاءَ إِلَيْكَ" .

ترجمہ: بہر حال ضمیر تو لائی جاتی ہے اختصار کے ساتھ، مقام کے تکلم یا خطاب یا غیبت ہونے کی وجہ سے، جیسے "أنا رجوتك في هذا الامر وأنت وعدتني بإنجازه" میں نے تم سے اس معاملے میں امید کی تھی اور تم نے اس

کے پورا کرنے کا وعدہ کیا تھا۔ اور خطاب میں اصل یہ ہے کہ ضمیر اس حاضر شخص کے لیے ہو جو متعین او مشخص ہو اور کبھی کبھی غیر مشاہد کو بھی خطاب کیا جاتا ہے جب کہ وہ دل میں متحضر ہو، جیسے ”إِيَّاكَ نَعْبُد“ ہم تیری ہی عبادت کرتے ہیں، اور کبھی کبھی غیر معین کو بھی (ضمیر) سے خطاب کیا جاتا ہے جب کہ خطاب کو عام کرنا مقصود ہو ہر اس شخص کے لیے جس سے خطاب کرنا ممکن ہو، جیسے ”اللَّيْمُ مَنْ إِذَا أَحْسَنْتَ إِلَيْهِ أَسَاءَ إِلَيْكَ“ کمینہ وہ شخص ہے کہ جب تم اس کے ساتھ حسن سلوک کرو تو وہ تمہارے ساتھ بدسلوکی کرے۔

تشریح: اَمَّا الضَّمِيرُ: یہاں سے مصنفین ”معرفة کے اقسام کی تفصیل بیان فرما رہے ہیں کہ معرفہ کی سات قسموں میں سے کون سی قسم کو کس مقصد کے لیے لایا جاتا ہے، چنانچہ سب سے پہلے ضمیر کے بارے میں بیان کر رہے ہیں کہ ضمیر کا استعمال مقام تکلم مقام خطاب اور مقام غیبت میں ہوتا ہے اختصار کے ساتھ، یعنی ان مواقع میں ضمیر استعمال کرنے سے بات مختصر ہوتی ہے، جیسے ”أَنَا رَجَوْلٌ فِي هَذَا الْأَمْرِ وَأَنْتَ وَعَدْتَنِي بِأَنْ جَازَهُ“ میں ایک جگہ ضمیر متکلم کا استعمال کیا گیا ہے اور ایک جگہ ضمیر مخاطب کا استعمال کیا گیا اور ضمیر کے استعمال کی وجہ سے کلام مختصر ہو گیا ہے، کیوں کہ اگر متکلم ضمیر کی جگہ اسم ظاہر استعمال کرتا تو بات طویل ہو جاتی، یہ بھی واضح رہے کہ ضمیر خواہ متصل ہو یا منفصل دونوں میں اختصار پایا جاتا ہے۔

والأصل في الخطاب: یہاں سے حضرات مصنفین خطاب کے سلسلے میں ایک ضابطہ بیان فرما رہے ہیں کہ خطاب میں اصل یہ ہے کہ مخاطب موجود اور متعین ہو، یعنی ضمیر حاضر کا استعمال حقیقت میں ایسی ہی جگہ ہوگا جب کہ مخاطب سامنے ہو، لیکن کبھی کبھی خلاف ضابطہ غیر مخاطب کے لیے بھی ضمیر حاضر کو استعمال کر لیا جاتا ہے، بشرطے کہ غیر مخاطب قلب میں متحضر ہو، جیسے إِيَّاكَ نَعْبُد یہاں إِيَّاكَ سے باری تعالیٰ کو خطاب کیا گیا ہے، جب کہ اللہ رب العزت سامنے مشاہد نہیں

ہیں، لیکن چوں کہ قلب میں مستحضر ہیں، اس لیے ضمیر حاضر کا استعمال درست ہے۔
 مذکورہ دونوں صورتوں کے علاوہ کبھی کبھی ضمیر مخاطب کا استعمال غیر معین کے
 لیے بھی کرتے ہیں، مگر یہ اس صورت میں ہوتا ہے جب کہ مقصد خطاب کو عام
 کرنا ہوتا ہے ہر اس شخص کے لیے جو مخاطب بن سکے، جیسے ”الَلَّئِیْمُ مَنْ اِذَا
 اَحْسَنْتَ اِلَیْهِ اَسَاءَ اِلَیْكَ“۔

قول مذکور میں محل استشہاد ”اَحْسَنْتَ“ ہے کہ اس میں ضمیر مخاطب کو استعمال
 کیا گیا ہے، جب کہ مخاطب کوئی متعین شخص نہیں ہے، اس لیے کہ یہاں پر خطاب
 کو عام کرنا ہے، اور اس سے ہر وہ شخص مراد ہے جو تمہارا مخاطب بن سکتا ہو۔

وَأَمَّا الْعَلَمُ: فَيُؤْتَى بِهِ لِإِحْضَارِ مَعْنَاهُ فِي ذِهْنِ السَّمِيعِ بِاسْمِهِ الْخَاصِّ
 نَحْوُ ”وَإِذْ يَرْفَعُ إِبْرَاهِيمُ الْقَوَاعِدَ مِنَ الْبَيْتِ وَإِسْمَاعِيلُ“ وَقَدْ يُقْصَدُ بِهِ مَعَ
 ذَلِكَ أَغْرَاضٌ أُخْرَى، كَالْتَعْظِيمِ فِي نَحْوِ ”رَكِبَ سَيْفَ الدَّوْلَةِ“ وَالْإِهَانَةَ
 فِي نَحْوِ ”ذَهَبَ صَخْرٌ“ وَالْكِنَايَةَ عَنْ مَعْنَى يَصْلُحُ اللَّفْظُ لَهُ فِي نَحْوِ
 ”تَبَّتْ يَدَا أَبِي لَهَبٍ“۔

ترجمہ: اور بہر حال علم تو اس کو لایا جاتا ہے سامع کے ذہن میں علم
 کے معنی کو حاضر کرنے کے لیے اس کے خاص نام کے ساتھ، جیسے وَإِذْ يَرْفَعُ
 إِبْرَاهِيمُ الْقَوَاعِدَ مِنَ الْبَيْتِ وَإِسْمَاعِيلُ (اور جب کہ اٹھا رہے تھے ابراہیم علیہ
 السلام دیواریں خانہ کعبہ کی اور اسماعیل علیہ السلام بھی)

اور کبھی علم کے ذریعہ اس کے ساتھ ساتھ دوسرے مقاصد کا بھی قصد
 کیا جاتا ہے، مثلاً تعظیم جیسے ”رَكِبَ سَيْفَ الدَّوْلَةِ“ سيف الدولہ سوار ہوئے
 اور توہین، جیسے ”ذَهَبَ صَخْرٌ“ صخر گیا، اور جیسے کنایہ کرنا کسی ایسے معنی سے لفظ
 جس کی صلاحیت رکھے، جیسے ”تَبَّتْ يَدَا أَبِي لَهَبٍ“ ہلاک ہوں ابو لہب کے
 دونوں ہاتھ۔

تشریح: واما العلم: یہاں سے حضرات مصنفین معرفہ کی دوسری قسم ”علم“ کے بارے میں تفصیل بیان فرما رہے ہیں کہ علم کو کلام میں لائے جانے کا مقصد یہ ہوا کرتا ہے کہ سامع اور مخاطب کے ذہن میں خصوصیت کے ساتھ یہ بات آجائے کہ فلاں کام کرنے والا فلاں شخص معین ہے، تاکہ کسی اور کی طرف اس کا ذہن نہ جائے، جیسے ”وَإِذْ يَرْفَعُ إِبْرَاهِيمُ الْقَوَاعِدَ مِنَ الْبَيْتِ وَأَسْمِعِيلُ“ آیت کریمہ میں ابراہیم و اسماعیل کی صراحت کر دی گئی ہے، اگر یہ صراحت نہ کی جاتی تو بنائے کعبہ کا فاعل کوئی بھی دو غیر متعین مراد ہو سکتے تھے۔

وقد يقصد الخ: یہاں سے یہ بیان کیا گیا ہے کہ علم کو کلام میں استعمال کرنے کا اصل مقصد تو وہی ہے جو ما قبل میں بیان کیا گیا، لیکن کبھی کبھی اصل مذکور کے علاوہ دوسرے مقاصد کے لیے بھی علم کا استعمال کیا جاتا ہے، مثلاً تعظیم کے لیے یعنی کسی کی عظمت کو ظاہر کرنے کے لیے، جیسے ”رکب سیف الدولة“ سیف الدولہ سوار ہوئے، مثال مذکور میں اگر امیر سیف الدولہ کا نام نہ لیا جاتا اور صرف ”رکب الامیر“ کہہ دیا جاتا تب بھی مخاطب باسانی سمجھ جاتا، مگر چون کہ مقصد عظمت کا اظہار ہے، اس لیے نام ذکر کیا گیا کہ اب تو دشمنوں کی خیر نہیں کیوں کہ وہ شخص سوار ہو چکا ہے جو حکومت و سلطنت کے لیے سیف قاطع ہے۔

اسی طریقے سے کبھی کبھی کسی کی توہین کے لیے علم کو استعمال کیا جاتا ہے، جیسے ”ذہب صخر“ صخر چلا گیا، اس مثال میں صخر کا تذکرہ توہین کی غرض سے کیا گیا ہے، کیوں کہ صخر کے معنی پتھر کے ہیں جس سے حقارت کا معنی مراد لیا جاتا ہے۔

اور کبھی کبھی علم کے ذریعے کسی مخصوص معنی کا کننا یہ کیا جاتا ہے، مگر ایسا اس وقت ہوتا ہے جب لفظ اس معنی کی صلاحیت رکھے، جیسے ”نبت یدا ابي لهب“ اس آیت میں ابو لہب سے اس کا مسی مراد لیا گیا ہے، مگر یہاں ابو لہب سے جہنمی

ہونے سے کنایہ کیا گیا ہے، اور لفظ بھی اس معنی کی صلاحیت رکھتا ہے، اس طریقے سے کہ ”لہب“ کے معنی ”شعلہ“ کے آتے ہیں، اور ”أب“ کا استعمال عربی زبان میں ایسی جگہ ہوتا ہے جہاں کسی چیز کا دوسری چیز سے بہت قریبی تعلق ہو، گویا ابو لہب کے معنی ہو گئے ”شعلہ والا“ اور جہنم میں جو شخص بھی جائے گا، اس کا بھی واسطہ شعلے اور آگ ہی سے پڑے گا۔

وَأَمَّا اسْمُ الْإِشَارَةِ: فَيُؤْتَى بِهِ إِذَا تَعَيَّنَ طَرِيقًا لِاحْتِضَارِ مَعْنَاهُ كَقَوْلِكَ ”بِعْنِي هَذَا“ مُشِيرًا إِلَى شَيْءٍ لَا تَعْرِفُ لَهُ اسْمًا وَلَا وَصْفًا. أَمَّا إِذَا لَمْ يَتَّعَيَّنَ طَرِيقًا لِذَلِكَ فَيَكُونُ لِأَعْرَاضٍ أُخْرَى.

۱. كإظهارِ الاستغراب، نحو

كَمْ عَاقِلٍ أَعَيْتَ مَذَاهِبُهُ وَجَاهِلٍ جَاهِلٍ تَلْقَاهُ مَرُزُوقًا
هَذَا الَّذِي تَرَكَ الْأَوْهَامَ حَائِرَةً وَصَيَّرَ الْعَالَمَ النَّحْرِيْرَ زَنْدِيْقًا

۲. وَكِمَالِ الْعِنَايَةِ بِهِ، نَحْوُ

هَذَا الَّذِي تَعْرِفُ الْبَطْحَاءَ وَطَائِفَهُ وَالْيَتِيْمَ يَعْرِفُهُ وَالْحَجْلُ وَالْحَرَمُ

۳. وَبِيَانِ حَالِهِ فِي الْقُرْبِ وَالْبُعْدِ نَحْوُ ”هَذَا يُوْسُفُ وَذَلِكَ أُخُوهُ“

وَذَلِكَ غُلَامُهُ“

۴. وَالتَّعْظِيْمِ نَحْوُ ”إِنَّ هَذَا الْقُرْآنَ يَهْدِي لِّلْتِي هِيَ أَقْوَمُ“ وَ”ذَلِكَ

الْكِتَابُ لَا رَيْبَ فِيهِ“

۵. وَالتَّحْقِيْرِ نَحْوُ ”أَهَذَا الَّذِي يَذْكُرُ آلِهَتِكُمْ“ فَذَلِكَ الَّذِي يَدْعُ

الْيَتِيْمَ“

ترجمہ: اور بہر حال اسم اشارہ تو اسے اس وقت لایا جاتا ہے جب کہ وہ اپنے معنی کو (شیء مخصوص کو مخاطب کے ذہن میں) حاضر کرنے کے لیے بطور ایک طریقے کے متعین ہو جائے، جیسے کہ تمہارا قول ”یعنی ہذا“ اس چیز کی طرف

اشارہ کرتے ہوئے جس کا نہ تو تم نام جانتے ہو اور نہ ہی کوئی وصف، رہا اس صورت میں جب کہ وہ اس کے لیے بطور ایک طریقے کے متعین نہ ہو تو دوسرے مقاصد کے لیے ہوتا ہے، جیسے

۱۔ ندرت کے اظہار کے لیے، مثلاً کم عاقل عاقل۔

کتنے ہی عقلمندوں کو تھکا دیا ہے ان کے رزق کے راستوں نے اور کتنے جاہل ایسے ہیں جن کو تم خوش حال و دولت مند پاؤ گے۔

یہی وہ چیز ہے جس نے عقلوں کو حیران کر رکھا ہے اور ماہر عالم کو بے دین بنا دیا ہے۔

۲۔ غایت توجہ کے لیے (اسم اشارہ کو استعمال کرتے ہیں) جیسے هذا الذی

تعرف البطحاء۔

یہ وہ شخصیت ہیں جن کے نشان قدم سے سرزمین بطحاشناسا ہے، بیت اللہ اور حل و حرم بھی (ان سے واقف ہیں)

۳۔ مشارالہ کے قرب و بعد کی حال کی وضاحت، جیسے ”هَذَا يُوسُفُ“ یہ یوسف ہے، ”وَذَاكَ أُخُوهُ“ اور وہ اس کے بھائی ہیں ”وَذَاكَ غَلَامُهُ“ اور وہ اس کا غلام ہے۔

۴۔ تعظیم (کے لیے اسم اشارہ لاتے ہیں) جیسے ”إِنَّ هَذَا الْقُرْآنَ يَهْدِي لَلَّتِي هِيَ أَقْوَمُ“ بے شک یہ قرآن اس راستے کی رہنمائی کرتا ہے جو بالکل سیدھا ہے ”وَذَاكَ الْكِتَابُ لَا رَيْبَ فِيهِ“ یہ وہ کتاب ہے جس میں کوئی شبہ نہیں۔

۵۔ تحقیر (کے لیے اسم اشارہ لاتے ہیں) جیسے ”أَهَذَا الَّذِي يَذْكَرُ إِلَيْهِكُمْ“ کیا یہی وہ ہیں جو تمہارے معبودوں کا تذکرہ کرتے رہتے ہیں ”فَذَاكَ الَّذِي يَدْعُ الْيَتِيمَ“ سو یہی وہ شخص ہے جو یتیم کو دھکے دیتا ہے۔

تشریح: وَأَمَّا إِسْمُ الْإِشَارَةِ مَعْرِفَةَ الْاِسْمِ فِي سَمِيٍّ وَأَعْلَمَ كِي

تفصیل بیان کرنے کے بعد اب حضرات مصنفین اسم اشارہ کی تفصیل بیان کر رہے ہیں، چنانچہ فرماتے ہیں کہ اسم اشارہ کا استعمال ایسے موقع پر کیا جاتا ہے جب کہ مشاڑ الیہ کی مراد کو مخاطب کسی طریقے سے سمجھ جائے اور اس چیز کو مخاطب کے ذہن میں لانے کا ذریعہ صرف اشارہ حسیہ ہی ہو، جیسے کسی دوکان دار کے سامنے کسی چیز کی طرف اشارہ کرتے ہوئے کہنا ”بعنی ہذا“ یہ چیز مجھے بیچ دو، مثال مذکور میں متکلم ”ہذا“ (اسم اشارہ) کا سہارا لینے پر اس وجہ سے مجبور ہوا کہ وہ مشاڑ الیہ کے نام اور اس کے وصف سے ناواقف ہے، اس لیے بائع کے ذہن میں مشاڑ الیہ کا تصور جمانے کے لیے اس کے سامنے صرف یہی ایک ذریعہ اشارہ حسیہ ہے۔

اسم اشارہ کی اصلی غرض تو یہی ہے مگر کبھی ایسا بھی ہوتا ہے کہ اسم اشارہ بحیثیت ایک طریقے کے متعین نہیں ہوتا کہ اسم اشارہ ہی سے شئی میں تعریف کا معنی پایا جائے بل کہ دوسرے طریقے بھی تعریف کے لیے ممکن و متصور ہو سکتے ہیں، مگر قصداً دوسرے طریقہ تعریف کو چھوڑ کر اسم اشارہ ہی استعمال کیا جاتا ہے تو ایسی صورت میں اسم اشارہ دوسرے مقاصد کے لیے ہوگا، مثلاً اظہار غرابت و ندرت، جیسے ۔

کم عاقل عاقل أعیت مذاہبہ و کم جاہل جاہل تلقاہ مرزوقا
 هذا الذی ترک الأوهام حائراً وصیر العالم النحریر زنديقاً
 لغات: عاقل (ج) عقلاء، عقلمند؛ أعیى یعنی اعیاء (افعال) عاجز
 بنا دینا، تھکا دینا؛ مذاہب (واحد) مذہب طریقہ، راستہ؛ جاہل (ج) جہلاء
 نادان، جہل یجہل جہالۃ (س) ناواقف ہونا۔ لقی یلقى لقاء (س)
 ملاقات کرنا، پانا، مرزوق صیغہ اسم مفعول ہے، رزق یرزق رزقاً (ن) روزی
 دینا، اوهام (واحد) وہم خیال، حار یحار حیرۃ (س) حیرت زدہ کرنا، صیر
 تصصیراً ایک حالت سے دوسری حالت میں بدل دینا، نحریر (ج) نحرابیر

عظمت، زندقہ (ج) زنادیق بے دین۔

ترکیب: کم خبریہ محیز، عاقل مؤکد عاقل ثانی تاکید، مؤکد باتا تاکید تمیز، ممیز باتمیز مفعول بہ مقدم، اعیت فعل، مذاہبہ فاعل، فعل بافاعل ومفعول جملہ فعلیہ خبریہ شدہ معطوف علیہ، واو عاطفہ کم خبریہ ممیز، جاہل مؤکد، جاہل ثانی تاکید، مؤکد باتا تاکید تمیز، ممیز باتمیز مبتدا، تلقی فعل بافاعل، ذوالحال، مرزوقاً حال، ذوالحال باحال مفعول، فعل بافاعل ومفعول بہ جملہ فعلیہ خبریہ شدہ خبر، مبتدا باخبر معطوف جملہ معطوفہ ہوا۔

شعر مذکور میں محل استشہاد ”هذا الَّذِي ترك الأوهام“ ہے کہ یہاں پر شاعر نے اسم اشارہ کو غرابت کے اظہار کے لیے استعمال کیا ہے، بایں طور کہ شاعر یہ کہنا چاہتا ہے، کہ یہ بڑی عجیب و غریب بات ہے کہ عقل مند تو ذریعہ معاش کے لیے پریشان رہتا ہے جب کہ ناخواندہ، ان پڑھ اور جاہل کو باسانی ہر چیز مہیا رہتی ہے، اور اسے کوئی فکر دامن گیر نہیں ہوتی، اسی چیز نے لوگوں کو حیرت میں ڈال رکھا ہے۔

شعر مذکور میں دوسرا طریقہ تعریف بھی ممکن تھا، مثلاً یوں کہتا ”کون العالم محروماً وکون الجاهل مرزوقاً“ مگر چون کہ مقصد اظہار غرابت ہے اس لیے اسم اشارہ ہی کو استعمال کیا۔

و کمال العنایۃ اور کبھی کبھی اسم اشارہ لانے کا مقصد یہ ہوا کرتا ہے کہ مشاڈ الیہ پر مخاطب کی پوری توجہ ہو جائے، تاکہ مشاڈ الیہ دوسروں سے بالکل ممتاز ہو جائے، جیسے:۔

هذا الَّذِي تعرف البطحاء وطأته والبيت يعرفه والحل والحرم لغات. وطأة نشان قدم، بطحاء، مکہ کی پتھریلی زمین، حل خارج حرم، ترکیب: هذا اسم اشارہ مبتدا، الذي اسم موصول، تعرف البطحاء

وطاقہ فعل و فاعل و مفعول جملہ فعلیہ خبریہ شدہ، صلہ موصول، موصول باصلہ خبر، مبتدا باخبر جملہ اسمیہ خبریہ ہوا، البیت معطوف علیہ، الحل معطوف علیہ و معطوف، وادعاطفہ الحورم معطوف، معطوف علیہ اپنے تمام معطوفات سے مل کر مبتدا، یعرفہ جملہ خبر۔

یہ شعر عرب کے مشہور اسلامی شاعر فرزدق کا ہے، جو اس نے حضرت امام زین العابدین علی بن حسین بن علی رضی اللہ عنہ کی شان میں کہا تھا اور شاعر نے موصوف کی طرف پوری توجہ مبذول کرانے کے لیے اسم اشارہ کا استعمال کرتے ہوئے کہا ہے کہ امام زین العابدین دوسروں سے بالکل منفرد اور ممتاز ہیں، وہ ایسی خوبیوں کے مالک ہے جو دوسروں میں نہیں پائی جاتیں، ان کے اوصاف ایسے ہیں جو آنکھوں سے بھی محسوس ہوتے ہیں اور غیر ذوی العقول چیزیں بھی ان کو جانتی ہیں۔ (ان کا تفصیلی واقعہ نغمۃ العرب میں ہے)

و بیان حالہ الخ: حضرات مصنفین فرماتے ہیں کہ کبھی کبھی اسم اشارہ لانے کا مقصد قرب یا بعد یا توسط میں مشارالیه کا حال بیان کرنا ہوتا ہے، چنانچہ اگر مشاژ الیه کا قرب بیان کرنا ہو تو کہتے ہیں ”ہذا یوسف“ یہ یوسف ہیں۔ اور توسط بیان کرنا ہو تو کہتے ہیں ”ذاک أخوہ“ وہ ان کے بھائی ہیں۔ اور اگر مشاژ الیه کا بعد بیان کرنا ہو تو کہتے ہیں ”ذلک غلامہ“ وہ ان کا غلام ہے۔

والتعظیم: کبھی اسم اشارہ لانے کا مقصد مشاژ الیه کی عظمت شان کو بیان کرنا ہوتا ہے، جیسے ”إنّ هذا القرآن یهدی للتی ہی اقوم“ یہی قرآن اس راستے کی رہنمائی کرتا ہے جو بالکل سیدھا ہے۔

آیت مذکورہ میں اسم اشارہ کا استعمال قرآن کریم کی عظمت، شان کو بیان کرتا ہے کہ صحیح اور صراط مستقیم کی رہنمائی صرف قرآن کریم ہی سے ہو سکتی ہے یعنی یہی ایک ایسی کتاب ہے جس کے احکام کو مان کر چلنے سے انسان دنیا و آخرت

دونوں کی بھلائی سے بہرہ ور ہو سکتا ہے۔

دوسری مثال ”ذَٰلِكَ الْكِتَابُ لَا رَيْبَ فِيهِ“ یہی وہ کتاب ہے جس میں کوئی شبہ نہیں، اس آیت میں بھی اسم اشارہ کو تعظیم کے معنی کے لیے استعمال کیا گیا ہے، اور مطلب یہ ہے کہ اس کتاب کی عظمت و رفعت شان اتنی زیادہ ہے کہ اس کے علاوہ کوئی بھی ایسی کتاب نہیں جو اس کی مماثل اور بلاغت و بیان میں اتنا اونچا مقام رکھتی ہو۔

پہلی مثال اسم اشارہ قریب کی ہے اور دوسری بعید کی، گویا کہ اسم اشارہ قریب اور بعید دونوں کو تعظیم کا معنی دینے کے لیے لایا جاتا ہے۔
والتحقیر الخ: کبھی اسم اشارہ کے ذریعے مسند الیہ کی تذلیل و تحقیر مقصود ہوا کرتی ہے، جیسے کہ مردود و ملعون ”ابو جہل“ نے سرکارِ دو عالم صلی اللہ علیہ وسلم کی طرف اشارہ کرتے ہوئے کہا تھا ”أَهَذَا الَّذِي يَذْكُرُ آلِهَتِكُمْ“ یہی ہے وہ جو تمہارے معبودوں کا ذکر کرتا ہے، یعنی ان کی الوہیت اور معبودیت کی نفی کرتا ہے، یا جیسے ”فَذَلِكِ الَّذِي يَدْعُ الْيَتِيمَ“ یہی ہے وہ جو یتیم کو دھکے دیتا ہے، اس آیت میں بھی اسم اشارہ کو تحقیر کے لیے لایا گیا ہے۔

وَأَمَّا الْمَوْضُوعُ: فَيُوتَى بِهِ إِذَا تَعَيَّنَ طَرِيقًا لِإِحْضَارِ مَعْنَاهُ كَقَوْلِكَ ”الَّذِي كَانَ مَعْنَاهُ مُسَافِرٌ“ إِذَا لَمْ تُكُنْ تَعْرِفُ اسْمَهُ . أَمَّا إِذَا لَمْ يَتَعَيَّنَ طَرِيقًا لِذَلِكَ فَيَكُونُ لِأَغْرَاضٍ أُخْرَى .

۱ . كَالْتَّعْلِيلِ نَحْوُ ”إِنَّ الَّذِينَ آمَنُوا وَعَمِلُوا الصَّالِحَاتِ كَانَتْ لَهُمْ جَنَّاتُ الْفِرْدَوْسِ نُزُلًا“ .

۲ . وَإِخْفَاءِ الْأَمْرِ عَنْ غَيْرِ الْمُخَاطَبِ ، نَحْوُ

وَ أَخَذْتُ مَا جَادَ الْأَمِيرُ بِهِ وَقَضَيْتُ حَاجَاتِي كَمَا أَهْوَى

۳ . وَالتَّنْبِيهِ عَلَى الْخَطَأِ ، نَحْوُ

إِنَّ الَّذِينَ تَرَوْنَهُمْ إِيخْوَانَكُمْ يَشْفِي غَلِيلَ صُلُورِهِمْ أَنْ تُصْرَعُوا

۴. وتفخيم شأن المحكوم به، نحو

إِنَّ الَّذِي سَمَكَ السَّمَاءَ بَنَى لَنَا بَيْتًا دَعَائِمُهُ أَعَزُّ وَأَطْوَلُ

۵. والتهويل تعظيماً وتحقيراً نحو "فغشيتهم من اليم ما غشيتهم"

وَنَحْوُ "مَنْ لَمْ يَدْرِ حَقِيقَةَ الْحَالِ قَالَ مَا قَالَ"

۶. والتهكم نحو "يا أيها الذي نزل عليه الذكر إنك لمجنون"

ترجمہ: اور بہر حال اسم موصول تو اس کو لایا جاتا ہے اس وقت جب

کہ وہ سامع کے (ذہن میں) معنی کو حاضر کرنے کے لیے بطور ایک طریقہ کے

متعین ہو جائے، جیسے کہ تمہارا قول "الذي كان معنا أمس مسافر" وہ شخص

جو کل ہمارے ساتھ تھا مسافر ہے، یہ اس صورت میں ہے جب تم اس کا نام نہ

جانتے ہو، لیکن اس وقت جب کہ وہ اس کے لیے بطور ایک طریقے کے متعین نہ

ہو تو دوسرے مقاصد کے لیے ہوتا ہے۔

۱۔ جیسے تعلیل کے لیے مثلاً "إِنَّ الَّذِينَ آمَنُوا أَوْ عَمِلُوا الصَّالِحَاتِ

كَانَتْ لَهُمْ جَنَّاتُ الْفِرْدَوْسِ نُزُلًا" بے شک وہ لوگ جو ایمان لائے اور نیک

اعمال کیے ان کی مہمانی کے لیے فردوس کے باغات ہوں گے۔

۲۔ مخاطب کے علاوہ سے بات کو چھپانا، جیسے وأخذت ماجداً الأمير به

الخ

میں نے وہ چیز لے لی جس کی امیر نے سخاوت کی اور میں نے حسب منشا

اپنی ضرورتوں کو پورا کیا۔

۳۔ غلطی پر تشبیہ کرنے کے لیے، جیسے إِنَّ الَّذِينَ

بے شک وہ لوگ جن کو تم اپنا بھائی سمجھتے ہو ان کے دلوں کی پیاس اس وقت

بجھے گی جب تم ہلاک کر دئے جاؤ۔

۴ محکوم بہ کی شان کو بلند کرنے کے لیے، جیسے اِنَّ الَّذِي الْخ۔
 وہ ذات جس نے ہمارے لیے آسمان کو بلند کیا ہے ہمارے لیے ایک ایسا
 گھر بنایا ہے جس کے ستون بہت مضبوط اور بہت لمبے ہیں۔
 ۵ ہولنا کی بتلانا تعظیم اور تحقیر کے طور پر، جیسے ”فغشيم من اليم
 ماغشيم“ تو وہ (دریا) ان پر جیسا ملنے کو تھا آملّا۔ اور جیسے ”من لم يدر حقيقة
 الحال قال ماقال“ جس نے حقیقت حال کو نہ جانا وہ ایسی ہی بیہودہ بات کہے گا
 جو اس نے کہی۔

۶ اور مذاق اڑانے کے لیے، جیسے ”ياأيها الذي نزل عليه الذكر
 إنك لمجنون“ اے وہ شخص جس پر قرآن نازل کیا گیا ہے تم تو مجنون ہو۔
 تشریح: وأما الموصول یہاں سے حضرات مصنفین اسم موصول کی
 تفصیل بیان کر رہے ہیں کہ اسم موصول کا استعمال اس وقت کیا جاتا ہے جب کہ
 سامع کے ذہن میں اس کے معنی کا تصور جمانے کے لیے ایک طریقے کی حیثیت
 سے متعین ہو جائے، اس کے علاوہ کوئی دوسرا طریقہ ممکن نہ ہو، جیسے مثلاً حامد وراشد
 کی کسی اجنبی شخص سے ملاقات ہوئی تھی اور راشد کو اس کے بارے میں کچھ بھی
 معلوم نہیں کہ وہ کون ہے؟ کس لیے ہم سے ملا؟ اور حامد راشد کو اس کے متعلق یہ
 بتلانا چاہتا ہے کہ وہ شخص مسافر تھا، حال یہ ہے کہ حامد کو بھی اس کے نام اور سکونت
 کا پتہ نہیں ہے ایسے موقع پر حامد یوں کہے گا ”الذي كان معنا أمس مسافر“
 جو شخص کل ہمارے ساتھ تھا وہ مسافر ہے۔

مثال مذکور میں حامد چوں کہ اس اجنبی شخص کے نام وغیرہ سے ناواقف تھا
 اس لیے اس کے سامنے تعارف کے لیے صرف یہی ایک طریقہ تھا کہ وہ اسم
 موصول کو استعمال کرتے ہوئے الذي كان معنا کہے، یہی اسم موصول کی اصلی
 غرض ہے۔

أما إذا لم يكن الخ فرماتے ہیں کہ اسم موصول اگر اس کے لیے متعین نہ ہو، یعنی تعریف کی کوئی اور بھی صورت ہو مگر اس صورت کو ترک کر کے اسم موصول ہی کو استعمال کیا جائے تو اس صورت میں اس موصول دوسرے مقاصد کے لیے ہوگا، مثلاً تعلیل یعنی علت بیان کرنے کے لیے، جیسے ”إِنَّ الَّذِينَ آمَنُوا وَعَمِلُوا الصَّالِحَاتِ كَانَتْ لَهُمْ جَنَّاتُ الْفِرْدَوْسِ نُزُلًا“ بے شک جو لوگ ایمان لائے اور نیک اعمال کیے ان کی مہمان نوازی کے لیے فردوس کے باغات ہیں۔

آیت مذکورہ میں اسم موصول کا استعمال تعلیل کے لیے کیا گیا ہے، بایں طور کہ موصول وصلہ دونوں مل کر مہمان نوازی کے طور پر فردوس کے باغات ملنے کی علت اور وجہ بیان کر رہے ہیں، کہ اس مہمان نوازی کی وجہ ایمان اور عمل صالح ہے۔

وإخفاء الأمر کبھی کبھی اسم موصول کا استعمال اس لیے کرتے ہیں کہ مخاطب کے علاوہ دوسرا آدمی بات کو نہ سمجھ سکے، جیسے ۔

وأخذت ماجاد الأمير به وقضيت حاجاتي كما أهوى لغات: جادٌ بشئٍ يَجُودُ جُودًا (ن) سخاوت کرنا، قضی يقضي قضاءً ا (ض) پورا کرنا، هوى يهوى هوى (س) محبت کرنا۔

ترکیب: واو مستانفہ ”أخذت“ فعل بافاعل، اسم موصول، ”جاد“ فعل، ”الأمير“ فاعل، بہ متعلق بہ جاد، فعل بافاعل و متعلق جملہ فعلیہ خبریہ شدہ صلہ، موصول با صلہ مفعول، فعل بافاعل و مفعول جملہ فعلیہ خبریہ ہو کر معطوف علیہ، واو عاطفہ، ”قضيت“ فعل بافاعل، ”حاجاتي“ مفعول بہ، کاف جارہ، ما مصدریہ، ”أهوى“ بتاویل مصدر شدہ مجرور، جار مجرور متعلق بہ قضیت، فعل بافاعل و مفعول و متعلق جملہ فعلیہ خبریہ شدہ معطوف۔

شعر مذکور میں محل استشہاد ”ما“ اسم موصول ہے، متکلم نے سخاوت کردہ چیز کی مقدار کو بیان نہیں کیا ہے تاکہ مخاطب کے علاوہ دوسرے حضرات اس سے

واقف نہ ہوں اور مخاطب کو تو معلوم ہی تھا کہ امیر اسے کیا چیز عطا والا تھا، اس لیے مخاطب سمجھ جائے گا کہ جو چیز اسے ملنی تھی مل گئی۔

والتنبیہ علی الخطأ: کبھی کبھی اسم موصول کا استعمال مخاطب کو اس کی غلطی پر تنبیہ کرنے کے لیے کرتے ہیں، جیسے:۔

إِنَّ الَّذِينَ تَرَوْنَهُمْ إِخْوَانُكُمْ يَشْفِي غَلِيلَ صَدُورِهِمْ أَنْ تَصْرَعُوا
لغات: شَفَى يَشْفِي شِفَاءً (ض) شفا دینا، غَلِيلٌ سخت پیاس،
صَرَغٌ يَصْرَعُ صَرَغًا (ف) پچھاڑنا۔

ترکیب: اِن حرف مشبہ بہ فعل ”الذین“ اسم موصول ترو و فعل با فاعل ہم مفعول اول، ”اخوانکم“ مفعول ثانی، فعل با فاعل و ہر دو مفعول جملہ فعلیہ خبریہ شدہ صلہ، موصول با صلہ اسم اِن، ”یشفی“ فعل ”غلیل صدورہم“ مفعول اِن مصدریہ ”تصرعوا“ بتاویل مصدر شدہ فاعل، فعل با فاعل و مفعول جملہ فعلیہ خبریہ شدہ خبر اِن۔

شعر مذکور میں اسم موصول کا استعمال مخاطب کو اس کی غلطی پر تنبیہ کرنے کے لیے کیا گیا ہے، بایں طور کہ شاعر کہنا چاہتا ہے کہ جن کو اپنا بھائی سمجھتے ہو اور ان کے ساتھ اخوت اور بھائی چارگی کا معاملہ کرتے ہو وہ تمہاری ہلاکت میں راحت محسوس کرتے ہیں، لہذا ان کے اس جذبے کے ساتھ تمہارا ان کو اپنا بھائی تصور کرنا بالکل غلط ہے اور تم اس خیال میں غلطی پر ہو۔

وتفخیم نشان المحکوم بہ: کبھی کبھی اسم موصول کو لانے کا مقصد محکوم بہ کی عظمتِ شان کو بتلانا ہوتا، جیسے:۔

إِنَّ الَّذِي سَمَكَ السَّمَاءَ بَنَى لَنَا بَيْتًا دَعَائِمَهُ أَعَزُّ وَأَطْوَلُ
لغات: سَمَكَ يَسْمُكُ سَمَكًا (ن) بلند کرنا، دَعَائِمٌ (واحد)
دعامۃ ستون، عَزٌّ يَعِزُّ عِزًّا قوی ہونا۔

ترکیب: اِن حرف مشبہ بہ فعل، ”الذی“ اسم موصول، ”سَمک“ فعل بافاعل، ”السماء“ مفعول بہ، فعل بافاعل ومفعول بہ جملہ فعلیہ خبریہ شدہ صلۃ موصول، موصول باصلہ اسم اِن، ”بنی“ فعل بافاعل، لنا جار مجرد متعلق بہ بنی، ”بیتنا“ موصوف ”دعائمه“ مبتدا، ”اعزُّ و اطول“ معطوف علیہ ومعطوف خبر، مبتدا با خبر صفت، موصوف با صفت مفعول بہ، فعل بافاعل ومفعول بہ جملہ فعلیہ خبریہ شدہ خبر اِن۔

شعر مذکور میں اسم موصول کے ذریعے محکوم بہ یعنی شاعر اپنے گھر (بیت اللہ) کی عظمت شان کی طرف اشارہ کر رہا ہے اس طور پر کہ شاعر یہ کہہ رہا ہے کہ ہمارے گھر یعنی خانہ کعبہ کو بنانے والا وہ ہے جس نے آسمان جیسی بلند و بالا چیز کو بنایا ہے یعنی وہ ایسی ذات ہے جس کا ہر کام عظیم الشان اور بلند مرتبے کا حامل ہوتا ہے، لہذا ہمارا گھر (بیت اللہ) بھی عظیم الشان اور رفیع المرتبت ہوگا، اگر شاعر نام ذکر کرتا تو یہ عظمت شان ظاہر نہ ہوتی۔

والتھویل تعظیماً وتحقیراً: فرماتے ہیں کہ کبھی اسم موصول کو اس لیے لاتے ہیں تاکہ اس کے ذریعے مسندالیہ کی خوفناکی اور ہولناکی کو بیان کیا جائے پھر یہ ہولناکی کبھی عظمت کے طور پر ہوتی ہے اور کبھی حقارت کے طور پر، تھویل من جہت التعظیم، جیسے ”فغشیہم من الیمّ ماغشیہم“ سوڈھانپ لیا ان کو (فرعون اور فرعونوں کو) سمندر کی اس چیز نے جس نے ڈھانپ لیا۔ آیت کریمہ میں ما اسم موصول ”غشیہم“ کا فاعل ہے اور ”من الیمّ“ اسی کا بیان ہے اور مطلب یہ ہے کہ ان کو سمندر کے اس قدر کثیر پانی نے ڈھانپ لیا جس کی مقدار کا اندازہ نہیں لگایا جاسکتا، یعنی پانی اس قدر زیادہ تھا جس کی تفصیل اور جس کا احاطہ ممکن نہیں، تو گویا یہاں موصول وصلہ کے ذریعے ”غشی“ کے فاعل اور مسندالیہ کو خوفناک اور باعظمت بنا کر پیش کیا گیا ہے۔

تھویل علی سبیل التحقیر: کی مثال، جیسے ”من لم یدر حقیقۃ الحال قال ماقال“ جس شخص کو حقیقت حال کا علم نہیں اس نے وہ بات کہی جو کہی، مطلب یہ کہ یہودہ اور لایعنی باتیں وہی شخص کہتا ہے جس کو صحیح صورت حال معلوم نہیں ہوتی ہے، اس مثال میں ”ما“ سے جو بات مراد لی گئی ہے وہ حقیر اور بے معنی بات ہے۔

والتہکم: کبھی اسم موصول کا استعمال جہکم اور مذاق کے لیے ہوتا ہے، جیسے یٰٰٓأَيُّهَا الَّذِي نَزَلَ عَلَيْهِ الذِّكْرُ إِنَّكَ لَمَجْنُونٌ“ اے وہ شخص جس پر قرآن نزل کیا گیا ہے تم تو مجنون ہو۔ یہاں اسم موصول جہکم کے لیے ہے بایں طور کہ یہ سہلہ کفار مکہ آپ صلی اللہ علیہ وسلم کی شان میں بطور استہزاء کہا کرتے تھے کہ (نعوذ باللہ) اللہ رب العزت کو رسول بنانے کے لیے آپ کے علاوہ کوئی اور بڑا آدمی نہیں ملا تھا، یہاں اگر اسم موصول کے بجائے کچھ اور لاتے مثلاً آپ کا اسم گرامی تو یہ مقصد حاصل نہ ہوتا۔

وَأَمَّا الْمُحَلِّي بِال: فَيُوتَى بِهِ إِذَا كَانَ الْغَرَضُ الْحِكَايَةَ عَنِ الْجِنْسِ نَفْسِهِ نَحْوُ ”الْإِنْسَانُ حَيَوَانٌ نَاطِقٌ“ وَتُسَمَّى أَلْ جِنْسِيَّةً، أَوِ الْحِكَايَةَ عَنِ مَعْهُودٍ مِنْ أَفْرَادِ الْجِنْسِ، وَعَهْدُهُ إِذَا بَتَقَدَّمَ ذِكْرُهُ نَحْوُ ”كَمَا أَرْسَلْنَا إِلَى فِرْعَوْنَ رَسُولًا فَعَصَى فِرْعَوْنُ الرَّسُولَ“ وَإِمَّا بِحُضُورِهِ بِذَاتِهِ نَحْوُ ”الْيَوْمَ أَكْمَلْتُ لَكُمْ دِينَكُمْ“ وَإِمَّا بِمَعْرِفَةِ السَّمْعِ لَهُ نَحْوُ ”إِذْ يَبَايَعُونَكَ تَحْتَ الشَّجَرَةِ“ وَتُسَمَّى أَلْ عَهْدِيَّةً، أَوِ الْحِكَايَةَ عَنِ جَمِيعِ أَفْرَادِ الْجِنْسِ نَحْوُ ”إِنَّ الْإِنْسَانَ لِفِي خُسْرٍ“ وَتُسَمَّى أَلْ إِسْتِعْرَاقِيَّةً. وَقَدْ يُرَادُ بِأَلِ الْإِشَارَةُ إِلَى الْجِنْسِ فِي فِرْدٍ مَا نَحْوُ: -

وَلَقَدْ أَمَرْتُ عَلَى اللَّيْمِ يَسِينِي فَمَضَيْتُ نَمَّةً قُلْتُ لَا يَعْزُبُنِي وَإِذَا وَقَعَ الْمُحَلِّي بِأَلِ خَبْرًا أَفَادَ الْقَصْرَ نَحْوُ ”وَهُوَ الْعَفُورُ الْوَدُودُ“

ترجمہ: بہر حال معرفہ بالف لام تو اس کو لایا جاتا ہے جب کہ مقصد خود جنس ہی کی حکایت ہو، جیسے ”الإنسان حیوانٌ ناطقٌ“ انسان حیوان ناطق ہے۔ اور اس کو الف لام جنسی کہا جاتا ہے، یا جنس کے افراد میں سے کسی متعین فرد کی حکایت مقصود ہو، یا تو اس شخص معین کا ذکر پہلے آنے کی وجہ سے، جیسے ”کما أرسلنا إلی فرعون رسولاً فعصی فرعون الرسول“ جیسا کہ ہم نے فرعون کے پاس ایک رسول بھیجا تھا پھر فرعون نے اس رسول کا کہنا نہ مانا، یا معبود کی ذات کے موجود ہونے کی وجہ سے، جیسے ”الیوم اکملت لکم دینکم“ آج میں نے تمہارے لیے تمہارے دین کو مکمل کر دیا۔ یا تو سامع کے اس متعین شخص کو جاننے کی وجہ سے، جیسے ”إذ یبایعونک تحت الشجرة“ جب کہ یہ لوگ آپ سے درخت کے نیچے بیعت کر رہے تھے۔ اور اس کو الف لام عہدی کہا جاتا ہے، یا جنس کے تمام افراد کی حکایت مقصود ہو، جیسے ”إن الإنسان لفی خسر“ بلاشبہ تمام انسان خسارے میں ہیں۔ اور اس کو الف لام استغراقی کہا جاتا ہے، اور کبھی الف لام سے اشارہ جنس کی طرف ہوتا ہے کسی بھی فرد کے متعلق، جیسے ”ولقد امر الخ جب میں کبھی کسی ایسے کمینے کے پاس سے گذرتا ہوں جو مجھے گالی دیتا ہے تو میں وہاں سے گذر جاتا ہوں اور (جی میں) کہتا ہوں کہ وہ مجھے مراد نہیں لے رہا ہوگا۔

اور جب معرفہ بالف لام خبر واقع ہو تو قصر کا فائدہ دے گا، جیسے ”هو الغفور الودود“ وہی بڑا بخشنے والا اور بڑی محبت کرنے والا ہے۔

تشریح: وأما المحلّی بال: یہاں سے مصنفین معرفہ کی پانچویں قسم معرفہ بہ الف لام کی تفصیل بیان کر رہے ہیں، چنانچہ فرماتے ہیں کہ معرفہ بہ الف لام اس وقت لاتے ہیں جب جنس اور حقیقت و ماہیت کی طرف اشارہ کرنا مقصود ہوتا ہے اور اس الف لام کو جس سے جنس اور ماہیت کی طرف اشارہ

کیا جائے الف لام جنسی کہا جاتا ہے، جیسے ”الإنسان حیوان ناطق“ مثال مذکور میں ”الإنسان“ کا الف لام جنسی ہے، کیوں کہ اس سے کسی ایک فرد کی نہیں بل کہ انسان کی جنس اور اس کی حقیقت کو بیان کرنا مقصود ہے۔

أو الحکایة عن معهود: فرماتے ہیں کہ کبھی معرفہ بہ الف لام کے لانے کا مقصد یہ ہوتا ہے کہ جنس کے کسی فرد معین اور معهود کی طرف اشارہ ہو جائے یعنی جو متکلم اور مخاطب کے درمیان متعین ہو وہ فرد معین ایک بھی ہو سکتا ہے دو بھی ہو سکتے ہیں، اور دو سے زائد بھی ہو سکتے ہیں، مگر اس کے لیے ضروری ہے کہ اس فرد خاص کا تعین تین طریقوں میں سے کسی ایک کے ذریعہ ہو، یا تو بایں طور کہ اس فرد معین کا تذکرہ ماقبل میں آچکا ہو، جیسے ”کما أرسلنا إلی فرعون رسولاً فعصى فرعون الرسول“ آیت مذکورہ میں محل استشہاد ”الرسول“ کا الف لام ہے جو عہدی ہے، کیوں کہ رسول کا تذکرہ اس سے پہلے بھی ”إلی فرعون رسولاً“ میں آچکا ہے، لہذا ”الرسول“ سے بھی مراد وہی رسول اول ہوگا۔

وإما بحضوره دوسری صورت یہ ہے کہ اس فرد معین کا تذکرہ سابق میں تو نہیں آیا مگر وہ بذات خود موجود ہے، جیسے ”الیوم اکملت لکم دینکم“ اس آیت میں محل استشہاد ”الیوم“ ہے کیوں کہ اگرچہ ”یوم“ کا تذکرہ ماقبل میں نہیں آیا ہے مگر چون کہ یہاں خود یوم حاضر کی طرف اشارہ ہے جو خارج میں ذات المعہود ہے، اس لیے الف لام عہد کا ماننا صحیح ہے۔

وإما بمعرفة السامع: اسی طریقے سے سامع اور مخاطب اگر اس فرد معین کو کسی طریقے سے جان لے قرآن وغیرہ کے ذریعے، تب بھی اس فرد معین کے ماقبل میں مذکور ہونے کی ضرورت نہیں، جیسے ”إذ یبایعونک تحت الشجرة“ آیت میں محل استشہاد ”الشجرة“ کا الف لام ہے جو مخاطب قرینے سے جان لیتا ہے کہ اس سے وہی متعین درخت مراد ہے جس کے نیچے آپ صلی اللہ علیہ وسلم

نے مقام حدیبیہ میں صحابہ کرام رضی اللہ عنہم سے بیعت لی تھی۔

أو الحكایة عن جميع أفراد الجنس فرماتے ہیں کہ کبھی کبھی الف لام سے جنس کے بعض متعین افراد مراد نہیں ہوتے، (مذکورہ تینوں قسم کے الف لام کو ”ال عہدیہ“ کہیں گے) بل کہ تمام افراد کی طرف اشارہ کرنا مقصود ہوتا ہے اور اس الف لام کو ”استغراقی“ کہا جاتا ہے، کیوں کہ یہ تمام افراد کو شامل ہوتا ہے، جیسے ”إِنَّ الْإِنْسَانَ لَفِي خَسْرٍ“ آیت مذکورہ میں ”الإنسان“ کا الف لام استغراقی ہے جو انسان کے ہر فرد کو شامل ہے، اسی لیے ترجمہ یوں کرتے ہیں، بے شک تمام انسان خسارے میں ہیں، اور الف لام استغراقی ہونے کی دلیل یہ ہے کہ اس کے بعد ”إِلَّا الَّذِينَ آمَنُوا“ سے استثنا کیا گیا ہے۔ چونکہ استثنا کی دونوں قسموں (متصل و منقطع) میں متصل ہی اصل ہے، اس لیے مستثنیٰ متصل ہی مراد لیا جائے گا، اور استثنائے متصل کی شرط یہ ہے کہ مستثنیٰ مستثنیٰ منہ میں داخل ہو اور یہ دخول اسی وقت ہوگا جب ”الإنسان“ کے الف لام کو استغراقی مان کر ”الَّذِينَ آمَنُوا“ کے افراد کو اس میں داخل مانا جائے۔

وقد یروا بال: فرماتے ہیں کہ کبھی الف لام سے جنس کے فرد غیر معین کی طرف اشارہ ہوتا ہے، ایسی صورت میں وہ معرفہ نکرے کے درجے میں ہوتا ہے اور اس کے ساتھ نکرہ ہی کا معاملہ کیا جاتا ہے، جیسے

ولقد أمرَ علی اللّٰثیم یسبّنی فمضیت ثمة قلت: لایعینینی

لغات: لثیم ج لثام کمینہ، سبّ یسبّ سبّا (ن) گالی دینا،

مضی یمضی مضیاً گذرنا، عننی یعنی عنیاً (ض) مراد لینا۔

ترکیب: واو متانفہ، لقد برائے تحقیق، امر نفعل بافاعل، علی حرف

جار، ”الّثیم“ موصوف ”یسبّنی“ جملہ فعلیہ خبریہ شدہ صفت، موصوف باصفت مجرور، جار با مجرور متعلق ہوا ”أمر“ فعل کے، فعل اپنے فاعل و متعلق سے مل کر

معطوف علیہ، فا عاطفہ ”مضیت“ فعل بافاعل، ”ثمۃ“ مفعول فیہ، فعل بافاعل
ومفعول فیہ جملہ خبریہ معطوف، ”قلت“ فعل فاعل سے مل کر قول، ”لا یعنینی“
فعل بافاعل، نون و قایہ، می مفعول، فعل اپنے فاعل اور مفعول سے مل کر جملہ فعلیہ
خبریہ ہو کر مقولہ شدہ جملہ قولیہ ہوا۔

اس شعر میں محل استشہاد ”اللئیم“ ہے جو لئیم نکرہ کے درجے میں ہے اور
مراد کوئی بھی کمینہ ہے اور نکرہ کے درجے میں ہونے کی دلیل یہ ہے کہ ”یسبئی“
جملہ ہے جو ”اللئیم“ کی صفت واقع ہے اور ضابطہ یہ ہے کہ جب جملہ صفت واقع
ہو تو موصوف کا نکرہ ہونا ضروری ہے، مگر یہاں بظاہر ایسا نہیں ہے جو اس بات کی
 واضح دلیل ہے کہ ”اللئیم“ نکرہ کے درجے میں ہے۔

وإذا وقع المحلّی بال: مصتفین فرماتے ہیں کہ معرفہ بالف لام کے
اقسام میں سے اگر کوئی قسم خبر واقع ہو تو یہ خبر مبتدا میں قصر مسند علی المسند الیہ کا فائدہ
دے گی، جیسے ”وہو الغفور الودود“ اس آیت میں ”الغفور“ اور
”الودود“ خبر واقع ہیں جو دونوں معرفہ ہیں، اسی وجہ سے قصر مسند علی المسند الیہ کا فائدہ
حاصل ہو رہا ہے، اور ترجمہ یہ ہو رہا ہے وہی بڑا بخشنے والا اور بڑی محبت کرنے والا
ہے، یعنی مغفرت و مودت حقیقتاً ذات باری تعالیٰ ہی کے ساتھ مخصوص و منحصر ہے۔

وَأَمَّا الْمُضَافِ لِمَعْرِفَةٍ: فَيُؤْتِي بِهِ إِذَا تَعَيَّنَ طَرِيقًا لِاحْتِصَارِ مَعْنَاهُ
أَيْضًا كـ ”كِتَابِ سَبْيُوِيَه“ و ”سَفِينَةِ نُوحٍ“ وَأَمَّا إِذَا لَمْ يَتَّعَيْنَ لِذَلِكَ فَيَكُونُ
لَاغْرَاضٍ أُخْرَى .

۱۔ كَتَعْدُرِ التَّعَدُّدِ أَوْ تَعَسَّرِهِ ، نَحْوُ ”أَجْمَعَ أَهْلَ الْحَقِّ عَلَى كَذَا“ و
”أَهْلَ الْبَلَدِ كِرَامًا“ .

۲۔ وَالخُرُوجِ مِنْ تَبِعَةٍ تَقْدِيمِ الْبَعْضِ عَلَى الْبَعْضِ نَحْوُ ”حَضَرَ
أَمْرَاءَ الْجُنْدِ“ .

۳۔ والتعظیم للمُضَافِ نحوُ "كِتَابُ السُّلْطَانِ حَضَرَ" أو المُضَافِ إِلَيْهِ نحوُ "هَذَا خَادِمِي" أو غيرِهِمَا نحوُ "أخُو الوَزِيرِ عِنْدِي".

۴۔ والتَّحْقِيرُ لِلْمُضَافِ نحوُ "هَذَا ابْنُ اللَّصِّ" أو المُضَافِ إِلَيْهِ نحوُ "اللَّصُّ رَفِيقُ هَذَا" أو غيرِهِمَا نحوُ "أخُو اللَّصِّ عِنْدَ عَمْرٍو".

۵۔ والاختصارُ لِضَيْقِ المَقَامِ نحوُ :-

هَوَايَ مَعَ الرَّكْبِ الِيمَانِيْنَ مُصْعَدٌ جَنِيْبٌ وَجُثْمَانِي بِمِغَّةٍ مُوثِقٌ
بَدَلُ أَنْ يُقَالَ الَّذِي أَهْوَاؤُهُ .

ترجمہ: بہر حال وہ اسم جو معروضہ کی طرف مضاف ہو تو اس کو لایا جاتا ہے اس وقت جب کہ وہ اپنے معنی کے احضار کے لیے بطور ایک طریقے کے متعین ہو جائے، جیسے "کتاب سیبویہ" و "سفینۃ نوح" سیبویہ کی کتاب اور نوح کی کشتی، بہر حال اس وقت جب کہ وہ اس کے لیے بطور ایک طریقے کے متعین نہ ہو تو دوسرے مقاصد کے لیے ہوتا ہے، جیسے:

۱۔ تعداد کے بیان کا متعذر اور مشکل ہونا مثلاً "أجمع أهل الحق على كذا" اہل حق نے اس بات پر اتفاق کیا "أهل البلد كرام" شہر کے لوگ شریف ہیں۔

۲۔ بعض افراد کو بعض افراد پر مقدم کرنے کے ضرر سے بچنے کے لیے، جیسے "حضر أمراء الجند" لشکر کے امراء حاضر ہو گئے۔

۳۔ مضاف کی تعظیم کے لیے جیسے "كتاب السلطان حضر" بادشاہ کا خط آیا ہے، یا مضاف الیہ کی تعظیم کے لیے جیسے "هذا خادمي" یہ میرا خادم ہے۔ یا مضاف و مضاف الیہ کے علاوہ کسی اور کی تعظیم کے لیے، جیسے "أخو الوزير عندی" وزیر کا بھائی میرے پاس ہے۔

۴۔ مضاف کی تحقیر کے لیے جیسے "هذا ابن اللص" یہ چور کا بیٹا ہے۔ یا

مضاف الیہ کی تحقیر کے لیے، جیسے ”اللصّ رفیق لهذا“ چور اس کا دوست ہے۔ یا مضاف و مضاف الیہ کے علاوہ کسی اور کی تحقیر کے لیے، جیسے ”أخو اللصّ عند عمرو“ چور کا بھائی عمرو کے پاس ہے۔

۵ تنگی مقام کے سبب کلام کو مختصر کرنا، جیسے ”هواى مع الركب الخ“ میرا محبوب اہل یمن کے قافلے کے ساتھ جا رہا ہے، ان کا تابع ہو کر اور میرا جسم مکے میں مقید ہے، (هواى) ”الذی أھواہ“ کی جگہ استعمال کیا گیا ہے۔

تشریح: معرفہ کی چھٹی قسم وہ اسم ہے جو اقسام خمسہ مذکورہ میں سے کسی ایک کی طرف مضاف ہو، اضافت إلی المعرفۃ کا استعمال کلام میں اس وقت ہوتا ہے جب کہ سامع کے ذہن میں کسی چیز کو راسخ کرنے کے لیے اس اضافت إلی المعرفہ کے علاوہ کوئی اور طریقہ ممکن نہ ہو، یہی صورت بطور ایک طریقے کے متعین ہو جائے، جیسے ”کتاب سیبویہ“ سیبویہ کی کتاب ”سفینۃ نوح“ نوح علیہ السلام کی کشتی۔

مذکورہ دونوں مثالوں میں ”کتاب“ اور ”سفینہ“ کا معنی سامع کے ذہن میں لانے کے لیے سوائے اس کے کوئی سبیل نہ تھی کہ ”سیبویہ“ اور ”نوح“ کی طرف اضافت کی جائے، کیوں کہ دیگر اقسام معرفہ مثلاً علم یا ضمیر یا اسم اشارہ وغیرہ کا استعمال اس وقت ممکن تھا جب ان دونوں چیزوں کا کوئی مستقل نام ہوتا، مگر ایسا نہیں ہے، اس لیے اضافت کے ساتھ لانے سے ہر شخص اب سمجھ جائے گا کہ کتاب سے مراد وہی ”الکتاب“ ہے جو فن نحو میں مشہور نحوی امام ”سیبویہ“ نے تصنیف کی ہے اور ”سفینۃ“ سے مراد وہی مشہور کشتی ہے جو حضرت نوح نے بحکم خداوندی بنائی تھی۔

ہاں اگر تعریف کا دوسرا طریقہ ممکن ہو پھر بھی اضافت ہی کو استعمال کیا جائے تو دوسرے مقاصد کے لیے ہوگا، مثلاً:

۱۔ تعذر التعداد: یعنی تعداد کی تفصیل بیان کرنا معذور اور ناممکن ہوتا ہے، اس لیے اضافت کا استعمال کرتے ہیں، جیسے ”أجمع أهل الحق على كذا“ اہل حق نے اس بات پر اتفاق کیا ہے۔ یہاں چوں کہ دنیا بھر کے اہل حق کی تفصیل اور ان کو شمار کرنا عادتاً ناممکن ہے، اس لیے اضافت کے ساتھ ذکر کر کے ”أهل الحق“ کہہ دیا، اور کبھی تعداد کا بیان ناممکن تو نہیں مگر دشوار ضرور ہوا کرتا ہے ایسے موقع پر بھی دشواری سے بچنے کے لیے اضافت کا استعمال کرتے ہیں، جیسے ”أهل البلد كرام“۔ شہر کے لوگ معزز ہیں۔ شہر کے تمام لوگوں کے تعداد کا بیان کرنا اور نام بنام ان کی تفصیل کرنا محال تو نہیں البتہ دشوار ضرور ہے، اس دشواری سے بچنے کے لیے ”أهل البلد“ اضافت کا استعمال کیا۔

۲۔ والخروج من تبعۃ: کبھی ایسا ہوتا ہے کہ مثلاً چند لوگوں کا تذکرہ کرنا ہے، اب اگر نام بنام ان کا ذکر کیا جائے تو یہ سوال ہوگا کہ کس کا پہلے ذکر کریں اور کس کا بعد میں، پھر یہ کہ جن کا نام مؤخر ہو جائے ممکن ہے انہیں برا لگے اور ضرر پہنچانے کے درپے ہو جائیں، اس الجھن اور دشواری سے بچ نکلنے کے لیے اضافت کا استعمال کرتے ہیں، جیسے ”حضر أمراء الجند“ لشکر کے تمام امیر آگئے، اب اس طرح گویا متکلم نے پیشگی تدبیر اختیار کر لی دوسرے کے عتاب سے بچ نکلنے کے لیے۔

۳۔ والتعظیم للمضاف: مصنفین فرماتے ہیں کہ کبھی اضافت کا استعمال مضاف کی تعظیم کے لیے کرتے ہیں، جیسے ”كتاب السلطان حضر“ بادشاہ کا خط آیا ہے، مثال مذکور میں اگر ”الكتاب حضر“ کہہ دیا جاتا تب بھی خط کے آنے کی اطلاع ہو جاتی، مگر کتاب کی عظمت کو بتلانے کے لیے یہ اضافت کی گئی کہ بادشاہ کا خط آیا ہے کسی معمولی آدمی کا خط نہیں ہے۔ اسی طریقے سے اس اضافت سے کبھی مضاف الیہ کی تعظیم مقصود ہوتی ہے،

جیسے ”ہذا خادمی“ یہ میرا خادم ہے، مثال مذکور میں مضاف الیہ کی تعظیم بایں طور ہو رہی ہے کہ متکلم ایسا شخص ہے جس کے پاس غلام ہیں۔

اور کبھی کبھی مضاف و مضاف الیہ کے علاوہ کی تعظیم مقصود ہوتی ہے، جیسے ”أخو الوزیر عندی“ وزیر کا بھائی میرے پاس ہے۔ مثال مذکور میں نہ تو ”أخ“ کی تعظیم مقصود ہے اور نہ ہی ”وزیر“ مضاف الیہ کی، بل کہ متکلم کی تعظیم مقصود ہے کہ متکلم اتنا معزز آدمی ہے کہ بادشاہ کے وزیر کی آمد و رفت اس کے پاس ہوتی رہتی ہے۔

۴۔ والتحقیر للمضاف: کبھی کبھی اس اضافت الی المعرف سے مضاف کی تحقیر مقصود ہوتی ہے، جیسے ”هذا ابن اللص“ یہ چور کا بیٹا ہے، اس مثال میں مضاف کی تحقیر ہے کہ یہ ایسا شخص ہے جس کا باپ چور ہے اور کبھی مضاف الیہ کی تحقیر مقصود ہوتی ہے، جیسے ”الّص رفیق هذا“ چور اس شخص کا ساتھی ہے، یہاں مضاف الیہ کی تحقیر بایں طور ہو رہی ہے کہ یہ ایسا شخص ہے جس کا ساتھی چور ہے اور کبھی مضاف و مضاف الیہ کے علاوہ کی تحقیر و تذلیل مقصود ہوتی ہے، جیسے ”أخو اللص عند عمرو“ چور کا بھائی عمرو کے پاس آتا جاتا ہے۔

مثال مذکور میں نہ تو ”أخ“ سے مضاف کی تحقیر مقصود ہے اور نہ ہی ”الّص“ مضاف الیہ کی بل کہ ”عمرو“ کی تحقیر مقصود ہے کہ عمر و اتنا گھنیا آدمی ہے کہ چور کے بھائی سے اس کا تعلق ہے اور چور کے بھائی کی اس کے پاس آمد و رفت رہتی ہے۔

۵۔ والاختصار لضیق المقام: مصنفین فرماتے ہیں کہ کبھی اضافت کا استعمال وقت کی تنگی کی وجہ سے اختصار کے لیے کرتے ہیں، جیسے جعفر بن علیہ کا شعر:۔

هو ای مع الركب الیماتین مصعد جنیب وجثمانی بمکة موثق

لغات: هو ی یهو ی یهو ی ہوئی ہوئی محبت کرنا (س) ركب (ج)

أرکب و رکوب، قافلہ۔ أصدنی الأرض إصعاراً (افعال) اوچی زمین کی طرف جانا۔ جنیب فرمانبردار۔ أوثق إيثاقاً (افعال) رسی سے باندھنا۔

ترکیب: هوای مضاف و مضاف الیہ مبتدا ”مع الרכب الیمانیین“
 مضاف بامضاف الیہ ظرف ”مصعد“ خبر اول ”جنیب“ خبر ثانی، مبتدا بہ ہر دو خبر،
 جملہ اسمیہ خبریہ۔ واو مستانفہ ”جثمانی“ مضاف بامضاف الیہ مبتدا ”بمکة“
 متعلق مقدم بہ موثق، موثق خبر، مبتدا با خبر جملہ اسمیہ خبریہ ہوا۔

شعر مذکور میں محل استشہاد لفظ ”هوای“ ہے جس کو اضافت کے ساتھ لایا
 گیا ہے ”الذی اہواہ“ کے بدلے میں، کیوں کہ اگر ”الذی اہواہ“ کہا جاتا تو
 اتنا اختصار نہ ہوتا جب کہ مقصود اختصار ہے اور اختصار اس لیے مطلوب ہے کہ شاعر
 قید خانے میں ہے اور محبوب سفر کے لیے تیار ہے اس جدائیگی کی حالت میں شدت
 تکلیف اور تنگی مقام کی وجہ سے چوں کہ لمبی چوڑی بات نہیں ہو پاتی اس لیے
 انسان چاہتا ہے کہ مختصراً ہی کچھ کہہ دے۔

وَأَمَّا الْمُنَادَى: فَيُوتَى بِهِ إِذَا لَمْ يُعْرَفْ لِلْمُخَاطَبِ عُنْوَانٌ خَاصٌّ
 نَحْوُ ”يَا رَجُلٌ وَيَا فِتْنَى“ وَقَدْ يُوتَى بِهِ لِلإِشَارَةِ إِلَى عِلَّةِ مَا يُطَلَّبُ مِنْهُ نَحْوُ
 ”يَا غَلَامُ أَحْضِرِ الطَّعَامَ“ و”يَا خَادِمُ أَسْرِجِ الْفَرَسَ“ أَوْ لِعَرَضٍ يُمَكِّنُ
 اِعْتِبَارَهُ هَلْهَنَا مِمَّا ذُكِرَ فِي النَّدَاءِ .

ترجمہ: بہر حال منادی تو اس کو لایا جاتا ہے جب کہ مخاطب کو کوئی
 خاص پتہ معلوم نہ ہو، جیسے ”یا رجل! یا فتنی!“ اے آدمی! اے جوان شخص! اور
 کبھی منادی سے اشارہ کیا جاتا ہے اس چیز کی علت کی طرف جو چیز اس سے طلب
 کی جا رہی ہے، جیسے ”یا غلام! احضر الطعام“ اے غلام کھانے لے ”یا خادم
 اسرج الفرس“ اے خادم گھوڑے پر زین کس دے۔ یا کسی ایسے مقصد کے لیے
 لایا جاتا ہے جس کا اعتبار کرنا یہاں ممکن ہو جن اغراض کا انداز میں ذکر کیا گیا۔

تشریح: حضرات مصنفین یہاں سے معرفہ کی آخری قسم منادی کا بیان
 کر رہے ہیں، فرماتے ہیں کہ معرفہ بہ ندا کا استعمال اس وقت کیا جاتا ہے جب کہ

مخاطب کو متوجہ کرنا ہو اور اس کا نام و پتہ وغیرہ معلوم نہ ہو، جیسے ”یارِ جل و یافتنی“ رَجُلٌ اور فتنی دونوں منادئیں ہیں، جب متکلم کو مخاطب کا کوئی خاص پتہ معلوم نہیں ہوتا ہے تو ایسے ہی عام عنوان سے پکارا جاتا ہے۔

وقد یؤتی الخ: فرماتے ہیں کہ کبھی منادی کے ذریعے اس چیز کی علت کی طرف اشارہ مقصود ہوتا ہے جو چیز اس منادی مخاطب سے طلب کی جاتی ہے، جیسے مہمان وغیرہ کی موجودگی میں آقا کا غلام سے کہنا ”یا غلام! أحضر الطعام“ اے غلام کھانا لے آ، یا سفر کے وقت کہنا ”یا خادم اسرج الفرس“ اے نوکر گھوڑے پر زین کس دے، اس جیسے جملے بول کر آقا موجود حضرات کو یہ تاثر دینا اور اس علت کی طرف اشارہ کرنا چاہتا ہے کہ جس شخص سے یہ کام لے رہا ہوں وہ انہیں جیسے کاموں کے لیے ہے، گویا ”غلامیت“ اور ”خادمیت“ ان امور کی علت ہے، جو علت لفظ غلام اور خادم سے خود سمجھی جا رہی ہے۔

اور کبھی ان اغراض کے علاوہ دوسرے مقاصد کے لیے بھی منادی کو لاتے ہیں جن کا اعتبار نداء کی بحث میں ممکن ہو۔

وَأَمَّا النِّكَرَةُ: فَيُوتَى بِهَا إِذَا لَمْ يُعْلَمَ لِلْمَحْكِيِّ عَنْهُ جِهَةٌ تَعْرِيفٍ، كَقَوْلِكَ ”جَاءَ هُنَا رَجُلٌ“ إِذَا لَمْ يُعْرَفْ مَا يَعْنِيهِ مِنْ عِلْمٍ أَوْ صِلَةٍ أَوْ نَحْوِهِمَا وَقَدْ يُوتَى بِهَا لِأَغْرَاضٍ أُخْرَى.

۱۔ كَالتَّكْثِيرِ وَالتَّقْلِيلِ نَحْوُ ”لِفُلَانٍ مَالٌ“ وَ ”رِضْوَانٌ مِنَ اللّٰهِ أَكْبَرُ“ أَيْ مَالٌ كَثِيرٌ وَرِضْوَانٌ قَلِيلٌ.

۲۔ وَالتَّعْظِيمِ وَالتَّحْقِيقِ نَحْوُ

لَهُ حَاجِبٌ عَنْ كُلِّ أَمْرٍ يَشِينُهُ وَلَيْسَ لَهُ عَنْ طَالِبِ الْعُرْفِ حَاجِبٌ

۳۔ وَالعُمُومِ بَعْدَ النَّفْيِ نَحْوُ ”مَا جَاءَ نَا مِنْ بَشِيرٍ“ فَإِنَّ النِّكَرَةَ فِي

سِيَاقِ النَّفْيِ تَعْمُّ.

۴۔ وقصد فردٍ مُعَيَّنٍ أو نوعٍ كذالك نحو "والله خلق كلَّ دابَّةٍ من ماءٍ"

۵۔ وإخفاء الأمر نحو "قال رجلٌ إنك انحرقتَ عن الصوابِ"

تُخْفِي اسْمَهُ حَتَّى لَا يَلْحَقَهُ أَذَى .

ترجمہ: بہر حال نکرہ، پس اسے اس وقت لایا جاتا ہے جب محکی عنہ (مسند الیہ) کے بارے میں کوئی جہت تعریف معلوم نہ ہو، جیسے تمہارا قول "جاء ههنا رجلٌ" یہاں ایک آدمی آیا۔ اس وقت جب کہ علم وصلہ وغیرہ میں سے کوئی جہت یا صورت معلوم نہ ہو جو اس کی مراد کو متعین کرے اور کبھی نکرہ کو دوسرے مقاصد کے لیے لایا جاتا ہے، جیسے:

۱۔ تکثیر و تقلیل مثلاً "لفلان مالٌ" فلاں کے پاس بہت مال ہے "ورضوانٌ من اللہ اکبر" اور اللہ تعالیٰ کی تھوڑی سی رضامندی بھی بہت بڑی چیز ہے، یعنی مال کثیر اور رضامندی قلیل۔

۲۔ تعظیم و تحقیر کے لیے جیسے لہ حاجب الخ

اُس (محبوب) کے لیے مانع عظیم ہے ہر اس چیز سے جو اس کو عیب دار کرے، لیکن ممدوح کے پاس بھلائی کے طالب کے لیے کوئی مانع نہیں۔

۳۔ نفی کے بعد عموم کے لیے، جیسے "ما جاءنا من بشیر" ہمارے پاس کوئی بھی خوشخبری دینے والا نہیں آیا۔ کیوں کہ نکرہ نفی کے تحت عموم کا فائدہ دیتا ہے۔

۴۔ کسی فردِ معین یا کسی نوعِ معین کا ارادہ، جیسے "والله خلق كلَّ دابَّةٍ من ماءٍ" اور اللہ تعالیٰ نے ہر چلنے والے جاندار کو پانی سے پیدا کیا ہے۔

۵۔ بات کو چھپانے کے لیے، جیسے "قال رجلٌ إنك انحرقت عن الصواب" ایک شخص نے کہا تم سیدھے راستے سے ہٹ گئے ہو۔ تم اس شخص کا نام چھپا رہے ہوتا کہ اسے کوئی تکلیف نہ پہنچے۔

تشریح: معرفہ کے بیان سے فارغ ہونے کے بعد اب حضرات

مصنفین نکرہ کا بیان فرما رہے ہیں کہ نکرے کا استعمال اس وقت کیا جاتا ہے جب کہ محکی عنہ (مسند الیہ) کے بارے میں کوئی بھی تعریف کی جہت معلوم نہ ہو، جیسے کسی آدمی کو خبر دیتے ہوئے کہنا ”جاء ہلہنا رجل“ یہاں ایک شخص آیا۔ مثال مذکور میں ”رجل“ کو نکرہ لایا گیا ہے، اس لیے کہ متکلم کو اس کے بارے میں کوئی بھی جہت تعریف معلوم نہیں جس کی وجہ سے اس کی نکارت میں کچھ کمی کر دے، مثلاً اس کا نام یا صلہ وغیرہ، کیوں کہ اگر کچھ بھی معلوم ہوتا تو اس میں کچھ تخصیص ہو جاتی اور بالکل نکرہ نہ رہ جاتا۔

وقد یؤنی بہا: فرماتے ہیں کہ نکرہ کو دوسرے مقاصد کے لیے بھی لایا جاتا ہے، جیسے:

۱۔ تکثیر کے لیے جیسے ”لفلان مال“ فلاں کے پاس بہت مال ہے، اس مثال میں ”مال“ کی تئوین تکثیر کے لیے ہے اور مراد مال کثیر ہے یعنی فلاں کے پاس مال بہت زیادہ ہے، اسی وجہ سے اس کی وضاحت ”کثیر“ سے کی گئی ہے، اسی طریقے سے تقلیل کے لیے بھی نکرہ کا استعمال کرتے ہیں، جیسے ”رضوان من اللہ اکبر“ اللہ تعالیٰ کی معمولی رضا مندی بھی بہت بڑی چیز ہے، آیت کریمہ کے اس جز میں ”رضوان“ کی تئوین تقلیل کے لیے ہے اور مطلب یہ ہے کہ اللہ رب العزت کی تھوڑی رضا مندی بھی بہت بڑی چیز اور بڑی کامیابی ہے، اسی وجہ سے اس کی وضاحت ”قلیل“ سے کی گئی ہے۔

۲۔ والتعظیم حضرات مصنفین فرماتے ہیں کہ نکرہ کو کبھی کبھی تعظیم اور تحقیر کے لیے لایا جاتا ہے، جیسے ۔

لہ حاجب عن کل أمر یشینہ ولیس لہ عن طالب العرف حاجب لغات: حَجَبٌ یَحْجُبُ حَجْبًا (ن) روکنا، حَاجِبٌ ج حَوَاجِبٌ مانع، رکاوٹ، شان یشینُ شینًا (ض) عیب لگانا، عرفِ جود،

بخشش، عطیہ۔

ترکیب: لہ متعلق بہ ثابت خبر مقدم، ”حاجب“ موصوف ”عن کلّ امر“ جار با مجرور متعلق مقدم بہ ”یشین“ فعل با فاعل ومفعول ومتعلق جملہ فعلیہ خبریہ شدہ صفت، موصوف با صفت مبتدا، مبتدا با خبر جملہ اسمیہ خبریہ شدہ معطوف علیہ، واو عاطفہ، ”لیس“ فعل ناقص، ”لہ وعن طالب العرف“ ہر دو مجرور متعلق بہ ثابتاً محذوف کے ہو کر خبر مقدم ”حاجب“ اسم مؤخر، لیس فعل ناقص اپنے اسم و خبر سے مل کر جملہ فعلیہ خبریہ معطوفہ ہوا۔

شعر مذکور میں پہلے ”حاجب“ کا نکرہ تعظیم کے لیے اور دوسرے ”حاجب“ کا نکرہ تحقیر کے لیے ہے اس طریقے سے کہ شاعر یہ کہنا چاہتا ہے کہ مدوح کے لیے ہر عیب لگانے والی شئی سے ایک بڑا مانع ہے یعنی مدوح ایسا بے غبار شخص ہے کہ اگر کوئی عیب لکانا چاہے تو اس پر عیب نہیں لگا سکتا، بل کہ عیب اس تک پہنچ ہی نہیں سکتا، اور جہاں تک مدوح سے احسان طلب کرنے کا تعلق ہے تو احسان طلب کرنے والے کے واسطے اس کے لیے معمولی سی بھی رکاوٹ نہیں ہے، چہ جائے کہ کوئی بڑی رکاوٹ ہو، یعنی مدوح کا دربار کھلا ہے، جو چاہے جب چاہے احسان طلب کر سکتا ہے۔

۲۱ والعموم بعد النفی: مصنفین فرماتے ہیں کہ کبھی نکرہ نفی کے بعد واقع ہوتا ہے تو ایسی صورت میں عموم کا فائدہ دیتا ہے، یعنی ہر فرد سے نفی ہو جاتی ہے، جیسے ”ما جاءنا من بشر“ اس آیت میں ”بشیر“ ہی محل استشہاد ہے، جو نکرہ کے بعد واقع ہے، جس کی وجہ سے بشیر کے ہر فرد سے نفی ہو رہی ہے یعنی کوئی بھی بشارت دینے والا نہیں آیا۔

۲۲ وقصد فرد معین: کبھی نکرہ اس لیے لاتے ہیں تاکہ فرد معین اور نوع معین پر دلالت کرے، یعنی کبھی تو اس نکرے سے وحدت شخصیہ مراد ہوتی ہے

اور کبھی وحدت نوعیہ، جیسے باری تعالیٰ کا قول ”وَاللّٰهُ خَلَقَ كُلَّ دَابَّةٍ مِّنْ مَّاءٍ“ اللہ تعالیٰ نے ہر چلنے والے جاندار کو پانی سے پیدا کیا۔ آیت مذکورہ میں محل استشہاد ”دَابَّةٌ“ اور ”ماءٌ“ ہیں جو دونوں نکرہ ہیں اور ان دونوں سے وحدت شخصیہ اور وحدت نوعیہ دونوں مراد ہو سکتی ہیں، اگر وحدت شخصیہ یعنی فرد معین مراد لیا جائے تو مطلب یہ ہوگا کہ اللہ تعالیٰ نے ایک شخص کو ایک شخص سے پیدا کیا، یعنی اس کے باپ کے نطفے سے۔

اور اگر وحدت نوعیہ یعنی نوع معین مراد لیا جائے تو مطلب یہ ہوگا کہ ایک نوع کو، نطفے کی ایک خاص نوع سے پیدا کیا جو اس نوع کے ساتھ خاص ہے، یعنی انسان کو انسان کے نطفے سے، گھوڑے کو گھوڑے کے نطفے سے، بکرنی کو بکرنے کے نطفے سے وغیرہ، ایسا نہیں کہ کسی انسان کو گھوڑے کے نطفے سے پیدا کر دیا ہو۔

(۵) وإخفاء الأمر: کبھی نکرہ لانے کا مقصد یہ ہوتا ہے کہ بات دوسروں سے مخفی رہے تاکہ کوئی اور اس سے واقف نہ ہو سکے، جیسے ”قال رجل إنك انحرفت عن الصواب“ ایک شخص نے کہا تم راہ راست سے ہٹ گئے۔ مثال مذکور میں ”رجل“ محل استشہاد ہے اور اس کو نکرہ اس لیے لایا گیا ہے تاکہ دوسرے لوگ اس کے نام سے آگاہ نہ ہو سکیں، اس لیے کہ اگر آگاہ ہو جائیں تو ممکن ہے کہ کوئی شخص اس کو تکلیف پہنچادے۔

البَابُ الْخَامِسُ فِي الْإِطْلَاقِ وَالتَّقْيِيدِ

إِذَا اقْتَصَرَ فِي الْجُمْلَةِ عَلَى ذِكْرِ الْمُسْنَدِ وَالْمُسْنَدِ إِلَيْهِ فَالْحُكْمُ مُطْلَقٌ وَإِذَا زِيدَ عَلَيْهَا شَيْءٌ مِّمَّا يَتَعَلَّقُ بِهِمَا أَوْ بِأَحَدِهِمَا فَالْحُكْمُ مَقْيَدٌ ، وَالْإِطْلَاقُ يَكُونُ حَيْثُ لَا يَتَعَلَّقُ الْغَرَضُ بِتَقْيِيدِ الْحُكْمِ بِوَجْهِ مِنَ الْوُجُوهِ لِإِذْهَبِ السَّمْعِ فِيهِ كُلِّ مَذْهَبٍ مُمَكِّنٍ ، وَالتَّقْيِيدُ يَكُونُ حَيْثُ يَتَعَلَّقُ

الغرضُ بِتَقْيِيدِهِ بِوَجْهِ مَخْصُوصٍ لَوْ لَمْ يُرَاعَ تَفَوُّثُ الْفَائِدَةُ الْمَطْلُوبَةُ ،
وَلِتَفْصِيلِ هَذَا الْإِجْمَالِ نَقُولُ إِنَّ التَّقْيِيدَ يَكُونُ بِالْمَفَاعِيلِ وَنَحْوِهَا
وَالنَّوَاسِخِ وَالشَّرْطِ وَالنَّفْيِ وَالتَّوَابِعِ وَغَيْرِ ذَلِكَ .

أَمَّا الْمَفَاعِيلُ وَنَحْوُهَا: فَالتَّقْيِيدُ بِهَا يَكُونُ لِبَيَانِ نَوْعِ الْفِعْلِ أَوْ
مَوقِعِ عَلَيْهِ أَوْ فِيهِ أَوْ لِأَجْلِهِ أَوْ بِمُقَارَنَتِهِ أَوْ بِيَانِ الْمُبْهَمِ مِنَ الْهَيْئَةِ وَالذَّاتِ
أَوْ بِيَانِ عَدَمِ شُمُولِ الْحُكْمِ ، وَتَكُونُ الْقِيُودُ مُحِطًا الْفَائِدَةَ ، وَالْكَلَامُ
يَدْرِيهَا يَكُونُ كَاذِبًا أَوْ غَيْرَ مَقْصُودٍ بِالذَّاتِ نَحْوُ "مَاخَلَقْنَا السَّمَوَاتِ
وَالْأَرْضَ وَمَا بَيْنَهُمَا لِأَعْيُنٍ"

پانچواں باب اطلاق اور تقیید کے بیان میں

جب جملے میں مسند اور مسند الیہ کے ذکر پر اکتفا کیا جائے تو حکم مطلق ہوگا اور
جب ان دونوں (مسند و مسند الیہ) پر کچھ زیادتی کر دی جائے (جملے میں) یا ان
دونوں میں سے کسی ایک پر تو حکم مقید ہو جائے گا اور اطلاق اس جگہ میں ہوتا ہے
جہاں کسی بھی طریقے سے حکم کو مقید کرنے سے کوئی غرض وابستہ نہ ہو، تاکہ سامع
اس میں ہر ممکن طریقہ اختیار کر سکے اور تقیید وہاں ہوتی ہے جہاں اس کو کسی مخصوص
طریقے سے مقید کرنے سے کوئی غرض وابستہ ہوتی ہے کہ اگر اس کی رعایت نہ کی
جائے تو فائدہ مطلوبہ فوت ہو جائے، اس اجمال کی تفصیل کے لیے ہم کہتے ہیں:
تقیید مفاعیل کے ساتھ ہوتی ہے اسی طرح نواسخ (افعال ناقصہ وغیرہ) اور
شرط، نفی، اور توابع وغیرہ سے۔

بہر حال مفاعیل اور ان کے مثل تو تقیید ان کے ذریعے فعل کی نوعیت کو
بیان کرنے کے لیے ہوتی ہے، یا اس چیز کو بیان کرنے کے لیے جس پر فعل واقع
ہو، یا اس جگہ کو بیان کرنے کے لیے جس میں فعل واقع ہو، یا فعل کی وجہ بیان کرنے

کے لیے، یا جس کی مقارنت کے لیے فعل واقع ہوا ہے یا تقييد، مبہم ہیئت اور مبہم ذات کو بیان کرنے کے لیے ہوتی ہے یا حکم کی عدم شمولیت کو بیان کرنے کے لیے اور یہ قيودات محل فائدہ ہوتی ہیں اور کلام ان کے بغیر کاذب یا غیر مقصود بالذات ہوتا ہے، جیسے ”وما خلقتنا السموات والأرض وما بينهما لالعین“ اور ہم نے آسمان اور زمین کو اور جو کچھ ان کے درمیان ہے اس طور پر نہیں بنایا کہ ہم فعل عبث کرنے والے ہوں۔

تشریح: اس پانچویں باب میں حضرات مصنفین جملے کو مطلق اور مقید لانے کے ضابطے اور ان کے فوائد پر روشنی ڈال رہے ہیں، چنانچہ فرماتے ہیں کہ اگر کسی جملے میں صرف مسند اور مسند الیہ کا ذکر کیا جائے اور کوئی چیز مذکور نہ ہو تو حکم مطلق مانا جائے گا اور اگر مسند و مسند الیہ کے علاوہ کسی اور چیز کا تذکرہ کیا گیا ہے جس کا تعلق دونوں سے ہے یا مسند و مسند الیہ میں سے کسی ایک سے ہے تو وہ حکم مقید مانا جائے گا۔

اطلاق ایسی جگہ ہوتی ہے جہاں متکلم کا مقصد محض اپنی بات کو مخاطب کے سامنے پیش کرنی ہوتی ہے بغیر کسی تفصیل و تشریح کے۔ اور تقييد ایسے مقامات پر ہوتی جہاں متکلم کا مقصد یہ ہوتا ہے کہ پوری وضاحت سے مخاطب کے سامنے اپنی بات پیش کرے، اب ایسے موقع پر اگر قيودات لگا کر اپنی بات کو پیش نہیں کرے گا، تو وضاحت نہیں ہو پائے گی، اور مطلوبہ فائدہ و مقصد حاصل نہ ہوگا، مثلاً ایک شخص کو یہ کہنا ہے کہ ”زید نے قرآن حفظ کر لیا“ وہ اگر صرف اتنا کہہ دے ”زید حفظ القرآن“ تو بات مکمل ہوگئی، مگر یہ حکم، حکم مطلق ہے، لیکن اگر ایک شخص کو یہ کہنا ہے کہ زید نے فلاں سنہ میں قرآن حفظ کیا“ تو صرف ”زید حفظ القرآن“ کہنا کافی نہ ہوگا، بل کہ ”فی سنة کذا“ کی بھی قید لگانی ہوگی، ورنہ بات واضح نہ ہوگی، اور فائدہ مطلوبہ حاصل نہ ہوگا۔

واضح رہے کہ کبھی حکم کو مطلق رکھنے میں فائدہ رہتا ہے جب کہ کبھی مقید کرنے میں فائدہ رہتا ہے جیسا کہ ماقبل میں گذرا، مطلق کا فائدہ یہ رہتا ہے کہ مخاطب کو اس جملے کے حکم کے متعلق پورا اختیار رہتا ہے کہ جو چاہے اس کلام سے مراد لے، مثلاً ”زید حفظ القرآن“ زید نے قرآن حفظ کر لیا، اس مثال میں چونکہ صرف مسند و مسند الیہ مذکور ہے اور کچھ نہیں ہے اس لیے مخاطب یہ بھی مراد لے سکتا ہے کہ ایک سال میں کیا یا دو سال میں یا اس سے زیادہ میں، پھر یہ کہ بچپن میں حفظ کیا یا جوانی میں جب کہ یہ بات حکم مقید میں نہیں ہوتی۔

ان اجمالی باتوں کے بعد مصنفین ان چیزوں کو بیان فرما رہے ہیں جن کی وجہ سے حکم مقید ہوتا ہے، فرماتے ہیں کہ حکم مفعولات، نواخ (افعال ناقصہ، حروف مشبہ بہ فعل وغیرہ) حروف شرط، نفی اور توابع وغیرہ سے مقید ہوتا ہے پھر ہر ایک کی وضاحت فرما رہے ہیں۔

أما المفاعیل: فرماتے ہیں کہ حکم کو مفاعیل (پانچوں مفعول) سے مقید کرنے کا فائدہ یہ ہوتا ہے کہ کبھی تو فعل کی نوعیت معلوم ہو جاتی ہے اگر مفعول (مفعول مطلق) ہو اور نوعیت کے بیان کے لیے ہو، جیسے ”جلست جلستہ الأستاذ“ میں استاذ کی طرح بیٹھا۔ اور اگر مفعول بہ کے ساتھ مقید کیا جائے تو مقصد اس اسم کا بیان کرنا ہوتا ہے، جس پر فعل واقع ہوا ہو، جیسے ”ضرب الأستاذ التلمیذ“ میں ”التلمیذ“ اور کبھی فعل کی جگہ، یا وقت بیان کرنا مقصود ہوتا ہے اگر جملے میں مفعول فیہ کو ذکر کیا جائے جیسے ”ضرب الأستاذ التلمیذ یوم الخمیس فی الفصل“ استاذ نے طالب علم کی جمعرات کو درس گاہ میں پٹائی کی۔ ”یوم الخمیس“ سے وقت، اور ”فی الفصل“ سے جگہ معلوم ہوگی اور کبھی کبھی حکم کی علت بیان کرنا مقصود ہوتا ہے، یہ اس وقت ہوتا ہے جب جملے میں مفعول لہ کا تذکرہ کر دیا جائے، جیسے ”لم أسافر خوفاً من الحر الشديد“ میں نے سخت

گرمی کے خوف سے سفر نہیں کیا۔ مثال مذکور میں ”خوفاً من الحرّ الشدید“ سے سفر نہ کرنے کی وجہ معلوم ہو رہی ہے، اور کبھی تقیید سے مقارنت فعل بتلانا مقصود ہوتا ہے یہ اس وقت ہوتا ہے جب جملے میں مفعول معہ کا ذکر کر دیا جائے، جیسے ”جاء المسافر والمتاع“ مسافر سامان کے ساتھ آیا۔ یہاں ”والمَتَاعُ“ سے معیت اور مقارنت معلوم ہو رہی ہے، اسی طریقے سے حکم کو مقید کر دینے سے کبھی مبہم ہیئت اور ذات کی وضاحت ہوتی ہے اور یہ اس وقت ہوتا ہے جب جملے میں حال اور تمیز کو ذکر کر دیا جائے، جیسے ”جاء زیدٌ راکباً“ ”راکباً“ سے آنے کی مبہم ہیئت کی وضاحت ہو رہی ہے اور ”طاب زیدٌ علماً“ میں ”علماً“ سے مبہم ذات کی وضاحت ہو رہی ہے، پہلی مثال حال کی ہے اور دوسری مثال تمیز کی۔ اور کبھی تقیید سے مقصود حکم کے عدم شمول کو بیان کرنا ہوتا ہے کہ یہ حکم عام نہیں ہے اور ایسا اس وقت ہوتا ہے جب جملے کو مستثنیٰ کے ذریعے مقید کیا جائے، جیسے ”نَجَحَ الطَّالِبُ إِلَّا الْمُتَكاسِلِينَ“ طلبہ کامیاب ہو گئے مگر سستی برتنے والے (کامیاب نہیں ہوئے) مثال مذکور میں ”إِلَّا“ کے ذریعے متکاسلون کا استثنا کر لیا گیا ہے اور نجاج کا حکم ان کو شامل نہیں ہے۔

وتكون القيود الخ: فرماتے ہیں کہ ان قیودات سے فوائد بھی حاصل ہوتے ہیں اور اگر قیودات کو ذکر نہ کیا جائے تو کبھی کبھی کلام کا ذب یا غیر مقصود بالذات ہو جاتا ہے، جیسے باری تعالیٰ کا قول ”وما خلقنا السموات والأرض وما بينهما لاعبین“ ”اور ہم نے آسمان وزمین کو اور ان چیزوں کو جو ان دونوں کے درمیان ہیں اس طور پر نہیں پیدا کیا کہ ہم فعل عبث کرنے والے ہیں۔

آیت مذکورہ میں اگر ”لاعبین“ کی قید نہ ہوتی تو یہ جملہ کا ذب ہو جاتا، کیوں کہ اس صورت میں مطلب یہ ہوتا کہ ”ہم نے آسمان وزمین اور ان کے درمیان کی چیزوں کو نہیں پیدا کیا،“ یعنی ان کا خالق ہمارے علاوہ کوئی اور ہے،

حالاں کہ یہ صحیح نہیں ہے، کیوں کہ تمام چیزوں کا خالق اللہ رب العزت ہی ہے۔
 کلام کے غیر مقصود بالذات ہونے کی مثال، جیسے ”کان زید مسافراً“
 زید مسافر تھا مثال مذکور میں زید کے مسافر ہونے کی خبر دی جا رہی ہے زمانہ گذشتہ
 میں، لیکن اگر ”کان“ کو حذف کر دیا جائے تو جملہ ہو جائے گا زید مسافر ”زید
 مسافر ہے“ یعنی اس خبر کا تعلق زمانہ حال سے ہو جائے گا نہ کہ ماضی سے۔ اور یہ
 غیر مقصود بالذات ہے، اس لیے کہ مقصد زمانہ ماضی کے متعلق خبر دینا ہے نہ کہ
 زمانہ کے متعلق۔

وَأَمَّا النَّوَاسِخُ فَالتَّقْيِيدُ بِهَا يَكُونُ لِلْأَعْرَاضِ الَّتِي تُؤَدِّيهِهَا مَعَانِي
 أَلْفَاطِ النَّوَاسِخِ كَالاستِمْرَارِ أَوْ الْحِكَايَةِ عَنِ الزَّمَنِ فِي ”كَانَ“ وَالتَّوْقِيتِ
 بِزَمَنِ مَعِينٍ فِي ”ظَلَّ وَبَاتَ وَأَصْبَحَ وَأَمْسَى وَأَضْحَى“ أَوْ بِحَالَةٍ مَعِينَةٍ فِي
 دَامَ وَالمُقَارَبَةِ فِي ”كَادَ وَكُرِبَ ، وَأَوْشَكَ“ وَاليَقِينِ فِي ”وَجَدَ وَأَلْفَى
 وَدَرَى وَتَعَلَّمَ“ وَهَلُمَّ جَزْأً ، فَالْجُمْلَةُ فِي هَذَا ، تَنْعَقِدُ مِنَ الْأَسْمِ وَالْخَبْرِ أَوْ
 مِنَ الْمَفْعُولِينَ فَقَطْ ، فَإِذَا قُلْتَ ”ظَنَنْتُ زَيْدًا قَائِمًا“ فَمَعْنَاهُ زَيْدٌ قَائِمٌ عَلَى
 وَجْهِ الظَّنِّ .

ترجمہ: بہر حال نواسخ تو ان کے ذریعہ جملے کو مقید کرنا ان اغراض کے لیے
 ہوتا ہے جو کہ الفاظ نواسخ کے معانی ادا کرتے ہیں، جیسے استمرار یا زمانے کی حکایت
 ”کان“ میں اور کسی معین زمانے کے ساتھ موقت کرنا ”ظل ، بات ، أصبح ،
 أمسى ، أضحى“ میں، یا کسی متعین حالت سے مقید کرنا ”دام“ میں اور مقاربت
 کا معنی ”کاد ، کرب ، أوشك“ میں اور یقین ”وجد ، ألفى ، درى ،
 تعلم“ میں اور اسی طریقے سے دیگر۔

تو جملہ اس صورت میں (نواسخ کے ساتھ مقید کرنے کی صورت میں)
 صرف اسم و خبر یا دو مفعولوں سے مرکب ہوتا ہے لہذا جب تم نے کہا ”ظننت زیداً“

قائماً“ تو اس کا مطلب ”زید قائم علی وجہ الظن“ ہوا (زید میرے گمان کے مطابق کھڑا ہے)

تشریح: وأما النواسخ: یہاں سے حضرات مصنفین نواسخ کے ساتھ جملے کو مقید کرنے کے فوائد بیان کر رہے ہیں، چنانچہ فرماتے ہیں کہ نواسخ، یعنی افعال ناقصہ، حروف مشبہ بہ فعل، افعال مقاربہ وغیرہ کے ساتھ مقید کرنا ان مقاصد کے لیے ہوتا ہے جو کہ الفاظ نواسخ کے معانی ادا کرتے ہیں، مثلاً افعال ناقصہ میں سے ”کان“ استمرار زمانہ کو بتلاتا ہے تو کان کے ساتھ مقید کرنے کی وجہ سے استمرار اور حکایت زمان ہوگی جیسے ”کان زید صائماً“ زید روزے دار تھا، یہاں کان زمانہ ماضی کو بتلا رہا ہے، اسی طریقے سے ”ظل، بات، أصبح، أمسی، أضحی“ یہ افعال وقت معین پر دلالت کرتے ہیں تو ان افعال کے ساتھ مقید کرنے کی وجہ وقت معین مراد لینا ہوگی، چنانچہ ”ظل“ دن کو بتلاتا ہے، جیسے ”ظل المطر غزيراً“ پورے دن موسلا دھار بارش رہی، اور ”بات“ رات کے وقت کو بتلاتا ہے، جیسے ”بات المریض نائماً“ مریض پوری رات سوتا رہا، اور ”أصبح“ صبح کے وقت کو بتلاتا ہے، جیسے ”أصبح زید فقيراً“ زید صبح کو محتاج ہو گیا، اور أمسی شام کے وقت پر دلالت کرتا ہے، جیسے ”أمسی خالد مصلیاً“ خالد شام کو نمازی ہو گیا، اسی طریقے سے ”أضحی“ چاشت کے وقت کو بتلاتا ہے، جیسے ”أضحی زید أميراً“ زید چاشت کے وقت امیر ہو گیا۔

یوں سمجھو کہ اگر مقصد دن کے وقت میں کسی چیز کو بتلانا ہے تو ”ظل“ کا استعمال کریں گے، رات کے لیے ”بات“ صبح کے لیے ”أصبح“ شام کے لیے ”أمسی“ اور چاشت کے لیے ”أضحی“ کا استعمال کریں گے۔

اسی طریقے سے ”دام“ دوام پر دلالت کرتا ہے، لہذا اگر دوام کا معنی مراد لینا ہے تو دام کی قید سے مقید کریں گے، جیسے ”دام هذا القلم جدیداً“ یہ قلم نیا

ہی رہا۔ یعنی اپنی سابقہ حالت پر برقرار رہا اور اگر فعل کے قریب ہونے کو بتلانا ہوتا ہے تو افعال مقاربہ ”کاد ، کرب ، أوشك“ کا استعمال کرتے ہیں، جیسے ”کاد هذا المريض أن يموت“ قریب تھا کہ یہ بیمار جاں بحق ہو جائے۔ اسی طریقے سے اگر یقین کا معنی مراد لینا ہوتا ہے تو ”وجد ، ألقى ، درى ، تعلم“ وغیرہ افعال کی قید سے جملے کو مقید کر دیتے ہیں، جیسے ”كنتُ وحدثُ في نفسي أن انجح في الامتحان“ مجھے یقین ہو گیا تھا کہ میں امتحان میں کامیاب ہو جاؤں گا۔

فالجمله في هذا: فرماتے ہیں کہ ایسی صورت میں بھی (جب کہ جملے کو نواخ کے ساتھ مقید کر دیا جائے) جملہ یا تو اسم و خبر (مبتدا و خبر) سے مرکب ہو گیا تو دو مفعولوں سے، جیسے کہ ”تقييد بالشيء“ سے پہلے تھا، رہا نواخ تو وہ محض ایک قید ہوتا ہے اس کی وجہ سے اجزاء جملہ میں اضافہ نہیں ہوتا، مثلاً ”كان زيداً قائماً“ اصل میں ”زيداً قائماً“ تھا، ”كان“ نے داخل ہو کر مبتدا اور خبر کے حکم کو منسوخ کر دیا اور مبتدا ”كان“ کا اسم اور خبر ”كان“ کی خبر ہو گئی، اسی طریقے سے ”ظننت زيداً قائماً“ بھی اصل میں ”زيداً قائماً“ تھا ”ظننت“ نے داخل ہو کر مبتدا اور خبر کے حکم کو منسوخ کر دیا اور انہیں اپنا مفعول بنا لیا، لیکن اگر کوئی ”ظننت“ کے داخل ہونے کے باوجود بھی ان دونوں کو پہلی حالت پر باقی رکھنا چاہے اور ظن کا بھی معنی پیدا کرنا چاہے تو یوں کہہ سکتا ہے ”زيداً قائماً على وجه الظن“

وَأَمَّا الشَّرْطُ: فَالتَّقْيِيدُ بِهِ يَكُونُ لِلأَعْرَاضِ الَّتِي تُؤَدِّيهِهَا مَعَانِي
أَدْوَاتِ الشَّرْطِ كَالزَّمَانِ فِي ”مَتَى وَأَيَّانَ“ وَالْمَكَانِ فِي ”أَيْنَ وَأُنَى“ وَ
”حَيْثَمَا“ وَالْحَالِ فِي ”كَيْفَمَا“ وَاسْتِيفَاءُ ذَلِكَ وَتَحْقِيقُ الْفَرْقِ بَيْنَ
الْأَدْوَاتِ يُذَكِّرُ فِي عِلْمِ النُّحُوِّ وَإِنَّمَا يُفَرِّقُ هَهُنَا بَيْنَ ”إِنْ وَإِذَا وَلَوْ“

لاختصاصہا بمزایا تعدد من وجوه البلاغۃ .

ترجمہ: اور بہر حال شرط، تو اس کے ذریعہ مقید کرنا ان اغراض کے لیے ہوتا ہے جو ادوات شرط کے معانی ادا کرتے ہیں، مثلاً زمان ”متنی“ اور ”ایان“ میں، اور مکان ”این“، ”انہی“، ”حیشما“ میں اور حال ”کیفما“ میں اور اس بحث کی تفصیل اور حروف شرط کے درمیان فرق کی بحث و تحقیق علم نحو میں ہوتی ہے۔ یہاں صرف ان، اذا اور لو کے درمیان فرق بیان کیا جا رہا ہے ان کی کچھ ایسی خصوصیات کے ساتھ مخصوص ہونے کی وجہ سے جن کا شمار اسباب بلاغت میں سے ہوتا ہے۔

تشریح: عبارت بالا میں حضرات مصنفین نے شرط کے ساتھ حکم کو مقید کرنے کی وجہ بیان کی ہے، جس کی تفصیل یہ ہے کہ حکم کو شرط کے ساتھ مقید کرنا ان مقاصد کے لیے ہوتا ہے جو ادوات شرط کے معانی ادا کرتے ہیں، مثلاً ادوات شرط میں سے ”متنی“ اور ”ایان“ ہیں جو دونوں وقت پر دلالت کرتے ہیں، لہذا ”متنی“ اور ”ایان“ کو کسی جملے میں استعمال کرنے کا مقصد وقت مراد لینا ہوگا، جیسے کسی نے کہا ”متنی ذہبت الی البیت“ تم گھر کب گئے تھے؟ یہاں قائل کا مقصد وقت کو معلوم کرنا ہے۔

اسی طریقے سے این، انہی، حیشما یہ تینوں جگہ کو بتلاتے ہیں، تو کلام کو ان الفاظ کے ساتھ مقید کرنے کا مقصد جگہ کو معلوم کرنا ہوگا، جیسے کوئی کہے ”این کنت ذہبت“ تم کہاں گئے تھے؟ تو مطلب یہ ہوگا کہ تم اس جگہ کو بتلاؤ جہاں گئے تھے اور ”کیفما“ حال دریافت کرنے کے لیے آتا ہے، مثلاً کسی نے کہا ”کیفما أنت“ آپ کیسے ہیں؟ تو مطلب یہ ہے کہ آپ صحت و بیماری وغیرہ کے متعلق اپنی حالت بیان کریں۔

واستيفاء ذلك: فرماتے ہیں کہ اس بحث کی مکمل وضاحت نحو کی کتابوں

میں کی جاتی ہے۔

وتحقیق الفرق: مصنفین فرماتے ہیں کہ ادوات شرط کے مابین کچھ فرق بھی ہے، مگر ان فروق کی تحقیق ہم یہاں نہیں بیان کریں گے، اس لیے کہ بلاغت سے ان کا کوئی خاص تعلق نہیں ہے، بل کہ ان کا تذکرہ علم نحو کی کتابوں میں ہوتا ہے، البتہ صرف ان إذا اور لو کے مابین پائے جانے والے فرق کو واضح کیا جائے گا، کیوں کہ ان تینوں میں کچھ ایسی خصوصیتیں پائی جاتی ہیں جن کا تعلق اسباب بلاغت سے ہے۔

فـ"ان" و"إذا" للشرط في الاستقبال و"لو" للشرط في الماضي، والأصل في اللفظ أن يتبع المعنى فيكون فعلاً مضارعاً مع إن وإذا وماضياً مع لو نحو "وإن يستغيثوا يُغاثوا بماءٍ كالمهل" ع "وإذا تردُّ إلى قليلٍ تقنع" و"لو شاء لهداكم أجمعين"

والفرق بين إن وإذا أن الأصل عدم الجزم بوقوع الشرط مع إن والجزم بوقوعه مع إذا ولهذا غلب استعمال الماضي مع إذا ، فكأن الشرط واقع بالفعل ، بخلاف إن ، فإذا قلت "إن أبرأ من مرضي أتصدق بألف دينار" كنت شاكاً في البرء ، وإذا قلت: "إذا برئت من مرضي تصدقت" كنت جازماً به أو كالجازم ، وعلى ذلك فالأحوال النادرة تُذكر في حيز إن والكثيرة في حيز إذا ، ومن ذلك قوله تعالى "فإذا جاءتهم الحسنة قالوا لنا هذه وإن تصبهم سيئة يطيروا بموسى ومن معه" ، فليكون مجيء الحسنة محققاً إذ المراد بها مطلق الحسنة الشامل لأنواع كثيرة ، كما يفهم من التعريف بأل الجسسية ذكر مع إذا ، وعبر عنه بالماضي ، وليكون مجيء السيئة نادراً إذ المراد بها نوع مخصوص كما يفهم من التنكير ، وهو الجذب ذكر مع إن ، وعبر عنه بالمضارع ؛

فَفِي الْآيَةِ مِنْ وَصْفِهِمْ بِانْكَارِ النَّعْمِ وَشِدَّةِ التَّحَامُلِ عَلَى مُوسَى عَلَيْهِ
السَّلَامُ مَا لَا يَخْفَى .

ترجمہ: ”ان“ اور ”اذا“ استقبال میں شرط کے لیے ہیں اور ”لو“
شرط کے لیے ہے فعل ماضی میں، اور لفظ میں اصل یہ ہے کہ معنی کے تابع ہو، لہذا وہ
لفظ ان اور اذا کے ساتھ فعل مضارع ہوگا اور لو کے ساتھ فعل ماضی ہوگا، جیسے
”وَإِنْ يَسْتَغِيثُوا يَغَاثُوا بِمَاءٍ كَالْمُهْلِ“ اور اگر وہ فریاد کریں گے تو ایسے پانی
سے ان کی فریاد رسی کی جائے گی جو تیل کی تلچھٹ کی طرح ہوگا، ”وَإِذَا تَوَدَّ إِلَى قَلِيلٍ
تَقَعُ“ اور جب نفس کو لوٹا دیا جائے مال قلیل کی جانب تو وہ قناعت کرنے والا
ہو جائے گا، ولو شاء لهداكم أجمعين اور اگر وہ چاہتا تو تم سب کو راہ پر لے آتا۔

اور ”ان“ و ”اذا“ کے درمیان فرق یہ ہے کہ ”ان“ کے ساتھ شرط کا
واقع ہونا اصلاً غیر یقینی ہے اور ”اذا“ کے ساتھ شرط واقع ہونا یقینی ہے، اسی وجہ
سے فعل ماضی کے ساتھ ”اذا“ کا استعمال بکثرت ہوتا ہے، کیوں کہ شرط گویا
بالفعل واقع ہو چکی ہے، برخلاف ”ان“ کے تو جب تم کہتے ہو ”ان ابراً من
مرضي أنصدق بألف دينار“ اگر میں اپنی بیماری سے شفا یاب ہو گیا تو ایک
ہزار دینار صدقہ کروں گا، تو گویا تم کو شفا یابی میں شک ہے اور جب تم نے کہا ”اذا
برئت من مرضي تصدقت“ جب میں اپنی بیماری شفا پا جاؤں گا تو صدقہ
کروں گا، تو گویا تمہیں شفا یابی کا یقین ہے، یا یقین کرنے والے کی طرح ہو، اور
اسی بنیاد پر نادر اور عجیب و غریب حالت ”ان“ کے تحت بیان ہوتے ہیں اور کثیر
الوقوع حالات ”اذ“ کے تحت، اور اسی قبیل سے اللہ تعالیٰ کا قول ہے ”فإذا جاء
تهم الحسنة قالوا لنا هذه وإن تصبهم سيئة يطيروا بموسى ومن
معه“ سو جب ان پر خوش حالی آ جاتی تو کہتے کہ یہ تو ہمارے لیے ہونا ہی چاہئے
اور اگر ان کو کوئی بد حالی پیش آتی تو موسیٰ اور ان کے ساتھیوں کی نحوست بتلاتے

ہیں۔ تو خوش حالی کے محقق ہونے کی وجہ سے (اس لیے کہ مراد حسنہ سے مطلق حسنہ ہے جو شامل ہے بہت سی نوعوں کو جیسا کہ سمجھا جاتا ہے الف لام تعریف سے جو کہ جنسی ہے) ذکر کیا گیا ہے ”اذا“ کے ساتھ اور اس کو فعل ماضی سے تعبیر کیا گیا ہے، اور ”سینۃ“ کے نادر ہونے کی وجہ سے (کیوں کہ مراد اس سے خاص قسم ہے، جیسا کہ اس کی تنکیر سے سمجھا جا رہا ہے، اور وہ قحط سالی ہے) ”ان“ کے ساتھ ذکر کیا گیا اور اس کو فعل مضارع سے تعبیر کیا، تو آیت کریمہ میں کافروں کے نعمتوں کا انکار اور حضرت موسیٰ علیہ السلام پر کیے جانے والے شدت ظلم کا بیان ہے، جیسا کہ ظاہر ہے۔

تشریح: یہاں سے مصنفین ”ان“ ”اذا“ اور ”لو“ کے درمیان پائے جانے والے فرق کی وضاحت کر رہے ہیں، حضرات مصنفین کے قول کا حاصل یہ ہے کہ ”ان“ اور ”اذا“ یہ دونوں استقبال میں شرط کے لیے مشترک ہیں، جب کہ ”لو“ ماضی کے ساتھ خاص ہے، مطلب یہ ہے کہ ان اور اذا ان دونوں سے استقبال کا ترجمہ ہوتا ہے، خواہ فعل ماضی ہی پر داخل ہوں اگرچہ یہ کم ہے اور ”لو“ سے فعل ماضی کا ترجمہ ہوتا ہے اور لفظ کے سلسلے میں ضابطہ یہ ہے کہ ”وہ معنی کی موافقت کرتا ہے اور اسی کے تابع ہوتا ہے اور جب یہ ضابطہ ہے تو چوں کہ ان اور اذا مستقبل کا معنی دیتے ہیں، اس لیے یہ دونوں فعل مضارع پر داخل ہوں گے، کیوں کہ فعل مضارع ہی استقبال کا معنی دیتا ہے اور ”لو“ کا دخول فعل ماضی پر ہوگا کیوں کہ وہ ماضی کا معنی دیتا ہے، ان کی مثال جیسے ”وان یستغیثوا یغاثوا بماء کالمہل“ اگر وہ لوگ فریاد طلب کریں گے تو ان کی فریاد رسی کی جائے گی ایسے پانی کے ذریعہ جو تیل کی تلچھٹ کی طرح ہوگا۔

آیت مذکورہ میں ”ان“ کے ساتھ فعل مضارع واقع ہوا ہے، اور ترجمہ بھی استقبال ہی کا ہو رہا ہے، اور جیسے ”وإذا ترد إلى قليل تنقع“ یہ مثال ”اذا“ کی

ہے یہاں بھی ”اذا“ فعل مضارع پر داخل ہے، اور ”ولو شاء لهداكم اجمعين“ اور اگر وہ چاہتا تو تم سب کو راہ پر لے آتا، یہ ”لو“ کی مثال ہے جو فعل ماضی پر داخل ہے اور ماضی کا ترجمہ ہو رہا ہے۔

والفرق بين إن وإذا الخ: اوپر جو فرق بیان ہوا وہ فرق لفظی تھا اور اب یہاں سے مصتفین^۱ ان اور اذا کے درمیان فرق معنوی کو بیان فرما رہے ہیں کہ ان شرطیہ کے ساتھ لگایا جانے والا حکم غیر یقینی ہوتا ہے، جب کہ ”اذا“ کا ساتھ لگایا جانے والا حکم حتمی اور یقینی ہوتا ہے، اسی وجہ سے اذا کا ساتھ فعل ماضی کا استعمال بہت زیادہ ہے، یعنی چوں کہ اذا یقین کو بتلاتا ہے اور ماضی میں جو بات ہو چکی ہوتی ہے وہ بھی یقینی ہی ہو کرتی ہے، تو شرط کو ماضی کے ساتھ مقید کرنا ایسے ہی ہوا کہ گویا حقیقتاً اس کا وقوع ہو چکا ہے، خلاصہ یہ ہے کہ یقین کا فائدہ دونوں سے حاصل ہوتا ہے، اسی لیے اس مناسبت کی وجہ سے دونوں ساتھ پائے جاتے ہیں۔

فإذا قلت الخ: فرق مذکور کو مصتفین^۱ ایک مثال سے واضح کر رہے ہیں، تاکہ بات اوقع فی النفس ہو جائے، فرماتے ہیں کہ اگر کسی نے ”ان“ کا استعمال کرتے ہوئے کہا ”ان ابراً من مرضي أتصدق بالف دينار“ اگر میں اپنی بیماری سے شفا یاب ہو جاؤں گا تو ایک ہزار دینار صدقہ کروں گا۔ تو گویا کہ اسے شفا یابی میں شک ہے، اس لیے کہ ”ان“ سے یقین کا فائدہ حاصل نہیں ہوتا، برخلاف ”اذا“ کے کہ اگر ”اذا“ کا استعمال کرتے ہوئے کہا ”إذا برئت من مرضي تصلقت“ جب میں اپنی بیماری سے شفا یاب ہو جاؤں گا تو صدقہ کروں گا۔ تو گویا کہ اسے شفا یابی کا یقین ہے اور وہ یہ کہنا چاہتا ہے کہ شفا یابی تو یقینی ہے، جب ہو جائے گی تو صدقہ کروں گا، اس لیے کہ اذا یقین کو بتلاتا ہے۔

وعلى ذلك: فرماتے ہیں کہ چوں کہ ”ان“ کی اصل عدم الجزم ہے اور اذا کی اصل الجزم بالوقوع ہے، اسی وجہ سے اگر نادر الوقوع اشیاء میں ان کا

استعمال کرتے ہیں اور کثیر الوقوع احوال کا تذکرہ کرنا ہوتا ہے تو إذا کا استعمال کرتے ہیں، کیوں کہ نادر الوقوع چیزوں کا ہونا غیر یقینی اور کثیر الوقوع کا ہونا یقینی ہوا کرتا ہے، چنانچہ باری تعالیٰ کے ارشاد میں ایسا ہی ہے، جیسے ”فإذا جاءتهم الحسنة قالوا لنا هذه وإن تصبهم سيئة يطيروا بموسى ومن معه“ سو جب ان پر خوش حالی آجاتی ہے تو کہتے ہیں کہ یہ تو ہمارے لیے ہی ہونی چاہئے اور اگر ان کو کوئی بد حالی پیش آتی ہے تو موسیٰ اور ان کے ساتھیوں کی نحوست بتلاتے ہیں۔ آیت کریمہ مذکورہ میں ”الحسنة“ کو ”إذا“ کے ساتھ ذکر کیا گیا ہے، اس لیے کہ اس کا وقوع بالکل محقق اور یقینی ہے، وجہ اس کی یہ ہے کہ حسنہ سے مراد مطلق حسنہ ہے جو بہت سی نوعوں کو شامل ہے اور الف لام جنسی کے ذریعہ معرفہ لانا اس کی دلیل ہے، مثلاً پیداواری، ارزانی، آرام، مال کی کثرت وغیرہ، اس کے برخلاف ”سیئۃ“ ہے، جس کا وقوع نادر اور کم ہے، اسی لیے ”إن“ کے ساتھ ذکر کیا اور اس کے بعد فعل مضارع لائے، ”سیئۃ“ کے نادر الوقوع ہونے کی وجہ یہ ہے کہ مراد اس سے ”سیئۃ“ کی ایک خاص قسم یعنی ”خشک سالی“ ہے اور اس کا نگرہ لانا خود اسی کی دلیل ہے۔

آیت مذکورہ میں کافروں کے انکارِ نعمت اور حضرت موسیٰ علیہ السلام پر کیے جانے والے مظالم کی شدت کا بیان ہے۔

وَلَوْ لِلشَّرْطِ فِي الْمَضِيِّ وَلِذَا يَلِيهَا الْفِعْلُ الْمَاضِي، نَحْوُ ”وَلَوْ عَلِمَ اللَّهُ فِيهِمْ خَيْرًا لَأَسْمَعَهُمْ“ وَمِمَّا تَقَدَّمَ يُعْلَمُ أَنَّ الْمَقْصُودَ بِالذَّاتِ مِنَ الْجُمْلَةِ الشَّرْطِيَّةِ هُوَ الْجَوَابُ، فَإِذَا قُلْتَ ”إِنْ اجْتَهَدَ زَيْدٌ أَكْرَمْتُهُ“ كُنْتَ مُخْبِرًا بِأَنَّكَ سَتُكْرِمُهُ وَلَكِنْ فِي حَالِ حُصُولِ الْاجْتِهَادِ لِأَنِّي عُمُومِ الْأَحْوَالِ، وَيَتَفَرَّغُ عَلَى هَذَا أَنَّهَا تُعَدُّ خَبْرِيَّةً أَوْ إِنشَائِيَّةً بِاعْتِبَارِ جَوَابِهَا.

ترجمہ: لو شرط کے لیے ہے زمانہ ماضی میں، اسی وجہ فعل ماضی کا

اتصال اس کے ساتھ ہوتا ہے، جیسے ”ولو علم اللہ فیہم خیراً لاسمعہم“ اور اگر اللہ تعالیٰ ان میں کوئی خوبی دیکھتے تو ان کے سننے کی توفیق دیتے، اور تفصیل مذکور سے یہ بات معلوم ہوتی ہے کہ جملہ شرطیہ سے مقصود بالذات جواب ہوتا ہے، تو جب تم نے کہا ”إن اجتهد زیداً اکرمتہ“ اگر زید محنت کرے گا تو میں اس کا اکرام کروں گا۔ تو گویا کہ تم اس کو خبر دے رہے ہو، کہ جلد ہی تم اس کا اکرام کرو گے، لیکن محنت کے پائے جانے کی صورت میں نہ کہ عمومی احوال میں اور اسی پر متفرع ہوتا ہے یہ کہ یہ جملہ خبریہ شارکیے جائیں گے یا انشائیہ ان کے جواب کے اعتبار سے۔

تشریح: ان اور اذا کے بارے میں تفصیل بیان کرنے کے بعد اب مصتفین ”لو“ کی تفصیل بیان فرما رہے ہیں، کہ ”لو“ ماضی کے لیے ہے، یعنی ماضی ہی کی خبر دے گا اور اسی وجہ سے لو کا دخول بھی فعل ماضی ہی پر ہوتا ہے، جیسے ”ولو علم اللہ فیہم خیراً لاسمعہم“ اگر اللہ تعالیٰ ان میں کوئی خوبی دیکھتے تو انہیں سننے کی توفیق دیتے، لیکن چون کہ کوئی خیر تھی ہی نہیں اس لیے قبولیت کے ساتھ سننے کی توفیق بھی نہیں ملی۔

آیت مذکورہ میں ”لو“ فعل ماضی پر داخل ہے اور آیت کریمہ کا مطلب یہ ہے کہ اگر ماضی میں خیر کا ثبوت ہوتا تو انہیں سماع کی بھی توفیق ہوتی۔

ومما تقدم: مصتفین فرماتے ہیں کہ شرط کی بحث کا حاصل یہ نکلا کہ جملہ شرطیہ میں مقصود بالذات جواب ہوا کرتا ہے اور شرط حکم کے لیے بطور قید ذکر کی جاتی ہے، لہذا اگر کسی نے کہا ”إن اجتهد زیداً اکرمتہ“ اگر زید محنت کرے گا تو میں اس کا اکرام کروں گا۔ اس جملے کا مطلب یہ ہے کہ متکلم زید کے اکرام کی خبر دینا چاہتا ہے کہ اگر محنت پائی گئی تو اکرام کیا جائے گا، نہ یہ کہ ہر حال میں زید کا اکرام ہوگا۔

ويتفرع علی هذا: فرماتے ہیں کہ جب یہ بات معلوم ہوگئی کہ جملہ شرطیہ

سے مقصود بالذات جواب ہے تو اسی قاعدے کے مطابق جملہ شرطیہ کے جواب کو دیکھ کر اس کے خبریہ اور انشائیہ ہونے کے بارے میں فیصلہ کیا جائے گا، یعنی اگر جواب سے کسی چیز کے متعلق خبر دینا معلوم ہو تو جملہ خبریہ ہوگا، اور اگر کسی چیز کی طلب معلوم ہو تو جملہ انشائیہ ہوگا، رہائس شرط تو وہ چوں کہ ایک قید ہے اس لیے نہ وہ خبر ہے اور نہ انشاء بل کہ صرف ایک جملہ ہے۔

نوٹ: ”لو“ کے بارے میں نحو کی کتابوں میں جو یہ بیان کیا جاتا ہے کہ ”لو“ افتقائے ثانی کے لیے آتا ہے افتقائے اول کی وجہ سے، اس کا خلاصہ بھی وہی ہے جو ما قبل میں گزرا ہے، مثلاً ”لوجنتی لاکرمتمک“ اگر تم میرے پاس آتے تو میں تمہارا اکرام کرتا، اس مثال میں گویا متکلم نے زمانہ گزشتہ میں حصول اکرام کو مخاطب کے آنے پر موقوف کیا، یعنی چوں کہ زمانہ گزشتہ میں تمہارا آنا ہوا نہیں، اس لیے میرا اکرام بھی نہیں ہوا۔

وَأَمَّا النَّفْيُ: فَالتَّقْيِيدُ بِهِ يَكُونُ لَسَلْبِ النِّسْبَةِ عَلَى وَجْهِ مَخْصُوصٍ مِمَّا تُفِيدُهُ أَحْرُفُ النَّفْيِ وَهِيَ سِتَّةٌ لَا، وَمَا، وَإِنْ، وَلَنْ، وَلَمْ، وَلَمَّا، فَلَا لِلنَّفْيِ مُطْلَقًا، وَمَا وَإِنْ لِلنَّفْيِ الْحَالِ إِنْ دَخَلَ عَلَى الْمُضَارِعِ، وَلَنْ لِلنَّفْيِ الْإِسْتِقْبَالِ؛ وَلَمْ وَلَمَّا لِلنَّفْيِ الْمَضِيِّ، إِلَّا أَنَّهُ بَلَمَّا يَنْسَجِبُ عَلَى زَمَنِ التَّكْلُمِ وَيَخْتَصُّ بِالْمُتَوَقَّعِ، وَعَلَى هَذَا فَلَا يَقَالُ: ”لَمَّا يَقُمْ زَيْدٌ ثُمَّ قَامَ“ وَلَا ”لَمَّا يَجْتَمِعُ النَّقِيضَانُ“ كَمَا يَقَالُ: ”لَمْ يَقُمْ ثُمَّ قَامَ“ وَلَمْ يَجْتَمِعَا، فَلَمَّا فِي النَّفْيِ تَقَابُلٌ قَدْ فِي الْإِثْبَاتِ، وَحِينَئِذٍ يَكُونُ مَنْفِيهَا قَرِيبًا مِنَ الْحَالِ، فَلَا يَصِحُّ ”لَمَّا يَجِيئُ مُحَمَّدٌ فِي الْعَامِ الْمَاضِي“

ترجمہ: بہر حال نفی تو اس کے ذریعہ حکم کو مقید کرنا، مخصوص طریقے پر نسبت کو سلب کرنے کے لیے ہوتا ہے، جس کا فائدہ حروف نفی دیتے ہیں اور وہ چھ حروف ہیں، لا، ما، ان، لن، لم، لَمَّا، تو لا مطلقاً نفی کے لیے ہے اور ما اور ان

حال کی نفی کے لیے ہیں اگر دونوں فعل مضارع پر داخل ہوں، لن استقبال کی نفی کے لیے ہے اور لم و لَمَّا نفی ماضی کے لیے ہیں مگر یہ کہ لَمَّا کے ذریعے ماضی کی نفی زمانہ تکلم تک ممتد رہتی ہے اور متوقع الحصول کے ساتھ مختص ہوتی ہے، اسی بنیاد پر نہیں کہا جاتا ”لَمَّا یقُم زید ثم قام“ اور نہ ہی ”لَمَّا یجتمع النقیضان“ کہا جائے گا جیسے کہ کہا جاتا ہے ”لم یقُم ثم قام“ وہ نہیں کھڑا تھا پھر کھڑا ہو گیا، اور ”لم یجتمعاً“ (أي النقیضان) دو نقیض جمع نہیں ہوئیں، تو لَمَّا نفی میں اس قد کے مقابل میں آتا ہے جو اثبات میں ہوتا ہے، اس وقت لَمَّا کے ذریعے نفی کردہ خبر حال سے قریب ہوگی، پس نہیں صحیح ہوگا یہ کہنا ”لَمَّا یجئ محمد فی العام الماضی“ اب تک محمد گذشتہ سال میں نہیں آیا۔

تشریح: یہاں سے حضرات مصنفین نے حروف نفی کے ذریعہ حکم کو مقید کرنے کے فائدے کو بیان کیا ہے، چنانچہ فرمایا کہ حروف نفی کے ذریعہ مخصوص طریقے پر نسبت کو سلب کیا جاتا ہے، جس کا فائدہ حروف نفی دیتے ہیں، حروف نفی کل چھ ہیں: لا، ما، إن، لن، لم، لَمَّا، اس کے بعد مصنفین نے ہر ایک کی تفصیل بیان کی ہے، سب سے پہلے ”لا“ کے بارے میں فرمایا کہ لامطلقاً، نفی کے لیے آتا ہے اور مطلقاً، کا مطلب یہ ہے کہ ماضی، حال، استقبال وغیرہ کسی زمانے کی کوئی قید اس میں نہیں ہے جیسا کہ دیگر حروف نفی میں زمانے کی قید بھی ملحوظ ہے، جیسے ”لا زید فی الحجرۃ“ زید گھر میں نہیں ہے۔ اس مثال میں ”لا“ سے مطلقاً زید کے گھر میں ہونے کی نفی ہو رہی ہے، کسی زمانے کا کوئی لحاظ نہیں کیا گیا ہے۔

”ما“ اور ”إن“ یہ دونوں حال کی نفی کے لیے آتے ہیں اگر فعل مضارع پر داخل ہوں، جیسے ”ما یقرأ زید“ زید نہیں پڑھ رہا ہے۔ ”إن یجلس الأمير“ امیر نہیں بیٹھے ہیں، اور ”لن“ فعل مضارع پر داخل ہو کر استقبال کی نفی کے لیے آتا ہے، جیسے ”لن یلعب“ وہ ہرگز نہیں کھیلے گا، اور لم و لَمَّا ماضی کی نفی کے لیے

آتے ہیں، مگر لم اور لما کے درمیان فرق یہ ہے کہ لما کی نفی استغراق کے ساتھ ہوتی ہے، یعنی نفی کا تعلق زمانہ ماضی سے حال تک رہتا ہے، اور لم میں یہ بات نہیں ہوتی، دوسرے یہ کہ لما جس فعل پر داخل ہوتا ہے اس کا وقوع ممکن ہونے کے ساتھ متوقع ہوتا ہے، جیسے ”وصل الأستاذ إلى الفصل ولما يدرس“ استاذ درس گاہ میں پہنچ گئے، اور اب تک سبق نہیں پڑھایا، تو اس کا مطلب یہ ہے کہ تدریس کا آغاز اب تک تو نہیں ہوا مگر توقع ہے کہ آغاز ہو جائے، اسی وجہ سے ”لما يقيم زيد ثم قام“ اب تک زید کھڑا نہیں ہوا پھر کھڑا ہو گیا کہنا صحیح نہیں ہے اس لیے کہ یہاں نفی کا معنی زمانہ حال تک ممتد نہیں رہا ہے، بل کہ زمانہ حال میں عقیام کا ثبوت ہو رہا ہے۔ اور نہ ہی ”لما يجتمع النقيضان“ کہنا صحیح ہے، اس لیے کہ لما کا استعمال اسی وقت صحیح ہے جب کہ لما کے بعد والے فعل کا ہونا متوقع ہو، اور نقیضین کا اجتماع متوقع ہی نہیں ہے، اس لیے ”لما يجتمع النقيضان“ کہنا بھی صحیح نہیں ہے، برخلاف لم کے، کہ لم چون کہ متوقع کے ساتھ مخصوص نہیں ہے، بل کہ صرف نفی کا معنی دیتا ہے، اس لیے ”لم يقيم ثم قام“ اور ”لم يجتمعاً (أي النقيضان)“ کہنا صحیح ہے، گویا کہ ”لما“ نفی کا معنی دینے میں ایسے ہی ہے جیسے ”قد“ اثبات میں، اس لیے کہ ”قد“ جب فعل مضارع پر داخل ہوتا ہے تو اس سے استقبال کے معنی ختم کر دیتا اور حال کا معنی پیدا کر دیتا ہے، اور اسی طرح ”لما“ کے ذریعہ جو نفی ہوتی ہے وہ حال سے قریب ہوتی ہے، اسی وجہ سے ”لما يجيء محمد في العام الماضي“ کہنا صحیح نہیں ہے، کیوں کہ اس میں ”العام الماضي“ کی قید لگی ہے، جس کی وجہ سے حال کا ترجمہ نہیں ہو سکتا، اگر صرف ”لما يجيء محمد“ ہوتا تو صحیح تھا۔

وَأَمَّا التَّوَابِعُ: فَالتَّقْيِيدُ بِهَا يَكُونُ لِلْأَعْرَاضِ الَّتِي تُقْصَدُ مِنْهَا
فَالنَّعْتُ: يَكُونُ لِلتَّمْيِيزِ، نَحْوُ ”حَضَرَ عَلِيٌّ بِالْكَاتِبِ“ وَالْكَشْفِ

نحو "الجِسْمُ الطَّوِيلُ العَرِيضُ العَمِيقُ يَشغُلُ حَيْزًا مَنَ الفِراغِ" و التَّأكيد،
نحو "تلكَ عَشْرَةَ كَامِلَةً" و المَدْحِ نحو "حَضَرَ خَالِدٌ هَلْمَامٌ" و الذَّمُّ نحو
"وَأَمْرَاتُهُ حَمَالَةٌ الحَطْبِ" و التَّرحُّمِ نحو "أَحْسِنِ إِلَى خَالِدِ المِسْكِينِ"

ترجمہ: بہر حال توابع تو ان کے ذریعہ مقید کرنا ان اغراض کے لیے
ہوتا ہے جن کا ان کے ذریعے ارادہ کیا جائے، چنانچہ صفت (موصوف کو
دوسروں سے) ممتاز کرنے کے لیے ہوتی ہے، جیسے "حضر علی الکاتب"
کاتب علی حاضر ہو گیا۔ اور موصوف کے معنی کی وضاحت کے لیے، جیسے "الجسم
الطویل العریض العمیق يشغل حيزاً من الفراغ" لسا، چوڑا، گہرا جسم خالی
جگہ کو گھیر لیتا ہے۔ اور تاکید کے لیے جیسے "تلك عشرة كاملة" یہ پورے دس
روزے ہوئے۔ اور مدح کے لیے جیسے "حضر خالد هلمام" عالی ہمت
بادشاہ خالد آگئے۔ اور مذمت کے لیے جیسے "وَأَمْرَاتُهُ حَمَالَةٌ الحَطْبِ" اس کی
بیوی جو لکڑیاں لا کر لاتی ہے۔ اور ترحم کے لیے، جیسے "لا رحم إلی خالد
المسکین" بے چارے خالد کے ساتھ رحم کرو۔ اس مثال میں المسکین کو ترحم
کے لیے لایا گیا ہے، اس لیے کہ المسکین کا لفظ ہی یہ بتلا رہا ہے کہ موصوف
بہت ہی لاچار اور مجبور ہے، اس کے ساتھ مہربانی کرنی چاہیے۔

والتَّوَكُّيدُ: يَكُونُ لِلتَّقْرِيرِ وَدَفْعِ تَوْهَمِ التَّجَوُّزِ أَوْ السَّهْوِ أَوْ عَدَمِ
الشُّمُولِ نحو "زَارَنِي الأَمِيرُ نَفْسُهُ" و "سَلِمَ الجَيْشُ عَامَتُهُ".

وَعَطْفُ البَيَانِ: يَكُونُ لِمُجَرِّدِ التَّوَضُّيحِ نحو "أَقْسَمَ بِاللَّهِ أَبُو
حَفْصِ عُمَرُ" أَوْ لِلتَّوَضُّيحِ مَعَ المَدْحِ نحو "جَعَلَ اللهُ الكَعْبَةَ البَيْتَ
الحَرَامَ قِيَامًا لِلنَّاسِ" وَيَكْفِي فِي التَّوَضُّيحِ أَنْ يُوضِحَ الثَّانِي الأَوَّلَ عِنْدَ
الاجْتِمَاعِ وَإِنْ لَمْ يَكُنْ أَوْضَحَ مِنْهُ عِنْدَ الأَنْفِرَادِ كـ "عَلِيٌّ زَيْنُ العَابِدِينَ"
و "العَسْجَدُ، الدَّهَبُ".

وَعَطْفُ النَّسَقِ: يَكُونُ لِلْأَعْرَاضِ الَّتِي تُؤَدِّيهِهَا أَحْرُفُ الْعَطْفِ
كَالتَّرْتِيبِ مَعَ التَّعْقِيبِ فِي الْفَاءِ وَمَعَ التَّرَاخِي فِي ثَمَّ .
وَالْبَدَلُ: يَكُونُ لِرِيَادَةِ التَّقْرِيرِ وَالْإِيضَاحِ نَحْوُ "قَدِمَ ابْنِي عَلِيٌّ" فِي
بَدَلِ الْكُلِّ وَ"سَافَرَ الْجُنْدُ أَغْلِبَهُ" فِي بَدَلِ الْبَعْضِ وَ"نَفَعَنِي الْأَسْتَاذُ
عِلْمُهُ" فِي بَدَلِ الْأَشْتِمَالِ .

ترجمہ: تاکیدِ متبوع کی پختگی اور (متبوع سے) معنی مجازی کے وہم کو
دور کرنے یا سہو کے وہم کو دور کرنے یا حکم کے عام نہ ہونے کے وہم کو دور کرنے
کے لیے آتی ہے، جیسے "زَارَنِي الْأَمِيرُ نَفْسُهُ" امیر نے خود مجھ سے ملاقات کی،
اور "سَلِمَ الْجَيْشُ عَامَتَهُ" مکمل لشکر محفوظ رہا، اور عطف بیان محض وضاحت کے
لیے ہوتا ہے جیسے "أَقْسَمَ بِاللَّهِ أَبُو حَفْصٍ عَمْرٌ" اللہ کی قسم کھائی ابو حفص یعنی
عمر نے۔ یا مدح کے ساتھ وضاحت کے لیے ہوتا ہے، جیسے "جَعَلَ اللَّهُ الْكَعْبَةَ
الْبَيْتَ الْحَرَامَ قِيَامًا لِلنَّاسِ" خدا تعالیٰ نے کعبہ کو جو کہ ادب کا مکان ہے لوگوں
کے قائم رہنے کا سبب قرار دے دیا۔ توضیح میں یہ کافی ہے کہ ثانی اول کو واضح
کرے (تابع و متبوع کے) اجتماع کے وقت، اگرچہ اس سے زیادہ واضح نہ ہو
انفراد کے وقت، جیسے "عَلِيٌّ زَيْنُ الْعَابِدِينَ" اور "الْعَسْجَدُ، الدَّهَبُ" اعلیٰ
زین العابدین ہیں اور عسجد سونے کو کہتے ہیں۔

عطف نسق (عطف بہ حرف) ان مقاصد کے لیے ہوتا ہے جنہیں حروف
عطف ادا کرتے ہیں، جیسے کہ ترتیب تعقیب کے ساتھ فامیں اور ترتیب تراخی کے
ساتھ "ثم" میں۔

بدل زیادتی بیان اور وضاحت کے لیے ہوتا ہے، جیسے "قَدِمَ ابْنِي عَلِيٌّ"
میرا بیٹا علی آیا۔ بدل الکل میں اور "سَافَرَ الْجُنْدُ أَغْلِبَهُ"، لشکر سفر پر گیا یعنی اکثر
حصہ۔ بدل البعض میں "وَنَفَعَنِي الْأَسْتَاذُ عِلْمَهُ" استاذ سے مجھے نفع پہنچا یعنی

ان کے علم سے، بدل الاشتمال میں۔

تشریح: عبارت بالا میں حضرات مصنفین نے توابع کی دیگر چار اقسام کی وضاحت کی ہے، سب سے پہلے تاکید کے متعلق فرمایا کہ تاکید مختلف مقاصد کے لیے لائی جاتی ہے، کبھی تو تاکید لانے کا مقصد متبوع کے حکم کو بحیثیت نسبت پختہ کرنا، معنی مجازی کے وہم کو دور کرنا اور متبوع کے لفظ میں سہو واقع ہو جانے کے وہم کو دور کرنا ہوتا ہے، جب کہ کبھی تاکید متبوع کے حکم کو بحیثیت نمول پختہ کرنے اور حکم کے عام نہ ہونے کے وہم کو دور کرنے کے لیے لائی جاتی ہے، جیسے ”زادنی الأُمیر نفسه“ امیر نے خود مجھ سے ملاقات کی۔

مثال مذکور میں محل استشہاد لفظ ”نفسہ“ جو ایک طرف اگر نسبت کی پختگی پر دلالت کر رہا ہے کہ امیر ہی نے مجھ سے ملاقات کی تو دوسری طرف معنی مجازی کے وہم کو بھی دور کر رہا ہے کہ امیر کا کوئی قاصد اور اپنی نہیں ملا ہے کہ مجازاً اس کو امیر کہہ دیا گیا ہو بل کہ امیر نے بذات خود ملاقات کی ہے، نیز اسی سے احتمال سہو بھی دور ہو رہا ہے کہ مجھے ”الأمیر“ کہنے میں کوئی شک نہیں ہوا ہے، بل کہ یقین سے کہہ رہا ہوں کہ امیر ہی سے میری ملاقات ہوئی ہے، اور جیسے ”سلم العیش عامتہ“ پورا لشکر محفوظ رہا، اس کی مثال بھی مخبر لشکر کے محفوظ رہنے کی خبر کو بطور یقین پیش کر رہا ہے کہ اس خبر میں کوئی شک نہیں ہے، ساتھ ساتھ بعض مجاہدین کے حکم حفاظت میں شامل نہ ہونے کے وہم کو بھی دور کر رہا ہے کہ محفوظ رہنے کا یہ حکم ہر فرد کے لیے عام ہے۔

وعطف البیان: یہاں سے حضرات مصنفین عطف بیان کو لانے کا مقصد بیان فرما رہے ہیں کہ عطف بیان لانے کا مقصد یہ ہے کہ اس کے ذریعہ مبین (متبوع) کی وضاحت ہو جاتی ہے، جیسے ”أقسم باللہ أبو حفص عمر“ اللہ کی قسم کھائی ابو حفص یعنی عمر نے۔ اس مثال میں ”عمر“ عطف بیان ہے اور اس کے

ذریعہ ”ابوفص“ کی وضاحت ہو رہی ہے کہ ابو حفص اور عمر دونوں ایک ہی ہیں، اور کبھی کبھی عطف بیان کو لانے کا مقصد وضاحت اور مدح ہوتا ہے، جیسے، جعل اللہ الکعبۃ البیت الحرام قیاماً للناس“ آیت کریمہ میں ”البیت الحرام“ کعبہ کا عطف بیان ہے، جس سے کعبہ کی وضاحت بھی ہو رہی ہے اور مدح بھی، وضاحت تو ظاہر ہے کہ کعبہ سے مراد بیت حرام ہے اور مدح اس طور پر کہ کعبہ ایسا گھر ہے جس میں لڑائی، جھگڑا، فسق و فجور سب حرام ہیں اور اس میں داخل ہونے والا شخص مامون رہتا ہے۔

ویکفی فی التوضیح: فرماتے ہیں کہ وضاحت کے لیے صرف اتنا کافی ہے کہ اگر عطف بیان اور اس کے مبین (جس کا وہ عطف بیان ہے) کا اجتماع ہو جائے تو دوسرا اول کی وضاحت کر دے، خواہ انفرادی حالت میں بیان اس سے زیادہ واضح نہ ہو، جیسے ”علیٰ زین العابدین“ اور ”العسجد، الذهب“ یعنی کوئی شخص علیٰ کو نہیں جانتا تھا اس کی وضاحت زین العابدین سے کر دی یا ”عسجد“ کو نہیں جانتا تھا تو اس کی وضاحت ”الذهب“ سے کر دی (علیٰ سے مراد حضرت علیٰ کرم اللہ وجہہ کے نبیرے علیٰ بن حسین مراد ہیں) مذکورہ دونوں مثالوں میں سے پہلی مثال میں ثانی (زین العابدین) اول (علیٰ) کے مقابلے میں زیادہ واضح نہیں ہے، اور دوسری مثال میں ثانی، اول کے مقابلے میں زیادہ واضح ہے، مگر اجتماع کے وقت میں ایک دوسرے کی وضاحت کر دیتا ہے اور عطف بیان میں اتنا ہی کافی ہے۔

عطف النسق یکون: یہاں سے حضرات مصنفین ”عطف بہ حرف کے ذریعہ کلام کو مقید کیے جانے کی وجہ بیان فرما رہے ہیں کہ عطف نسق کے ذریعہ کلام کو مقید کرنا ان اغراض کے لیے ہوتا ہے جو حروف عاطفہ سے حاصل ہوتے ہیں، مثلاً حروف عاطفہ میں سے ایک حرف ”ف“ ہے، جو ترتیب اور تعقیب دونوں کا

فائدہ دیتا ہے تو گویا فا کے ذریعے عطف کرنا ترتیب و تعقیب کے مقصد کے لیے ہوگا، جیسے ”جاء زیدٌ فخالدٌ“ زید آیا فوراً اس کے بعد خالد آیا۔ مثال مذکور سے ایک تو دونوں کے آنے کی ترتیب معلوم ہوئی کہ آنے میں ”زید“ مقدم ہے اور ”خالد“ موخر ہے، اور تعقیب پر بھی دلالت ہوئی بایں طور کہ زید کے آنے کے فوراً بعد خالد آگیا تاخیر کے ساتھ نہیں آیا، اور ”ثم“ تراخی کے ساتھ ترتیب کے لیے بھی آتا ہے، تو گویا ”ثم“ کے ذریعے عطف کرنا ترتیب و تراخی دونوں کے لیے ہوگا، جیسے ”جاء زیدٌ ثم خالدٌ“ زید آیا پھر خالد اس مثال سے ترتیب اور تراخی دونوں چیزیں سمجھ میں آرہی ہیں، بایں طور کہ آنے کی ترتیب میں زید مقدم اور خالد موخر ہے اور تراخی اس طریقے پر کہ زید کے آنے کے کافی دیر بعد خالد آیا ہے یعنی دونوں کی آمد کے درمیان فاصلہ ہے۔

والبديل يكون: فرماتے ہیں کہ بدل کے ذریعے کلام کو مقید کرنے کا مقصد محکوم علیہ (مبدل منہ) کی وضاحت کرنا ہوتی ہے، خواہ بدل الکل ہو یا بدل البعض یا بدل الاشمال، بدل الکل کی مثال ”قدم ابني عليّ“ ہے، یہاں ”عليّ“ ابني کی وضاحت کر رہا ہے، بدل البعض کی مثال ”سافر الجند أغلبه“ ہے یہاں ”أغلبه“ الجند کی وضاحت کر رہا ہے کہ سفر کے لیے لشکر کا اکثر حصہ روانہ ہوا ہے نہ کہ پورا لشکر، اور بدل الاشمال کی مثال ”نفعني الأستاذ علمه“ ہے، یہاں ”علمه“ استاذ کی وضاحت کر رہا ہے، کہ استاذ کی جس چیز سے فائدہ حاصل کیا ہے استاذ اس پر مشتمل ہے یعنی وہ چیز استاذ کے اندر موجود ہے اور وہ علم ہے، کیوں کہ بغیر علم کے کسی کو استاذ نہیں بنایا جاتا۔

البَابُ السَّادِسُ فِي الْقَصْرِ

القَصْرُ تَخْصِيصُ شَيْءٍ بِطَرِيقٍ مَخْصُوصٍ وَيُنْقَسِمُ إِلَى حَقِيقِيٍّ وَإِضَافِيٍّ،

فَالْحَقِيقِيُّ مَا كَانَ الْاِخْتِصَاصُ فِيهِ بِحَسَبِ الْوَاقِعِ وَالْحَقِيقَةُ لَا بِحَسَبِ الْاِضَافَةِ إِلَى شَيْءٍ آخَرَ نَحْوُ "لَا كَاتِبَ فِي الْمَدِينَةِ إِلَّا عَلِيٌّ" إِذَا لَمْ يَكُنْ فِيهَا غَيْرُهُ مِنَ الْكُتَّابِ، وَالْاِضَافِيُّ مَا كَانَ الْاِخْتِصَاصُ فِيهِ بِحَسَبِ الْاِضَافَةِ إِلَى شَيْءٍ مُعَيَّنٍ نَحْوُ "مَا عَلِيٌّ إِلَّا قَائِمٌ" أَيِ إِنَّ لَهُ صِفَةَ الْقِيَامِ لِاصِفَةِ الْقُعُودِ وَلَيْسَ الْغَرَضُ نَفْيَ جَمِيعِ الصِّفَاتِ عَنْهُ مَاعِدًا صِفَةَ الْقِيَامِ.

چھٹا باب قصر کے بیان میں

قصر ایک چیز کا دوسری چیز کے ساتھ خاص کر دینا ہے مخصوص طریقے سے، قصر منقسم ہوتا ہے حقیقی اور اضافی کی طرف، قصر حقیقی وہ قصر ہے جس میں اختصاص واقع اور حقیقت کے اعتبار سے ہو، نہ کہ دوسری چیز کی طرف نسبت کرتے ہوئے، جیسے "لَا كَاتِبَ فِي الْمَدِينَةِ إِلَّا عَلِيٌّ" شہر میں علی کے علاوہ کوئی کاتب نہیں ہے، اس وقت کہیں گے جب کہ شہر میں اس کے علاوہ کوئی کاتب نہ ہو۔

قصر اضافی وہ قصر ہے جس میں کسی شے معین کی طرف نسبت کرتے ہوئے اختصاص پایا جائے، جیسے "مَا عَلِيٌّ إِلَّا قَائِمٌ" علی تو کھڑا ہی ہے، یعنی اس کے لیے صفت قیام ہے نہ کہ صفت قعود، اور مقصد صفت قیام کے علاوہ اس سے تمام صفات کی نفی کرنا نہیں ہے۔

تشریح: اس چھٹے باب حضرات مصنفین نے قصر اور اس کے اقسام کو بیان فرمایا ہے، سب سے پہلے قصر کی تعریف کی ہے اور قصر کی قسموں کی طرف اشارہ کیا ہے، قصر کے لغوی معنی ہیں "الحبس" روکنا، اور قصر کی اصطلاحی تعریف مصنفین نے یہ کی ہے کہ قصر ایک شے کو دوسری شے کے ساتھ ایک خاص طریقے پر مختص کرنے کو کہتے ہیں، پھر فرمایا کہ قصر کی دو قسمیں ہیں (۱) قصر حقیقی (۲) قصر اضافی قصر حقیقی ایک شے کا دوسری شے کے ساتھ باعتبار حقیقت خاص کرنے کا نام

ہے اس طریقے پر کہ پہلی شئی دوسری شئی کے علاوہ کسی شئی میں بھی نہ پائی جائے اور اسی کی وضاحت مصنفین نے ”لابحسب الإضافة إلى شئی آخرو“ سے کی ہے، یعنی یہ اختصاص حقیقت کے اعتبار سے نہ ہو، نہ کہ کسی دوسری شئی کی طرف نسبت کرتے ہوئے، جیسے ”لا کاتب فی المدینة إلا علی“ شہر میں علی کے علاوہ کوئی کاتب نہیں ہے، اس مثال میں ”صفت کتابت“ علی کی ذات پر منحصر ہے، کہ اس کے علاوہ شہر میں کوئی اور کاتب ہے ہی نہیں، یہ کہنا اس وقت صحیح ہوگا جب کہ حقیقت میں اس کے علاوہ شہر میں کوئی کاتب نہ ہو۔

قصر اضافی کی وضاحت یوں کی ہے کہ قصر اضافی اس اختصاص کو کہتے ہیں جس میں حصر بعض کے اعتبار سے ہو، یعنی ایک شئی کا دوسری شئی کے ساتھ بہ نسبت کسی معین شئی کے خاص کرنا، نہ کہ حقیقت کے اعتبار سے، جیسے ”ما علی إلا قائم“ علی کھڑا ہی ہے۔ مثال مذکور میں علی کے لیے صفت قعود کے مقابلے میں صفت قیام کا قصر کیا گیا ہے، نہ یہ کہ علی سے قیام کے علاوہ بقیہ دیگر اوصاف ہی کی نفی کی گئی ہے۔
وَكُلٌّ مِنْهُمَا يَنْقَسِمُ إِلَى قَصْرِ صِفَةٍ عَلَى مَوْصُوفٍ نَحْوُ ”لَا فَارِسَ إِلَّا عَلِيٌّ“ وَقَصْرِ مَوْصُوفٍ عَلَى صِفَةٍ نَحْوُ ”وَمَا مُحَمَّدٌ إِلَّا رَسُولٌ“ فَيَجُوزُ عَلَيْهِ الْمَوْتُ.

وَالْقَصْرُ الْإِضَافِي يَنْقَسِمُ بِاعْتِبَارِ حَالِ الْمُخَاطَبِ إِلَى ثَلَاثَةِ أَقْسَامٍ .

۱ - قَصْرُ إِفْرَادٍ إِذَا اعْتَقَدَ الْمُخَاطَبُ الشَّرْكَةَ .

۲ - قَصْرُ قَلْبٍ إِذَا اعْتَقَدَ الْعَكْسَ .

۳ - قَصْرُ تَعْيِينٍ إِذَا اعْتَقَدَ وَاحِدًا غَيْرَ مُعَيَّنٍ .

وَلِلْقَصْرِ طُرُقٌ ، مِنْهَا النَّفْيُ وَالِاسْتِثْنَاءُ ، نَحْوُ ”إِنَّ هَذَا إِلَّا مَلَكٌ

كَرِيمٌ“ وَمِنْهَا إِنَّمَا ، نَحْوُ ”إِنَّمَا الْفَاهِمُ عَلِيٌّ“ وَمِنْهَا الْعَطْفُ بِـ ”لَا أَوْ بَلْ أَوْ لَكِنْ“ نَحْوُ ”أَنَا نَائِرٌ لَا نَائِمٌ“ وَ ”مَا أَنَا حَاسِبٌ بَلْ كَاتِبٌ“ وَمِنْهَا تَقْدِيمُ مَا

حَقُّهُ التَّأخِيرُ ، نَحْوُ "إِيَّاكَ نَعْبُدُ"

ترجمہ: اور ان میں سے ہر ایک منقسم ہوتا ہے قصر صفت علی موصوف کی طرف، جیسے "لا فارس إلا علی" شہ سوار صرف علی ہی ہے، اور قصر موصوف علی صفت کی طرف، جیسے "وما محمد إلا رسول" محمد ایک رسول ہی تو ہیں۔ لہذا آپ پر موت طاری ہونا ممکن ہے۔

اور قصر اضافی مخاطب کی حالت کے اعتبار سے منقسم ہوتا ہے تین قسم کی طرف: قصر افراد، جب کہ مخاطب شرکت کا اعتقاد رکھے اور قصر قلب، جب کہ عکس حکم کا اعتقاد رکھے اور قصر تعین، جب کہ کسی ایک غیر معین کا اعتقاد رکھے، اور قصر کے مختلف طریقے ہیں، انہیں میں سے نفی اور استثناء ہے، جیسے "إن هذا إلا ملكٌ كريمٌ" یہ تو کوئی بزرگ فرشتہ ہے۔ اور ان ہی میں سے "إنما" ہے جیسے "إنما الفاهم علی" سمجھنے والا علی ہی ہے۔ اور ان ہی میں سے "لا" کے ساتھ عطف کرنا ہے یا "بل" اور "لکن" کے ساتھ، جیسے "أنا نائرٌ لا ناظمٌ" میں نثر نگار ہوں شاعر نہیں ہوں "وما أنا حاسب بل كاتبٌ" میں حساب کرنے والا نہیں ہوں۔ کہ لکھنے والا ہوں۔ اور انہیں میں تقدیم ماحقہ التأخیر (اس چیز کو مقدم کر دینا) کا حق مؤخر کرنا تھا) ہے، جیسے "إِيَّاكَ نَعْبُدُ" ہم تیری ہی عبادت کرتے ہیں۔

تشریح: وَكُلٌّ مِنْهُمَا: حضرات مصنفین یہ بتلانا چاہتے ہیں کہ قصر حقیقی اور قصر اضافی ان دونوں میں سے ہر ایک کی دو دو قسمیں ہیں اور یہ تقسیم قصر کے دونوں طرف (مقصور اور مقصور علیہ) کے اعتبار سے ہے۔

(۱) قصر الصفة علی الموصوف صفت کا موصوف پر قصر کرنا۔

(۲) قصر الموصوف علی الصفة موصوف کا صفت پر قصر کرنا۔

گویا کل چار قسمیں ہو گئیں، اب ہر ایک کی تفصیل مع مثال درج ذیل ہے:

۱۔ موصوف کا صفت پر قصر حقیقی، اس کا مطلب یہ ہے کہ موصوف میں اس صفت کے علاوہ کوئی اور صفت حقیقت کے اعتبار سے نہ پائی جائے، جیسے ”ما زیدہ إلا کاتب“ زید کا تب ہی ہے، یعنی اس میں کتابت کے علاوہ کوئی اور صفت حقیقت کے اعتبار سے پائی ہی نہیں جاتی، مثال مذکور میں زید موصوف کا قصر کیا گیا ہے صفت کتابت پر۔

واضح رہے کہ یہ مثال فرضی برائے تفہیم ہے، اس لیے کہ ایسا محال ہے کہ کسی کے اندر صرف ایک ہی صفت ہو اور کوئی دوسری صفت ہو ہی نہ۔

۲۔ صفت کا موصوف پر قصر حقیقی یعنی وہ صفت اس موصوف کے علاوہ کسی اور موصوف میں باعتبار حقیقت نہ پائی جائے، ہاں یہ ہو سکتا ہے کہ اس موصوف میں اس صفت کے علاوہ اور صفات بھی ہوں، جیسے ”لا یعلم الغیب إلا اللہ“ اللہ تعالیٰ ہی عالم الغیب ہے، یعنی اللہ تعالیٰ کے علاوہ اور کوئی اس صفت کے ساتھ متصف ہے ہی نہیں، البتہ اللہ تعالیٰ اس صفت کے علاوہ اور بھی بہت سارے اوصاف سے متصف ہے، مثلاً سمیع ہونا، بصیر ہونا، خالق و مالک ہونا وغیرہ۔

۳۔ موصوف کا صفت پر قصر اضافی یعنی موصوف کو ایک صفت کے ساتھ کسی دوسری صفت کے اعتبار سے خاص کرنا، خواہ اس دوسری صفت کے علاوہ اور صفات بھی اس میں پائی جائیں، یا نہ پائی جائیں، مثلاً ایک شخص زید کو کاتب اور شاعر دو صفتوں سے متصف سمجھتا ہے، حالاں کہ وہ کاتب تو ہو اور شاعر نہ ہو تو اس وقت کہیں گے ”ما زیدہ إلا کاتب“ زید کا تب ہی ہے، اس مثال میں زید موصوف کا صفت کتابت پر قصر کیا گیا ہے، مگر صفت شاعری کے اعتبار سے، یعنی زید شاعر نہیں، خواہ شاعری کے علاوہ اور بہت سی صفتیں اس کے اندر پائی جاتی ہوں۔

”وما محمد إلا رسول“ میں بھی یہی قصر موصوف علی صفت ہے، اس طریقے سے کہ آیت کریمہ کے مخاطب صحابہ کرام ہیں، جنہیں حضور صلی اللہ علیہ

وسلم کے وصال پر حیرانی ہوئی تو گویا انہوں نے آپ کے لیے دو صفتیں ثابت کیں (۱) رسالت (۲) تبری عن الموت اور ”وما محمد إلا رسول“ فرما کر حضور کو صفت رسالت پر قصر کر دیا گیا، کہ آپ کے لیے صرف صفت رسالت ہے، صفت تبری عن الموت نہیں، لہذا آپ کے وصال سے حیرانی نہیں ہونی چاہئے۔

۲۔ صفت کا موصوف پر قصر اضافی یعنی صفت کو ایک موصوف کیساتھ کسی دوسرے موصوف کے اعتبار سے خاص کرنا، خواہ اس دوسرے موصوف کے علاوہ دیگر موصوفوں میں وہ صفت پائی جائے، یا نہ پائی جائے، جیسے ”لا فارس إلا علی“ علی ہی شہ سوار ہے، اس شخص سے کہنا جس کا خیال یہ ہو کہ علی کے علاوہ راشد بھی شہ سوار ہے، تو اب اس کا مطلب یہ ہوگا کہ راشد اور علی دونوں میں صرف علی ہی شہ سوار ہے، راشد نہیں، خواہ علی کے علاوہ اور دوسرے بھی شہ سوار ہوں، ان کی نفی مقصود نہیں ہے۔

والقصر الإضافی ینقسم: مصنفین فرماتے ہیں کہ مخاطب کے حال کے اعتبار سے قصر اضافی کی تین قسمیں ہیں، قصر افراد، قصر قلب اور قصر تعین۔
قصر افراد: یہ ہے کہ مخاطب شرکت کا گمان رکھتا ہو اور متکلم ایک پر منحصر کر دے، جیسے ”ما قائم إلا زید“ صرف زید ہی کھڑا ہے، اس شخص سے کہنا جو یہ گمان رکھتا ہو کہ زید اور عمر دونوں کھڑے ہیں، گویا متکلم نے زید پر کھڑے ہونے کا قصر کر کے شرکت کا گمان ختم کر دیا۔

قصر قلب: یہ ہے کہ مخاطب متکلم کے خلاف خیال رکھتا ہو، مثلاً مخاطب یہ خیال رکھتا ہو کہ صرف عمر ہی کھڑا ہے تو اس وقت ”ما قائم إلا زید“ قصر قلب کی مثال ہوگی، اس لیے کہ یہ مخاطب کے خیال کے بالکل برعکس ہے۔

قصر تعین: یہ ہے کہ مخاطب متردد ہو، وہ نہیں جانتا کہ زید کھڑا ہے یا عمر اس وقت ”ما قائم إلا زید“ کہہ کر گویا کہ متکلم نے زید کے کھڑے ہونے کو متعین

کر دیا ہے، یہی قصر تَعین ہے۔

وللِ قَصْرِ طَرَفٌ: یہاں سے مصتَفینِ قَصْر کے طریقوں کو بیان فرما رہے ہیں کہ قصر کے چار طریقے ہیں:

۱۔ نَفْیِ وَاسْتِثْنَاءِ کا طریقہ، جیسے ”إِن هَذَا إِلَّا مَلِكٌ كَرِيمٌ“ نہیں ہے یہ مگر کوئی بزرگ فرشتہ، مثال مذکور میں ”إِن“ نافیہ ہے، اس کے بعد اِلَّا سے استثناء کیا گیا ہے، اس صورت میں مقصور علیہ حرف استثناء کے بعد ہوگا۔

۲۔ اِنْمَا کا طریقہ جیسے ”إِنَّمَا الْفَاهِمُ عَلِيٌّ“ سمجھنے والا تو علی ہی ہے، اس طریقے میں مقصور علیہ وجوباً مؤخر ہوگا۔

۳۔ لَا يَأْتِي بِلٍ يَأْتِي لَكِنُّ كَالذَّرِيْعَةِ عَطْفٌ بِهَلَاكِي مِثَالٌ هُوَ أَوْ جَيْسٌ ”مَا لَنَا حَاسِبٌ بِلٍ كَاتِبٌ“ میں نثر نگار ہوں شاعر نہیں ہوں، یہ عطف بہ لاک کی مثال ہے اور جیسے ”مَا لَنَا حَاسِبٌ بِلٍ كَاتِبٌ“ میں حساب داں نہیں ہوں، بل کہ کاتب ہوں، یہ بل کے ذریعہ عطف کی مثال ہے اور لکن کے ذریعہ عطف کی مثال جیسے ”مَا لَنَا طَامِعٌ لَكِنُّ قَانِعٌ“ میں حریص نہیں ہوں، لیکن قناعت کرنے والا ہوں۔

عطف بہ ”لَا“ میں مقصور علیہ لا سے پہلے ہوگا اور عطف بہ بل اور عطف بہ لکن میں ”بل“ اور ”لکن“ کے بعد ہوگا۔

۴۔ تَقْدِيمُ مَاحِقَةِ التَّخْيِيرِ کا طریقہ، یعنی جس چیز کو مؤخر ہونا چاہئے اس کو مقدم کرنا، جیسے ”إِيَّاكَ نَعْبُدُ“ ہم تیری ہی عبادت کرتے ہیں۔ یہاں ”إِيَّاكَ“ کو جو کہ ”نَعْبُدُ“ کا مفعول بہ ہے، اس سے پہلے لے آیا گیا ہے، حالاں کہ مفعول بہ کو فعل کے بعد آنا چاہیے، اس صورت میں مقصور علیہ مقدم ہوتا ہے۔

البَابُ السَّابِعُ فِي الْوَصْلِ وَالْفَصْلِ

الْوَصْلُ عَطْفٌ جُمْلَةٌ عَلٰی أُخْرَى ، وَالْفَصْلُ تَرْكُهُ ، وَالْكَلَامُ مَهْنَا

قَاصِرٌ عَلَى الْعَطْفِ بِالْوَاوِ، لِأَنَّ الْعَطْفَ بغيرِهَا لَا يَقَعُ فِيهِ اشْتِرَاكٌ، وَلِكُلِّ
مَنْ الْوَصَلَ بِهَا وَالْفَصْلِ مَوَاضِعٌ.

مَوَاضِعُ الْوَصْلِ بِالْوَاوِ: يَجِبُ الْوَصْلُ فِي مَوْضِعَيْنِ.

الْأَوَّلُ إِذَا اتَّفَقَتِ الْجُمْلَتَانِ خَيْرًا أَوْ إِنْشَاءً وَكَانَ بَيْنَهُمَا جِهَةٌ
جَامِعَةٌ، أَيْ مَنَاسِبَةٌ تَامَّةٌ وَلَمْ يَكُنْ مَانِعٌ مِنَ الْعَطْفِ نَحْوُ "إِنَّ الْأَبْرَارَ لَفِي
نَعِيمٍ" وَإِنَّ الْفُجَّارَ لَفِي جَحِيمٍ" وَنَحْوُ "فَلْيَضْحَكُوا قَلِيلًا وَلْيَبْكُوا كَثِيرًا"
الثَّانِي إِذَا أُوْهِمَ تَرْكُ الْعَطْفِ خِلَافَ الْمَقْصُودِ كَمَا إِذَا قُلْتَ: "لَا،
وَشَفَاهُ اللَّهُ" جَوَابًا لِمَنْ يَسْأَلُكَ هَلْ بَرِئَ عَلَيَّ مِنَ الْمَرَضِ فَتَرَكَ الْوَاوِ
يُوْهِمُ الدُّعَاءَ عَلَيْهِ وَعَرَضَكَ الدُّعَاءَ لَهُ.

ساتواں باب وصل اور فصل کے بیان میں

وصل ایک جملے کا دوسرے جملے پر عطف کرنا ہے اور فصل عطف کا چھوڑ دینا
ہے اور بحث یہاں صرف عطف بالواو کے متعلق ہے، اس لیے کہ اگر عطف بغیر واو
کے ہو تو اس میں کوئی شبہ نہیں ہوتا، اور واؤ کے ذریعہ ہر وصل و فصل کے کچھ مواقع ہیں
(واؤ کے ذریعہ وصل کے مواقع) دو جگہوں میں وصل ضروری ہے۔

اول جب کہ دو جملے خبر یا انشا ہونے کے اعتبار سے یکساں ہوں اور ان
دونوں کے درمیان کوئی جہت جامعہ یعنی مناسبت تامہ ہو اور عطف سے کوئی مانع
بھی نہ ہو، جیسے "إِنَّ الْأَبْرَارَ لَفِي نَعِيمٍ وَإِنَّ الْفُجَّارَ لَفِي جَحِيمٍ" نیک لوگ
بے شک آسائش میں ہوں گے اور بے شک بدکار لوگ دوزخ میں ہوں گے۔ اور
جیسے "فَلْيَضْحَكُوا قَلِيلًا وَلْيَبْكُوا كَثِيرًا" سو تھوڑے دنوں ہنس لیں اور بہت
دنوں روتے رہیں۔

دوم جب کہ عطف کا ترک کر دینا خلاف مقصود کا وہم پیدا کرے، جیسے جب

تم نے کہا ”لا ، وشفاه اللہ“ نہیں اور خدا اس کو شفا دے۔ اس شخص کے جواب میں جو تم سے سوال کرے ”هل بئى علي من المرض“ کیا علی بیماری سے شفا پا گیا؟ تو واو کا چھوڑ دینا بددعا کا وہم پیدا کرتا ہے، جب کہ تمہارا مقصد اس کو دعا دینا ہے۔

تشریح: اس ساتویں باب میں حضرات مصنفین نے وصل اور فصل کے متعلق تفصیل بیان فرما رہے ہیں کہ کس جگہ دو جملوں کے درمیان وصل رہے گا اور کس جگہ فصل کیا جائے گا؟ سب سے پہلے مصنفین نے وصل اور فصل کی تعریف کی ہے، چنانچہ فرمایا کہ وصل نام ہے ایک جملے کا دوسرے جملے پر عطف کرنا اور فصل عطف نہ کرنے کو کہتے ہیں، اس کے بعد ”والکلام هنا“ سے فرماتے ہیں کہ حروف عطف تو دس ہیں اور ان میں سے ہر ایک کے ذریعے ایک جملے کا دوسرے جملے پر عطف کیا جاتا ہے، مگر یہاں پر بحث صرف عطف بالواو کے متعلق ہے وجہ اس کی یہ ہے کہ واو کے علاوہ دیگر حروف عطف سے عطف میں کوئی اشتباہ نہیں ہوتا ہے، صرف واؤ ہی ایک ایسا حرف ہے جس کے ذریعے اشتباہ ہوتا ہے، اس لیے بحث کو اسی پر منحصر رکھا۔

ولکل من الوصل بها الخ: واؤ کے ذریعے عطف کرنے اور نہ کرنے یعنی وصل اور فصل دونوں کے کچھ مواقع ہوتے ہیں، جن کی تفصیل آ رہی ہے، سب سے پہلے وصل کو بیان فرما رہے ہیں کہ وصل دو جگہوں میں واجب ہے۔

۱۔ جب دونوں جملے خبریہ یا دونوں انشائیہ ہوں اور دونوں کے درمیان کوئی وجہ جامع یعنی مناسبت تامہ ہو مناسبت تامہ کا مطلب یہ ہے کہ دونوں جملوں میں کوئی ایسی چیز پائی جاتی ہو جو ان دونوں جملوں کے اجتماع کا تقاضہ کرے، اور عطف سے کوئی چیز مانع بھی نہ ہو یعنی کوئی ایسی چیز نہ ہو جو فصل کو چاہتی ہو، جیسے ”إن الأبرارَ لفي نعيمٍ وإن الفجارَ لفي جحيمٍ“ آیت کریمہ میں دونوں

جملوں میں وصل کیا گیا ہے، کیوں کہ دونوں جملے خبری ہیں اور دونوں کے مسند الیہ یعنی ”ابرار“ اور ”فجار“ کے درمیان وجہ جامع تضاد کی نسبت ہے (تضاد بھی ایک قسم کی مناسبت ہے اس لیے کہ احد الضدین کے تصور سے ضد آخر خود بہ خود ذہن میں آ جاتی ہے) اور اس کے علاوہ کوئی ایسی چیز بھی نہیں جو فصل کو چاہتی ہو، دوسری مثال، جیسے ”فلیضحکوا قليلاً وليسکوا كثيراً“ اس آیت میں بھی دونوں جملوں میں وصل ہے اور وجہ جامع محک اور بکاء کے درمیان نسبت تضاد ہے اور وصل سے مانع بھی کوئی چیز نہیں ہے۔

۲۔ دو جملوں میں سے ایک خبریہ اور ایک انشائیہ ہو یا دونوں خبر و انشاء کے اعتبار سے تو متفق ہوں مگر ان دونوں میں کوئی مناسبت معنوی نہ ہو اور دونوں جملوں کے درمیان وصل نہ کرنے سے خلاف مقصود کا وہم ہو، جیسے تم سے کوئی پوچھے ”هل برئ علی من المرض“ کیا علی ٹھیک ہو گیا؟ اور تم اس کا جواب نفی میں دینا چاہو اور اس کے ساتھ شفا یابی کی دعا بھی دینا چاہو تو یوں کہو گے ”لا، وشفاه اللہ“ نہیں اور اللہ تعالیٰ اس کو شفا دے۔ مثال مذکور میں ”لا“ ایک جملہ ہے اور ”شفاه اللہ“ دوسرا جملہ ہے، دونوں میں وصل کیا گیا ہے، کیوں کہ ایک جملہ ”لا“ خبریہ ہے اس لیے کہ یہ ”لم یبرأ“ کے معنی میں ہے، اور یہی ”وشفاه اللہ“ کا معطوف علیہ ہے اور دوسرا جملہ ”شفاه اللہ“ انشائیہ ہے، اب اگر واؤ لا کرو وصل نہ کیا جاتا اور یوں کہا جاتا ”لاشفاه اللہ“ تو متکلم کے مقصود کے خلاف کا وہم ہوتا، اس لیے کہ ”لاشفاه اللہ“ کا مطلب ہے اللہ تعالیٰ اسے شفا نہ دے اور یہ بددعا ہے، حالاں کہ مقصد دعا دینا ہے، نہ کہ بددعا دینا۔

حضرات مصنفین کے قول ”وغرضک الدعاء له“ سے یہ بھی سمجھ لینا چاہئے کہ ”دعا لأحد يدعو دعاء“ کے معنی آتے ہیں، کسی کے حق میں دعا کرنا، اور ”دَعَا عَلَيْهِ“ کے معنی کسی کے لیے بددعا کرنے کے ہیں، یعنی صلے کی تبدیلی سے

معنی میں بھی تبدیلی ہو جاتی ہے۔

ہاں اگر دو جملے ایسے ہوں جن میں عطف نہ کرنے کی وجہ سے مقصود متکلم کے خلاف کا وہم نہ ہو تو پھر عطف نہیں کریں گے بل کہ فصل کرنا ضروری ہو جائے گا، جیسے ”سافر الأستاذ حفظہ اللہ“ استاذ سفر پر گئے اللہ ان کی حفاظت فرمائے۔ اس مثال میں بھی پہلا جملہ خبریہ اور دوسرا انشائیہ ہے مگر ان دونوں کے درمیان ایسا تعلق نہیں ہے کہ مقصود متکلم کے خلاف کا وہم ہو اس لیے عطف کو ترک کر دیا۔

مَوَاضِعُ الْفَصْلِ: يَجِبُ الْفَصْلُ فِي خَمْسَةِ مَوَاضِعٍ.

الأول أن يكون بين الجملتين اتّحاد تامّ بأن تكون الثانية بدلاً من الأولى نحو ”أمدّكم بما تعلمون أمدّكم بأنعام وبينين“ أو بأن تكون بيانا لها نحو ”فوسوس إليه الشيطان قال يا آدم هل أدلك على شجرة الخلد“ أو بأن تكون مؤكدة لها نحو ”فمهّل الكافرين أمهلهم رويدا“ ويقال في هذا الموضع: إن بين الجملتين كمال الاتصال.

الثاني أن يكون بين الجملتين تباين تامّ بأن يختلفا خبراً أو إنشَاءً

كقوله

وَقَالَ رَائِدُهُمْ أَرْسُوا نَزَاوِلَهَا

فَحَتَفَ كُلُّ امْرِئٍ يَجْرِي بِمِقْدَارٍ

أو بأن لا يكون بينهما مناسبة في المعنى كقولك ”عليّ كاتب“

”الحمام طائر“ فإنه لا مناسبة في المعنى بين كِتَابَةِ عَلِيٍّ وَطَيْرَانِ الْحَمَامِ،

ويقال في هذا الموضع: إن بين الجملتين كمال الانقطاع.

(مواقع فصل) پانچ جگہوں میں فصل واجب ہے

اول یہ کہ وہ دو جملوں کے درمیان اتحاد تام ہو، اس طریقے سے کہ دوسرا

جملہ پہلے جملے کا بدل واقع ہو، جیسے ”أَمَدَّكُمْ بِمَا تَعْلَمُونَ أَمَدَّكُمْ بِأَنْعَامٍ وَبَيْنِينَ“ اس نے تمہاری ان چیزوں سے امداد کی جن کو تم جانتے ہو مویشی اور بیٹوں سے۔ اس طور پر کہ دوسرا جملہ پہلے کا بیان ہو، جیسے ”فَوَسَّوَسَ إِلَيْهِ الشَّيْطَانُ قَالَ يَا آدَمُ هَلْ أَدُلُّكَ عَلَى شَجَرَةِ الْخُلْدِ“ پھر ان کو شیطان نے بہکایا کہنے لگا کہ اے آدم میں تم کو یہ بھیگی کا درخت بتلا دوں۔ یا بایں طور کہ دوسرا جملہ پہلے کے لیے تاکید ہو، جیسے ”فَمَهْلِ الْكٰفِرِينَ اٰمِهْلُهُمْ رُوَيْدًا“ کافروں کو یوں ہی رہنے دیجئے، ان کو تھوڑے سے دنوں رہنے دیجئے۔ اور اس جیسے مقام میں کہا جاتا ہے کہ دونوں جملوں کے درمیان کمال اتصال ہے۔

دوسرے یہ کہ دونوں جملوں کے درمیان مکمل مبانیت ہو بایں طور کہ دونوں مختلف ہوں خبر اور انشاء کے اعتبار سے، جیسے شاعر کا شعر و قال رائدہم ۔ ان کے (قوم کے) سردار نے کہا ٹھہر جاؤ ہم ان سے قتال کریں گے (اور دیکھو موت سے مت ڈرو) کیوں کہ ہر آدمی کی موت اپنے وقت پر آئے گی۔

یا بایں طور کہ دونوں جملوں کے درمیان معنی میں کوئی مناسبت نہ ہو، جیسے تمہارا قول ”علیٰ کتاب، الحمام طائر، علیٰ کاتب ہے، کبوتر پرندہ ہے۔ کیوں کہ علیٰ کی کتابت اور پرندے کے اڑان کے درمیان معنی کوئی مناسبت نہیں ہے، اور اس جیسے مقام میں کہا جاتا ہے کہ دونوں جملوں کے درمیان کمال انقطاع ہے۔ تشریح: عبارت بالا میں مصنفین نے مواقع فصل کو بیان کیا ہے کہ کن کن جگہوں میں فصل واجب ہے، چنانچہ فرمایا کہ پانچ جگہوں میں فصل واجب ہے۔

۱۔ جب کہ دونوں جملوں کے درمیان کمال اتصال ہو اس طرح پر کہ دوسرا جملہ پہلے جملے کا بدل واقع ہو، جیسے ”أَمَدَّكُمْ بِمَا تَعْلَمُونَ أَمَدَّكُمْ بِأَنْعَامٍ وَبَيْنِينَ“ آیت کریمہ میں دوسرا جملہ ”أَمَدَّكُمْ بِأَنْعَامٍ وَبَيْنِينَ“ پہلے جملے کا بدل ہے، اس لیے دونوں جملوں میں فصل کیا گیا اور ”وَأَمَدَّكُمْ“ نہیں کہا گیا، یا دونوں

جملوں کے درمیان کمال اتصال اس طرح پایا جائے کہ دوسرا جملہ پہلے جملے کا بیان ہو، جیسے ”فوسوس إلیہ الشیطن قال یا آدم هل أدلک علی شجرة الخلد“ آیت کریمہ میں دوسرا جملہ ”قال یا آدم الخ“ پہلے جملے ”فوسوس إلیہ الشیطن“ کا بیان ہے یعنی بہکانے کا انداز کیا تھا اور دوسرے کس چیز کے متعلق تھا؟ اس کو دوسرے جملے میں بیان کیا گیا ہے کہ وہ دوسرے اکل شجرہ ممنوعہ کے متعلق تھا، اسی لیے دونوں جملوں میں فصل کیا گیا ہے، یا دونوں جملوں کے درمیان کمال اتصال بایں طور ہو کہ دوسرا جملہ پہلے جملے کی تاکید ہو، جیسے ”فمهل الکافرین أمهلهم رویداً“

آیت کریمہ میں دوسرا جملہ ”أمهلهم رویداً“ پہلے جملے کی تاکید ہے اور دونوں جملوں کا مطلب ایک ہی ہے، اسی وجہ سے دونوں میں فصل واقع ہے، گویا کہ دو جملوں کے درمیان کمال اتصال پائے جانے کی تین شکلیں ہیں، بدل، بیان اور تاکید۔

۲۔ دوسری صورت دونوں جملوں کے درمیان فصل واقع ہونے کی یہ ہے کہ دونوں جملوں کے درمیان کمال انقطاع ہو اس طرح پر کہ ایک جملہ خبریہ ہو اور ایک انشائیہ ہو، یا دونوں جملوں میں خبر اور انشاء کے اعتبار سے تو توافق ہو مگر دونوں کے درمیان کوئی مناسبت معنوی نہ ہو، پہلی صورت کی مثال، جیسے ۔

وقال رائدہم أرسو نزاولہا فحتف کل امرئ یجری بمقدار لغات: رائدٌ ج رواذ سردار، لیڈر۔ أرسو إرساء (افعال) ٹھہرنا، زاول مزاولۃ (مفاعلتہ) مقابلہ کرنا، حتف موت، جری یجری جریانا واقع ہونا، جاری ہونا۔

ترکیب: واوستائفہ، قال فعل، رائدہم فاعل، فعل بافاعل جملہ فعلیہ خبریہ شدہ قول، ”أرسوا“ فعل امر بافاعل جملہ فعلیہ انشائیہ ”نزاولہا“ فعل بافاعل

و مفعول جملہ فعلیہ انشائیہ شدہ جواب امر، امر با جواب امر جملہ مقولہ، فاعلیہ،
 ”حتف“ مضاف ”کل امری“ مضاف الیہ سے مل کر مبتدا، یجوزی فعل
 با فاعل، بمقدار جار مجرور سے مل کر یجوزی سے متعلق ہوا، فعل با فاعل و متعلق
 جملہ فعلیہ خبریہ ہوا۔

شاعر نے اس شعر میں ”أرسوا“ اور نَزَاوِلْهَا“ دونوں کے درمیان فصل
 کیا ہے، اس لیے کہ پہلے جملہ ”أرسوا“ صیغۂ امر ہونے کی وجہ سے لفظاً و معنی
 دونوں اعتبار سے انشائیہ ہے، اور دوسرا جملہ نَزَاوِلْهَا لفظاً اور معنی دونوں اعتبار سے
 خبریہ ہے، گویا دونوں جملے خبر اور انشاء کے اعتبار سے مختلف ہیں اور یہی کمال
 انقطاع ہے جو مانع وصل ہے۔

دوسری صورت کمال انقطاع کے پائے جانے کی یہ ہے کہ دونوں جملوں
 کے درمیان معنی کوئی مناسبت نہ ہو اگرچہ دونوں جملے خبری یا انشائی ہی کیوں نہ
 ہوں، جیسے ”علیٰ کاتب، الحمام طائر“ علی کاتب ہے، کبوتر پرند ہے۔ مثال
 مذکور میں دونوں جملے خبریہ ہی ہیں، مگر اس کے باوجود عطف نہیں کیا گیا اور
 دونوں جملوں میں فصل کیا گیا ہے، اس لیے کہ اگرچہ دونوں جملے خبری ہیں، مگر
 دونوں جملوں یعنی علی کی کتابت اور کبوتر کے اڑان کے درمیان معنوی مناسبت کچھ
 بھی نہیں ہے، نہ تو مسند الیہ کے اعتبار سے اور نہ ہی مسند کے اعتبار سے، بل کہ
 ہر ایک جملہ اپنا الگ الگ مفہوم ادا کر رہا ہے۔

الثَّالِثُ كَوْنُ الْجُمْلَةِ الثَّانِيَةِ جَوَابًا عَنْ سُؤَالٍ نَشَأَ مِنَ الْجُمْلَةِ
 الْأُولَى كَقَوْلِهِ -

زَعَمَ الْعَوَاذِلُ أَنِّي فِي عَمْرَةٍ صَدَقُوا وَلَكِنْ عَمْرَتِي لَا تَنْجَلِي
 كَأَنَّهُ قِيلَ أَصَدَقُوا فِي زَعْمِهِمْ أَمْ كَذَبُوا؟ فَقَالَ: صَدَقُوا، وَيُقَالُ بَيْنَ
 الْجُمْلَتَيْنِ شِبْهُ كَمَالِ الْإِتِّصَالِ .

الرَّابِعُ أَنْ تُسَبِّقَ جُمْلَةٌ بِجُمْلَتَيْنِ يَصِحُّ عَطْفُهَا عَلَى إِحْدَاهُمَا لَوْ جُودِ
 الْمُنَاسِبَةِ وَفِي عَطْفِهَا عَلَى الْأُخْرَى فَسَادٌ فَيُتْرَكُ الْعَطْفُ دَفْعًا لِلْوَهْمِ كَقَوْلِهِ
 وَتَظُنُّ سَلْمَى أَنِّي أَبْغِي بِهَا بَدَلًا أَرَاهَا فِي الضَّلَالِ تَهِيمٌ
 فَجُمْلَةُ "أَرَاهَا" يَصِحُّ عَطْفُهَا عَلَى "تَظُنُّ" لَكِنْ يَمْنَعُ مِنْ هَذَا تَوْهْمُ
 الْعَطْفِ عَلَى جُمْلَةٍ "أَبْغِي بِهَا" فَتَكُونُ الْجُمْلَةُ الثَّلَاثَةُ مِنْ مَظْنُونَاتِ
 سَلْمَى مَعَ أَنَّهُ لَيْسَ مُرَادًا ، وَيُقَالُ بَيْنَ الْجُمْلَتَيْنِ فِي هَذَا الْمَوْضِعِ شِبْهُ
 كَمَالِ الْإِنْقِطَاعِ .

ترجمہ: تیسری جگہ (مقام فصل کی) دوسرے جملے کا اس سوال کا
 جواب ہونا ہے جو پہلے جملے سے پیدا ہوا ہے، جیسے شاعر کا شعر زعم العواذل -
 ملامت کرنے والے گروہ نے یہ گمان کیا کہ میں مصیبت میں ہوں، انہوں
 نے سچ گمان کیا، مگر میری مصیبت دور ہونے والی نہیں ہے۔

گویا کہ کہا گیا "أصدقوا في زعمهم أم كذبوا" کیا وہ لوگ اپنے گمان
 میں راہ راست پر ہیں یا جھوٹے؟ تو شاعر نے کہا "صدقوا" وہ لوگ راہ راست
 پر ہیں اور کہا جائے گا کہ دونوں جملوں کے درمیان شبہ کمال اتصال ہے۔

چوتھی جگہ یہ ہے کہ دونوں جملوں کے آگے کوئی جملہ آجائے جس کا عطف
 کرنا ان دونوں میں سے ایک پر صحیح ہو مناسبت کے پائے جانے کی وجہ سے اور
 دوسرے پر عطف کرنے میں فساد ہو تو عطف کو چھوڑ دیا جائے گا وہم سے بچنے کے
 لیے، جیسے شاعر کا شعر و تظن سلمى -

سلمى گمان کرتی ہے کہ میں اس کے علاوہ کسی اور کو پاتا ہوں، میں سمجھتا
 ہوں وہ گمراہی میں بھٹک رہی ہے۔

تو جملہ "اراهها" کا "تظن" پر عطف کرنا صحیح ہے، لیکن "أبغى بها" کے جملے
 پر عطف کا وہم اس سے مانع ہے، اس لیے کہ تیسرا جملہ بھی سلمى کے مظنونات میں

سے ہو جائے گا، حالانکہ یہ شاعر کی مراد نہیں ہے، اور اس جیسے مقام میں کہا جاتا ہے کہ دو جملوں میں شبہ کمال انقطاع ہے۔

تشریح: ماقبل میں مصنفین نے یہ بیان کیا تھا کہ مواقع تفصل پانچ ہیں، جن میں سے دو کا بیان پہلے رکھے اور عبارت بالا میں تیسری اور چوتھی جگہ کو بیان کیا ہے، چنانچہ فرمایا کہ تیسری جگہ جہاں دو جملوں کے درمیان فصل واجب ہے یہ ہے کہ دونوں جملوں کے درمیان شبہ کمال اتصال ہو اور یہ اس طرح ہوگا کہ دوسرا جملہ اس سوال کا جواب ہو جو پہلے جملے سے سمجھا گیا ہے، جیسے۔

زعم العواذل أنني في عمرة صدقوا ولكن عمرتي لا تنجلي
لغات: زَعَمَ يَزْعُمُ زَعَمًا (ف) گمان کرنا، عَوَازِلُ (واحد) عاذلة
ملامت گر، عَذَلُ يَعْذُلُ وَيَعْذِلُ عَذْلًا (ن ض) ملامت کرنا، غَمْرَةٌ (ج)
غَمْرَاتٌ شدت مصیبت، نَحَى، انْجَلَى، انْجَلَى انْجَلَاءً (الفعال) غم دور ہونا۔
ترکیب: زعم فعل العواذل فاعل أن حرف مشبہ بہ فعل، ی اس کا اسم،
فی عمرة جار باجرور کاننا سے متعلق ہو کر خبر ان، ان با اسم و خبر خود مفعول زعم،
لکن ملحق، عمرتی مبتدا، لا تنجلي جملہ فعلیہ خبر یہ شدہ خبر۔

شعر مذکور میں دونوں جملوں یعنی ”زعم العواذل الخ“ اور ”صدقوا الخ“ میں فصل کیا گیا ہے، کیوں کہ پہلے مصرعہ میں جب شاعر نے ملامت گروں کا ایک خیال ظاہر کیا کہ وہ اسے پریشان حال سمجھ رہے ہیں تو یہ سوال پیدا ہوا کہ ملامت گروں نے سچ کہا یا جھوٹ؟ تو شاعر نے جواب میں کہا کہ ہاں! انہوں نے سچ کہا گویا کہ دوسرا جملہ پہلے جملے سے پیدا شدہ سوال کا جواب واقع ہے، اب چونکہ یہاں پر سوال و جواب میں شدید تعلق اور اتصال ہے، اس لیے یہ بعض اعتبار سے کمال اتصال کے مشابہ ہے، اس لیے اس کا نام شبہ کمال اتصال رکھا گیا۔
الرابع: چوتھی صورت دو جملوں کے درمیان فصل کی یہ ہے کہ دونوں جملوں

کے درمیان شبہ کمال انقطاع ہو اس طریقے پر کہ دو جملوں کے بعد کوئی ایسا جملہ ہو جس کا عطف کرنا ان دو جملوں میں سے کسی ایک پر صحیح ہو لیکن عطف کرنے میں اس بات کا وہم ہو کہ ممکن ہے اس جملے کا کسی دوسرے جملے پر عطف ہو جائے جو مقصود نہیں ہے، پس اس وہم کو دور کرنے کے لیے جملہ اولیٰ اور ثانیہ کے درمیان عطف نہیں کیا جائے گا، بل کہ فصل اور ترک واجب ہوگا، جیسے۔

وَتَظَنَّ سَلْمَىٰ أَنْتِي أَبْغِي بَهَا بَدَلًا أَرَاهَا فِي الضَّلَالِ تَهِيمِ
لغات: بَغِي، بَغِي، بَغِيَّةٌ (ض) چاہنا، ضَلَّ يَضِلُّ ضَلَالًا (ض) گمراہ
ہونا، هَامَ يَهِيمُ هَيْمًا پریشان ہونا، آوارہ پھرنا۔

ترکیب: واو متانفہ، تَظَنَّ فَعْلٌ "سَلْمَىٰ" فاعل "أَنْ" حرف مشبہ بہ فعل،
ی اس کا اسم "أَبْغِي" فعل بافاعل، بَهَا "بَغِي" سے متعلق ہے "بَدَلًا" مفعول،
فعل بافاعل و مفعول و متعلق جملہ فعلیہ خبریہ شدہ خبر اَنْ، وَاَنْ با اسم و خبر خود مفعول
تَظَنَّ. "أَرَىٰ" فعل بافاعل "هَا" ذوالحال "فِي الضَّلَالِ" متعلق مقدم بہ
تَهِيمِ، "تَهِيمِ" فعل بافاعل و متعلق جملہ فعلیہ خبریہ شدہ حال، ذوالحال باحال
مفعول۔

شعر مذکور میں تیسرے جملے "أَرَاهَا" کا عطف پہلے جملے "تَظَنَّ" پر درست ہے، اس لیے کہ دونوں جملوں میں معنوی مناسبت موجود ہے بایں طور کہ "تَظَنَّ" کا مسندالیہ مشوقہ ہے اور "أَرَاهَا" کا مسندالیہ عاشق ہے تو گویا دونوں جملوں میں مناسبت تامہ موجود ہے، جس کا تقاضا یہ تھا کہ ایک کا دوسرے پر عطف کیا جائے، لیکن عطف نہیں کیا گیا، اس لیے کہ اگر عطف کے ساتھ "وَأَرَاهَا" کہہ دیا جاتا تو یہ وہم ہو سکتا تھا کہ "أَرَاهَا" کا عطف "تَظَنَّ" پر نہیں، بل کہ "أَبْغِي" پر ہے، اور یہ وہم اس لیے ہو سکتا ہے کہ "أَرَاهَا" سے پہلے "أَبْغِي" کا ہی جملہ ہے اس قرب کی وجہ سے ذہن کا اسی طرف منقل ہونا ممکن ہے، ایسی صورت میں جملہ "أَرَاهَا"

بھی سلمیٰ ہی کے مظنونات میں شامل ہو جائے گا اور مطلب یہ ہو جائے گا کہ سلمیٰ یہ گمان کرتی ہے کہ اس کے مقابلے میں دوسرے کو چاہتا ہوں اور وہ یہ بھی گمان کرتی ہے کہ میں اس کو گراہی میں بھٹکتی ہوئی خیال کرتا ہوں، حالاں کہ شاعر یہ کہنا چاہتا ہے کہ سلمیٰ جو یہ گمان کرتی ہے کہ میں اس کے مقابلے میں دوسرے کو چاہتا ہوں، اُس کے اس گمان کے سلسلے میں میرا اپنا خیال یہ ہے کہ وہ گراہی میں بھٹک رہی ہے، پس اس خلاف مقصود کے وہم کو دور کرنے کے لیے عطف ترک کر دیا گیا اور ”اُراہا“ بغیر عطف کے کہا گیا، اس صورت کو شبہ کمال انقطاع اس لیے کہتے ہیں کہ یہ مانع عطف پر مشتمل ہے تو مانع عطف کی وجہ سے انقطاع پایا گیا، مگر وہ مانع چون کہ ذاتی نہیں ہے اس لیے کمال انقطاع نہیں قرار دیا گیا، بل کہ شبہ کمال انقطاع نام رکھا گیا۔

الخامس: أَنْ لَا يُفْصَدَ تَشْرِيكَ الْجُمْلَتَيْنِ فِي الْحُكْمِ لِقِيَامِ مَانِعٍ كَقَوْلِهِ تَعَالَى "وَإِذَا خَلَوْا إِلَىٰ شَيْطَانِهِمْ قَالُوا إِنَّا مَعَكُمْ إِنَّمَا نَحْنُ مُسْتَهْزِءُونَ اللَّهُ يَسْتَهْزِئُ بِهِمْ" فَجُمْلَةٌ "اللَّهُ يَسْتَهْزِئُ بِهِمْ" لَا يَصِحُّ عَطْفُهَا عَلَى "إِنَّا مَعَكُمْ" لِاقْتِضَائِهِ أَنَّهُ مِنْ مَقُولِهِمْ وَلَا عَلَىٰ جُمْلَةٍ "قَالُوا" لِاقْتِضَائِهِ أَنَّ اسْتَهْزَاءَ اللَّهِ بِهِمْ مُقَيَّدٌ بِحَالِ خُلُوعِهِمْ إِلَىٰ شَيْطَانِهِمْ ، وَيُقَالُ بَيْنَ الْجُمْلَتَيْنِ فِي هَذَا الْمَوْضِعِ تَوَسُّطُ بَيْنَ الْكَمَالَيْنِ .

ترجمہ: پانچویں جگہ (جہاں فصل واجب ہے) یہ ہے کہ حکم (اعرابی) میں دونوں جملوں کو شریک کرنے کا قصد نہ کیا جائے، کس مانع کے پائے جانے کی وجہ سے، جیسے اللہ تعالیٰ کا قول "وَإِذَا خَلَوْا إِلَىٰ شَيْطَانِهِمْ قَالُوا إِنَّا مَعَكُمْ إِنَّمَا نَحْنُ مُسْتَهْزِءُونَ اللَّهُ يَسْتَهْزِئُ بِهِمْ" اور جب خلوت میں پہنچتے ہیں اپنے شریر سرداروں کے پاس تو کہتے ہیں ہم بے شک تمہارے ساتھ ہیں، ہم تو صرف استہزاء کیا کرتے ہیں، اللہ تعالیٰ ہی استہزاء کر رہے ہیں ان کے ساتھ، تو "اللہ

”یستہزیئ بہم“ کے جملے کا عطف کرنا اِنَّا معکم پر صحیح نہیں ہے، کیوں کہ یہ عطف چاہتا ہے کہ یہ بھی ان (منافقین) کے مقولے میں سے ہو جائے، اور نہ ”قالوا“ پر عطف کرنا صحیح ہے، کیوں کہ اس عطف کا تقاضا ہے کہ اللہ تعالیٰ کا منافقین سے استہزاء، ان کے سرداروں کے پاس تہنارہنے کی صورت میں مقید ہو، اور ان جیسی جگہوں کے بارے میں کہا جائے گا کہ دو جملوں میں توسط بین الکمالمین ہے۔

تشریح: جن پانچ صورتوں میں فصل اور ترک عطف واجب ہے، ان میں سے چار صورتوں کا بیان ہو چکا، اب یہاں سے پانچویں صورت کا بیان کیا جا رہا ہے، جس کی تفصیل یہ ہے کہ جب دو جملوں کے درمیان توسط بین الکمالمین (بین کمال الانقطاع وکمال الاتصال) ہو تب بھی فصل واجب ہے، توسط بین الکمالمین کے پائے جانے کی صورت بایں طور ہوگی کہ دو جملوں کے درمیان مناسبت اور ربط تو ہو، مگر کسی مانع کی وجہ سے دونوں جملوں کو کسی ایک حکم میں شامل کرنے کا قصد نہ کیا جائے، اس خدشے سے کہ اگر شامل کر لیا گیا یعنی ایک جملے کا دوسرے پر عطف کر دیا گیا تو معنی میں خلل پیدا ہو جائے گا، جیسے ”وإذا خلوا إلی شیاطینہم قالوا اِنَّا معکم اِنما نحن مستہزونون“ اور جب یہ منافقین تہنہ ہوتے ہیں اپنے شیطانوں کے پاس تو کہتے ہیں کہ بے شک ہم تمہارے ساتھ ہیں، ہم تو استہزاء کیا کرتے ہیں، اللہ تعالیٰ ہی ان سے استہزاء کر رہے ہیں۔

آیت کریمہ میں ”اللہ یستہزیئ بہم“ کا عطف ”اِنَّا معکم“ پر صحیح نہیں ہے، کیوں کہ عطف کرنے کی صورت میں جملہ ”اللہ یستہزیئ بہم“ منافقین کا مقولہ ہو جائے گا، حالاں کہ یہ اللہ تعالیٰ کا قول ہے، اسی طریقے سے ”قالوا“ کے اوپر بھی عطف کرنا صحیح نہیں ہے، اس لیے کہ ”قالوا“ پر عطف کرنے کی صورت میں اللہ تعالیٰ کا منافقین کے ساتھ استہزاء اس وقت کے ساتھ خاص ہو جائے گا

جب منافقین کے سرداروں کے ساتھ تنہائی میں ہوتے ہیں، حالانکہ یہ استہزاء عام ہے، کسی وقت متعین کے ساتھ مقید نہیں ہے۔

الباب الثامن في الإيجاز والإطناب والمساواة

كُلُّ مَا يَجُولُ فِي الصَّدْرِ مِنَ الْمَعَانِي يُمَكِّنُ أَنْ يُعْبَرَ عَنْهُ بِثَلَاثِ طُرُقٍ .
 ۱۔ المَسَاوَاةُ: وَهِيَ تَأْدِيَةُ الْمَعْنَى الْمُرَادِ بِعِبَارَةٍ مُسَاوِيَةٍ لَهُ بِأَنْ تَكُونَ عَلَى الْحَدِّ الَّذِي جَرَى بِهِ عُرْفُ أَوْسَاطِ النَّاسِ وَهُمْ الَّذِينَ لَمْ يَرْتَقُوا إِلَى دَرَجَةِ الْبَلَاغَةِ وَلَمْ يَنْحَطُّوا إِلَى دَرَجَةِ الْفَهَاهَةِ نَحْوُ "وَإِذَا رَأَيْتَ الَّذِينَ يَجُوضُونَ فِي آيَاتِنَا فَأَعْرِضْ عَنْهُمْ"

۲۔ وَالْإِيجَازُ: وَهُوَ تَأْدِيَةُ الْمَعْنَى بِعِبَارَةٍ نَاقِصَةٍ عَنْهُ مَعَ وَفَائِهَا بِالْغَرَضِ نَحْوُ عَ قَفَانِكَ مِنْ ذِكْرِي حَبِيبٍ وَمَنْزِلٍ فَإِذَا لَمْ تَفِ بِالْغَرَضِ سُمِّيَ إِخْلَالًا كَقَوْلِهِ
 وَالْعَيْشُ خَيْرٌ فِي ظِلَالٍ لِ النَّوْكِ مِمَّنْ عَاشَ كَدًّا
 مُرَادُهُ أَنَّ الْعَيْشَ الرَّغْدَ فِي ظِلَالِ الْحُمُقِ خَيْرٌ مِنَ الْعَيْشِ الشَّقَاقِ فِي ظِلَالِ الْعَقْلِ .

آٹھواں باب ایجاز، اطناب اور مساوات کے بیان میں

جو بھی معانی دل میں آتے ہیں تین طریقوں سے ان کی تعبیر ممکن ہے۔

۱۔ مساوات اور وہ معنی مقصود کا ادا کرنا ہے، ایسی عبارت سے جو اس مقصد کے مساوی ہو، اس طور پر کہ عبارت اس حد پر ہو جس پر درمیانی طبقے کے لوگوں کا عرف جاری ہو اور وہ (اوساط الناس) ایسے لوگ ہیں جو درجہ بلاغت تک نہ پہنچے ہوں اور عجز و در ماندگی کے درجے تک نہ گر گئے ہوں، جیسے "وَإِذَا رَأَيْتَ الَّذِينَ

يخوضون في آياتنا فأعرض عنهم“ اور جب آپ ان لوگوں کو دیکھیں جو ہماری آیات میں عیب جوئی کر رہے ہیں تو ان لوگوں سے کنارہ کش ہو جائیے۔
۲۔ ایجاز اور وہ معنی کو اس سے کم عبارت میں ادا کرنا ہے اس عبارت کے مقصد کو پورا کرنے کے ساتھ ساتھ، جیسے ع

فقلوبك من ذكرى حبيب ومنزل

اے دونوں ساتھیوں ٹھہر جاؤ ہم محبوب اور منزل محبوب کی یاد میں رو لیں۔
لیکن اگر وہ عبارت غرض کو پوری نہ کرے، تو اس کو اخلاص کہتے ہیں، جیسے شاعر کا شعر۔

والعیش خیر فی ظلا ل النوك ممن عاش کذا

زندگی بے وقوفی کے سائے میں بہتر ہے اس شخص کی زندگی سے جو مشقت کے ساتھ زندگی گزارے۔

شاعر کی مراد یہ ہے کہ آرام و سکون کی زندگی حماقت کے سائے میں بہتر ہے عقل کے سائے میں تکلیف دہ زندگی سے۔

تشریح: اس آٹھویں باب میں مصنفین ایجاز، اطناب اور مساوات کا بیان فرما رہے ہیں کہ گفتگو اور کلام کے تین طریقے ہوتے ہیں اور بلیغ شخص اپنی مافی الضمیر کو ادا کرنے کے لیے ان ہی تین طریقوں میں سے کوئی طریقہ اختیار کرتا ہے، پہلا طریقہ مساوات ہے، دوسرا ایجاز اور تیسرا اطناب، یعنی کبھی تو بہت مختصر کلام کرتا ہے اور کبھی طویل اور کبھی درمیانی جو نہ مختصر ہو اور نہ طویل، حضرات مصنفین ہر ایک کی تفصیل بیان فرما رہے ہیں، عبارت بالا میں مساوات اور ایجاز کی تشریح کی ہے چنانچہ فرمایا:

المساواة وهي تادية المعنى: مساوات یہ ہے کہ الفاظ معنی مقصود کے

برابر ہوں یعنی اتنے ہی الفاظ ہوں جتنے معانی ہوں اور اتنے ہی معانی ہوں جتنے

الفاظ، یعنی نہ الفاظ معانی سے زیادہ ہوں اور نہ معانی الفاظ سے زیادہ ہوں، جیسے ”وَإِذَا رَأَيْتَ الَّذِينَ يَخُوضُونَ فِي آيَاتِنَا“ اور جب آپ لوگوں کو دیکھیں جو ہماری آیات میں عیب جوئی کر رہے ہیں، تو ان لوگوں سے کنارہ کش ہو جائیے۔

آیت مذکورہ میں مساوات ہے اس طریقے سے کہ الفاظ صرف اتنے ہیں جتنے معانی، چنانچہ اگر اس میں کوئی لفظ بڑھا دیا جائے تو وہ لفظ زیادہ ہو جائے گا اور اگر کم کر دیا جائے تو معنی میں خلل واقع ہو جائے گا، اردو میں جیسے۔
قسمت تو دیکھو ٹوٹی ہے جا کر کہاں کند دو چار ہاتھ جب کہ لب بام رہ گئے
اس شعر میں کوئی لفظ معنی مقصود سے کم یا زیادہ نہیں ہے۔

الإيجاز وهو تأدية المعنى: یہاں سے دوسرے طریقے یعنی ایجاز کی وضاحت فرما رہے ہیں کہ ایجاز یہ ہے کہ الفاظ معنی مقصود سے کم ہوں، لیکن مقصود مکمل طریقے سے واضح ہو جائے، یعنی وہی مختصر عبارت معنی مقصود کو ادا کرنے کے لیے کافی ہو، جیسے ”قَفَا نَبْلِكَ مِنْ ذِكْرِي حَبِيبٍ وَمَنْزِلٍ“ اے دونوں ساتھیو! ٹھہر جاؤ، ہم محبوب اور منزل محبوب کی یاد میں رو لیں۔

مثال مذکور میں الفاظ تو معنی مقصود سے کم ہیں اس طریقے سے کہ ”یا رفقای“ وغیرہ جیسے الفاظ شروع میں نہیں ذکر کیے گئے ہیں، جب کہ شاعر نے اپنے دو ساتھیوں کو مخاطب کر کے یہ کہا ہے لیکن ”قفا“ تشبیہ کا صیغہ ذکر کر دیا ہے تاکہ دونوں پر دلالت ہو جائے، ایسے ہی ”و منزل“ کے بعد ”منزل حبیب“ تھا مگر وہاں بھی ”حبیب“ کو ذکر نہیں کیا، اس لیے کہ پہلا ”حبیب“ اس پر دلالت کر رہا ہے، خاصہ یہ ہے کہ الفاظ کے اختصار کے باوجود معنی مقصود مکمل طریقے سے ادا ہو رہے ہیں۔

اور اگر عبارت معنی مقصود سے کم ہو اور معنی مقصود اس سے واضح نہ ہو، بل کہ اس

کو سمجھنے کے لیے تکلف اور غور و فکر کی ضرورت ہو تو اس کا نام اخلاص ہے، جیسے ۔

والعیش خیر فی ظلال النوك ممن عاش کذا
لغات: عاشُ یعیشُ عیشًا (ض) آرام کے ساتھ زندگی گزارنا،
ظلالٌ (واحد) ظلٌّ سایہ، نوكُ ینوکُ نوکًا (س) بے وقوف ہونا، کذا یکنڈُ
کذا (ن) محنت کرنا، مشقت اٹھانا۔

ترکیب: واو مستانفہ، 'العیش' مبتدأ، 'خیر' صیغہ صفت "فی" جار
"ظلال النوك" مجرور، جار با مجرور متعلق اول بہ خیر، من حرف جار، من
موصولہ، عاش فعل ضمیر فاعل ذوالحال، کذا بتاویل اسم فاعل حال، ذوالحال
باحال فاعل فعل با فاعل جملہ فعلیہ خبریہ شدہ صلد، موصول باصلہ مجرور شدہ متعلق
ثانی، خیر بہ ہر دو متعلق خبر مبتدأ، مبتدأ ثانیہ جملہ اسمیہ خبریہ۔

شعر مذکور سے شاعر کی مراد یہ بیان کرنا ہے کہ جہالت کی وہ زندگی جس میں
خوش حالی ہو اس زندگی سے بہتر ہے جس میں ہم کے ساتھ تنگ دستی ہو، یعنی خوش
حال جاہل کی زندگی تنگ دستی نام نہاں زندگی سے بہتر ہے، مگر یہ مطلب شعر مذکور
کے الفاظ سے نمل طریقے سے نہیں سمجھا جا رہا ہے، اس لیے کہ یہی معنی نثر میں ان
الفاظ میں ادا کئے گئے ہیں، ان العیش الرغد فی ظلال الحمق خیر من العیش
الشاق فی ظلال العقل" اور شعر میں "العیش" ان صفت "الرغد" اور "ممن
عاش کذا" کی قید "فی ظلال العقل" موجود نہیں ہے اور نہ ہی ان الفاظ
محذوفہ پر دلالت کرنے کے لیے کوئی قرینہ ہے، اس وجہ سے مقصود واضح نہیں ہے۔

۳. والإطناب وهو تأدیة المعنى بعبارة زائدة عنه مع الفائدة نحو
"ربّ إني وهن العظم مني واشتعل الرأس شيبًا" أي كبرت فإذا لم تكن
في الزيادة فائدة سمي تطويلًا إن كانت الزيادة غير متعينة، وحشوا إن
تعينت فالتطويل نحو ع

وَأَلْفَى قَوْلَهَا كَذِبًا وَمِينًا

وَالْحَشْوُ نَحْوُ ع

وَأَعْلَمَ عِلْمَ الْيَوْمِ وَالْأَمْسِ قَبْلَهُ

وَمِنْ دَوَاعِي الْإِيْجَازِ تَسْهِيْلُ الْحِفْظِ، وَتَقْرِيْبُ الْفَهْمِ، وَضِيْقُ الْمَقَامِ
وَالْإِخْفَاءِ وَدَفْعُ سَامَةِ الْمُحَادَثَةِ.

وَمِنْ دَوَاعِي الْإِطْنَابِ تَثْبِيْتُ الْمَعْنَى، وَتَوْضِيْحُ الْمُرَادِ، وَالتَّوَكِيْدُ
وَدَفْعُ الْإِبْهَامِ.

ترجمہ: اطناب اور وہ معنی مقصود و ادا کرنا ہے اس معنی سے زائد
عبارت میں فائدے کے ساتھ، جیسے ”ربّ اِنّی وھن العظم منّی واشتعل
الرأس“ اے میرے پروردگار میری ہڈیاں کمزور ہو چکی ہیں اور سر میں بڑھاپا
پھیل گیا ہے۔ یعنی میں بوڑھا ہو گیا ہوں، تو اگر زائد عبارت میں کوئی فائدہ نہ ہو تو
تظویل کہیں گے بشرطے کہ زائد عبارت غیر متعین ہو، اور حشو کہیں گے اگر متعین
ہو، ظویل جیسے ”وألّفی قولھا کذباً ومیناً“ اور پایا اس نے (جذیمۃ الابرش
نے) اس (زبّاء) کی بات جھوٹی اور دروغ آمیز۔

اور حشو جیسے ”واعلم علم الیوم والامس قبلہ“ میں آج اور آج سے
پہلے کل گذشتہ کی خبر جانتا ہوں۔

اور ایجاز کے اسباب میں سے ہے یاد کرنے کی آسانی، (فہم مراد کو) ذہن
سے قریب کر دینا، اور مقام کی تنگی، اخفاء اور گفتگو میں اکتاہٹ سے بچانا ہے۔ اور
اطناب کے اسباب میں سے معنی کو (دل میں) راسخ کر دینا، مقصد کا واضح کر دینا،
تاکید پیدا کرنا اور ابہام و دور کرنا ہے۔

تشریح: عبارت مذکورہ میں اہل حضرات مصنفین نے گفتگو کے تیسرے
طریقے ”اطناب“ کی تعریف کی ہے، مثال سے وضاحت فرمائی ہے، اس کے بعد ایجاز

واطناب کے اسباب کو بیان کیا ہے، چنانچہ فرمایا و الاطناب وهو تأدیة المعنی یعنی اطناب کہتے ہیں کسی فائدے کی غرض سے معنی مقصود کو اس سے زائد عبارت میں ادا کرنا، جیسے ”رَبِّ اِنِّی وَهْنُ الْعِظْمِ مَنِّیْ وَاشْتَعَلَ الرَّأْسُ شِیْبًا“ اے میرے پروردگار میری ہڈیاں کمزور ہو گئیں اور سر میں بالوں کی سفیدی پھیل گئی۔

آیت کریمہ میں حضرت زکریا علیہ السلام کی زبان مبارک سے حکایت کی گئی ہے، جب انھوں نے طلبِ ولد کے لیے پروردگار عالم سے دعا کی تھی اور اپنے بڑھاپے کو بیان کیا تھا، آیت میں اطناب بایں طور ہے کہ ”وَهْنُ الْعِظْمِ“ سے معنی مقصود ادا ہو جا رہا ہے، یعنی صرف اس جملے سے بڑھاپے کے آجانے کا معنی واضح ہو رہا ہے مگر ”وَاشْتَعَلَ الرَّأْسُ شِیْبًا“ کا جملہ جو زائد لایا گیا ہے وہ ایک فائدے کے لیے، اور وہ فائدہ یہ ہے کہ دوسرے جملے میں اسی معنی کو بلیغ اور خوب صورت انداز میں ادا کیا ہے، اس لیے کہ اگر اس طلبِ ولد کے موقع پر جب کہ ظاہری اسباب مفقود ہیں، لفظ ”کبرت“ جیسے سے اپنی عاجزی اور بے بسی کا اظہار کیا جاتا تو وہ قوت پیدا نہ ہوتی جو ”وَهْنُ الْعِظْمِ“ اور ”اشْتَعَلَ الرَّأْسُ شِیْبًا“ میں ہے۔

لیکن اگر زیادتی میں کوئی فائدہ نہ ہو تو پھر اسے اطناب نہیں کہیں گے، بل کہ اس کا نام ”تطویل“ ہوگا اس وقت جب کہ زیادتی متعین نہ ہو، اور اگر زیادتی متعین ہے تو اس کا نام ”حشو“ ہے گویا کہ تطویل اور حشو کے درمیان فرق زیادتی کی تعیین اور عدم تعیین ہے، تطویل کی مثال، جیسے ”وَالْفی قَوْلِهَا كَذِبًا وَمِیْنًا“

مثال مذکور میں محل استہشاد لفظ ”کذبا و مینا“ ہے جن میں ایک زائد ہے اور بغیر کسی فائدے کے ہے، اس لیے کہ جو معنی ”مین“ سے ادا ہوا ہے بالکل یہی معنی ”کذِبْ“ سے بھی ادا ہو رہا ہے اور یہ زیادتی بھی غیر متعین ہے، کیوں کہ ہم تعیین کے ساتھ نہیں کہہ سکتے کہ دونوں میں سے کون زائد ہے۔

اور حشو کی مثال، جیسے ”وَاعْلَمْ عِلْمَ الْیَوْمِ وَالْأَمْسِ قَبْلَهُ“ مثال مذکور میں

محل استشہاد لفظ ”قبلہ“ ہے جو زائد ہے اور کوئی فائدہ نہیں دے رہا ہے، کیوں کہ ”قبلیت“ کا معنی خود ہی ”امس“ کے اندر پایا جا رہا ہے، لہذا مزید ایک لفظ ”قبلہ“ کے لانے کا کوئی فائدہ نہ ہوا، اور یہی ”قبلہ“ متعین طور پر زائد ہے، اس کی دلیل یہ ہے کہ ”الامس“ کا عطف الیوم پر تو صحیح ہے مگر ”قبلہ“ کا صحیح نہیں ہے۔

ومن دواعی الایجاز: یہاں سے مصنفین ایجاز کے اسباب کو بیان فرما رہے ہیں کہ کن مقاصد کے لیے کلام کو مختصر لایا جاتا ہے، چنانچہ فرمایا کہ ایجاز کا ایک سبب تو تسہیل حفظ ہے یاد کرنے میں آسانی پیدا کرنا، یعنی کلام کو مختصر اس لیے لایا جاتا ہے، تاکہ اسے یاد کرنے اور ضبط کرنے میں آسانی ہو، کیوں کہ جو بات مختصر ہوتی ہے اس کو یاد کرنے میں کوئی دشواری نہیں ہوتی۔

دوسرا سبب: تقریب فہم ہے، سمجھنے میں قریب کر دینا، یعنی مختصر بات کو آدمی بہت جلد سمجھ جاتا ہے، اس لیے کلام میں ایجاز کرتے ہیں، کیوں کہ طویل بات سے کبھی کبھی اصل مقصد ہی خبط ہو جاتا ہے۔

تیسرا سبب: ضیق مقام ہے، موقع و محل کے تنگ ہونے کی وجہ سے بھی آدمی طویل گفتگو کرنے سے عاجز رہتا ہے، اس لیے تھوڑے وقت میں مختصر بات پر اکتفا کر لیتا ہے۔

چوتھا سبب: انشاء ہے بات کو مخفی رکھنا، یعنی کبھی اس لیے بات مختصر کی جاتی ہے کہ سارے لوگ اس سے واقف نہ ہو جائیں، بل کہ بات صرف انہیں تک محدود رہے، جن کو وہ آگاہ کرنا چاہتا ہے۔

پانچواں سبب: دفع سامة المحادثة ہے اکتاہٹ سے بچانا، یعنی کبھی طویل کلام کرنے سے اس وجہ سے احتراز کیا جاتا ہے تاکہ سامعین اکتاہٹ محسوس نہ کریں، کیوں کہ طویل بات سے انسان اکتاہٹ محسوس کرنے لگتا ہے، نتیجتاً بات کو پوری دل جمعی سے نہیں سنتا ہے۔

ومن دواعی الإطناب: ایجاز کے اسباب کو بیان فرمانے کے بعد اب
اطناب کے اسباب کو بیان کر رہے ہیں، فرماتے ہیں کہ اطناب کے اسباب میں
سے ایک سبب ”تثبیت المعنی“ ہے معنی کو دل میں راسخ کرنا، یعنی طویل کلام
اس لیے کرتے ہیں تاکہ مخاطب کے دل میں معنی بالکل ثابت اور راسخ ہو جائے
اور بات پوری طرح جاں گزریں ہو جائے۔

دوسرا مقصد: توضیح المراد ہے مقصد کو واضح کرنا، یعنی کلام کو اس
لیے طویل کرنا تاکہ مقصد پوری طرح واضح ہو جائے، اس لیے کہ مختصر کلام کرنے
سے بسا اوقات مقصد واضح نہیں ہو پاتا اور بات پیچیدہ رہتی ہے۔
تیسرا مقصد: تاکید ہے یعنی بات کو موکد اور مستحکم کرنے کے لیے کلام
طویل کیا جاتا ہے۔

چوتھا مقصد: دفع الإبهام ہے یعنی کبھی کبھی کلام میں کسی طرح کا ابہام رہ
جاتا ہے اس ابہام کو دور کرنے کے لیے طویل کلام کرتے ہیں۔

أقسامُ الإيجاز

الإيجازُ إمَّا أنْ يَكُونَ بِتَضَمُّنِ العِبَارَةِ القَصِيرَةِ معَانِي كَثِيرَةٍ، وَهُوَ
مُرَكِّزٌ عِنَايَةَ البَلَّغَاءِ، وَبِهِ تَتَفَاوَتْ أَقْدَارُهُمْ وَيُسَمَّى إيجَازَ قَصْرٍ نَحْوُ قَوْلِهِ
تَعَالَى ”وَلَكُمْ فِي القِصَاصِ حَيَوةٌ“ وَإِمَّا أنْ يَكُونَ بِحَذْفِ كَلِمَةٍ أَوْ جُمْلَةٍ
أَوْ أَكْثَرَ مَعَ قَرِينَةٍ تُعَيِّنُ المَحذُوفَ، وَيُسَمَّى إيجَازَ حَذْفٍ، فَحَذْفُ
الكَلِمَةِ كَحَذْفِ ”لا“ فِي قَوْلِ امرئِ القَيْسِ فَقُلْتُ: -

يَمِينِ اللّٰهِ أَبْرَحُ قَاعِدًا

وَلَوْ قَطَعُوا رَأْسِي لَدَيْكَ وَأَوْصَالِي

وَحَذْفُ الجُمْلَةِ كَقَوْلِهِ تَعَالَى ”وَإِنْ يُكذِّبُوكَ فَقَدْ كَذَّبَتْ رُسُلٌ مِنْ

قَبْلِكَ“ اَي فَتَاسَّ وَاصْبِرْ ، وَحَذَفَ الْاَكْثَرَ نَحْوُ قَوْلِهِ تَعَالَى ”فَاَرْسَلُوْا
يُوْسُفَ اَيْهَا الصِّدِّيقُ“ اَي اَرْسَلُوْنِيْ اِلَى يُوْسُفَ لِاسْتَعْبَرَهُ الرَّؤْيَا فَفَعَلُوْا
فَاتَاهُ فَقَالَ لَهُ : يَا يُوْسُفَ .

ایجاز کی قسمیں

ایجاز یا تو مختصر عبارت کے بہت زیادہ معانی پر مشتمل ہونے کی وجہ سے
ہوتا ہے اور یہی قسم اہل بلاغت کی توجہ کی مرکز ہے اور اسی سے بلاغت میں ان کی
قدریں و حیثیتیں مختلف ہوتی ہیں اور اس کا نام ایجاز قصر ہے، جیسے اللہ تبارک
و تعالیٰ کا قول ”وَلَكُمْ فِي الْقِصَاصِ حَيٰوةٌ“ اور تمہارے لیے قصاص میں بڑی
زندگی ہے، یا تو کسی کلمے یا جملے یا اس سے زیادہ کے حذف کرنے سے ہوگا مخدوف
کے تعین پر قرینے کے پائے جانے کے ساتھ اور اس کا نام ایجاز حذف ہے، تو کلمے
کے حذف کی مثال، جیسے ”لا“ کا حذف کرنا ہے امری القیس کے قول فقلت
بِئْسَ اللّٰهُ الْخَیۡرُ مِیۡنَ۔

تو میں نے کہا خدا کی قسم میں بیٹھا ہی رہوں گا، اگرچہ وہ لوگ تمہارے
سامنے میرے سر اور جوڑوں کو کاٹ ڈالیں۔

اور جملے کا حذف کرنا جیسا کہ اللہ تعالیٰ کا قول ”وَ اِنْ یُكْذِبُوْكَ فَقَدْ
كُذِّبَتْ رُسُلٌ مِّنْ قَبْلِكَ“ اور اگر یہ لوگ آپ کو جھٹلائیں تو آپ سے پہلے بھی
بہت سے پیغمبر جھٹلائے جا چکے ہیں، یعنی یہ کہ آپ غم گساری سے کام لیں اور صبر
کریں۔ اور جملے سے زیادہ کا حذف کرنا، جیسے اللہ تعالیٰ کا قول ”فَاَرْسَلُوْا
یُوْسُفَ اَيْهَا الصِّدِّيقُ“ آپ لوگ مجھ کو بھیج دیجئے اے یوسف! اے صدق مجسم!
یعنی یوسف کے پاس مجھ کو بھیجتا کہ میں ان سے خواب کی تعبیر دریافت کروں، پس
ان لوگوں نے ایسا ہی کیا، چنانچہ وہ یوسف علیہ السلام کے پاس آیا اور آپ سے

کہا اے یوسف!

تشریح: عبارت مذکورہ میں ایجاز کی قسموں کو بیان کیا گیا ہے، جس کی تفصیل یہ ہے کہ ایجاز کی دو قسمیں ہیں (۱) ایجاز قصر (۲) ایجاز حذف۔

مصنفین نے ایجاز قصر کی تشریح بایں طور کی ہے کہ ایجاز قصر یہ ہے کہ عبارت مختصر ہو اور معانی زیادہ ہوں جیسے ”ولکم فی القصاص حیوۃ“ آیت کریمہ میں الفاظ تو بہت مختصر ہیں مگر وہ اپنے اندر معانی کثیرہ کو سموائے ہوئے ہیں، اس طریقے سے کہ اس آیت میں قصاص کا حکم بیان کیا گیا ہے، اس کے بعد یہ فرمایا گیا کہ تمہارے لیے اس قانون قصاص کے نفاذ میں جانوں کا بڑا بچاؤ ہے، کیوں کہ اس قانون کے اجراء کے خوف سے لوگ ارتکابِ قتل سے ڈریں گے تو کئی ایک جانیں گی، اور آیت کریمہ کا مطلب یہ بھی ہو سکتا ہے کہ حکم قصاص قاتل کے حق میں باعث حیاتِ اخروی ہے۔

اور ایجاز حذف کی توضیح بایں طور کی ہے کہ ایجاز حذف یہ ہے کہ کسی جملے میں کوئی کلمہ یا جملہ یا جملے سے زائد کو حذف کر دیا جائے اور جملے میں ایسا قرینہ بھی موجود ہو جو محذوف کو متعین کرے، کلمے کے حذف کی مثال حضرات مصنفین نے امری القیس کے مندرجہ ذیل شعر سے دی ہے۔

فقلت یمن اللہ أبرح قاعدًا ولو قطعوا رأسی لدیک وأوصالی
لغات: رأس (ج) رؤوس سر، أوصال (واحد) وصل جوڑ، عضو۔
ترکیب: فابراے تفسیر، قلت فعل بافاعل جملہ فعلیہ خبریہ شدہ قول ”یمن اللہ“ مضاف با مضاف الیہ مفعول ہوا، أقسم فعل محذوف کا، فعل قسم بافاعل ومفعول جملہ فعلیہ انشائیہ شدہ قسم، ”أبرح“ فعل ناقص ضمیر اس کا اسم، قاعدًا خبر، فعل ناقص اپنے اسم و خبر سے مل کر جملہ فعلیہ خبریہ جواب قسم ومقولہ۔ لو، وصلیہ، ”قطعوا“ فعل بافاعل ”رأسی“ معطوف علیہ، واو عاطفہ ”أوصالی“ معطوف،

معطوف علیہ و معطوف مفعول قطعوا "لذبتک" ظرف فعل با فاعل و مفعول و ظرف جملہ فعلیہ خبریہ۔

شعر مذکور میں محل استشہاد "أبرح" ہے، جو اصل میں "لا أبرح" تھا "لا" کو حذف کر دیا گیا ہے۔ لا أبرح افعال ناقصہ میں سے ہے، اور "مأبرح" کا مضارع متکلم ہے جو "لا ازال" کے معنی میں ہے، یعنی میں مستقل بیٹھا ہی رہوں گا۔ حذف جملہ کی مثال جیسے "وإن یکذبوک فقد کذبت رسل من قبلک" ہے جو اصل میں "وإن یکذبوک فتأس و اصبر" ہے اور یہ ان شرطیہ کی جزا ہے "فقد کذبت رسل من قبلک فتأس و اصبر" کو حذف کر دیا گیا اور قرینہ فقد کذبت ہے جو جزا کے قائم مقام کر دیا گیا ہے۔

واضح رہے کہ "تأس" اور "اصبر" دو جملے محذوف نہیں ہیں بل کہ محذوف صرف ایک ہی جملہ ہے، اور دوسرا جملہ پہلے جملے کے معنی کی وضاحت کے لیے ہے۔ آیت کریمہ کا مطلب یہ ہے کہ اگر مشرکین آپ کو جھٹلاتے ہیں تو آپ غم نہ کریں، اور صبر سے کام لیں، کیوں کہ صرف آپ ہی کو نہیں جھٹلایا جا رہا ہے؛ بل کہ آپ سے پہلے بھی رسولوں کو جھٹلایا گیا ہے۔

ایک جملے سے زائد حذف کی مثال، جیسے اللہ تعالیٰ کا قول "فارسلون یوسف ایہا الصدیق" آپ مجھ کو بھیج دیجئے اے یوسف! اے صدق مجسم۔

آیت مذکورہ میں ایک جملے سے زائد محذوف ہے، کیوں کہ اصل عبارت یہ تھی "فارسلونی الی یوسف لاستعبرہ الرؤیا ففعلوا فاتاہ فقال له یا یوسف" اس آیت میں "لاستعبرہ الرؤیا، ففعلوا، فاتاہ، فقال له، یا" پانچ جملے محذوف ہیں، اس لیے کہ "یا" بھی ایک جملہ "ادعوا" کے قائم مقام ہے۔

قرینہ یہاں پر آیت کریمہ کے سیاق و سباق کے جملے ہیں جو خواب کی تعبیر کے لیے اجازت طلب کرنے اور تعبیر بتلانے پر دلالت کر رہے ہیں۔

اقسامُ الإطنابِ

الإطنابُ یكونُ بِأُمُورٍ كَثِيرَةٍ .

مِنْهَا: ذِكْرُ الْخَاصِّ بَعْدَ الْعَامِّ نَحْوُ "اجْتَهِدُوا فِي دُرُوسِكُمْ وَاللُّغَةِ الْعَرَبِيَّةِ" وَفَائِدَتُهُ التَّبْيِيهُ عَلَى فَضْلِ الْخَاصِّ كَأَنَّهُ لِرَفْعَتِهِ جِنْسٌ آخَرٌ مُغَايِرٌ لِمَا قَبْلَهُ .

وَمِنْهَا: ذِكْرُ الْعَامِّ بَعْدَ الْخَاصِّ ، كَقَوْلِهِ تَعَالَى "رَبِّ اغْفِرْ لِي وَلِوَالِدَيَّ وَلِمَنْ دَخَلَ بَيْتِي مُؤْمِنًا وَلِلْمُؤْمِنِينَ وَالْمُؤْمِنَاتِ"

وَمِنْهَا: الْإِيضَاحُ بَعْدَ الْإِبْهَامِ نَحْوُ "أَمَدُكُمْ بِمَا تَعْلَمُونَ أَمَدُكُمْ بِأَنْعَامٍ وَبَيْنِينَ"

وَمِنْهَا: التَّوْشِيْعُ وَهُوَ أَنْ يُؤْتَى فِي آخِرِ الْكَلَامِ بِمُتْنِي مُفَسَّرٍ بِأَثْنَيْنِ كَقَوْلِهِ -

أُمْسِي وَأُصْبِحُ مِنْ تَذْكَارِكُمْ وَصَبَا
يَرِثِي لِي الْمَشْفِقَانَ الْأَهْلُ وَالْوَلَدُ

اطناب کی قسمیں

اطناب بہت سے امور کے باعث ہوتا ہے، ان ہی میں سے عام کے بعد خاص کو ذکر کرنا ہے، جیسے "اجتهدوا في دروسكم واللغة العربية" تم لوگ اپنے اسباق میں محنت کرو اور عربی زبان میں۔ اور اس کا فائدہ خاص کی فضیلت پر متنبہ کرنا ہے، گویا کہ وہ اپنے بلندی کی وجہ سے دوسری جنس ہو گئی ہے، جو اپنے ما قبل کے مغائر ہے۔

اور ان ہی میں سے خاص کے بعد عام کا ذکر کرنا ہے، جیسے اللہ تعالیٰ کا قول

”رَبِّ اغْفِرْ لِي وَلِوَالِدِي وَلِمَنْ دَخَلَ بَيْتِي مُؤْمِنًا وَلِلْمُؤْمِنِينَ وَالْمُؤْمِنَاتِ“
 اے میرے رب مجھ کو اور میرے ماں باپ کو اور جو مومن ہونے کی حالت میں
 میرے گھر میں داخل ہیں ان کو اور تمام مسلمان مردوں اور عورتوں کو بخش
 دیجئے۔

ان ہی میں سے ابہام کے بعد ایضاً ہے، جیسے ”أَمَدَكُمْ بِمَا تَعْلَمُونَ
 أَمَدَكُمْ بِأَنْعَامٍ وَبَنِينَ“ اللہ تعالیٰ نے تمہاری مدد کی ایسی چیزوں سے جن کو تم
 جانتے ہو اس نے تمہاری مدد کی چار پایوں اور فرزندوں سے۔

اور ان ہی میں سے توشیح ہے اور توشیح یہ ہے کہ کلام کے آخر میں تشنیہ لایا
 جائے جن کی تفسیر دو افراد سے کی گئی ہو، جیسے شاعر کا شعر اَمْسَى وَأَصْبَحَ
 میں شام کرتا ہوں اور صبح کرتا ہوں تمہاری یاد اور محبت میں، مجھ پر رحم کھاتے
 ہیں دو مشفق یعنی اہل اور اولاد۔

تشریح: ایجاز کے اقسام سے فراغت کے بعد اب حضرات مصنفین اطناب
 کے اقسام کی وضاحت فرما رہے ہیں، چنانچہ فرمایا کہ اطناب کئی طریقے سے
 ہوتا ہے، اس کے بعد ہر ایک طریقے کی مثال سے وضاحت فرمائی ہے۔

۱۔ ذِکْرُ الْخَاصِّ بَعْدَ الْعَامِّ، یعنی عام شے کو بیان کرنے کے بعد خاص
 شے کو بیان کرنا، جیسے ”اجتهدوا فی دروسکم واللغة العربیة“ مثال مذکور
 میں ”دروس“ عام ہے جس کے تحت عربی زبان کا سبق بھی داخل ہے، مگر اس
 کے بعد ”اللغة العربیة“ کو خاص طور پر ذکر کیا، یہی ذکر الخاص بعد العام ہے،
 قرآن کریم کی آیت ”حافظوا علی الصلوة والصلوات الوسطی“ میں
 ”الصلوات“ عام ہے اور ”الصلوة الوسطی“ خاص ہے، اس کا فائدہ یہ ہے
 کہ خاص کی فضیلت پر تنبیہ ہو جاتی ہے گویا کہ وہ اپنی فضیلت اور بلندی کی وجہ سے
 دوسری جنس ہے جو پہلے کے مغایر ہے، اس لیے کہ خاص کا عطف کیا گیا ہے عام

پر اور عطف مغایرت کا تقاضہ کرتا ہے۔

۲ ذکر العام بعد الخاص: یعنی خاص شئی کو بیان کرنے کے بعد عام شئی کو بیان کرنا، جیسے ”رب اغفر لی ولوالدی وللمؤمنین والمؤمنات“ آیت کریمہ میں ”المؤمنین والمؤمنات“ عام ہے، جس میں وہ سب داخل ہیں، جن کا ذکر پہلے ہو چکا ہے یعنی متکلم، والدین وغیرہ یعنی پہلے خاص کا تذکرہ کیا اس کے بعد عام کو لائے اور یہی ذکر العام بعد الخاص ہے۔

۳ الإيضاح بعد الإبهام: یعنی پہلے ایک مطلب کو مبہم ذکر کریں پھر اس کی توضیح کریں تاکہ سامع کے ذہن میں وہ مطلب خوب واضح ہو جائے، جیسے ”أمدکم بما تعلمون امدکم بأنعام وبنین“ اس آیت میں ”ماتعلمون“ میں ابہام تھا، دوسری آیت میں ”بأنعام وبنین“ سے اس کی توضیح کر دی گئی ہے۔

۴ التوشیح یعنی آخر کلام میں کوئی ایسا صیغہ تثنیہ لایا جائے جس کی تفسیر بذریعہ عطف دو افراد سے کی جائے، جیسے شاعر کا شعر۔

أمسی وأصبح من تذکار کم وصبا یرثی لی المشفقان الأهل والولد
لغات: ذَکَرَ یذْکُرُ ذِکْرًا وَتَذَکَّرًا (ن) یاد کرنا، تذکرہ کرنا، صبا
یصُبُ صَبَاءً ا (ن) مشتاق ہونا، مائل ہونا، رثی لأحد یرثی رثاءً ا (ض) کسی
پر رحم کھانا۔

ترکیب: أمسی فعل بافاعل جملہ فعلیہ خبریہ معطوف علیہ، أصبح فعل
وفاعل جملہ فعلیہ خبریہ شدہ معطوف، من جارہ ”تذکار“ مضاف ”کم“ مضاف
الیہ، مضاف با مضاف الیہ معطوف علیہ، وادعاطف ”صبا“ معطوف معطوف علیہ
بامعطوف مجرور، جار با مجرور متعلق بہ أمسی یا بہ أصبح، ”یرثی“ فعل، لی متعلق
بہ یرثی، ”المشفقان“ مفسر، ”الأهل والولد“ معطوف علیہ معطوف مفسر،

مفسر با مفسر فاعل، فعل با فاعل و متعلق جملہ فعلیہ خبریہ ہوا۔

شعر مذکور میں محل استشہاد ”المشفقان الأهل والولد“ ہے ”المشفقان“ کلام کے آخر میں ہے تشبیہ کا صیغہ ہے اور ”الأهل والولد“ سے اس کی وضاحت کی گئی ہے۔

واضح رہے کہ توشیح صرف تشبیہ ہی کے ساتھ خاص نہیں ہے بل کہ دو سے زائد میں بھی یہ صورت پائی جاسکتی ہے۔

وَمِنْهَا: التَّكْرِيرُ لِعَرَضِ كَطُولِ الْفَصْلِ فِي قَوْلِهِ -

وَإِنَّ امْرَأً آدَمْتَ مَوَائِقُ عَهْدِهِ عَلَى مِثْلِ هَذَا إِنَّهُ لَكَرِيمٌ

وَكَزِيَادَةِ التَّرْغِيبِ فِي الْعَفْوِ فِي قَوْلِهِ تَعَالَى ”إِنَّ مِنْ أَرْوَاجِكُمْ وَأَوْلَادِكُمْ عَدُوًّا لَكُمْ فَاحْذَرُوهُمْ وَإِنْ تَعَفَّوْا وَتَصَفَّحُوا وَتَغْفِرُوا فَإِنَّ اللَّهَ غَفُورٌ رَحِيمٌ“ وَكَتَاكِيدِ الْإِنذَارِ فِي قَوْلِهِ تَعَالَى ”كَلَّا سَوْفَ تَعْلَمُونَ ثُمَّ كَلَّا سَوْفَ تَعْلَمُونَ“

وَمِنْهَا: الْاِعْتِرَاضُ وَهُوَ تَوَسُّطُ لَفْظٍ بَيْنَ أَجْزَاءِ جُمْلَةٍ أَوْ بَيْنَ جُمْلَتَيْنِ مُرْتَبِطَتَيْنِ مَعْنَى لِعَرَضٍ نَحْوُ -

إِنَّ السَّمَانِينَ - وَبَلَّغْتَهَا - قَدْ أَحْوَجَتْ سَمْعِي إِلَى تَرْجُمَانٍ

وَنَحْوُ قَوْلِهِ تَعَالَى ”وَيَجْعَلُونَ لِلَّهِ الْبَنَاتِ سُبْحَانَهُ وَلَهُمْ مَا يَشْتَهُونَ“ وَمِنْهَا: الْإِيغَالُ وَهُوَ خْتَمُ الْكَلَامِ بِمَا يُفِيدُ غَرَضًا يَتِمُّ الْمَعْنَى بِدُونِهِ كَالْمُبَالَغَةِ فِي قَوْلِ الْخَنَسَاءِ -

وَإِنَّ صَخْرًا لَتَأْتُمُّ الْهُدَاةُ بِهِ كَأَنَّهُ عَلَّمَ فِي رَأْسِهِ نَارَ

ترجمہ: اور ان ہی میں سے کلام کو کررانا ہے کسی مقصد کے لیے، جیسے کہ طولِ فصلِ شاعر کے شعر میں ”وإن امرأة آدمت“

اور بلاشبہ ایسا شخص جس کے عہد و پیمان اس جیسی چیز پر ہمیشہ رہے ہوں،

یقیناً وہ شریف ہے۔

اور جیسے کہ معافی کے سلسلے میں زیادتی ترغیب کے لیے اللہ تعالیٰ کے قول
 ”إِنَّ أَوْلَادَكُمْ وَأَوْلَادَكُمْ عَدُوًّا لَكُمْ فَاحْذَرُوهُمْ وَإِن تَعَفَوْا وَتَصْفَحُوا
 وَتَغْفِرُوا فَإِنَّ اللَّهَ غَفُورٌ رَّحِيمٌ“ میں۔ تمہاری بعض بیویاں اور اولاد تمہارے
 دشمن ہیں سو تم ان سے ہوشیار رہو اور اگر تم معاف کر دو اور درگزر کر جاؤ اور بخش دو تو
 اللہ تعالیٰ بخشنے والا رحم کرنے والا ہے۔ اور جیسا کہ ڈرانے کی تاکید اللہ تعالیٰ کے
 فرمان ”كَلَّا سَوْفَ تَعْلَمُونَ ثُمَّ كَلَّا سَوْفَ تَعْلَمُونَ“ میں۔ ہرگز نہیں تم کو
 بہت جلد معلوم ہو جائے گا، پھر ہرگز نہیں تم کو بہت جلد معلوم ہو جائے گا۔

اور ان ہی میں جملہ معترضہ کا آنا ہے، اور وہ (اعتراض) ایک جملے کے
 اجزاء یا دو معنی مربوط جملوں کے درمیان کسی لفظ کا آنا ہے کسی مقصد کے لیے، جیسے
 إِنَّ الشَّمَانِينَ وَبَلَغْتَهَا ۔

بے شک اسی برس کی عمر نے اور تم اس عمر تک پہنچائے جاؤ، میرے کانوں کو
 ایک ترجمان کا محتاج بنا دیا ہے۔

اور جیسا کہ اللہ تعالیٰ کا قول ”وَيَجْعَلُونَ لِلَّهِ الْبِنَاتِ سُبْحَانَهِ وَلَهُمْ
 مَا يَشْتَهُونَ“ وہ (کفار) اللہ تعالیٰ کے لیے لڑکیاں ٹھہراتے ہیں، حالاں کہ اللہ
 تعالیٰ ایسی چیزوں سے پاک ہے اور اپنے لیے جو چاہتے ہیں ٹھہراتے ہیں۔

ان ہی میں سے ایغال ہے اور وہ کلام کو ختم کرنا ہے ایسے لفظ سے جو کسی
 ایسے غرض کا فائدہ پہنچائے کہ معنی اس کے بغیر پورا ہو جائے، جیسے کہ مبالغہ حضرت
 خنساءؓ کے قول ”وَإِنَّ صَخْرًا“ میں

بے شک صخر کی پیروی تمام رہبران قوم کرتے ہیں گویا کہ وہ پہاڑ ہے جس
 کی چوٹی پر آگ جل رہی ہو۔

تشریح: اطباء کے بارہ طریقے مصنفین نے بیان فرمائے ہیں جن

میں سے چار طریقوں کی وضاحت کر چکے، اب بقیہ طریقوں کی وضاحت فرما رہے ہیں، عبارت: "بالا میں اطناب کے تین طریقوں کی تشریح فرمائی ہے۔

(۵) تکریر یعنی کسی مقصد کے لیے کلام کو مکرر لانا، وہ مقاصد مختلف ہیں، چنانچہ انہیں مقاصد میں سے ایک مقصد طول فصل ہے یعنی کلام کے طویل ہو جانے کی وجہ سے کسی لفظ کو مکرر لانا اس اندیشے سے کہ یہ لفظ مخاطب کے ذہن سے نکل نہ گیا ہو، جیسے شاعر کے اس شعر میں۔

وَإِنَّ أَمْرًا دَامَتْ مَوَاقِيقُ عَهْدِهِ عَلَيَّ مِثْلَ هَذَا إِنَّهُ لَكَرِيمٌ
لغات: دَامَ يَدُومُ دَوَامًا (ن) ہمیشہ رہنا، مَوَاقِيقُ (واحد) مِيقَاتُ،
عہد و پیمان، کَرِيمٌ (ج) کِرَامٌ شریف۔

ترکیب: إِنَّ حرف مشبہ بہ فعل، "أَمْرًا" موصوف، دامت فعل،
"مَوَاقِيقُ عَهْدِهِ" مضاف بامضاف الیہ فاعل، "عَلَيَّ" حرف جار "مِثْلَ هَذَا"
مرکب اضافی مجرور شدہ متعلق بہ دامت، فعل بافاعل متعلق جملہ فعلیہ خبریہ شدہ
صفت، موصوف باصفت اسم إِنَّ، "إِنَّهُ لَكَرِيمٌ" إِنَّ ثانی اپنے اسم و خبر سے مل
کر خبرِ إِنَّ اول۔

شعر مذکور میں محل استشہاد "إِنَّهُ" ہے، لفظ "إِنَّ" شعر کے شروع میں بھی آیا
ہے مگر درمیان میں کلام طویل ہو گیا اور کافی فصل ہو گیا اس لیے "إِنَّ" کو دوبارہ
لائے کہ کہیں ایسا نہ ہو کہ سامع کے ذہن سے نکل گیا ہو جس کی وجہ سے اس کی نظر
میں کلام غیر مربوط لگ رہا ہو۔

۶ چھٹا مقصد غفور و درگذر کرنے میں زیادہ رغبت دلانا ہے، جیسے اللہ تعالیٰ کا
قول "إِنَّ مِنْ أَزْوَاجِكُمْ وَأَوْلَادِكُمْ عَدُوًّا لَكُمْ فَاحْذَرُوهُمْ، وَإِنْ تَعَفَوْا
وَتَصَفَحُوا وَتَغْفِرُوا فَإِنَّ اللَّهَ غَفُورٌ رَحِيمٌ" تمہاری بعض بیویاں اور اولاد
تمہارے دشمن ہیں، سو تم ان سے ہوشیار رہو اور اگر تم معاف کر دو اور درگذر کر جاؤ

اور بخش دو تو اللہ تعالیٰ بخشے والا رحم کرنے والا ہے۔

آیت کریمہ میں ”تعفوا، تصفحوا، تغفروا“ یہ سب ہم معنی افعال ہیں، ان کو مکرر لایا گیا ہے، مقصد اس سے معافی میں زیادہ رغبت دلانا اور اس حکم کو بجالانے پر مکلف لوگوں کو آمادہ کرنا ہے۔

بے ساتواں مقصد انذار (ڈرانے اور دھمکی دینے) کی تاکید ہے، جیسے ”کَلَّا سَوْفَ تَعْلَمُونَ ثُمَّ كَلَّا سَوْفَ تَعْلَمُونَ“ ہرگز نہیں تم کو بہت جلد معلوم ہو جائے گا، پھر ہرگز نہیں تم کو بہت جلد معلوم ہو جائے گا۔

آیت کریمہ میں ”کلاسوف تعلمون“ کو مکرر لایا گیا ہے، اور اس تکریر کا مقصد انذار کی تاکید ہے، اور یہ اس طریقے سے کہ ”کَلَّا“ حرف ردع ہے، جس سے مقصد دنیا میں جی لگانے سے باز رکھنا ہے اور امور دنیوی میں مشغول ہونے کی غلطی پر تنبیہ کرنا ہے اور ”سوف تعلمون“ سے ایسا نہ کرنے پر ڈرایا گیا ہے کہ اگر دنیا کو چھوڑ کر آخرت کی تیاری نہیں کرو گے تو نتیجہ بھیانک ہوگا۔

۵. الاعتراض اطباب کا آٹھواں طریقہ اعتراض ہے یعنی ایک جملے کے اجزاء یا ایسے دو جملوں کے درمیان کسی لفظ کا لانا جو معنی کے لحاظ سے ایک دوسرے سے مربوط ہوں اور یہ جملہ معترضہ لانا کسی مقصد کے تحت ہو، جیسے

إِنَّ الثَّمَانِينَ — وَبُلَّغْتَهَا — قَدْ أَحْوَجَتْ سَمْعِي إِلَى تَرْجُمَانِ
لغات: تَرْجُمَانٌ وَتَرْجُمَانٌ (ج) تَرَا جِمٌ ایک زبان سے دوسری زبان میں منتقل کرنے والا، أَحْوَجَ إِحْوَا جًا ضرورت مند بنانا۔

ترکیب: إِنَّ حرف مشبہ بہ فعل ”الثمانین“ اسمِ إِنَّ، قَدْ أَحْوَجَتْ فعل بافاعل ”سمعی“ مفعول بہ الی حرف جار ترجمان مجرور شدہ متعلق بہ ”أحوجت“ فعل بافاعل و متعلق جملہ فعلیہ خبریہ شدہ خبرِ إِنَّ، بُلَّغْتَ فعل بافاعل ہا مفعول، فعل بافاعل و مفعول جملہ فعلیہ خبریہ شدہ جملہ معترضہ۔

شعر مذکور میں محل استشہاد ”وَبُلَّغْتَهَا“ ہے جو جملہ معترضہ کے طور پر درمیان میں لایا گیا ہے اور مقصد مخاطب کو دعا دینا ہے، اور جیسے کہ اللہ تعالیٰ کا قول ”وَيَجْعَلُونَ لِلَّهِ الْبَنَاتِ سُبْحَانَهِ وَلَهُمْ مَائِشَتَهُنَّ“ اور وہ (کفار) اللہ تعالیٰ کے لیے لڑکیاں ٹھہراتے ہیں، حالاں کہ اللہ تعالیٰ ایسی چیزوں سے پاک ہے اور اپنے لیے جو چاہتے ٹھہراتے ہیں۔

آیت کریمہ میں ”سُبْحَانَهُ“ جملہ معترضہ ہے، جو ”يَجْعَلُونَ لِلَّهِ الْبَنَاتِ“ اور ”وَلَهُمْ مَائِشَتَهُنَّ“ کے درمیان لایا گیا ہے، اور دونوں جملے معنی مربوط ہیں۔
۹۔ اطناب کی نویں قسم ایغال ہے، یعنی کلام کو ایسے لفظ سے ختم کرنا جو کسی ایسے نکتے کا فائدہ دے جس کے بغیر بھی اصل مقصود پورا ہو جائے، جیسا کہ مبالغہ حضرت خنساء کے شعر میں۔

وَإِنْ صَخْرًا لَتَأْتِمُ الْهَدَاةَ بِهِ كَأَنَّهُ عَلِمَ فِي رَأْسِهِ نَارًا
لغات: ”صَخْرًا“ ایک شخص کا نام ہے، اِنَّمَّ يَأْتِمُ اِنَّمَامًا (اقتعال)
اقتداء کرنا، عَلِمَ (ج) اَعْلَمَ اونچا پہاڑ۔

ترکیب: واو مستانفہ ”اِنَّ“ حرف مشبہ فعل، صَخْرًا اسم لام برائے تاکید، تَأْتِمُ فعل، الْهَدَاةَ فاعل، بہ متعلق بہ تَأْتِمُ نَعْلُ بِا فاعل و متعلق جملہ فعلیہ خبریہ شدہ خبر اِنَّ، كَأَن، حرف مشبہ فعل ہ اسم، عَلِمَ موصوف، فی جارہ ”رأسه“ مجرور متعلق بہ ”ثابت“ شدہ خبر مقدم، نَارٌ مبتدا مؤخر، مبتدا با خبر جملہ اسمیہ خبریہ شدہ صفت، موصوف با صفت خبر کَأَن۔

شعر مذکور میں ”فِي رَأْسِهِ نَارًا“ مبالغے کے لیے لایا گیا ہے، حالاں کہ اس کے بغیر بھی اصل مقصود حاصل ہو جاتا ہے، اس لیے کہ ”فِي رَأْسِهِ نَارًا“ کے ذریعے امتیاز اور بلندی کو بیان کرنا ہے جو ”عَلِمَ“ کے معنی سے خود حاصل ہو رہا ہے، کیوں کہ پہاڑ میں بلندی ہوتی ہی ہے اور جو چیز بلند ہو وہ دوسری اشیاء سے ممتاز ہو جاتی

ہے، مطلب یہ ہے کہ صخر ایسا شخص ہے جس کی اقتداء رہنمایان قوم کیا کرتے ہیں، اس کی مثال اونچے پہاڑ کی سی ہے کہ جس طریقے سے پہاڑ کی بلندی دور سے ظاہر ہوتی ہے، ایسے ہی صخر کی رفعت شان اور علوم مرتبت صاف محسوس ہوتی ہے۔

وَمِنْهَا: التَّدْوِيلُ وَهُوَ تَعْقِيبُ الْجُمْلَةِ بِأُخْرَى تَشْتَمِلُ عَلَى مَعْنَاهَا تَأْكِيدًا لَهَا ، وَهُوَ إِمَّا أَنْ يَكُونَ جَارِيًا مَجْرَى الْمَثَلِ لِاسْتِقْلَالِ مَعْنَاهُ وَاسْتِغْنَائِهِ عَمَّا قَبْلَهُ كَقَوْلِهِ تَعَالَى ”جَاءَ الْحَقُّ وَزَهَقَ الْبَاطِلُ إِنَّ الْبَاطِلَ كَانَ زَهُوقًا“ وَإِمَّا أَنْ يَكُونَ غَيْرَ جَارٍ مَجْرَى الْمَثَلِ لِعَدَمِ اسْتِغْنَائِهِ عَمَّا قَبْلَهُ كَقَوْلِهِ تَعَالَى ”ذَلِكَ جَزَيْنَاهُمْ بِمَا كَفَرُوا وَهَلْ نَجَازِي إِلَّا الْكَافِرِينَ“ .
وَمِنْهَا: الاحْتِرَاسُ وَهُوَ أَنْ يُؤْتَى فِي كَلَامٍ يُؤْهِمُ خِلَافَ الْمَقْصُودِ بِمَا يَدْفَعُهُ نَحْوُ

فَسَقَى دِبَارَكَ غَيْرَ مُفْسِدِهَا صَوَّبَ الرُّبَيْعَ وَدِيمَةَ تَهْمِي

وَمِنْهَا: التَّكْمِيلُ وَهُوَ أَنْ يُؤْتَى بِفَضْلَةٍ تَزِيدُ الْمَعْنَى حُسْنًا نَحْوُ ”وَيَطْعُمُونَ الطَّعَامَ عَلَى حُبِّهِ“ وَذَلِكَ أُبْلَغَ فِي الْكِرَامِ .

ترجمہ: اور ان ہی میں سے تزییل ہے اور وہ ایک جملے کے بعد دوسرے جملے کا لانا ہے، جو پہلے جملے کے معنی پر مشتمل ہو اس کی تاکید کے لیے اور یہ یا تو محاورے کے قائم مقام ہوگا اس کے معنی کے مستقل ہونے کی وجہ سے اور اپنے ماقبل سے مستغنی ہونے کی وجہ سے، جیسے اللہ تعالیٰ کا قول ”جَاءَ الْحَقُّ وَزَهَقَ الْبَاطِلُ ، إِنَّ الْبَاطِلَ كَانَ زَهُوقًا“ حق آ گیا اور باطل مٹ گیا، بے شک باطل مٹنے ہی کی چیز ہے۔ اور یا تو مثل کے قائم مقام نہیں ہوگا، اس کے ماقبل سے مستغنی نہ ہونے کی وجہ سے، جیسے کہ اللہ تبارک و تعالیٰ کا فرمان ”ذَلِكَ جَزَيْنَاهُمْ بِمَا كَفَرُوا وَهَلْ نَجَازِي إِلَّا الْكَافِرِينَ“ ان کو یہ سزا ہم نے ان کی ناپاسی کی وجہ سے دی اور ہم ایسی سزا بڑے ناپاس ہی کو دیا کرتے ہیں۔

اور ان ہی میں احترا س ہے اور وہ یہ ہے کہ اس کلام میں جس میں خلاف مقصود کا وہم ہوتا ہو ایسی چیز لائی جائے جو اس کو دفع کر دے، جیسے ”فسقی دیارک غیر مفسدھا الخ“

موسم بہار کی بارش اور موسلا دھار مینہ تمہاری بستوں کو سرسبز و شاداب کرے، دریاں حالے کہ وہ بستی کو کسی قسم کا نقصان نہ پہنچائے۔

اور ان ہی میں سے تکمیل ہے اور وہ یہ ہے کہ (کلام میں) زائد لفظ لایا جائے جو معنی کے حسن میں اضافہ کرے، جیسے ”ویطعمون الطعام علی حبه“ اور وہ لوگ کھانا کھلاتے ہیں اس کی محبت کے باوجود یعنی کھانے کی چاہت کے باوجود، اور یہ سخاوت کے سلسلے میں زیادہ بلیغ ہے۔

تشریح: عبارت مذکورہ میں حضرات مصنفین نے اطناب کے بقیہ صورتوں کی وضاحت فرمائی ہے۔

۱۔ تذییل یعنی ایک جملے کے بعد دوسرا جملہ بغرض تاکید لایا جائے جو پہلے جملے کے معنی میں ہو۔

وہو اما ان یکون: یہاں سے مصنفین فرماتے ہیں کہ تذییل کی دو قسمیں ہیں، ایک یہ کہ دوسرا جملہ ضرب المثل کے قائم مقام ہو اور اس کا معنی مستقل ہو، یعنی پہلے والے جملے سے بالکل مستغنی ہو، جیسے جاء الحق وزهق الباطل ، انّ الباطل کان زهوقاً یہاں سے دوسرا جملہ ”انّ الباطل کان زهوقاً“ پہلے جملے (زهق الباطل) کے ہم معنی ہے اور اس کی تاکید ہے اور ضرب المثل کے طور پر بھی مستعمل ہوتا ہے۔

یہاں تو اگرچہ کفر و بت پرستی کے خاتمے کی خوش خبری کے لیے ہے مگر الفاظ میں عموم ہونے کی وجہ سے یہ کفر و بت پرستی ہی کے خاتمے تک محدود نہیں بل کہ باطل کے تمام انواع و اقسام کو عام ہے کہ باطل کے لیے بقا نہیں ہے، کبھی نہ کبھی وہ

مث ہی جائے گا۔

اردو میں جیسے ۔

واجب ہے ادائے حق مہماں

احسان کی جزا نہیں جزا احسان

دوسرا مصرعہ پہلے مصرعہ کی تاکید ہے اور قائم مقام ضرب المثل ہے، چنانچہ لوگ کہتے ہیں جو تمہارے ساتھ احسان کرے تم بھی اس کے ساتھ احسان کرو۔

دوسرے یہ کہ دوسرا جملہ ضرب المثل کے قائم مقام نہ ہو، جیسے ”ذٰلِكَ جَزَيْنَاهُمْ بِمَا كَفَرُوا، وَهَلْ نَجَازِي إِلَّا الْكٰفِرُوْنَ“ ہم نے ان کو ان کے کفر کا بدلہ دیا اور اس قسم کا خاص بدلہ ایسے لوگوں کو دیا کرتے ہیں جو کافر ہیں۔

یہاں دوسرا جملہ ”هل نجازي إلا الكفور“ پہلے جملے کی تاکید تو ہے، لیکن ضرب المثل کے قائم مقام نہیں ہے، اس لیے کہ اس جملے کا سمجھنا پہلے والے جملے پر متوقف ہے کیوں کہ ”هل نجازي إلا الكفور“ میں مذکور جزا سے وہ جزائے مخصوص مراد ہے جو قوم سب کو پانی کا بند توڑ کر سیلاب کے ذریعے ان کے باغات کو تباہ و برباد کر کے دی گئی، جس کی تفصیل آیت مذکورہ کی تفسیر میں ہے، مطلق جزا مراد نہیں، اگر مطلق جزا مراد ہوتی تو پھر یہ آیت جاری مجری المثل کی مثال ہوتی۔

(۱۱) اطناب کی گیارہویں قسم احترام اس ہے یعنی کسی ایسے کلام میں جس سے

مقصود کے خلاف کا وہم ہو یا لفظ لانا جو اس وہم کو دور کر دے، جیسے:

فسقى ديارك غير مفسدها

صوب الربيع وديمة نهمي

لغات: سقى يسقى سقياً سیراب کرنا (ض) صاب المطر

يُصوبُ صوباً بارش ہونا، ديمّة (ج) ديمّم لگا تار بارش، همى الماء يهمي

ہمیاً (ض) پانی جاری ہونا۔

ترکیب: فالتیسیر یہ ”سقی“ فعل ”دیارک“ مرکب اضافی ذوالحال ”غیر مفسدھا“ حال، ذوالحال باحال مفعول، ”صوب الربیع“ مرکب اضافی معطوف علیہ، واو حرف عطف، ”دیمۃ تھمی“ مرکب توصیفی شدہ معطوف، معطوف علیہ با معطوف فاعل، فعل با فاعل و مفعول جملہ فعلیہ خبریہ ہوا۔

شعر مذکور میں ”غیر مفسدھا“ کے لفظ نے اس وہم کو دور کر دیا جو کلام کے پہلے حصے میں پایا جاتا تھا، یعنی یہ کہ جب اس قدر زوردار بارش ہوگی تو ساری بستیاں غرق ہو کر تباہ ہو جائیں گی، تو یہ بددعا کے قبیل سے ہو جاتا، مگر اس وہم کو ”غیر مفسدھا“ سے بائیں طور دور کر دیا کہ بارش ایسی ہو جس سے بستیوں کو کسی قسم کا نقصان نہ پہنچے۔

(۱۲) اطناب کی بارہویں اور آخری قسم تکمیل ہے یعنی ایسے کلام میں جس میں خلاف مقصود کا وہم نہ ہو کوئی لفظ کسی نکتے مثلاً مبالغہ کی وجہ سے بڑھا دینا، جیسے ”ویطعمون الطعام علی حبہ“ اس آیت میں ”علی حبہ“ زائد ہے اور نکتہ اس میں یہ ہے کہ باوجود طعام کی چاہت کے مسکین، یتیم، قیدی کو کھلانا زیادہ سخاوت اور ایثار معلوم ہوتا ہے۔

اس آیت میں ”حبہ“ کی ضمیر کا مرجع ”اللہ“ کی جانب بھی لوٹانا درست ہے مگر اس صورت میں مبالغہ وغیرہ کسی نکتے کی وجہ سے معنی کے حسن میں اضافہ نہ ہوگا، اس لیے کہ جس طعام میں حب الہی نہ ہو وہ قابل مدح ہی نہ ہوگا۔

الخاتمة

فِي إِخْرَاجِ الْكَلَامِ عَلَى خِلَافِ مُقْتَضَى الظَّاهِرِ

إِبْرَادُ الْكَلَامِ عَلَى حَسَبِ مَا تَقَدَّمَ مِنَ الْقَوَاعِدِ يُسَمَّى إِخْرَاجَ الْكَلَامِ

علیٰ مُقْتَضَى الظَّاهِرِ ، وَقَدْ تَقْتَضِيْ اَحوَالِ العُدُوْلِ عَن مُقْتَضَى الظَّاهِرِ
وَيُوْرَدُ الكَلَامُ عَلٰی خِلَافِهِ فِيْ اَنوْعٍ مَّخْصُوْصَةٍ .

۱۔ مِنْهَا: تَنْزِيْلُ الْعَالِمِ بِفَائِدَةِ الْخَيْرِ اَوْ لِاَزِمَةٍ مِّنْزِلَةِ الْجَاهِلِ بِهِمَا
لَعَدَمِ جَرِيْهِ عَلٰی مُوْجِبِ عِلْمِهِ فَيُلْقٰى اِلَيْهِ الْخَيْرُ كَمَا يُلْقٰى اِلَى الْجَاهِلِ ،
كَقَوْلِكَ لِمَنْ يُوْذِيْ اَبَاهُ ”هٰذَا اَبُوْكَ“

۲۔ وَمِنْهَا: تَنْزِيْلُ غَيْرِ الْمُنْكَرِ مِّنْزِلَةِ الْمُنْكَرِ اِذَا لَاحَ عَلَيْهِ شَيْءٌ مِّنْ
عِلْمَاتِ الْاِنْكَارِ فَيُوْكَدُّ لَهُ نَحْوُ

جَاءَ شَقِيْقٌ عَارِضًا رُمِحَهُ اِنْ بَنِيْ عَمَّكَ فِيْهِمْ رِمَاحٌ
وَكَقَوْلِكَ لِلْسَّائِلِ الْمُسْتَعْبِدِ حُصُوْلَ الْفَرَجِ ”اِنْ الْفَرَجَ لَقَرِيْبٌ“

۳۔ وَمِنْهَا: تَنْزِيْلُ الْمُنْكَرِ اَوْ الشَّاكِّ مِّنْزِلَةِ الْخَالِيْ اِذَا كَانَ مَعَهُ مِّنْ
الشَّوَاهِدِ مَا اِذَا تَأَمَّلَهُ زَالَ اِنْكَارُهُ اَوْ شَكُّهُ ، كَقَوْلِكَ لِمَنْ يُنْكَرُ مَنَفَعَةٌ
الطَّبُّ اَوْ يَشْكُ فِيْهَا ”الطَّبُّ نَافِعٌ“

خاتمه

کلام کو مقتضائے ظاہر کے خلاف لانے کے سلسلے میں

کلام کو سابقہ قواعد کے مطابق لانے کو اخراج الکلام علی مقتضی الظاہر کہتے
ہیں، اور کبھی احوال مقتضائے ظاہر سے صرف نظر کا تقاضہ کرتے ہیں اور کلام کو
مقتضائے ظاہر کے خلاف لایا جاتا ہے مخصوص قسموں میں۔

ان ہی مخصوص قسموں میں سے فائدہ خبر یا لازم فائدہ خبر کے جاننے والے کو
اس شخص کے درجے میں اتار لینا ہے جو اس کو (فائدہ خبر یا لازم فائدہ خبر کو) نہ جانتا
ہو اپنے علم کے مطابق عمل نہ کرنے کی وجہ سے، چنانچہ اس کے سامنے خبر ایسے ہی
پیش کی جائے گی جیسا کہ نہ جاننے والے کے سامنے پیش کی جاتی ہے، جیسا کہ

تمہارا کہنا اس شخص سے جو اپنے باپ کو تکلیف دیتا ہو ”ہذا أبوك“ یہ تمہارے باپ ہیں۔

اور ان ہی قسموں میں سے غیر منکر کو منکر کے درجے میں اتار لینا ہے جب اس کے سامنے انکار کی کوئی علامت ظاہر ہو، لہذا اس کے لیے کلام کو موکد لایا جائے گا، جیسے جاء شقیق ۔

شقیق آیا اس حال میں کہ وہ اپنے نیزے کو عرض میں رکھے ہوئے تھا (تو میں نے کہا) تحقیق کہ تمہارے چچا زاد بھائیوں کے پاس بھی نیزے ہیں۔ اور جیسا کہ تمہارا کہنا اس سوال کرنے والے سے جو کشادگی کے حصول کو محال سمجھتا ہو ”إن الفرج لقریب“ بلاشبہ کشادگی بہت قریب ہے۔

اور انہیں انواع میں سے انکار کرنے والے یا شک کرنے والے کو خالی الذہن کے درجے میں اتار لینا جب کہ اس کے پاس ایسے دلائل ہوں کہ جب وہ ان دلائل میں غور کرے تو اس کا انکار یا شک زائل ہو جائے، جیسا کہ تمہارا کہنا اس شخص سے جو کہ علم طب کے فوائد کا انکار کرے یا اس میں شک کرے ”الطب نافع“ علم طب سود مند ہے۔

تشریح: ماقبل میں حضرات مصنفین نے یہ بیان کیا تھا کہ ہم علم معانی کو آٹھ ابواب اور ایک خاتمے میں بیان کریں گے، آٹھوں ابواب سے فارغ ہونے کے بعد اب خاتمے میں علم معانی سے متعلق کچھ مزید باتیں بیان کر رہے ہیں، چنانچہ فرماتے ہیں کہ اگر گفتگو قواعد مذکورہ کے مطابق کی جائے تو اس کا نام ”إخراج الکلام علی مقتضی الظاہر“ ہے یعنی کلام کو مقتضائے ظاہر کے مطابق بیان لانا، مگر کبھی کبھی احوال اس بات کا تقاضہ کرتے ہیں کہ مقتضائے ظاہر کے خلاف کلام لایا جائے، چنانچہ مخصوص اوقات میں ایسے ہی کیا جاتا ہے، جن کو مصنفین تفصیل سے بیان فرما رہے ہیں۔

منہا تنزیل العالم: فرماتے ہیں کہ مقتضائے ظاہر کے خلاف کلام لانے کی ایک صورت یہ ہے کہ جو شخص فائدہ خبر یا لازم فائدہ خبر کو جانتا ہو، پھر بھی اپنے علم کے مطابق اس پر عمل نہ کرے تو اسے جاہل کے درجے میں اتار کر اس سے ایسے ہی کلام کیا جائے، جیسے کسی جاہل سے کلام کیا جاتا ہے، مثلاً کوئی شخص اپنے والد کو تکلیف دے رہا ہو تو اس سے کہا جائے ”هَذَا أَبُوكَ“ یہ تمہارے باپ ہیں۔ یہاں ظاہر ہے کہ خبر دینا مقصود نہیں ہے، اس لیے کہ وہ تو یہ جانتا ہی ہے کہ یہ میرے باپ ہیں؛ بل کہ مقصد عار دلانا ہے اور اس کی اس کمینگی پر اسے روکنا ہے کہ کیوں اپنے باپ کو تکلیف پہنچا رہے ہو؟ کہیں بیٹا بھی اپنے باپ کو تکلیف پہنچاتا ہے، یعنی تمہیں اس گندی حرکت سے باز آ جانا چاہئے۔

ومنہا تنزیل غیر المنکر الخ: دوسری صورت مقتضائے ظاہر کے خلاف کلام لانے کی یہ ہے کہ غیر منکر کو منکر کے درجے میں اتار لیا جائے اس وقت جب کہ ایسے علامات ظاہر ہوں جن سے یہ گمان ہو کہ مخاطب خبر کا منکر ہے، حالانکہ حقیقت میں ایسا نہ ہو، ایسے شخص کے لیے کلام میں تاکید لائیں گے و جو بی طور پر، جیسے کہ کسی منکر کے لیے تاکید لائی جاتی ہے۔

واضح رہے کہ غیر منکر میں دو قسم کے افراد آتے ہیں (۱) خالی الذہن (۲) متردنی الحکم، قسم اول کی مثال، جیسے حجل بن نضله کا یہ شعر۔

جاء شقیق عارضاً رُمحه
إِنَّ بَنِي عَمِّكَ فِيهِمْ رِمَاحُ
لغات: عَرَضَ العُودَ يَعْرِضُ عَرَضًا (ض) لکڑی کا چوڑائی میں رکھنا،
رُمح (ج) رِمَاحُ نیزہ۔

ترکیب: جاء فعل، شقیق ذو الحال، عارضاً صیغہ صفت، ضمیر مستتر فاعل، رُمحه مرکب اضافی ہو کر مفعول، صیغہ صفت با فاعل و مفعول حال، ذو الحال باحال فاعل، فعل با فاعل جملہ فعلیہ خبریہ، إِنَّ حرف مشبہ بہ فعل، بنی عمک مرکب

اضافی اس کا اسم، فیہم خبر مقدم، رماح مبتدا مؤخر، مبتدا با خبر جملہ خبریہ شدہ خبر اِن شعر مذکور میں محل استشہاد ”اِن بنی عمک الخ“ ہے بایں طور کہ شقیق کی ایک قبیلے سے عداوت چل رہی تھی ایک مرتبہ شقیق اپنے دشمنوں کی جانب اس حال میں آ رہا تھا کہ اس کا نیزہ دشمنوں کی جانب نہیں تھا بل کہ مقابل سمت میں کیے ہوئے تھا، جب کہ اسے معلوم تھا کہ اس کے دشمن مسلح ہیں مگر بے فکری کے ساتھ اس طریقے سے رانوں پر ٹیڑھانیزہ رکھ کر آنا گویا اس بات کا انکار ہے کہ اس کے دشمنوں کے پاس ہتھیار ہیں، اس علامت کو منکر کے درجے میں قرار دیا گیا اور مخاطب نے تاکید کے ساتھ کلام کیا ”اِن بنی عمک فیہم رماح“ بلاشبہ تمہارے چچازاد بھائیوں کے پاس بھی نیزے ہیں۔ جب کہ ظاہر کا تقاضہ یہ تھا کہ شاعر صرف ”فی بنی عمک رماح“ کہتا، یہی تاکید کے ساتھ کلام لانا گویا منکر کے درجے میں اتارنا ہے۔

اور متردنی الحکم کی مثال، جیسے ایک شخص کسی مصیبت میں گرفتار اپنے سلسلے میں مایوس ہو کہ معلوم نہیں اسے اس بتلا بہ مصیبت سے نجات ملے گی یا نہیں؟ یہ شخص بہ ظاہر متردد ہے مگر اس کے چہرے سے یہ علامت ظاہر ہو رہی ہے کہ وہ نجات کا منکر ہے، اور آپ سے اس سلسلے میں سوال کرے تو آپ جواباً کہیں ”اِن الفرج لقریب“ بلاشبہ کشادگی قریب ہے، مثال مذکور میں ”اِن“ اور ”لام“ دو حروف تاکید ہیں۔

ومنها تنزیل المنکر: تیسری صورت مقتضائے ظاہر کے خلاف کلام لانے کی یہ ہے کہ خبر کا انکار کرنے والے یا شک کرنے والے شخص کو خالی الذہن کے درجے میں اتار لیا جائے، یہ اس وقت ہے جب کہ منکر یا شک کرنے والے کے پاس ایسے دلائل اور شواہد ہوں کہ جب وہ ان میں غور و فکر کرے، تو اس کا انکار یا شک جاتا رہے، جیسا کہ کوئی شخص علم طب کی منفعت کا منکر ہے، یا اس میں شک

کرنے والا ہے، اس سے کہا جائے ”الطب نافع“ علم طب نفع بخش ہے۔
 مثال مذکور میں ”الطب نافع“ بغیر کسی تاکید کے کہا گیا ہے جب کہ
 مقتضائے ظاہر یہ تھا کہ تاکید کے ساتھ ”إِنَّ الطَّبَّ نَافِعٌ“ کہا جاتا، مگر ایسا نہیں کہا
 اس لیے کہ یہاں مکرر اور شک کرنے والے شخص کو خالی الذہن کے درجے میں
 اتار لیا گیا ہے، اور ضابطہ یہ ہے کہ خالی الذہن کے سامنے بغیر تاکید کے کلام
 لایا جاتا ہے۔

۴۔ وَمِنْهَا وَضِعَ الْمَاضِي مَوْضِعَ الْمُضَارِعِ لِعَرَضٍ ، كَالْتَّيْبَةِ عَلَيَّ
 تَحَقُّقِ الْحُصُولِ نَحْوُ ”أَتَى أَمْرُ اللَّهِ فَلَا تَسْتَعْجِلُوهُ“ أَوْ التَّفَاوُلِ نَحْوُ ”إِنَّ
 شَفَاكَ اللَّهُ الْيَوْمَ تَذْهَبُ مَعِيَ غَدًا“ ؛ وَعَكْسُهُ أَيُّ وَضِعَ الْمُضَارِعِ مَوْضِعَ
 الْمَاضِي لِعَرَضٍ كَأَسْتَحْضِرُ الصُّورَةَ الْغَرِيبَةَ فِي الْخَيَالِ كَقَوْلِهِ تَعَالَى
 ”وَاللَّهُ الَّذِي أَرْسَلَ الرِّيَّاحَ فَتُثِيرُ سَحَابًا“ أَيُّ فَاتَّارَتْ ، وَإِفَادَةَ الْاسْتِمْرَارِ
 فِي الْأَوْقَاتِ الْمَاضِيَةِ نَحْوُ ”لَوْ يُطِيعُكُمْ فِي كَثِيرٍ مِنَ الْأَمْرِ لَعَنِتُّمْ“ أَيُّ لَوْ
 اسْتَمَرَّ عَلَيَّ إِطَاعَتِكُمْ .

ترجمہ: اور ان ہی قسموں میں سے ماضی کو مضارع کی جگہ استعمال کرنا
 ہے کسی غرض کے لیے جیسے کہ کسی چیز کے حصول کے یقینی ہونے پر تشبیہ کرنا، مثلاً ”أتى
 أمر الله فلا تستعجلوه“ اللہ تعالیٰ کا حکم آچکا پس تم لوگ اس کے جلد آنے کے
 خواستگار نہ ہو۔ یا فال نیک کے لیے، جیسے ”إن شفاك الله اليوم تذهب معي
 غدا“ اگر اللہ تعالیٰ نے آج تجھے شفا بخش دی تو کل میرے ساتھ چلنا۔ اور اس
 کے برعکس یعنی مضارع کو ماضی کی جگہ استعمال کرنا کسی غرض کے لیے، جیسے اس
 عجیب و غریب صورت کو ذہن میں محض کرنا جو خیال میں ہے، مثلاً اللہ تعالیٰ کا فرمان
 ”وهو الذي أرسل الرياح فتثير سحابا“ وہی خدا تو ہے جس نے ہواؤں
 کو بھیجا پھر وہ ہوائیں بادل کو ادھر ادھر اڑالے جاتی ہیں، یعنی ان ہواؤں نے

اڑایا، اور گزشتہ زمانوں میں استمرار کا فائدہ دینے کے لیے، جیسے ”لو یطیعکم فی کثیر من الأمر لعنتم“ اگر رسول تمہاری بہت سی باتیں مان لیا کریں تو تم لوگ مصیبت میں پڑ جاؤ گے۔ یعنی اگر وہ تمہاری باتیں برابر مانتے رہے۔

تشریح: عبارت بالا میں بھی حضرات مصنفین نے انہیں مخصوص مواقع کی وضاحت کی ہے جہاں مقتضائے ظاہر کے خلاف کلام لایا جاتا ہے، چنانچہ فرمایا: ومنہا وضع الماضي: چوتھی جگہ یہ ہے کہ کسی مقصد کے تحت فعل مضارع کی جگہ فعل ماضی کو استعمال کیا جائے، اور مقاصد مختلف قسم کے ہوتے ہیں مثلاً کبھی مقصد کسی چیز کے وقوع کے یقینی ہونے پر تشبیہ کرنا ہوتا ہے تو اس کے لیے فعل ماضی کا استعمال کرتے ہیں، اس لیے کہ فعل ماضی کی دلالت ثبوت اور یقین پر ہوتی ہے، جیسے ”انٹی أمر اللہ فلا تستعجلوہ“ اللہ تعالیٰ کا حکم آ گیا ہے پس تم اس کے جلد آنے کے خواستگار نہ ہو۔

آیت کریمہ میں مقتضائے ظاہر یہ تھا کہ ”یأتی“، فعل مضارع لایا جاتا، اس لیے کہ ابھی ”امر اللہ“ کا وقوع نہیں ہوا ہے، مگر فعل ماضی سے تعبیر کیا، اس لیے کہ باری تعالیٰ کے قول کا وقوع ایسے ہی یقینی ہے جیسے کہ ماضی میں وہ چیز ہو چکی ہو۔ اور کبھی فعل مضارع کی جگہ فعل ماضی استعمال کرتے ہیں فال نیک کے لیے، جیسے ”إن شفاک اللہ الیوم تذهب معی غدًا“ اگر اللہ تعالیٰ آج تمہیں شفا دیدے تو کل تم میرے ساتھ چلنا۔ مثال مذکور میں ”شفی“، فعل ماضی استعمال کیا گیا ہے، جب کہ مقتضائے ظاہر یہ تھا کہ ”إن یشفک“ کہا جاتا، اس لیے کہ ”إن شرطیہ کے بارے میں ضابطہ یہ ہے کہ ”إن“ استقبال کے لیے آتا ہے اس لیے شرط و جزا دونوں فعل مضارع ہوں گے، مگر فعل ماضی استعمال کیا گیا تفاعل کے لیے یعنی جو مراد ہے اور جس کے لیے ہم نے دعا کی ہے، وہی واقع ہوگی، اور گویا وہ ہو چکی۔

وعكسه أي وضع المضارع الخ: فرماتے ہیں کہ جس طریقے سے فعل مضارع کی جگہ فعل ماضی کو استعمال کیا جاتا ہے ایسے ہی کبھی کبھی فعل ماضی کی جگہ فعل مضارع کا استعمال کرتے ہیں کسی مقصد کے تحت، مثلاً کسی عجیب و غریب منظر کی تصویر کشی مقصود ہو، جیسے باری تعالیٰ کے فرمان ”وہو الذي أرسل الرياح فتثير سحاباً“ میں۔ وہی خدا تو ہے، جس نے ہواؤں کو بھیجا، پھر وہ ہواؤں کو بادل کو ادھر ادھر لے جاتی ہیں، یہاں بجائے ”فتثير“ کے ”فأثارت“ ہونا چاہئے تھا، مگر فعل مضارع کو استعمال کیا خیال میں عجیب و غریب صورت کو متحضر کرنے کے لیے کہ اللہ رب العزت ہی وہ قادر مطلق ہے جس نے ہواؤں کو بھیجا پھر وہ ہواؤں کو بادلوں کو ادھر ادھر لے جاتی ہیں، پھر اللہ تبارک و تعالیٰ جس طرح چاہتا ہے انہیں فضائے آسمانی میں پھیلا دیتا ہے اور کبھی انہیں ٹکڑے ٹکڑے کر دیتا ہے پھر تم مینہ کو اس بادل کے اندر سے نکلتا دیکھتے ہو، اللہ رب العزت نے اس میں صورت عجیبہ مذکورہ کو بجائے فعل ماضی کے مضارع سے تعبیر کیا جب کہ یہ چیز ہو چکی ہے، تا کہ مخاطب کو تنبیہ ہو جائے کہ یہ واقعہ ابھی ہو رہا ہے اور آپ کے لیے اپنی آنکھوں سے مشاہدہ ممکن ہے، اس لیے کہ فعل مضارع ہی حال پر دلالت کرتا ہے اور زمانہ گذشتہ کے واقعے کو متحضر کرنے کے لیے حال سے تعبیر کرنے کی ضرورت پڑتی ہے جس کے لیے فعل مضارع ہی کا سہارا لینا پڑتا ہے، اگر مقتضائے ظاہر کے مطابق ”فأثارت“ بصیغہ ماضی تعبیر کیا جاتا تو یہ فائدہ حاصل نہ ہوتا۔

اسی طریقے سے کبھی فعل ماضی کی جگہ فعل مضارع اس لیے استعمال کرتے ہیں، تا کہ فعل مضارع گذشتہ زمانوں میں استمرار کا فائدہ دے، جیسے ”لو يطيعكم“ فی کثیر من الأمر لعنتم“ بہت سی باتیں ایسی ہوتی ہیں کہ اگر اس میں رسول اللہ صلی اللہ علیہ وسلم تمہارا کہنا مانا کریں تو تم کو بڑی مضرت پہنچے۔

آیت کریمہ میں ”لو يطيعكم“ لو استمر علیٰ إطاعتکم“ کے معنی

میں ہے اور مطلب یہ ہے کہ آپ صلی اللہ علیہ وسلم کا امور کثیرہ میں لوگوں کی اطاعت نہ کرنا زمانہ ماضی میں کوئی ایک دو مرتبہ کا واقعہ نہیں بل کہ بارہا ہوتا آیا ہے، یہاں بھی اگر متضنائے ظاہر کے مطابق ”أطاعکم“ کہا جاتا جیسا کہ ”لو“ کا ضابطہ ہے کہ اس کا دخول فعل ماضی پر ہوتا ہے، تو زمانہ ماضی میں استمرار فعل کا فائدہ حاصل نہ ہوتا۔

۵۔ وَمِنْهَا وَضِعَ الْخَبَرِ مَوْضِعَ الْإِنشَاءِ لِعَرَضِ كَالْتَفَاوُلِ ، نَحْوُ ”هَذَاكَ اللَّهُ لِصَالِحِ الْأَعْمَالِ“ وَإِظْهَارِ الرَّغْبَةِ نَحْوُ ”رَزَقَنِي اللَّهُ لِقَاءَكَ“ وَالاحْتِرَازِ عَنْ صُورَةِ الْأَمْرِ تَأْذُبًا كَقَوْلِكَ ”يَنْظُرُ مَوْلَايَ فِي أَمْرِي“ وَعَكْسُهُ أَيْ وَضِعَ الْإِنشَاءِ مَوْضِعَ الْخَبَرِ لِعَرَضِ كَإِظْهَارِ الْعِنَايَةِ بِالشَّيْءِ نَحْوُ ”قُلْ أَمَرَ رَبِّي بِالْقِسْطِ وَأَقِيمُوا وُجُوهَكُمْ عِنْدَ كُلِّ مَسْجِدٍ“ لَمْ يَقُلْ وَإِقَامَةَ وُجُوهِكُمْ عِنَايَةً بِأَمْرِ الصَّلَاةِ ، وَالتَّحَاشِيَّ عَنْ مُوَازَاةِ اللَّاحِقِ بِالسَّابِقِ نَحْوُ ”قَالَ إِنِّي أَشْهَدُ اللَّهَ وَاشْهَدُوا أَنِّي بَرِيءٌ مِمَّا تُشْرِكُونَ“ لَمْ يَقُلْ ”وَأَشْهَدُكُمْ“ تَحَاشِيًا عَنْ مُوَازَاةِ شَهَادَتِهِمْ بِشَهَادَةِ اللَّهِ وَالتَّسْوِيَةِ نَحْوُ ”أَنْفِقُوا طَوْعًا أَوْ كَرْهًا لَنْ يُتَقَبَلَ مِنْكُمْ“

ترجمہ: اور ان ہی مخصوص قسموں میں سے خبر کو انشا کی جگہ استعمال کرنا ہے کسی مقصد کے لیے، جیسے نیک فال مراد لینا مثلاً ”هَذَاكَ اللَّهُ لِصَالِحِ الْأَعْمَالِ“ خدا تمہیں نیک اعمال کی توفیق بخشے، اظہار رغبت کے لیے، جیسے ”رَزَقَنِي اللَّهُ لِقَاءَكَ“ اللہ تعالیٰ مجھے تیری ملاقات نصیب کرے، اور ادب کا لحاظ کرتے ہوئے صورتاً صیغہ امر سے بچنا، جیسے ”يَنْظُرُ مَوْلَايَ فِي أَمْرِي“ میرے آقا میرے بارے میں غور فرمائیں گے، اور اس کے برعکس یعنی خبر کی جگہ انشا کا استعمال کرنا کسی مقصد کے لیے، مثلاً کسی چیز کی اہمیت ظاہر کرنا، جیسے ”قُلْ أَمَرَ رَبِّي بِالْقِسْطِ وَأَقِيمُوا وُجُوهَكُمْ عِنْدَ كُلِّ مَسْجِدٍ“ آپ کہہ دیجئے

میرے رب نے حکم دیا ہے انصاف کرنے کا، اور یہ کہ ہر نماز کے وقت تم اپنا رخ سیدھا رکھو "إقامة وجوهکم" نہیں کہا نماز کے حکم کے اہتمام کے لیے، اور جیسے لاحق و تابع کے سابق کے مقابل میں آنے سے بیزاری کے لیے، جیسے "قال انی اشهدو اللہ و اشهدوا انی برئ مما تشر کون" (حضرت ہود نے) فرمایا میں اللہ کو گواہ بناتا ہوں اور تم بھی گواہ رہو کہ میں ان چیزوں سے بیزار ہوں جن کو تم اللہ کا شریک ٹھہراتے ہو۔ "و اشهدکم" نہیں کہا ان لوگوں کی شہادت کو اللہ کی شہادت کے مقابل کرنے سے بیزاری کے اظہار کے لیے، اور جیسے تسویہ، مثلاً "أنفقوا طوعاً أو کرهًا لن یقبل منکم" آپ فرمادیجئے کہ تم خوشی سے خرچ کرو یا ناخوشی سے تم سے کسی طرح قبول نہیں۔

تشریح: ومنها وضع الخبر حضرات معشین فرماتے ہیں کہ مقتضائے ظاہر کے خلاف کلام کرنے کی ایک صورت یہ ہے کہ جملہ خبریہ کی جگہ جملہ انشائیہ استعمال کیا جائے، کسی مقصد کی خاطر، جیسے فال نیک کے لیے، مثلاً "هداک اللہ لصالح الأعمال" خدا تمہیں نیک اعمال کی ہدایت دے، مثال مذکور "اللہم اهدک لصالح الأعمال" کے معنی میں ہے، مگر جملہ انشائیہ کے بجائے خبریہ استعمال کیا گیا ہے، اس لیے کہ مقصد نیک فال لینا ہے، یعنی یہ کہ متکلم یہ کہنا چاہ رہا ہے کہ اللہ تعالیٰ نے گویا تمہیں ہدایت دے دی۔

وإظهار الرغبة: اسی طریقے سے کبھی کبھی خواہش کے اظہار کے لیے جملہ انشائیہ کی جگہ جملہ خبریہ کا استعمال کرتے ہیں، جیسے "رزقنی اللہ لقاءک" اللہ تعالیٰ مجھے تمہاری ملاقات نصیب کرے، یہاں مقتضائے ظاہر یہ تھا کہ "یرزقنی اللہ" کہا جاتا، مگر چونکہ اظہار رغبت مقصود ہے، اور مستقبل میں یقین ہوتا نہیں ہے جب کہ مقصد یہ ہے کہ یقینی طور پر ملاقات ہو، اس لیے مقتضائے ظاہر کے خلاف فعل ماضی یعنی جملہ خبریہ استعمال کیا جو یقین پر دلالت کرتا ہے۔

والاحتراز عن صورة الأمر: فرماتے ہیں کہ کبھی کبھی ادب کا لحاظ کرنے کے لیے صیغہ امر کے استعمال سے بچنے کی غرض سے جملہ فعلیہ استعمال کرتے ہیں، اس لیے کہ صیغہ امر سے حکم دینا مقصود ہوتا ہے، جو بڑے کے حق میں بے ادبی ہے، اگرچہ امر میں قرینے سے درخواست کرنے کا معنی بھی ہوتا ہے، مگر صورت چوں کہ امر ہی کی رہتی ہے اور مقصد امر کی صورت سے بھی احتراز کرنا ہے، اس لیے مقتضائے ظاہر کے خلاف جملہ فعلیہ استعمال کرتے ہیں، جیسے ”ینظر مولای فی امری“ ”أنظر یا مولای فی امری“ کی جگہ واقع ہے۔

وعکسہ: مصنفین فرماتے ہیں کہ جس طریقے سے خلاف مقتضائے ظاہر جملہ انشائیہ کی جگہ جملہ خبریہ کو استعمال کرتے ہیں، ایسے ہی کبھی کبھی اس کے برعکس بھی کرتے ہیں، یعنی جملہ خبریہ کی جگہ جملہ انشائیہ کو استعمال کرتے ہیں کسی مقصد کے تحت، مثلاً کسی چیز کی اہمیت کو ظاہر کرنے کے لیے، جیسے ”قل أمر بالقسط وأقیموا وجوهکم عند کل مسجد“ آپ کہہ دیجئے میرے رب نے حکم دیا ہے انصاف کرنے کا اور یہ کہ ہر نماز کے وقت تم اپنا رخ سیدھا رکھو۔ مصنفین اس کی تشریح کرتے ہوئے خود فرماتے ہیں کہ ”قل أمر ربی بالقسط وإقامة وجوهکم“ نہیں کہا جب کہ اس صورت میں معطوف اور معطوف علیہ میں یکسانیت بھی ہو رہی ہے، اس لیے کہ ”قسط“ اور ”إقامة“ دونوں مصدر ہیں؛ بل کہ جملہ انشائیہ استعمال کیا، اس لیے کہ مقصد لوگوں کو امر صلوة کی طرف توجہ دلانا ہے اور نماز کی تاکید کرنا ہے اور تاکید و حکم جملہ انشائیہ ہی سے حاصل ہوتا ہے۔
والنحاشی: مصنفین فرماتے ہیں کہ کبھی کبھی جملہ خبریہ کی جگہ جملہ انشائیہ کے لانے کا مقصد یہ ہوا کرتا ہے کہ بعد میں آنے والے کو پہلے کے برابر نہ قرار دیا جائے، (اللاحق کو سابق کی برابری سے روک دیا جائے) جیسے ”قال انی أشهد الله وأشهدوا انی برئ مما تشرکون“ آیت کریمہ میں ”أشهد الله“

پہلے جملے کو تو خبریہ لایا گیا اور دوسرے جملے ”واشهدوا“ کو انشائیہ لایا گیا، تاکہ لوگوں کی شہادت باری تعالیٰ کی شہادت کے بالمقابل نہ ہونے پائے؛ اس لیے کہ اگر دوسرے جملے کو بھی خبریہ لایا جاتا اور ”واشهدکم“ کہا جاتا تو لوگوں کی شہادت اور باری تعالیٰ کی شہادت یکساں ہو جاتی اور مقصد اسی یکسانیت سے بچانا ہے کیوں کہ شہادت حق اور شہادت باطل میں کوئی یکسانیت نہیں، یہی مطلب ہے لاحق کے سابق کے مقابل میں آنے سے روکنے کا۔

والتسوية: جن مقاصد کے لیے خبر کی جگہ انشا کا استعمال ہوتا ہے، ان میں سے ایک مقصد تسویہ یعنی دو چیزوں کے درمیان برابری ثابت کرنا ہے، جیسے ”قل انفقوا طوعاً او کرهاً لن يتقبل منکم“ آپ فرمادیجئے خواہ تم خوشی سے خرچ کرو یا ناخوشی سے تم سے کسی طرح قبول نہیں۔

آیت مذکورہ میں ”انفقوا“ جملہ خبریہ کی جگہ واقع ہے، مقتضائے ظاہر یہ تھا کہ ”انفقتم“ کہا جاتا، اس لیے کہ انفاق کا حکم دینا مقصود نہیں، لیکن چون کہ مقصد یہ بتلانا ہے کہ صدقہ قبول نہ ہونے میں ان کی خوشی و ناخوشی دونوں حالتیں برابر ہیں اور اس طرح کے مواقع میں تسویہ کے لیے عموماً صیغہ امر کا استعمال ہوتا ہے، اس لیے امر ہی لائے تو امر یہاں تسویہ کے لیے ہے اور ”انفقتم“ کی جگہ ہے۔

۶. وَمِنْهَا: الْإِضْمَارُ فِي مَقَامِ الْإِظْهَارِ لِغَرَضِ كَادَعَاءِ أَنْ مَرْجِعَ

الضَّمِيرِ دَائِمِ الْحُضُورِ فِي الذَّهْنِ كَقَوْلِ الشَّاعِرِ:

أَبَتِ الْوِصَالَ مَخَافَةَ الرُّقْبَاءِ

وَأَتَتْكَ تَحْتَ مَدَارِعِ الظُّلْمَاءِ

الْفَاعِلُ ضَمِيرٌ لَمْ يَتَقَدَّمَ لَهُ مَرْجِعٌ فَمَقْتَضَى الظَّاهِرِ الْإِظْهَارَ،

وَتَمَكِينِ مَا بَعْدَ الضَّمِيرِ فِي نَفْسِ السَّامِعِ تَشَوُّفَهُ إِلَيْهِ أَوْلَى نَحْوِ ع

”هِيَ النَّفْسُ مَا حَمَلَتْهَا تَحْتَمَلُ“

و "هُوَ اللَّهُ أَحَدٌ" "نَعَمْ تَلْمِيزًا الْمُؤَدَّبُ"

وَعَكْسُهُ أَي الإِظْهَارُ فِي مَقَامِ الإِضْمَارِ لِعَرَضِ كَتْفَوِيَّةِ دَاعِي

الامْتِثَالِ كَقَوْلِكَ لِعَبْدِكَ "سَيِّدُكَ يَا مُرَّكَ بِكَذَا"

۷. وَمِنْهَا: الإِلْتِفَاتُ وَهُوَ نَقْلُ الْكَلَامِ مِنْ حَالَةِ التَّكْلِمِ أَوْ

الْحِطَابِ أَوْ الْغِيْبَةِ إِلَى حَالَةٍ أُخْرَى مِنْ ذَلِكَ فَالْتَقَلُّ مِنَ التَّكْلِمِ إِلَى

الْحِطَابِ نَحْوُ "وَمَا لِي لَا أَعْبُدُ الَّذِي فَطَرَنِي وَإِلَيْهِ تُرْجَعُونَ" أَي أُرْجَعُ ،

وَمِنَ التَّكْلِمِ إِلَى الْغِيْبَةِ نَحْوُ "إِنَّا أَعْطَيْنَاكَ الْكُوْثَرَ فَصَلِّ لِرَبِّكَ" وَمِنَ

الْحِطَابِ إِلَى التَّكْلِمِ كَقَوْلِ الشَّاعِرِ -

أَتَطْلُبُ وَصَلَ رَبَّاتِ الْحَمَالِ

وَقَدْ سَقَطَ الْمَشِيْبُ عَلَيَّ قَدْ أَلِي

ترجمہ: اور انہیں میں سے اسم ظاہر کی جگہ ضمیر لانا ہے کسی مقصد کے

لیے، جیسے کہ اس بات کا دعویٰ کرنا کہ ضمیر کا مرجع ذہن میں ہمیشہ موجود رہتا ہے

جیسے کہ شاعر کا قول، اُبت الوصال الخ -

وہ (محبوبہ) رقیبوں کے ڈر سے وصال سے باز رہی، حالاں کہ وہ تیرے

پاس تاریکی کے پردوں کے آڑ میں آئی۔

شعر مذکور میں "اُبت" اور "أنت" کا فاعل ضمیر ہے، جس کا مرجع پہلے

مذکور نہیں ہے، تو متضائے ظاہر اسم ظاہر لانے کا تھا اور ضمیر کے مابعد کا سامع کے

دل میں راسخ کرنے کے لیے کہ اولاً ہی مابعد کی طرف شوق دلادے، جیسے "ہی

النفس ما حملتها تحمّل" یہ نفس ہے جو اس پر بوجہ ڈالو گے وہ اٹھائے گا

"هُوَ اللَّهُ أَحَدٌ" - وہ اللہ ایک ہے۔۔ "نعم تلمیذ المؤدّب" - باادب

طالب علم بہت اچھا ہے۔ اور اس کے برعکس یعنی اسم ظاہر لانا ضمیر کی جگہ میں کسی

مقصد کے لیے جیسے کہ امتثال امر کے سبب کی تقویت کے لیے مثلاً تمہارا کہنا اپنے

غلام سے ”سیدك یا امرک بكذا“ تمہارا آقا تمہیں اس کام کا حکم دے رہا ہے۔ اور انہیں جگہوں میں التفات ہے اور وہ کلام کو حالت تکلم یا خطاب یا غیبت سے انہیں میں سے دوسرے حالت کی طرف منتقل کرنا ہے، پس تکلم سے خطاب کی طرف التفات، جیسے ”وَمَالِي لَا أَعْبُدُ الَّذِي“ اور مجھے کیا ہو گیا ہے کہ میں نہیں عبادت کرتا ہوں اس ذات کی جس نے مجھے پیدا کیا حالانکہ اسی کی طرف تم لوٹائے جاؤ گے۔ اور تکلم سے عیبت کی طرف التفات، جیسے ”إِنَّا أَعْطَيْنَاكَ الْكُوْثُرَ“ ہم نے آپ کو کوثر عطا کیا سو آپ اپنے پروردگار کے لیے نماز پڑھئے اور خطاب سے تکلم کی طرف نقل، جیسے شاعر کا شعر ”أَتَطْلُبُ وَصَلَ الْخِمْ“ اے نفس! کیا تو حسیناؤں سے وصال چاہتا ہے، حالانکہ بڑھا پا میرے سر پر آچکا ہے۔

تشریح: ومنها الإضمار في مقام الإظهار الخ : جن مواقع میں مقتضائے ظاہر کے خلاف کلام لایا جاتا ہے انہیں میں ایک جگہ یہ ہے کہ اسم ظاہر کی جگہ ضمیر کا استعمال کیا جائے کسی مقصد کے تحت، مثلاً اس بات کا دعویٰ کرنے کے لیے کہ ضمیر کا مرجع متکلم کے ذہن میں ہمیشہ موجود رہتا ہے، خواہ اس کا ذکر کیا جائے، یا نہ کیا جائے ذہن اس مرجع خاص کے علاوہ دوسرے کی طرف متوجہ نہیں ہوتا ہے، جیسے شاعر کا شعر

أَبَتِ الْوِصَالَ مَخَافَةَ الرُّقْبَاءِ

وَأَتَتْكَ تَحْتَ مَدَارِعِ الظُّلْمَاءِ

لغات: ابی یا بنی إباءً (ف) انکار کرنا، واصل یصل صِلَةً وَوِصَالًا (ض) ملنا۔ رُقْبَاءُ (واحد) رَقِيبٌ گمراہ۔ مدارِعُ (واحد) مَدْرَعَةٌ کوٹ، جبہ، مراد پردہ ہے، ظُلْمَاءُ تاریکی۔

ترکیب: اَبَتِ فَعْلٌ بِأَفْعَلِ الْوِصَالِ مَفْعُولٌ بِـ ”مَخَافَةِ الرُّقْبَاءِ“ مَفْعُول

لہ، فعل با فاعل و بہ ہر دو مفعول جملہ فعلیہ خبریہ شدہ معطوف علیہ واو عاطفہ ”أتت“
فعل با فاعل، ”ك“ مفعول ”تحت“ مضاف ”مدارع الظلماء“ مرکب
اضافی مضاف الیہ، مضاف با مضاف الیہ ظرف، فعل با فاعل و مفعول و ظرف جملہ
فعلیہ خبریہ شدہ معطوف، معطوف علیہ با معطوف جملہ معطوفہ ہوا۔

شعر مذکور میں ”أبت“ اور ”أتت“ دونوں کا فاعل ضمیر ہے جس کا مرجع ما قبل میں
مذکور نہیں ہے، مقتضائے ظاہر یہ تھا کہ ام ظاہر لا کر کہا جاتا ”الحبیبۃ أبت
الوصال“ اس لیے کہ ضمیر کا مرجع پہلے ہونا چاہئے، کیوں کہ نحو کا ضابطہ ہے کہ اضمار
قبل الذکر جائز نہیں، مگر چون کہ یہ بتلانا مقصود ہے کہ ضمیر کا مرجع ایسا ہے جو ہر ایک
کے ذہن میں ہمیشہ موجود رہتا ہے، اس لیے اسم ظاہر کی جگہ ضمیر کا استعمال کیا گیا۔

و تمکین ما بعد الضمیر: اسم ظاہر کی جگہ ضمیر استعمال کرنے کا ایک
مقصد یہ ہوا کرتا ہے کہ ضمیر کے بعد والے اسم کو سامع کے ذہن میں راسخ کر دیا
جائے، اس لیے کہ جب ابتدا ہی میں اسم ظاہر کی جگہ ضمیر لائیں گے تو سامع کے
ذہن میں اس کے مرجع کا شوق پیدا ہوگا اور شوق کے بعد جو چیز حاصل ہوتی ہے وہ
نفس میں راسخ ہو جاتی ہے، پھر اس مقصد کے تحت لائی جانے والی ضمیر کبھی تو بارز
ہوتی ہے اور کبھی مستتر، پھر ضمیر بارز کبھی شان ہوتی ہے اور کبھی ضمیر قصہ، ضمیر قصہ کی

مثال، جیسے: ع ”ھی النفس ما حَمَسَہَا تَحْمَلُ“

مثال مذکور میں پہلے ”النفس“ کہنے کے بجائے ”ھی“ ضمیر قصہ لے کر
آئے، اور ضمیر شان جیسے ”ہُوَ اللہ احد“ اس آیت میں پہلے ”اللہ“ لانے کے
بجائے ”ہُوَ“ ضمیر شان لائے تاکہ ما بعد الضمیر ذہن میں راسخ ہو جائے، اور ضمیر مستتر کی
مثال، جیسے ”نعم تلمیذاً المؤمن“ نعم میں ایک ضمیر پوشیدہ ہے وہی محل
استشہاد ہے۔

وعکسہ: حضرات مصنفین فرماتے ہیں کہ مقتضائے ظاہر کے خلاف جس

طریقے سے یہ ہے کہ اسم ظاہر کی جگہ ضمیر کا استعمال کیا جائے ایسے ہی اس کے برعکس کرنا یعنی ضمیر کی جگہ اسم ظاہر کا استعمال کرنا بھی مقتضائے ظاہر کے خلاف ہے اور ایسا کرنا کسی مقصد کے لیے ہوتا ہے، مثلاً حکم ماننے کے سبب کو پختہ کرنے کے لیے، جیسے کہ تمہارا کہنا اپنے غلام سے ”سیدک یا مَرک بکذا“ تمہارا آقا تمہیں اس کام کا حکم دیتا ہے، مثال مذکور میں مقتضائے ظاہر یہ تھا کہ کہا جاتا ”اَنَا اَمْرک بکذا“ کیوں کہ یہ مقام تکلم ہے اور متکلم اپنے کو ہمیشہ ضمیر ہی میں پیش کرتا ہے، لیکن ضمیر کی جگہ لفظ ”سید“ کا استعمال کیا، تا کہ حکم ماننے کے سبب کی تقویت ہو جائے اور غلام کو اس کے کرنے کی رغبت ہو کیوں کہ آقا کا نام سنتے ہی غلام اس کا حکم بجالانے کی کوشش کرتا ہے، برخلاف ”اَنَا“ کہ اس میں وہ قوت نہیں ہے کیوں کہ ”اَنَا“ کا استعمال ہر متکلم کرتا ہے۔

ومنها الالتفات الخ : مصنفین فرماتے ہیں کہ مقتضائے ظاہر کے خلاف کلام لانے کی ایک صورت التفات ہے اور التفات نام ہے کلام کا تکلم یا خطاب یا غیبت کی حالت سے اسی جیسے دوسرے حالت کی طرف منتقل کرنے کا، گویا کہ التفات کی تین شکلیں ہیں (۱) تکلم سے خطاب کی طرف (۲) تکلم سے غیبت کی طرف (۳) خطاب سے تکلم کی طرف۔

بعد ازاں حضرات مصنفین نے ہر ایک شکل کی مثال دی ہے، پہلی قسم یعنی تکلم سے خطاب کی طرف کلام کو منتقل کرنے کی مثال جیسے ”وَمَالِي لَا اَعْبُدُ اِلٰهَ فِطْرَتِيْ وَاِلٰهِيْ تَرْجَعُوْنَ“ اور مجھے کیا ہو گیا ہے کہ میں نہیں عبادت کرتا ہوں اس ذات کی جس نے مجھے پیدا کیا اور اسی کی طرف لوٹائے جاؤ گے۔

آیت مذکورہ میں محل استشہاد ”اَعْبُدُ“ اور ”تَرْجَعُوْنَ“ ہے بایں طور کہ پہلا فعل تو متکلم کے صیغے کے ساتھ ہے اور دوسرا خطاب کے ساتھ، جب کہ مقتضائے ظاہر یہ تھا کہ یوں کہا جاتا ”وَاِلٰهِيْ تَرْجَعُ“ تا کہ دونوں فعلوں میں یکسانیت ہو جاتی

مگر ”الیہ ترجعون“ میں کلام کی حالت کو تکلم سے خطاب کی طرف منتقل کر دیا گیا۔
 دوسری قسم یعنی تکلم سے غیبت کی طرف انتقال کی مثال جیسے ”إِنَّا أَعْطَيْنَاكَ
 الْكُوْثْرَ فَصَلِّ لِرَبِّكَ وَانْحَرْ“ ہم نے آپ کو کوثر عطا کیا، سو آپ اپنے پروردگار
 کے لیے نماز پڑھئے۔

آیت کریمہ میں محل استشہاد ”أَعْطَيْنَا“ اور ”لِرَبِّكَ“ ہے اور التفات بایں
 طور ہے کہ ”أَعْطَيْنَاكَ“ میں کلام حالت تکلم میں ہے اور ”لِرَبِّكَ“ میں صیغہ
 غائب میں تبدیل ہو گیا ہے، اس لیے کہ ”رَبِّ“ اسم ظاہر ہے اور اسم ظاہر غائب
 کے درجے میں ہوتا ہے، جب کہ مقتضائے ظاہر ”فَصَلِّ لَنَا“ تھا۔

تیسری قسم یعنی خطاب سے تکلم کی طرف التفات کی مثال جیسے شاعر کا شعر۔

اتطلب وصل ربّات الجمال

وقد سقط المشيب على قذالي

لغات: طلبَ يَطْلُبُ طلبًا (ن) چاہنا۔ سَقَطَ يَسْقُطُ سُقُوطًا

(ن) گر پڑنا۔ مشيبٌ مصدر ميمي ہے۔ شَابَ يَشِيْبُ شَيْبًا وَشَيْبَةً (ض)

سفید بالوں والا ہونا، بوڑھا ہونا۔ قَذَالٌ (ج) قَذَالٌ سر کا پچھلا حصہ، گدی۔

ترکیب: أ: ہمزہ استفہام ”تطلب“ فعل، ضمیر مخاطب ذوالحال، ”وقد

سقط المشيب على قذالي“ فعل فاعل متعلق سے مل کر جملہ فعلیہ خبریہ شدہ حال،

ذوالحال باحال فاعل، وصل مضاف ”ربّات الجمال“ مرکب اضافی مضاف

الیہ، مضاف با مضاف الیہ مفعول، فعل با فاعل و مفعول جملہ فعلیہ خبریہ ہوا۔

مثال مذکور میں محل استشہاد ”اتطلب“ اور ”قذالي“ ہے اور التفات بایں

طور ہے کہ اتطلب میں شاعر نے اپنے نفس کو مخاطب بنایا ہے اور قذالی میں

التفات کر کے اپنے آپ کو صیغہ تکلم میں پیش کیا ہے، حالاں کہ مقتضائے ظاہر

قذالك تھا۔

شعر مذکور میں شاعر اپنے نفس کو متنبہ کر کے کہہ رہا ہے کہ اب تو تجھے وہ رنگ رلیاں ترک کر دینا چاہئے جس میں جوانی کے زمانی میں ملوث تھا اس لیے کہ اس چیز کا ایک وقت ہوتا ہے اب سر کے بال سفید ہو چکے ہیں، بڑھاپے میں جوانی جیسی مستیاں زیب نہیں دیتیں اس لیے ان سے باز آ جانا چاہئے۔

۸۔ وَمِنْهَا: تَجَاهُلُ الْعَارِفِ وَهُوَ سَوْفُ الْمَعْلُومِ مَسَاقٍ غَيْرِهِ

لِغَرَضِ كَالْتَوْبِيخِ نَحْوُ۔

أَيَا شَجَرَ الْخَابُورِ مَالِكٍ مُورِقًا كَأَنَّكَ لَمْ تَجْزَعْ عَلَى ابْنِ طَرْيْفٍ

۹۔ وَمِنْهَا: أَسْلُوبُ الْحَكِيمِ وَهُوَ تَلَقَّى الْمُخَاطَبِ بِغَيْرِ مَا يَتَرَقَّبُهُ

أَوْ السَّائِلِ بِغَيْرِ مَا يَطْلُبُهُ تَنْبِيهَا عَلَى أَنَّهُ الْأُولَى بِالْقَصْدِ .

فَالأَوَّلُ يَكُونُ بِحَمْلِ الْكَلَامِ عَلَى خِلَافِ مُرَادِ قَائِلِهِ كَقَوْلِ

الْقَبْعَثْرَى لِلْحَجَّاجِ وَقَدْ تَوَعَّدَهُ بِقَوْلِهِ "لَا حَمْلَ لَكَ عَلَى الْأَدْهِمِ" مِثْلُ

الْأَمِيرِ يَحْمِلُ عَلَى الْأَدْهِمِ وَالْأَشْهَبِ فَقَالَ الْحَجَّاجُ: أَرَدْتُ الْحَدِيدَ

فَقَالَ الْقَبْعَثْرَى: لِأَنَّ يَكُونُ حَدِيدًا خَيْرٌ مِنْ أَنْ يَكُونَ بَلِيدًا. أَرَادَ الْحَجَّاجُ

بِالْأَدْهِمِ الْقَيْدَ وَبِالْحَدِيدِ الْمَعْدِنَ الْمَخْصُوصَ وَحَمَلَهَا الْقَبْعَثْرَى عَلَى

الْفَرَسِ الْأَدْهِمِ الَّذِي لَيْسَ بَلِيدًا .

وَالثَّانِي يَكُونُ بِتَنْزِيلِ السُّؤَالِ مِنْزِلَةَ سُؤَالِ آخَرَ مُنَاسِبٍ لِحَالِهِ

السَّائِلِ كَمَا فِي قَوْلِهِ تَعَالَى "يَسْأَلُونَكَ عَنِ الْأَهْلِ قُلْ هِيَ مَوَاقِيتُ لِلنَّاسِ

وَالْحَجَّجِ" سَأَلَ بَعْضَ الصَّحَابَةِ النَّبِيَّ صَلَّى اللَّهُ عَلَيْهِ وَسَلَّمَ مَا بَالُ الْهَلَالِ

يَبْدُو دَقِيقًا ثُمَّ يَتَزَايِدُ حَتَّى يَصِيرَ بَدْرًا ، ثُمَّ يَتَنَاقِصُ حَتَّى يَعُودَ كَمَا بَدَأَ ،

فَجَاءَ الْجَوَابُ عَنِ الْحِكْمَةِ الْمُتَرْتَبَةِ عَلَى ذَلِكَ لِأَنَّهَا أَهْمٌ لِسَائِلِ فَنَزَلَ

سُؤَالُهُمْ عَنْ سَبَبِ الْاِخْتِلَافِ مِنْزِلَةَ السُّؤَالِ عَنِ حِكْمَتِهِ .

ترجمہ: اور انہیں اقسام میں سے تجاہل عارف ہے اور وہ معلوم کو غیر

معلوم کی جگہ لانا ہے، جیسے کہ توبخ، مثلاً آیا شجر الخابور ۔

اے نہر خابور کے درخت تو کیوں پتے دار اور سرسبز و شاداب ہو رہا ہے؟ ایسا لگتا ہے تو نے ابن طریف پر ماتم نہیں کیا۔

اور انہیں اقسام میں سے اسلوب حکیم ہے اور وہ مخاطب کو اس طرح جواب دینا ہے جس کی وہ توقع نہ رکھتا ہو، یا پوچھنے والے کو ایسا جواب دینا ہے جسے اس نے طلب نہ کیا ہو، اس بات پر تشبیہ کرنے کے لیے کہ وہی مقصود کے لائق ہے، چنانچہ اول کلام کو اس کے قائل کی مراد کے خلاف حمل کرنے سے ہوتا ہے، جیسے قبضہ شئی کا قول حجاج بن یوسف سے جب کہ اس نے اپنے قول ”لأحملنک علی الأدهم“ میں تجھے بیڑی پر چڑھا دوں گا۔ سے دھمکی دی تھی ”مثل الأمير یحمل علی الأدهم والأشهب“ امیر جیسا شخص ہی سیاہی مائل اور سفید مائل گھوڑے پر سوار ہوتا ہے۔ تو حجاج بن یوسف نے اس سے کہا میں نے حدید (بیڑی) مراد لیا ہے، تو قبضہ شئی نے کہا ”لأن یکون حدیداً خیر من أن یکون بلیدًا“ البتہ حدید (ذہین) ہونا بہتر ہے بلید ہونے سے، حجاج نے ادہم سے ”بیڑی“ مراد لی اور حدید سے ”معدن مخصوص“ اور قبضہ شئی نے اس کو اس سیاہی مائل گھوڑے پر محمول کر لیا جو بلید اور کمزور نہ ہو۔

اور دوسرا، سوال کو کسی دوسرے سوال کے درجے میں اتارنے سے ہوتا ہے جو سائل کی حالت کے مناسب ہو، جیسا کہ اللہ تعالیٰ کے قول ”یستلنونک عن الأہلۃ الخ“ میں، وہ لوگ آپ سے چاند کے بارے میں سوال کرتے ہیں، آپ فرما دیجئے کہ وہ لوگوں اور حج کے لیے وقت پہچاننے کا ذریعہ ہے۔ بعض صحابہ نے نبی کریم صلی اللہ علیہ وسلم سے سوال کیا چاند کا کیا معاملہ ہے، کہ باریک ظاہر ہوتا ہے، پھر بڑھتا رہتا ہے تا آنکہ ماہ کامل ہو جاتا ہے، پھر گھٹتا رہتا ہے، یہاں تک کہ پھر اسی حالت پر لوٹ آتا ہے، جیسا کہ ابتدا میں تھا، چنانچہ جواب دیا گیا

اس حکمت کے متعلق جو چاند کی حالت اختلاف پر مرتب ہوتی ہے، اس لیے کہ یہی سائل کے لیے زیادہ اہم ہے، چنانچہ ان کے سوال کو جو چاند کی اختلاف حالت کے سبب کے متعلق تھا، چاند کی حکمت کے سوال کے درجے میں اتار لیا گیا۔

تشریح: عبارت بالا میں حضرات مصنفین نے یہ بیان کیا ہے کہ مقتضائے ظاہر کے خلاف کلام لانے کی صورتوں میں سے ایک صورت تجاہل عارف ہے، اور تجاہل عارف یہ ہے کہ کسی نکتے کے پیش نظر شیئی معلوم کو غیر معلوم کے درجے میں اتار لینا یعنی جانتے ہوئے بھی انجان بن جانا، جیسے ۔

أيا شجر الخابور مالك مورقا

كانك لم تجزع على ابن طريف

لغات: أَوْرَقُ الشَّجَرُ يُورِقُ إِيرَاقًا (افعال) درخت کا پتے دار ہونا، جِزَعٌ يَجْزَعُ جَزَعًا (س) افسوس کرنا، بے صبری کرنا۔

ترکیب: آیا حرف نداء، شجر الخابور منادی، ندا با منادئ جملہ نداءئہ ہوا، ما بمعنی ای شیئی مبتداء، لك محذوف سے متعلق ہو کر خبر ”مورقا“ محذوف کی ضمیر سے حال ہے۔ کان حرف مشبہ بہ فعل، ك اسم ”لم تجزع“ فعل بافاعل، علی جارہ، ابن طریف مجرور، جار با مجرور متعلق بہ لم تجزع، فعل بافاعل و متعلق جملہ فعلیہ خبریہ شدہ خبر کان، كائن با اسم و خبر جملہ اسمیہ خبریہ۔

شعر مذکور لیلی بنت طریف کا ہے جو اس نے اپنے بھائی ولید بن طریف کے مرثیے میں کہا ہے۔ شعر مذکور میں تجاہل عارفانہ بایں طور ہے کہ ۔

شاعرہ جانتی ہے کہ شجر بے جان چیز ہے نہ تو وہ کوئی جواب نہیں دے سکتا ہے، اور نہ ہی کسی کے خطاب کا مخاطب بن سکتا ہے نیز یہ کہ بے جان چیز کسی پر ماتم نہیں کرتی ہے یہ کام تو ذوی العقول کا ہے، مگر پھر بھی جانتے ہوئے انجان بن کر محبت کی وارفتگی میں شجر کو مخاطب بنا دیا ہے۔

منہا أسلوب الحکیم : مصنفین فرماتے ہیں کہ مقتضائے ظاہر کے خلاف کلام لانے کی ایک صورت أسلوب حکیم ہے، پھر أسلوب حکیم کی تعریف کی ہے اور اسے مثالوں سے واضح کیا ہے، چنانچہ فرمایا کہ أسلوب حکیم یہ ہے کہ مخاطب کے سامنے خبر کو اس طرح پیش کیا جائے جس کی وہ توقع نہ رکھتا ہو، یا سائل کو ایسا جواب دیا جائے جو اس کے مقصد کے خلاف ہو اور ایسا اس لیے کیا جاتا ہے، تاکہ اس بات پر تنبیہ ہو جائے کہ مخاطب کے سامنے جو خبر پیش کی گئی ہے، یا سائل کو جو جواب دیا گیا ہے، وہی مقصد بننے کے زیادہ لائق ہے۔

فالاول : فرماتے ہیں کہ پہلی صورت یعنی مخاطب کے سامنے غیر متوقع خبر کو پیش کرنا بایں طور ہوتی ہے کہ قائل کی مراد کے خلاف اس کے کلام کو محمول کر لیا جائے، مثلاً قبضی کا وہ قول جو اس نے حجاج ابن یوسف سے کہا تھا۔ ”مثل الامیر یحمل علی الأدهم والأشهب“ یہ قول قبضی نے حجاج ابن یوسف سے اس وقت کہا تھا جب اس نے قبضی کو ”لا حملنک علی الأدهم“ کہہ کر دھمکی دی تھی۔ یعنی میں تجھے بیڑی پر چڑھا دوں گا، تو قبضی نے کہا ”مثل الامیر یحمل علی الأدهم والأشهب“ امیر جیسا شخص ہی سیاہی اور سفیدی مائل گھوڑے پر سوار ہوتا ہے، تو حجاج بن یوسف نے اس سے کہا میں نے ادہم سے حدید یعنی بیڑی مراد لیا ہے، تو قبضی نے کہا ”لأن یکون حدیداً خیر من أن یکون بلیداً“ البتہ حدید ہونا زیادہ بہتر ہے بلید ہونے سے۔

مثال مذکور میں دیکھئے کہ حجاج بن یوسف نے ادہم سے حدید یعنی لوہا اور بیڑی مراد لیا تھا اور مطلب یہ تھا کہ میں تجھے بیڑی کی سزا دوں گا، مگر قبضی نے ادہم کو حجاج بن یوسف کی مراد کے خلاف اس ادہم پر محمول کر لیا جو عمدہ گھوڑے کے وصف کے طور پر استعمال ہوتا ہے، اور اس کا قرینہ اشہب ہے اور یہ کہا کہ میں اس لائق نہیں ہوں کہ ادہم و اشہب پر سوار کیا جاؤں یہ تو صرف امیر اور امیر جیسوں کے

ہی شایان شان ہے، پھر حجاج نے قبعرٹی سے کہا کہ میں نے ادہم سے حدید یعنی بیڑی مراد لی ہے، مگر قبعرٹی نے اس کے قول حدید کو اس حدید پر محمول کر دیا جو تیز رو گھوڑے کے معنی میں ہے اور کہا ”لأن یکون حدیداً خیر من أن یکون بلیداً“ یعنی وہ گھوڑا جس پر امیر کو سوار کیا جائے تیز رفتار ہو تو بہتر ہے اس سے کہ وہ بلید اور ست رفتار ہو۔

والثانی: اور دوسری صورت یعنی سائل کو خلاف مقصود جواب دینا اس طریقے سے ہوتی ہے کہ سائل کے سوال کو کسی ایسے دوسرے سوال کے درجے میں اتار لیا جائے، جو سائل کی حالت کے مناسب ہو پھر اس کو اسی دوسرے سوال ہی کا جواب دیا جائے، جیسے اللہ تبارک و تعالیٰ کے قول ”یسئلونک عن الأہلۃ، قل ہی مواقیت للناس والحج“ میں۔

آیت کریمہ کی تشریح اس کے شان نزول کے ساتھ مصنفین نے خود ذکر کر ہی ہے کہ بعض صحابہ کرام نے نبی کریم صلی اللہ علیہ وسلم سے چاند کے بارے میں دریافت کیا کہ چاند کا معاملہ کیا ہے؟ کہ ابتدا میں تو باریک رہتا ہے، پھر بڑھتا رہتا ہے، یہاں تک کہ وہ ماہ کامل ہو جاتا ہے، پھر گھٹتا رہتا ہے، یہاں تک کہ پھر اسی حالت پر آ جاتا ہے جیسا شروع میں تھا۔

حقیقت میں صحابہ کرام کا یہ سوال چاند کی حالت کے اختلاف اور روشنی کی کمی و زیادتی کے بارے میں تھا، لیکن اللہ تعالیٰ نے صحابہ کے اس سوال کا جواب نہیں دیا، بل کہ ان کے سوال کو دوسرے سوال کے درجے میں اتار کر اس دوسرے سوال کا جواب دیا ”قل ہی مواقیت للناس والحج“ آپ فرمادیتے تھے کہ وہ لوگوں اور حج کے اوقات کے جاننے کا ذریعہ ہے، یعنی چاند کی اختلاف حالت کے بارے میں سوال کرنا بے معنی ہے اور اس سے تم سب کی کوئی غرض بھی وابستہ نہیں ہے اور نہ ہی ہر ایک کے بس کی ہی بات ہے۔ کہ وہ اختلاف کے اسباب کو

اچھی طرح آسانی سے سمجھ سکے۔ بل کہ تمہارے لائق یہ تھا کہ تم یہ سوال کرتے کہ چاند کے نکلنے کی حکمت کیا ہے؟ یہی وہ دوسرا سوال ہے جس کے درجے میں ان کے سوال کو اتارا گیا ہے اور اسی کا جواب دیا گیا ہے کہ چاند کے نکلنے اور غروب ہونے میں حکمت یہ ہے کہ اس سے حج وغیرہ کی تاریخوں کا پتہ چلتا ہے۔

۱۰. وَمِنْهَا: التَّغْلِيْبُ وَهُوَ تَرْجِيْحُ أَحَدِ الشَّيْئَيْنِ عَلَى الْآخَرِ فِي إِطْلَاقِ لَفْظِهِ عَلَيْهِ كَتَّغْلِيْبِ الْمُدَّكْرِ عَلَى الْمُؤَنَّثِ فِي قَوْلِهِ تَعَالَى "وَكَاثَتْ مِنَ الْقَانَتَيْنِ" وَمِنْهُ الْأَبْوَانُ لِلْأَبِّ وَالْأُمُّ، وَكَتَّغْلِيْبِ الْمُدَّكْرِ وَالْأَخْفَ عَلَى غَيْرِهِمَا نَحْوُ "الْقَمَرَيْنِ" أَي الشَّمْسِ وَالْقَمَرِ وَ"الْعُمَرَيْنِ" أَي أَبِي بَكْرٍ وَعُمَرُ، وَالْمُخَاطَبِ عَلَى غَيْرِهِ نَحْوُ "لنُخْرِجَنَّكَ يَا شَعِيبَ وَالَّذِينَ آمَنُوا مَعَكَ مِنْ قَرْيَتِنَا أَوْ لِنَعُودَنَّ فِي مِلَّتِنَا" أَدْخَلَ شَعِيبٌ بِحُكْمِ التَّغْلِيْبِ فِي "لِنَعُودَنَّ فِي مِلَّتِنَا" مَعَ أَنَّهُ لَمْ يَكُنْ فِيهَا قَطُّ حَتَّى يَعُودَ إِلَيْهَا وَكَتَّغْلِيْبِ الْعَاقِلِ عَلَى غَيْرِهِ كَقَوْلِهِ تَعَالَى "الْحَمْدُ لِلَّهِ رَبِّ الْعَالَمِينَ"

ترجمہ: اور انہیں اقسام میں سے تغلیب ہے اور وہ دو چیزوں میں سے ایک کو دوسرے پر راجح قرار دینا ہے، اس کے لفظ کے اس پر اطلاق کے سلسلے میں، جیسے کہ مذکر کی تغلیب مؤنث پر اللہ تعالیٰ کے قول "و کانت من القانتین" میں اور وہ بندگی کرنے والوں میں سے تھیں۔ اور اسی میں سے "الأبوان" ہے باپ اور ماں کے لیے اور جیسے کہ مذکر اور کم درجے والے کی تغلیب ان دونوں کے علاوہ پر، جیسے قرین یعنی شمس و قمر اور عمرین یعنی ابو بکر و عمر اور مخاطب کی تغلیب اس کے غیر پر، جیسے "لنخرجنک یا شعیب الخ" البتہ ہم ضرور نکال دیں گے اے شعیب تم کو اور ان لوگوں کو جو ایمان لائے تمہارے ساتھ اپنی بستی سے۔ حضرت شعیب علیہ الصلوٰۃ والسلام کو داخل کیا گیا تغلیب کے ساتھ "لنعودن فی ملتنا" میں باوجودے کہ حضرت شعیب علیہ السلام کفار کی ملت میں کبھی بھی نہیں تھے کہ

اب اس ملت کی طرف لوٹ کر جائیں۔

اور عاقل کی تغلیب غیر عاقل پر جیسے کہ اللہ تبارک و تعالیٰ کے فرمان
 ”الحمد لله رب العالمین“ میں۔ تمام تعریفیں اس اللہ کے لیے ہیں
 جو سارے جہان کا رب ہے۔

تشریح: عبارت بالا میں مصنفین نے یہ بیان کیا ہے کہ مقتضائے ظاہر
 کے خلاف کلام لانے کی ایک شکل تغلیب ہے اور تغلیب یہ ہے کہ دو ملی جلی اور
 مشابہ چیزوں میں سے ایک کو دوسرے پر غلبہ دے دیا جائے اس طریقے پر کہ ایک
 ہی لفظ کا دونوں چیزوں پر اطلاق ہو جائے مثلاً اللہ تبارک و تعالیٰ کے قول
 ”وكانت من القانتین“ میں مذکر کو غلبہ دیا گیا ہے مونث پر اس طریقے سے کہ
 یہ آیت حضرت مریم علیہا السلام کے بارے میں ہے اور ”وكانت“ میں ضمیر کا
 مرجع حضرت مریم علیہا السلام ہی ہیں، اس لحاظ سے مقتضائے ظاہر یہ تھا کہ
 ”وكانت من القانتات“ صیغہ تانیث کے ساتھ کہا جاتا مگر مذکر کی تغلیب کی وجہ
 سے ”قانتین“ کہا گیا۔

اسی طریقے سے ”ابوین“ میں بھی مذکر کو مونث پر غلبہ دے دیا گیا ہے، اس
 طریقے سے کہ ابوین کا اطلاق ماں اور باپ دونوں پر ہوتا جب کہ ”أب“ کے معنی
 صرف باپ کے آتے ہیں تو ”أبوان“ کا ترجمہ دو باپ ہو مگر تغلیباً دونوں کو ابوین
 کہا گیا ہے، اسی طریقے سے کبھی کبھی مذکر اور کم درجے والے کو غلبہ دے دیا جاتا
 ہے، ان دونوں کے علاوہ پر، جیسے قرین بول کر چاند اور سورج دونوں مراد لیتے ہیں
 اور قرین بول کر ابو بکر و عمر دونوں مراد لیتے ہیں، ایسے ہی کبھی کبھی مخاطب کو غلبہ
 دے دیا جاتا ہے غیر مخاطب پر، جیسے اللہ تبارک و تعالیٰ کے قول ”لنخرجنک
 یا شعیب الخ“ میں اس طریقے سے کہ یہ بات حضرت شعیب علیہ السلام کی قوم
 نے کہی تھی کہ اے شعیب! ہم تم کو اور ان لوگوں کو جو تمہارے ساتھ ایمان لائے

اپنی ہستی سے نکال دیں گے یا وہ ہمارے مذہب میں لوٹ آئیں۔

”عود“ کے معنی عربی زبان میں آتے ہیں ”پہلی حالت کی طرف لوٹنا“ یہ معنی حضرت شعیب علیہ السلام کے ان ساتھیوں پر تو صادق آسکتا ہے جو پہلے کافر تھے پھر انہوں نے اسلام قبول کیا، اس لیے کہ ان کا کفر کی طرف لوٹنا پہلی حالت کی طرف لوٹنا ہوگا مگر حضرت شعیب علیہ السلام پر تو کسی بھی درجے میں کبھی بھی صادق نہیں آسکتا، اس لیے کہ آپ علیہ السلام تو کفر سے معصوم تھے، نبوت سے پہلے بھی اور نبوت کے بعد بھی، پھر ان کی ملت میں لوٹ کر جانے کیا سوال پیدا ہو سکتا ہے، اس لیے یقینی طور پر یہ حکم تغلیبی ہے، یعنی آپ کو جو مخاطب ہیں آپ علیہ السلام کے ساتھیوں یعنی غیر مخاطب پر غلبہ دے دیا۔

اسی طریقے سے کبھی کبھی عاقل کو غیر عاقل پر غلبہ دے دیا جاتا ہے، جیسے کہ باری تعالیٰ کے فرمان ”الحمد لله رب العالمین“ میں اس طریقے سے کہ عالمین کو جمع مذکر سالم لایا گیا ہے باوجود یہ کہ جمع مذکر سالم عقلاء کے ساتھ خاص ہے اور عالم میں عاقل اور غیر عاقل سب داخل ہیں، مگر چونکہ عاقل کو غیر عاقل پر فوقیت دے دی گئی ہے، اس لیے یہ جمع لانا صحیح ہے۔

عِلْمُ الْبَيَانِ

الْبَيَانُ عِلْمٌ يُبْحَثُ فِيهِ عَنِ التَّشْبِيهِ وَالْمَجَازِ وَالْكِنَايَةِ .

التَّشْبِيهُ

التَّشْبِيهُ الْحَاقُّ أَمْرٌ بِأَمْرٍ فِي وَصْفِ بِأَدَاةٍ لَغَرَضٍ ، وَالْأَمْرُ الْأَوَّلُ يُسَمَّى الْمُشَبَّهَ ، وَالثَّانِي الْمُشَبَّهَ بِهِ ، وَالْوَصْفُ وَجْهَ الشَّبْهِ ، وَالْأَدَاةُ الْكَافُ أَوْ نَحْوَهَا ، نَحْوُ " الْعِلْمُ كَالنُّورِ فِي الْهِدَايَةِ " فَالْعِلْمُ مُشَبَّهٌ ، وَالنُّورُ مُشَبَّهٌ بِهِ ، وَالْهِدَايَةُ وَجْهَ الشَّبْهِ ، وَالْكَافُ أَدَاةُ التَّشْبِيهِ ، وَيَتَعَلَّقُ بِالتَّشْبِيهِ ثَلَاثَةٌ مَبَاحِثٌ : الْأَوَّلُ فِي أَرْكَانِهِ ، وَالثَّانِي فِي أَقْسَامِهِ ، وَالثَّلَاثُ فِي الْغَرَضِ مِنْهُ .

علم بیان

علم بیان وہ علم ہے جس میں تشبیہ، مجاز اور کنایہ کے متعلق بحث کی جائے۔

تشبیہ

تشبیہ ایک چیز کا دوسری چیز کے ساتھ ادات کے ذریعہ کسی صفت میں لاحق کرنا ہے کسی غرض کے لیے، امر اول کو مشبہ، دوسرے کو مشبہ بہ، اور وصف کو وجہ شبہ کہا جاتا ہے، اور ادات کاف ہے اور اس جیسے دوسرے حروف، مثلاً " العلم كالنور في الهداية " علم رہنمائی میں روشنی کی طرح ہے، تو علم مشبہ ہے اور نور مشبہ بہ اور ہدایت وجہ شبہ اور کاف ادات تشبیہ ہے۔

تشبیہ کے ساتھ تین مباحث متعلق ہوتے ہیں، پہلی بحث تشبیہ کے ارکان کے سلسلے میں، دوسری بحث تشبیہ کے اقسام کے بیان میں اور تیسری بحث تشبیہ کی

غرض کے سلسلے میں۔

تشریح: علم معانی کے مباحث سے فارغ ہونے کے بعد اب مصنفین[ؒ] علم بیان کا آغاز فرما رہے ہیں اس لیے کہ علم بلاغت میں جہاں احوال اور مقتضائے احوال کا جاننا ضروری ہے تاکہ کلام کو احوال کے مطابق لایا جاسکے اور یہ چیز علم معانی سے حاصل ہوتی ہے، اسی طریقے سے یہ جاننا بھی ضروری ہے کہ کلام فصیح کی دلالت معنی مرادی پر کس قدر واضح ہے اور کلام کس درجہ خفاء معنوی (تعقید معنوی) سے پاک ہے، اور یہ چیز علم بیان سے معلوم ہوتی ہے۔

بیان کے لغوی معنی ہیں واضح ہونا، ظاہر ہونا، اور اصطلاح میں علم بیان کی تعریف مصنفین[ؒ] نے یہ کی ہے کہ بیان ایسا علم ہے جس میں تشبیہ اور مجاز و کنایہ سے بحث کی جائے، علم بیان کی تعریف یوں بھی کی جاتی ہے کہ علم بیان اس علم کا نام ہے جس کے ذریعہ ایک مضمون کو کئی انداز سے ادا کرنے کا طریقہ معلوم ہو، دونوں تعریفوں کا ما حاصل تقریباً ایک ہی ہے اس لیے کہ تشبیہ، مجاز اور کنایہ، یہ سبھی بیان کے طریقے ہیں، مگر تشبیہ انواعِ ملاغت میں سب سے اشرف شمار ہوتا ہے، اب مصنفین[ؒ] ہر ایک کی تفصیل بیان فرما رہے ہیں۔

تشبیہ

حضرات مصنفین[ؒ] تشبیہ کی تشریح کرتے ہوئے فرماتے ہیں کہ تشبیہ نام ہے ایک شے کا دوسری شے کے ساتھ کسی ایسی صفت میں لاحق کرنا جو دونوں میں پائی جاتی ہو، پہلی شے جس کو دوسرے کے ساتھ لاحق کیا گیا ہے، اس کا نام مشبہ ہے، اور دوسری شے جس کے ساتھ لاحق کیا جائے اس کا نام مشبہ بہ ہے اور وہ وصف جس میں دونوں چیزوں کو شریک کیا جائے اس کا نام وجہ شبہ ہے اور وہ حرف جس کے ذریعہ ایک شے کو دوسرے کے ساتھ لاحق کیا جائے اس کا نام حرف تشبیہ ہے

جیسے ”العلم كالنور في الهداية“ مثال مذکور میں چوں کہ علم کو روشنی کے ساتھ تشبیہ دی گئی ہے ہدایت میں، اس لیے علم مشبہ ہے، نور مشبہ بہ، ہدایت وجہ شبہ اور کاف حرف تشبیہ ہے۔

و يتعلق بالتشبيه: فرماتے ہیں کہ تشبیہ سے تین بحشیں متعلق ہیں، پہلی ارکان تشبیہ کے متعلق، دوسری بحث تشبیہ کی قسموں کے متعلق اور تیسری بحث کا تعلق تشبیہ کی غرض سے ہے۔

المبَحَثُ الْأَوَّلُ فِي أَرْكَانِ التَّشْبِيهِ

أَرْكَانُ التَّشْبِيهِ أَرْبَعَةٌ: الْمُشَبَّهُ، وَالْمُشَبَّهُ بِهِ (وَيُسَمَّيَانِ طَرَفَيْ التَّشْبِيهِ) وَوَجْهُ الشَّبْهِ وَالْأَدَاةُ.

وَالطَّرْفَانِ إِمَّا حِسِّيَّانِ نَحْوُ ”الْوَرَقُ كَالْحَرِيرِ فِي النُّعُومَةِ“ وَإِمَّا عَقْلِيَّانِ نَحْوُ ”الْجَهْلُ كَالْمَوْتِ“ وَإِمَّا مُخْتَلِفَانِ نَحْوُ ”خُلُقُهُ كَالعِطْرِ“ وَوَجْهُ الشَّبْهِ هُوَ الْوَصْفُ الْخَاصُّ الَّذِي قَصِدُ اشْتِرَاكَ الطَّرْفَيْنِ فِيهِ كَالهِدَايَةِ فِي الْعِلْمِ وَالنُّورِ.

وَأَدَاةُ التَّشْبِيهِ هِيَ اللَّفْظُ الَّذِي يَدُلُّ عَلَى مَعْنَى الْمُشَابَهَةِ كَالْكَافِ وَكَأَنَّ وَمَا فِي مَعْنَاهُمَا وَالْكَافُ يَلِيهَا الْمُشَبَّهُ بِهِ بِخِلَافِ كَأَنَّ فَيَلِيهَا الْمُشَبَّهُ نَحْوُ كَأَنَّ الثَّرِيًّا رَاحَةً تَشْبِيرُ الدُّجَى لِنَتُنْظَرَ طَالَ اللَّيْلُ أَمْ قَدْ تَعَرَّضْنَا

وَكَأَنَّ تُفِيدُ التَّشْبِيهِ إِذَا كَانَ خَيْرُهَا جَامِدًا وَالشَّكُّ إِذَا كَانَ خَيْرُهَا مُشْتَقًّا نَحْوُ ”كَأَنَّكَ فَاهِمٌ“

وَقَدْ يُدْكَرُ فِعْلٌ يُنبِئُ عَنِ التَّشْبِيهِ نَحْوُ قَوْلِهِ تَعَالَى ”وَإِذَا رَأَيْتَهُمْ حَسِبْتَهُمْ لَوْلَوْأَنَّ مَنُورًا“ وَإِذَا حُدِثَتْ أَدَاةُ التَّشْبِيهِ وَوَجْهُهُ يُسَمَّى تَشْبِيهًا

بَلِيغًا ، نَحْوُ "وَجَعَلْنَا اللَّيْلَ لِبَاسًا" أَي كَاللَّبَاسِ فِي السُّتْرِ .

پہلی بحث ارکان تشبیہ کے بیان میں

ارکان تشبیہ چار ہیں مشبہ، مشبہ بہ، (ان دونوں کو تشبیہ طرفین کہا جاتا ہے) وجہ شبہ اور ادات تشبیہ۔ اور دونوں طرف یا تو حسی ہوں گے، جیسے "الوردق كالحرير في النعومة" چاندی ملائم اور باریکی میں ریشم کی طرح ہے، یا تو دونوں عقلی ہوں گے، جیسے "الجهل كالصوت" جہالت مانند صوت کے ہے۔ اور یا تو دونوں مختلف ہوں گے، جیسے "خلقه كالعطر" اس کے اخلاق عطر جیسے ہیں، اور وجہ شبہ وہ وصف ہے جس میں طرفین کی شرکت کا قصد کیا گیا ہو، جیسے کہ ہدایت علم اور نور دونوں میں مشترک ہے۔

اور ادات تشبیہ وہ لفظ ہے جو مشابہت کے معنی پر دلالت کرتا ہے، جیسے کاف، کائن اور وہ الفاظ جو ان دونوں کے ہم معنی ہیں، کاف اس کے بعد مشبہ بہ آتا ہے، برخلاف کائن کے کہ اس کے بعد مشبہ آتا ہے، جیسے کَانَ الشَّيْءُ۔ گویا کہ ثریا ہتھیلی ہیں جو تارکیوں کی پیمائش کرتے ہیں، تاکہ تو دیکھے (پیمائش کرے) کیا رات لمبی ہوگی ہے یا ختم ہونے کے قریب ہے۔

اور کَانَ تشبیہ کا فائدہ دیتا ہے جب کہ اس کی خبر جامد ہو اور شک کا فائدہ دیتا ہے جب کہ اس کی خبر مشتق ہو، جیسے "كَانَكَ فَاهَمٌ" ایسا لگتا ہے کہ تم سمجھ رہے ہو۔

اور کبھی کبھی ایسا فعل ذکر کیا جاتا ہے جو تشبیہ کا معنی دیتا ہے، جیسے "وَإِذَا رَأَيْتَهُمْ حَسِبْتَهُمْ لَوْلَوْأَنَّ مَنشُورًا" اور جب تم ان دونوں کو دیکھو گے تو سمجھو گے کہ بکھرے ہوئے موٹی ہیں۔

اور جب ادات تشبیہ اور وجہ شبہ کو حذف کر دیا جائے تو اس کو تشبیہ بلیغ کہتے ہیں، جیسے "وَجَعَلْنَا اللَّيْلَ لِبَاسًا" اور ہم نے رات کو ستر بنایا، یعنی لباس کی طرح

بنایا ڈھاکنے میں۔

تشریح: بحث اول میں مصنفین نے ارکان تشبیہ کی وضاحت فرمائی ہے کہ تشبیہ کے ارکان چار ہیں (۱) مشبہ (۲) مشبہ بہ (۳) وجہ شبہ (۴) حرف تشبیہ، مشبہ اور مشبہ بہ کو طرفین تشبیہ بھی کہا جاتا ہے اسی طریقے سے وجہ شبہ کو وجہ تشبیہ کے نام سے بھی موسوم کرتے ہیں۔

والطرفان إما حسیان الخ: فرماتے ہیں کہ طرفین (مشبہ، مشبہ بہ) کی باعتبار حسی اور عقلی ہونے کے تین قسمیں ہیں۔ ۱۔ دونوں (مشبہ مشبہ بہ) حسی ہوں، اور حسی سے مراد وہ چیز ہے جس کو حواس خمسہ ظاہرہ میں سے کسی ایک کے ذریعہ معلوم کیا جاسکے، حواس خمسہ ظاہرہ سے مراد قوت باصرہ (دیکھنے کی قوت یعنی آنکھ) قوت سامعہ (سننے کی قوت یعنی کان) قوت شامہ (سوگھنے کی قوت یعنی ناک) قوت ذائقہ (چکھنے کی قوت یعنی زبان) قوت لامسہ (چھونے کی قوت یعنی ہاتھ) ہے مطلب یہ ہے کہ دیکھ کر یا سن کر یا سوگھ کر یا چکھ کر یا چھو کر جو چیز معلوم ہو وہ حسی ہے، جیسے ”الورق کالحریر فی النعومۃ“ چاندی نرمی میں ریشم کی طرح ہے۔ مثال مذکور میں ”الورق“ مشبہ اور ”الحریر“ مشبہ بہ دونوں حسی ہیں جو حواس خمسہ میں سے قوت لامسہ کے ذریعہ معلوم کئے جاسکتے ہیں۔

۲۔ مشبہ اور مشبہ بہ دونوں عقلی ہوں اور عقلی سے مراد وہ چیز ہے جو حواس خمسہ میں سے کسی کے ذریعہ معلوم نہ ہو بل کہ عقل کے ذریعہ معلوم ہو، جیسے ”الجهل کالموت“ جہالت موت کی طرح ہے۔

مثال مذکور میں ”الجهل“ مشبہ اور ”الموت“ مشبہ بہ دونوں عقلی ہیں، کیوں کہ حواس خمسہ کے ذریعے جہالت اور موت کو معلوم نہیں کیا جاسکتا بل کہ یہ چیز عقلاً سمجھ میں آتی ہے۔

۳۔ مشبہ اور مشبہ بہ دونوں مختلف ہوں یعنی مشبہ عقلی ہو اور مشبہ بہ حسی، یا مشبہ حسی ہو اور مشبہ بہ عقلی ہو، جیسے ”خلقه کالعطر“ اس کے اخلاق عطر کی طرح

ہیں، مثال مذکور میں ”خلقہ“ مشبہ تو عقلی ہے اور ”العطر“ مشبہ بہ عقلی نہیں بل کہ حسی ہے اس لیے کہ عطر کو سونگھ کر معلوم کیا جاسکتا ہے۔

۲۷ چوتھی صورت یعنی مشبہ حسی ہو اور مشبہ بہ عقلی، اس کی مثال حضرات مصنفین نے نہیں دی ہے، اس چوتھی صورت کی مثال یہ ہے ”طیب السوء کالموت“ برا طیب مثل موت کے ہے، مثال مذکور میں ”طیب السوء“ مشبہ تو حسی ہے مگر ”الموت“ مشبہ بہ عقلی ہے۔

ووجه الشبه: فرماتے ہیں کہ وجہ شہدہ وصف خاص ہے جس میں طرفین کے اشتراک کا قصد کیا جائے، جیسے ”العلم کالنور فی الہدایۃ“ علم ہدایت میں روشنی کی طرح ہے۔

مثال مذکور میں ”ہدایت“ وجہ شہدہ ہے اس لیے کہ اس میں علم اور نور دونوں شریک ہیں، کیوں کہ دونوں کے ذریعے رہنمائی حاصل کی جاتی ہے۔

وأداة التشبيه: فرماتے ہیں کہ حرف تشبیہ وہ لفظ ہے جس کے ذریعے تشبیہ دی جائے، جیسے ”کاف“ اور ”کان“ حضرات مصنفین نے صرف ان دو حروف کو شمار کیا ہے مگر اس تشبیہ میں وہ تمام الفاظ مستعمل ہوتے ہیں۔ جو تشبیہ کا معنی دیتے ہیں، جیسے مثل، شبیہ، مماثل وغیرہ۔ البتہ اگر کسی جگہ حروف تشبیہ میں سے کاف کو استعمال کیا جائے تو اس کے بعد مشبہ بہ آئے گا اور اگر کان کو استعمال کیا جائے تو اس کے بعد مشبہ آئے گا، جیسے شاعر کا شعر۔

کان الثریا راحة تشبر الدجی

لتنظر طال اللیل ام قد تعرّضا

لغات: ثریا چند ستاروں کے مجموعے کو کہتے ہیں شَبْرَ یَشْبُرُ شَبْرًا (ن،ض) بالشت سے ناپنا، رَاحَة (ج) رَاحَاتٌ، تَهْتَلِی، دُجِی (واحد) دُجِیَّة، تاریکی۔ تَعْرَضُ تَعْرَضًا (تفعّل) چوڑا ہونا، مرادی ترجمہ ختم کے قریب ہونا۔

ترکیب: کَانَ حرف مشبہ بہ فعل ”الثریا“ اسم ”راحة“ موصوف
 ”تَشْبُرُ“ فعل بافاعل ”الدُّجَى“ مفعول بہ، لام تعلیلیہ جارہ ”تنظر“ فعل
 بافاعل ”طال اللیل“ فعل بافاعل معطوف علیہ، أم حرف عطف ”قد تعرضا“
 فعل بافاعل جملہ خبریہ شدہ معطوف، معطوف علیہ با معطوف جملہ معطوفہ شدہ،
 محلاً منصوب بوجہ مفعول تنظر ای لتنظر طول اللیل وعرضہ، ”تنظر“ فعل
 بتاویل مصدر شدہ مجرور، جار با مجرور متعلق بہ تَشْبُرُ، جملہ صفتِ راحة، راحة
 با صفت خود خبر کَانَ۔

شعر مذکور میں ”ثریا“ کَانَ کے بعد ہے اس لیے مشبہ ہے اور اسے ایسا
 ہتھیلی سے تشبیہ دی گئی ہے جو تارکیوں کی پیمائش کرتی ہے۔


و کَانَ تَفِیدَ التَّشْبِیہِ الخ: مصنفین فرماتے ہیں کہ کَانَ کی خبر اگر جامد
 ہو تو کَانَ سے تشبیہ کا فائدہ حاصل ہوتا ہے اور اگر اس کی خبر جامد نہ ہو بل کہ مشتق
 ہو تو شک کا فائدہ حاصل ہوتا ہے، جامد کی مثال جیسے ”کَانَ زیدًا اَسَدًا“ یہاں
 زید کو شیر سے تشبیہ دی گئی ہے اور مشتق کی مثال جیسے ”کَانَکَ فَاهِمٌ“ ایسا لگتا ہے
 تم سمجھ رہے ہو، یعنی تمہارا سمجھنا یقینی نہیں معلوم ہوتا ہے بل کہ شک ہے۔

وقد یدکر الخ: فرماتے ہیں کہ کبھی کبھی ایسا ہوتا ہے کہ تشبیہ کے معنی کی
 ادائے گی کے لیے بجائے حرف تشبیہ لانے کے ایسا فعل لاتے ہیں جو تشبیہ کا معنی
 دیتا ہے، جیسا کہ ارشاد باری ہے ”وَإِذَا رَأٰی تَهُمَ حَسِبْتَهُم لُؤْلُؤًا مَّنشُورًا“ اے
 مخاطب اگر تو ان کو (غلمانِ جنت کو چلتے پھرتے) دیکھے تو یوں سمجھے کہ موئی ہیں جو
 بکھر گئے ہیں۔

آیت مذکورہ میں محل استشہاد ”حسبتهم“ ہے جس سے تشبیہ کا معنی سمجھ میں
 آ رہا ہے۔

وإذا حذف أداة التشبیہ الخ: مطلب یہ ہے کہ اگر ااداتِ تشبیہ اور
 وجہ شبہ کو حذف کر دیا جائے تو ایسی تشبیہ کو ”تشبیہ بلیغ“ کہتے ہیں، جیسے ”وجعلنا

اللیل لباساً“ اور ہم نے ہی رات کو پردہ کی چیز بنایا۔
 آیت مذکورہ میں ”اللیل“ مشبہ ہے ”لباس“ مشبہ بہ ہے اور حرف تشبیہ اور
 وجہ شبہ محذوف ہے، تقدیری عبارت یہ ہے ”وجعلنا اللیل کاللباس فی الستر“
 کاف حرف تشبیہ اور ”الستر“ وجہ شبہ ہے۔



المبحث الثاني في أقسام التشبيه

ينقسم باعتبار طرفيه إلى أربعة أقسام .

(۱) تشبيه مفرد بمفرد نحو ”هذا الشيء كالمسك في الرائحة“

(۲) وتشبيه مركب بمركب بأن يكون كل من المشبه والمشبه

به هيئة حاصلة من عدة أمور كقول بشار -

كَانَ مَثَارَ النَّقْعِ فَوْقَ رُؤُوسِنَا

وَأَسَافِنَا لَيْلٌ تَهَاوَى كَوَاكِبَهُ

فإنه شبه هيئة الغبار وفيه السيوف مضطربة بهيئة الليل، وفيه الكواكب

تساقط في جهات مختلفة .

(۳) وتشبيه مفرد بمركب كتشبيه الشقيق بهيئة أعلام ياقوتية

منشورة على رماح زبرجدية .

(۴) وتشبيه مركب بمفرد نحو قوله -

يَا صَاحِبِي تَقْصِيَا نَظْرِيكُمَا تَرِيَا وَجُوهَ الْأَرْضِ كَيْفَ تَصَوَّرُ

تَرِيَا نَهَارًا مُشْمِسًا قَدْ شَابَهُ زَهْرُ الرَّبَا فَكَأَنَّمَا هُوَ مُقْمِرُ

فإنه شبه هيئة النهار المشمس الذي اختلطت به أزهار الربوات

بالليل المقمير .

دوسری بحث تشبیہ کے اقسام کے بیان میں

ترجمہ: تشبیہ اپنے طرفین (مشبہ اور مشبہ بہ) کے اعتبار سے چار قسموں کی طرف منقسم ہوتی ہے (۱) مفرد کی تشبیہ مفرد سے جیسے ”هذا الشيء كالمسك في الرائحة“ یہ چیز خوشبو میں مشک کی طرح ہے۔

(۲) مرکب کی تشبیہ مرکب سے بایں طور کہ مشبہ اور مشبہ بہ میں سے ہر ایک کی ایسی ہیئت ہو جو کئی چیزوں سے حاصل ہوئی ہو، جیسے کہ بشار بن برد کا شعر ”كأن مثار النقع الخ“۔

گویا (تیز رفتار گھوڑوں کے پیروں سے) اڑی ہوئی گرد ہمارے سروں پر ہے اور ہماری تلواریں ایک رات ہے جس کے ستارے ٹوٹ ٹوٹ کر گر رہے ہوں۔ کیوں کہ شاعر نے غبار کی ہیئت کو جب کہ اس میں تلوار کو ندر رہی ہو رات کی ہیئت سے تشبیہ دی ہے جب کہ اس رات میں ستارے مختلف جہتوں میں گر رہے ہوں (۳) مفرد کی تشبیہ مرکب سے جیسے گل لالہ کی تشبیہ یا قوتی (سرخ) جھنڈیوں کی ہیئت سے جو زبردی (سبز) نیزوں پر لہرا رہی ہوں۔

(۴) مرکب کی تشبیہ مفرد سے، جیسے کہ ابو تمام شاعر کا شعر یا صاحبی الخ۔ اے میرے دنوں سا تھیو غور سے دیکھو، تم دیکھو گے کہ زمین کے چہرے کس طرح رنگت بدلتے رہتے ہیں تم روشن و صاف دن کو دیکھو گے جس میں ٹیلوں کے پھول مخلوط ہو گئے ہوں ایسا لگتا ہے کہ وہ چاندنی رات ہے۔ کیوں کہ شاعر نے اس روشن دن کی ہیئت کو جس میں ٹیلوں کے پھول مخلوط ہو گئے ہوں چاندنی رات سے تشبیہ دی ہے۔

تشریح: بحث اول میں تشبیہ کے ارکان کو بیان کرنے کے بعد اس دوسری بحث میں تشبیہ کے اقسام کو بیان کر رہے ہیں، فرماتے ہیں کہ طرفین یعنی

مشبہ اور مشبہ بہ کے مفرد اور مرکب ہونے کے اعتبار سے تشبیہ کی چار قسمیں ہیں (۱) مفرد کی تشبیہ مفرد سے ہو یعنی مشبہ اور مشبہ بہ دونوں مفرد ہوں، اور مفرد ہونے کا مطلب یہ ہے کہ مشبہ اور مشبہ بہ چند چیزوں سے مل کر نہ بنے ہوں، جیسا کہ تشبیہ مرکب ہوتا ہے جس کی تفصیل آ رہی ہے، جیسے ”هَذَا الشَّيْءُ كَالْمَسْكَ فِي الرَّائِحَةِ“ مثال مذکور میں ”الشَّيْءُ“ مشبہ ہے اور ”الْمَسْكَ“ مشبہ بہ ہے اور دونوں مفرد ہیں، اس طرح مفرد کی تشبیہ مفرد سے ہوئی۔

دوسری صورت یہ ہے کہ مرکب کی تشبیہ مرکب سے ہو یعنی مشبہ اور مشبہ بہ دونوں مرکب ہوں اور مرکب سے مراد وہ ہیئت ہے جو کئی چیزوں سے مل کر بنے، اس طریقے سے کہ اگر ان میں سے کسی چیز کو علیحدہ کر لیا جائے تو تشبیہ کا فائدہ حاصل نہ ہو، جیسے کہ بشار بن برد کا شعر۔

كَأَنَّ مَثَارَ النَّعَقِ فَوْقَ رُؤُوسِنَا

وَأَسِيَا فَنَالِيلِ تَهَاوِي كَوَاكِبِ

لغات: مَثَارُ اسم مفعول کا صیغہ ہے، أَثَارَ إِثَارَةَ النَّعَقِ گرد اڑانا، اور ”نقع“ کی طرف اس کی اضافت ”إِضَافَةُ الصِّفَةِ إِلَى الْمَوْصُوفِ“ کے قبیل سے ہے، اصل عبارت ہے كَأَنَّ النَّعَقَ الْمَثَارَ فَوْقَ رُؤُوسِنَا. نَقْعٌ (ج) نِقَاعٌ وَنُقُوعٌ گرد، غبار، تهاوی تهاویاً گرنا کواکب (واحد) کو کب ستارہ۔

شعر مذکور میں شاعر نے غبار کی اس ہیئت کو جس میں تلواریں ادھر ادھر اہل رہی ہوں مشبہ بنایا ہے اور رات کی اس ہیئت کو جس میں ستارے ٹوٹ ٹوٹ کر گر رہے ہوں مشبہ بہ قرار دیا ہے، یعنی مشبہ اور مشبہ بہ دونوں میں ایسی ہیئت ہے جو کئی چیزوں سے مل کر بنی ہے اور یہی تشبیہ مرکب بالمرکب ہے۔

تیسری صورت یہ ہے کہ مفرد کی تشبیہ مرکب سے ہو یعنی مشبہ مفرد اور مشبہ بہ مرکب ہو، جیسے۔

وَكَأَنَّ مُحَمَّرَ الشَّقِيقِ إِذَا نَصَوَّبَ أَوْ تَصَعَّدَ

أَعْلَامُ يَأْقُوتِ نُشْرُونَ عَلِيَّ رِمَاحٍ مِنْ زَبْرَجَدٍ

گل لالہ (باد نسیم کے جھونکوں سے) جب کبھی نیچے کی طرف جھکتا ہے یا اوپر کی طرف اٹھتا ہے تو ایسا معلوم ہوتا ہے جیسے یا قوتی جھنڈیاں زبرجدی نیزوں پر لہرا رہی ہوں۔

حضرات مصنفین نے مثال میں اس شعر کو تو پیش نہیں کیا ہے البتہ اسی شعر کے مفہوم کو سمجھایا ہے شعر مذکور میں ”شقیق“ (گل لالہ) مشبہ ہے جو مفرد ہے اور مشبہ بہ ان یا قوتی (سرخ) جھنڈیوں کی ہیئت ہے جو زبرجدی (سبز) نیزوں پر لہرا رہی ہوں، اور یہ مرکب ہے۔

شاعر کہنا یہ چاہتا ہے کہ گل لالہ باد نسیم کے جھونکوں سے جب کبھی نیچے اور اوپر کی طرف جھکتے اور اٹھتے ہیں تو مجھ سے مت پوچھو کہ وہ کتنا حسین اور دل فریب منظر ہوتا ہے وہ اپنی سرخ رنگت میں جب ہری ڈالیوں کے ساتھ ہوا کے جھونکوں سے نیچے جھکتے اور اوپر اٹھتے ہیں تو ایسا معلوم ہوتا ہے جیسے یا قوتی یعنی لال جھنڈیاں زبرجدی یعنی ہرے نیزوں پر لہرا رہی ہوں۔

چوتھی صورت یہ ہے کہ مرکب کی تشبیہ مفرد سے ہو یعنی مشبہ مرکب ہو اور مشبہ بہ مفرد، جیسے ۔

يَا صَاحِبِي تَقْصِيَا نَظْرِي كَمَا تَرِيَا وَجُوَةَ الْأَرْضِ كَيْفَ تَصَوِّرُ

ثَرِيَا نَهَارًا مُشْمِسًا قَدْ شَابَهُ زَهْرُ الرَّبَا فَكَأَنَّمَا هُوَ مُقْبِرُ

لِغَاتٍ: تَقْصِيَا تَقْصِيَا (تفعل) مسکھ کی تک پہنچنا النظر بغور

دیکھنا، أَشْمَسَ النَّهَارُ إِشْمَاسًا (إفعال) دن کا سورج والا ہونا۔ شَابَ

يَشُوبُ شُوبًا (ن) ملنا ملانا۔ رَبَا (واحد) ربوة ٹیلہ، اونچی زمین۔ أَقْمَرَ

الَّيْلُ إِقْمَارًا (انفعال) چاندنی رات ہونا۔

ترکیب: یا حرف ندا، صاحبی منادکی، ندا با منادکی جملہ انشائیہ،
 ”تقصیا“ فعل امر ”نظریکما“ مفعول بہ ”تربیا“ فعل با فاعل ”وجوه الارض“
 مفعول بہ۔ ”تربیا“ فعل با فاعل ”نہارا“ موصوف ”مشمسا“ صفت اول ”قد
 شابه“ فعل ”زهر الربا“ فاعل، فعل با فاعل جملہ خبریہ شدہ صفت ثانی، فاعل
 تفسیر ”کانما“ ملغی برائے تشبیہ، ہو مبتدا مقمر خبر۔

شعر مذکور میں محل استشہاد دوسرا شعر ہے، شاعر نے دھوپ والے دن کی
 ہیئت کو جس میں ٹیلوں کے پھول مخلوط ہو گئے ہوں مشبہ بنایا ہے، جو مرکب ہے اور
 ”المقمر“ (چاندنی رات) کو مشبہ بہ قرار دیا ہے، جو مفرد ہے اور یہی تشبیہ مرکب
 بالمفرد ہے۔

وَيَنْقَسِمُ بِاعْتِبَارِ الطَّرْفَيْنِ أَيْضًا إِلَى مَلْفُوفٍ وَمَفْرُوقٍ ، فَالْمَلْفُوفُ أَنَّ
 يُؤْتَى بِمُشَبَّهَيْنِ أَوْ أَكْثَرَ ثُمَّ بِالْمُشَبَّهِ بِهَا نَحْوُ -
 كَانَ قُلُوبَ الطَّيْرِ رَطْبًا وَيَابَسًا لَدَى وَكِرْهَا الْعُنَابُ وَالْحَشْفُ الْبَالِي
 فَإِنَّهُ شَبَّهَ الرُّطْبَ الطَّرِيَّ مِنْ قُلُوبِ الطَّيْرِ بِالْعُنَابِ وَالْيَابِسِ الْعَتِيقِ مِنْهَا
 بِالتَّمْرِ الرَّدِيِّ .

وَالْمَفْرُوقُ أَنَّ يُؤْتَى بِمُشَبَّهِ وَمُشَبَّهِ بِهِ ثُمَّ آخِرًا وَآخِرَ نَحْوُ -
 الْأَشْرُ مِنْكَ وَالْوَجُوهُ دَنَا نِيرًا وَأَطْرَافُ الْأَكْفِ عَنَّمِ
 وَإِنْ تَعَدَّدَ الْمُشَبَّهُ دُونَ الْمُشَبَّهِ بِهِ سُمِّيَ تَشْبِيهَ التَّسْوِيَةِ نَحْوُ: -
 صُدَّعَ الْحَبِيبِ وَحَالِي كِلَاهُمَا كَاللِّيَالِي
 وَإِنْ تَعَدَّدَ الْمُشَبَّهُ بِهِ دُونَ الْمُشَبَّهِ سُمِّيَ تَشْبِيهَ الْجَمْعِ نَحْوُ -
 كَأَلْمَا يَنْسِمُ عَنْ لَوْلُو مُنْضِدٍ أَوْ بَرْدٍ أَوْ أَقَاحِ

ترجمہ: اور تشبیہ طرفین ہی کے اعتبار سے ملفوف اور مفروق کی طرف
 بھی منقسم ہوتی ہے تو تشبیہ ملفوف یہ ہے کہ (کلام میں) دو مشبہ یا اس سے زائد

لائے جائیں پھر ان کا مشبہ بہ لایا جائے، جیسے امرء القیس کا شعر کَأَنَّ الطَّيْرَ الْخِ
گویا کہ عقاب کے گھونسلے کے پاس پرندوں کے گرے پڑے تر و تازہ اور
خشک دل ایسے ہیں گویا وہ عناب اور خشک ورڈی خرے ہوں۔

کیوں کہ شاعر نے تر و تازہ پرندوں کے کلیجے کو عناب سے اور پرانے و خشک
کلیجے کو معمولی کھجور سے تشبیہ دی ہے۔

اور تشبیہ مفروق یہ ہے کہ کلام مشبہ اور مشبہ بہ لایا جائے پھر دوسرا مشبہ اور
دوسرا مشبہ بہ لایا جائے، جیسے کہ شاعر کا شعر النشْرُ مَسْكُ الْخِ -
(ان عورتوں کی) خوشبو مشک ہے اور چہرے دینار ہیں اور ان کی ہتھیلیوں
کے سرانگشت عنم کے درخت ہیں۔

اور اگر مشبہ متعدد ہوں کہ مشبہ بہ تو اسے تشبیہ تسویہ کہتے ہیں، جیسے کہ شاعر کا
شعر "صدغ الحبيب الخ" -

محبوبہ کی زلف اور میری حالت دونوں (سیاہی میں) راتوں کی طرح ہیں۔
اور اگر مشبہ بہ متعدد ہو مگر مشبہ نہ ہو تو اس کا نام تشبیہ جمع ہے جیسے کہ ختری کا
شعر "کانما یبسم الخ" -

گویا وہ محبوب ایسے صاف و شفاف موتی سے مسکراتا ہے جو تہہ بہ تہہ ملے
ہوئے ہیں یا چمک دار اولوں سے یا گلِ بابونہ سے (جو نہایت سفید ہوتا ہے)

تشریح: وینقسم باعتبار الطرفين: عبارت بالا میں مصنفین نے
طرفین یعنی مشبہ اور مشبہ بہ کے اعتبار سے تشبیہ کی دو قسموں کو بیان کیا ہے (۱) تشبیہ
ملفوف (۲) تشبیہ مفروق، تشبیہ ملفوف کا مطلب یہ ہے کہ پہلے چند مشبہ ذکر کیا
جائے اس کے بعد اسی طریقے سے چند مشبہ بہ لایا جائے، جیسے -

کان قلوب الطیر رطبا ویابسا لدی و کرھا العناب والحشف البالی
لغات: رطبٌ تر۔ رطبٌ رطوبةً (ن) تر ہونا، یابسٌ خشک، یبس

يُبَسُّ يُبْسًا (س) خَشَّكْ هُونًا- وَكُرَّ (ج) أَوْ كَارًا گھونسلا عنب، ایک درخت ہے حشف ردی کھور بِلِي يَبْلِي بِلِي (س) بوسیدہ ہونا، پرانا ہونا۔

ترکیب: کَانَ حرف مشبہ بہ فعل، قلوب الطير ذوالحال، رطباً ويا بساً معطوف علیہ و معطوف حال، ذوالحال باحال اسم کَانَ ”لدئی و کرھا“ مرکب اضافی ہو کر مفعول فیہ ہے ”وقع“ محذوف کا ”العُنَابُ والحشف البالي“ معطوف علیہ و معطوف خبر کَانَ۔

شعر مذکور کے پہلے مصرعہ میں شاعر نے ”رَطْبٌ ويا بسٌ“ دو مشبہ ذکر کیا ہے اور دونوں کو یکجا کیا ہے اسی طریقے سے دوسرے مصرعہ میں ”عُنَابٌ“ اور ”الحشف البالي“ دو مشبہ بہ ذکر کیا ہے یعنی مشبہ اور مشبہ بہ دونوں متعدد ہیں، شاعر نے رطب یعنی تروتازہ پرندے کے کلیجے کو ”عنب“ سے اور پرانے سوکھے کلیجے کو ”الحشف البالي“ یعنی معمولی کھور سے تشبیہ دی ہے۔

شعر مذکور مشہور عربی شاعر امرء القیس کا ہے، اس شعر میں شاعر نے عقاب پرندے کے حال کو بیان کیا ہے کہ عقاب چون کہ پرندوں کا روزانہ شکار کر کے کھاتا ہے اور دل چھوڑ دیتا ہے تو اس کے گھونسلے کے پاس پڑے ہوئے تازہ سیاہ دل تو عنب کی طرح لگتے ہیں اور پرانے دل سوکھ جانے کی وجہ سے ردی چھوارے کے مانند معلوم ہوتے ہیں کیوں کہ ان کی گولائی اور سرخی میں فرق آجاتا ہے

والمفروق: تشبیہ مفروق کا مطلب یہ ہے کہ پہلے ایک مشبہ لایا جائے پھر اس کا مشبہ بہ ذکر کیا جائے اس کے بعد دوسرا مشبہ لایا جائے پھر اس کا مشبہ بہ ذکر کیا جائے، جیسے مرقش الاکبر کا یہ شعر۔

النشر مسك والوجوه دنا نير وأطراف الأكف عنم
لغات: نشر عمدہ خوشبو، مسك (ج) مسك مشک کستوری، أكف (واحد) كف ھتیل عنم (واحد) عنمة ایک درخت ہے جس کے پھول سرخ

اور ڈالیاں نرم و نازک ہوتی ہیں۔

ترکیب: النشر مبتدا، مسک خبر، الوجوہ مبتدا، دنانیر خبر، اطراف
الاکف مبتدا، عنم خبر۔

شعر مذکور میں پہلے ایک مشبہ ”النشر“ لایا گیا پھر اس کا مشبہ بہ ”مسک“
ذکر کیا گیا، اس کے بعد دوسرا مشبہ ”الوجوہ“ لایا گیا پھر اس کا مشبہ بہ ”دنانیر“
ذکر کیا گیا، اس کے بعد تیسرا مشبہ ”اطراف الاکف“ لایا گیا اور اس کا مشبہ بہ
”عنم“ ذکر کیا گیا، گویا مشبہ اور مشبہ بہ کو تینوں جگہوں میں ایک ایک کر کے ذکر
کیا گیا ہے اور یہی تشبیہ مفروق ہے۔

وإن تعدد المشبه: طرفین میں تعدد کے پائے جانے کے اعتبار سے
تشبیہ کی دو قسمیں ہیں (۱) تسویہ (۲) جمع، تشبیہ تسویہ یہ ہے کہ مشبہ متعدد ہو اور مشبہ
بہ ایک ہو، جیسے شاعر کا شعر۔

صدغ الحبيب وحالي كلاهما كالليالي

لغات: صدغ (ج) اصداغ، کنپٹی، کنپٹی کے بال، حبيب (ج)
أحباء، دوست۔

ترکیب: ”صدغ الحبيب“ معطوف علیہ ”حالي“ معطوف، كلاهما
مبتدا ”کاللیالی“ جار با مجرور مشبہان کے متعلق ہو کر خبر، مبتدا با خبر، خبر مبتدا اول
شعر مذکور میں ”صدغ“ اور ”حال“ دو چیزیں مشبہ ہیں اور مشبہ بہ
”اللیالی“ ایک ہی ہے۔ اور یہی تشبیہ تسویہ ہے۔

وإن تعدد المشبه به: فرماتے ہیں کہ اگر مشبہ بہ متعدد ہوں اور مشبہ
ایک ہو تو اس کا نام تشبیہ جمع ہے، جیسے شاعر کا شعر۔

كأنما يبسم عن لؤلؤ مُنصِّد أو برد أو افاح

لغات: بسم يبسم بسمًا (ض) مسکرانا، لؤلؤ (ج) لآلی موتی

نَصْدًا تَنْصِيدًا مرتب کرنا۔ بردّ اولہ، برف کے وہ ٹکڑے جو بارش کے ساتھ گرتے ہیں أقاح (واحد) أقحوانۃ گل بابونہ۔

ترکیب: کائما، ملغی برائے تشبیہ ”یسم“ فعل بافاعل، عن حرف جار ”لؤلؤ مُنصّد“ موصوف باصفت معطوف علیہ، أو حرف عطف ”بردّ“ معطوف علیہ معطوف أو حرف عطف ”أقاح“ معطوف، معطوف علیہ اپنے تمام معطوف سے مل کر مجرور شدہ متعلق بہ ”یسم“ جملہ خبریہ۔

شعر مذکور میں مشبہ ایک ہے اور وہ محذوف ہے، یعنی ”الأسنان“ (دانت) اور مشبہ بہ تین ہیں جو شعر میں مذکور ہیں ”لؤلؤ، بردّ“ اور ”أقاح“ دانت کو ان تینوں چیزوں سے تشبیہ دی ہے۔

مطلب یہ ہے کہ میرے محبوب کے دانت غیر مرتب، بے رونق اور بدبودار نہیں؛ بل کہ موتیوں کی لڑی کی طرح با ترتیب، اولے کی طرح صاف و شفاف اور گل بابونہ کی طرح خوشبودار ہیں، مسکراتے وقت کوئی اس کے دانتوں کو دیکھے تو اسے یہ سارے اوصاف نظر آئیں گے۔

وَيَنْقَسِمُ بِإِعْتِبَارِ وَجْهِ الشَّبْهِ إِلَى تَمْثِيلٍ ، وَغَيْرِ تَمْثِيلٍ ، فَالْتَّمِثِيلُ مَا كَانَ وَجْهُهُ مُنْتَزِعًا مِنْ مُتَعَدِّدٍ كَتَشْبِيهِ الثُّرَيَّا بِعُنُقُودِ الْعِنَبِ الْمُنُورِ ، وَغَيْرِ التَّمْثِيلِ مَا لَيْسَ كَذَلِكَ كَتَشْبِيهِ النُّجْمِ بِالذَّرِّهِمْ .
وَيَنْقَسِمُ بِهِذَا الْإِعْتِبَارِ أَيْضًا إِلَى مُفْصَّلٍ وَمُجْمَلٍ فَالْأَوَّلُ مَا ذَكَرَ فِيهِ وَجْهُ الشَّبْهِ نَحْوُ -

وَتَغْرُهُ فِي صَفَاءٍ وَأَدْمَعِي كَالآلِي

وَالثَّانِي مَا لَيْسَ كَذَلِكَ نَحْوُ ”النَّحْوُ فِي الْكَلَامِ كَالْمِلْحِ فِي الطَّعَامِ“
وَيَنْقَسِمُ بِإِعْتِبَارِ أَدَاتِهِ إِلَى مُؤَكِّدٍ وَهُوَ مَا حِدَفَتْ أَدَاتُهُ نَحْوُ ”هُوَ بَحْرٌ فِي الْجُودِ“ وَمُرْسَلٍ، وَهُوَ مَا لَيْسَ كَذَلِكَ نَحْوُ ”هُوَ كَالْبَحْرِ كَرَمًا“

وَمِنَ الْمُؤَكَّدِ مَا أُضِيفَ فِيهِ الْمُسَبَّهُ بِهِ إِلَى الْمُسَبَّهِ نَحْوُ

وَالرَّيْحُ تَعَبَتْ بِالْفُصُونِ وَقَدْ جَرَى ذَهَبُ الْأَصِيلِ عَلَى لُجَيْنِ الْمَاءِ

ترجمہ: اور تشبیہ وجہ شبہ کے اعتبار سے منقسم ہوتی ہے تمثیل اور غیر تمثیل کی طرف، تو تشبیہ تمثیل وہ تشبیہ ہے جس کی وجہ شبہ متعدد چیزوں سے اخذ کی گئی ہو، جیسے کہ ثریا کی تشبیہ غنچہ دارانگور کے گچھے سے، اور غیر تمثیل وہ تشبیہ ہے جو اس طرح نہ ہو، جیسے کہ ستارے کی تشبیہ درہم سے، اور اسی اعتبار سے تشبیہ کی تقسیم ہوتی ہے مفصل اور مجمل کی طرف، پس اول (تشبیہ مفصل) وہ تشبیہ ہے جس میں وجہ شبہ مذکور ہو، جیسے ”وَنَعْرَهُ فِي صَفَاءٍ“

اس کے دانت اور میرے آنسو صاف و شفاف ہونے میں موتیوں کی طرح ہیں، اور دوسرا (تشبیہ مجمل) وہ تشبیہ ہے جو اس طرح نہ ہو، جیسے ”النحو في الكلام كالملح في الطعام“ علم نحو کلام میں جیسے نمک طعام میں۔ اور تشبیہ اپنے ادات کے اعتبار سے منقسم ہوتی ہے مؤکد کی طرف، مؤکد وہ تشبیہ ہے جس کے ادات کو حذف کر دیا گیا ہو، جیسے ”هو بحر في الجود“ وہ سخاوت میں سمندر ہے۔

اور مرسل کی طرف، مرسل وہ تشبیہ ہے جو اس طرح نہ ہو، جیسے ”هو كالبحر كرمًا“ وہ بخشش میں سمندر کی طرح ہے اور تشبیہ مؤکد میں سے وہ تشبیہ بھی ہے جس میں مشبہ بہ کی اضافت مشبہ کی طرف کی گئی ہو، جیسے ”والريح تعبت الخ“ اور ہوا شاخوں سے کھیلتی ہے اس حال میں کہ شام کا سونا (زر درنگ) پانی کی چاندی (سفیدی) پر بہہ پڑا۔

تشریح: وینقسم باعتبار وجه الشبه حضرات مصنفین نے عبارت بالا میں وجہ شبہ کے اعتبار سے تشبیہ کی دو قسموں تشبیہ تمثیل اور تشبیہ غیر تمثیل کو بیان کیا ہے، چنانچہ فرمایا کہ تشبیہ تمثیل اس تشبیہ کو کہتے ہیں جس میں وجہ شبہ کئی چیزوں سے

اخذ کی گئی ہو، جیسے ایک شاعر نے ثریا کو غنچہ دار انگور کے گچھے سے تشبیہ دیتے ہوئے کہا ہے۔

وقد لاح في الصبح الثريا كما تری كعنقود ملاحية حين نورا
اور صبح کے وقت (آخر شب) ثریا ظاہر ہوا جیسا کہ تم دیکھ رہے ہو اس طرح
جیسے سفید بڑے بڑے انگور کا خوشہ جب وہ غنچہ دار ہو۔

شعر مذکور میں ”الثریا“ جو چند ستاروں کے مجموعے کا نام ہے جس میں متعدد شکلیں ہیں، مشبہ ہے، اسی طرح ”خوشہ“ جو مشبہ بہ ہے اس میں بھی سفید انگور کی مختلف شکلیں ہوتی ہیں اور پھر ان سب کا ”مجموعی طور پر خاص کیفیتوں کے ساتھ ظاہر ہونا“ وجہ شبہ ہے جو متعدد چیزوں سے ماخوذ ہے۔

مصنفین نے شعر مذکور کو پیش نہیں کیا ہے البتہ اسی شعر کے مفہوم کو واضح کیا ہے
و غیر التمثیل مالیس : غیر تمثیل وہ تشبیہ ہے جس میں وجہ شبہ متعدد
چیزوں سے نہ اخذ کی گئی ہو، جیسے کہ ستارے کو درہم سے تشبیہ دیتے ہوئے کہنا
”النجم كالدرهم“ ستارہ درہم کی طرح ہے۔

مثال مذکور میں وجہ شبہ سفیدی ہے کیوں کہ چاندی کا درہم بھی سفید اور ستارہ
بھی سفید ہوتا ہے اور سفیدی منزع عن متعدد نہیں ہے، بل کہ صرف ایک چیز سے
منزع ہے۔

وینقسم بهذا لاعتبار : مصنفین فرماتے ہیں کہ وجہ شبہ ہی کے اعتبار
سے تشبیہ کی اور بھی دو قسمیں ہیں (۱) مفصل (۲) مجمل، یہ یاد رہے کہ پہلی
دو قسمیں انتزاع اور عدم انتزاع کے اعتبار سے تھیں اور دونوں قسمیں وجہ شبہ کے
ذکر و حذف کے اعتبار سے ہیں۔

تشبیہ مفصل اس تشبیہ کو کہتے ہیں جس میں وجہ شبہ مذکور ہو، جیسے

ونغره في صفاء وأدمعي كلالی

لغات: نَعْرٌ (ج) نُعُورٌ، دانت۔ صَفَا يَصْفُوا صَفَاءً (ن)
صاف وشفاف ہونا، أدمع (واحد) دَمَعٌ آنسو۔

ترکیب: نَعْرُه معطوف علیہ، واو عاطفہ، أدمعی معطوف، معطوف علیہ
بامعطوف مبتدا، کاللاالی کاف جارہ لآلی مجرور شدہ متعلق بہ مشابہ، فی صفاء
بھی مشابہ سے متعلق ہے صیغہ صفت بہ ہر دو متعلق خبر، مبتدأ با خبر جملہ اسمیہ خبریہ۔
شعر مذکور میں ”صفاء“ وجہ شبہ ہے جو شعر میں مذکور ہے۔

تشبیہ مجمل اس تشبیہ کو کہتے ہیں جس میں وجہ شبہ مذکور نہ ہو، جیسے ”النحو فی
الکلام کالملاح فی الطعام“ مثال مذکور میں وجہ شبہ ”الإصلاح والتلذذ“
”اصلاح کرنا اور لذت بنانا ہے“ جو مثال میں مذکور نہیں ہے۔

وینقسم باعتبار آداتہ: یہاں سے مصنفین ”ادات تشبیہ کے اعتبار سے
تشبیہ کی قسمیں بیان فرما رہے ہیں کہ حرف تشبیہ کے اعتبار سے تشبیہ کی دو قسمیں ہیں
(۱) تشبیہ مؤکدہ (۲) تشبیہ مرسل۔

تشبیہ مؤکدہ تشبیہ ہے جس میں حرف تشبیہ محذوف ہو، جیسے ”هو بحر فی
الجود“ وہ سخاوت میں سمندر ہے۔

مثال مذکور میں حرف تشبیہ مذکور نہیں ہے اصل میں ”هو کالبحر فی الجود“
ہے وراں تشبیہ کو مؤکدہ کا نام رکھنے کی وجہ یہ ہے کہ حرف تشبیہ کے حذف کردینے کی
وجہ سے اس میں تاکید پیدا ہوگئی ہے۔

تشبیہ مرسل وہ تشبیہ ہے جس میں حرف تشبیہ محذوف نہ ہو بل کہ مذکور ہو جیسے
”هو کالبحر فی الکرم“ وہ سخاوت میں سمندر کی طرح ہے، مثال مذکور میں
حرف تشبیہ (کاف) مذکور ہے، اس تشبیہ کو مرسل کہنے کی وجہ یہ ہے کہ اس میں تاکید
کا ارسال کر دیا جاتا ہے یعنی وجہ تاکید کو ختم کر دیا جاتا ہے۔

ومن المؤکدہ: مصنفین فرماتے ہیں کہ تشبیہ کی ایک قسم یہ بھی ہے کہ مشبہ بہ

کی اضافت مشبہ کی طرف کی جائے، یعنی مشبہ اور مشبہ بہ کو اضافت بیانی کی شکل دے دی جائے کیوں کہ اس سے بھی تاکید حاصل ہوتی ہے، جیسے ۔

والريح تعبت بالغصون وقد جرى ذهب الأصيل على لجين الماء
لغات: عَبِثَ يَعْبِثُ عَبَثًا (س) کھلواڑ کرنا، ذَهَبٌ سونا، أَصِيلٌ (ج)
آصَالٌ عصر و مغرب کے درمیان کا وقت لُجَيْنٌ چاندی۔

ترکیب: واو مستانفہ، ”الريح“ مبتدا ”تعبت“ فعل، ضمیر مستتر فاعل
ذوالحال ”بالغصون“ متعلق بہ تعبت، واو حالیہ ”جری“ فعل ”ذهب الأصيل“
فاعل، علی جارہ ”لجین الماء“ مجرور، جار با مجرور متعلق بہ جری فعل با فاعل
ومتعلق جملہ خبریہ شدہ حال، ذوالحال با حال فاعل فعل، فعل با فاعل جملہ فعلیہ خبریہ
شدہ خبر مبتدا، مبتدا با خبر جملہ اسمیہ خبریہ۔

شعر مذکور میں محل استشہاد ”ذهب الأصيل“ اور ”لجین الماء“ دونوں
ہیں ”ذہب“ اور ”لجین“ دونوں مشبہ بہ ہیں اور ”الأصيل و ماء“ مشبہ ہیں،
اور مشبہ بہ کی اضافت مشبہ کی طرف کی گئی ہے، تقدیری عبارت اس طرح ہے
”الذهب الذي هو كالأصيل في الصفر على الماء الذي هو
كاللجين في البياض“۔

المَبْحَثُ الثَّالِثُ فِي أَغْرَاضِ التَّشْبِيهِ

الغَرَضُ مِنَ التَّشْبِيهِ إِمَّا بَيَانُ إِمْكَانِ الْمُشَبَّهِ نَحْوُ
فَإِنَّ تَفَقُّ الأَنَامِ وَأَنْتَ مِنْهُمُ فَإِنَّ المِسْكَ بَعْضُ دَمِ الغَزَالِ
فَإِنَّهُ لَمَّا ادَّعَى أَنَّ المَمْدُوحَ مُبَازِنٌ لِأَصْلِهِ بِخَصَائِصٍ جَعَلْتَهُ حَقِيقَةً
مُنْفَرِدَةً اِحْتِجَّ عَلَى إِمْكَانِ دَعْوَاهُ بِتَشْبِيهِهِ بِالمِسْكِ الَّذِي أَصْلُهُ دَمُ
الغَزَالِ .

وَأَمَّا بَيَانُ حَالِهِ كَمَا فِي قَوْلِهِ ۛ
كَأَنَّكَ شَمْسٌ وَالْمُلُوكُ كَوَاكِبُ إِذَا طَلَعَتْ لَمْ يَنْدُ مِنْهُنَّ كَوَاكِبُ
وَأَمَّا بَيَانُ مِقْدَارِ حَالِهِ نَحْوُ ۛ
فِيهَا اثْنَتَانِ وَأَرْبَعُونَ حَلْوِيَّةً سُودًا كَخَافِيَةِ الْغُرَابِ الْأَسْحَمِ
شَبَّهَ النَّوْقَ السُّودَ بِخَافِيَةِ الْغُرَابِ بَيَانًا لِمِقْدَارِ مَوَادِّهَا .
وَأَمَّا تَقْرِيرُ حَالِهِ نَحْوُ ۛ
إِنَّ الْقُلُوبَ إِذَا تَنَافَرَتْ وَدَّهَا مَثَلُ الزُّجَاجَةِ كَسْرُهَا لَا يُجْبِرُ
شَبَّهَ تَنَافُرَ الْقُلُوبِ بِكَسْرِ الزُّجَاجَةِ تَشْبِيهًُا لِتَعَدُّرِ غَوْدَتِهَا إِلَى
مَا كَانَتْ عَلَيْهِ مِنَ الْمَوَدَّةِ .

تیسری بحث تشبیہ کے مقاصد کے بیان میں

تشبیہ سے غرض یا تو مشبہ کے امکان کا بیان ہوتا ہے، جیسے ”فإن تفق الخ“
(اے میرے ممدوح سیف الدولہ) اگر آپ ساری مخلوق پر فائق ہوں حالانکہ
آپ انہی کی جنس سے ہو (تو کوئی ناممکن بات نہیں) کیوں کہ مشک بھی تو ہرن کا
کچھ خون ہی تو ہے۔

کیوں کہ شاعر نے جب دعویٰ کیا کہ ممدوح اپنے اصل کے مبان ہے چند
ایسی خصوصیتوں کی وجہ سے جنہوں نے اس کو ایک علیحدہ حقیقت قرار دے دی ہے تو
اپنے اس دعوے کو امکان پر استدلال کیا ممدوح کو مشک سے تشبیہ دے کر جس کی
اصل ہرن کا خون ہے۔

اور یا تو مشبہ کے حال کا بیان کرنا مقصود ہوتا ہے، جیسے ”كأنك شمس الخ“
گویا آپ آفتاب ہیں اور دوسرے بادشاہ ستارے ہیں جب سورج نکلتا
ہے تو ان میں سے کوئی ستارہ ظاہر نہیں ہوتا ہے۔

اور یا تو مشبہ کے حال کی مقدار کا بیان کرنا مقصود ہوتا ہے، جیسے ’فیہا اثنتان الخ‘

اس (خاندان) میں بیالیس دودھ دینے والی ایسی کالی کالی اونٹنیاں ہیں، جیسے کالے لکڑے کو لے کر پر۔

شاعر نے کالی اونٹنیوں کو کو لے کر پر سے تشبیہ دی ہے اونٹنیوں کی سیاہی کی مقدار بیان کرنے کے لیے۔

اور یا تو مشبہ کے حال کو ثابت نام مقصود ہوتا ہے جیسے إن القلوب الخ۔ جب دلوں کی محبت نفرت میں بدل جائے تو (وہ دل) اس شیشے کی مانند ہو جاتے ہیں جس کا ٹوٹا جڑتا نہیں۔

شاعر نے دلوں کی نفرت کو شیشے کے ٹوٹنے سے تشبیہ دی ہے اس کے ٹوٹنے کے تعذر کو ثابت کرنے کے لیے سابقہ محبت کی جانب۔

تشریح: دوسری بحث میں اقسام تشبیہ کو بیان کرنے کے بعد اس تیسری بحث میں مصنفین نے اغراض تشبیہ کو بیان کیا ہے کہ تشبیہ کس مقصد کی خاطر لائی جاتی ہے، عبارت مذکورہ میں چار اغراض کی مصنفین نے وضاحت فرمائی ہے، یہاں یہ بات ذہن نشین رہے کہ تشبیہ کے اغراض کی دو قسمیں ہیں۔ ۱۔ وہ اغراض جن کا تعلق مشبہ سے ہے۔ ۲۔ وہ اغراض جن کا تعلق مشبہ بہ سے ہے۔

قسم اول کی تعداد بہ نسبت قسم ثانی کے زیادہ ہے اس لیے قسم اول کو بیان کر رہے ہیں۔

(۱) إِمَّا بِيَانِ إِمْكَانِ التَّشْبِيهِ: فرماتے ہیں تشبیہ لانے کا مقصد یہ بیان کرنا ہوتا ہے کہ مشبہ کا وجود ممکن ہے، جیسے

فَإِنْ تَفَقَّ الْأَنَامُ وَأَنْتَ مِنْهُمْ فَإِنَّ الْمَسْكَ بَعْضُ دَمِ الْغَزَالِ
لِغَاتٍ: فَاقَّ يَفُوقُ فَوْقًا (ن) فَوْقِيَّتْ لَ بَانًا - أَنَامُ، مَخْلُوقٌ - دَمٌ

(ج) دِمَاءٌ خُونٌ - غَزَالٌ (ج) غِزْلَانٌ ہرن۔

ترکیب: فا تفصیلیہ، ان حرف شرط، تفق فعل ضمیر فاعل ذوالحال، الأنا م مفعول بہ، واو حالہ أنت مبتدا، منہم ثابت سے متعلق ہو کر خبر، بعد ازاں جملہ خبریہ شدہ حال، ذوالحال باحال فاعل، فعل با فاعل جملہ فعلیہ خبریہ شدہ شرط "فلا عَجَبَ فیہ" جزا محذوف، شرط با جزا جملہ شرطیہ جزائیہ ہوا، فاعلیہ "ان" حرف مشبہ بہ فعل، المسک اسم بعض مضاف، دم الغزال مرکب اضافی شدہ مضاف الیہ، مضاف با مضاف الیہ خبر ان۔

یہ شعر شاعر مشہور متنہتی کا ہے، متنہتی نے اپنے ممدوح سیف الدولہ ہمدانی کو ساری مخلوق پر فائق قرار دیا ہے، یہ کہتے ہوئے کہ سیف الدولہ میں ایسی خصوصیتیں موجود ہیں جو دوسروں میں نہیں ہیں، جن کی وجہ سے وہ دیگر لوگوں سے بالکل منفرد اور جداگانہ ہے، حالانکہ سیف الدولہ بھی انسان ہی کی جنس سے ہے اور پھر فائق ہونے کے اپنے اس دعوے کو اس طرح ممکن ثابت کیا ہے کہ اس کو مشک سے تشبیہ دے دی کہ جس طرح مشک ہرن کے خون کا ایک جزو ہونے کے باوجود بقیہ خون جسم پر فائق ہے اسی طرح آپ بھی انسان میں سے ہونے کے باوجود دیگر انسانوں پر فائق ہیں۔

(۲) واما بیان حالہ: تشبیہ لانے کا دوسرا مقصد مشبہ کا حال بیان کرنا ہوتا ہے، یعنی مخاطب مشبہ کے حال سے ناواقف ہوتا ہے تو اس کو کسی مشہور چیز سے تشبیہ دے دیتے ہیں تاکہ مشہور مشبہ بہ کے حال سے مشبہ کے حال کو مخاطب بہ آسانی سمجھ لے، جیسے ۔

كَأَنَّكَ شَمْسٌ وَالْمَلُوكُ كَوَاكِبٌ إِذَا طَلَعَتْ لَمْ يَبْدُ مِنْهَا كَوَكَبٌ
لغات: مُلُوكٌ (واحد) مَمْلُوكٌ بادشاہ۔ طَلَعَ يَطْلُعُ طُلُوعًا نَكَلًا، بَدَأَ
يَبْدُو بَدْوَا (ن) ظاہر ہونا۔

ترکیب: کَانَ حرف مشبہ بہ فعل، ك معطوف علیہ، واو حرف عطف
 ”الملوک“ معطوف، معطوف علیہ با معطوف اسم کَانَ ”شمس“ معطوف علیہ
 واو عاطفہ کو اکب معطوف، معطوف علیہ با معطوف خبر کَانَ، إذا حرف شرط،
 ”طلعت“ فعل با فاعل جملہ فعلیہ خبریہ شدہ شرط ”لم یبد“ فعل ”منهن“
 متعلق بہ لم یبد ”کو کب“ فاعل، فعل با فاعل و متعلق جملہ فعلیہ خبریہ شدہ جزا۔
 شعر مذکور نابغہ ذبیانی کا ہے اس نے اپنے مدوح نعمان کو آفتاب سے اور
 دوسرے بادشاہوں کو ستاروں سے تشبیہ دے کر مشبہ (مدوح) کا حال بیان کیا ہے
 کہ جس طرح آفتاب کے سامنے ستارے ماند پڑ جاتے ہیں اسی طرح مدوح کی
 سطوت کے سامنے دوسرے بادشاہوں کی سطوت ماند پڑ جاتی ہے۔

(۳) واما بیان مقدار حالہ: تشبیہ لانے کی غرض کبھی یہ ہوتی ہے کہ
 مشبہ کے حال کی مقدار بیان کر دی جائے یعنی قوت، ضعف، زیادتی اور نقصان کے
 اعتبار سے مشبہ کی حالت کیسی ہے، یہ اس وقت ہوتا ہے جب مخاطب مشبہ کے حال
 سے تو واقف ہو مگر اس حال کی مقدار سے واقف نہ ہو اور اس کی مقدار معلوم کرنا
 چاہتا ہو، جیسے ۔

فیہا اثنتان وأربعون حلوبة سودا کنخافية الغراب الأسحم
 لغات: حلوبة دودھ دینے والی (ج) حَلَابُ حَلَبٌ یَحْلِبُ حَلْبًا
 (ن، ض) دودھ دوہنا، سُودٌ، أَسْوَدُ اسم تفضیل کی جمع ہے، بہت سیاہ۔ خَافِیَةٌ
 (ج) خَوَافِی، پرندوں کے بازو کے نیچے چھپے ہوئے سیاہ پر۔ غُرَابٌ (ج)
 غُرَبَانٌ کو۔ ”أَسْحَمُ“ اسم تفضیل کا صیغہ ہے سَحِمٌ یَسْحَمُ سَحْمًا
 (س، ن) کالا ہونا۔

ترکیب: فیہا جار با مجرور محذوف سے متعلق ہو کر خبر مقدم، اثنتان
 وأربعون ممیز، ”حلوبة“ موصوف، سودًا صفت اول، کاف جارہ ”خافية“

الغراب الأسحج“ مضاف با مضاف الیہ مجرور شدہ متعلق بہ مشابہة، صیغۃ صفت محذوف اپنے متعلق سے مل کر صفت ثانی، موصوف باہر دو صفت تمیز، تمیز با تمیز مبتدا مؤخر۔

شعر مذکور عنقرہ نامی شاعر کا ہے جس میں شاعر نے اپنی محبوبہ کے گھرانے کی مالدار کی کو بیان کیا ہے کہ میری محبوبہ کے گھرانے کے اونٹ اور اونٹنیوں کو شمار کرنا تو کسی کے بس میں نہیں، البتہ اس سے اندازہ لگایا جاسکتا ہے کہ صرف دو دھاری اونٹنیوں کی تعداد بیالیس ہیں (اونٹ اور غیر دو دھاری اونٹنیوں کا ذکر ہی کیا؟) پھر شاعر نے ان کالی اونٹنیوں کو کالے کوئے کے پر سے تشبیہ دی ہے جس سے اونٹنیوں کی سیاہی کی مقدار بیان کرنا مقصود ہے کہ اونٹنیاں بہت سیاہ ہیں۔ واضح رہے کہ اونٹ کارنگ جس قدر سیاہ ہوتا ہے اتنا ہی گراں قیمت اور بہتر ہوتا ہے۔

(۴) واما تقریر حالہ: کبھی تشبیہ کے ذریعہ مشبہ کا حال سامع کے ذہن نشین کرانا مقصود ہوتا ہے یعنی مشبہ کے حال کو دوسری صورت میں ظاہر کر کے اس طرح بیان کرنا کہ مخاطب کے ذہن میں راسخ ہو جائے، جیسے

إن القلوب إذا تنافر ودها مثل الزجاجة كسرها لا يجبر لغات: تنافرَ تنافرًا (تفاعل) باہم نفرت کرنا۔ وَدَّ يَوَدُّ وَدًا (س) محبت کرنا۔ كَسَرَ يَكْسِرُ كَسْرًا (ض) توڑنا۔ جَبَرَ يَجْبُرُ جَبْرًا (ن) جوڑنا، درست کرنا۔

ترکیب: اِنَّ حرف مشبہ بہ فعل ”القلوب“ اسم ”مثل الزجاجة“ خبر، ”كسرها“ مبتدا ”لا يجبر“ جملہ خبریہ شدہ خبر، اذا تنافر ودها فعل بافاعل جملہ فعلیہ خبریہ شدہ شرط، جزا محذوف۔

شعر مذکور میں شاعر نے دل کی نفرت کو شیشے کے ٹوٹنے سے تشبیہ دی ہے تاکہ مشبہ کا حال خوب ذہن میں جم جائے کہ جس طرح شیشے کا ٹوٹنا ہوا نہیں جوڑا

جاسکتا، اسی طریقے سے یہ ٹوٹے ہوئے دل بھی باہم نہیں ملائے جاسکتے گویا دونوں چیزیں محال ہیں۔

وَأَمَّا تَزِينُ نَحْوُ ۛ

سَوَادٌ وَأَضْحَةُ الْجَبِينِ كَمُقَلَّةِ الظُّبِي العَزِيْزِ
شَبَّهَ سَوَادَهَا بِسَوَادِ مُقَلَّةِ الظُّبِي تَحْسِينًا لَهَا.

وَأَمَّا تَقْبِيحُهُ نَحْوُ ۛ

وَإِذَا أَشَارَ مُحَدَّثًا فَكَأَنَّهُ قِرْدٌ يُقَهِّفُهُ أَوْ عَجُوزٌ تَلْطِمُ
وَقَدْ يَعُودُ الْغَرَضُ إِلَى الْمُشَبَّهِ بِهِ إِذَا عُكِّسَ طَرَفًا التَّشْبِيهِ نَحْوُ
وَبَدَأَ الصَّبَاحُ كَمَا غَرَّتْهُ وَجْهَ الْخَلِيفَةِ حِينَ يُمْتَدِّحُ
وَمِثْلُ هَذَا يُسَمَّى بِالتَّشْبِيهِ الْمَقْلُوبِ .

ترجمہ: اور یا تو مشبہ کی زمین مقصود ہوتی ہے جیسے ”سوداء و اضحہ الخ“ ۛ

وہ (میری محبوبہ) سیاہ اور روشن پیشانی والی ہے جیسے پیاری ہرن کی آنکھ کا ڈھیلا۔

شاعر نے اس کی سیاہی کو ہرن کی آنکھ کی سیاہی سے تشبیہ دی ہے اس کو حسین بنانے کے لیے۔

اور یا تو مشبہ کی تفتیح مقصود ہوتی ہے، جیسے ”وَإِذَا أَشَارَ الخ“ ۛ

اور جب وہ بات کرتے ہوئے اشارہ کرتا ہے تو ایسا معلوم ہوتا ہے کہ جیسے

کوئی بندر ہو جو تہقہ لگا رہا ہو یا کوئی بڑھیا ہو جو طمانچہ مار رہی ہو۔

اور کبھی نرض مشبہ بہ کی طرف واپس ہوتی ہے، جب تشبیہ کے دونوں طرف

الٹ دیئے جائیں، جیسے ”وَبَدَأَ الصَّبَاحُ“ ۛ

اور صبح ظاہر ہوئی ایسا معلوم ہوتا تھا کہ اس کی روشنی بادشاہ کا چہرہ ہو جب ان

کا مدح کی جائے۔

اور اس جیسی تشبیہ کو ”تشبیہ مقلوب“ کہتے ہیں۔

ترکیب: واو مستانفہ "اشار" فعل، ضمیر ذوالحال "محدثاً" حال، ذوالحال باحال فاعل، فعل بافاعل جملہ فعلیہ خبریہ شدہ شرط، فاجزائیہ "کان" حرف مشبہ بہ فعل، ہ اسم "قرۃ" موصوف "یقہقہ" جملہ صفت، موصوف باصفت معطوف علیہ، او عاطفہ "عجوز نلطم" معطوف شدہ خبرِ کان، فعل ناقص با اسم و خبر جملہ خبریہ شدہ جزا، شرط باجزا جملہ شرطیہ جزائیہ۔

شعر مذکور میں شاعر متنبی نے اپنے مجھ (جس کی بچو کی جائے، مراد اسحاق بن ابراہیم اعور) کو ایک خاص بندر سے جو قہقہہ لگا رہا ہو، اور اس بڑھیا سے تشبیہ دی ہے جو طمانچہ مار رہی ہو، اور مقصد یہ بتانا ہے کہ وہ نہایت ہی بد صورت اور کرہیہ المنظر ہوتا ہے۔ جب بات کرتا ہے۔ اس کی وجہ یہ تھی کہ اسحاق بن ابراہیم کے زبان میں لکنت تھی اور لکنت والے آدمی کو بولنے میں پریشانی ہوتی ہے جو اس کے ہاتھ اور آنکھ وغیرہ سے ظاہر ہوتی ہے۔

وقد يعود الغرض: مصنفین فرماتے ہیں کہ تشبیہ کی ایک صورت یہ ہے کہ طرفین تشبیہ کو الٹ دیا جائے، یعنی مشبہ کو مشبہ بہ اور مشبہ بہ کو مشبہ بنا دیا جائے، اس جیسی تشبیہ کو "تشبیہ مقلوب" اور "تشبیہ معکوس" بھی کہتے ہیں، جیسے

وبدا الصباح كان غرقه وجه الخليفة حين يمتدح

لغات: غرۃ (ج) غُرور چمک، امتدح امتداحاً (افتعال) تعریف کرنا

ترکیب: واو مستانفہ "بدا الصباح" فعل بافاعل جملہ فعلیہ خبریہ، کان حرف مشبہ بہ فعل "غرۃ" اس کا اسم "وجه الخلیفۃ" خبر۔

شعر مذکور محمد بن وہیب حمیری کا ہے، جو اس نے خلیفہ مامون رشید کی مدح میں کہا ہے، شاعر نے "وجہ الخلیفۃ" کو جو حقیقت میں "مشبہ" تھا "مشبہ بہ" بنا دیا اور "غرۃ" جو "مشبہ بہ" تھا اس کو "مشبہ" بنا دیا اور اسی کا نام "تشبیہ مقلوب" ہے، یعنی خلیفہ کے چہرے کو صبح کی روشنی سے تشبیہ دینا چاہئے، مگر شاعر نے صبح کی روشنی

کو خلیفہ کے چہرے سے تشبیہ دی ہے، یہ وہ آخری غرض ہے جس کا تعلق مشبہ بہ سے ہے، بقیہ تمام اغراض کا تعلق مشبہ سے ہے۔

المجاز

هُوَ اللَّفْظُ الْمُسْتَعْمَلُ فِي غَيْرِ مَا وُضِعَ لَهُ لِعِلَاقَةِ مَعَ قَرِينَةٍ مَانِعَةٍ مِنْ إِرَادَةِ الْمَعْنَى السَّابِقِ كَالدَّرَرِ الْمُسْتَعْمَلَةِ فِي الْكَلِمَاتِ الْفَصِيحَةِ فِي قَوْلِكَ "فَلَانٌ يَتَكَلَّمُ بِالدَّرَرِ" فَإِنَّهَا مُسْتَعْمَلَةٌ فِي غَيْرِ مَا وُضِعَتْ لَهُ إِذْ قَدْ وُضِعَتْ فِي الْأَصْلِ لِلآلِيِّ الْحَقِيقِيَّةِ ، ثُمَّ نُقِلَتْ إِلَى كَلِمَاتِ الْفَصِيحَةِ لِعِلَاقَةِ الْمُشَابَهَةِ بَيْنَهُمَا فِي الْحُسْنِ ، وَالَّذِي يَمْنَعُ مِنْ إِرَادَةِ الْمَعْنَى الْحَقِيقِيَّةِ قَرِينَةٌ "يَتَكَلَّمُ" وَ كَالأَصَابِعِ الْمُسْتَعْمَلَةِ فِي الْأَنَامِلِ فِي قَوْلِهِ تَعَالَى: "يَجْعَلُونَ أَصَابِعَهُمْ فِي آذَانِهِمْ" فَإِنَّهَا مُسْتَعْمَلَةٌ فِي غَيْرِ مَا وُضِعَتْ لَهُ لِعِلَاقَةِ أَنَّ الْأَنْمِلَةَ جُزْءٌ مِنَ الْإِصْبَعِ ، فَاسْتُعْمِلَ الْكُلُّ فِي الْجُزْءِ وَقَرِينَةٌ ذَلِكَ أَنَّهُ لَا يُمَكِّنُ جَعْلَ الْأَصَابِعِ بِتَمَامِهَا فِي الْآذَانِ .

وَالْمَجَازُ إِنْ كَانَتْ عِلَاقَتُهُ الْمُشَابَهَةَ بَيْنَ الْمَعْنَى الْمَجَازِيِّ وَالْمَعْنَى الْحَقِيقِيَّةِ كَمَا فِي الْمِثَالِ الْأَوَّلِ يُسَمَّى إِسْتِعَارَةً، وَإِلَّا فَمَجَازٌ مُرْسَلٌ كَمَا فِي الْمِثَالِ الثَّانِي .

مجاز

وہ ایسا لفظ ہے جس کو اس معنی کے علاوہ میں استعمال کیا جائے جس کے لیے اس کو وضع کیا گیا ہے کسی تعلق کی وجہ سے، کسی ایسے قرینے کے پائے جانے کے ساتھ جو معنی سابق کے مراد لینے سے مانع ہو، جیسے لفظ "ددر" جس کو استعمال کیا گیا ہے کلمات فصیحہ کے معنی میں تمہارے قول "فلان یتکلم بالدر" میں، کیوں کہ یہ غیر معنی موضوع لہ میں مستعمل ہے اس لیے کہ اصل میں یہ لفظ حقیقی

موتیوں کے لیے وضع کیا گیا ہے پھر فصیح کلمات کی طرف منتقل کر لیا گیا، خوب صورتی میں ان دونوں کے درمیان مشابہت کے تعلق کی وجہ سے، اور وہ چیز جو معنی حقیقی کے مراد لینے سے مانع ہے ”یتکلم“ کا قرینہ ہے، اور جیسے کہ لفظ ”أصابع“ جس کو استعمال کیا گیا ہے ”انامل“ کے معنی میں اللہ تبارک و تعالیٰ کے فرمان ”یجعلون أصابعهم فی آذانهم“ میں، وہ لوگ اپنی انگلیوں کو اپنے کانوں میں ڈال لیتے ہیں، کیوں کہ یہ بھی معنی غیر موضوع لہ میں مستعمل ہے اس تعلق کی وجہ سے کہ ”انملة“ (سر انگشت) اصبح کا جز ہے پس کل جز کے معنی میں استعمال ہوا ہے، اور اس کا قرینہ یہ ہے کہ تمام انگلیوں کا کانوں میں ڈالنا ناممکن ہے۔

اور مجاز اگر اس کا رابطہ معنی مجازی اور معنی حقیقی کے درمیان مشابہت ہو جیسا کہ مثال اول میں تو اسے استعارہ کہتے ہیں، ورنہ تو وہ مجاز مرسل ہے جیسے کہ مثال ثانی میں۔

تشریح: علم بیان کے آغاز میں بات آپچی ہے کہ علم بیان وہ علم ہے جس میں تشبیہ مجاز اور کنایہ کے متعلق بحث کی جائے یعنی مانی الضمیر کی ادائے گی کے یہ تیز طریقے ہیں جن میں سے تشبیہ کا بیان گذر چکا، اور اب دوسرے طریقے مجاز کی بحث کا آغاز فرما رہے ہیں، عبارت مذکورہ میں مصنفین نے مجاز اور اس کی دو قسموں (استعارہ و مجاز مرسل) کی وضاحت فرمائی ہے، مجاز کی تعریف جاننے سے پہلے یہ جان لینا مناسب ہوگا کہ مجاز حقیقت کے بالمقابل ہے، اور حقیقت وہ کلمہ ہے جو معنی موضوع لہ میں استعمال کیا جائے، یعنی لفظ بول کر اگر معنی موضوع لہ مراد ہو تو وہ حقیقت ہے۔ حقیقت کی تعریف سمجھ لینے کے بعد سمجھئے کہ مجاز وہ لفظ ہے جو معنی غیر موضوع لہ میں استعمال کیا جائے ”لعلاقة“ کہہ کر مصنفین نے یہ بتلانا چاہتے ہیں کہ مجاز کے لیے ضروری ہے کہ معنی موضوع لہ (معنی حقیقی) اور معنی غیر موضوع لہ (معنی مجازی) کے درمیان کوئی علاقہ اور تعلق ہو، نیز یہ بھی ضروری ہے کہ وہاں کوئی

ایسا قرینہ بھی پایا جائے جو معنی حقیقی مراد لینے سے مانع ہو، جیسے ”فلان یتکلم بالدر“ فلاں کے منہ سے موتی جھڑ رہے ہیں۔

مثال مذکور میں ”در“ اپنے معنی موضوع لہ (معنی حقیقی) میں مستعمل نہیں ہے بل کہ کلمات فصیحہ اور عمدہ و دلچسپ باتوں و شیریں گفتاری کے معنی میں استعمال ہوا ہے جو کہ معنی مجازی ہے اس لیے کہ ”در“ کا معنی تو ”موتیاں“ ہے، اور معنی حقیقی و معنی مجازی کے درمیان علاقہ مشابہت کا ہے، اس طور پر کہ جس طریقے سے موتی میں حسن ہوا کرتا ہے اسی طریقے سے شیریں گفتگو میں بھی حسن پایا جاتا ہے۔
والذی یمنع: مصنفین فرماتے ہیں کہ وہ قرینہ جو معنی حقیقی مراد لینے سے

مانع ہے یہ ہے کہ مثال میں لفظ ”یتکلم“ موجود ہے جو یہ واضح کر رہا ہے کہ اس اس سے مراد ”موتیاں“ نہیں بل کہ شیریں گفتگو ہے اس لیے کہ یہ بات بالکل ظاہر ہے کہ منہ سے موتیاں نہیں بل کہ باتیں نکلتی ہیں۔

و کالأصابع المستعملة الخ: یہاں مصنفین مجازی کی ایک دوسری مثال سے وضاحت فرما رہے ہیں، جس کی توضیح یہ ہے کہ باری تعالیٰ کے فرمان ”یجعلون أصابعهم فی آذانهم“ وہ لوگ اپنی انگلیاں اپنے کانوں میں ڈال لینے ہیں۔ میں لفظ اصابع اپنے معنی موضوع لہ ”انگلیاں“ میں مستعمل نہیں بل کہ ”انامل“ (سرانگشت، پوروے) کے معنی میں مستعمل ہے جو معنی مجازی اور غیر موضوع لہ ہے، اور دونوں کے درمیان علاقہ کلیت اور جزئیت ہے، اس لیے کہ ”پوروا“ انگلی کا جز ہے، اور معنی حقیقی مراد نہ لینے کا قرینہ یہ ہے کہ تمام انگلیوں کا کانوں میں ڈالنا ممکن نہیں ہے۔

والمجاز ان کانت: ما قبل میں مصنفین یہ بیان فرما چکے ہیں کہ معنی مجازی مراد لینے کے لیے ضروری ہے کہ معنی حقیقی اور معنی مجازی کے درمیان کوئی علاقہ اور تعلق ہو، اب یہاں سے علاقے کے اعتبار سے مجازی کی دو قسمیں بیان

کر رہے ہیں، فرماتے ہیں ”والمجاز إن كانت علاقته المشابهة الخ“ یعنی اگر معنی حقیقی اور معنی مجازی کے درمیان مشابہت کا علاقہ ہو تو اس مجاز کا نام استعارہ ہے اور اگر علاقہ تشبیہ نہ ہو؛ بل کہ کوئی اور علاقہ ہو تو اس مجاز کا نام مجازِ مرسل ہے، پہلی مثال استعارہ کی ہے اور دوسری مجازِ مرسل کی۔

خلاصہ گویا یہ ہوا کہ استعارہ وہ مجاز ہے جس میں تشبیہ کا علاقہ ہو اور مجازِ مرسل وہ مجاز ہے جس میں علاقہ تشبیہ کے علاوہ کوئی دوسرا علاقہ ہو (مثلاً علاقہ مسبیت یا علاقہ مسبیت یا علاقہ جزئیت وکلیت یا علاقہ لزوم وغیرہ) یعنی مسبب بول کر سبب مراد لیا جائے، یا سبب بول کر مسبب مراد لیا جائے یا جز بول کر کل یا کل بول کر جز مراد لیا جائے وغیرہ۔

الاستعارة

الاستعارة هي مجاز علاقته المشابهة كقوله تعالى ”كتاب أنزلناه إليك لتخرج الناس من الظلمات إلى النور“ أي من الضلال إلى الهدى؛ فقد استعملت الظلمات والنور في غير معناهما الحقيقي، والعلاقة المشابهة بين الضلال والظلام والهدى والنور. والقرينة ما قبل ذلك، وأصل الاستعارة تشبيه حذف أحد طرفيه ووجه شبهه وأداته.

والمشبه يُسمى مُستعاراً له والمُشبه به مُستعاراً منه. ففي هذا المثال المُستعار له هو الضلال والهدى، والمُستعار منه هو معنى الظلام والنور، ولفظ الظلمات والنور يُسمى مُستعاراً.

استعارہ

استعارہ وہ مجاز ہے جس کا علاقہ مشابہت ہو، جیسے کہ اللہ تعالیٰ کا قول ”كتاب أنزلناه إليك لتخرج الناس من الظلمات إلى النور“ یہ ایک کتاب ہے جس کو ہم نے آپ پر اتارا ہے تاکہ آپ لوگوں کو تاریکیوں سے روشنی

کی طرف نکالیں۔ یعنی گمراہی سے ہدایت کی طرف تو ظلمات اور نور کو ان کے معنی حقیقی کے علاوہ میں استعمال کیا گیا ہے اور ”ضلال و ظلام“ اور ”ہدیٰ و نور“ کے درمیان تشبیہ کا علاقہ ہے، اور قرینہ ماقبل یعنی لفظ کتاب ہے، اور استعارہ کی اصل وہ تشبیہ ہے جس کے دو طرف میں سے کسی ایک کو حذف کر دیا گیا ہو اور وجہ شبہ اور ادات شبہ کو بھی حذف کر دیا گیا ہو، مشبہ کو مستعار لہ اور مشبہ بہ کو مستعار منہ کہتے ہیں تو اس مثال میں مستعار لہ وہ ”ضلال“ اور ”ہدیٰ“ ہے اور مستعار منہ وہ ”ظلام“ اور ”نور“ کا معنی ہے، اور لفظ ”ظلمات“ اور ”نور“ کا نام مستعار رکھا جاتا ہے۔

تشریح: مجاز ہی کے بیان میں مصنفین نے استعارہ کے بارے میں کچھ بیان کیا تھا اب یہاں سے استعارہ کی مکمل وضاحت فرما رہے ہیں کہ استعارہ وہ مجاز ہے جس میں تشبیہ کا علاقہ ہو، اور معنی مجازی مراد لیتے وقت معنی حقیقی مراد نہ لیے جانے پر کوئی قرینہ بھی موجود ہو، جیسے ”کتاب أنزلناہ إليك لتخرج الناس من الظلمت إلى النور“

آیت مذکورہ میں ”ظلمات“ (تاریکیوں) سے مراد ”ضلال“ (گمراہی) ہے اور ”نور“ (روشنی) سے مراد ”ہدایت“ ہے جو کہ اس کا اصلی معنی نہیں ہے بل کہ مجازی ہے، لیکن معنی حقیقی اور معنی مجازی کے درمیان تشبیہ کا علاقہ ہے، بایں طور کہ جس طریقے سے نور سے رہنمائی حاصل ہوتی ہے اسی طریقے سے ایمان سے بھی ہدایت ملتی ہے اور جس طریقے سے ”ظلمات“ یعنی تاریکیوں سے رہنمائی حاصل نہیں ہو پاتی، اسی طرح ضلال یعنی گمراہی میں بھی رہنمائی حاصل نہیں ہوتی، اس لیے ”ضلال“ کو ”ظلمات“ سے اور ”ہدایت“ کو ”نور“ سے تشبیہ دی گئی ہے اور یہی استعارہ ہے۔

والقرینۃ ماقبل ذلك: فرماتے ہیں کہ معنی حقیقی کو مراد لینے سے روکنے

والی چیز ”من الظلمات إلى النور“ سے پہلے کا ٹکڑا ”کتاب انزلناہ“ ہے اس لیے کہ کتاب کے ذریعہ ظاہری تاریکی سے روشنی کی طرف نکالا جائے ایسا نہیں ہوتا ہے یعنی اس معنی میں کتب مشہور و معروف بل کہ مقصود ہی نہیں ہے، ہاں یہ ہوتا ہے کہ کتاب کے ذریعہ لوگ راہ یاب ہو جائیں یعنی کتاب کے لیے کفر و ضلالت سے نکال کر ایمان و ہدایت کے راستے پر گامزن کرنے کا معنی بالکل صادق ہے۔

وأصل الاستعارة : فرماتے ہیں کہ اصل استعارہ تو یہ ہے کہ مشبہ اور مشبہ بہ میں سے کسی ایک کو حذف کر دیا جائے، اسی طرح وجہ شبہ اور حرف تشبیہ کو حذف کر دیا جائے تاکہ جنس مشبہ بہ میں مشبہ کے دخول کا دعویٰ صحیح ہو جائے، استعارہ کے اس اصل کی تفصیل آگے آرہی ہے۔

والمشبه يسمى مستعاراً: مصنفین فرماتے ہیں کہ استعارہ میں مشبہ کو ”مستعار لہ“ اور مشبہ بہ کو ”مستعار منہ“ کہتے ہیں، اسی طریقے سے وجہ شبہ کو ”وجہ جامع“ اور جس لفظ کے ذریعہ استعارہ کیا جائے یعنی جس لفظ کو معنی حقیقی سے معنی مجازی کی طرف منتقل کیا گیا ہو، اس کو ”مستعار“ کہتے ہیں مگر آخر کے دونوں کی تفصیل مصنفین نے نہیں بیان کی ہے۔

لہذا مثال مذکور میں ”ضلال“ اور ”ہدی“ مستعار لہ ہیں اور ”ظلام“ اور ”نور“ کے معنی مستعار منہ ہیں اور لفظ ”الظلمات“ اور ”النور“ مستعار ہیں۔

وَتَنْقَسِمُ الْإِسْتِعَارَةُ إِلَى مُصْرَحَةٍ وَهِيَ مَاصِرَحٌ فِيهَا يَلْفِظُ الْمُشَبَّهَ بِهِ، كَمَا فِي قَوْلِهِ

فَأَمْطَرَتْ لَوْلُؤًا مِنْ نَرْجِسٍ وَسَقَّتْ

وَرْدًا وَعَصَّتْ عَلَى الْعُنَابِ بِالْبَرْدِ

فَقَدْ اسْتَعَارَ الْوَلُؤُ وَالنَّرْجِسَ وَالْوَرْدَ وَالْعُنَابَ وَالْبَرْدَ لِلدَّمُوعِ

وَالْعُيُونِ وَالْخُدُودِ وَالْأَنْبَالِ وَالْأَسْنَانَ .

وَالِی مَكْنِيَّةٍ وَهِيَ مَا حَذَفَ فِيهِ الْمُسْتَبَهُّ بِهِ وَرُمِزَ إِلَيْهِ بِشَيْءٍ مِنْ لَوَازِمِهِ
كَقَوْلِهِ تَعَالَى "وَاحْفِضْ لَهُمَا جَنَاحَ الذَّلِّ مِنَ الرَّحْمَةِ" فَقَدْ اسْتَعَارَ الطَّائِرُ
لِلذَّلِّ ثُمَّ حَذَفَهُ وَذَلَّ عَلَيْهِ بِشَيْءٍ مِنْ لَوَازِمِهِ وَهُوَ الْجَنَاحُ، وَإِثْبَاتُ الْجَنَاحِ
لِلذَّلِّ يُسَمُّونَهُ اسْتِعَارَةً تَخْيِيلِيَّةً .

ترجمہ: اور استعارہ منقسم ہوتا ہے مصرحہ کی طرف، اور وہ ایسا استعارہ ہے جس
میں لفظ مشبہہ کی تصریح کی گئی ہو، جیسے کہ شاعر کے شعر میں "فأمطرت لؤلؤاً الخ"
چنانچہ اس نے (معشوقہ نے) نرگس (آنکھ) سے موتی برسائے اور
گلاب (رخسار) کو پلایا اور عناب (پوروں) کو اوالے (دانت) سے کاٹا۔
تو شاعر نے موتی، نرگس، گلاب، عناب اور اوالے کا استعارہ کیا ہے آنسو،
آنکھ، گال، انگلیوں کے پورے اور دانتوں کے لیے۔

اور استعارہ منقسم ہوتا ہے مکنیہ کی طرف، اور وہ ایسا استعارہ ہے جس میں
مشبہہ کو حذف کر دیا گیا ہو، اور مشبہہ کی طرف اس کے لوازم میں سے کسی چیز کے
ذریعے اشارہ کر دیا گیا ہو، جیسے کہ اللہ تعالیٰ کا فرمان "وَاحْفِضْ لَهُمَا جَنَاحَ الذَّلِّ
مِنَ الرَّحْمَةِ" اور ان کے سامنے شفقت سے انکساری کے ساتھ جھکے رہنا، چنانچہ
چہ اس میں "طائر" کا استعارہ ہے "ذُلُّ" (عاجزی) کے لیے، پھر اسے (مشبہہ
کو) حذف کر دیا اور اس پر مشبہہ کے لوازم میں سے ایک شئی سے دلالت کی گئی
اور وہ "جنح" ہے اور "جنح" کو "ذُلُّ" کے لیے ثابت کرنے کو استعارہ
تخیلیہ کہیں گے۔

تشریح: عبارت بالا میں حضرات مصنفین نے طرفین (مستعار لہ اور
مستعار منہ) کے ذکر کے اعتبار سے استعارہ کی دو قسمیں بیان فرمائی ہیں
(۱) استعارہ مصرحہ (۲) استعارہ مکنیہ۔

مصرحہ وہ استعارہ ہے جس میں لفظ مستعار منہ (مشبہ بہ) صراحت کے ساتھ بیان کیا گیا ہو، جیسے ۔

فأمطرت لؤلؤاً من نرجس وسقت

وردأوعضت علی العناب بالبرد

لغات: أمطر إمطارًا بارش برسانا۔ نرجس (واحد) نرجسۃ نرگس۔ عضّ یعضّ عضًا (س) کاٹنا۔

ترکیب: فا تفصیلیہ ”أمطرت“ فعل بافاعل ”لؤلؤاً“ مفعول بہ ”من نرجس“ جار با مجرور متعلق بہ أمطرت، فعل بافاعل ومفعول ومتعلق جملہ فعیہ خبریہ شدہ معطوف علیہ۔ ”سقت وردًا“ فعل بافاعل ومفعول جملہ شدہ معطوف علیہ معطوف ”عضت“ فعل بافاعل ”علی العناب“ متعلق اول ”بالبرد“ متعلق ثانی، جملہ معطوف، معطوف علیہ با جمع معطوفات جملہ معطوفہ ہوا۔

شعر مذکور میں موتی، نرگس، گلاب، عناب اور اولے مستعار منہ (مشبہ بہ) ہیں جو صراحتاً مذکور ہیں اور یہی الفاظ اس شعر میں محل استشہاد ہیں، اور آنسو، آنکھ، گال، انگلیوں کے پورے اور دانت مستعار لہ (مشبہ) ہیں، شاعر نے آنسوؤں کو موتی سے، آنکھ کو نرگس کے پھول سے، رخسار کو گلاب کے پھول سے، انگلیوں کو عناب سے اور خوب صورت چمک دار دانت کو اولے سے تشبیہ دی ہے، اور شاعر نے جن الفاظ و مشبہ بہ بنایا ہے شعر میں صراحت کے ساتھ ان کو بیان کر دیا ہے۔

شاعر کہنا یہ چاہتا ہے کہ میری محبوبہ کی آنکھوں سے نکلے ہوئے اشک ضائع نہیں ہوتے بل کہ نیچے اترتے ہوئے گلاب جیسے رخسار و سیراب کر دیتے ہیں، اور افسوس میں جب وہ اپنی انگلی دانتوں میں دباتی ہے تو مہندی رچی ہوئی وہ سرخ انگلیاں یوں معلوم ہوتی ہیں جیسے عناب کا سرخ پھل ہو اور دانتوں کا توڑ کر ہی کیا! وہ تو بس اولے کی طرح صاف و شفاف نظر آتا ہے۔

استعارہ مکئیہ وہ استعارہ ہے جس میں مستعار منہ (مشبہ بہ) کو ذکر نہ کیا گیا ہو مگر مستعار منہ کے لوازم اور خصوصیات میں سے کوئی چیز مستعار لہ (مشبہ جو کہ مذکور ہے) کے لیے اشارۃً ذکر کر دی گئی ہو، جیسے ”وَ اَخْفِضْ لَهُمَا جَنَاحَ الدُّلِّ مِنَ الرَّحْمَةِ“۔

آیت مذکورہ میں ”طائر“ مشبہ بہ مستعار منہ ہے، جس کو حذف کر دیا گیا ہے اور ”الدل“ مشبہ ”مستعار لہ“ ہے جو مذکور ہے، اور مشبہ بہ ”طائر“ کے خصوصیات و لوازم میں سے ”جناح“ (بازو) ہے جس کو ذکر کیا گیا ہے اور مستعار لہ ”الدل“ کے لیے ”جناح“ یعنی مستعار منہ کی خصوصیت کو ثابت کرنا استعارہ تخیلیہ ہے۔

خلاصہ یہ ہے کہ استعارہ مکئیہ وہ استعارہ ہے کہ متکلم ایک چیز کو دوسری چیز کے ساتھ اپنے دل ہی میں تشبیہ دے لے، اور ارکان تشبیہ میں سے سوائے مشبہ ”مستعار لہ“ کے کچھ اور ذکر نہ کرے، البتہ مشبہ بہ کے لوازم میں سے کسی لازم کو ذکر کر کے مشبہ بہ کی جانب اشارہ کر دے، جیسے کہ مثال مذکور میں ”جناح“ کو ذکر کر کے مشبہ بہ یعنی طائر کی طرف اشارہ کر دیا۔ اور اگر مشبہ بہ کے لازم کی جانب صرف اشارہ ہی نہ کیا جائے بل کہ اس لازم کو مشبہ کے ساتھ ثابت بھی کر دیا جائے تو وہ استعارہ تخیلیہ ہو جائے گا جیسے کہ آیت کریمہ میں جناح کو ”ذل“ کے ساتھ ثابت بھی کیا گیا ہے، بایں طور کہ اضافت کے ساتھ ”جناح الدل“ کہا گیا ہے اس لیے اب یہ استعارہ تخیلیہ ہو گیا۔

وَتَنَقَّسَ الْاِسْتِعَارَةَ اِلَى اَصْلِيَّةٍ وَ هِيَ مَا كَانَ فِيهَا الْمُسْتَعَارُ اِسْمًا غَيْرَ مُسْتَقٍ كَاِسْتِعَارَةِ الظَّلَامِ لِلضَّلَالِ وَالنُّورِ لِلهُدَى، وَ اِلَى تَبَعِيَّةٍ وَ هِيَ مَا كَانَ فِيهَا الْمُسْتَعَارُ فِعْلًا اَوْ حَرْفًا اَوْ اِسْمًا مُشْتَقًّا نَحْوُ ”فَلَانٌ رَكَبَ كَنَفِي غَرِيْمَهُ“ اَي لَازِمَةٌ مُلَازِمَةٌ شَدِيْدَةٌ وَقَوْلُهُ تَعَالَى ”اَوَلَيْكَ عَلٰى هُدٰى مِّنْ رَبِّهِمْ“ اَي تَمَكَّنُوْا مِنْ الْخُصُوْلِ عَلٰى الْهِدَايَةِ النَّامَةِ وَنَحْوُ قَوْلِهِ ۛ

وَلَيْنَ نَطَقْتُ بِشُكْرِ بَرِّكَ مُفْصِحًا
فَلِسَانُ حَالِي بِالشُّكَايَةِ أَنْطَقُ

وَنَحْوُ "أَذَقْتُهُ لِبَاسِ الْمَوْتِ" أَي الْبَسْتُهُ إِيَّاهُ .

ترجمہ: اور استعارہ منقسم ہوتا ہے اصل یہ کی طرف اور وہ ایسا استعارہ ہے جس میں مستعار اسم مشتق نہ ہو، جیسے کہ ظلام کا استعارہ خلال کے لیے اور نور کا استعارہ ہدایت کے لیے۔ اور (منقسم ہوتا ہے) تبعیہ کی طرف، اور وہ ایسا استعارہ ہے جس میں مستعار فعل یا حرف یا اسم مشتق ہو، جیسے "فلان ركب كنفی غریمہ" فلاں شخص اپنے قرض دار کے کندھوں پر سوار ہو گیا، یعنی اس کے ساتھ سختی سے چمٹ گیا، اور جیسے کہ اللہ تبارک و تعالیٰ کا فرمان "اولئك على هدى من ربهم" وہ لوگ اپنے پروردگار کی جانب سے ہدایت پر ہیں یعنی وہ لوگ مکمل ہدایت حاصل کرنے پر متمکن و فائز ہو گئے، اور جیسے کہ شاعر کا شعر "ولئن نطقت الخ"۔

اور اگر میں کھل کر تیرے احسان کے شکر میں گویا ہوں (تب بھی لا حاصل ہے) کیوں کہ میری زبان حال شکایت کے ساتھ زیادہ ناطق ہے۔

اور جیسے "أذقتہ لباس الموت" میں نے اس کو موت کا مزہ چکھا دیا، یعنی

اس کو وہ چیز پہنادی۔

تشریح: عبارت بالا میں لفظ مستعار کے اعتبار سے استعارہ کی دو قسمیں بیان کی گئی ہیں (۱) استعارہ اصلیہ (۲) استعارہ تبعیہ، اور ان دونوں قسموں کی مثال سے وضاحت کی گئی ہے، چنانچہ فرمایا کہ: استعارہ اصلیہ وہ استعارہ ہے جس میں لفظ مستعار اسم جنس ہو، اسم مشتق نہ ہو، جیسے "ظلام" (تاریکی) کا استعارہ "ضلال" (گمراہی) کے لیے اور "نور" (روشنی) کا استعارہ "ہدی" (ہدایت) کے لیے، کیوں کہ "ظلام" اور "نور" دونوں مستعار ہیں اور اسم جنس ہیں

اور ضلال اور ہدئی مستعار لہ ہیں۔

استعارہ تبعیہ وہ استعارہ ہے جس میں لفظ مستعار فعل یا حرف یا اسم مشتق ہو، جیسے ”فَلَانٌ رَّكِبٌ كَيْفِي غَرِيْمِهِ اِي لَازِمَةٌ مُلَازِمَةٌ شَدِيْدَةٌ“ اس مثال میں ”رکب“ مستعار ہے جو فعل ہے اور ”ملازمة“ (چٹ جانا، پیچھے پڑ جانا) مستعار لہ ہے یعنی قرض دار کے پیچھے پڑ جانے کو تشبیہ دی گئی ہے اس کے کندھے پر سوار ہونے سے، اور وجہ جامع دونوں کے درمیان یہ ہے کہ جس طرح سوار سواری پر اپنی پکڑ مضبوطی سے جمائے رکھتا ہے اسی طریقے سے قرض خواہ نے قرض دار پر اپنی گرفت جمار کھی ہے۔

اور مستعار حرف ہو، جیسے ”اُولٰٓئِكَ عَلٰی هُدٰى مِّن رَّبِّهِمْ ، اٰی نَمَكٌ وَّ اٰی نَمَكٌ مِّنَ الْحَصُوْلِ عَلٰی الْهَدٰیةِ التَّامَةِ“ آیت کریمہ میں ”علی“ مستعار ہے جو حرف ہے اور ”التمکن من الحصول علی الهدایة“ (ہدایت کے حصول پر متمکن ہو جانا) مستعار لہ (مشبہ) ہے یعنی مہدی اور ہدئی کے درمیان مطلق ارتباط کو تشبیہ دی گئی ہے مستعلی اور مستعلی علیہ کے درمیان مطلق ارتباط سے، اور وجہ جامع دونوں کے درمیان تمکن ہے کہ جس طریقے سے چھت وغیرہ کسی بلند چیز پر چڑھا ہوا شخص اس پر تمکن ہوتا ہے، اسی طریقے سے ہدایت یافتہ متقی شخص بھی ہدایت تامہ پر متمکن ہے، مطلب یہ ہے کہ ہدایت کے حاصل کرنے پر فائز ہو جانے کو تشبیہ دی گئی ہے ہدایت پر ہونے سے۔

اور مستعار اسم مشتق ہو، جیسے

وَلٰٓئِن نُّطِقْتَ بِشُكْرِ بَرٍّ مَّفْصِحًا فَلَسانٌ حَالِيٌّ بِالشُّكَايَةِ اَنْطِقُ
لغات: نَطَقٌ يَنْطِقُ نَطْقًا (ض) بولنا، كَفَلَكُوْا كَرْنَا - بِرِّ حَسَنِ سُلُوْكِ، عَطِيَّةٌ
بِرِّ يَبْرُوْا بِرًّا (ض) اطاعت کرنا، حَسَنِ سُلُوْكِ كَرْنَا - اَفْصَحَ اِفْصَاحًا (اَفْعَالٌ)
فصاحت سے بولنا۔

ترکیب: واو مستاتفہ، لام برائے تاکید، ان شرطیہ ”نطقت“ فعل، ضمیر فاعل ذوالحال، باجارہ ”شکر برك“ مجرور شدہ متعلق بہ ”نطقت“ ”مفصحا“ حال ذوالحال باحال فاعل، جملہ شرط ”فلاشی حاصل“ جزا محذوف، فاتعلیہ ”لسان حالی“ مبتدا، بالشکایۃ ”أنطق“ سے متعلق ہو کر خبر، مبتدا با خبر جملہ اسمیہ خبریہ۔

شعر مذکور میں ”أنطق“ مستعار ہے جو اسم مشتق ہے، اور ”الدلالة“ یعنی شکایت کو بتلانا مستعار لہ ہے، کیوں کہ ”أنطق“ اذل کے معنی میں ہے، پھر مستعار لہ کو حذف کر کے اس کے لازم ”نطق“ کو ذکر کر دیا، اور نطق و دلالت کے درمیان وجہ جامع ”فہم المقصود من کل“ (مکمل طریقے سے مقصود کو سمجھ جانا) ہے، اور جیسے ”أذقتہ لباس الموت أي ألبسته إياه“ اس مثال میں ”أذقت“ (چکھانے) کو ”لباس“ (اوزھانے) کے ساتھ تشبیہ دی گئی ہے اور ”لباس“ کو اذقت کے لیے مستعار بنایا گیا ہے لہذا ”الإذاقۃ“ مستعار لہ ہے، اور ”لباس“ مستعار ہے، پھر مستعار کو حذف کر کے اس کے لازم ”لباس“ کو ذکر کر دیا۔

وَتَنَقِّسُمُ الْاِسْتِعَارَةَ اِلَى مُرْشِحَةٍ وَهِيَ مَا ذَكَرَ فِيهَا مَلَانِمُ الْمُسْتَبِيهِ بِهِ نَحْوُ ”اُولَئِكَ الَّذِيْنَ اَسْتَرَوْا الضَّلَالَةَ بِالْهُدٰى فَمَا رِيَحَتْ تِجَارَتُهُمْ“ فَاِلِشْتِرَاءِ مُسْتَعَارٍ لِلاِسْتِدَالِ ، وَذَكَرَ الرَّبِيْحَ وَالتِّجَارَةَ تَرْشِيْحًا .

وَإِلَى مُجَرَّدَةٍ وَهِيَ الَّتِي ذَكَرَ فِيهَا مَلَانِمُ الْمُسْتَبِيهِ نَحْوُ ”فَاِذَا قَهَا اللّٰهُ لِبَاسِ الْجُوعِ وَالْخَوْفِ“ اُسْتَعْبِرَ اللِّبَاسُ لِمَا عَشِيَ الْاِنْسَانَ عِنْدَ الْجُوعِ وَالْخَوْفِ وَالْاِذَاقَةَ تَجْرِيْدًا لِذَلِكَ .

وَإِلَى مُطْلَقَةٍ وَهِيَ الَّتِي لَمْ يَذْكَرْ مَعَهَا مَلَانِمُ نَحْوُ ”يَقْضُوْنَ عَهْدَ اللّٰهِ“ وَلا يُعْتَبَرُ التَّرْشِيْحُ وَالتَّجْرِيْدُ اِلَّا بَعْدَ تَمَامِ الْاِسْتِعَارَةِ بِالْقَرِيْبَةِ .

ترجمہ: اور استعارہ منقسم ہوتا ہے مرشحہ کی طرف اور وہ ایسا استعارہ ہے جس

میں مشبہ بہ ”مستعار منہ“ کے مناسب کوئی لفظ ذکر کر دیا جائے، جیسے ”اولئک الذین اشتروا الضلالة بالهدی فما ربحت تجارتهم“ یہ وہ لوگ ہیں جنہوں نے ہدایت کے بدلے گمراہی لے لی تو ان کی تجارت سود مند نہ ہوئی۔ تو اشتراء ”خریدنا“ مستعار ہے استبدال ”بدلنے“ سے، اور ربح اور تجارت کا ذکر ترشح ہے۔ اور (منقسم ہوتا ہے) مجردہ کی طرف اور وہ ایسا استعارہ ہے جس میں مشبہ ”مستعار لہ“ کے مناسب کوئی لفظ ذکر کر دیا جائے، جیسے ”فاذاقها اللہ لباس الجوع والخوف“ اس پر اللہ تعالیٰ نے ان کو ایک محیط قحط اور خوف کا مزہ چکھایا۔ لباس کا استعارہ کیا گیا ہے اس چیز سے جو انسان کو بھوک اور خوف کے وقت ڈھانپ لیتی ہے اور اذاعت اس کی تجرید ہے۔

اور (استعارہ منقسم ہوتا ہے) مطلقہ کی طرف اور وہ ایسا استعارہ ہے جس کے ساتھ کوئی مناسب لفظ ذکر نہ کیا جائے، جیسے ”ینقضون عہد اللہ“ وہ لوگ اللہ کے معاہدے کو توڑ دیتے ہیں، اور ترشح و تجرید کا اعتبار نہیں کیا جاتا ہے مگر استعارہ بالقرینہ کے پورا ہونے کے بعد۔

تشریح: عبارت بالا میں مناسبات اور متصلات کے اعتبار سے استعارہ کی تین قسمیں بیان کی گئی ہیں (۱) مرشحہ (۲) مجردہ (۳) مطلقہ۔

استعارہ مرشحہ وہ استعارہ ہے جس میں صرف مشبہ بہ یعنی مستعار منہ کے مناسبات ذکر کئے گئے ہوں، جیسے ”اولئک الذین اشتروا الضلالة بالهدی فما ربحت تجارتهم“

آیت کریمہ میں منافقین کا حال بیان کیا گیا ہے جنہوں نے ایمان کا کفر کے ذریعہ تبادلہ کیا اور اس تبادلے میں انہیں خسارے ہی کا منہ دیکھنا پڑا، آیت میں لفظ ”اشتراء“ مستعار منہ (مشبہ بہ) ہے اور ”استبدال“ مستعار لہ (مشبہ) ہے اور ”ربح“ (نفع) اور ”تجارۃ“ کے الفاظ مستعار منہ (اشتراء) کے مناسب ہیں

اور اسی مناسب کے ذکر کرنے کا نام ترشح ہے۔

استعارہ مجردہ وہ استعارہ ہے جس میں صرف مستعار لہ ”مشبہ“ کے مناسبات ذکر کئے گئے ہوں، جیسے ”فأذاقها اللہ لباس الجوع والخوف“ آیت مذکورہ میں ”اللباس“ مستعار ہے اور ”أثر الجوع والخوف المحيط بهم عند الجوع والخوف“ بھوک اور خوف کا وہ اثر جو ان کا احاطہ کئے ہوئے ہے۔ یعنی مصائب اور سختیاں یہ مستعار لہ ”مشبہ“ ہے اور ”إذاقة“ اسی سے تجرید ہے، اور یہ اس طریقے سے کہ بھوک اور خوف یعنی مصیبت کے وقت انسان کو کسی نہ کسی قسم کا مزہ ملتا ہے ہے خواہ اچھا یا خراب، اور اس مزہ کے مناسب لفظ ”إذاقة“ ہے۔

استعارہ مطلقہ وہ استعارہ ہے جس میں مستعار لہ اور مستعار منہ میں سے کسی کے مناسبات ذکر نہ کئے گئے ہوں، جیسے ”ينقضون عهد اللہ“ وہ اللہ کے عہد کو توڑتے ہیں۔

آیت کریمہ میں ”ابطال عہد“ کا استعارہ کیا گیا ہے ”نقض عہد“ سے، یعنی ”عہد کے توڑنے“ کو ”رسی کے دھاگوں کے کھولنے“ سے تشبیہ دی گئی ہے مگر نہ تو ”ابطال عہد“ (مستعار لہ) کا کوئی مناسب ہے اور نہ ہی ”نقض“ ”مستعار منہ“ کا ولا يعتبر الترشیح: فرماتے ہیں کہ ترشح و تجرید کا اعتبار اسی وقت ہوگا جب کہ استعارہ قرینے کے ذریعے تام ہو چکا ہو۔

الْمَجَازُ الْمُرْسَلُ

هُوَ مَجَازٌ عَلاَقَتُهُ غَيْرُ الْمُشَابَهَةِ .

(۱) كَالْمُسْبِيَةِ فِي قَوْلِكَ ”عَظَمْتَ يَدَ فُلَانٍ“ أَي نِعْمَتُهُ الَّتِي سَبَّبَهَا يَدُ

(۲) وَالْمُسْبِيَةِ فِي قَوْلِكَ ”أَمْطَرَتِ السَّمَاءُ نَبَاتًا“ أَي مَطَرٌ يَتَسَبَّبُ

عَنْهُ النَّبَاتُ .

(۳) وَالْحَزْبِيَّةُ فِي قَوْلِكَ "أُرْسِلَتِ الْعَيْوُنُ لِتَطَّلَعَ عَلَيَّ أَحْوَالِ الْعَدَدِ" أَيِ الْجَوَامِيسِ .

(۴) وَالْكَلْبِيَّةُ فِي قَوْلِهِ تَعَالَى "يَجْعَلُونَ أَصَابِعَهُمْ فِي آذَانِهِمْ" أَيِ أَنَا مِلَهُمْ

(۵) وَإِعْتِبَارِ مَا كَانَ فِي قَوْلِهِ تَعَالَى "وَأَتُوا الْيَتَامَىٰ أَمْوَالَهُمْ" أَيِ الْبَالِغِينَ .

(۶) وَإِعْتِبَارِ مَا يَكُونُ فِي قَوْلِهِ تَعَالَى "إِنِّي أَرَانِي أَعْصِرُ خَمْرًا" أَيِ عِنْبًا

(۷) وَالْمَحَلِّيَّةُ نَحْوُ "قَرَّرَ الْمَجْلِسُ ذَلِكَ" أَيِ أَهْلَهُ .

(۸) وَالْحَالِيَّةُ فِي قَوْلِهِ تَعَالَى "فَفِي رَحْمَةِ اللَّهِ هُمْ فِيهَا خَالِدُونَ"

أَيِ جَنَّتِهِ .

مجاز مرسل

وہ ایسا مجاز ہے جس میں علاقہ تشبیہ نہ ہو، جیسے کہ سمیت کا علاقہ تمہارے قول

"عظمت يد فلان" میں۔ فلاں کے ہاتھ بڑے ہو گئے۔ یعنی اس کے انعام

واکرام زیادہ ہو گئے جن کا سبب ہاتھ ہے

اور سمیت کا علاقہ تمہارے قول "أمطرت السماء نباتا" میں، آسمان

نے سبزہ اگایا۔ یعنی ایسی بارش جس کا سبب سبزہ ہے۔

اور جزیت کا علاقہ تمہارے قول "ارسلت العيون" میں، لوگوں کے

حالات سے باخبر ہونے کے لیے آنکھیں بھیج دی گئی ہیں یعنی جاسوس۔

اور کایت کا علاقہ اللہ تبارک و تعالیٰ کے قول "يجعلون أصابعهم في آذانهم"

میں۔ وہ لوگ اپنی انگلیاں اپنے کانوں میں ڈال لیتے ہیں۔ یعنی پوروں کو۔

اور "ماکان" کا اعتبار، جیسے کہ اللہ تعالیٰ کے قول "وَأَتُوا الْيَتَامَىٰ أَمْوَالَهُمْ"

میں، (اور تم یتیموں کے اموال ان کے حوالے کر دو۔ یعنی بالغین کو ان کا مال دے دو۔

اور ”مایکون“ کا اعتبار اللہ تعالیٰ کے قول ”إني اراني اعصر خمراً“ میں۔ میں اپنے کو خواب میں دیکھ رہا ہوں کہ شراب نچوڑ رہا ہوں، یعنی انکور۔ اور ”محلیت“ کا علاقہ، جیسے ”قرّر المجلس ذلك“ مجلس نے اس کو منظور کر دیا یعنی مجلس والوں نے۔

اور ”حالیّت“ کا اعتبار اللہ تعالیٰ کے قول ”ففي رحمة الله هم فيها خالدون“ میں۔ تو اللہ کی رحمت میں وہ لوگ ہمیشہ رہیں گے۔ یعنی اس کی جنت میں۔

تشریح: ماقبل میں یہ بیان کیا گیا ہے کہ علاقہ کے اعتبار سے مجاز کی دو قسمیں ہیں (۱) استعارہ (۲) مجاز مرسل، اگر معنی حقیقی اور معنی مجازی کے درمیان علاقہ تشبیہ ہو تو استعارہ ہے اور اگر تشبیہ کا علاقہ نہ ہو تو مجاز مرسل ہے، پہلی قسم کا بیان ہو چکا ہے۔ اب یہاں سے دوسری قسم مجاز مرسل کا بیان فرما رہے ہیں کہ مجاز مرسل وہ مجاز ہے جس میں تشبیہ کا علاقہ نہ ہو، بل کہ اس کے علاوہ کوئی اور علاقہ ہو، اور کسی ایسے قرینے کا ہونا تو ضروری ہی ہے جو معنی حقیقی مراد لینے سے مانع ہو۔

معنی حقیقی و مجازی کے درمیان پائے جانے والے تعلقات تو بہت ہیں مگر مصنفین نے آٹھ کو شمار کیا ہے۔

(۱) سیبیت کا علاقہ، یعنی سبب بول کر مسبب مراد لینا، جیسے ”عظمت يدُ فلان“ فلاں کے ہاتھ بڑے ہو گئے۔ اس مثال میں ”ید“ کا معنی حقیقی تو ”ہاتھ“ ہے مگر یہاں معنی مجازی (نعمت) مراد ہے اور دونوں معنوں کے درمیان سیبیت کا علاقہ ہے۔ اس لیے کہ ہاتھ ہی سے نعمتیں عطا کی جاتی ہیں گویا ہاتھ سبب ہے اور انعامات مسبب ہیں، اور سبب بول کر مسبب مراد لیا گیا ہے، اور قرینہ لفظ ”عظمت“ ہے اس لیے کہ ہاتھ کے عظیم ہونے کا کوئی معنی نہیں عظیم تو وہ احسان اور انعام ہے جس کا سبب ہاتھ ہے۔

(۲) مسیبت کا علاقہ یعنی مسبب بول کر سبب مراد لینا، جیسے ”أمطرت السماء

نباتاً“ آسمان نے سبزہ برسایا۔ مثال مذکور میں ”نبات“ سے مراد ”پانی“ ہے، کیوں کہ ظاہر ہے کہ آسمان پانی برساتا ہے نہ کہ سبزہ، البتہ پانی سبزہ اگنے کا سبب ہے، اس لیے اس مثال میں ”نبات“ مسبب ہے اور ”پانی“ سبب، اور مسبب (نبات) بول کر سبب (پانی) مراد لیا گیا ہے گویا کہ دونوں معنوں کے درمیان مسببیت کا علاقہ ہے اور قرینہ لفظ ”أمطرت“ ہے کہ ”امطار ماء“ تو ہوتا ہے مگر ”امطار نبات“ عاۃً متعذر ہے۔

(۳) جزئیت کا علاقہ یعنی جز بول کر کل مراد لینا، جیسے ”أُرْسِلَتِ الْعُيُونُ لِتَتَلَّعَ عَلَىٰ أَحْوَالِ الْعَدَدِ“ لوگوں کے حالات سے باخبر ہونے کے لیے جاسوس بھیج دئے گئے ہیں۔ مثال مذکور میں ”عیون“ کا معنی حقیقی تو ”آنکھ“ ہے مگر یہاں معنی مجازی یعنی جاسوس مراد لیا گیا ہے اس لیے کہ جاسوس اپنے اعضاء میں سے عام طور سے آنکھ ہی کے ذریعہ لوگوں کے احوال سے باخبر ہوتا ہے اور آنکھ اس کا ایک جز ہے، اور جز بول کر کل مراد لیا گیا ہے اس لیے دونوں معنوں کے درمیان علاقہ جزئیت ہے، اور قرینہ لفظ ”أُرْسِلَتِ“ ہے کہ صرف آنکھوں کا بھیجنا ممکن ہے۔

(۴) کلیت کا علاقہ یعنی کل بول کر جز مراد لینا، جیسے ”يَجْعَلُونَ أَصَابِعَهُمْ فِي آذَانِهِمْ“ وہ لوگ اپنی انگلیاں اپنے کانوں میں ڈال لیتے ہیں۔ مثال مذکور میں ”أصابع“ سے مراد ”أناامل“ (پوروے) ہیں، اصابع کا معنی حقیقی مراد لینا دشوار ہے اس لیے کہ کوئی انسان اپنی پوری انگلی کان میں نہیں ڈال سکتا، گویا کہ آیت کریمہ میں کل بول کر جز مراد لیا گیا ہے، لہذا دونوں معانی میں کلیت کا علاقہ ہے۔

(۵) ماکان کا علاقہ، یعنی زمانہ گذشتہ کا اعتبار، جیسے ”وَاتُوا الْيَتَامَىٰ أَمْوَالَهُمْ“ اور تم یتیموں کے اموال ان کے حوالے کر دو۔ آیت کریمہ میں ”یتامی“ سے مراد ”بالغ لوگ“ ہیں کیوں کہ یتیم لغت میں اس کم سن بچے کو کہتے ہیں جس کے باپ کا انتقال ہو گیا ہو، ظاہر ہے کہ ایسے کم سن بچے کو مال سپرد کر دینے سے وہ مال

ضائع ہو جائے گا، اس لیے اس کو مال دینے کا حکم غیر معقول ہے؛ بل کہ حقیقت میں اللہ رب العزت کا حکم ان لوگوں کے لیے ہے جو پہلے یتیم تھے مگر اب وہ سن رشد کو پہنچ چکے ہیں، یہی مطلب ہے ”اعتبار ماکان“ کا، اور قرینہ لفظ ”اتوا“ ہے کہ ایسا مال کا حکم حالت یتیم میں چوں کہ ممنوع ہے اس لیے یقینی طور پر یہاں یتیم سے مراد بائع ہوگا۔

(۶) ما یکون کا علاقہ، دو معنوں میں کبھی ما یکون کا علاقہ ہوتا ہے، یعنی زمانہ آئندہ کا اعتبار، جیسے ”انی ارانی اعصر خمراً“ میں اپنے آپ کو دیکھ رہا ہوں کہ شراب نہ پوڑ رہا ہوں، اس آیت ”خمر“ (شراب) سے مراد ”عنب“ (انگور) ہے کیوں کہ ظاہر ہے کہ کوئی شخص خمر کو نہیں پوڑے گا اس لیے کہ خمر تو خود پوڑی ہوئی چیز کو کہتے ہیں، البتہ انگور کو پوڑ کر خمر بنایا جاتا ہے تو چوں کہ زمانہ مستقبل میں وہ عنب خمر ہی بن جاتا ہے، اس لیے ما یکون کا اعتبار کرتے ہوئے ”عنب“ کو ”خمر“ کہہ دیا گیا، اور قرینہ ”اعصر“ ہے۔

یہ ایسے ہی ہے جیسے عرف عام میں طالب علم کو لوگ ”مولانا صاحب“ کہتے رہتے ہیں، اس لیے کہ بعد میں چل کر وہ مولانا ہی ہونے والا ہے۔

(۷) محلّیت کا علاقہ، یعنی محل بول کر حال مراد لینا، جیسے ”قرد المجلس ذلك“ مجلس نے اس کی منظوری دے دی، یہاں مجلس سے مراد اہل مجلس ہیں اس لیے مجلس تو اس جگہ کا نام ہے جہاں لوگ اکٹھا ہوں، ظاہر ہے اس مجلس کے کسی چیز کو منظور کرنے کا سوال ہی نہیں پیدا ہونا: بل کہ مراد وہ لوگ ہیں جو مجلس میں ہوں گویا محل بول کر حال مراد لیا گیا ہے، لہذا دونوں کے درمیان علاقہ محلّیت ہے۔

(۸) حالت کا علاقہ، یعنی حال بول کر محل مراد لینا، جیسے ”ففی رحمة اللہ ہم فیہا خالدون“ تو اللہ کی رحمت میں وہ لوگ ہمیشہ رہیں گے۔ آیت کریمہ میں ”رحمت“ سے مراد جنت ہے، اس لیے کہ انسان رحمت میں نہیں رہتا ہے بل

کہ رحمت کی جگہ میں رہتا ہے گویا کہ یہاں ”رحمت“ سے ”مکان رحمت“ مراد ہے، اور وہ جنت ہے یعنی حال بول کر محل مراد لیا گیا ہے اور یہی علاقہٴ حالیٰ ہے، اور قرینہ ”ہم فیہا خالدون“ ہے بایں طور کہ دائمی اقامت کسی محل ہی میں ممکن ہوگی نہ کسی حال میں۔

الْمَجَازُ الْمُرَكَّبُ

الْمُرَكَّبُ إِنْ اسْتُعْمِلَ فِي غَيْرِ مَا وَضِعَ لَهُ ، فَإِنْ كَانَ لِعِلَاقَةٍ غَيْرِ الْمُشَابَهَةِ سُمِّيَ مَجَازًا مُرَكَّبًا كَالْجَمَلِ الْخَبْرِيَّةِ إِذَا اسْتُعْمِلَتْ فِي الْإِنْشَاءِ نَحْوَ قَوْلِهِ -

هُوَ آيٌ مَعَ الرَّكْبِ الْيَمَانِيِّ مُصْعَدٌ جَنِيْبٌ وَجُثْمَانِيٌّ بِمَكَّةَ مُوثِقٌ فَلَيْسَ الْغَرَضُ مِنْ هَذَا الْبَيْتِ الْإِخْبَارِيَّةُ إِظْهَارُ التَّحْزُنِ وَالتَّحَسُّرِ ، وَإِنْ كَانَتْ عِلَاقَتُهُ الْمُشَابَهَةَ سُمِّيَ اسْتِعَارَةً تَمَثِيلِيَّةً كَمَا يُقَالُ لِلْمُتَرَدِّدِ فِي أَمْرِ "أَرَاكَ تَقْدَمَ رِجْلًا وَتُوَخَّرَ أُخْرَى".

مجاز مرکب

مرکب، اگر اس کو استعمال کیا گیا ہو غیر موضوع لہ میں، پس اگر یہ استعمال تشبیہ کے علاوہ کسی اور علاقہ کی وجہ سے ہو تو اس کا نام مجاز مرکب ہے، جیسے جملہ خبریہ، جب ان کا استعمال انشاء میں ہو، مثلاً شاعر کا شعر ہو ای الخ - میرا محبوب یعنی قافلے کے ساتھ روانہ ہو رہا ہے ان کا تابع ہو کر اور میرا جسم مکہ میں مقید ہے۔

اس شعر کا مقصد خبر دینا نہیں ہے بل کہ غم اور حسرت کا اظہار ہے۔ اور اگر مجاز کا علاقہ تشبیہ ہو تو اس کا نام استعارہ تمثیلیہ ہے، جیسے کہ اس شخص

سے جو کسی کام میں متردد ہو، کہا جائے ”أراك تقدم رجلاً وتؤخر أخرى“ میں تمہیں دیکھ رہا ہوں تم ایک پیر آگے بڑھاتے ہو اور دوسرا پیر پیچھے سمیٹتے ہو۔

تشریح: ماقبل میں مجاز مفرد کا بیان گذر چکا ہے، استعارہ کے جن اقسام کا بیان ہو چکا ان سب کا تعلق مجاز مفرد سے ہے اور اب یہاں مصنفین مجاز مرکب کو بیان فرما رہے ہیں کہ مجاز مرکب وہ جملہ ہے جس کو معنی غیر موضوع لہ میں استعمال کیا گیا ہو، اور دونوں معنوں کے درمیان تشبیہ کا علاقہ نہ ہو، جیسے کہ وہ جملہ خبریہ جس کو انشاء کے معنی میں استعمال کیا جائے، مثلاً شاعر کا شعر ۷

هو اي مع الركب اليمانيں مصعد جنيب وجثماني بمكة موثق لغات وترکیب ماقبل میں گذر چکے ہیں۔

شعر مذکور کو اس کے معنی حقیقی میں نہیں استعمال کیا گیا ہے کہ اس سے مقصد لوگوں کو محبوب کی روانگی اور اپنے آپ کے مقید ہونے کی خبر دینا مقصود ہو، بل کہ مقصد رنج و غم کا اظہار ہے اور یہ انشاء ہے۔

اور اگر دونوں معنوں کے درمیان تشبیہ کا علاقہ ہو تو اس کا نام استعارہ تمثیلیہ ہے لیکن اس میں یہ بھی شرط ہے کہ معنی حقیقی مراد لینے سے کوئی مانع موجود ہو، جیسے ”أراك تقدم رجلاً وتؤخر أخرى“۔

مثال مذکور ایک لفظ مرکب (جملہ) ہے جس کا معنی حقیقی پیر کا آگے بڑھانا اور پیچھے ہٹنا ہے، مگر یہاں معنی حقیقی میں استعمال نہیں ہے؛ بل کہ یہ جملہ کسی امر میں تردد کے موقع پر بولا جاتا ہے، اور یہاں یہی دوسرا معنی مراد ہے، اور دونوں معنوں میں تشبیہ کا علاقہ ہے اس لیے کہ متردد آدمی کی حالت بھی ایسے ہی رہتی ہے، گویا ”هيئة المتردد في أمر“ مشبہ ہے اور ”هيئة المتردد المقدم رجلاً والمؤخر أخرى“ مشبہ بہ ہے۔

المَجَازُ العَقْلِيُّ

هُوَ إِسْنَادُ الفِعْلِ أَوْ مَا فِي مَعْنَاهُ إِلَى غَيْرِ مَا هُوَ لَهُ عِنْدَ التَّكَلُّمِ فِي الظَّاهِرِ لِعِلَاقَةِ نَحْوِ قَوْلِهِ ـــ

أَشَابَ الصَّغِيرَ وَأَفْنَى الكَبِيرَ كَرُّ الغَدَاةِ وَمَرُّ العَشِيِّ

فَإِنَّ إِسْنَادَ الإِشَابَةِ وَالإِفْنَاءِ إِلَى كَرِّ الغَدَاةِ وَمُرُورِ العَشِيِّ إِسْنَادٌ إِلَى غَيْرِ مَا هُوَ لَهُ إِذِ المُشَبَّهِ وَالمُفْنَى فِي الحَقِيقَةِ هُوَ اللهُ تَعَالَى .

وَمِنَ المَجَازِ العَقْلِيِّ إِسْنَادُ مَا بُنِيَ لِلْفَاعِلِ إِلَى المَفْعُولِ نَحْوُ "عِيشَةَ رَاضِيَةً" وَعَكْسُهُ نَحْوُ "سَيْلٌ مُفْعَمٌ" وَالإِسْنَادُ إِلَى المَصْدَرِ، نَحْوُ "جَدِّجْدُهُ" وَإِلَى الزَّمَانِ نَحْوُ "نَهَارُهُ صَائِمٌ" وَإِلَى المَكَانِ نَحْوُ "نَهْرٌ جَارٌ" وَإِلَى السَّبَبِ نَحْوُ "بَنَى الأَمِيرُ المَدِينَةَ" وَيُعْلَمُ مِمَّا سَبَقَ أَنَّ المَجَازَ اللُّغَوِيَّ يَكُونُ فِي اللَّفْظِ وَالمَجَازَ العَقْلِيَّ يَكُونُ فِي الإِسْنَادِ .

مجاز عقلی

وہ فعل یا معنی فعل کی نسبت کرنا ہے غیر ماہولہ کی طرف تکلم کے وقت، ظاہر حال کے اعتبار سے کسی رابطے کی وجہ سے، جیسے کہ شاعر کا شعر، أشاب الصغیر الخ ـــ چھوٹے کو بوڑھا بنا دیا اور بڑے کو فنا کر دیا صبح کے بار بار آنے اور شام کے گذر جانے۔

کیوں کہ جوان کرنے اور فنا کرنے کی نسبت صبح کے بار بار آنے اور شام کے گذر جانے کی طرف کرنا اس چیز کے علاوہ کی طرف نسبت کرنا ہے جس کے لیے وہ ہے، اس لیے کہ جوانی عطا کرنے والا اور فنا کرنے والا درحقیقت اللہ رب العزت ہے۔

اور مجاز عقلی ہی میں سے فعل معروف کی نسبت کرنا ہے مفعول کی طرف، جیسے

”عیشة راضیة“ خوش حال زندگی، اور اس کے برعکس کرنا، جیسے ”سیل مفعوم“ بھرا ہوا سیلاب، اور مصدر کی طرف نسبت کرنا، جیسے ”جدجذہ“ اس کی کوشش کامیاب ہوگئی۔ اور زمان کی طرف جیسے ”نہارہ صائم“ اس کا دن روزے دار ہے، اور مکان کی طرف جیسے ”نہر جار“ بہتی نہر، اور سبب کی طرف جیسے ”بنی الأمیر المدینة“ امیر نے شہر بنوایا، اور سابقہ بحث سے یہ بات بھی معلوم ہوگئی کہ مجاز لغوی لفظ میں ہوتا ہے اور مجاز عقلی اسناد میں ہوتا ہے۔

تشریح: اب تک جو بحث بھی مجاز کے متعلق گذری اس کا تعلق مجاز لغوی سے تھا، عبارت بالا میں مصنفین نے مجاز عقلی کی وضاحت فرمائی ہے مجاز لغوی میں کلام یا لفظ سے بحث ہوتی ہے اور مجاز عقلی میں اسناد سے۔ فرماتے ہیں کہ مجاز عقلی نام ہے فعل یا معنی فعل کی نسبت کرنا غیر ماہولہ کی طرف کسی علاقے کی وجہ سے، یعنی یہ نسبت جس چیز کی طرف ہو رہی ہے محض ظاہر کے اعتبار سے ہو حقیقت میں نہ ہو جیسے شاعر کا شعر۔

أشباب الصغیر وأفنی الکبیر کَرَّ الغداةِ ومرَّ العشی

لغات: أشباب إشابة (افعال) بوڑھا بنا دینا، أفنی إفناء فنا کر دینا، کَرَّ اللیل والنہار یُکْرُ کَرًّا (ن) رات دن کا باری باری آنا۔
ترکیب: ”أشباب“ فعل ”الصغیر“ مفعول بہ ”کَرَّ الغداةِ ومرَّ العشی“ معطوف و معطوف علیہ ل کر فاعل، فعل با فاعل و مفعول جملہ خبریہ شدہ معطوف علیہ ”أفنی الکبیر“ معطوف و معطوف علیہ با معطوف جملہ معطوفہ خبریہ ہوا۔

شعر مذکور میں ”إشابة“ اور ”إفناء“ کی نسبت ”کَرَّ الغداةِ“ اور ”مرَّ العشی“ کی طرف کرنا اسناد غیر حقیقی ہے، اس لیے کہ ایک مومن کا یہی عقیدہ ہے کہ جوانی عطا کرنے والا اور انسان کو موت کے گھاٹ اتارنے والا حقیقت میں اللہ رب العزت ہی ہے، واضح رہے کہ مجاز عقلی اور اسناد مجازی دونوں ایک ہی ہیں۔

ومن المجاز العقلي: حضرات مصنفین فرماتے ہیں کہ مجاز عقلی کے پائے جانے کی مختلف صورتیں ہیں، جن میں سے ایک صورت یہ ہے کہ مبنی للمفاعل یعنی فعل معروف کی نسبت بجائے فاعل کے مفعول کی طرف کی جائے، جیسے ”عیشۃ راضیۃ“ خوش حال زندگی۔ مثال مذکور میں محل استہداد ”راضیۃ“ ہے جو مبنی للمفاعل ہے؛ کیوں کہ رضیٰ یرضیٰ کا اسم فاعل ہے اور اسم فاعل فعل معروف ہی کے حکم میں ہوتا ہے اور ”راضیۃ“ کی اسناد اس ضمیر کی طرف ہو رہی ہے جو اس میں مستتر ہے جس کا مرجع ”عیشۃ“ ہے جو حقیقت میں مفعول بہ ہے، اس لیے کہ ”عیشۃ“ کے معنی ”زندگی“ کے ہیں اور یہ بات بالکل ظاہر ہے کہ زندگی خوش حال نہیں ہوتی ہے، بل کہ صاحب زندگی خوش حال ہوا کرتا ہے، معلوم ہوا کہ ”عیشۃ راضیۃ“ حقیقت میں ”عیشۃ مرضیۃ“ ہے، یعنی مبنی للمفعول ہے اور ”راضیۃ“ کی نسبت ”عیشۃ“ کی طرف کرنا اسناد مجازی ہے۔

وعکسہ الخ: فرماتے ہیں کہ اسناد مجازی ہی کی ایک صورت یہ ہے کہ پہلی صورت کے برعکس ہو یعنی بجائے مبنی للمفاعل کے مبنی للمفعول، جس کا مطلب یہ ہے کہ فعل مجہول کی نسبت بجائے مفعول کے فاعل کی طرف کی جائے، جیسے ”سیلٌ مفعمٌ“ اس مثال میں محل استہداد ”مفعمٌ“ ہے جو مبنی للمفعول ہے اس لیے کہ مفعول حقیقت میں فعل مجہول ہی ہوا کرتا ہے، یہاں بھی ”مفعمٌ“ کی اسناد اس ضمیر کی طرف ہو رہی ہے جو اس میں مستتر ہے جس کا مرجع ”سیلٌ“ ہے، تو گویا ”سیلٌ مفعمٌ“ کے معنی ہو گئے ”بھرا ہوا سیلاب“ اور یہ بات بالکل ظاہر ہے کہ سیلاب بھرا ہوا نہیں ہوتا ہے؛ بل کہ وہ زمین بھری ہوئی ہوتی ہے جہاں سیلاب کا پانی ہوتا ہے۔ اس لحاظ سے ”مفعمٌ“ کا مفعول گویا ”الوادی“ ہے مگر اسے حذف کر کے ”مفعمٌ“ کی اسناد سیل کی طرف کردی گئی اور ”مفعمٌ“ کی نسبت ”سیلٌ“ کی طرف کرنا ہی اسناد مجازی ہے۔

والإسناد إلى المصدر: مجاز عقلی ہی کی ایک صورت یہ بھی ہے کہ فعل کی نسبت مصدر کی طرف کی جائے جیسے ”جدّ جدّہ“ اس کی کوشش کامیاب ہوگئی۔ مثال مذکور میں ”جدّ“ کی فعل کی نسبت ”جدّ“ مصدر کی طرف کی گئی ہے جس کا ترجمہ ہے، اس کی کوشش کامیاب ہوگئی، حالاں کہ یہ بات بالکل واضح ہے کہ کوشش کامیاب نہیں ہوتی ہے، بل کہ صاحب جد یعنی کوشش والا کامیاب ہوتا ہے، اس لحاظ سے گویا اصل عبارت ”جدّ صاحب الجد“ تھی، مگر فاعل کو حذف کر کے ”جدّ“ فعل کی نسبت ”جدّ“ مصدر کی طرف کر دی گئی اور یہی اسناد الی غیر ماہولہ ہے جس کو اسناد مجازی کہتے ہیں۔

والی الزمان: اسی طریقے سے مجازی عقلی کی ایک قسم یہ ہے کہ فعل یا معنی فعل کی نسبت زمان کی طرف ہو، جب کہ اس کی نسبت فاعل کی طرف ہونی چاہئے، جیسے ”نہارہ صائم“ اس کا دن روزے سے ہے، یہاں ”صائم“ کی اسناد ”نہار“ کی طرف کی گئی ہے حالاں کہ یہ معلوم ہے کہ زمان (دن) روزہ نہیں رکھتا ہے؛ بل کہ دن میں روزہ رکھا جاتا ہے، معلوم ہوا کہ اصل عبارت ”زید صائم فی النہار“ ہے۔ زید دن میں روزہ رکھنے والا ہے۔ فاعل یعنی ”زید“ کو حذف کر کے صائم کی نسبت نہار یعنی زمان کی طرف کر دی گئی اور یہی اسناد مجازی ہے۔

والی المکان: اسناد مجازی کی ایک صورت یہ ہے کہ فعل یا معنی فعل کی اسناد بجائے فاعل کے مکان اور جگہ کی طرف کر دی جائے جو معنی غیر ماہولہ ہے، جیسے ”نہر جار“ بننے والی نہر۔ مثال مذکور میں محل استشہاد ”جار“ ہے جو فاعل کا مقتضی ہے اور اس کا فاعل اصل میں ”ماء“ ہے، اس لیے کہ نہر بننے والی نہیں ہوتی؛ بل کہ نہر کا پانی بننے والا ہوتا ہے، معلوم ہوا کہ تقدیری عبارت ”الماء جار فی النہر“ ہے فاعل کو حذف کر کے ”جار“ کی اسناد مکان یعنی ”نہر“ کی طرف کر دی، اور یہی اسناد مجازی ہے۔

والی السبب: مجاز عقلی کی ایک قسم یہ ہے کہ فعل یا معنی فعل کی اسناد بجائے فاعل کے سبب کی طرف ہو، جیسے ”بنی الأمير المدینة“ امیر نے شہر تعمیر کیا، اس مثال میں ”بنی“ کی نسبت جو امیر کی طرف کی گئی ہے وہ مجازاً ہے، اس لیے کہ حقیقت میں تعمیر کرنے والے کاری گر اور مزدور ہیں، امیر صرف سبب ہے کیوں کہ امیر نے تعمیر کا صرف حکم دیا ہے۔

ويعلم من هذا: مصنفین فرماتے ہیں کہ ما قبل کی تشریح سے یہ بات بھی معلوم ہوگئی کہ مجاز لغوی لفظ میں ہوتا ہے اور مجاز عقلی اسناد میں ہوتی ہے۔

الْكِنَايَةُ

هي لفظ أُريدَ بِهِ لِأَزْمُ مَعْنَاهُ مَعَ جَوَازِ إِرَادَةِ ذَلِكَ الْمَعْنَى نَحْوُ "طَوِيلُ النَّجَادِ" أَيْ طَوِيلُ الْقَامَةِ .

وَتَنْقَسِمُ بِإِعْتِبَارِ الْمَكْنِيِّ عَنْهُ إِلَى ثَلَاثَةِ أَقْسَامٍ .

الأولُ : كِنَايَةٌ يَكُونُ الْمَكْنِيُّ عَنْهُ فِيهَا صِفَةً كَقَوْلِ الْخَنَسَاءِ ۛ

طَوِيلُ النَّجَادِ رَفِيعُ الْعِمَادِ كَثِيرُ الرَّمَادِ إِذَا مَا شَتَا

تُرِيدُ أَنَّهُ طَوِيلُ الْقَامَةِ سَيِّدُ كَرِيمٍ .

وَالثَّانِي : كِنَايَةٌ يَكُونُ الْمَكْنِيُّ عَنْهُ فِيهَا نِسْبَةً نَحْوُ "الْمَجْدُ بَيْنَ

ثَوِيْبِهِ وَالْكَرْمُ تَحْتَ رِدَائِهِ" تُرِيدُ نِسْبَةَ الْمَجْدِ وَالْكَرْمِ إِلَيْهِ .

الثَّالِثُ : كِنَايَةٌ يَكُونُ الْمَكْنِيُّ عَنْهُ فِيهَا غَيْرَ صِفَةٍ وَلَا نِسْبَةٍ كَقَوْلِهِ ۛ

الضَّارِبِينَ بِكُلِّ أَيْضٍ مِخْلَمٍ وَالطَّاعِنِينَ مَجَامِعِ الْأَضْغَانَ

فَبِأَنَّهُ كَنَى بِمَجَامِعِ الْأَضْغَانَ عَنِ الْقُلُوبِ .

کنایہ

وہ ایسا لفظ ہے جس کے ذریعہ اس کے معنی کے لازم کو مراد لیا گیا ہو اس معنی

(موضوع ل) کو مراد لینے کے ساتھ، جیسے ”طویل النجاد“ لے پڑ تلے والا یعنی طویل القامت۔

اور کنایہ مکنی عنہ کے اعتبار سے تین قسموں میں منقسم ہوتا ہے۔
پہلی قسم: وہ کنایہ ہے جس میں مکنی عنہ صفت ہو جیسے حضرت خضاء کا قول
”طویل النجاد“۔

(میرا بھائی) لمبی قامت والا اونچے ستون والا ہے راکھ کا انبار والا (دریا
دل) ہے جب موسم سرما آجائے۔
تمہاری مراد یہ ہو کہ وہ (مدوح) لمبی قامت والا، سردار اور بخشش کرنے
والا ہے۔

دوسری قسم: وہ کنایہ ہے جس میں مکنی عنہ نسبت ہو، جیسے ”المجد بین ثویبہ
والکرم تحت ردائہ“ بزرگی مدوح کے دونوں کپڑوں کے درمیان ہے اور بخشش
اس کی چادر کے نیچے ہے، تمہارا مقصد مدوح کی طرف مجد و کرم کی نسبت ہے۔
تیسری قسم: وہ کنایہ ہے جس میں مکنی عنہ نہ صفت ہو اور نہ نسبت، جیسے شاعر کا
قول ”الضاربین الخ“۔

میرے نزدیک قابل مدح ہیں وہ بہادر جو (مد مقابل کو) ہر چک دار تیز
تلوار سے مارنے والے ہیں اور وہ لوگ بھی جو نیزہ مارنے والے ہیں حسد اور
کینوں کے جمع ہونے کی جگہ (دل) میں۔

تشریح: ادائیگی مافی الضمیر کے جو تین طریقے ماقبل میں بیان کیے گئے
تھے، تشبیہ، مجاز، کنایہ، ان میں دو طریقے تشبیہ اور مجاز عقلی کی تشریح کرنے کے بعد
اب یہاں سے حضرات مصنفین تیسرے طریقے کنایہ کی وضاحت کر رہے ہیں،
پہلے کنایہ کے تعریف کی ہے بعد ازاں کنایہ کے اقسام کی طرف اشارہ کیا ہے،
چنانچہ فرمایا ”الکنایة هي لفظ أريد به لازم معناه الخ“ کنایہ وہ لفظ ہے

جس سے اس کا لازمی معنی مراد لیا جائے اور اس کے ساتھ اس کے معنی ملزوم (اصل معنی) کا مراد لینا بھی درست ہو، اسی تعریف سے مجاز اور کنایہ کے درمیان فرق بھی واضح ہو جاتا ہے کہ مجاز میں معنی حقیقی مراد لینا معتذر ہوتا ہے جب کہ کنایہ میں معنی حقیقی مراد لینا ممکن ہی نہیں بل کہ مقصود بھی ہوتا ہے، جیسے ”طویل النجاد“ لے پڑتے والا، یہ اس کا معنی اصلی اور معنی لازم ہے، اور ہر لے پڑتے والے کے لیے لمبا قد ہونا لازم ہے، چنانچہ یہاں یہی معنی لازم ”طویل القامت“ ہی مراد ہے اور معنی اصلی بھی مراد لینا درست ہے، اس لیے کہ عرب کا یہ دستور تھا کہ وہ ہر وقت اپنے سینے پر تلوار لٹکا کر مسلح رہتے تھے اور ہر شخص کی تلوار اس کے سینے کے مطابق ہوا کرتی تھی اور اسی کے مطابق اس کی میان بھی رہتی تھی، اس لیے یقینی طور پر جس کی تلوار اور تلوار کا پڑتلہ لمبا ہوگا وہ شخص خود بھی طویل القامت ہوگا۔

(نوٹ) یہاں یہ جان لینا چاہئے کہ کنایہ میں جو معنی مراد ہوتے ہیں اس کو ”مکنی عنہ“ کہتے ہیں مکنی عنہ کے اعتبار سے کنایہ کی تین قسمیں ہیں۔

قسم اول: وہ کنایہ جس میں مکنی عنہ صفت ہو، جیسے حضرت خضاء کا قول ہے

طویل النجاد رفیع العماد کثیر الرماد إذا ماشنا
لغات: نِجَادٌ پڑتلہ، عِمَادٌ (ج) اَعْمِدَةٌ ستون۔ رَمَادٌ (ج) اَرْمِدَةٌ
راکھ۔ شَتَا یَشْتَوُا شَتْوًا (ن) موسم سرما میں داخل ہونا۔

ترکیب: ہو مبتدا مخذوف ”طویل النجاد، رفیع العماد، کثیر الرماد“ تینوں مرکب اضافی ہو کر خبر ”إذا ماشنا“ جملے کا تعلق کثیر الرماد سے ہے اور اسی کا ظرف ہے۔

شعر مذکور میں مکنی عنہ ”طویل النجاد، رفیع العماد، کثیر الرماد“ تینوں ہیں اور سب صفت واقع ہیں ”طول النجاد“ سے مراد ”طویل القامت“ اور ”رفیع العماد“ سے مراد ”سردار“ اور ”کثیر الرماد“ سے مراد ”تختی“ ہے۔

شعر کا مطلب یہ ہے کہ مدوح دراز قد، سردار اور دریا دل آدمی ہے جس کے یہاں مہمانوں کی ضیافت کے لیے اتنے کھانے پکتے ہیں اور اتنی لکڑیاں جلتی ہیں کہ اس کے گھر پر رکھ کا انبار لگا رہتا ہے خواہ موسم سرما ہی کیوں نہ ہو، جب کہ دن چھوٹے ہوتے ہیں، مگر میرا مدوح تو ایسا ہے کہ اس کے یہاں دن کے چھوٹے ہونے کی وجہ سے مہمان نوازی کے لیے وقت کی تنگی کا عذر نہیں ہے۔

قسم ثانی: وہ کنایہ جس میں مکئی عنہ نسبت ہو، جیسے ”المجد بین ثوبیہ، والکرم تحت ردائہ“ مثال مذکور میں بزرگی و فیاضی کو کپڑے اور چادر میں ثابت کر کے اس بات کی طرف کنایہ کیا گیا ہے کہ یہ دونوں اوصاف مدوح کی طرف منسوب ہیں۔

قسم ثالث: وہ کنایہ جس میں مکئی عنہ نہ تو صفت ہو اور نہ ہی نسبت ہو؛ بل کہ موصوف ہو، جیسے ۔

الضاربین بكل أبيض مخدّم والطاعنین مجامع الأضعغان
لغات: الضاربین منصوب علی المدح ہے، أبيض کا موصوف محذوف ہے
اصل میں سیف أبيض ہے، مخدّم اسم آل، خَدَمَ يَخْدُمُ خَدْمًا (ض)
جلدی سے کاٹنا۔ مجامع، مجمع کی جمع ہے جس کے معنی ہیں جمع ہونے کی
جگہ اور اضعغان، ضغن کی جمع ہے جس کے معنی کینہ اور بغض کے ہیں، لہذا مجامع
الاضغان کے معنی ہوئے کینہ اور بغض کے جمع ہونے کی جگہ، یہاں مراد قلوب ہیں۔
ترکیب: امدح فعل محذوف ”الضاربین“ صیغہ صفت، با جارہ کل
مضاف ”سیف“ موصوف محذوف ”ابيض“ اور ”مخدّم“ ہر دو صفت، موصوف
با صفت مضاف الیہ مجرور، جار با مجرور متعلق بہ ”الضاربین“ معطوف علیہ، واو عاطفہ
”الطاعنین“ صیغہ صفت ”مجامع الأضعغان“ مفعول، صیغہ صفت با مفعول
معطوف معطوف علیہ با معطوف مفعول امدح۔

شعر مذکور میں محل استشہاد یہی ”مجامع الأضغان“ اور کنیٰ عنہ ”قلوب“ ہے جو نہ صفت ہے اور نہ ہی نسبت؛ بل کہ موصوف ہے اور ”مجامع الأضغان“ اس کی صفت ہے اس لیے کہ دل ہی کینہ اور بغض کے جمع ہونے کی جگہ ہے۔

وَالْكِتَابَةُ إِنْ كَثُرَتْ فِيهَا الْوَسَائِطُ سُمِّيَتْ تَلْوِيحًا نَحْوُ ، هُوَ كَثِيرُ الرَّمَادِ أَيْ كَرِيمٍ ، فَإِنَّ كَثْرَةَ الرَّمَادِ تَسْتَلْزِمُ كَثْرَةَ الْإِحْرَاقِ ، وَكَثْرَةُ الْإِحْرَاقِ تَسْتَلْزِمُ كَثْرَةَ الطَّبِيخِ وَالخُبْزِ وَكَثْرَتُهُمَا تَسْتَلْزِمُ كَثْرَةَ الْأَكْلِينَ ، وَهِيَ تَسْتَلْزِمُ كَثْرَةَ الضِّيْفَانِ ، كَثْرَةُ الضِّيْفَانِ تَسْتَلْزِمُ الْكِرْمَ .

وَأِنْ قُلْتُ وَخَفِيَتْ سُمِّيَتْ رَمْزًا نَحْوُ ”هُوَ سَمِينٌ رِخْوٌ“ أَيْ غَبِيٌّ بَلِيدٌ .
وَأِنْ قُلْتُ فِيهَا الْوَسَائِطُ أَوْ لَمْ تَكُنْ وَوَضَحْتَ سُمِّيَتْ إِيْمَاءً
وَإِشَارَةً نَحْوَهُ

أَوْ مَا رَأَيْتَ الْمَجْدَ أَلْقَى رِحْلَهُ فِي آلِ طَلْحَةَ ثُمَّ لَمْ يَتَحَوَّلْ
كِتَابَةً عَنْ كَوْنِهِمْ أَمْجَادًا .

وَهُنَاكَ نَوْعٌ مِنَ الْكِتَابَةِ يُعْتَمَدُ فِي فَهْمِهِ عَلَى السِّيَاقِ يُسَمَّى تَعْرِيفًا وَهُوَ إِمَالَةٌ الْكَلَامِ إِلَى عَرَضٍ أَيْ نَاحِيَةٍ كَقَوْلِكَ لِشَخْصٍ يَضُرُّ النَّاسَ ”خَيْرُ النَّاسِ مَنْ يَنْفَعُهُمْ“

ترجمہ: اور کنایہ میں اگر وسائط کی کثرت ہو تو اس کا نام تلویح ہے، جیسے ”ہو کثیر الرماد“ وہ بہت زیادہ راکھ والا ہے، یعنی سخی ہے، کیوں کہ راکھ کی کثرت آگ جلانے کی کثرت کو مستلزم ہے اور آگ جلانے کی کثرت، پکانے اور روٹی کی زیادتی کو مستلزم ہے اور کھانے اور روٹی کی کثرت، کھانے والوں کی کثرت کو مستلزم ہے اور یہ مہمانوں کی کثرت کو مستلزم ہے اور کثرت مہمان سخاوت کو مستلزم ہے۔

اور اگر واسطے (کنایہ میں) کم اور مخفی ہوں تو اس کا نام رمز ہے، جیسے ”ہو“

سمن رخو“ وہ موٹا نرم ہے، یعنی غبی نادان ہے۔

اور اگر کنایہ میں وسائط کم ہوں اور واضح ہوں، یا وسائط بالکل نہ ہوں تو اس کا نام ایما اور اشارہ ہے، جیسے اُو ما رأیت الخ۔
کیا تم نے نہیں دیکھا کہ بزرگی نے اپنا کجاوہ طلحہ کے خاندان میں ڈال رکھا ہے پھر وہ ہٹی نہیں۔

کنایہ ہے ان لوگوں کے بزرگ ہونے سے۔

اور اس جگہ کنایہ کی ایک اور قسم ہے جس کا سمجھا جانا سیاق کلام پر موقوف ہے، اس کا نام تعریض ہے اور وہ کلام کا کسی عرض یعنی گوشے کی طرف مائل کر دینا ہے، جیسے تمہارا کہنا اس شخص سے جو لوگوں کو نقصان پہنچا رہا ہو ”خیر الناس من ینفع الناس“ لوگوں میں سب سے بہتر وہ شخص ہے جو لوگوں کو نفع پہنچائے۔

تشریح: عبارت بالا میں مصنفین نے کنایہ کے چار اقسام کی وضاحت کی ہے (۱) تلوح (۲) رمز (۳) ایما و اشارہ (۴) تعریض۔

تلوح: وہ کنایہ ہے جس میں واسطے بہت ہوں، جیسے ”هو كثير الرماد“ وہ بہت زیادہ راکھ والا ہے۔ کنایہ ہے مردخی سے، مگر اس معنی کی طرف ذہن کئی واسطوں سے منتقل ہوتا ہے، کیوں کہ ”بہت زیادہ راکھ والا“ اس سے ذہن اولاً تو اس طرف منتقل ہوتا ہے کہ اس کے یہاں لکڑیاں بہت جلتی ہیں، پھر دوبارہ ذہن اس طرف منتقل ہوتا ہے کہ اس کے یہاں کھانا بہت پکتا ہے، پھر سہ بارہ ذہن اس بات کی طرف منتقل ہوتا ہے کہ اس کے یہاں مہمان بہت آتے ہیں پھر مہمانوں کی آمد سے ذہن اس طرف منتقل ہوتا ہے کہ وہ بہت سخی ہے اتنے واسطوں کے بعد اس کی سخاوت سمجھ میں آئی۔

رمز: وہ کنایہ ہے جس میں واسطے کم ہوں اور اس میں کچھ پوشیدگی اور خفا ہو، جیسے ”هو سمن رخو“ وہ موٹا اور نرم ہے، یعنی کند ذہن اور نادان ہے، اس

مثال میں ”سَمِين رَخْو ، غَبِيٌّ وَبَلِيدٌ“ کے معنی میں ہے اس لیے کہ مونا ہونا مستلزم ہے کاہلی اور غبات کو، اور نرم و کمزور ہونا بھی مستلزم ہے ذہنی قوت کی کمزوری کو گویا یہ دونوں ذہن کی کمزوری اور انسان کی بے وقوفی کا سبب ہیں تو یہاں بھی واسطہ ہوا، مگر صرف ایک اور وہ بھی مخفی ہے جس کا سمجھنا ہر ایک کے لیے آسان نہیں۔

ایماء و اشارہ: وہ کنایہ ہے جس میں واسطے کم ہوں اور واضح ہوں، یا وسائط بالکل ہی نہ ہوں، جیسے ۔

أو ما رأيت المجدّ القمي رحله في آل طلحة ثم لم يتحول
لغات: مجد (ج) أمجاد عزت، بزرگی، شرافت، القمي الإلقاء
(افعال) ذُو النَّارِ حُلِّ (ج) رِحَالِ كِبَاوَه، تَحَوَّلَ تَحَوَّلًا (تَفَعَّل) بُنُتًا، جَدَا هَوْنًا۔
ترکیب: أ حرف استفہام، ما رأیت فعل با فاعل، المجد مفعول بہ، جملہ استفہامیہ انشائیہ ہوا، القمی رحلہ فعل فاعل و مفعول، فی آل طلحہ، جار با مجرور متعلق بہ القمی، جملہ خبریہ معطوف علیہ، ثم عاطفہ، لم يتحول جملہ معطوف۔
شعر مذکور کا مطلب یہ ہے کہ اہل خاندان طلحہ بزرگی اور شرافت سے کلی طور پر متصف ہیں حتی کہ خود شرافت وہاں سے ہٹنے کا نام نہیں لیتی، محل استشہاد ”المجد القمی رحلہ“ ہے، جس سے کنایہ کیا جاتا ہے کسی کے صاحب شرافت ہونے سے، یہاں واسطہ صرف ”المجد“ ہے اور خفاء بالکل نہیں ہے، کیوں کہ ہر شخص سنتے ہی یہ سمجھ جائے گا کہ شرافت کے کجاوہ ڈالنے کا مطلب ہی یہ ہے کہ وہ لوگ شریف ہیں، کیوں کہ ”مجد“ ایک ایسی صفت ہے جو کسی مکان مثلاً خیموں وغیرہ میں پڑاؤ ڈال کر رہنے والی نہیں ہے بل کہ کسی صالح انسان کے ساتھ ہی پائی جاسکتی ہے۔

تعریض: وہ کنایہ ہے جس میں کلام کو کسی ایک جانب مائل کر دیا جائے یعنی اس میں اشارہ ایک جانب ہو اور مراد دوسری جانب، اس تعریض کو سمجھنے کے لیے حضرات مصنفین فرماتے ہیں کہ سیاق کلام کا سہارا لینا پڑے گا، جیسے کسی ایسے شخص

سے جو لوگوں کو نقصان پہنچاتا ہو یہ کہا جائے ”خیر الناس من ینفع الناس“ بہترین آدمی وہ ہے جو لوگوں کو نفع پہنچائے۔

مثال مذکور سے قائل کا مقصد یہ ہے کہ تم بہترین آدمی نہیں ہو، اس لیے کہ تم لوگوں کو نفع نہیں پہنچاتے ہو مگر وضاحت کے ساتھ یہ نہیں کہا؛ بل کہ کلام کا رخ ایک جانب کر کے دوسری جانب سے مقصد کو واضح کر دیا اسی کا نام تعریض ہے۔

عِلْمُ الْبَدِیْعِ

الْبَدِیْعُ عِلْمٌ یُعْرَفُ بِهِ وَجُوهُ تَحْسِیْنِ الْكَلَامِ الْمُطَابِقِ لِمُقْتَضَى الْحَالِ وَهَذِهِ الْوَجُوهُ مَا یُرْجَعُ مِنْهَا إِلَى تَحْسِیْنِ الْمَعْنَى یُسَمَّى بِالْمُحَسَّنَاتِ الْمَعْنَوِیَّةِ وَمَا یُرْجَعُ مِنْهَا إِلَى تَحْسِیْنِ اللَّفْظِ یُسَمَّى بِالْمُحَسَّنَاتِ اللَّفْظِیَّةِ .

علم بدیع

علم بدیع وہ علم ہے جس کے ذریعہ اس کلام کو خوبصورت بنانے کے طریقے معلوم ہوں جو (کلام) مقضائے حال کے مطابق ہو، اور ان طریقوں میں سے جو معنی کی تحسین کی طرف راجع ہوں ان کا نام محسنات معنویہ رکھا جاتا ہے اور جو لفظ کی تحسین کی طرف راجع ہوں ان کا نام محسنات لفظیہ رکھا جاتا ہے۔

تشریح: علم معانی اور علم بیان سے فراغت کے بعد اب حضرات مصنفین علم بدیع کو بیان فرما رہے ہیں، بدیع مشتق ہے بَدَعَ یَبْدَعُ بَدْعًا (ف) سے جس کے معنی ہیں بغیر نمونے کے کوئی چیز بنانا، لہذا بدیع کے لغوی معنی ہوئے انوکھی چیز بنانے والا، اور بلاغت کی اصطلاح میں علم بدیع اس علم کو کہتے ہیں جس کے ذریعے وہ طریقے معلوم ہوں جن سے کلام کو مزین اور خوب صورت بنایا جاتا ہے مگر مطلق کلام نہیں؛ بل کہ وہ کلام جس میں مقضائے حال کی رعایت کی گئی ہو اور

اس کی دلالت معنی مقصود پر بالکل واضح ہو، یعنی ایسا کلام جس میں مذکورہ دونوں علوم (معانی اور بیان) کی رعایت کی جا چکی ہو، ایسے طور کہ علم معانی کی رعایت کے نتیجے میں وہ مقتضائے حال کے مطابق ہو اور علم بیان کی رعایت کے نتیجے میں معنی مرادی پر واضح الدلالت ہو، اسی تفصیل سے ان علوم ثلاثہ کی حیثیت بھی معلوم ہوگی کہ علم معانی اور بیان کا اثر کلام کے معنی مرادی کی تحسین پر ذاتی طور سے ہوتا ہے، اور علم بدیع کا اثر عارضی طور پر ہوتا ہے کہ کلام پہلے مطابق مقتضائے حال اور واضح الدلالت ہو پھر علم بدیع اسے لفظی یا معنوی اعتبار سے مزید مزین و آراستہ کرے گا۔

وهذه الوجوه: حضرات مصنفین فرماتے ہیں کہ کلام کو مزین کرنے کے دو طریقے ہیں (۱) وہ طریقے جن کا تعلق معنی سے ہے یعنی جن سے کلام کے معنی میں حسن و جمال پیدا ہوتا ہے (۲) وہ طریقے جن کا تعلق لفظ سے ہے یعنی جن سے لفظ میں حسن و جمال پیدا ہوتا ہے، پہلی قسم کا نام محسنات معنویہ اور دوسری قسم کا نام محسنات لفظیہ ہے۔

مُحَسِّنَاتٌ مَعْنَوِيَّةٌ

(۱) التَّوْرِيَّةُ : أَنْ يُذَكَّرَ لَفْظٌ لَهُ مَعْنِيَانِ قَرِيبٌ يَتَبَادَرُ فَهَمُّهُ مِنَ الْكَلَامِ ، وَبَعِيدٌ هُوَ الْمُرَادُ بِالْإِفَادَةِ لِقَرِينَةٍ خَفِيَّةٍ نَحْوُ "وَهُوَ الَّذِي يَتَوَفَّاكُم بِاللَّيْلِ وَيَعْلَمُ مَا جَرَحْتُم بِالنَّهَارِ" أَرَادَ بِقَوْلِهِ "جَرَحْتُمْ" مَعْنَاهُ الْبَعِيدُ وَهُوَ إِرْتِكَابُ الذُّنُوبِ وَكَقَوْلِهِ ۞

يَا سَيِّدًا حَارَ لُطْفًا لَهُ الْبَرَايَا عَبِيدُ

أَنْتَ الْحُسَيْنُ وَلَكِنْ جَفَاكَ فِينَا يَزِيدُ

مَعْنَى يَزِيدُ الْقَرِيبُ أَنَّهُ عَلَّمَ وَمَعْنَاهُ الْبَعِيدُ الْمَقْصُودُ أَنَّهُ فَعَلَ مُضَارِعٌ مِنْ زَادَ

(۲) الْإِيهَامُ إِيرَادُ الْكَلَامِ مُحْتَمَلًا لَوْ جَهِينِ مُتَضَادِّينِ نَحْوُ ۛ

بَارَكَ اللَّهُ لِلْحَسَنِ وَلِئُورَانَ فِي الْخَسَنِ

يَا إِمَامَ الْهُدَى ظَفَرَ تَدَ وَلَكِنْ بِيْنَتِ مَنْ

فِيَا قَوْلَهُ "بِيْنَتِ مَنْ" يَحْتَمِلُ أَنْ يَكُونَ مَدْحًا لِعَظْمَةٍ وَأَنْ يَكُونَ ذَمًّا لِدَنَاءَةٍ.

محسّنات معنویہ

۱۔ تو یہ یہ ہے کہ (کلام میں) ایسا لفظ ذکر کیا جائے جس کے دو معنی ہوں، ایک قریب، جس کو کلام سے بہت جلد سمجھ لیا جائے، دوسرا بعید وہ ایسا معنی ہے جو فائدہ پہنچانے کے لیے مقصود ہو کسی مخفی قرینے کی وجہ سے، جیسے "وہو الذی الخ" وہ ایسا ہے جو رات میں تمہاری روح کو یک گونہ قبض کر دیتا ہے اور جو کچھ دن میں کرتے ہو اس کو جانتا ہے، اپنے قول "جر حتم" سے اس کا معنی بعید مراد لیا ہے اور وہ گناہوں کا ارتکاب کرنا ہے اور جیسے کہ شاعر کا شعر یا سیداً الخ ۛ اے آقا! جنہوں نے بھلائی اکٹھا کر رکھی ہے (جو الوطاف و عنایات کے جامع ہیں) جن کی ساری مخلوق غلام ہے۔ آپ حسین ہی ہیں لیکن آپ کی بے رخی ہمارے سلسلے میں بڑھتی ہی جا رہی ہے۔

۲۔ یزید کا معنی قریب علم ہے اور اس کا معنی بعید جو اس سے مقصود ہے، وہ "زاد" کا فعل مضارع ہے۔

۳۔ ایہام کلام میں ایسا لفظ لانا ہے جو دو متضاد وجہوں کا احتمال رکھتا ہو، جیسے شاعر کا شعر بَارَكَ اللَّهُ ۛ

اللہ تعالیٰ برکت عطا فرمائے حسن اور بوران کے حق میں رشتہ ازدواج کے سلسلے میں۔ اے ہدایت کے امام! آپ تو بامراد ہو گئے لیکن کس کی صاحبزادی کے ساتھ؟

کیوں کہ شاعر کا قول ”ببنت من“ احتمال رکھتا ہے کہ یہ عظمت کے اعتبار سے مدح ہو اور کمینگی کے لحاظ سے ذم ہو۔

تشریح: عبارت بالا میں حضرات مصنفین نے محسنات معنویہ میں سے دو قسموں (توریہ، ایہام) کی وضاحت کی ہے چنانچہ فرماتے ہیں کہ توریہ یہ ہے کہ ایک لفظ بولیں جس کے دو معنی ہوں ایک معنی قریب، کہ لفظ بولتے ہی وہ معنی ذہن میں آجائے۔ اور دوسرے بعید کہ جو فوراً ذہن میں نہ آئے؛ بل کہ اس میں کچھ غور و فکر کی ضرورت پڑے اس بنیاد پر کہ قرینہ مخفی اور غیر واضح ہے، جیسے ”وہو

الذی یتوفکم باللیل ویعلم ماجر حتم بالنار“

آیت کریمہ میں محل استشہاد ”جر حتم“ ہے جس کے دو معنی ہیں (۱) زخمی کرنا، زخمی ہونا (۲) گناہوں کا مرتکب ہونا، یہاں دوسرا معنی ”ارتکاب ذنوب“ ہی مراد ہے، کیوں کہ ذہن اول و پہلے میں زخمی والے معنی کی طرف جاتا ہے دوسرے معنی کی طرف نہیں جاتا؛ بل کہ غور و فکر کے بعد جاتا ہے، اور دوسری مثال شاعر کا شعر

یا سید احاز لطفاً لہ البرایا عید

انت الحسین ولکن جفاک فینا یزید

لغات: حازَ یحوزُ حَوْزًا (ن) اکٹھا کرنا، جمع کرنا، برایا (واحد) بریۃ، مخلوق۔ عیبیدُ واحد، عبدٌ غلام۔ جفاً یجفوا جفَاءً (ن) اعراض کرنا، بدسلوکی سے پیش آنا۔

ترکیب: یا حرف ندا قائم مقام ادعو فعل کے، سیداً موصوفہ، ”حاز لطفاً“ فعل بافاعل و مفعول جملہ شدہ صفت، موصوفہ باصفت منادی شدہ جملہ انشائیہ، البرایا مبتدا ”عیبید لہ“ خبر ”أنت الحسین“ مبتدا و خبر جملہ شدہ معطوف علیہ، ولکن عاطفہ ”جفاک“ مبتدا ”یزید فینا“ جملہ شدہ خبر، مبتدا با خبر معطوف شدہ جملہ معطوفہ ہوا۔

شعر مذکور میں محل استشہاد ”یزید“ ہے جس کے دو معنی ہیں (۱) علم، یعنی حضرت معاویہ کا بیٹا یزید (۲) زاد کا فعل مضارع، زاد یزید زیادۃ بڑھنا، زیادہ ہونا، یہاں دوسرا معنی ہی مراد ہے۔

یہاں یہ جان لینا خالی از فائدہ نہ ہوگا کہ تور یہ کی دو قسمیں ہیں (۱) مجردہ (۲) مرثعہ، مجردہ وہ تور یہ ہے جس میں معنی قریب کا کوئی مناسب مذکور نہ ہو، جیسے کہ پہلی مثال میں ”جرح“ کا کوئی مناسب مذکور نہیں اور مرثعہ وہ تور یہ ہے جس میں معنی قریبی کا کوئی مناسب بھی مذکور ہو، جیسے کہ دوسری مثال میں ”یزید“ کا مناسب ”حسین“ مذکور ہے، پہلی مثال تور یہ مجردہ کی ہے اور دوسری مثال مرثعہ کی ۲۔ الایہام ایراد الکلام: فرماتے ہیں کہ محسنات معنویہ کی دوسری قسم ایہام ہے، جس کا مطلب یہ ہے کہ کلام میں ایسا لفظ لایا جائے جس میں دو متضاد وجہوں کا احتمال ہو، جیسے

بارک اللہ للحسن ولبوران فی الختن

یا امام الہدی ظفر تَ ولكن بنت من؟

لغات: بارک مبارکۃ برکت عطا فرمانا۔ ختن (ج) اُختان عورت کی طرف سے رشتہ، ختن یختن ختنوناً (ن) داماد بنا، ظفر یظفر ظفراً (س) کامیاب ہونا۔

ترکیب: بارک اللہ فعل فاعل ”للحسن“ جار با مجرور معطوف علیہ، لبوران معطوف ہر دو متعلق بہ بارک، فی الختن متعلق ثانی، فعل با فاعل و ہر دو متعلق جملہ فعلیہ خبریہ ہوا، یا امام الہدی ندا با منادی جملہ ندائیہ انشائیہ، ظفرت فعل با فاعل جملہ معطوف علیہ، لکن عاطفہ، بنت من مضاف با مضاف الیہ مجرور شدہ متعلق بہ ظفرت محذوف، معطوف شدہ جملہ معطوفہ ہوا۔

شعر مذکور میں محل استشہاد ”بنت من؟“ ہے جس میں دو متضاد وجہوں کا

احتمال ہے، ایک یہ ہے کہ عظمت کو بیان کر کے تعریف مقصود ہے، یعنی یہ کہ کامیابی کا سہرا۔ اس وجہ سے ملا کہ حسن بن ہبل کی صاحبزادی تھی، یہ معنی حسن بن ہبل کی مدح پر دلالت کر رہا ہے، دوسرے یہ کہ کمینگی کے اعتبار سے مذمت مقصود ہے یعنی یہ کہ حسن بن ہبل جیسوں کی لڑکی کے ساتھ بھی آپ کا تعلق خوش اسلوبی کے ساتھ ہو گیا۔ اس میں حسن بن ہبل کی مذمت ہے کہ اس کمینے شنس کی لڑکی سے کیسے آپ نے رشتہ کر لیا۔

حسن سے مراد حسن بن ہبل ہے جو مشہور عباسی خاندان کے بادشاہ مامون کا وزیر تھا اس کی لڑکی کا نام بوران تھا جس سے خلیفہ مامون نے شادی کی اسی موقع پر یہ اشعار محمد بن حزم نے کہے تھے۔

(۳) التَّوَجِيهِ إِفَادَةٌ مَعْنَى بِالْفَاطِ مَوْضُوعَةٍ لَهُ وَلَكِنَّهَا أَسْمَاءٌ لِنَاسٍ
 أَوْ غَيْرِهِمْ كَقَوْلِ بَعْضِهِمْ يَصِفُ نَهْرًا
 إِذَا فَاخَرْتَهُ الرِّيحُ وَكَلَّتْ عَلَيْهِ عَالِيَةً بِأَذْيَالِ كُتَيْبَانَ الشَّرَى تَتَعَثَّرُ
 بِهِ الْفَضْلُ يَبْدُو وَالرَّبِيعُ وَكَمْ غَدَا بِهِ الرَّوْضُ يَحْيَى وَهَوَ لَاشَكَّ جَعْفَرُ
 فَ"الْفَضْلُ، وَالرَّبِيعُ، وَيَحْيَى، وَجَعْفَرُ" أَسْمَاءُ نَاسٍ وَكَقَوْلِهِ ه
 وَمَا حُسْنُ بَيْتٍ لَهُ زُخْرُفٌ تَرَاهُ إِذَا زُلْزِلَتْ لَمْ يَكُنْ
 فَإِنَّ "زُخْرُفًا" وَ"إِذَا زُلْزِلَتْ" وَ"لَمْ يَكُنْ" أَسْمَاءُ سُورٍ مِنَ الْقُرْآنِ

(۴) الطَّبَاقُ هُوَ الْجَمْعُ بَيْنَ مَعْنَيْنِ مُتَقَابِلِينَ نَحْوُ قَوْلِهِ تَعَالَى
 "وَتَحْسِبُهُمْ أَيْقَاطًا وَهُمْ رُقُودٌ، وَلَكِنَّ أَكْثَرَ النَّاسِ لَا يَعْلَمُونَ، يَعْلَمُونَ
 ظَاهِرًا".

ترجمہ: (۳) توجیہ کسی معنی کو بیان کرنا ایسے الفاظ کے ذریعے جن کو اس کے لیے وضع کیا گیا ہو لیکن یہ الفاظ انسانوں یا ان کے علاوہ کسی اور کے نام ہوں جیسے کسی شاعر کا شعر نہر کا وصف بیان کرتے ہوئے "إذا فاخترتہ" ہ

جب ہو اس (ممدوح) کے سامنے ناز و انداز سے چلتی ہے تو بیٹھ دکھا کر نمناک مٹی کے ریتیلے ٹیلوں کے دامن سے الجھ جاتی ہے۔

اسی کے طفیل فضل اور ربیع لہلہا رہے ہیں اور اسی کی وجہ سے کتنے باغات بزرہ زار ہیں، اور وہ بلاشبہ ایک چشمہ ہے۔

تو ”فضل، ربیع، یحییٰ اور جعفر“ لوگوں کے نام ہیں، اور جیسے شاعر کا شعر و ما حسن الخ۔

اور اس گھر کی کوئی خوب صورتی نہیں جس کے لیے صرف ظاہری خوب صورتی ہو تم اس گھر کو دیکھو گے جب زلزلہ آئے گا باقی نہیں رہے گا۔

کیوں کہ ”زخرف، إذا زلزلت“ اور ”لم یکن“ قرآن کریم کی سورتوں کے نام ہیں۔

(۴) طباق، وہ جمع کرنا ہے دو ایسے معنوں کے درمیان جو ایک دوسرے کے مقابل ہوں، جیسے کہ اللہ تعالیٰ کا قول ”و تحسبہم الخ“ اور تم انہیں بیدار سمجھو گے، حالاں کہ وہ سوئے ہوئے ہیں ”ولکن اکثر الناس“ لیکن اکثر لوگ نہیں جانتے یہ لوگ صرف دنیوی زندگی کے ظاہر کو جانتے ہیں۔

تشریح: عبارت مذکورہ میں محسنات لفظیہ کی دو قسمیں بیان کی گئی ہیں (۱) توجیہ (۲) طباق۔

توجیہ یہ ہے کہ کسی معنی کو ایسے الفاظ کے ذریعے بیان کیا جائے جو اسی معنی کے لیے وضع کئے گئے ہوں بشرطے کہ وہ الفاظ انسانوں یا ان کے علاوہ کے نام ہوں، جیسے کہ شاعر کا شعر جس نے نہر کا وصف بیان کیا ہے

إذا فاخرته الريح ولت عليلۃ بأذیال کشبان الشری تتعشر

به الفضل یبلوا والربیع وکم غدا به الروض یحییٰ وهو لاشک جعفر

لغات: فاخرَ مُفاخرَةً (مفاعلة) اظہار فخر کرنا۔ ولنی یولّی تولیَةً

(تفعیل) پیٹھ پھیر کر بھاگنا۔ اذیال واحد، ذیل دامن۔ کُثْبَانُ واحد کَثِيب ریت کا ٹیلہ۔ ثوی (ج) اُثْرَاءُ نمناک مٹی۔ تَعَثَّرَ يَتَعَثَّرُ تَعَثُّرًا (تفعّل) رک جانا، الجھنا۔ حیسی یحییٰ حیاةً (س) زندہ رہنا۔ جعفر (ج) جعفر نالہ، ندی ترکیب: إذا شرطیہ "فاخرقہ الريح" فعل بافاعل ومفعول جملہ فعلیہ خبریہ شرط "ولت" فعل، ضمیر ذوالحال "علیلة" حال، ذوالحال باحال فاعل، جملہ شدہ جزاء، باجارہ اذیال کثبان الثریٰ مرکب اضافی شدہ مجرور متعلق مقدم بہ تَعَثَّرَ، بہ جار با مجرور متعلق بہ یدو، "الفضل والربیع" معطوف علیہ ومعطوف فاعل یدو، کم خبریہ، روض تمیز محذوف، "غدا" فعل ناقص الروض اسم "یحییٰ" خبر "هو" مبتدا "جعفر" خبر "لاشک" أي لاشک فیہ، لائے نفس جنس "شک" اسم "فیہ" خبر۔

شعر مذکور میں محل استشہاد "فضل، ربیع، یحییٰ اور جعفر" یہ چاروں الفاظ ہیں یہ الفاظ اپنے معنی موضوع لہ (کمال، موسم بہار، زندہ رہتا ہے، ندی) کو بھی بتلا رہے ہیں اور انسانوں کے نام بھی ہیں، اسی طرح دوسرا شعر ے

وما حسن بیت له زخرف تراہ إذا زلزلت لم یکن لغات: زُخْرُفٌ (ج) زَخْرَافٌ ظاہری خوبصورتی۔ زَلْزَلٌ یَزْلُزِلُ زَلْزَلَةً فعللہ بھونچال آنا۔

ترکیب: واو مستانفہ "ما" نافیہ مشابہہ لیس "حسن" مضاف "بیت" موصوف "له" خبر مقدم "زخرف" مبتدا مؤخر، جملہ صفت، موصوف باصفت اسم ما "تراہ" فعل بافاعل ومفعول جملہ شدہ خبر "إذا زلزلت" شرط "لم یکن" یہ تینوں اس شعر میں محل استشہاد "زخرف"، "إذا زلزلت"، "لم یکن" یہ تینوں الفاظ ہیں، جو اپنے معنی موضوع لہ کو بتلانے کے ساتھ ساتھ انسانوں کے علاوہ قرآن کریم کی سورتوں کے نام ہیں۔

الطباق هو الجمع: محسنات معنویہ کی چوتھی قسم طباق ہے، یعنی کلام میں ایسے دو معانی کو جمع کرنا جو ایک دوسرے کی ضد ہوں، خواہ وہ دونوں اسم ہوں یا فعل، اسم، جیسے ”وتحسبہم ایقاظاً وهم رقود“ محل استشہاد ”ایقاظاً“ (جاگنے والے) اور ”رقود“ (سونے والے) ہیں، اور دونوں ایک دوسرے کے مقابل ہیں، فعل کی مثال، جیسے ”ولکن اکثر الناس لا یعلمون ، یعلمون ظاہراً من الحیوۃ الدنیا“

آیت مذکورہ میں محل استشہاد ”لا یعلمون“ اور ”یعلمون“ ہیں جو معنی کے اعتبار سے ایک دوسرے کے مقابل ہیں اور دونوں فعل ہیں، ایک فعل منفی ہے اور ایک فعل مثبت ہے۔

(۵) وَمِنَ الطَّبَاقِ الْمُقَابِلَةُ وَهُوَ أَنْ يُؤْتَى بِمَعْنَيْنِ أَوْ أَكْثَرَ ثُمَّ يُؤْتَى بِمَا يُقَابِلُ ذَلِكَ عَلَى التَّرْتِيبِ ، نَحْوُ قَوْلِهِ تَعَالَى ”فَلْيَضْحَكُوا قَلِيلاً وَلْيَبْكُوا كَثِيراً“

(۶) وَمِنْهُ التَّدْبِيحُ وَهُوَ التَّقَابُلُ بَيْنَ أَلْفَاظِ الْأَلْوَانِ ، كَقَوْلِهِ
تَرَدَّى ثِيَابَ الْمَوْتِ حُمْراً فَمَا أَتَى لَهَا اللَّيْلُ إِلَّا وَهِيَ مِنْ سُنْدُسٍ خُضْرٍ
(۷) الْإِدْمَاجُ أَنْ يُضْمَنَ كَلَامٌ سَبَقَ لِمَعْنَى آخَرَ نَحْوُ قَوْلِ أَبِي الطَّيِّبِ

أَقْلَبُ فِيهِ أَجْفَانِي كَأَنِّي أَعْدُبُهَا عَلَى الدَّهْرِ النَّوْبَا
فَإِنَّهُ ضَمَّنَ وَصَفَ اللَّيْلِ بِالطُّوْلِ الشُّكَايَةَ مِنَ الدَّهْرِ .

(۸) وَمِنَ الْإِدْمَاجِ مَا يُسَمَّى بِالِاسْتِجَاعِ وَهُوَ الْمَدْحُ بِشَيْءٍ عَلَى وَجْهِ يَسْتَتِيعُ الْمَدْحَ بِشَيْءٍ آخَرَ كَقَوْلِ الْخَوَارِزْمِيِّ
سَمِعُ الْبَيْدِيَّةَ لَيْسَ يُمْسِكُ لَفْظَهُ فَكَأَنَّمَا أَلْفَاظُهُ مِنْ مَالِهِ

ترجمہ: (۵) طباق ہی کی ایک قسم مقابلہ ہے اور وہ یہ ہے کہ دو معنوں یا اس

سے زیادہ کو لایا جائے پھر ان کا مقابل لایا جائے ترتیب وار، جیسے اللہ تعالیٰ کا قول
 ”فلیضحکوا الخ“ سو تھوڑے دنوں ہنس لیں اور بہت دنوں روتے رہیں۔

(۶) اور طباق ہی کی ایک قسم مدّج ہے اور وہ (کلام میں) رنگوں کے الفاظ کو
 ایک دوسرے کے مقابل لانا ہے، جیسے شاعر کا شعر ترّذی ثیاب الموت الخ۔
 اس نے موت کے سرخ کپڑوں کی چادر بنالی تو ابھی ان کپڑوں پر رات بھی
 نہ گذری تھی کہ وہ کپڑے سبز ریشمی ہو گئے۔

(۷) اداماج یہ ہے کہ اس کلام میں جس کو کسی معنی کے لیے لایا گیا ہو
 دوسرے معنی کو ضمناً بیان کر دیا جائے، جیسے متنبی کا شعر۔
 میں اس میں (رات میں) اپنی پلکیں التارہتا ہوں گویا اس کے ذریعہ میں
 زمانے کے گناہوں کو شمار کرتا ہوں۔

کیوں کہ شاعر نے رات کی لمبائی کے وصف بیان کرنے کے ساتھ زمانہ کی
 شکایت کو بھی شامل کر دیا ہے۔

(۸) اور اداماج ہی کی ایک قسم استتباع ہے اور وہ کسی صفت کے ذریعے
 تعریف کرنا ہے ایسے طریقے پر کہ تبعاً دوسری صفت سے بھی تعریف ہو جائے،
 جیسے خوارزمی کا شعر سمح البدیہۃ۔

وہ (مدوح) فی البدیہہ کہنے میں ایسا سخی ہے کہ اس کی گفتگو میں رکاوٹ
 نہیں ہوتی ایسا لگتا ہے کہ اس کے الفاظ اس کے مال کی جنس سے ہوں۔

تشریح: عبارت بالا میں محسنات معنویہ کی پانچویں، چھٹی، ساتویں اور
 آٹھویں قسم کو بیان کیا گیا ہے۔

(۵) مقابلہ: یہ بھی طباق ہی کی ایک قسم ہے جس کا مطلب یہ ہے کہ دو یا
 زیادہ متوافق معنی لائے جائیں پھر علی الترتیب ہر لفظ کا مقابل لایا جائے، جیسے
 ”فلیضحکوا قليلاً ولیسکوا کثیراً“ اس آیت میں ”فلیضحکوا“ اور

قلیلًا متوافق لفظ ہیں اور اسی ترتیب سے ”فلیضحکو“ کا مقابل ”ولیکوا“ اور ”قلیلًا“ متوافق لفظ ہیں اور اسی ترتیب سے ”فلیضحکو“ کا مقابل ”ولیکوا“ اور ”قلیلًا“ کا مقابل ”کثیرًا“ کو لایا گیا ہے۔

(۶) ومنہ التدبیح: محسنات معنویہ کی چھٹی قسم تدبیح ہے، تدبیح کے لغوی معنی تزئین ہیں، اصطلاح بلاغت میں تدبیح نام ہے کلام میں رنگوں کے الفاظ کو ایک دوسرے کے مقابل لانا یعنی بطور مدح کسی کلام میں مختلف رنگوں کا تذکرہ کرنا، جیسے —

تردٰی ثياب الموت حمراً فیما أتى لها الليل الآوهي من سندس خضر لغات: تَرَدَى تَرَدَى (تفعل) چادر اوڑھانا۔ سندس ایک قسم کاربشی کپڑا ترکیب: تَرَدَى فعل بافاعل ”ثياب الموت“ ذوالحال ”حمراً“ حال، ذوالحال، باحال مفعول بعد ازاں جملہ فعلیہ خبریہ، فافتصیلیہ ”ما اتی“ فعل منفی، لها جار مجرور متعلق بہ ما اتی ”اللیل“ فاعل، إلا حرف استثناء، وادستائفہ ”ھی“ مبتدا، من جارہ ”سندس“ موصوف ”خضر“ صفت، موصوف باصفت، مجرور شدہ متعلق بہ ثابتہ خبر، مبتدا با خبر جملہ۔

شعر میں محل استشہاد ”حمر“ اور ”خضر“ ہیں، یہ دو رنگ ہیں جو ایک دوسرے کے بالمقابل ہیں، اور شعر کا مطلب یہ ہے کہ ممدوح جس وقت شہید ہوا اس کے کپڑے خون میں لت پت ہونے کی وجہ سے سرخ ہو گئے تھے تو گویا اس نے سرخ چادر اوڑھ رکھی تھی، مگر جب اسے دفن دیا گیا تو وہ خون آلود کپڑے جنت کے سبز کپڑوں میں بدل گئے یعنی اسے جنتی لباس میں ملبوس کر دیا گیا۔

(۷) الادماج: ادامج کے لغوی معنی لپٹنے کے ہیں اور اصطلاح میں ادامج اس کلام کو کہتے ہیں جسے ایک معنی کے لیے لایا گیا ہو مگر دوسرے معنی کو بھی ضمناً شامل ہو گیا ہو، جیسے —

اقلبُ فيه أجباني كأنني أعْلُبُها على الدهر اللذوبا
لغات: قلب تقليباً (تفعليل) الثنا بَلْمُنَا - أجبَانٌ واحد، جفنٌ آتِكْه کے
اوپر نیچے کا پوڑ، دَهْرٌ (ج) اذْهَرٌ و دُهورٌ زمانہ، ذنوبٌ (واحد) ذنبٌ گناہ۔
ترکیب: اقلب فعل بافاعل، ”فیه“ متعلق بہ اقلب ”اُجباني“
مفعول بہ ”کأنني“ حرف مشبہ بہ فعل واسم، ”أعدُّ“ فعل بافاعل ”بها“ متعلق بہ
أعدُّ ”علی الدهر“ متعلق ثانی، ”الذنوب“ مفعول بہ، جملہ خبر کائن۔

شعر مذکور مشہور شاعر ابو الطیب متنبی کا ہے جس میں اس کا اصل مقصد درازی
شب کو بیان کرنا تھا مگر اسی کے ساتھ شاعر نے زمانے کی بھی شکایت کر دی گویا کہ
زمانے کی شکایت مقصود اصلی نہیں تھی بل کہ ضمناً ہو گئی ہے۔

(۸) ومن الادماج: ادماج ہی کی ایک قسم استنباع ہے، استنباع کے
لغوی معنی ہیں پیچھے پیچھے چلنا اور اصطلاح میں استنباع کہتے ہیں کسی شے کی تعریف
ایسے انداز سے کرنا کہ اس تعریف سے ایک اور چیز کی تعریف ہو جائے، جیسے
سمع البديهة ليس يمسك لفظه فكأنما الفاظه من ماله

لغات: سَمَحَ يَسْمَحُ سَمَاحَةً (ف) بَخْشِشٌ کرنا۔ سَمَحٌ صِيغَةُ صِفْتِ
ہے بروزن فعل، ہو مبتدا محذوف ہے، جس سے مراد ممدوح ہے۔

ترکیب: ہو مبتدا محذوف ”سمع البديهة“ خبر اول ”ليس“ فعل
ناقص، ضمیر اس کا اسم ”يمسك لفظه“ جملہ خبر لیس شدہ خبر ثانی بہ مبتدا، فا
تفصیلیہ ”کأنما“ ملغی ”الفاظه“ مبتدا ”من ماله“ ”موجودہ“ سے متعلق
ہو کر خبر۔

شاعر کا مقصد ممدوح کی فصاحت اور اس کے کلام کی برجستگی پر قدرت کو
بتلانا ہے کہ میرا ممدوح بڑا حاضر جواب اور برجستہ گو ہے اس کے پاس الفاظ کی کمی
نہیں ہے بل کہ الفاظ کے خزانے ہیں وہ ایسا ہے جس وقت بھی کوئی اس سے سوال

کرے جواب کے لیے سوچنے کی ضرورت نہیں پڑتی ہے، لیکن یہ تعریف ایسے انداز سے کی ہے کہ اسی سے ممدوح کی ایک دوسری تعریف بھی ہوگئی یعنی اس کی فیاضی اور سخاوت کا بھی بیان ہو گیا۔

(۹) مُرَاعَاةُ النَّظِيرِ هِيَ جَمْعُ أَمْرٍ وَمَا يَنَابِسُهُ لَا بِالتَّضَادِ كَقَوْلِهِ

إِذَا صَدَقَ الْجَدُّ أَفْتَرَى الْعَمَّ لِلْفَتَى مَكَارِمُ لَا تَخْفَى وَإِنْ كَذَبَ الْخَالَ
فَقَدْ جَمَعَ بَيْنَ الْجَدِّ وَالْعَمِّ وَالْخَالَ ، وَالْمَرَادُ بِالْأَوَّلِ الْحَطُّ
وَبِالثَّانِي عَامَّةُ النَّاسِ وَبِالثَّالِثِ الظَّنُّ.

(۱۰) الأستخدامُ هو ذِكرُ اللَّفْظِ بِمَعْنَى وَإِعَادَةُ ضَمِيرٍ عَلَيْهِ بِمَعْنَى

آخَرَ وَإِعَادَةُ ضَمِيرَيْنِ تُرِيدُ بِنَائِيهِمَا غَيْرَ مَا أَرَدْتَهُ بِأَوَّلِهِمَا ، فَالْأَوَّلُ نَحْوُ
قَوْلِهِ تَعَالَى "فَمَنْ شَهِدَ مِنْكُمُ الشَّهْرَ فَلْيَصُمْهُ" أَرَادَ بِالشَّهْرِ "الهِلَالَ"
وَبِضْمِيرِهِ "الزَّمَانَ الْمَعْلُومَ" وَالثَّانِي كَقَوْلِهِ

فَسَقَى الْغَضَا وَالسَّاكِنِيهِ وَإِنْ هُمْ شَبَّوهُ بَيْنَ جَوَانِحِي وَضُلُوعِي
الْغَضَا شَجَرٌ بِالْبَادِيَةِ وَضَمِيرُ سَّاكِنِيهِ يَعُودُ إِلَيْهِ بِمَعْنَى مَكَانِهِ
وَضَمِيرُ شَبَّوهُ يَعُودُ إِلَيْهِ بِمَعْنَى نَارِهِ .

ترجمہ: (۹) مراعاة النظیر: وہ (کلام میں) کسی امر اور اس کے مناسب چیزوں کو جمع کرنا ہے جن کے درمیان نسبت تضاد نہ ہو، جیسے اذا صدق الخ سے جب نصیبہ ٹھیک ہوتا ہے تو عوام تہمت لگاتے ہیں، نو جوان کے ایسے بلند پایہ اخلاق ہیں جو ظاہر ہیں اگرچہ خیال تکذیب کرے۔

تو شاعر نے جد، عم اور خال کو جمع کر دیا ہے، پہلے سے نصیبہ دوسرے سے عوام الناس اور تیسرے سے خیال مراد ہے۔

(۱۰) استخدام: وہ لفظ کا ذکر کرنا ہے ایک معنی کے لیے اور اس پر ضمیر کا

لوٹانا ہے دوسرے معنی مراد لینے کے لیے (یا لفظ کو ذکر کر کے) اور دو ضمیروں کا لوٹانا

ہے اس حال میں کہ تم دوسری ضمیر سے اس معنی کے علاوہ مراد لے رہے ہو، جو تم نے ان دونوں میں سے پہلے سے مراد لیا ہے، تو اول جیسے اللہ تعالیٰ کا قول ”فمن شہد منکم الشهر فلیصمه“ سو جو شخص اس ماہ کو پالے اسے ضرور اس میں روزہ رکھنا چاہئے، شہر سے مراد چاند اور اس کی ضمیر سے مراد زمانہ معلوم ہے، اور دوسرے کی مثال جیسے شاعر کا شعر فسقی الغضا الخ ۛ

(دعا ہے کہ) وہ غضا کے درخت اور اس کے باشندوں کو سیراب کرے اگرچہ ان لوگوں نے اس کی آگ کو میرے پہلوؤں اور پسلیوں کے درمیان بھڑکا دیا ہے۔

غضا ایک جنگلی درخت ہے اور ”ساکنیہ“ کی ضمیر اسی کی طرف لوٹ رہی ہے جو ”موضع غضا“ کے معنی میں ہے اور ”شبوہ“ کی ضمیر بھی اسی کی طرف لوٹ رہی ہے اور وہ ”نارغضاء“ کے معنی میں ہے۔

تشریح: عبارت بالا میں حضرات مصنفین نے محسنات معنویہ کی نویں اور دسویں قسم کو بیان کیا ہے، چنانچہ فرمایا کہ نویں قسم مراعاة النظر ہے، مراعاة النظر کا مطلب یہ ہے کہ ایسے دو یا دو سے زیادہ امور کو ایک جگہ جمع کیا جائے جن کے درمیان نسبت تضاد کے علاوہ کوئی اور نسبت ہو، جیسے ۛ

إذا صدق الجد افتری العم للفتی مکارم لا تخفی وإن کذب الخال لغات: جدٌ نصیبہ، جدٌ یجدُ جدًا (س) نصیبہ والا ہونا، افتری الفتراء (افتعال) کسی پر تہمت لگانا، جھوٹ باندھنا۔ فتی (ج) فِتیۃٌ وفتیانٌ نو جوان۔ مکرمۃ (ج) مکارم کریم کا فعل، بخشش، فیاضی، اخلاق۔

ترکیب: إذا صدق الجد جملہ فعلیہ شرط ”افتری العم“ فعل بافاعل جملہ جزا ”اللفتی“ جار با مجرد متعلق بہ محذوف شدہ خبر مقدم ”مکارم“ موصوف، ”لا تخفی“ صفت، موصوف با صفت مبتداء، جملہ خبریہ، إن وصلیہ ”کذب

الخال“ فعل بافاعل شدہ جملہ خبریہ۔

شعر مذکور میں شاعر نے ”جد، عم، خال“ تینوں کو جمع کر دیا ہے ”جد“ کے معنی ”دادا“ ”عم“ کے معنی چچا اور خال کے معنی ”ماموں“ اور ان تینوں معنوں میں مناسبت موجود ہے اور یہ مناسبت تضاد کی بھی نہیں ہے مگر شعر میں یہ معنی مذکور مراد نہیں ہیں بل کہ ”جد“ سے مراد ”نصبہ“ ”عم“ سے مراد ”عوام الناس“ اور ”خال“ سے مراد ”خیال“ ہے۔

الاستخدام: دسویں قسم صفت استخدا م ہے، استخدا م کے لغوی معنی ہیں خادم بنانا، اصطلاح بلاغت میں استخدا م کہتے ہیں کہ کسی لفظ کے دو معنی ہوں، ایک معنی تو لفظ کو ذکر کر کے اس سے مراد لیں اور دوسرا معنی اس کی ضمیر سے جو اس لفظ کی طرف راجع ہے، یا استخدا م کا مطلب یہ ہے کہ کسی لفظ کے دو معنی ہوں اور اس لفظ کی طرف دو ضمیریں لوٹائی جائیں جن میں سے پہلی ضمیر سے ایک معنی مراد لیں اور دوسری ضمیر سے دوسرا معنی مراد لیں، پہلے کی مثال، جیسے فمن شهد منکم

الشہر الخ

آیت کریمہ میں محل استشہاد لفظ ”الشہر“ اور ”فلیصمہ“ کی ہ ضمیر ہے ”شہر“ ایک لفظ ہے جس کے دو معنی ہیں (۱) ہلال رمضان (۲) ماہ رمضان، لفظ شہر سے تو ہلال رمضان مراد ہے اور فلیصمہ کی ہ ضمیر سے دوسرا معنی ”زمانہ معلوم“ یعنی ماہ رمضان مراد ہے، دوسری قسم کی مثال جیسے شاعر بختری کا یہ شعر۔
فسقی الغضا والساکنیہ وإن ہم شیوہ بین جوانحی و ضلوعی
لغات: سقی یسقی سقیاً (ض) سیراب کرنا۔ غضا جھاؤ کا درخت
جس کی لکڑی بہت سخت ہوتی ہے اور اس کی چنگاری دیر تک نہیں بجھتی شبا النار
یشبو شیواً (ن) آگ جلانا، آگ روشن کرنا۔ جوانح (واحد) جانح
جانب، پہلو۔ ضلوع (واحد) ضلع پسی۔

ترکیب: سقی فاعل "الغضا" معطوف علیہ "الساکنیہ" معطوف، معطوف علیہ معطوف مفعول، فعل بافاعل ومفعول جملہ خبریہ، إن وصلیہ، "ہم" مبتدا، "شبوہ" فعل بافاعل مفعول، بین مضاف، "جوانحی و ضلوعی" معطوف علیہ معطوف شدہ مضاف الیہ، بعد ازاں ظرف شبوہ۔
شعر مذکور میں محل استشہاد "الغضا" اور الساکنیہ کی ضمیر "ہ" اور شبوہ کی ضمیر "ہ" یہ تینوں الفاظ ہیں بایں طور کہ "الغضا" ایک لفظ ہے جس کی طرف دو ضمیریں لوٹ رہی ہیں، اور دونوں ضمیر کا معنی الگ الگ ہے، چنانچہ ساکنیہ کی ضمیر "غضا" کی طرف لوٹ رہی ہے اور وہ "موضع غضا" کے معنی میں ہے اور "شبوہ" کی ضمیر مفعول کا مرجع غضا ہے جو "نا رغضا" کے معنی میں ہے۔

(۱۱) الْاِسْتِطْرَادُ هُوَ اَنْ يَخْرُجَ الْمُتَكَلِّمُ مِنَ الْغَرَضِ الَّذِي هُوَ فِيهِ

إِلَى آخَرَ لِمُنَاسَبَةٍ، ثُمَّ يَرْجِعُ إِلَى تَحْمِيمِ الْأَوَّلِ كَقَوْلِ السَّمْوَالِ سَ
وَإِنَّا أَنَا سٌ لَا نَرَى الْقَتْلَ سُبَّةً إِذَا مَا رَأَتْهُ عَامِرٌ وَسَلْوُلٌ
يُقَرَّبُ حُبُّ الْمَوْتِ اجَالَنَا لَنَا وَتَكَرُّهُهُ آجَالَهُمْ فَتَطْوُلُ
وَمَا مَاتَ مِنَّا سَيِّدٌ حَتْفَ أَفْنِهِ وَلَا طُلٌّ مِنَّا حَيْثُ كَانَ قَيْلٌ

فَسِيَاقُ الْقَصِيدَةِ لِلْفَخْرِ وَاسْتِطْرَادَ مِنْهُ إِلَى هِجَاةِ عَامِرٍ وَسَلْوُلٍ ثُمَّ

عَادَ إِلَيْهِ .

(۱۲) الْاِفْتِتَانُ هُوَ الْجَمْعُ بَيْنَ فَنَيْنِ مُخْتَلِفَيْنِ كَالغَزْلِ وَالْحَمَاسَةِ

وَالْمَدْحِ وَالْهِجَاةِ، وَالتَّعْزِيَةِ وَالتَّهْنِئَةِ كَقَوْلِ عَبْدِ اللَّهِ بْنِ هَمَامِ السَّلُولِيِّ
حِينَ دَخَلَ عَلَى يَزِيدَ وَقَدْ مَاتَ أَبُوهُ مُعَاوِيَةَ وَخَلَفَهُ هُوَ فِي الْمَلِكِ:
"أَجْرَكَ اللَّهُ عَلَى الرَّزِيَةِ وَبَارَكَ لَكَ فِي الْعَطِيَةِ وَأَعَانَكَ عَلَى الرَّعِيَةِ فَقَدْ
رَزَنْتَ عَظِيمًا وَأَعْطَيْتَ جَسِيمًا فَاشْكُرِ اللَّهَ عَلَى مَا أُعْطِيْتَ وَاصْبِرْ عَلَى
مَا رَزَنْتَ فَقَدْ فَدَّتْ الْخَلِيفَةَ وَأَعْطَيْتَ الْخِلَافَةَ فَفَارَقْتَ خَلِيلًا وَوَهَبْتَ

جَلِيلًا“.

إِصْبِرْ يَزِيدُ فَقَدْ فَارَقْتَ ذَائِقَةَ وَأَشْكُرْ حِبَاءَ اللَّهِ بِالْمَلِكِ أَصْفَاكَ
لَأَرْزَأُ أَصْبَحَ فِي الْأَقْوَامِ نَعْلَمُهُ كَمَا رَزَنْتَ وَلَا عُفْبِي كَعُفْبَاكَ

ترجمہ: استظر ادوہ یہ ہے کہ متکلم اس غرض سے جس میں وہ تھا دوسری غرض کی طرف نکل جائے کسی مناسبت کی وجہ سے، پھر پہلی غرض کو پورا کرنے کے لیے لوٹ آئے، جیسے سمول کا یہ شعر وانا اناس سے اور ہم ایسے لوگ ہیں جو قتل کو باعثِ عار نہیں سمجھتے جب کہ عامر اور سلول کے قبیلے اس کو ایسا ہی (باعثِ عار) سمجھتے ہیں۔

موت کی محبت ہم سے ہماری موتوں کو قریب کر دیتی ہے اور ان کی موت کے اوقات مقررہ ان سے نفرت کرتے ہیں جس کی وجہ سے ان کی عمریں بڑھ جاتی ہیں اور ہمارا کوئی سردار اپنی موت نہیں مرا ہے اور نہ ہی ہمارے کسی بھی مقتول کو بلا قصاص چھوڑ دیا گیا ہے جہاں بھی پایا گیا ہو۔

تو قصیدے کا سیاق فخر کے لیے ہے اور اسی کے درمیان عامر اور سلول کے جھگڑے کو لے آیا پھر اسی فخر کی طرف لوٹا۔

(۱۲) افتنان وہ دو مختلف فنون کا جمع کرنا ہے، جیسے کہ غزل اور حماسہ، مدح اور ہجو، تعزیت و تہنیت، جیسے کہ عبد اللہ بن ہمام السلولی کا وہ قول جسے اس وقت کہا تھا جب کہ یزید کے پاس گیا تھا جب کہ اس کے والد حضرت معاویہ کا انتقال ہو گیا تھا اور بادشاہت میں ان کا جاں نشین بنا تھا، اجرك اللہ الخ اللہ تعالیٰ آپ کو مصیبت پر اجر عطا فرمائے اور اس عطیہ میں آپ کے لیے برکت عطا فرمائے اور رعایا پر آپ کی عنایت فرمائے، کیوں کہ آپ بڑی مصیبت میں مبتلا ہو گئے اور آپ کو ایک عظیم چیز عطا کی گئی، لہذا آپ اللہ کا شکر ادا کریں اس چیز پر جو آپ کو عطا کی گئی، اور صبر کریں اس مصیبت پر جس میں مبتلا کئے گئے ہیں کیوں کہ آپ خلیفہ

سے محروم کر دیئے گئے اور خلافت سے نوازے گئے، تو آپ نے ایک خلیل کو داغ
مفارقت دی اور ایک عظیم چیز سے مالا مال کیے گئے۔

اے یزید! تم صبر سے کام لو کیوں کہ قابل اعتماد (مرہبی) تم سے جدا ہو گئے
اور اس ذات کی بخشش کا شکر یہ ادا کرو جس نے تم کو بادشاہت کے لیے منتخب کیا۔
ہماری معلومات کے مطابق اقوام عالم میں سے کسی پر اتنی بڑی مصیبت
نازل نہیں ہوئی جتنی آپ پر ہوئی اور نہ ہی اتنا بہترین انجام (ہمیں معلوم ہے)
جتنا اچھا کہ آپ کا انجام۔

تشریح: الاستطواد: حضرات مصنفین فرماتے ہیں کہ محسنات معنویہ کی
گیارہویں قسم استطواد ہے، استطواد کے لغوی معنی ہیں کلام کو اس طرح بیان کرنا
کہ اس سے دوسرا کلام لازم آجائے، اور اصطلاح بلاغت میں، استطواد یہ ہے کہ
متکلم اپنے اس مقصد کو جسے وہ بیان کر رہا تھا ناقص چھوڑ کر دوسرے مقصد میں لگ
جائے کسی مناسبت کی وجہ سے، پھر دوبارہ پہلے مقصد کی تکمیل کے لیے لوٹے، جیسے
کہ سمول کا یہ شعر۔

وإنا أناس لانرى القتل سبّةً إذا مارأه عامر وسلول
يقرب حب الموت آجالنا لنا وتكرهه آجالهم فطول
ومامات مناسيد حتف أنفه ولا طلّ مناحيث كان قتيل

لغات: أناس (واحد) إنس آدمی۔ سبّة عار، بے عزتی۔ آجال
(واحد) أجل وقت مقررہ۔ حتف (ج) حتوف موت، محاورہ ہے ”موت
حتف أنفه“ وہ اپنی موت مرا، طلّ يطلّ طلاً (س) بغیر قصاص کے چھوڑ دینا،
قتيل صیغہ صفت بمعنی مقتول۔

ترکیب: إن حرف مشبہ بہ فعل، ضمیر اسم ”أناس“ موصوف ”لانرى
القتل سبّة“ فعل بافاعل و ہر دو مفعول (القتل والسبّة) جملہ خبریہ شدہ صفت،

موصوف باصفت خبریٰ "اذا" ظرفیہ مازائدہ "رأت" فعل، "ہ" مفعول "عامر" و سلول "معطوف علیہ با معطوف فاعل، جملہ ظرف لانریٰ کا "یقرّب" فعل، "حب الموت" فاعل "اجالنا" مفعول "لنا" متعلق جملہ فعلیہ خبریہ معطوف علیہ، واو عاطفہ "تکرہ" فعل، "ہ" مفعول "آجالہم" فاعل، معطوف علیہ با معطوف، فا نتیجہ "تطول" جملہ شدہ معطوف "ما مات" فعل "منا" متعلق "سید" فاعل "حتف أنفہ" مفعول مطلق، واو عاطفہ "طل" فعل "منا" متعلق "قتیل" نائب فاعل "حیث کان" مضاف با مضاف الیہ ظرف۔

اشعار مذکورہ کے پہلے شعر کے پہلے مصرعے میں شاعر نے اپنے خاندان کی شجاعت و حماست پر فخر ظاہر کیا ہے بایں طور کہ ہم لوگ قتل و جنگ کی کوئی پرواہ نہیں کرتے، اس لیے کہ ان چیزوں سے ہمارا روزانہ سامنا پڑتا ہے حتیٰ کہ یہ چیزیں ہماری عادت میں داخل ہو گئی ہیں ہم اس کو بالکل معیوب سمجھتے ہی نہیں، پھر اس کے بعد دوسرے مصرعے میں عامر اور سلول کی مذمت بھی کر دی کہ یہ لوگ جنگ سے گھبراتے ہیں اسی طریقے سے دوسرے میں پہلے اپنا فخر بیان کیا اور ان دونوں قبیلوں کی مذمت کی، اور پھر تیسرے شعر میں اپنی بڑائی کی طرف لوٹ آیا کہ ہم اتنے بہادر اور دلیر ہیں کہ ہمارا کوئی سردار اب تک اپنی موت نہیں مرا ہے؛ بل کہ ہر ایک نے مقابلہ کرتے ہوئے ہی اپنی جان جان آفریں کے سپرد کی ہے اور ہم نے اپنے مقتولین میں سے ہر ایک کا قصاص لے لیا ہے۔

الافتنان: محسنات معنویہ کی بارہویں قسم افتنان ہے، افتنان کے لغوی معنی ہیں اچھے اسلوب سے بیان کرنا، بلاغت کی اصطلاح میں افتنان نام ہے کلام میں دو مختلف فنون کا جمع کرنا، مثلاً غزل یعنی عشق و محبت کے کلام اور حماسہ یعنی دلیری اور بہادری کے متعلق باتیں، ان دونوں فنون کا جمع کرنا، اسی طرح مدح اور ہجو یعنی کسی کی تعریف اور کسی کی مذمت وغیرہ کو جمع کرنا اور اسی طریقے سے تعزیت

وتہنیت یعنی تسلی اور مبارک بادی جیسے دونوں کو جمع کرنا وغیرہ

افتنان کی مثال میں مصتفین نے عبد اللہ بن ہمام السلولی کا وہ قول پیش کیا ہے جو اس نے یزید ابن معاویہ سے اس وقت کہا تھا جب یزید کے والد حضرت امیر معاویہ کا انتقال ہو گیا تھا اور یزید کو سلطنت اسلامیہ کی خلافت ملی تھی عبد اللہ بن ہمام نے اپنے قول میں تعزیت اور تہنیت دونوں قسم کے کلام کو بہت ہی بہترین اسلوب میں جمع کیا ہے، چنانچہ ”اجرك الله على الزرية“ میں تعزیت کا معنی ہے اور ”بارك لك في العطية الخ“ میں تہنیت کا معنی ہے، اسی طریقے سے ”فقد رزئت عظیمًا“ میں تعزیت اور ”أعطيت جسيمًا فاشكر الله على ما أعطيت“ میں تہنیت کا پہلو ہے، اور ”واصبر على ما رزئت فقد فقدت الخليفة“ میں اظہار تعزیت اور ”اعطيت الخلافة“ میں اظہار تہنیت ہے، اسی طریقے سے ”فارقت خليلاً“ تعزیت پر مشتمل ہے جب کہ ”وهبت جليلاً“ میں تہنیت کا پیغام ہے، یہی مضمون مندرجہ ذیل اشعار میں بھی بیان کیا گیا ہے۔

اصبر يا يزيد فقد فارقت ذائقة واشكر حباء الذي بالملك أصفاك
لارزء أصبح في الأقوام نعلمه كما رزئت ولا عقبى كعقبك
لغات: فاروق مفارقة (مفاعلة) داغ مفارقت دینا۔ حباء عطیہ،
أصفى إصفاء (انفال) منتخب کرنا، رزء (ج) أرزاء، بڑی مصیبت رزءاً یرزأ
رزءاً (ف) کمی کرنا، مصیبت میں مبتلا ہونا، عقبی کام انجام، بدلہ۔

ترکیب: اصبر فعل بافاعل جملہ انشائیہ یا یزید ندا با مناد کی جملہ انشائیہ، فا
تعلیلیہ قد برائے تحقیق، ”فارقت“ فعل بافاعل ”ذائقة“ مرکب اضافی شدہ
مفعول جملہ خبریہ ”اشکر“ فعل بافاعل ”حباء“ مضاف ”الذي“ موصول،
”بالملك“ متعلق بہ ”أصفاك“ فعل بافاعل ومفعول ومتعلق جملہ خبریہ شدہ صلہ،

موصول باصلہ مضاف الیہ، بعد ازاں مفعول، جملہ انشائیہ، لا برائے نفی جنس ”رذء“ اسم ”أصبح“ فعل ناقص ضمیر اسم، ”فی الأقوام“ متعلق بہ ”لأنعلم“ ناقص، کاف بمعنی مثل مضاف، ”مارزئت“ جملہ مضاف الیہ شدہ مفعول ثانی ”نعلم“ کا، لا برائے نفی جنس، ”عقبی“ اسم ”کعقباک“ جار با مجرور خبر۔

اس شعر کے بھی پہلے مصرع میں تعزیت ہے اور دوسرے میں تہنیت ہے اور دوسرے شعر کے بھی مصرع اول میں تعزیت اور ”لا عقبی کعقباک“ میں تہنیت ہے۔

خلاصہ یہ ہے کہ مضمون سابق اور شعر مذکور دونوں میں افتنان بہت ہی عمدہ اور لطیف پیرائے میں بیان کیا گیا ہے۔

(۱۳) الْجَمْعُ هُوَ أَنْ يُجْمَعَ بَيْنَ مَتَعَدِّدٍ فِي حُكْمٍ وَاحِدٍ كَقَوْلِهِ -

إِنَّ الشَّبَابَ وَالْفَرَاعَ وَالْجِدَّةَ مَفْسَدَةٌ لِلْمَرْءِ أَي مَفْسَدَةٌ

(۱۴) التَّفْرِيقُ هُوَ أَنْ يُفْرَقَ بَيْنَ شَيْئَيْنِ مِنْ نَوْعٍ وَاحِدٍ كَقَوْلِهِ

مَانَوَالِ الْغَمَامِ وَقَتِ رَبِيعٍ كَنَوَالِ الْأَمِيرِ يَوْمَ سَخَاءِ

فَنَوَالِ الْأَمِيرِ بَسْدَرَةَ عَيْنٍ وَنَوَالِ الْغَمَامِ قَطْرَةَ مَاءٍ

(۱۵) التَّقْسِيمُ هُوَ إِذَا اسْتَيْفَاءُ أَقْسَامِ الشَّيْءِ نَحْوَ قَوْلِهِ -

وَأَعْلَمُ عِلْمَ الْيَوْمِ وَالْأَمْسِ قَبْلَهُ وَلَكِنِّي عَنْ عِلْمِ مَا فِي غَدِ عَمَى

وَإِمَّا ذَكَرُ مَتَعَدِّدٍ وَإِرْجَاعُ مَا لِكُلِّ إِلَيْهِ عَلَى التَّعْيِينِ كَقَوْلِهِ -

وَلَا يُقِيمُ عَلَى ضَمِيمٍ يُرَادُ بِهِ إِلَّا الْأَذْلَانَ عَيْرَ الْحَيِّ وَالْوَتْدَ

هَذَا عَلَى الْحَسَفِ مَرْبُوطٌ بِرُمَّتِهِ وَذَا يُشَجُّ فَلَا يَرْتِي لَهُ أَحَدٌ

وَإِمَّا ذَكَرُ أَحْوَالِ الشَّيْءِ مُضَافًا إِلَى كُلِّ مِنْهُمَا مَا يَلِيقُ بِهِ كَقَوْلِهِ -

سَأَطْلُبُ حَقِّي بِالْقَنَا وَمَشَائِخِ كَاتِهِمْ مِنْ طَوْلِ مَا التَّمُوا مُرْدٌ

ثِقَالٌ إِذَا لَاقُوا خِفَاتٍ إِذَا دُعُوا كَثِيرٌ إِذَا سَلُّوا قَلِيلٌ إِذَا غُلُّوا

ترجمہ: (۱۳) جمع وہ یہ ہے کہ ایک حکم میں متعدد چیزوں کو جمع کیا جائے، جیسے شاعر کا شعر ان الشباب الخ

بیشک جوانی، بے کاری اور مال داری انسان کو بہت زیادہ بگاڑنے والی ہیں۔
(۱۴) تفریق وہ یہ ہے کہ ایک ہی قسم کی دو چیزوں کے درمیان جدائیگی

کردی جائے، جیسے کہ شاعر کا شعر مانوال الغمام -
موسم ربیع میں بادلوں کی بخشش ایسی نہیں ہوتی جیسے کہ سخاوت کے دن امیر کی
بخشش، کیوں کہ امیر کی بخشش اشرافیوں سے بھری تھیلی ہوتی ہے اور بادلوں کی
بخشش پانی کا معمولی قطرہ ہوا کرتا ہے۔

(۱۵) تقسیم وہ یا تو شے کے اقسام کا مکمل بیان کرنا ہے، جیسے شاعر کا شعر -
مجھے آج کا بھی علم ہے اور کل گذشتہ کا بھی، لیکن میں آئندہ کل کے حالات
سے ناواقف ہوں۔

لور یا تو متعدد چیزوں کا ذکر کرنا اور ہر ایک کے لیے متعین طریقے پر ایک
ایک حکم منسوب کر دینا ہے، جیسے شاعر کا شعر ”ولا یقیم علی ضمیم“ -
اور کوئی بھی ایسے ظلم پر قائم نہیں رہ سکتا جس کا اس کے ساتھ ارادہ کیا گیا ہو
سوائے دو ذلیل ترین فرد کے ایک محلے کا گدھا اور دوسرا کھوٹا۔

یہ (گدھا) ذلت کے ساتھ اپنی رسی میں باندھ دیا گیا ہے اور وہ (کھوٹا)
ٹھونکا جاتا ہے تو اس پر کسی کو ترس نہیں آتا۔

اور یا (تقسیم نام ہے) کسی شے کے احوال کو ذکر کرنا اس حال میں کہ ان
میں سے ہر ایک کی طرف ایسی چیز منسوب ہو جو اس کے مناسب ہو، جیسے شاعر کا
شعر سأطلب حقی الخ -

عنقریب میں اپنا حق طلب کروں گا نیزے اور ایسے تجربے کا بوڑھوں کے
ذریعہ جو یوں معلوم ہوتے ہیں کہ گویا وہ طویل عرصے سے چہرے پر نقاب ڈالنے

کی وجہ سے بے ریش ہیں۔

(وہ لوگ) بھاری بھر کم ہوتے ہیں جب جنگ کرتے ہیں ہلکے بدن ہوتے ہیں جب انہیں پکارا جائے، جب حملہ آور ہوتے ہیں تو زیادہ ہوتے ہیں جب شمار کیا جاتا ہے تو کم ہوتے ہیں۔

تشریح: عبارت مذکورہ میں مصنفین نے محسنات معنویہ کی تین اور قسمیں بیان کی ہیں فرماتے ہیں محسنات معنویہ کی تیرہویں قسم جمع ہے، جمع کے لغوی معنی اکٹھا کرنے کے ہیں، اور اصطلاح میں جمع کا مطلب یہ ہے کہ کئی چیزوں کو ایک حکم میں جمع کر دیا جائے، جیسے کہ شاعر ابوالعناہیہ کا شعر۔

إن الشباب والفراغ والجدة مفسدة للمرأی مفسدة

لغات: شَبَّ يَشِبُّ شَبَابًا (ض) جوان ہونا، جِدَّةٌ، نصیبہ، مالداری۔

مَفْسَدَةٌ بگاڑ۔

ترکیب: اِن حرف مشبہ بہ فعل ”الشباب والفراغ والجدة معطوف علیہ ومعطوف شدہ اسم ”مفسدة للمرأی“ خبر اُی مفسدة، خبر ثانی۔
شعر مذکور میں ”شباب، فراغ“ اور ”جدة“ کو ایک حکم یعنی فساد میں جمع کر دیا گیا ہے۔

التفریق: چودھویں قسم تفریق ہے تفریق کے لغوی معنی ہیں، جدا کرنا فرق کرنا اور اصطلاح میں تفریق نام ہے ایک ہی نوع کی دو چیزوں کے درمیان باس طور فرق کر دیا جائے کہ ایک شے کے لیے کوئی خصوصیت ذکر کر دی جائے، جیسے کہ مندرجہ ذیل شعر:

ما نوال الغمام وقت ربیع کنوال الأمير یوم سحاء

فنوال الأمير بدرة عین ونوال الغمام قطرة ماء

لغات: نوال کے معنی، داد و دہش، غمام (ج) غمامت بادل، بدرة

(ج) بُدُوْرٌ دس ہزار درہم، بڑی مالیت، دس ہزار درہم کی تھیلی۔

ترکیب: ما مشابہ بہ لیس، ”نوال الامیر“ اسم ما ”وقت ربیع“ ظرف، کاف جارہ ”نوال الامیر“ مجرور شدہ خبر ما ”یوم سخاء“ ظرف، فاعلیہ ”نوال الامیر“ مبتدا ”بدرۃ عین“ خبر، جملہ معطوف علیہ، واو عاطفہ ”نوال الغمام“ مبتدا ”قطرۃ ماء“ خبر، جملہ معطوف۔

شعر مذکور میں ”نوال“ یعنی داد و دہش ایک نوع ہے جس میں بادل اور امیر کی دونوں شریک ہیں لیکن دونوں کے درمیان فرق کر دیا گیا ہے کہ بادل اور امیر کی سخاوت میں آسمان و زمین کا فرق ہے، بادل امیر کا مقابلہ کر لے یہ ناممکن ہے، کیوں کہ امیر کی سخاوت تو اشرافیوں کی تھیلیاں لٹا کر ہوتی ہے جب کہ بادل کی سخاوت پانی کے چند قطرات سے زمین کو تر کر دینے سے ہوتی ہے۔

والتقسیم: فرماتے ہیں کہ محسنات معنویہ کی پندرہویں قسم تقسیم ہے، تقسیم کے لغوی معنی ہیں، تقسیم کرنا، اصطلاح میں تقسیم کی کئی شکلیں ہیں جن کو حضرات مصنفین نے علی الترتیب بیان کیا ہے، پہلی صورت یہ ہے کہ کسی چیز کے تمام اقسام کو مکمل طور پر بیان کر دیا جائے جیسے کہ زبیر بن ابی سلمیٰ کا یہ شعر۔

واعلم علم الیوم والامس قبلہ ولكنی عن علم مافی غدعمی

ترکیب: اعلم فعل بافاعل، علم مضاف، الیوم معطوف علیہ، واو عاطفہ، الامس لکن حرف مشبہ بہ فعل، ی اسم، عن جارہ، علم مضاف ماموصولہ، فی غد جار مجرور متعلق بہ ”ثابت“ صیغہ صفت با متعلق خود صلہ، موصول باصلہ مضاف الیہ مجرور شدہ، متعلق بہ عمی، عمی خبر لکن۔

شعر مذکور میں محل استہضار ”علم الیوم والامس و علم مافی غد“ ہے شاعر نے اس شعر میں زمانے کی تینوں قسموں ماضی، حال اور مستقبل کا احاطہ کر لیا ہے و اما ذکر متعدد تقسیم کی دوسری صورت یہ ہے کہ پہلے چند چیزیں ذکر

کریں، پھر ہر ایک کے مناسب امر کا ذکر کریں اور جو امر جس کے لیے مناسب ہو اس کو اسی کے لیے متعین بھی کر دیں، جیسے شاعر متمسک کا شعر ۔

ولا یقیم علی ضمیم یراد بہ إلا الأذلان غیر الحي والوتد
هذا علی الخسف مربوط برمتہ وذا یشح فلا یرثی له أحد

لغات: ضمیم (ج) ضیوم ظلم، اذلان، اذَلُّ کا تثنیہ ہے، ذلیل ترین، عیر (ج) اعیار گدھا، وتد (ج) اوتاڈ کیل، کھوٹا، رَبَطَ یَرْبُطُ رَبَطًا (ن) باندھنا۔ رُمَّةٌ (ج) رُمَمٌ پرانی رسی کا ٹکڑا۔ شَحَّ یشح شَحًّا (ن) زخمی کرنا۔ رثیٰ له یرثی رثاءً (ض) رحم کرنا۔

ترکیب: لا یقیم فعل بافاعل، علی جارہ، ضمیم موصوف، یراد بہ صفت، موصوف باصفت مجرور شدہ متعلق بہ لا یقیم، إلا حرف استثناء، الأذلان مبدل منہ، غیر الحي والوتد معطوف علیہ با معطوف بدل، مبدل منہ بابدل متثنی، متثنی منہ غیر مذکور ہی لا یقیم أحدٌ إلا الأذلان، لهذا مبتدا، مربوط صیغۃ صفت، علی الخسف متعلق اول مربوط، برمتہ متعلق ثانی، صیغہ صفت بہ ہر دو متعلق خبر، مبتدا با خبر جملہ اسمیہ خبریہ شدہ معطوف علیہ، ذا مبتدا، یشح جملہ معطوف علیہ، فاعاطفہ لا یرثی له أحد جملہ معطوف۔

مذکورہ دونوں شعروں میں شاعر نے پہلے ”عیر“ اور ”وتد“ دو چیزیں ذکر کیں پھر ”عیر“ کے مناسب ”ربط علی الخسف“ اور ”وتد“ کے مناسب ”شح“ کو بیان کیا۔

وإما ذکر أحوال الشيء: تقسیم کی تیسری صورت یہ ہے کہ کسی شے کے مختلف احوال ذکر کرنے کے بعد ہر حال کی طرف کسی قید یا صفت کی نسبت کی جائے جو اس حال کے مناسب ہو، جیسا کہ شاعر متنبی کا یہ شعر ۔

ساطلب حقی بالقنا و مشایخ کأنهم من طول ما التثمو امرد

ثقال إذا لاقوا خفاف إذا دُعوا كثير إذا شدوا قليل إذا اعلوا

لغات: قَنَا (واحد) قَنَاة نيزہ، نيزہ کی لکڑی۔ اَلثَّم يَلْتَمِ الْيَتَامَا (افتعال) ثقاب اور ٹھننا، چہرہ ڈھانکنا۔ ثَقَالَ (واحد) ثَقِيلٌ بھاری بھر کم۔ خِفَاف (واحد) خَفِيفٌ ہلکا پھلکا۔

ترکیب: ساطلب فعل بافاعل، حقی مفعول بہ با جارہ، القنا معطوف علیہ، واو عاطفہ، مشایخ معطوف، معطوف و معطوف علیہ مجرور شدہ متعلق بہ ساطلب، کانہم حرف مشبہ بہ فعل واسم، مردّ خبر، من جارہ طول مضاف، ما موصولہ، التثموا جملہ خبریہ شدہ صلہ موصولہ باصلہ مجرور شدہ متعلق بہ مردّ، ہم مبتدأ محذوف۔ ثَقَالَ خبر، إذا لاقوا ظرف، یہی ترکیب ”خفاف إذا دعوا“ ”کثیر إذا شدوا“ اور ”قلیل إذا عدّوا“ کی ہوگی۔

شعر مذکور میں شاعر نے مختلف احوال ذکر کیے ہیں (۱) ثقال (۲) خفاف (۳) کثیر (۴) قلیل اور ان احوال کو ذکر کرنے کے بعد ہر ایک حال کے مناسب چیز کو بھی ذکر کیا ہے مثلاً ”ثقال“ کے مناسب ”لا قوا“ ”خفاف“ کے مناسب ”دعوا“ ”کثیر“ کے مناسب ”شدّوا“ اور ”قلیل“ کے مناسب ”عدّوا“ اور مناسبت بایں طور ہے کہ ثقال اس معنی کر ہیں کہ تندرست و توانا ہونے کے ساتھ جنگ میں بھرپور حصہ لیتے ہیں اور ہلکے ہیں یعنی جب کسی مہم کے لیے پکارا جاتا ہے تو ہلکے پن کی وجہ سے تیزی سے چلتے ہیں، کثیر ہیں یعنی حملہ آور ہونے کی حالت میں ایک کئی لوگوں کے لیے کافی ہو جاتا ہے، کم ہیں یعنی بظاہر ان کی تعداد کم ہے اگرچہ مقابلے میں کئی ہزار کے برابر کام کرتے ہیں۔

(۱۶) اَلطَّيِّ وَالنَّشْرُ هُوَ ذِكْرٌ مُتَعَدِّدٌ عَلَى التَّفْصِيلِ أَوْ الْإِجْمَالِ ثُمَّ ذَكَرَ مَا لِكُلِّ وَاحِدٍ مِنَ الْمُتَعَدِّدِ مِنْ غَيْرِ تَعْيِينِ اعْتِمَادًا عَلَى فَهْمِ السَّمِيعِ كَقَوْلِهِ تَعَالَى ”جَعَلَ لَكُمْ اللَّيْلَ وَالنَّهَارَ لِتَسْكُنُوا فِيهِ وَلِتَبْتَغُوا مِنْ فَضْلِهِ“

فَالسُّكُونُ رَاجِعٌ إِلَى اللَّيْلِ وَالْإِبْتِغَاءُ رَاجِعٌ إِلَى النَّهَارِ وَكَقَوْلِ الشَّاعِرِ -
 ثَلَاثَةٌ تُشْرِقُ الدُّنْيَا بِبَهْجَتِهَا شَمْسُ الضُّخْيِ وَأَبُو إِسْحَاقَ وَالْقَمَرُ
 (۱۷) إِرْسَالُ الْمَثَلِ وَالْكَلَامُ الْجَامِعُ هُوَ أَنْ يُؤْتَى بِكَلَامٍ صَالِحٍ لِأَنَّ
 يُتِمَّلَ بِهِ فِي مَوَاطِنٍ كَثِيرَةٍ .

وَالْفَرْقُ بَيْنَهُمَا أَنَّ الْأَوَّلَ يَكُونُ بَعْضُ بَيْتِ كَقَوْلِهِ: ع
 لَيْسَ التَّكْحُلُ فِي الْعَيْنِ كَالْكَحْلِ
 وَالثَّانِي يَكُونُ بَيْتًا كَامِلًا كَقَوْلِهِ :

إِذَا جَاءَ مُوسَى وَالْقَى الْعَصَى فَقَدْ بَطَلَ السَّحْرُ وَالسَّاحِرُ
 (۱۸) الْمُبَالَغَةُ هِيَ إِدْعَاءُ بُلُوغٍ وَصْفٍ فِي الشَّدَّةِ أَوْ الضُّعْفِ
 حَدًّا يُبْعَدُ أَوْ يَسْتَحِيلُ، وَتَنْقَسِمُ إِلَى ثَلَاثَةِ أَقْسَامٍ .

تَبْلِيغٌ إِنْ كَانَ ذَلِكَ مُمَكِّنًا عَقْلًا وَعَادَةً كَقَوْلِهِ فِي وَصْفِ فَرَسٍ
 إِذَا مَا سَابَقَتْهَا الرِّيحُ فَرَّتْ وَأَلْقَتْ فِي يَدِ الرِّيحِ التُّرَابًا
 وَإِعْرَاقٌ إِنْ كَانَ مُمَكِّنًا عَقْلًا لِأَعَادَةِ كَقَوْلِهِ -
 وَنُكْرٌ جَارِنًا مَا دَامَ فِينَا وَتُبِعُهُ الْكِرَامَةُ حَيْثُ مَا لَا
 وَغُلُوٌّ إِنْ اسْتَحَالَ عَقْلًا وَعَادَةً كَقَوْلِهِ -

تَكَادُ قِسِيَّةٌ مِنْ غَيْرِ رَامٍ تُمَكِّنُ فِي قُلُوبِهِمُ النَّبَالَ

ترجمہ: (۱۶) طلی اور نشر وہ متعدد چیزوں کا بابت تفصیل یا بالاجمال ذکر کرنا ہے
 پھر متعدد میں سے ہر ایک کے لیے بلا تعین وہ حکم کیا جائے، جو اس کے لیے
 مناسب ہے سامع کے فہم پر اعتماد کرتے ہوئے، جیسے اللہ تبارک و تعالیٰ کا قول
 ”وجعل لكم النخ“ اس نے تمہارے لیے رات اور دن بنائے تاکہ تم اس میں
 چین کرو اور اس کا کچھ فضل تلاش کرو، تو سکون راجع ہے رات کی طرف اور ابتغاء
 راجع ہے دن کی طرف اور جیسے شاعر کا شعر ثلثة النخ -

تین چیزیں ہیں جن کی چمک سے دنیا روشن ہے دو پہر کا آفتاب، ابوالفتح اور چاند۔

(۱۷) ارسال مثل اور کلام جامع: وہ یہ ہے کہ ایسا کلام لایا جائے جو اکثر جگہوں میں ضرب المثل بننے کی صلاحیت رکھے، اور ان دونوں (ارسال مثل اور کلام جامع) کے درمیان فرق یہ ہے کہ اول کسی شعر کا جز ہوا کرتا ہے، جیسے لیس التکحل الخ۔

دونوں آنکھوں میں سرمہ لگانا سرگمیں آنکھوں کی مانند نہیں ہوتا ہے۔ اور دوسرا مکمل شعر ہوتا ہے، جیسے کہ شاعر کا شعر ”إذا جاء موسى الخ“ جب موسیٰ آگئے اور لائھی ڈال دیا تو یقیناً جادو اور جادو گردوں ختم ہو گئے (۱۸) مبالغہ: وہ کسی وصف کی شدت یا ضعف کے اس حد تک پہنچنے کا دعویٰ کرنا ہے جو (عقل سے) بعید یا محال ہو اور اس کی تین قسمیں ہیں۔ (۱) تبلیغ: اگر وہ عقلاً اور عادتاً ممکن ہو جیسے شاعر کا شعر گھوڑے کی تعریف

میں ”إذا ما سابقتها الخ“ جب ہو اس سے (گھوڑے سے) آگے بڑھنے میں مقابلہ کرتی ہے تو وہ گھوڑا بھاگ جاتا ہے اور ہوا کے ہاتھ میں گرد ڈال دیتا ہے۔

(۲) اغراق: جب عقلاً ممکن ہو عادتاً نہ ہو، جیسے شاعر کا شعر و نکرہ جارفا الخ ہم اپنے پڑوسی کی عزت کرتے ہیں جب تک وہ ہمارے ساتھ رہتا ہے اور اس کے بعد بھی ہم شرافت ہی کا معاملہ کرتے رہتے ہیں، جس وقت وہ نہیں رہتا۔

(۳) غلو: اگر عقلاً اور عادتاً دونوں محال ہو، جیسے شاعر کا شعر نکاد فسبہ الخ قریب ہے کہ اس کی (ممدوح) کمائیں تیرا انداز کے بغیر ہی ان کے (دشمنوں کے) دلوں میں تیرا چبھادیں۔

تشریح: عبارت مذکورہ میں حضرات مصنفین نے محسنات معنویہ کی

سولہویں، سترہویں اور اٹھارہویں قسم کی طرف اشارہ کیا ہے فرماتے ہیں کہ محسنات معنویہ کی ایک قسم طمی و نشر ہے، طمی کے لغوی معنی لپیٹنا اور نشر کے لغوی معنی پھیلانے کے ہیں، اس قسم کا معروف نام ”لف و نشر“ ہے، بلاغت کی اصطلاح میں طمی و نشر یہ ہے کہ پہلے کئی چیزوں کو مفصلاً یا مجملاً بیان کر دیا جائے پھر ان کے مناسبات کو بیان کیا جائے، مگر یہ تعین نہ کی جائے کہ کون سی چیز کس کے مناسب ہے بل کہ اسے سامع کے فہم پر چھوڑ دیا جائے تاکہ وہ خود ہی متعین کر لے، تفصیل کی مثال، جیسے ”جعل لکم اللیل والنہار لتسکنوا فیہ ولتبتغوا من فضلہ“ آیت کریمہ میں پہلے ”لیل و نہار“ کو مفصلاً یعنی الگ الگ بیان کیا گیا پھر ”لیل“ کے مناسب ”لتسکنوا“ کو اور ”نہار“ کے مناسب ”لتبتغوا من فضلہ“ کو ذکر کیا گیا مگر اسے متعین نہیں کیا گیا، سامع سنتے ہی خود متعین کر لے گا کہ سکون کا تعلق لیل سے اور ابتغاء فضل کا تعلق نہار سے ہے کیوں کہ آرام رات میں اور کسب معاش کا عمل اکثر و بیشتر دن میں ہوتا ہے۔

اور اجمال کی مثال جیسے محمد بن وہب کا وہ شعر جو اس نے معتمم باللہ کی تعریف میں کہا تھا۔

ثلاثة تشرق الدنيا بيهجتها شمس الضحى وأبو اسحاق والقمر
ترکیب: ثلاثة مبتداء، تشرق الدنيا بيهجتها فعل بافاعل ومفعول
ومتعلق سے مل کر خبر، جملہ خبر واقع ہے مبتدا کی، أحدها وثمانیہا وثالثها مبتدا
محذوف میں اور شمس الضحیٰ أبو اسحاق القمر یکے بعد دیگرے خبر واقع ہیں۔
لغات: أشرق إشراقاً (افعال) روشن کرنا، بهجة خوبصورتی، بهج
بِهَجٍّ بهجةً (ک) خوبصورت ہونا۔

شعر مذکور میں پہلے ”ثلاثة“ کو مجمل بیان کیا گیا ہے، پھر شمس الضحیٰ وأبو اسحاق والقمر سے اس کی تفصیل کی گئی ابوالخق سے مراد خلیفہ معتمم باللہ ہے۔

إرسال المثل: محسنات معنویہ کی ستر ہویں قسم ارسال المثل اور کلام جامع ہے، اس کا مطلب یہ ہے کہ ایسا کلام پیش کیا جائے جو بیشتر مقامات میں کہادت اور ضرب المثل بن سکے، البتہ ارسال مثل اور کلام جامع کے درمیان تھوڑا سا فرق ہے وہ یہ ہے کہ ارسال مثل اور کلام جامع کے درمیان تھوڑا سا فرق ہے وہ یہ ہے کہ ارسال مثل شعر کا ایک مصرع ہوا کرتا ہے جب کہ کلام جامع پورا شعر ہوتا ہے ارسال مثل، جیسے ع لیس التکحل فی العینین کالکحل،

یہ جملہ شعر کا صرف ایک مصرع ہے اور اصل و نقل کے درمیان فرق کو واضح کرنے کے وقت بولا جاتا ہے، مصرع مذکور کا مطلب یہ ہے کہ کوئی اپنی آنکھ میں کیسا ہی سرمہ کیوں نہ لگالے سرگیں آنکھوں کا مقابلہ نہیں کر سکتا، کیوں کہ وہ اصل ہے اس کا منظر ہی کچھ ایسا دیدہ زیب ہوتا ہے جو بناوٹی سرمے سے حاصل نہیں ہو سکتا، یعنی اصل کے مرتبے کو نقل نہیں پہنچ سکتا، کلام جامع کی مثال، جیسے:

إذا جاء موسى وألقى العصی فقد بطل السحر والساحر
ترکیب: إذا شرطیہ، جاء موسی فعل بافاعل، جملہ خبریہ شدہ معطوف
علیہ "ألقى العصی" جملہ معطوف شدہ شرط، فا جزائیہ "قد بطل السحر
والساحر" جملہ جزا۔

یہ ایک مکمل شعر ہے جو مثل کے طور پر ایسی جگہ بولا جاتا ہے جہاں حق کے سامنے باطل مغلوب ہو جائے، اس شعر میں اس واقعے کی طرف اشارہ ہے کہ جب فرعون نے پورے نلک کے جادوگروں کو حضرت موسیٰ علیہ السلام کے مقابلے جمع کیا تھا اور عصائے موسوی نے ان کے جادوگری کے تمام کرشموں کو تہ و بالا کر دیا تھا، جس کے نتیجے میں تمام جادوگر سجدے میں گر پڑے تھے اور حق غالب اور باطل مغلوب ہو گیا تھا۔

المبالغة: محسنات معنویہ کی اٹھارہویں قسم مبالغہ ہے، مبالغے کا مطلب یہ

ہے کہ کسی وصف کے بارے میں یہ دعویٰ کیا جائے کہ وہ وصف شدت و ضعف یعنی زیادتی و کمی یا سختی و نرمی میں اس حد تک پہنچ گیا ہے جو عقل سے بعید یا محال ہے۔
مبالغہ کی مصنفین نے تین قسمیں بیان کی ہیں (۱) تبلیغ (۲) اغراق (۳) غلو
(۱) تبلیغ: اس کا مطلب یہ ہے کہ مبالغے کا دعویٰ عقلاً اور عادتاً دونوں اعتبار سے ممکن ہو، جیسے شاعر کا شعر۔

إذا ما سبقتها الريح فرت وألقت في يد الريح الترابا
لغات: سابق مسابقة (مفاعلة) سبقت لے جانا۔ ألقى إلقاءً و النان۔
ترکیب: إذا شرطیہ، مازائدہ، سابقتها الريح فعل بافاعل ومفعول جملہ
شده شرط، فرت جملہ معطوف علیہ، ألقت في يد الريح الترابا فعل بافاعل
مفعول ومتعلق جملہ خبریہ شدہ معطوف، معطوف علیہ با معطوف جزا۔

شعر مذکور میں یہ دعویٰ کیا گیا ہے کہ گھوڑا تیز رفتاری میں ہوا سے بھی بڑھا
ہوا ہے اور یہ دعویٰ عقلاً اور عادتاً دونوں اعتبار سے ممکن ہے گرچہ یہ وصف شاذ و نادر
ہی ہوتا ہے مگر ہوتا ضرور ہے۔

(۲) اغراق: اس کا مطلب یہ ہے کہ مبالغے کا دعویٰ عقلاً تو ممکن ہو مگر عادتاً
محال ہو، جیسے شاعر کا شعر:

ونكرم جارنا مادام فينا و ننتبعه الكرامة حيث مالا
لغات: جار (ج) جيران پڑوسی، أتبع يتبع إتباعاً (افعال) پیچھے لگانا۔
ترکیب: نكرم جارنا فعل بافاعل ومفعول، مادام فينا، وقت دوامہ
فينا کے معنی میں ہو کر ظرف، جملہ معطوف علیہ، ننتبع فعل بافاعل، مفعول اول،
الكرامة مفعول ثانی، حیثما ظرف، لا أي لایكون موجوداً جملہ معطوف۔
شعر مذکور میں یہ دعویٰ کیا گیا ہے کہ پڑوسی کی موجودگی میں تو ہم عزت
کرتے ہی ہیں اور عدم موجودگی میں بھی ہمارا کرم کا معاملہ برقرار رہتا ہے، وہ

پڑوسی جہاں کہیں بھی رہتا ہے ہمارے کرم کے معاملے میں کوئی فرق نہیں آتا ہے، یہ بات اگرچہ عقلاً ممکن ہے مگر عادتاً ممکن نہیں ہے اس لیے کہ لوگوں میں خود غرضیاں بہت آگئی ہیں اب تو موجودگی ہی میں عزت کر دینا بہت بڑی بات ہے چہ جائے کہ غیر موجودگی میں بھی کوئی کرم کے معاملے کو برقرار رکھے، اور وہ بھی اس صورت میں کہ کسی بھی جگہ ہو۔

(۳) غلو: اس کا مطلب یہ ہے کہ دعویٰ عقلاً بھی محال ہو اور عادتاً بھی، جیسے

شاعر کا شعر۔

تکاد قسیہ من غیر رام تمکن فی قلوبہم النبلا

لغات: قِسیّ (واحد) قوس کمان، رام اسم فاعل ہے، رمی یرمی رمیا تیر اندازی کرنا، تمکن یمکن تمکیناً چھادینا، نبلاً (واحد) نبل تیر۔
ترکیب: تکاد فعل مقارب، قسیہ اس کا اسم، تمکن فعل بافاعل، فی قلوبہم متعلق بہ تمکن، النبلا مفعول بہ، من غیر رام جار مجرور متعلق بہ تمکن، جملہ خبریہ شدہ خبر۔

شعر مذکور میں یہ دعویٰ کیا گیا ہے کہ کمانیں اتنی عمدہ ہیں کہ بغیر تیر انداز کے ہی دشمنوں کے دل میں اس کی تیریں چبھ جاتی ہیں، یہ بات عقلاً و عادتاً دونوں اعتبار سے محال ہے کہ تیر بغیر تیر انداز کے دل ہی میں جا کر چبھے اور گاڑی بغیر ڈرائیور کے صحیح چلے۔

(۱۹) الْمُغَايِرَةُ هِيَ مَدْحُ الشَّيْءِ بَعْدَ ذَمِّهِ أَوْ عَكْسُهُ كَقَوْلِهِ فِي مَدْحِ الدِّينَارِ ع "أَكْرَمُ بِهِ أَصْفَرُ رَأَقَتْ صُفْرَتُهُ"

بَعْدَ ذَمِّهِ فِي قَوْلِهِ ع "تَبَّالَهُ مِنْ خَادِعٍ مُمَادِقٍ"

(۲۰) تَاكِيدُ الْمَدْحِ بِمَا يُشْبِهُ الذَّمَّ ضَرْبَانِ، أَحَدُهُمَا أَنْ يُسْتَشْنَى

مِنْ صِفَةِ ذَمٍّ مَنِيْبَةٍ صِفَةً مَدْحٍ عَلَى تَقْدِيرِ دُخُولِهَا فِيهَا كَقَوْلِهِ -

وَلَا عَيْبَ فِيهِمْ غَيْرَ أَنْ سُوِّفَهُمْ بِهِنَّ قُلُوبٌ مِنْ قِرَاعِ الْكُتَابِ
وَتَأْنِيهِمَا أَنْ يُثَبَّتَ لِشَيْءٍ صِفَةٌ مَدْحٍ وَيُؤْتَى بَعْدَهَا بِأَدَاةِ اسْتِثْنَاءٍ تَلِيهَا
صِفَةٌ مَدْحٍ أُخْرَى كَقَوْلِهِ -

فَتَى كَمَلْتُ أَوْصَافَهُ غَيْرَ أَنَّهُ جَوَادٌ فَمَا يُبْقِي عَلَى الْمَالِ بَاقِيَا
(۲۱) تَاكِيدُ الدَّمِّ بِمَا يُشْبِهُهُ الْمَدْحُ ضَرْبَانِ أَيْضًا. الْأَوَّلُ: أَنْ
يُسْتَنْتَى مِنْ صِفَةِ مَدْحٍ مَنْفِيَّةٍ صِفَةٌ ذَمٍّ عَلَى تَقْدِيرِ دُخُولِهَا فِيهَا ، نَحْوُ
”فَلَانَ لَا خَيْرَ فِيهِ إِلَّا أَنَّهُ يَتَصَدَّقُ بِمَا يَسْرِقُ“

وَالثَّانِي أَنْ يُثَبَّتَ لِشَيْءٍ صِفَةٌ ذَمٍّ وَيُؤْتَى بَعْدَهَا بِأَدَاةِ اسْتِثْنَاءٍ تَلِيهَا
صِفَةٌ ذَمٍّ أُخْرَى كَقَوْلِهِ -

هُوَ الْكَلْبُ إِلَّا أَنْ فِيهِ مَلَأَةٌ وَسُوءَ مُرَاعَاةٍ وَمَا ذَاكَ فِي الْكَلْبِ
ترجمہ: (۱۹) مغایرت وہ کسی چیز کی تعریف کرنا ہے اس کے مذمت کرنے
کے بعد یا اس کے برعکس کرنا (یعنی کسی کی مذمت کرنے کے بعد اس کی تعریف
کرنا) جیسے شاعر کا شعر دینار کی مدح میں: ع
کتنا عزیز ہے وہ زرد دینار جس کی زردی بھلی معلوم ہوتی ہے۔
”اس کی مذمت کرنے کے بعد اپنے قول ”تبالہ الخ“ میں“
اس کے لیے ہلاکت ہو وہ دھوکے باز منافق ہے۔

(۲۰) تَاكِيدُ الْمَدْحِ بِمَا يَشْبِهُهُ الذَّمُّ (مدح کو ایسے مدحیہ الفاظ سے موکد
کرنا جو ذم کے مشابہ ہوں) اس کی دو قسمیں ہیں ان میں سے ایک یہ ہے کہ مذمت
کی منفی صفت میں سے صفت مدح کا استثناء کر لیا جائے صفت مدحیہ کے مذمت کی
صفت میں داخل ہونے کی تقدیر پر، جیسے شاعر کا شعر ”ولا عيب فيهم الخ“ -
ان میں کوئی عیب نہیں بجز اس کے کہ ان کی تلواروں میں فوجی دستوں کو
کاٹنے سے دندانے پڑ گئے ہیں۔

اور ان میں کا دوسرا یہ ہے کہ کسی شے کے لیے صفت مدح ثابت کی جائے اور اس کے بعد ایسا حرف استثناء لایا جائے جس سے دوسری صفت مدح متصل ہو، جیسے شاعر کا شعر ”فتی کملت الخ“۔
وہ ایسا جوان ہے جس کے اوصاف کامل ہیں بجز اس کے کہ وہ سخی ہے جس کی وجہ سے مال پر رحم نہیں کرتا۔

(۲۱) تاکید الذم بما يشبه المدح: (زم کو ایسے الفاظ مذمت سے پختہ کرنا جو مدح کے مشابہ ہوں) کی دو قسمیں ہیں اول یہ ہے کہ مدح کی صفت منفیہ میں سے صفت ذم کا استثناء کر لیا جائے صفت ذم کے مدح کی صفت منفیہ میں داخل ہونے کی تقدیر پر جیسے ”لاخیر الخ“ اس میں کوئی بھلائی نہیں ہے بجز اس کے کہ وہ چوری کئے ہوئے مال کا صدقہ کر دیتا ہے۔

دوم یہ کہ کسی شے کے لیے صفت ذم ثابت کیا جائے اور اس کے بعد ایسا حرف استثناء لایا جائے جس سے دوسری صفت ذم متصل ہو، جیسے شاعر کا شعر ”هو الكلب الخ“۔

وہ سراپا کتا ہے مگر یہ کہ اس میں بے ثباتی اور بے حفاظتی ہے حالاں کہ یہ چیز کتے میں نہیں ہوتی۔

تشریح: عبارت بالا میں بھی مصنفین نے محسنات معنویہ ہی کی تین اور قسموں کو بیان کیا ہے، مغایرة، تاکید المدح بما يشبه الذم، تاکید الذم بما يشبه المدح۔

(۱۹) مغایرت کے لغوی معنی ہیں مخالفت کرنا، اصطلاح بلاغت میں مغایرت کا مطلب یہ ہے کہ پہلے کسی چیز کی مذمت کر کے پھر اس کی تعریف کی جائے یا اس کے برعکس کیا جائے یعنی پہلے تعریف کر کے پھر اس کی مذمت کی جائے، جیسا کہ صاحب مقامات علامہ حریری نے پہلے دینار کی مذمت کی اپنے قول ”تباله من

خادع مما ذق“ سے، کہ دینار کے لیے ہلاکت ہو وہ دھوکے باز اور منافق ہے۔
 اس معنی کروہ دھوکے باز ہے کہ کسی کے ہاتھ میں ٹھہرتا نہیں خرچ ہو جاتا ہے اور
 منافقت اس اعتبار سے کہ جس کے پاس رہتا ہے اسی کے گن گاتا ہے، پھر اس کے
 بعد ”اکرم بہ راقۃ صفرۃ“ سے اس کی تعریف کی کہ کتنا ہی عزیز ہے وہ
 دینار جس کی زردی بڑی بھلی معلوم ہوتی ہے۔

(۲۰) تاکید المدح بمایشبہ الذم (مدح کی تاکید کرنا ایسے الفاظ سے جو مذمت
 کے مشابہ ہوں) یعنی کسی کی تعریف کرتے وقت ایسے الفاظ استعمال کرنا جس سے
 یہ ظاہر ہو مگر حقیقت میں وہ تعریف ہی تعریف ہو اس کی دو قسمیں ہیں۔

پہلی قسم یہ ہے کہ ذم کی صفت منفیہ سے صفت مدح کا استثنا کر لیا جائے اور
 پھر یہ فرض کر لیا جائے کہ مدح کی صفت، ذم کی صفت میں داخل ہے جیسے کہ نابغہ
 ذبیانی کا مندرجہ ذیل شعر۔

ولاعیب فیہم غیر ان سیوفہم بہن فلول من قراع الکتاب
 لغات: فلول (واحد) فلّ تلوار کی دھار میں ٹوٹ یا دندانہ۔ قراع
 مقارعة وقراعا (مفاعلة) نیزہ بازی کرنا، جنگ کرنا۔ کتاب (واحد) کتبۃ
 سواروں کا دستہ۔

ترکیب: لا برائے نفی جنس، عیب مستثنیٰ منہ، غیر حرف استثنا، ان حرف
 مشبہ بہ فعل، سیوفہم اس کا اسم، بہن ثابتہ سے متعلق ہو کر خبر مقدم، فلول مبتدا
 موخر، من قراع الکتاب، ثابتہ کا متعلق ثانی ہے مبتدا با خبر، خبر ان، ان با اسم
 و خبر بتاویل مفرد شدہ مضاف الیہ، غیر حرف استثنا مضاف با مضاف الیہ مستثنیٰ
 منہ با مستثنیٰ اسم لا، فیہم کانن سے متعلق ہو کر خبر۔

شعر مذکور میں شاعر نے منفی صفت ذم (لاعیب فیہم) سے ایک صفت
 مدح ”وقوع الفلول بالسیف“ کا جب غیر سے استثنا کیا تو اس بات کا شبہ

ہوا کہ شاید اب کوئی عیب بیان کرے گا لیکن غور کرنے سے معلوم ہوا کہ ان کی تلواروں میں دندانوں کا پڑ جانا یہ تو عیب نہیں بل کہ غایت درجے کی شجاعت ہے، جو سراپا تعریف ہی ہے یہاں مذمت کی صفت منفیہ یعنی ”عیب“ سے صفت مدح ”شجاعت“ کا استثناء کیا گیا ہے اور یہ فرض کر کے استثناء کیا گیا ہے کہ صفت مدح بھی گویا اسی صفت منفیہ میں داخل تھی۔

دوسری قسم یہ ہے کہ کسی شے کے لیے مدح کی صفت ثابت کی جائے پھر اس صفت کے بعد حرف استثناء لایا جائے اس کے بعد مدح کی دوسری صفت لائی جائے جس کا سابقہ صفت مدح سے استثناء کیا گیا ہو، جیسے شاعر کا یہ شعر۔

فتی کملت أوصافه غیر أنه جوادٌ فما یبقی علی المال باقیاً لغات: کمل یکملاً کملاً (ک) کامل ہونا، جوادٌ صیغہ صفت جادٌ یجودٌ جواداً (ن) نخی ہونا، فیاض ہونا، أبقی علی أحد إبقاءً رحم کرنا۔

ترکیب: ہو مبتدا محذوف، فتی موصوف، کملت فعل، أوصافه متشبی منہ، غیر حرف استثناء مضاف، أنه جوادٌ جملہ مضاف الیہ، متشبی منہ با متشبی فاعل، جملہ صفت شدہ خبر مبتدا، فان نتیجہ، یبقی علی المال باقیاً فعل فاعل ومفعول ومتعلق سے مل کر جملہ خبریہ۔

شعر مذکور میں پہلے ”کملت أوصافه“ سے ایک صفت مدح ثابت کی گئی اس لیے کہ اوصاف کا کامل ہونا قابل تعریف چیز ہے پھر حرف استثناء ”غیر“ لا کر ایک دوسری صفت یعنی سخاوت کو بیان کیا، مگر جب شاعر نے غیر کہا تو یہ خیال پیدا ہوا کہ شاید اب کوئی عیب بیان کرے گا، مگر جو صفت بیان کی تو وہ بھی مدح کے لیے تھی جس نے سابقہ صفت مدح کو مزید پختہ کر دیا۔

(۲۱) تاکید الذم بما یشبه المدح: (ہجو کی تاکید ایسے الفاظ سے کرنا جو مدح کے مشابہ ہوں) یعنی کسی کی ہجو میں ایسے الفاظ استعمال کرنا جو ظاہر میں تو

مدح معلوم ہوں مگر حقیقت میں بھجو ہو، اس کی بھی دو قسمیں ہیں۔

پہلی قسم: یہ کہ مدح کی صفت منفیہ سے صفت ذم کا استثناء کر لیا جائے اور یہ فرض کر لیا جائے کہ وہ صفت ذم مدح کی صفت منفیہ میں داخل ہے جیسے "فلان لاخیر فیہ إلا أنه يتصدق بما يسرق" مثال مذکور میں منفی صفت مدح "لاخیر فیہ" ہے جس سے ایک صفت ذم "یتصدق بما یسرق" کا استثناء کیا گیا ہے مگر خیر کی نفی کے بعد جب "إلا" سے استثناء کیا تو اس بات کا شبہ ہوا کہ اب کوئی تعریف کی بات بیان ہوگی مگر غور کرنے سے معلوم ہوا کہ چوری کے مال کا صدقہ کرنا مدح نہیں بل کہ مذمت ہے۔

یہاں مدح کی صفت منفیہ "خیر" سے بھجو کی صفت "تصدق بالمال المسروق" کا إلا کے ذریعہ استثناء کر لیا گیا یہ فرض کر کے کہ یہ بھجو کی صفت، صفت منفیہ میں داخل ہے۔

دوسری قسم یہ ہے کہ کسی شے کے لیے ذم کی صفت ثابت کی جائے اس کے بعد کلمہ استثناء لایا جائے اس کے بعد ذم کی دوسری صفت لائی جائے، جیسے

هو الكلب إلا أن فيه ملالة وسوء مراعاة وماذاک فی الكلب لغات: مَلَّ يَمَلُّ ملالة (س) اکتانا، بے ثبات ہونا، راعی مراعاة (مفاعلة) حفاظت کرنا۔

ترکیب: ہو مبتداء، الكلب خبر، إلا حرف استثناء، أن حرف مشبہ بہ فعل، فیہ متعلق بہ محذوف شدہ خبر مقدم، ملالة وسوء مراعاة معطوف شدہ اسم آن، واو عاطفہ، مانافہ، ذاک مبتدائی الكلب متعلق بہ محذوف شدہ خبر۔

شعر مذکور میں پہلے لفظ "کلب" سے مذمت کی پھر "إلا" لاکر دوسری صفت ذم "ملالة وسوء مراعاة" لائے۔

(۲۲) التَّجْرِيدُ هُوَ أَنْ يُنْتَزَعَ مِنْ أَمْرٍ ذِي صِفَةٍ أَمْرٌ آخَرُ مِثْلُهُ فِيهَا

مِبَالِغَةً لِّكَمَالِهَا فِيهِ وَيَكُونُ بِـ "مِنْ" نَحْوُ "لِي مِنْ فُلَانٍ صَدِيقٍ حَمِيمٍ" أَوْ فِي، كَمَا فِي قَوْلِهِ تَعَالَى "لَهُمْ فِيهَا دَارُ الْخُلْدِ" أَوْ الْبَاءِ، نَحْوُ "لَئِنْ سَأَلْتُ فُلَانًا لَتَسَلَّنَنَّ بِهَ الْبَحْرِ" أَوْ بِمُخَاطَبَةِ الْإِنْسَانِ نَفْسَهُ كَقَوْلِهِ:

لَا خَيْلَ عِنْدَكَ تَهْدِيهَا وَلَا مَالَ فَلْيُسْعِدِ النُّطْقُ إِنْ لَمْ تُسْعِدِ الْحَالَ
أَوْ بغيرِ ذَلِكَ كَقَوْلِهِ: -

فَلَيْتَ بَقِيَّتُ لَأَرْحَلَنَّ لِفِزْوَةٍ تَحْوِي الْغَنَائِمَ أَوْ يَمُوتَ كَرِيمٌ
(۲۳) حُسْنُ التَّعْلِيلِ هُوَ أَنْ يَدَّعَى لِيُوصَفِ عِلَّةٌ غَيْرُ حَقِيقَةٍ فِيهَا
عَرَابَةٌ كَقَوْلِهِ -

لَوْ لَمْ تَكُنْ نِيَّةُ الْجَوَازِءِ خِدْمَتُهُ لَمَا رَأَيْتَ عَلَيْهَا عَقْدَ مُنْتَطِقٍ
(۲۴) اِتِّتِلَافُ اللَّفْظِ مَعَ الْمَعْنَى هُوَ أَنْ تَكُونَ الْأَلْفَاظُ مُوَافِقَةً
لِلْمَعَانِي، فَتُخْتَارُ الْأَلْفَاظُ الْجَزَلَةُ وَالْعِبَارَاتُ الشَّدِيدَةُ لِلْفَخْرِ وَالْحَمَاسَةِ،
وَالكَلِمَاتُ الرَّقِيقَةُ وَالْعِبَارَاتُ اللَّيْنَةُ لِلغَزْلِ وَنَحْوِهِ كَقَوْلِهِ -

إِذَا مَا غَضِبْنَا غَضَبَةً مَضْرِبَةً هَتَكَاجِبَابِ الشَّمْسِ أَوْ قَطَرَتْ دَمًا
إِذَا مَا أَعْرَضْنَا سَيْدًا مِنْ قَبِيلَةٍ ذَرَى مِنْبِرٍ صَلَّى عَلَيْنَا وَسَلَّمًا
وَقَوْلِهِ: -

لَمْ يَطُلْ لَيْلِي وَلَكِنْ لَمْ أَنْتُمْ وَنَفَى عَنِّي الْكُرَى طَيْفَ أَلَمٍ
ترجمہ: (۲۲) تجرید وہ یہ ہے کہ کسی صفت والی چیز (موصوف) سے ایک
دوسری چیز نکالی جائے جو صفت میں اسی جیسی ہو، مبالغہ کے طور پر، اس صفت کے
اس میں (موصوف) میں کامل ہونے کی وجہ سے، اور تجرید حاصل ہوتی ہے "من"
سے، جیسے "لی من فلان الخ" میرے لیے فلاں شخص کے تو سل سے ایک جگہری
دوست ہے، یا "فی" کے ذریعے، جیسے اللہ تعالیٰ کے قول "لہم فیہا الخ" اس
میں ان کے لیے پیشگی کا گھر ہے، اور "با" کے ذریعے جیسے "لئن سألت الخ" اگر

تم فلاں سے سوال کرو گے تو ضرور بالضرور تم اس کے ساتھ ایک اور سمندر سے سوال کرو گے، یا انسان کا اپنے نفس کو مخاطب بنانے کے ذریعے، جیسے شاعر کا شعر
لاخیل عندك الخ ۔

نہ تو تمہارے پاس گھوڑا ہے جس کا تم ہدیہ کرو اور نہ مال، تو چاہئے کہ قوت گویائی مدد کرے اگر (مالی) حالت اعانت نہ کرے۔

یا ان مذکورہ صورتوں کے علاوہ کے ذریعے جیسے شاعر کا شعر ”فلئن بقیت“ الخ پس اگر میری زندگی نے ساتھ دیا تو میں ایک ایسے غزوے کے لیے نکلوں گا جو بہت زیادہ مال غنیمت جمع کرنے کا سبب ہوگا مگر یہ کہ شریف آدمی کی موت واقع ہو جائے۔

(۲۳) حسن تغلیل وہ یہ ہے کہ صفت کے لیے کسی ایسی غیر حقیقی علت کا دعویٰ کیا جائے، جس میں ندرت ہو جیسے شاعر کا شعر: لولم تکن ۔
اگر جواز کی نیت اس کی (محبوب کی) خدمت نہ ہوتی تو تم اس کے اوپر کمر بند کسے والے کی گھنڈی نہ دیکھتے۔

(۲۴) ائتلاف اللفظ مع المعنی: وہ یہ ہے کہ الفاظ معانی کے موافق ہوں، اسی لیے فصیح الفاظ اور سحر انگیز عبارتیں فخر اور بہادری کے لیے اور نرم الفاظ دل کش عبارتیں غزل اور اس جیسے مضمون کے لیے لائی جائیں، جیسے شاعر کا شعر ”اذا ما“ الخ ۔

جب ہم قبیلہ مضر کی طرح غصے سے چور چور ہوتے ہیں تو ہم آفتاب کے پردے کو چاک کر دیتے ہیں یہاں تک کہ اس سے خون بہہ پڑے۔
جب ہم کسی قبیلے کے سردار کو منبر کی بلندی عاریت پر دیتے ہیں تو وہ ہمارے اوپر ہی درود و سلام بھیجتا ہے۔

اور جیسے شاعر کا شعر لم یطل لیلی الخ ۔

میری رات لمبی نہیں ہوئی لیکن میں سویا بھی نہیں (محبوب کے) تصورات
وخیالات نے میری نینداڑادی۔

تشریح: عبارت بالا میں محسنات معنویہ کی تین قسموں ”تجرید“ حسن تغلیل،
اكتلاف“ کو بیان کیا گیا ہے۔

(۲۲) تجرید کے لغوی معنی ہیں: جرد الثوب ننگا کرنا، جرد العود لکڑی
چھیلنا وغیرہ اور اصطلاح بلاغت میں تجرید کہتے ہیں کسی ذی صفت شے سے اس
صفت میں مماثل دوسری چیز کو نکالنا یہ بتلانے کے لیے کہ یہ صفت اس موصوف میں
اتنی کامل ہے اور اس میں اتنی صلاحیت ہے کہ اسی جیسا ایک اور موصوف بھی اس
سے حاصل ہو سکتا ہے۔

تجرید کے مختلف طریقے ہیں کبھی تو ”تجرید“ حاصل ہوتی ہے ”من“ کے
ذریعے جیسے ”لی من فلان صدیق حمیم“ میرے لیے فلاں کے وسیلے سے
ایک اور جگری دوست ہے، یہاں تجرید کا معنی اس طریقے سے پایا جا رہا ہے کہ
فلاں شخص مجھ سے دوستی میں اتنا کامل ہے کہ اسی کے توسط سے ایک اور دوست
نکالا جاسکتا ہے۔

اور کبھی ”فی“ کے ذریعے، جیسے ”لهم فیہا دار الخلد“ ان کے لیے
اس میں ہمیشگی کا گھر ہے، یہاں تجرید بایں طور ہے کہ جہنم خود ایک دار ہے اور پھر اس
دار میں ایک ”دار خلد“ بھی ہے یعنی دار ہونے میں اتنا کامل ہے کہ اس میں
سے ایک اور دار کو بھی نکالا جاسکتا ہے۔

اور کبھی ”با“ کی ذریعے جیسے ”لئن سألت فلانا لتسئلن بہ البحر“
اگر تم فلاں سے سوال کرو گے تم اس کے ساتھ ایک اور سمندر سے سوال کرو گے۔
یہاں ”تجرید“ اس طریقے سے ہے کہ فلاں شخص گویا سخاوت میں مثل سمندر کے
ہے اگر تو اس سے سوال کرے گا تو اس کے ساتھ سمندر کی طرح ایک اور شخص سے

بھی سوال کرے گا یعنی تیرا سوال دو آدمیوں سے ہوگا تو گویا سخاوت میں متکلم نے مدوح کو اتنا کامل ثابت کیا کہ اس سے ایک اور سمندر کا انتراع کیا۔
اسی طریقے سے تجرید کبھی حاصل ہوتی ہے بایں طور کہ انسان اپنے نفس کو مخاطب بناتا ہے، جیسے شاعر کا شعر: ے

لاخیل عندك تهديها ولا مال فليسعد النطق إن لم تسعد الحال
لغات: خیل (ج) خیول گھوڑا۔ اهدئ اهداء (افعال) ہدیہ کرنا۔
أسعد علی الامر، إسعاداً (افعال) اعانت کرنا۔

ترکیب: لا لائے نفی جنس، خیل موصوف، تہدیہا صفت، موصوف
با صفت معطوف علیہ، واو عاطفہ ماں معطوف بر محل اسم، معطوف علیہ با معطوف اسم
لا، عندك موجود سے متعلق ہو کر خبر، فا تفصیلیہ لیسعد فعل امر، النطق فاعل،
جملہ انشائیہ، إن شرطیہ، لم تسعد فعل، الحال فاعل، فعل با فاعل جملہ خبریہ شدہ
شرط، جزا محذوف۔

شعر مذکور میں تجرید بایں طور ہے کہ شاعر کا مقصد یہ بتلانا ہے کہ مدوح کی خدمت میں پیش کی جانے والی مختلف چیزیں ہیں مثلاً گھوڑا، مال وغیرہ یہ سب چیزیں تو (اے نفس) تیرے پاس نہیں لیکن ایک چیز تو ضرور ہے کہ اپنی زبان سے اس کی مدح سرائی کر دے گویا کہ شاعر نے اپنی ہی ذات سے ایک شخص کا انتراع کیا جو مفقود الخیل و المال ہے پھر اس کو مخاطب کیا۔

اور کبھی تجرید مذکورہ بالا طریقوں کے علاوہ سے بھی حاصل ہوتی ہے، یعنی کسی حرف کا توسط نہیں ہوتا ہے، جیسے شاعر کا شعر: ے

فلئن بقیت لأرحلن لغزوة تحوي الغنائم أو يموت كريم
لغات: رَحَلَ يَرْحَلُ (ف) کوچ کرنا، حَوِيَ يَحْوِي حَوَايَةً
(ض) جمع کرنا۔

ترکیب: لئن بقیت شرط، لأرحلن فعل بافاعل، لام جارہ، غزویۃ موصوف، تحوی الغنائم صفت۔

شعر مذکور میں شاعر کا مقصد یہ بتلانا ہے کہ میری زندگی نے ساتھ دیا تو میں بے نفس نفیس جنگ میں شرکت کروں گا اور مال غنیمت میں شریک رہوں گا اور اگر ایسا نہ ہوا تو میں اپنے آپ کو فنا کر دوں گا، شعر مذکور میں محل استشہاد ”کریم“ ہے بایں طور کہ شاعر نے مبالغتاً اپنی ذات سے کریم ہونے کا انتزاع کیا ہے، کیوں کہ بقیت میں بھی وہی شاعر ہی مراد ہے۔

(۲۳) محسنات معنویہ کی تیسویں قسم حسن تعلیل ہے، حسن تعلیل کا مطلب یہ ہے کہ کسی وصف کے لیے ایسی غیر حقیقی علت کا دعویٰ کیا جائے جس میں ندرت ہو جیسے عبدالرحمن قزوینی کا یہ شعر:

لو لم تكن نية الجوزاء خدمته لما رأيت عليها عقد منطلق لغات: الجوزاء آسمان کے ایک برج کا نام ہے، عَقْدٌ (ج) عُقُودٌ بندش، گرہ۔ انتطق انتطافاً عورت کا کمر پر پٹکا باندھنا۔

ترکیب: لو شرطیہ تکن فعل ناقص، نية الجوزاء اسم، خدمته خبر، جملہ شرط، لام برائے تاکید، ما رأيت فعل بافاعل، علیہا متعلق بہ ”ما رأيت“ عقد منطلق مفعول جملہ خبر۔

شعر مذکور میں شاعر نے خدمت کی علت کمر پر بندھے ہوئے پٹے کو قرار دیا ہے حالانکہ یہ علت حقیقی نہیں ہے اس لیے کہ ”جوزا“ ایک ستارے کا نام ہے جس کے ارد گرد دوسرے ستارے حلقہ بنائے رہتے ہیں، شاعر نے انہیں کمر بستہ خادم سے تشبیہ دی ہے، ظاہر ہے کہ کمر پر پٹہ باندھنا یہ عاقل کے لیے تو ممکن ہے غیر عاقل کے لیے نہیں، البتہ ستاروں کے اس حلقہ بنانے کو خدمت کے لیے کمر بستہ ہونے پر تشبیہ دینے میں ندرت و غرابت ضرور ہے اور اسی کا نام حسن تعلیل ہے

(۲۴) ائتلاف اللفظ مع المعنى (لفظ کا معنی کے موافق ہونا) یہ محسنات معنوی کی آخری قسم ہے، اس کا مطلب یہ ہے کہ مضمون کے اعتبار سے ایسے الفاظ استعمال کئے جائے جو معنی کے بالکل موافق ہوں مثلاً اگر مضمون فخر اور بہادری کے متعلق ہے تو عبارات والفاظ بھی فصیح و بلیغ اور سحر انگیز ہوں جن سے خود فخر اور حماست مترشح ہو، اور اگر مضمون غزل وغیرہ کا ہو تو الفاظ بھی جاذب اور دلکش ہوں جیسے کہ بشار بن برد کے مندرجہ ذیل اشعار جو فخر و حماست سے متعلق ہیں:۔

إذا ما غضبنا غضبة مضرية هتكنا حجاب الشمس أو قطرت دما
إذا ما أعرنا سيدا من قبيلة ذرى منبر صلى علينا وسلم
لغات: هَتَكَ يَهْتِكُ هَتَكًا (ض) پھاڑنا، چاک کرنا۔ حجاب (ج)
أحجبة پردہ۔ أعار إعارة (افعال) عاریت پر دینا، ذُرَى (واحد) ذرورة
چوٹی، بلندی۔

ترکیب: إذا شرطیہ، مازاندہ، غضبنا فعل بافاعل، غضبة مضرية
موصوف باصفت مفعول مطلق، جملہ فعلیہ شرط، هتكنا حجاب الشمس، فعل فاعل
ومفعول سے مل کر جزاء، أو بمعنی إلا، قطرت دماً جملہ فعلیہ خبریہ، إذا ما شرط، أعرنا
فعل بافاعل، سیداً موصوف من قبيلة کائنا کے متعلق ہو کر صفت، موصوف با
صفت مفعول اول، ذری منبر مفعول ثانی جملہ شرط، صلى علينا وسلم جزاء۔
مطلب یہ ہے کہ جب ہم غضبناک ہوتے ہیں تو کسی چیز کی پرواہ نہیں
کرتے حتیٰ کہ آفتاب کے پردے کو بھی چاک کرنے سے نہیں گھبراتے اور جب ہم
کسی قبیلے کے سردار کو بطور عاریت کوئی چیز عطا کرتے ہیں تو سب سے پہلے وہ
ہمارے ہی گن گاتا ہے، یعنی ایسا نہیں ہوتا کہ چون کہ بطور عاریت گیا ہوا ہے اس
لیے انہیں کی مدح سرائی کرے بل کہ پہلے ہماری ہی تعریف میں اس کی زبان گویا
ہوتی ہے، یہ غایت رعب و دبدبے کا عالم ہے۔

شعر مذکور کے الفاظ ”ہتکنا حجاب الشمس أو قطرت دما“ سے
ہی یہ پتہ چلتا ہے کہ اس شعر میں فخر ہی فخر کا پہلو ہے۔
اور جیسے کہ دوسرا شعر جو غزل اور عشق و محبت سے متعلق ہے۔

لم يطل ليلى ولكن لم انم ونفى عني الكرى طيف ألم
لغات: ألم الطيف يُلم إلماماً دل میں خیال آتا۔ طيف (ج)
اطیاف خیال۔

ترکیب: لم يطل ليلى فعل بافاعل جملہ معطوف علیہ، لکن عاطفہ، لم
انم جملہ معطوف علیہ معطوف، واو عاطفہ، نفی فعل، عنی متعلق بہ نفی، الکرى
مفعول بہ، طیف موصوف ألم جملہ صفت، موصوف با موصوف با صفت فاعل،
جملہ معطوف۔

مطلب یہ ہے کہ محبوب کا تصور نگاہوں میں ایسا قص کرتا رہا کہ پوری رات
نیند نے آنکھوں کو خیر باد کہہ دیا اور یہ تصور کچھ ایسا زالا اور دلکش رہا کہ سوچتے
سوچتے رات اتنی جلدی گذر گئی کہ جیسے رات کی طولانی ہی ختم کر دی گئی ہو۔
شعر مذکور میں ”نفی الکرى، طيف، ألم“ یہ ایسے الفاظ ہیں جو بہت
ہی دلکش اور جاذب ہیں۔

مَحَسَّنَاتُ لَفْظِيَّةٍ

(۱) تَشَابُهُ الْأَطْرَافِ هُوَ جَعَلَ آخِرِ جُمْلَةٍ صَدَرَ تَالِيَتِهَا ، أَوْ آخِرِ
بَيْتِ صَدَرَ مَا يَلِيهِ ، كَقَوْلِهِ تَعَالَى ”فِيهَا مِصْبَاحٌ ، الْمِصْبَاحُ فِي زُجَاجَةٍ ،
الزُّجَاجَةُ كَأَنَّهَا كَوْكَبٌ دُرِّيٌّ“ وَكَقَوْلِ الشَّاعِرِ:۔

إِذَا نَزَلَ الْحَجَّاجُ أَرْضًا مَرِيضَةً تَتَّبِعُ أَقْصَى دَائِبِهَا فَشَفَاهَا
شَفَاهَا مِنَ الدَّاءِ الْعُضَالِ الَّذِي بِهَا غُلَامٌ إِذَا هَزَّ الْقَنَاةَ سَقَاهَا

(۲) الْجِنَاسُ هُوَ تَشَابُهُ اللَّفْظَيْنِ فِي النَّطْقِ لِأَفِي الْمَعْنَى وَيَكُونُ تَامًا
وغير تَامٍ ، فَالتَّامُ مَا اتَّفَقَتْ حُرُوفُهُ فِي الْهَيْئَةِ وَالنَّوْعِ وَالْعَدَدِ وَالتَّرْتِيبِ
وَهُوَ مَتَمَاثِلٌ إِنْ كَانَ بَيْنَ لَفْظَيْنِ مِنْ نَوْعٍ وَاحِدٍ نَحْوُ : -

لَمْ نَلْقَ غَيْرَكَ إِنْسَانًا يُلَادُ بِهِ فَلَا بَرَحَتْ لِعَيْنِ الدَّهْرِ إِنْسَانًا
وَمُسْتَوْفَى إِنْ كَانَ مِنْ نَوْعَيْنِ نَحْوُ : -

فَدَارِهِمْ مَا دُمْتَ فِي دَارِهِمْ وَأَرْضِهِمْ مَا دُمْتَ فِي أَرْضِهِمْ
وَمُتَشَابِهَةٌ إِنْ كَانَ بَيْنَ لَفْظَيْنِ أَحَدُهُمَا مُرَكَّبٌ وَالْآخَرُ مُفْرَدٌ وَاتَّفَقَا
فِي الْخَطِّ نَحْوُ -

إِذَا مَلَكَ لَمْ يَكُنْ ذَاهِبَةً فَدَعَا فَدَوْلَعَهُ ذَاهِبَةً
وَمَفْرُوقٌ إِنْ لَمْ يَتَّفَقَا نَحْوُ : -

كُلُّكُمْ قَدْ أَخَذَ الْجَامَ وَلَا جَامَ لَنَا مَا لَدَيْ ضَرْمُدِيرِ الْجَامِ لَوْ جَامَلْنَا

محسنات لفظیہ

(۱) تشابہ اطراف وہ کسی جملے کے آخری لفظ کو اس کے بعد آنے والے جملے
کا پہلا جز بنا دینا ہے، یا کسی شعر کے آخری لفظ کو اس سے متصل شعر کا پہلا جز بنا دینا
ہے، جیسے اللہ تعالیٰ کا قول ”فیہا مصباح الخ“ اس طاق میں ایک چراغ ہے وہ
چراغ ایک قندیل میں ہے، وہ قندیل ایسا ہے جیسے کوئی چمک دار ستارہ ہو اور جیسے
شاعر کا شعر: ”إِذَا نَزَلَ الْخ“

جب حجاج کسی بیمار زمین پر فرد کش ہوتا ہے تو اس زمین کی بیماری کی انتہا کا
پتہ لگا لیتا ہے پھر اس کو شفا یاب کر دیتا ہے۔

اس کو شفا دیتا ہے اس لا علاج مرض سے جس میں وہ مبتلا ہو وہ ایسا جوان
ہے کہ جب نیزے کو حرکت دیتا ہے تو اسے سیراب کر دیتا ہے۔

(۲) جناس وہ دو لفظوں کا تلفظ میں مشابہ ہونا ہے نہ کہ معنی میں اور جناس تام وغیر تام ہوتا ہے، تو جناس تام وہ جناس ہے جس کے حروف ہیئت، نوع، عدد اور ترتیب میں متفق ہوں اور وہ متماثل ہے اگر دو لفظوں کے درمیان (اتحاد) ایک نوع سے ہو، جیسے شاعر کا شعر لم نلق غیرك الخ۔

(اے ممدوح) آپ کے علاوہ ہم نے کسی ایسے انسان کو نہیں پایا جس کی پناہ لی جائے لہذا تم ہمیشہ زمانے کے آنکھ کی پتلی بنے رہو۔

اور مستوفی ہے اگر (دو لفظوں کے درمیان اتحاد) دونوع سے ہو، جیسے ”فدارہم مادامت الخ“۔

تم ان کے ساتھ رواداری کرو جب تک ان کے گھر میں رہو اور ان کو خوش رکھو جب تک ان کی سرزمین میں رہو۔

اور تشابہ ہے اگر دو لفظوں میں سے ایک مرکب اور دوسرا مفرد ہو اور خط میں دونوں متفق ہوں جیسے شاعر کا شعر ”إذا ملک الخ“۔

جب بادشاہ داد و دہش والا نہ ہو تو اسے چھوڑ دے کیوں کہ اس کی سلطنت ختم ہونے والی ہے

اور مفروق ہے اگر دونوں متفق نہ ہوں (خط و کتابت میں) جیسے کلکم۔ تم میں سے ہر ایک نے جام لے لیا اور ہمارے لیے کوئی جام نہیں کون سی چیز ساقی کو نقصان میں ڈال دیتی اگر وہ ہمارے ساتھ اچھا معاملہ کرتا۔

تشریح: محسنات معنویہ کے بیان سے فارغ ہونے کے بعد اب حضرات مصنفین محسنات لفظیہ کا بیان شروع کر رہے ہیں، چنانچہ فرمایا کہ محسنات لفظیہ کی پہلی قسم تشابہ اطراف ہے۔

(۱) تشابہ اطراف کا مطلب یہ ہے کہ کسی جملے کے آخری لفظ کو مابعد والے جملے کا پہلا لفظ بنا دیا جائے یا اگر شعر ہے تو ایک شعر کے آخری لفظ کو دوسرے شعر کا

پہلا لفظ بنا دیا جائے گویا کہ تشابہ اطراف کا استعمال نثر و نظم دونوں میں ہوتا ہے، نثر کی مثال، جیسے ”فیہا مصباح، المصباح فی زجاجة، الزجاجۃ کانہا کوکب درّی“

آیت مذکورہ میں ایک جملے کا اختتام ”مصباح“ پر ہو رہا ہے تو دوسرے جملے کی ابتدا بھی لفظ ”مصباح“ ہی سے ہو رہی ہے، اسی طریقے سے ایک جملے کا اختتام لفظ ”زجاجۃ“ پر ہو رہا ہے تو دوسرے جملے کی ابتدا بھی لفظ ”زجاجۃ“ ہی سے ہو رہی ہے اور شعر کی مثال جیسے

إذا نزل الحجاج أرضاً مریضة تتبع أقصى دائها فشفاهها
شفاهها من الداء العضال الذی بہا غلامٌ إذا هزّ القنّاء سقاها
لغات: تَتَّبِعْ تَتَّبِعًا تَلَّاشْ كَرْنَا، أَقْضَى اسْم تَفْصِيل (ج) أَقْاصٍ زِيَادَةٌ
دور، قِصِي يَقْضِي قِصَا الْمَكَانُ (س) دور ہونا داءٌ عُضَالٌ عاجز کر دینے
والامرض عُضَلٌ يَعْضَلُ عُضَالًا الْأَمْرُ (ن) سخت ہونا۔ ہز یہز ہزاً ہلّاناً،
قنّاء (ج) قنّاء نیزہ۔

ترکیب: إذا شرطیہ، نزل الحجاج فعل وفاعل، أرضاً مریضة موصوف با صفت مفعول، جملہ شرط، تَتَّبِعْ فعل با فاعل، أقصى دائها مرکب اضافی شدہ مفعول، جملہ معطوف علیہ، فا عاطفہ، شفاها، فعل فاعل ومفعول جملہ خبریہ شدہ معطوف، معطوف علیہ ومعطوف جملہ معطوفہ شدہ جزا، شفاها فعل وفاعل ومفعول، من جارہ، الداء موصوف العضال صفت اول، الذی موصول، بہایکون کے متعلق ہو کر صلہ، موصول با صلہ صفت ثانی، مجرور شدہ متعلق بہ شفاها، ہو مبتدا محذوف، غلامٌ موصوف إذا هزّ القنّاء شرط، شفاها جزا، جملہ صفت شدہ ہر۔

اشعار مذکورہ میں پہلے شعر کا اختتام لفظ ”شفاهها“ پر ہوا ہے اور دوسرے

شعر کا آغاز بھی لفظ ”شفاہا“ ہی سے ہوا ہے۔

(۲) محسنات لفظیہ کی دوسری قسم جناس ہے۔ جناس کے لغوی معنی ہیں مشابہ ہونا، ہم جنس ہونا، اور اصطلاح بلاغت میں جناس کا مطلب یہ ہے کہ دو لفظ تلفظ میں مشابہ ہوں، اور معنی میں مختلف ہوں جناس کی دو قسمیں ہیں (۱) جناس تام (۲) جناس غیر تام۔

جناس تام: وہ جناس ہے جس میں تمام حروف چار چیزوں یعنی بیت، نوع، عدد اور ترتیب میں متفق ہوں بیت سے مراد حرکات و سکنات اور نقطہ ہیں، اور نوع سے مراد حروف اجزاء ہیں، یعنی الف تا ی۔ عدد سے مراد مقدار حروف اور ترتیب سے حروف کی تقدیم و تاخیر مراد ہے۔ جناس تام کی چار قسمیں ہیں (۱) متماثل (۲) مستوفی (۳) تشابہ (۴) مفروق۔

متماثل: وہ جناس تام ہے جس میں دو ہم جنس لفظ ایک ہی نوع کے ہوں یعنی دونوں اسم یا فعل یا حرف ہوں، جیسے شاعر معری کا یہ شعر۔

لم نلق غیرک انسانا یلاذبه فلا برحت لعین الدھر انسانا لغات: لَقِمِي يَلْقَى لِقَاءً (س) ملنا، ملاقات کرنا، لَآذٌ يَلُوذُ لَوْذًا (ن) پناہ گیر ہونا، انسان العین (ج) أناسي آنکھ کی پتلی۔

ترکیب: لم نلق فعل و فاعل، غیرک مفعول اول، انسانا موصوف، یلاذبه صفت، موصوف با صفت، مفعول ثانی جملہ خبریہ، فاقصیلیہ، لا برحت فعل ناقص و اسم، لعین الدھیر متعلق بہ برحت، انسانا خبر۔

شعر مذکور میں محل استشہاد دونوں ”انسان“ ہیں دونوں ایک ہی نوع کے ہیں یعنی اسم ہیں، البتہ معنی ایک نہیں ہے چنانچہ پہلے انسان سے مراد ”آدمی“ ہے جب کہ دوسرے سے مراد ”آنکھ کی پتلی“ ہے۔

مستوفی: وہ جناس تام ہے جس میں دو لفظ دو نوع کے ہوں مثلاً ایک فعل ہو

تو دوسرا اسم ہو، جیسے ابن فضالہ کا مندرجہ ذیل شعر:۔

فدارہم مادمت فی دارہم وأرضہم مادامت فی أرضہم
لغات: داری یداری مداراة (مفاعلة) رواداری کرنا، مدارات کرنا،
دار (ج) ڈور و دیار گھر۔ أرضی إرضاء (افعال) خوش کرنا۔

ترکیب: فالتفسیر، داری فعل بافاعل، ہم مفعول بہ، مادمت فعل
ناقص واسم، فی دارہم محذوف کے متعلق ہو کر خبر، یہی ترکیب وأرضہم
مادمت فی أرضہم کی ہوگی۔

شعر مذکور میں محل استشہاد دونوں ”دارہم“ اور دونوں ”ارضہم“ ہے
بایں طور کہ پہلا ”دار“ فعل ہے جو مداراة سے امر واحد مذکر حاضر ہے اور دوسرا
”دار“ اسم ہے جو بمعنی ”گھر“ ہے اور ”ہم“ ضمیر پہلے میں مفعول ہے اور
دوسرے میں مضاف، دونوں میں ضمیر مضاف الیہ ہے اسی طریقے سے
”ارضہم“ میں سے پہلا ارض فعل امر ہے جو ”ارضاء“ سے مشتق ہے اور
دوسرا ”ارض“ اسم ہے جو زمین کے معنی میں ہے اور یہاں بھی ”ہم“ ضمیر پہلے
میں مفعول ہے جب کہ دوسرے میں مضاف الیہ ہے، دونوں جگہ مضاف الیہ کی
ضمیر ہے۔

تشابہ: وہ جناس تام ہے جس میں دو تشابہ لفظوں میں سے ایک مرکب
اور دوسرا مفرد ہو اور لکھنے میں دونوں یکساں ہوں، جیسے ابوالفتح کا یہ شعر۔

إذا ملک لم یکن ذاہبۃ فدعہ فدولتہ ذاہبۃ
لغات: ملک (ج) ملوک، بادشاہ، ہبۃ (ج) ہبات داد و دہش،
عطیہ، ذولۃ (ج) ذول سلطنت، حکومت۔

ترکیب: إذا شرطیہ، لم یکن فعل ناقص، ملک اسم (وزن شعری کی وجہ
سے مقدم ہو گیا ہے) ذاہبۃ مرکب اضافی ہو کر خبر جملہ شرط، فا جزائیہ، دغۃ فعل

بافاعل و مفعول جزاء، فاتعلیلہ، دو لند مبتدا، ذاہبہ خبر۔

شعر مذکور میں محل استشہاد دونوں "ذاہبہ" ہیں جن میں سے ایک مرکب اور دوسرا مفرد ہے اور خط دونوں کا یکساں ہے یہاں پہلے "ذاہبہ" میں "ذا" بمعنی "والا" اور "ہبہ" بمعنی "داود" ہش سے مرکب ہے اور دوسرا ذاہبہ، ذہب یذہب سے صیغہ اسم فاعل مؤنث ہے۔

مفروق: وہ جناس تام ہے جس میں ایک لفظ مرکب اور دوسرا مفرد ہو اور خط میں دونوں یکساں نہ ہوں جیسے

کلکم قد أخذ الجام ولا جام لنا ما الذي ضر مناير الجام لو جاملنا لغات: ضرّ يضّر ضرّاً (ن) نقصان پہنچانا، أدار إدارة (انفعال) گھمانا، جامل مجاملہ اچھا معاملہ کرنا۔

ترکیب: کلکم مبتدا، قد أخذ فعل بافاعل، الجام مفعول بہ، جملہ خبر مبتدا، واو عاطفہ، لا برائے نفی جنس جام اسم۔ لنا محذوف سے متعلق ہو کر خبر، ما بمعنی أي شی موصوف، الذي موصول ضرّ فعل فاعل مدیر الجام مفعول بہ، جملہ صفت شدہ مبتدا، لو جاملنا شرط، جزاء محذوف۔

شعر مذکور میں محل استشہاد "جام لنا" اور "جاملنا" ہیں پہلا لفظ "جام" اور "لنا" سے مرکب ہے اور دوسرا لفظ "جاملنا" مفرد ہے اور ہر ایک کے لکھنے کا طریقہ الگ الگ ہے۔

وغير التام ما اختلف في واحد من الأربعة المتقدمة، وهو محرف إن اختلف لفظاه في هيئة الحروف فقط، نحو قوله:

جِسَّة البُرْد جُنَّة البُرْد

وَمُطَرَّفٌ إِنْ اختلفا فِي عَدَدِ الحُرُوفِ فقط وَكانتِ الزيادة أَوْلًا

إِنْ كَانَ فِرَاقَنَا مَعَ الصُّبْحِ بَدَا
لَا أَسْفَرَ بَعْدَ ذَلِكَ صُبْحٌ أَبَدًا
وَمَذِيلٌ إِنْ كَانَتْ الزِّيَادَةُ آخِرًا نَحْوُ

يَمْدُونُ مِنْ أَيْدِ عَوَاصِمِ عَوَاصِمِ تَصُولُ بِأَسْيَافِ قَوَاضِ قَوَاضِبِ
وَمُضَارِعُ إِنْ اِخْتَلَفَا فِي حَرْفَيْنِ غَيْرِ مُتَبَاعِدَيِ الْمَخْرَجِ نَحْوُ يَنْهَوْنَ
وَيَنْتَوْنَ ، وَلَا حَقَّ إِنْ تَبَاعَدَا نَحْوُ "إِنَّهُ عَلَى ذَلِكَ لَشَهِيدٌ وَإِنَّهُ لِحُبِّ الْخَيْرِ
لَشَدِيدٌ .

وَجِنَاسُ قَلْبٍ إِنْ اِخْتَلَفَا فِي تَرْتِيبِ الْحُرُوفِ فَقَطُّ كَنَيْلٍ وَلَيْلٍ
وَسَاقٍ وَقَاسٍ .

ترجمہ: اور غیر تام وہ جناس ہے جو مذکورہ چار وامور (ہیئت، نوع، عدد، ترکیب) میں سے کسی ایک میں مختلف ہو اور وہ محرف ہے اگر اس کے دونوں لفظ صرف ہیئتِ حروف میں مختلف ہوں، جیسے شاعر کا شعر جبة البرد الخ دھاری دار کپڑے کا جبہ سردی کا ڈھال ہے۔

اور مطرف ہے اگر وہ دونوں صرف عدد حروف میں مختلف ہوں اور زیادتی شروع میں ہو جیسے شاعر کا یہ شعر ان کان فراقنا الخ:

اگر صبح کے ساتھ ساتھ ہی ہمارے درمیان فراق کا ظہور ہونے والا ہے تو خدا کرے اس کے بعد صبح ہی کا ظہور نہ ہو۔

اور مذیل ہے اگر زیادتی آخر میں ہو، جیسے شاعر کا شعر یمدون من اید الخ وہ لوگ ایسے ہاتھوں کو پھیلانے والے ہیں جو لٹھی سے وار کرنے والے ہیں (دشمنوں پر) اور حفاظت کرنے والے ہیں (دوستوں کی)۔

وہ ایسی تلواروں سے حملہ کرتے ہیں جو فیصلہ کرنے والی اور خاتمہ کرنے والی ہیں (دشمنوں کا)

اور مضارع ہے اگر وہ دونوں دو ایسے حروف میں مختلف ہوں جو بعید المخرج

ندہوں جیسے پنہون عنہ ویننون عنہ وہ لوگ اس سے روکتے ہیں اور خود بھی دور رہتے ہیں، اور لاحق ہے اگر بعید المخرج ہوں جیسے انه علی ذلك الخ اور اس کو (انسان کو) خود بھی اس کی خبر ہے اور وہ مال کی محبت میں غرق ہے۔

اور جناس قلب ہے اگر دونوں لفظ صرف ترتیب حروف میں مختلف ہوں، جیسے ”نیل ولین وساق وقاس“ دریائے نیل، نرم، پنڈلی، سخت۔

تشریح: عبارت مذکورہ میں مصنفین ”جناس غیر تام کی وضاحت فرمائی ہے اور اس کے اقسام کو شمار کیا ہے چنانچہ فرمایا کہ جناس غیر تام وہ جناس ہے جو مذکورہ چار امور (ہیئت، نوع، عدد، ترکیب) میں سے کسی ایک میں مختلف ہو اس کے بعد جناس غیر تام کی چھ قسمیں بیان کی ہیں (۱) محرف (۲) مطرف (۳) مذیل (۴) مضارع (۵) لاحق (۶) جناس قلب۔

محرف: وہ جناس غیر تام ہے جس میں دونوں لفظ نوع، عدد، ترتیب میں تو متفق ہوں لیکن ہیئت حروف یعنی حرکت و سکون تشدید میں مختلف ہوں، جیسے جُبَّةُ البُرْدِ جُنَّةُ البُرْدِ مثال مذکور میں ”بُرْد“ میں باکو ضم ہے اور ”بُرْدُ“ میں باکو فتح ہے، اور نوع، ترتیب، اور عدد حروف میں یکسانیت ہے۔

لغات: جُبَّةٌ (ج) جُبَّبَ جبہ، زرہ، بُرْدٌ (ج) بُرُوْدٌ دھاری دار کپڑا، جُنَّةٌ (ج) جُنُنٌ ڈھال، بُرْدٌ بُرُوْدٌ بُرْدًا (ن) ٹھنڈا ہونا۔

مطرف: وہ جناس غیر تام ہے جس میں دو لفظ صرف تعداد حروف میں مختلف ہوں اور زیادتی متجانس کے شروع میں ہو مطلب یہ ہے کہ دو لفظوں میں سے ایک میں زائد اور دوسرے میں کم ہو یہ زیادتی اگر شروع میں ہے تو اسی کا نام مطرف ہے، جیسے

إن كان فراقنا مع الصبح بدا لا أسفر بعد ذلك صبح أبدا
لغات: فارق مفارقة وفراقا (مفاعلة) آپس میں جدا ہو گیا ہونا،

أسفر إسفَارًا (افعال) روشن ہونا۔

ترکیب: إن شرطیہ، كان فعل ناقص، فراقنا اسم، بدماع الصبح جملہ خبریہ، لا اسفر فعل، صبح فاعل، بعد ذلك ظرف، ابدا ظرف ثانی۔

شعر مذکور میں محل استشہاد "بدا" اور "ابدا" ہے بایں طور کہ پہلے مصرعہ کا آخری لفظ "بدا" ہے اور دوسرے مصرعہ کا آخری لفظ "ابدا" ہے جس میں "الف" زائد ہے اور زیادتی شروع میں ہے۔

دوسری مثال آیت قرآنی "والثفت الساق بالساق إلى ربك يومئذ والمساق" ہے۔ اور ایک پنڈلی دوسرے پنڈلی سے لپٹ جاتی ہے اس دن تیرے پروردگار کی طرف جانا ہوتا ہے۔ اس آیت میں ساق کے مقابلے میں لفظ مساق میں ایک حرف میم شروع میں زائد ہے۔

مذیل: وہ جناس غیر تام ہے جس میں دو لفظ صرف تعداد حروف میں مختلف ہوں اور زیادتی آخر میں ہو، جیسے ابوتمام کا شعر:

یمدون من أید عواص عواصم تصول یا سیاف قواض قواضب لغات: مد یمد مدًا (ن) دراز کرنا، پھیلانا، أید (واحد) ید ہاتھ، عضا یعضو عَصَوًا (ن) لاٹھی سے وار کرنا۔ عَصَمَ یَعَصِمُ عَصْمًا (ض) محفوظ رکھنا، صال یصولُ صَوْلًا (ن) حملہ کرنا، قواض (واحد) قاضیۃ، فیصلہ کرنے والی، قضی یقضی قَضَاءًا (ض) فیصلہ کرنا، قواضب (واحد) قاضیۃ، بہت تیز کائے والی، قُضِبَ یُقَضَّبُ قَضِبًا (ض) کاٹنا۔

ترکیب: یمدون فعل بافاعل، من جارہ، أید موصوف، عواص عواصم ہر دو صفت، موصوف با صفت مجرور شدہ متعلق بہ یمدون جملہ خبریہ، تصول فعل بافاعل، با جارہ، أسیاف موصوف، قواض قواضب ہر دو صفت شدہ مجرور بہ تصول، جملہ خبریہ۔

شعر مذکور میں محل استشہاد ”عواصِ و عَوَاصِمُ“ اور ”قَوَاضِ و قَوَاضِبُ“ ہے ”عواصم“ کے آخر میں ایک حرف میم ”قَوَاضِ“ کے مقابلے میں زائد ہے، ایسے ہی ”قَوَاضِبُ“ کے آخر میں ایک حرف ”ب“ قَوَاضِ کے مقابلہ میں زیادہ ہے۔

مضارع: وہ جناس غیر تام ہے جس میں دونوں الفاظ کے حروف مختلف ہوں لیکن وہ دونوں مختلف لفظ قریب الخرج ہوں بعید الخرج نہ ہوں، جیسے ”ینھون وینھون“ اس میں ”ھا“ اور ”ہمزہ“ دو مختلف جنس کے حروف ہیں اور قریب الخرج ہیں چنانچہ دونوں کا الخرج، اقصی حلق یعنی حلق کا پچھلا حصہ ہے (سننے کی طرف)

لاحق: وہ جناس غیر تام ہے جس میں دو لفظ کے حروف تو یکساں ہوں مگر صرف ایک ایک حرف مختلف ہو اور دونوں مختلف حروف قریب الخرج نہ ہوں بل کہ بعید الخرج ہوں جیسے ”انہ علی ذلک لشہید وإنہ لحب الخیر لشدید“ یہاں ”شہید“ اور ”شدید“ کے درمیان تجنیس ہے اور ”شہید“ میں ”ہ“ اور ”شدید“ میں ”دال“ بعید الخرج ہیں، کیوں کہ ”ھا“ کا الخرج اقصای حلق اور دال کا الخرج زبان کی نوک اور ثایا علیا کی جڑ ہے۔

جناس قلب: وہ جناس ہے جس میں دونوں ہم جنس لفظ صرف حروف کی ترتیب میں مختلف ہوں، جیسے ”نیل“ ”لین“ ”ساق“ ”قاس“ یہاں ”نیل“ اور ”لین“ اسی طرح ساق اور قاس دونوں لفظ حروف میں متحد ہیں، البتہ ترتیب میں مختلف ہیں۔

(۳) التَّصْدِيرُ وَيُسَمَّى رَدَّ الْعَجْزِ عَلَى الصَّدْرِ ، هُوَ فِي النَّثْرِ أَنْ يُجْعَلَ أَحَدُ اللَّفْظَيْنِ الْمُكَرَّرَيْنِ أَوْ الْمُتَجَانِسَيْنِ أَوْ الْمُلْحَقَيْنِ بِيَمَّا (بِأَنْ جَمَعَهُمَا إِشْقَاقٌ أَوْ شِبْهُهُ) فِي أَوَّلِ الْفِقْرَةِ ، وَالثَّانِي فِي آخِرِهَا نَحْوُ قَوْلِهِ

تَعَالَى "وَتَخَشَى النَّاسَ وَاللَّهُ أَحَقُّ أَنْ تَخْشَاهُ" وَقَوْلِكَ "سَائِلُ اللَّيْمِ
يَرْجِعُ وَ دَعْمُهُ سَائِلٌ" الْأَوَّلُ مِنَ السُّوَالِ وَالثَّانِي مِنَ السُّيْلَانِ ، وَنَحْوُ
"اسْتَفْفِرُوا رَبَّكُمْ إِنَّهُ كَانَ غَفَّارًا" وَنَحْوُ "قَالَ إِنِّي لِعَمَلِكُمْ مِنَ الْقَالِينَ"
وَفِي النَّظْمِ أَنْ يَكُونَ أَحَدُهُمَا فِي آخِرِ الْبَيْتِ وَالْآخَرُ فِي صَدْرِ الْمِصْرَاعِ
الْأَوَّلِ أَوْ بَعْدَهُ نَحْوُ قَوْلِهِ: ۛ

سَرِيعٌ إِلَى ابْنِ الْعَمِّ يَلْتَمُّ وَجْهَهُ وَ لَيْسَ إِلَى دَاعِيِ النَّدَى بِسَرِيعٍ
وَقَوْلِهِ: ۛ

تَمْتَعُ مِنْ شَمِيمِ عَرَارٍ نَجِدُ فَمَا بَعْدَ الْعَشِيَّةِ مِنْ عَرَارٍ
ترجمہ: (۳) تصدیر اور اس کا نام رد العجز علی الصدر بھی رکھا جاتا ہے، وہ
(اس کی صورت) نثر میں یہ ہے کہ دو لفظ مکرر یا ہم جنس یا ایسے دو لفظ جو ہم جنس کے
ساتھ ملحق ہوں بایں طور کہ ان دونوں کو اشتقاق یا شبہ اشتقاق نے جمع کر دیا ہو، ان
میں سے ایک کو جملے کے شروع میں لایا جائے اور دوسرے کو جملے کے آخر میں،
جیسے اللہ تبارک و تعالیٰ کا فرمان "وَتَخَشَى النَّاسَ وَاللَّهُ أَحَقُّ أَنْ تَخْشَاهُ"
اور آپ لوگوں سے اندیشہ کرتے تھے اور ڈرنا تو آپ کو خدا ہی سے زیادہ سزاوار
ہے، اور جیسے تمہارا قول "سائل اللئیم الخ" کہینے سے سوال کرنے والا اس حال
میں لوٹتا ہے کہ اس کے آنسو بہتے رہتے ہیں۔ پہلا "سائل" سوال سے مشتق اور
دوسرا "سیلان" سے اور جیسے "استغفر واربکم الخ" اپنے پروردگار سے
معفرت طلب کرو بے شک وہ بہت معاف کرنے والا ہے اور جیسے "قال إني
لعملكم الخ" حضرت لوط علیہ السلام نے فرمایا: میں تمہارے کام سے سخت نفرت
کرتا ہوں۔ اور نظم میں تصدیق یہ ہے کہ ان دونوں میں سے ایک شعر کے آخر میں ہو
اور دوسرا پہلے مصرعہ کے شروع میں ہو یا یہ کہ بعد میں ہو، جیسے سریع الخ
وہ چچا زاد بھائی کے چہرے پر طمانچہ مارنے میں بہت تیز ہے مگر بخشش کے

طلب گار کی طرف تیز نہیں ہے۔

اور جیسے شاعر کا شعر ”تمتع من شمیم الخ“

نجد کے درختِ عرار کی خوشبو سے لطف اندوز ہو لو؛ کیوں کہ (آج کی) شام کے بعد عرار ملنے والا نہیں ہے۔

تشریح: عبارت بالا میں مصنفین نے محسنات لفظیہ کی تیسری قسم تصدیق اور رد العجز علی الصدر کی وضاحت کی ہے چنانچہ فرمایا کہ: تصدیق نثر اور نظم دونوں میں مستعمل ہے مگر دونوں کی صورت مختلف ہے، نثر میں تصدیق کی صورت یہ ہے کہ دو لفظ مکرر یا ہم جنس یا ملحق بہ ہم جنس میں سے ایک کو جملے کے شروع میں اور دوسرے کو جملے کے آخر میں لایا جائے۔

بأن یجمعہما اشتقاق او شبہہ: اس عبارت میں مصنفین الحاق بالجائزہ کی صورت کو بیان کیا ہے کہ الحاق بالجائزہ کے پائے جانے کی دو شکلیں ہیں (۱) دونوں الفاظ کا مشتق منہ ایک ہو (۲) مشتق منہ تو ایک نہیں مگر ایک ہونے کے مشابہ ہو یعنی بہ ظاہر دونوں کا مشتق منہ ایک معلوم ہو مثال آرہی ہے۔

نثر کی مثال جیسے ”وتخشی الناس واللہ أحق أن تخشاه“ آیت کریمہ میں محل استشہاد ”تخشی“ ہے جو کمر ہے یعنی جملے کے شروع میں بھی ہے اور آخر میں بھی، دونوں الفاظ کی صورت اور دونوں کا معنی بھی ایک ہے، اور دوسری مثال ”سائل اللئیم یرجع ودمعہ سائل“ یہ مثال ہم جنس کی ہے، چنانچہ پہلے ”سائل“ اور دوسرے ”سائل“ دونوں کی شکل و جنس ایک ہے مگر مشتق منہ دونوں کا الگ الگ ہے اسی لیے معنی بھی دونوں کے الگ الگ ہیں پہلا ”سائل“ ”سوال“ سے مشتق ہے جب کہ دوسرا ”سائل“ ”سیلان“ سے مشتق ہے۔ تیسری مثال ”استغفروا ربکم إنه کان غفاراً“ یہ مثال ملحق بہ ہم جنس باعتبار اشتقاق کی ہے، چنانچہ ”استغفروا“ اور ”غفاراً“ دونوں کا مشتق منہ ایک

ہے اور وہ "غفور" ہے چونکہ مثال "قال انی لعملمکم من القالین" یہ مثال ملحق بہ ہم جنس باعتبار شبہ اشتقاق کی ہے، باین طور کہ "قال" جو جملے کے شروع میں ہے اور "قالین" جو جملے کے آخر میں ہے بظاہر ایسا معلوم ہوتا ہے کہ دونوں ایک مصدر سے ملحق ہیں (اور یہی شبہ اشتقاق ہے) حالاں کہ ایسا نہیں بل کہ پہلا "قال یقول قولاً (ن) بمعنی "کہنا" سے مشتق ہے جب کہ دوسرا قَلْبِي یَقْلِي قَلْبِي (س) بمعنی بغض رکھنا، برا سمجھنا، سے مشتق ہے۔

وفي النظم أن یکون: نظم میں تصدیق کے پائے جانے کی صورت یہ ہے کہ مذکورہ بالا چار طرح کے دو لفظوں میں سے ایک شعر کے آخر میں اور دوسرا پہلے مصرعے کے شروع میں یا ایک تو شعر کے آخر میں ہو اور دوسرا شروع میں نہ ہو بل کہ کچھ بعد میں ہو، جیسے مندرجہ ذیل دونوں اشعار:

سریع إلى ابن العم یلطم وجهه و لیس إلى داعی الندی بسریع
تمتع من شمیم عرار نجد فما بعد العشیة من عرار
لغات: سریع صیغہ صفت ہے، تیز رفتار، سُرْعُ یسُرْعُ سراعۃ
(ک) تیز رفتار ہونا، الندی (ج) آنداء، بخشش، بھلائی کے کام، تمتع تمتعاً
(تفعل) لفظ اندوز ہونا، شمیم عمدہ خوشبو۔ عرار (واحد) عرارۃ ایک خوشبودار
پھول جس کا نام گاؤچشم ہے۔

ترکیب: ہو مبتدا محذوف، سریع صیغہ صفت، إلى ابن العم، جار
مجرور متعلق بہ سریع، یلطم وجہہ ضمیر "سریع" سے حال واقع ہے، لیس فعل
ناقص إلى داعی الندی متعلق مقدم بہ سریع، سریع بہ متعلق خود مجرور شدہ
متعلق بہ محذوف، محذوف بہ متعلق خبر لیس، تمتع فعل بافاعل، من جارہ، شمیم
عرار نجد مرکب اضافی شدہ مجرور، متعلق بہ تمتع جملہ انشائیہ، فاعلیہ، ما
مشابہ بہ لیس من زائدہ، عرار اسم ما، بعد العشیة خبر۔

پہلے شعر میں محل استشہاد ”سریع“ ہے جو مکرر ہے ایک شعر کے آخر میں اور ایک مصرعہ اول کے شروع میں اور دوسرے شعر میں محل استشہاد ”عوار“ ہے جو مکرر ہے ایک تو شعر کے آخر میں ہے اور دوسرا مصرعہ اول کے شروع میں تو نہیں ہے بل کہ اس کے بعد ہے یعنی درمیان میں۔

(۴) السَّجْعُ هُوَ تَوَافُقُ الْفَاصِلَتَيْنِ نَثْرًا فِي الْحَرْفِ الْأَخِيرِ وَهُوَ ثَلَاثَةُ أَنْوَاعٍ: مُطْرَقٌ إِنْ اِخْتَلَفَ الْفَاصِلَتَانِ فِي الْوِزْنِ ، نَحْوُ ”الْإِنْسَانُ بِأَدَابِهِ لَا بَزِيَّةٍ وَبِيَابِهِ“ وَمُتَوَازٍ إِنْ اتَّفَقَتَا فِيهِ ، نَحْوُ ”الْمَرْءُ بِعِلْمِهِ وَأَدَابِهِ لَا بِحَسَبِهِ وَنَسَبِهِ“ وَمُرْصَعٌ إِنْ اتَّفَقَتِ الْفَاصِلَتَانِ أَوْ أَكْثَرُهُمَا فِي الْوِزْنِ وَالتَّقْفِيضِ نَحْوُ ”يَطْبَعُ الْأَسْجَاعَ بِجَوَاهِرِ لَفْظِهِ وَيَقْرَعُ الْأَسْمَاعَ بِزَوَاجِرِ وَعِظِهِ“ .

(۵) مَا لَا يَسْتَحِيلُ بِالْإِنْعِكَاسِ وَيُسَمَّى الْقَلْبَ هُوَ كَوْنُ اللَّفْظِ يُقْرَأُ طَرْدًا وَعَكْسًا نَحْوُ ”كُنْ كَمَا أَمَكْنُكَ“ وَ”رَبِّكَ فَكَبِّرُ“

(۶) الْعَكْسُ هُوَ أَنْ يَقْدَمَ جُزْءٌ فِي الْكَلَامِ عَلَى آخِرْتِهِ يُعَكِّسُ ، نَحْوُ فَوَلِّكَ ”قَوْلُ الْإِمَامِ إِمَامُ الْقَوْلِ“ ”كَلَامُ الْحُرِّ حُرُّ الْكَلَامِ“

(۷) التَّشْرِيعُ هُوَ بِنَاءُ الْبَيْتِ عَلَى قَافِيَتَيْنِ بِحَيْثُ إِذَا سَقَطَ بَعْضُهُ كَانَ الْبَاقِي شِعْرًا مُفِيدًا كَقَوْلِهِ :

يَا أَيُّهَا الْمَلِكُ الَّذِي عَمَّ الْوَرَى مَا فِي الْكِرَامِ لَهُ نَظِيرٌ يُنْظَرُ

لَوْ كَانَ مِثْلَكَ آخِرَ فِي عَصْرِنَا مَا كَانَ فِي الدُّنْيَا فَقِيرٌ مُعْسِرٌ

فَإِنَّهُ يَصِحُّ أَنْ تُحَذَفَ أَوْ آخِرُ الشُّطُورِ الْأَرْبَعَةِ وَيَقَى :

يَا أَيُّهَا الْمَلِكُ الَّذِي مَا فِي الْكِرَامِ لَهُ نَظِيرٌ

لَوْ كَانَ مِثْلَكَ آخِرَ مَا كَانَ فِي الدُّنْيَا فَقِيرٌ

ترجمہ: (۴) جمع وہ نثر کے اعتبار سے دو فاصلوں کا آخری حرف میں متفق ہونا ہے اور اس کی تین قسمیں ہیں ان میں سے ایک مطرف ہے۔ اگر دونوں جملے

وزن میں مختلف ہوں، جیسے ”الانسان الخ“ انسان اپنے اخلاق و آداب سے پہچانا جاتا ہے نہ کہ اپنے کپڑے اور لباس سے۔ ان میں کا دوسرا متوازی ہے اگر وہ دونوں وزن میں متفق ہوں، جیسے ”المرء بعلمه الخ“ آدمی اپنے علم و ادب سے پہچانا جاتا ہے نہ کہ اپنے حسب و نسب سے۔ اور ان میں کا تیسرا مرصع ہے اگر دونوں جملوں کے مکمل الفاظ یا اکثر و بیشتر وزن اور قافیہ میں متفق ہوں، جیسے ”يَطْبَعُ الْأَمْبِجُ الخ“ وہ اپنے الفاظ کے جواہرات سے محقق کلام ڈھالتا ہے اور اپنے وعظ کی تشبیہات سے کانوں کو کھٹکتاتا ہے۔

(۵) مالا يستحيل بالانعكاس: اور اس کا نام قلب بھی ہے وہ لفظ کا اس طور پر ہونا ہے جسے سیدھا اور الٹا پڑھا جاسکے، جیسے ”کن کما أمکنک وربک فکبر“ ہو جاؤ جیسا تمہارے لیے ممکن ہو۔ اور آپ اپنے پروردگار کی بڑائی بیان کیجئے۔

(۶) عکس وہ یہ ہے کہ کلام میں ایک جز کو دوسرے پر مقدم کر دیا جائے پھر الٹ دیا جائے، جیسے تمہارا قول ”قول الإمام الخ“ امام کا قول، قول کا امام ہوتا ہے، آزاد آدمی کا کلام کلاموں میں آزاد ہوتا ہے۔

(۷) تشریح وہ شعر کی بنیاد کا دو قافیوں پر اس طریقے سے ہونا ہے کہ اگر اس کا کچھ حصہ ساقط ہو جائے تو باقی حصہ ایک مفید شعر رہے جیسے شاعر کا شعر: یا أيها الملك الخ:

اے وہ بادشاہ جس کے احسانات پوری مخلوق کو عام ہیں فیاضوں میں اس کا کوئی نظیر نہیں جو نظر آئے اگر ہمارے زمانے میں آپ جیسا کوئی اور (بادشاہ) ہوتا تو دنیا میں کوئی بھی فقیر اور تنگ دست نہ رہتا۔

کیوں کہ یہ صحیح ہے کہ ان چاروں اشعار کے آخری حصے حذف کر دئے جائیں اور باقی ماندہ الفاظ اس طرح (شعر مفید) رہیں۔

اے وہ بادشاہ جس کی فیاضوں میں کوئی نظیر نہیں۔ اگر آپ جیسا کوئی اور ہوتا تو دنیا میں کوئی بھی فقیر نہ رہتا۔

تشریح: عبارت بالا میں حضرات مصنفین نے محسنات لفظیہ کی چوتھی پانچویں، چھٹی اور ساتویں قسم کو بیان کیا ہے، چنانچہ فرمایا کہ محسنات لفظیہ کی چوتھی قسم سجع ہے سَجَعٌ یَسْجَعُ سَجْعًا (ف) کے لغوی معنی آتے ہیں، مقش کلام بولنا اور بلاغت کی اصطلاح میں سجع یہ ہے کہ دو یا زیادہ جملے آخری حرف میں موافق ہوں یعنی پہلے جملے کا آخری حرف جو ہو وہی دوسرے جملے کا بھی آخری حرف ہو، سجع کی تین قسمیں ہیں (۱) مطرف (۲) متوازی (۳) مرصع۔

سجع مطرف: یہ ہے کہ دونوں جملوں کے کلمے وزن میں مختلف ہوں جیسے ”الانسان بآدابہ لایزیہ وثیابہ“ مثال مذکور میں ”الانسان بآدابہ“ ایک جملہ ہے اور ”لایزیہ وثیابہ“ دوسرا جملہ ہے اور دونوں جملوں کا آخری حرف ایک ہے (ہ) ضمیر غائب، مگر وزن دونوں کا ایک نہیں ہے چنانچہ پہلا (آدابہ) ”فَاعَالِہ“ کے وزن پر ہے۔ جب کہ دوسرا (ثیابہ) ”فِعَالِہ“ کے وزن پر ہے۔

سجع متوازی: یہ ہے کہ دونوں جملوں کے کلمے وزن میں متفق ہوں جیسے ”المر بعلمہ وأدبہ لایحسبہ ونسبہ“ آدمی کا معیار اپنے علم اور ادب سے ہوتا ہے نہ کہ حسب و نسب سے، مثال مذکور میں ”علمہ وأدبہ“ کا جو وزن ہے وہی حسبہ ونسبہ کا بھی ہے یعنی دونوں جملوں کے کلمے وزن میں متفق ہیں۔

سجع مرصع: یہ ہے کہ دونوں جملوں کے کل یا اکثر الفاظ وزن اور قافیہ میں برابر ہوں، جیسے ”یطبع الأسجاع بجواہر لفظہ ویقرع الأسماع بزواجر وعظہ“

لغات: طَبَعَ یَطْبَعُ طَبْعًا (ف) ڈھالنا، کسی چیز کی تصویر بنانا۔ أَسْجَعٌ (واحد) سجع مقش کلام۔ جَوَاهِرٌ (واحد) جوہرۃ کسی چیز کی اصل۔ قَرَعَ

يَقْرَعُ قَرَعًا (ف) کھٹکھٹانا۔ اَسْمَاعُ (واحد) سَمْعُ کَانَ۔ زَوَاجِرُ (واحد)
زاجرة تنبیہ کی چیز۔ زَجْرٌ يَزْجُرُ زَجْرًا (ن) ڈانٹنا۔ وَعَظٌ يَعْظُ عِظَةً
(ض) وعظ و نصیحت کرنا۔

عبارت بالا میں تمام الفاظ ہم وزن اور ہم قافیہ ہیں چنانچہ ”یطبع“ اور
”يَقْرَعُ“ ایک وزن اور ایک قافیہ کے ہیں اسی طرح ”اَسْمَاعُ“ اور ”اَسْمَاعُ“
جَوَاهِرُ اور زَوَاجِرُ اور لَفْظُهُ اور وَعَظُهُ سب وزن اور قافیہ میں بالکل برابر ہیں
مالا يستحيل بالإنعكاس: (جس کی حالت پلٹنے سے تبدیل نہ ہو)
اس کا دوسرا نام قلب ہے قلب کے لغوی معنی ہیں پلٹنا اور بلاغت کی اصطلاح میں
قلب یہ ہے کہ لفظ کو الٹا سیدھا دونوں طریقے سے پڑھا جاسکے یعنی حروف کے
الٹ دینے سے پھر وہی عبارت بن جائے جو پہلے تھی جیسے ”کن کما أمکنک“
اس مثال میں ”کن کما“ میں پہلا حرف کاف دوسرا نون تیسرا کاف چوتھا
میم اور پانچواں الف ہے۔ اب اگر اس کو الٹ دیا جائے تو أمکنک بن جائے گا
اور ”أمکنک“ کی جو ترتیب ہے اگر اس کے حروف الٹ دئے جائیں تو ”کن
کما“ ہو جائے گا۔

اسی طریقے سے ”وَرَبِّكَ فَكْبِرُ“ میں ”رَبِّكَ“ اور ”كَبِرُ“ کے حروف کی
جو ترتیب ہے اگر اس کو الٹ دیا جائے تو لفظ ”رَبِّكَ“ ”كَبِرُ“ اور لفظ ”كَبِرُ“
”رَبِّكَ“ بن جائے گا۔

العكس: عکس کے لغوی معنی ہیں الٹنا اور اصطلاح میں عکس کہتے ہیں کہ
کلام کے ایک جز کو دوسرے جز پر مقدم کر دیا جائے پھر اس کو الٹ دیا جائے جیسے
”قول الإمام إمام القبول“ اس میں ”قول“ کو ”الإمام“ پر مقدم کیا گیا پھر اسی
کو پلٹ کر ”إمام“ کو مقدم اور ”قول“ کو مؤخر کر دیا گیا، اور بعینہ یہی طریقہ
”کلام الحر حر الکلام“ میں اپنایا گیا ہے۔

التشريع: محسنات لفظیہ کی ساتویں قسم تشریح ہے، شَرَعَ الطَّرِيقَ يُشَرِّعُ تَشْرِيعًا کے لغوی معنی ہیں راستہ ظاہر کرنا اور تشريع الحبل کے معنی ہیں رسی کی گرہ کھولنا، اصطلاح بلاغت میں تشریح یہ ہے کہ شعر کی بنیاد دو قافیوں پر ہو اس طرح کہ اگر شعر کا کچھ حصہ ساقط ہو جائے تو بقیہ حصہ ایک مفید شعر رہے یعنی شعر کے مطلب میں کوئی خرابی نہ ہو، جیسے شاعر کا شعر۔

يا أيها الملك الذي عم الوري ما في الكرام له نظير ينظر
لو كان مثلك آخر في عصرنا ما كان في الدنيا فقير معسر
لغات: عَمَّ يُعْمُ عُمُومًا (ن) عام ہونا۔ وری مخلوق۔ کرام (واحد)
کریم فیاض، دریا دل۔ نظیر (ج) نظراء نظیر مثل۔ عصر (ج) عصور
زمانہ۔ فقیر (ج) فقراء محتاج۔ معسر تنگ دست۔ أعسرَ إِعْسَارًا
(افعال) تنگ دست ہونا۔

ترکیب: یا حرف ندا، أيها مرکب اضافی ہو کر موصوف، الملك صفت
اول، الذي اسم موصول، عم الوری جملہ ہو کر صلہ، موصول باصلہ صفت ثانی،
موصوف باہر دو صفت منادئ، ما مشابہ بہ لیس، نظیر ينظر موصوف باصفت اسم
ما، في الكرام اور "له" "ثابتا" کے متعلق ہو کر خبر ما۔

"لو" شرطیہ کان فعل ناقص، مثلك اسم، آخر خبر، جملہ شرط، ما كان في
الدنيا فقير معسر کی ترکیب شعر اول کے مصرع ثانی کی طرح ہوگی، یہ جملہ
جزا ہے۔

شعر مذکور کی بنیاد دو قافیوں پر ہے ایک تو "الوری وینظر" پر پہلے شعر میں،
اور "عصرنا ومعسر" پر دوسرے شعر میں، اور دوسرے قافیے کی بنیاد "الذي
ونظیر" پر، پہلے شعر میں، اور "آخر وفقیر" پر دوسرے شعر میں، اسی وجہ سے
اگر عم الوری و نظیر کو اور "في عصرنا ومعسر" کو ساقط کر دیا جائے تب

بھی مطلب بالکل صحیح رہتا ہے جیسا کہ ما قبل میں گذرا۔

(۸) الْمُوَارِبَةُ هِيَ أَنْ يَجْعَلَ الْمُتَكَلِّمُ كَلَامَهُ بِحَيْثُ يُمَكِّنُهُ أَنْ يُغَيِّرَ
مَعْنَاهُ بِتَحْرِيفٍ أَوْ تَضْحِيفٍ أَوْ غَيْرِهِمَا، لِيَسْلَمَ مِنَ الْمُواخَذَةِ كَقَوْلِ أَبِي
نُوَاسٍ: -

لَقَدْ ضَاعَ شِعْرِي عَلَى بَابِكُمْ كَمَا ضَاعَ عِقْدٌ عَلَى خَالِصَةٍ
فَلَمَّا أَنْكَرَ عَلَيْهِ الرَّشِيدُ ذَلِكَ قَالَ لَمْ أَقُلْ إِلَّا:

لَقَدْ ضَاءَ شِعْرِي عَلَى بَابِكُمْ كَمَا ضَاءَ عِقْدٌ عَلَى خَالِصَةٍ

(۹) اِتِّتْلَافُ اللَّفْظِ مَعَ اللَّفْظِ هُوَ كَوْنُ اللَّفَاطِ الْعِبَارَةِ مِنْ وَاوٍ وَاحِدٍ
فِي الْغَرَابَةِ وَالتَّأَهُلِ كَقَوْلِهِ تَعَالَى "تَاللَّهِ تَفْتَوُ تَذَكُّرُ يَوْسُفَ" لَمَّا أَتَى بِالتَّاءِ
الَّتِي هِيَ أَغْرَبُ حُرُوفِ الْقِسْمِ الَّتِي بِـ "تَفْتَأُ" الَّتِي هِيَ أَغْرَبُ أفعالِ
الاستمرارِ.

ترجمہ: (۸) مواریبہ وہ یہ ہے کہ متکلم اپنے کلام کو اس طریقے سے پیش
کرے کہ اس کے لیے اس کے معنی کا بدلنا تعریف و تعحیف یا ان دونوں کے علاوہ
کے ذریعہ ممکن ہو، تاکہ وہ گرفت سے بچ جائے جیسے ابونواس کا شعر لقد ضاع الخ
میرا شعر آپ کے دربار پر ایسے ہی ضائع ہو گیا جیسے ہار ضائع ہو گیا خالصہ
(نامی باندی) پر۔

تو جب خلیفہ ہارون رشید نے اس پر اس کی نکیر کی تو اس نے کہا میں نے تو
صرف یہ کہا ہے "لقد ضاع الخ"

میرا شعر آپ کے دروازے پر اس طرح چکا جیسے کہ ہار خالصہ پر۔

اتتلاف اللفظ مع اللفظ: وہ عبارت کے الفاظ کا غیر مانوس اور مانوس
میں ایک ہی نوع سے ہونا ہے جیسے اللہ تبارک و تعالیٰ کا قول "تَاللَّهِ تَفْتَوُ الخ"
بخدا آپ یوسف کا تذکرہ سدا کرتے ہی رہیں گے۔ جب اُس تا کو استعمال کیا گیا

جو قسم کے حروف میں سب سے زیادہ غیر مانوس ہے تو اس "تفتؤ" کو لایا گیا جو استمرار کے الفاظ میں سب سے زیادہ غیر مانوس ہے۔

تشریح: عبارت مذکورہ میں مصنفین نے محسنات لفظیہ کی آٹھویں اور نویں قسم کو بیان کیا ہے چنانچہ فرمایا کہ آٹھویں قسم موار بہ ہے، موار بہ کے لغوی معنی ہیں فریب دینا، مکاری کرنا، اور بلاغت کی اصطلاح میں موار بہ یہ ہے کہ متکلم اپنے کلام کو لوگوں کے سامنے اس طریقے سے پیش کرے کہ بوقت ضرورت تحریف یعنی حرکت کی تبدیلی کر کے یا تصحیف یعنی لفظ کو بدل کر یا ان کے علاوہ کسی اور طریقے سے کلام میں تبدیلی کر سکے تاکہ مواخذہ اور گرفت سے بچ جائے، جیسے ۔

لقد ضاع شعری علی بابکم کما ضاع عقد علی خالصۃ لغات: ضَاعُ بِضِیْعٍ ضِیَاعًا (ض) ضَاعَ ہونا، عِقْدٌ (ج) عَقُوْدٌ ہار، خالصہ خلیفہ ہارون رشید کی چہیتی باندی، ضاء یضوء ضوء (ن) روشن ہونا چمکنا۔

ترکیب: لقد ضاع فعل، شعری فاعل، علی بابکم مجرور شدہ متعلق بہ شعری، کاف جارہ بمعنی مثل مضاف، ماموصولہ، ضاع فعل، عقد فاعل، علی خالصۃ جارہ مجرور متعلق بہ ضاع، جملہ شدہ مضاف الیہ مجرور شدہ متعلق بہ ضاع یہ شعر ابو نواس کا ہے جو اس نے خلیفہ ہارون رشید کے متعلق اس وقت کہا تھا جب خلیفہ نے اسے انعام سے محروم رکھا تھا، یہ سن کر خلیفہ اس پر بگڑ گیا اور اسے طلب کیا تو اس نے عین کو ہمزہ سے بدل دیا اور کہا کہ بادشاہ سلامت! میں نے تو یہ اشعار کہے ہیں۔

لقد ضاء شعری علی بابکم کما ضاء عقد علی خالصۃ تو بادشاہ خوش ہو گیا اور اسی خطیر رقم سے نوازا۔ شعر مذکور میں "تصحیف" بایں طور ہے کہ شاعر نے لفظ "ضاع" کو "ضاء" سے بدل دیا ہے جس کی وجہ سے

شعر کا مطلب ہی بدل گیا ہے۔

اختلف اللفظ مع اللفظ: یہ محسنات لفظیہ کی نویں اور آخری قسم ہے جس کا مطلب یہ ہے کہ عبارت کے الفاظ مانوس و غیر مانوس ہونے میں یکساں ہوں یعنی اگر جملے میں مانوس الاستعمال الفاظ ہوں تو سبھی ایسے ہی ہوں، ایسا نہ ہو کہ ایک لفظ غیر مانوس اور دوسرا لفظ مانوس الاستعمال ہو، جیسے ”تالله تفتؤ تذکر یوسف“ آیت مذکورہ میں ”تا“ کو استعمال کیا گیا ہے جو قسم کے حروف میں سب سے زیادہ غیر مانوس ہے تو اس کے بعد اسی جملے میں ”تفتؤ“ کو بھی لایا گیا جو استمرار کا معنی دینے والے الفاظ میں سب سے زیادہ غیر مانوس الاستعمال ہے تا کہ یکسانیت برقرار ہے۔

خاتمة

سَرِقَةُ الْكَلَامِ أَنْوَاعٌ .

(مِنْهَا) أَنْ يَأْخُذَ النَّائِرُ أَوْ الشَّاعِرُ مَعْنَى لَغِيْرِهِ بِدُونِ تَغْيِيرِ لِنَظْمِهِ
كَمَا أَخَذَ عَبْدُ اللَّهِ بْنُ زُبَيْرٍ مَعْنَى وَادَّعَاهُمَا لِنَفْسِهِ وَهُمَا :

إِذَا أَنْتَ لَمْ تُنْصِفْ أَخَاكَ وَجَدْتَهُ عَلَى طَرْفِ الْهَجْرَانِ إِنْ كَانَ يَنْقُلُ
وَيَرْكَبُ حَدَّ السَّيْفِ مِنْ أَنْ تَضِيْمَهُ إِذَا لَمْ يَكُنْ عَنْ شَفْرَةِ السَّيْفِ مَرْحُلًا
وَمِثْلُ هَذَا يُسَمَّى نَسْخًا وَالتَّحَالًا ، وَمَنْ قَبِيْلِهِ أَنْ تُبَدَّلَ الْأَلْفَاظُ بِمَا
يُرَادُ فِيهَا كَأَنْ يُقَالَ فِي قَوْلِ الْحَطِيئَةِ :

دَعِ الْمَكَارِمَ لِاتْرَحُلِ لِبُغْيَتِهَا وَاقْعُدْ فَإِنَّكَ أَنْتَ الطَّاعِمُ الْكَاسِي
ذَرِ الْمَائِرَ لِاتَّذَهَبِ طَلْبِهَا وَاجْلِسْ فَإِنَّكَ أَنْتَ الْأَكْلُ اللَّائِسُ
وَقَرِيبٌ مِنْهُ أَنْ تُبَدَّلَ الْأَلْفَاظُ ، بِمَا يُضَادُّهَا فِي الْمَعْنَى مَعَ رِعَايَةِ
النَّظْمِ وَالتَّرْتِيبِ كَمَا لَوْ قِيلَ فِي قَوْلِ حَسَّانَ :

بِیضِ الْوَجْهِ كَرِيمَةً أَحْسَابُهُمْ شُمُّ الْأَنْوْفِ مِنَ الطَّرَازِ الْأَوَّلِ
سُودِ الْوَجْهِ لَيْمَةً أَحْسَابُهُمْ فُطْسُ الْأَنْوْفِ مِنَ الطَّرَازِ الْآخِرِ

خاتمہ

کلام کے سرتے کی کئی قسمیں ہیں ان میں سے ایک یہ ہے کہ نثر نگار یا شاعر کسی دوسرے مضمون کو لے، بغیر اس کے کہ نظم کلام میں کوئی تبدیلی کرے جیسے کہ عبد اللہ بن زبیر شاعر نے معن کے دو شعر لے لیے اور ان دونوں کو اپنی طرف منسوب کر دیا اور وہ دونوں شعر یہ ہیں ”إِذَا أَنْتَ الْخ“

اگر تم اپنے بھائی کے ساتھ انصاف کا معاملہ نہیں کرو گے تو تم اس کو جدائی کے دہانے پر پاؤ گے اگر عقلمند ہے، اور وہ تمہارے ظلم سے بچنے کے لیے تلوار کی دھار پر بھی سوار ہو جائے گا جب تلوار کی دھار سے چھنکارا ممکن نہ ہو۔

اور اس جیسے سرتے کا نام تنخ اور اتحال رکھا جاتا ہے اور اسی قبیل سے یہ بھی ہے کہ الفاظ کو بدل دیا جائے ایسے الفاظ کے ذریعہ جو اس کے مرادف اور ہم معنی ہوں جیسا کہ کہا جاتا ہے حلیہ کے شعر میں ”دَعِ الْمَكَارِمَ الْخ“

تم عمدہ اخلاق کو چھوڑ دو اس کی تلاش میں مت پھرو اور بیٹھے رہو کیوں کہ تم (اچھا) کھانے اور پہننے والے ہو۔

تم کارناموں کو بالائے طاق رکھ دو ان کے حصول کی خاطر سفر مت کرو اور بیٹھے رہو کیوں کہ تم کھانے اور پہننے والے ہو۔

اور اسی کے قریب یہ بھی ہے کہ الفاظ بدل دئے جائیں ایسے الفاظ سے جو نظم کلام اور ترتیب کی رعایت کے ساتھ معنی میں مخالف ہوں جیسے کہ حضرت حسانؓ کے شعر میں پڑھا جائے ”بِیضِ الْوَجْهِ الْخ“

وہ لوگ خوب رو ہیں ان کا خاندان بہت ہی معزز ہے اول درجے کے لوگ

ہیں، اونچی ناک والے ہیں۔

وہ سیاہ چہرے والے ہیں رذیل خاندان والے ہیں، نیچی ناک والے تھرڈ کلاس کے لوگوں میں سے ہیں۔

تشریح: محسنات معنویہ و لفظیہ کی بحث سے فارغ ہونے کے بعد مصنفینؒ خاتمہ کی بحث کا آغاز فرما رہے ہیں، سب سے پہلے حضرات مصنفینؒ نے سرقۃ کلام کے اقسام کو بیان کیا ہے کہ ایک نثر نگار اور شاعر دوسروں کے کلام سے کن کن طریقوں سے اشعار، مضمون وغیرہ کی ترتیب دیتا ہے، چنانچہ فرمایا کہ سرقے کی چند قسمیں ہیں۔ ایک صورت تو یہ ہے کہ کوئی نثر نگار اور شاعر دوسروں کے مضمون میں بغیر کسی لفظی و معنوی ترمیم اور حذف و اضافے کے یہ دعویٰ کر دے کہ یہ کلام میرا ہے یعنی بعینہم دوسرے کے کلام کو اپنی طرف منسوب کر دے، جیسے کہ معن بن اوس کے دو شعروں کے بارے میں عبداللہ بن زبیر نے یہ دعویٰ کر دیا کہ یہ اشعار میرے ہیں۔

إذا أنت لم تنصف أخاك وجدته على طرف الهجرن إن كان يعقل
ویركب حد السیف من أن تضیمه إذا لم یکن عن شفرة السیف مزحل

لغات: أنصف ینصف إنصافاً (انفعال) انصاف کرنا، هجر ینهجر
هجرًا و هجرانًا (ن) قطع تعلق کرنا، جدا ہونا، عقّل ینعقل عقلاً (ض)
دانشمند ہونا، عاقل ہونا، حدّ (ج) حدوّد دھار، حدّ السیف یحدّ حدًا
(ن) تلوار تیز کرنا، ضامّ یضیم ضیمًا (ض) ظلم کرنا، شفرة (ج) شفرات
دھار، کنارہ، رَحَلَ عن مکانہ یزحَلُ زحولًا (ف) دور ہونا، علیحدہ ہونا۔

ترکیب: إذا شرطیہ، أنت مبتدا، لم تنصف فعل بافاعل، أخاک
مفعول بہ جملہ خبریہ شدہ خبر مبتدا، مبتدا باخبر جملہ شدہ شرط، وجدته فعل و فاعل
ومفعول علی طرف الهجران جار با مجرور متعلق بہ وجدته، جملہ جزاء، إن کان

یفاعل شر، جزاء محذوف جس پر جملہ سابقہ دال ہے، یرکب حد السیف، فعل
فاعل ومفعول، من جارہ، أن تضيمة بتاویل مصدر شدہ مجرور، متعلق بہ یرکب
جملہ جزاء مقدم، إذا لم یکن الخ شرط مزحل، لم یکن کا اسم ہے، من شفرة
السيف خبر۔

اشعار بالا کے بارے میں یہ بھی جان لینا ضروری ہے کہ شاعر کا نام عبد اللہ
بن زبیر ہے (زاء کے فتح اور با کے کسرہ کے ساتھ) یہ عرب کے مشہور شعراء میں
سے ہے، صحابی رسول حضرت عبد اللہ بن زبیر نہیں ہیں ان کا نام زاء کے ضمہ اور با
کے فتح کے ساتھ ہے، اسی طریقے سے دوسرے شاعر کا نام معن ہے (بضم المیم
و فتح العین) جو اوس کے بیٹے ہیں معن بن زائدہ مشہور شاعر عرب مراد نہیں ہیں۔

شعر کا مطلب یہ ہے کہ کوئی شخص کسی کا ساتھ اسی وقت تک دے سکتا ہے
جب تک وہ اس کے ساتھ اخوت و بھائی چارگی اور عدل و انصاف کا معاملہ کرے
مگر جب ظلم پر اتر آئے گا اور ظلم حد سے تجاوز کر جائے گا تو پھر یقیناً ساتھ
چھوڑ دے گا، اور ظلم سے بچنے کے لیے ہر وہ تدبیر اپنانے کی کوشش کرے گا جو اس
کے لیے ممکن ہو سکے گا۔

اس قسم کو فن بلاغت کی اصطلاح میں نسخ اور اتحال کہا جاتا ہے، اتحال کے
لغوی معنی بھی یہی ہیں یعنی دوسرے کے شعر یا قول کو اپنی طرف منسوب کرنا۔
ومن قبیلہ: مصتفین فرماتے ہیں کہ نسخ ہی کے قبیل سے یہ بھی ہے کہ
دوسرے کے کلام کو تو بیعینہ اپنا کلام نہ کہا جائے البتہ دوسرے کے کلام کے الفاظ کو
دوسرے ہم معنی الفاظ سے بدل دیا جائے جیسے کہ حطیہ کے شعر میں:

دع المکارم لاترحل لبغيتها واقعد فإنك أنت الطاعم الكاسي
ذر المآثر لاتذهب لمطلبها واجلس فإنك أنت الأكل اللابس
لغات: ودع يدع ودعا (ف) چھوڑنا، رحل یرحل رحلاً

(ف) کوچ کرنا، سفر کرنا، بَغَى یَبْغَى بُغْیَةً (ض) طلب کرنا، تلاش کرنا، قَعَدَ یَقْعُدُ قُعُودًا (ن) بیٹھنا، طَعِمَ یَطْعَمُ طَعْمًا (س) کھانا کھانا، کَسَى یُکْسِی کَسًا (س) کپڑا پہننا، وَذَرِیْدُرُ وَذَرًا (ض) چھوڑنا، مآثر (واحد) مآثرۃ کارنامہ، لَبَسَ یَلْبَسُ لُبْسًا (س) کپڑا پہننا۔

ترکیب: دَعُ فعل بافاعل، المکارم مفعول بہ جملہ انشائیہ، لاتر حل فعل بافاعل، لِبْغِیَّتِہَا جار مجرور متعلق بہ لاتر حل، جملہ انشائیہ، فاعلیہ إن حرف مشبہ بہ فعل، ک اسم، أنت مبتدا، الطاعم خبر اول، الکاسی خبر ثانی جملہ خبریہ، یہی ترکیب دوسرے شعر کی بھی ہوگی۔

اشعار مذکورہ میں پہلے اور دوسرے شعر کے الفاظ تو بدلے ہوئے ہیں مگر معنی دونوں اشعار کے ایک ہی ہیں جیسا کہ ترجمے اور لغات کی تشریح سے واضح ہے اور شعر کا مطلب یہ ہے کہ تمہیں مفاخر اور کارناموں سے کیا مطلب؟ وہ تو دوسروں کا میدان ہے تم اس میدان کے آدمی نہیں ہو تمہیں کھانا اور کپڑا چاہیے اور یہ دونوں چیزیں تو تمہیں مہیا ہی ہیں۔

وقریب منه: مصنفین فرماتے ہیں کہ نسخ ہی کے قریب قریب یہ بھی ہے کہ کلام کو ایسے الفاظ سے بدل دیا جائے جو معنی میں پہلے کلام کے الفاظ سے مختلف ہوں مگر نظم کلام اور ترتیب کی رعایت میں متحد ہوں، جیسے کہ حضرت حسانؓ کے شعر میں:

بیض الوجوه کریمۃ أحسابہم شم الأنوف من الطراز الأول
سود الوجوه لئیمۃ أحسابہم فطس الأنوف من الطراز الآخر
لغات: باضٌ یَبِیضُ بَیضًا (ض) سفیدی میں غالب ہونا، وَجُوۃ (واحد) وجہ چہرہ، بیض الوجوه اصل میں الوجوه البیض تھا، اضافة الصفت الی الموصوف کے قبیل سے ہے، أحسابٌ (واحد) حسب حسب

ونسب، حیثیت شَم (واحد) اشم نک چڑھا خوددار، أنوف (واحد) أنف ناک، یہ بھی اصل میں ”الأنوف الشم“ تھا، سود (واحد) أسود، سیاہ لثیمۃ لثیم کامونٹ ہے (ج) لثام خیس، کمینہ، لؤم یلؤم لؤمًا (ک) کم درجہ والا ہونا، کمینہ ہونا، فطس (واحد) أفطس، چپٹی ناک والا، فطس یفطس فطسًا (س) چپٹی ناک والا ہونا۔

ترکیب: ہم مبتدا، بیض الوجوه مرکب اضافی خبر اول، کریمۃ أحسابہم، صیغہ صفت بافاعل خود خبر ثانی، شم الأنوف خبر ثالث، من الطراز الأول محذوف سے متعلق ہو کر خبر رابع، مبتدا تمام خبروں سے مل کر جملہ اسمیہ خبریہ، یہی ترکیب دوسرے شعر کی بھی ہے۔

اشعار مذکورہ میں پہلے اور دوسرے اشعار کے الفاظ و معانی دونوں بڑے ہوئے ہیں مگر دونوں اشعار کے الفاظ ایسے ہیں جن کے اوزان اور ترتیب میں یکسانیت ہے، پہلا شعر مدحیہ ہے اور مطلب یہ ہے کہ وہ لوگ تو مدتوں سے شریف مانے جا رہے ہیں، حسب نسب کے اعتبار سے بھی عالی ہیں ان کی ناک تو ہر زمانے میں اونچی رہی ہے اور دوسرا شعر مذم کا ہے اور مطلب یہ ہے کہ یہ لوگ پہلے لوگوں کی برابری کہاں کر پائیں گے۔ ع

چہ نسبت خاک را با عالم پاک

ان کے چہرے سفید، ان کے چہرے سیاہ، ان کا حسب و نسب عالی، یہ حسب و نسب کی بلندی سے خالی، ان کی ناک اونچی، ان کی نیچی، کوئی جوڑ ہی نہیں۔

(وَمِنْهَا) أَنْ يَأْخُذَ الْمَعْنَى وَيُغَيِّرَ اللَّفْظَ وَيَكُونُ الْكَلَامُ الثَّانِي دُونَ الْأَوَّلِ

أَوْ مُسَاوِيًا لَهُ كَمَا قَالَ أَبُو الطَّيِّبِ فِي قَوْلِ أَبِي تَمَّامٍ: —

هَيْهَاتَ لَا يَأْتِي الزَّمَانُ بِمِثْلِهِ إِنَّ الزَّمَانَ بِمِثْلِهِ لَبَخِيلٌ
أَعْدَى الزَّمَانَ سَخَاؤُهُ فَسَخَابِهِ وَلَقَدْ يَكُونُ بِهِ الزَّمَانُ بِخَيْلًا

فَالْمِصْرَاعُ الثَّانِي مَأخُودٌ مِنَ الْمِصْرَاعِ الثَّانِي لِأَبِي تَمَامٍ وَالْأَوَّلُ
أَجُودٌ سَبْكَاً وَمِثْلُ هَذَا يُسَمَّى إِغَارَةً وَمَسْخَاً .

(وَمِنْهَا) أَنْ يَأْخُذَ الْمَعْنَى وَحْدَهُ وَيَكُونُ الثَّانِي دُونَ الْأَوَّلِ أَوْ
مُسَاوِيًا لَهُ كَمَا قَالَ أَبُو تَمَامٍ فِي قَوْلِ مَنْ رَثِيَ ابْنَهُ : ـــ

وَالصَّبْرُ يُحْمَدُ فِي الْمَوَاطِنِ كُلِّهَا إِلَّا عَلَيْكَ فَإِنَّهُ لَا يُحْمَدُ
وَقَدْ كَانَ يُدْعَى لِابْنِ الصَّبْرِ حَازِمًا فَأَصْبَحَ يُدْعَى حَازِمًا حِينَ يَجْزَعُ
وَهَذَا يُسَمَّى الْإِمَامَاً وَسَلَخَاً .

(۲) الْإِقْتِيَّاسُ هُوَ أَنْ يَضْمَنَ الْكَلَامُ شَيْئًا مِنَ الْقُرْآنِ أَوْ الْحَدِيثِ
لِأَعْلَى أَنَّهُ مِنْهُ كَقَوْلِهِ : ـــ

لَا تَكُنْ ظَالِمًا وَلَا تَرْضَ بِالظُّلْمِ وَأَنْكِرْ بِكُلِّ مَا يُسْتَطَاعُ
يَوْمَ يَأْتِي الْحِسَابُ بِالظُّلُومِ مَا مِنْ حَمِيمٍ وَلَا شَفِيعٍ يُطَاعُ
وَقَوْلِهِ : ـــ

لَا تَعَادِ النَّاسَ فِي أَوْطَانِهِمْ قَلَمًا يُرْعَى غَرِيبُ الْوَطَنِ
وَإِذَا مَا شِئْتَ عَيْشًا بَيْنَهُمْ خَالِقِ النَّاسَ بِخُلُقِ حَسَنِ
وَلَا بِأَسَ بَتَغْيِيرِ يَسِيرِ فِي اللَّفْظِ الْمُقْتَبَسِ لِلْوِزْنِ أَوْ غَيْرِهِ نَحْوُ : ـــ

قَدْ كَانَ مَا خَفْتُ أَنْ يَكُونَا إِنَّا إِلَى اللَّهِ رَاجِعُونَ

وَفِي الْقُرْآنِ ”إِنَّا لِلَّهِ وَإِنَّا إِلَيْهِ رَاجِعُونَ“

ترجمہ: اور اسی (سرقہ کلام) میں سے یہ بھی ہے کہ شاعر دوسرے کے کلام
کے معنی کو لے لے اور لفظ بدل دے اور دوسرا کلام پہلے سے کم تر ہو یا اس کے
مساوی ہو، جیسا کہ شاعر منبتی نے ابو تمام کے قول میں کہا ہے ”ہیہات الخ“
افسوس زمانہ اس کی نظیر پیش نہیں کر سکتا بے شک زمانہ اس کی نظیر (پیش
کرنے) سے عاجز اور بخیل ہے۔

اس کی سخاوت زمانے پر عام ہو گئی تو اس زمانے نے بھی اس کی بھی سخاوت کی بخدا زمانہ اس پر سخاوت کے بارے میں بخیل تھا۔

دوسرا مصرع ابو تمام کے دوسرے مصرعے سے ماخوذ ہے اور پہلا زیادہ عمدہ ہے سلاست کے اعتبار سے، اور اس جیسے سرتے کا نام انارہ اور مسخ ہے۔

اور اسی سرقہ کلام میں سے یہ بھی ہے کہ صرف معنی کو لے لے اور دوسرا پہلے سے کم تر یا اس کے مساوی ہو، جیسا کہ ابو تمام نے اس شخص کے کلام میں سرقہ

کر کے کہا ہے جس نے اپنے بیٹے کا مرثیہ کہا تھا ”والصبر یحمد الخ“

اور صبر تمام مواقع میں قابل ستائش ہے سوائے تمہارے اوپر کیوں کہ یہاں قابل ستائش نہیں۔

اور صبر کرنے والے کو دور اندیش سمجھا جاتا تھا اب اسی شخص کو دور اندیش کہا جانے لگا جو بے صبری کے وقت اظہار بے صبری کرے۔

اور اس جیسے سرتے کا نام المام اور سخ ہے۔

(۲) اقتباس وہ یہ ہے کہ کلام قرآن یا حدیث کے کسی جزو کو متضمن ہو اس طریقے پر نہیں کہ وہ کلام ہی اس میں سے (قرآن و حدیث میں سے) ہو، جیسے

شاعر کا شعر ”لا تکن ظالماً الخ“

نہ تو تم ظالم بنو اور نہ ہی ظلم سے خوش ہو اور ہر ممکن طریقے سے تم اس پر نکیر کرو، جس دن ظالموں کا حساب ہوگا تو نہ کوئی دوست ہوگا اور نہ ہی کوئی سفارشی جس کی سفارش قابل قبول ہو۔

اور جیسے شاعر کا شعر ”لا تُعَادِ النَّاسَ الخ“

لوگوں سے ان کے وطنوں میں عداوت مت رکھو بہت کم پردیسی کا لحاظ کیا جاتا ہے۔

اور اگر تم ان کے درمیان زندگی گزارنا چاہتے ہو تو لوگوں کے ساتھ حسن

اخلاق سے پیش آؤ۔

اور کوئی حرج نہیں ہے اقتباس کئے ہوئے لفظ میں تھوڑی سی تبدیلی کر دینا وزن وغیرہ کے لیے، جیسے شاعر کا شعر ”قد کان ما الخ“ وہی ہوا جس کے ہونے کا اندیشہ تھا بے شک ہم اللہ ہی کی طرف لوٹنے والے ہیں۔

اور قرآن کریم میں ہے ”إنا لله الخ“ ہم سب اللہ ہی کی ملک میں ہیں اور اللہ تعالیٰ ہی کی طرف لوٹنے والے ہیں۔

تشریح: عبارت مذکورہ میں مصنفین نے سرقہ کلام کی ایک اور صورت بیان کی ہے وہ یہ ہے کہ کسی کے کلام کے معنی اور مفہوم کو لے لیا جائے اور الفاظ میں تبدیلی کر دی جائے اور دوسرا کلام پہلے سے کم تر درجے کا ہو یا پہلے کے مساوی اور برابر ہو، جیسا کہ متنتی نے ابوتمام کے قول میں کیا ہے۔

ہیہات لایاتی الزمان بمثلہ إن الزمان بمثلہ لبخیل

أعدی الزمان سخاؤہ فسخابہ ولقد یكون بہ الزمان بخیلاً

لغات: بَخِیلُ (ج) بُخْلَاءُ بَخِیلٌ - بَخِلَ یَبْخُلُ بُخْلًا (س) بَخِلَ

کرنا۔ أعدی إعداء (افعال) دوسرے تک پہنچانا۔ سخا یسخر سخاء (ن) سخی ہونا۔

ترکیب: ہیہات بمعنی بعد جملہ خبریہ، لایاتی فعل، الزمان فاعل، بمثلہ متعلق بہ لایاتی جملہ خبریہ، إن حرف مشبہ بہ فعل، الزمان اسم، لبخیل خبر بمثلہ متعلق بہ بخیل، أعدی فعل، الزمان مفعول بہ، سخاؤہ فاعل، فا تفصیلیہ، سخا فعل، بہ متعلق جملہ خبریہ، لقد یكون فعل ناقص الزمان اسم، بخیلاً خبر، بہ متعلق بہ بخیلاً۔

مذکورہ دونوں اشعار میں سے پہلا شعر ابوتمام کا ہے جو اس نے محمد بن حمید

کے مرعے میں کہا تھا اور دوسرا شعر متنتی کا ہے، متنتی کے شعر کے دوسرے مصرعے کا مفہوم اور مطلب وہی ہے جو ابوتمام کے شعر کے دوسرے مصرعے کا ہے دونوں شعر کا مطلب یہی ہے کہ زمانہ مدوح کی نظیر پیش کرنے سے عاجز ہے، مگر ابوتمام کا مصرعہ متنتی کے مصرعے کے مقابلے میں زیادہ با معنی اور بلاغت آمیز ہے، کیوں کہ ابوتمام نے اپنے مضمون کو جملہ اسمیہ سے ادا کیا ہے، برخلاف متنتی کے کہ اس نے جملہ فعلیہ استعمال کیا ہے، پھر فعل میں بھی ماضی نہیں مضارع ہے جس میں یقین کے معنی نہیں ہوتا، فن بلاغت میں اس جیسے سرتے کا نام اغارہ اور مسخ ہے، اور اسے معنی لغوی سے بھی مناسبت ہے، کیوں کہ اغارۃ اور مسخ دونوں کے معنی بدل دینے کے ہیں۔

ومنها أن ياخذ المعنى: سرقة کلام ہی کی ایک تیسری صورت یہ ہے کہ دوسرے کے کلام کے صرف مفہوم کو لے لیا جائے اور الفاظ بالکل پہلے سے میل نہ کھائیں، البتہ دوسرا پہلے سے کم تر ہو یا اس کے مساوی ہو، جیسے ابوتمام نے اس شخص کے قول میں کہا ہے جس نے اپنے بیٹے کا مرثیہ کہا ہے۔

والصبر يحمد في المواطن كلها إلا عليك فإنه لا يحمد
وقد كان يدعى لابس الصبر حازماً فأصبح يدعى حازماً حين يجزع
لغات: مواطن (واحد) موطن جائے سکونت، حزم يحزم حزمًا
(ک) ہوشیاری اور دور اندیشی سے کام لینا، جزع يجزع جزعًا (س) بے
صبری کرنا۔

ترکیب: واو متانفہ، الصبر مبتدا، يُحمد فعل بافاعل، في المواطن
في جارہ، المواطن موکد، کلّھا تاکید، موکد باتاکید مجرور شدہ مستثنیٰ منہ، إلا
حرف استثناء، عليك جار مجرور مستثنیٰ، مستثنیٰ منہ باستثنیٰ متعلق بہ یحمد، فاعلیہ،
إنه لا یحمد إن باسم و خبر جملہ اسمیہ، واو متانفہ، قد برائے تحقیق، کان یدعی

فعل، لابس الصبر نائب فاعل، حازماً مفعول بہ، جملہ خبریہ، فاعاطفہ، اصبح
فعل ناقص، ضمیر اسم، یدعی حازماً جملہ خبریہ، حین یجزع مضاف بامضاف
الیہ ظرف۔

مذکورہ دونوں اشعار میں سے دوسرا شعر جو ابوتمام کا ہے اس کا مفہوم اور
مطلب وہی ہے جو پہلے شعر کا ہے یعنی صبر فی نفسہ ایک صفت محمود ہے جو قابل
اختیار ہے مگر تمام مواقع میں نہیں؛ بل کہ بعض مواقع میں بے صبری ہی محمود اور لائق
ستائش ہوا کرتی ہے، مگر یہ مفہوم جس انداز سے پہلے شعر سے ادا ہو رہا ہے دوسرے
سے نہیں دوسرا اس سے کم درجے کا ہے، فن بلاغت میں اس کا نام المام اور سخ ہے
(۲) الاقتباس الخ: اقتباس یہ ہے کہ متکلم اپنے کلام میں قرآن کریم یا
حدیث شریف کا کوئی جز لائے مگر اس طریقے پر نہیں کہ اس کا مقصد قرآن یا
حدیث کے اس حصے کو پیش کرنا ہو؛ بل کہ یہ محض کلام میں عمدگی اور حسن پیدا کرنے
کے لیے ہو، جیسے کہ

لا تکن ظالماً ولا ترض بالظلم وأنکر بكل ما استطاع
یوم یاتی الحساب بالظلم ما من حمیم ولا شفیع یطاع
لغات: رَضِيَ يَرْضَى رَضَى (س) خوش ہونا، أنکر ینکر إنکاراً
(افعال) نکیر کرنا، معیوب سمجھنا، حمیم (ج) أحماء دوست، شفیع (ج)
شفعاء سفارشی، شفیع یشفع شفاعة (ف) سفارش کرنا، أطاع یطیع إطاعة
اطاعت کرنا، کہنا ماننا۔

ترکیب: لا تکن فعل ناقص، ضمیر اسم، ظالماً خبر جملہ معطوف علیہ، واو
عاطفہ، لا ترض فعل بافاعل، بالظلم متعلق جملہ معطوف علیہ معطوف، واو عاطفہ،
أنکر فعل بافاعل، باجارہ کل مضاف، ما موصولہ، یستطاع جملہ صلہ موصول
باصلہ مضاف الیہ و مجرور شدہ، أنکر سے متعلق ہوا، یوم ظرف مقدم، یاتی

الحساب فعل بافاعل جملہ خبریہ، بالظلم متعلق بہ یاتی، ما مشابہہ بہ لیس من زائدہ حمیم معطوف علیہ، واو عاطفہ، لازائد، شفیع یطاع موصوف باصفت معطوف، معطوف علیہ با معطوف اسم، خبر محذوف۔

مذکورہ دونوں اشعار میں سے دوسرے شعر کا دوسرا مصرع قرآن کریم کی آیت کا ایک ٹکڑا ہے، جو محض کلام میں عہدگی پیدا کرنے کے لیے لایا گیا ہے۔ دوسری مثال جیسے شاعر کا شعر:

لاتعداد الناس فی اوطانہم قلما یرعی غریب الوطن
وإذا ماشئت عیشا بینہم خالق الناس بخلق حسن
لغات: عَادَى يُعَادِي مُعَادَاةً (مفاعلتہ) عداوت رکھنا، دشمنی کرنا،

رَعَى یَرَعِی رَعِیاً الحُرْمَةَ (ف) پاس عزت کرنا، لحاظ کرنا، غریب الوطن (ج) غرباء پر دیسی، خالق مُخَالَفَةً (مفاعلتہ) خوش خوئی کیساتھ معاشرت کرنا
ترکیب: لاتعداد الناس فعل فاعل ومفعول، فی اوطانہم متعلق جملہ انشائیہ، إذا شرطیہ، ما زائد، شئت فعل بافاعل عیشا مفعول، بینہم ظرف، جملہ شرط، خالق الناس فعل فاعل ومفعول، بخلق حسن موصوف باصفت مجرور شدہ متعلق بہ خالق، جملہ انشائیہ۔

ان اشعار میں سے دوسرے شعر کا دوسرا مصرع ”خالق الناس بخلق حسن“ حدیث ہے اور شعر کا مطلب یہ ہے کہ انسان کو پردیس میں پر دیسی اور مسافر کی طرح ہی رہنا چاہئے یعنی عداوت اور جھگڑے سے بالکل اجتناب کرنا چاہئے اور آپس میں بھی خوش اخلاقی و نرم خوئی کے ساتھ زندگی بسر کرنی چاہئے۔

ولا بأس بتغییر الخ: مصنفین فرماتے ہیں کہ اگر اقتباس کئے ہوئے الفاظ میں وزن وغیرہ کے لیے کچھ تبدیلی کر دیں تو اس میں کوئی مضائقہ نہیں ہے، جیسے
قد کان ما خفت أن یکونا إنا إلی اللہ راجعون

شعر مذکور کا دوسرا مصرع آیت قرآنی ”إِنَّا لِلّٰهِ وَإِنَّا إِلَيْهِ رَاجِعُونَ“ سے مقنن ہے، اور وزن کو برقرار رکھنے کے لیے الف اشباع کا اضافہ کر دیا ہے، مگر اس کی وجہ سے اقتباس میں کوئی فرق نہیں آئے گا۔

(۳) التَّضْمِينُ وَيُسَمَّى الْإِيدَاعُ هُوَ أَنْ يَضْمَنَ الشَّعْرُ شَيْئًا مِنْ شَعْرِ آخَرَ مَعَ التَّنْبِيهِ عَلَيْهِ إِنْ لَمْ يَشْتَهَرْ كَقَوْلِهِ:

إِذَا ضَاقَ صَدْرِي وَخَفَّتِ الْعِدَى تَمَثَّلْتُ بَيْنَا بِحَالِي يَلِيقُ
فِبِاللَّهِ أَبْلُغُ مَا أَرْتَجِي وَبِاللَّهِ أَدْفَعُ مَا لَا أُطِيقُ
وَلَا بَأْسَ بِالتَّغْيِيرِ الْيَسِيرِ كَقَوْلِهِ: —

أَقُولُ لِمَعْسَرِ غَلِطُوا وَعَضُّوا مِنَ الشَّيْخِ الرَّشِيدِ وَأَنْكُرُوهُ
هُوَ ابْنُ جَلَا وَطَلَّاعُ الشَّيَا مَنِي يَضَعُ الْعِمَامَةَ تَعْرِفُوهُ
(۴) (العقد والحل) الأول نظم المنشور والثاني نثر المنظوم

فالأول نحو: —

وَالظُّلْمُ مِنْ سِيمِ النَّفْسِ فَإِنْ تَجِدَ ذَا عِقَّةٍ فَلِعَلَّةٍ لَا يَظْلَمُ
عَقِدَ فِيهِ قَوْلُ حَكِيمٍ ”الظُّلْمُ مِنْ طِبَاعِ النَّفْسِ وَإِنَّمَا يَضُدُّهَا عَنْهُ
إِحْدَى عِلَّتَيْنِ: دِينِيَّةٌ وَهِيَ خَوْفُ الْمَعَادِ وَدُنْيَوِيَّةٌ وَهِيَ خَوْفُ الْعِقَابِ
الدُّنْيَوِيِّ“ والثاني نحو قوله ”الْعِيَادَةُ سُنَّةٌ مَا جُورَةٌ وَمَكْرَمَةٌ مَا ثُورَةٌ وَمَعَ
هَذَا فَنَحْنُ الْمَرْضَى وَنَحْنُ الْعَوَادُ وَكُلُّ وِدَادٍ لَا يَدُومُ فَلَيْسَ بِوِدَادٍ“ وحلُّ
فِيهِ قَوْلُ الْقَائِلِ: —

إِذَا مَرَضْنَا أَتَيْنَاكُمْ تَعُودُكُمْ وَتُذْنِبُونَ فَنَاتِيكُمْ وَنَعْتَدِرُ
ترجمہ: (۳) تضمین: اور اس کو ایداع بھی کہا جاتا ہے، وہ یہ ہے کہ شعر کسی
دوسرے شعر کے کچھ حصے کو متضمن ہو اس تضمین پر تنبیہ کرنے کے ساتھ اگر مشہور نہ
ہوا ہو، جیسے شاعر کا شعر ”إذا ضاق صدري الخ“ —

جب میرا دل تنگ ہو جاتا ہے اور دشمنوں کا خوف ہو جاتا ہے تو میں اپنے حال کے مناسب کوئی شعر گنگنانے لگتا ہوں۔

تو بخدا میں اپنے مقصد تک پہنچ جاتا ہوں اور بخدا میں اس مصیبت کو بھی پیچھے ڈال دیتا ہوں جس کے دفعیے کی مجھ میں سکت نہیں ہوتی۔

اور معمولی سی تبدیلی میں کوئی حرج نہیں ہے، جیسا کہ شاعر کا شعر ”اقول

لمعشر الخ“۔

میں اس جماعت سے کہتا ہوں جس نے (حق کو پہچاننے میں) غلطی کی اور

سیدھے سادھے بوڑھے سے نظر پھیر لی اور اسے اجنبی سمجھا۔

وہ ایک شہرت یافتہ اور تجربے کار شخص کا فرزند ہے جب وہ دستار رکھے گا تو

تم اسے پہچان لو گے۔

(۴) عقد حل، اول، کلام منشور کو منظوم کرنا ہے اور دوسرا، کلام منظوم کو نثر

بنانا ہے تو اول جیسے ”والظلم الخ“۔

اور ظلم لوگوں کی عادات میں سے ہے لہذا اگر تم کسی پاک دامن سے ملاقات

کرو (تو سمجھ لو) کہ کسی علت ہی کی وجہ سے ظلم نہیں کر رہا ہے۔

اس میں ایک دانش مند کے قول کو منظوم کیا گیا ہے کہ ظلم نفس کے خصائل

میں سے ہے اور نفس کو ظلم سے دو علتوں میں سے ایک ہی علت روک سکتی ہے، ان

میں سے ایک علت دیدیہ ہے اور وہ خوف آخرت ہے اور دوسری علت دنیویہ ہے

اور وہ دنیوی سزا کا خوف ہے۔

اور دوسرے (یعنی حل کی مثال) جیسے ”العیادة الخ“ تیمارداری ایک ایسی

سنت ہے جو باعث ثواب ہے اور ایک اچھا کام ہے جو پہلے لوگوں سے منقول چلا

آ رہا ہے اور اس کے باوجود ہم ہی مریض ہیں اور ہم ہی تیماردار بھی اور ہر وہ دوستی

جو باقی نہ رہے وہ دوستی ہی نہیں، اسی مضمون میں شاعر کے قول کو کھولا گیا ہے ”إذا

مرضنا الخ“

جب بیمار ہوتے ہیں تو ہم تمہارے پاس تمہاری عیادت کے لیے آتے ہیں اور تم جرم کے مرتکب ہوتے ہو تو ہم تمہارے پاس معذرت طلب کرتے ہوئے آتے ہیں۔

تشریح: یہاں سے حضرات مصنفین بتضمین اور حل و عقد کا بیان فرما رہے ہیں، چنانچہ فرمایا کہ تضمین کا دوسرا نام ایذاء بھی ہے، تضمین کے لغوی معنی آتے ہیں ملانا، شامل کرنا، اور فن بلاغت کی اصطلاح میں تضمین یہ ہے کہ شاعر اپنے شعر میں دوسرے شاعر کے شعر کا کچھ حصہ ذکر کرے اور یہ بھی بتا دے کہ یہ فلاں کا شعر ہے، بشرطے کہ وہ شعر زبان دانوں میں مشہور نہ ہو، جیسے عبدالقادر تمیمی کا یہ شعر:

إذا ضاق صدري وخفت العدا تمثلت بيتا بحالي يليق
فبالله ابلغ ما ارتجى وبالله ادفع مالا أطيق
لغات: ضاق يضيق ضيقاً (ض) تنگ ہونا، صدر (ج) صدور
سینہ، دل، عدی (واحد) دشمن، تمثل البيت تمثلاً (تفعل) شعر
پڑھنا، لاق الأمر يليق ليقاً (ض) مناسب ہونا، ارتجى يرتجى ارتجاءً
(انفعال) امید کرنا، اطاق إطاقاً (انفعال) طاقت رکھنا۔

ترکیب: إذا شرطیہ، ضاق صدري معطوف علیہ، خفت العدی معطوف، جملہ شرط، تمثلت فعل بافاعل بیتاً موصوف یلیق جملہ صفت بحالی متعلق بہ یلیق جملہ جزاء، فا تفصیلیہ، بالله اقسام سے متعلق ہو کر قسم، ابلغ فعل بافاعل، ما موصول لرتجی جملہ صلہ، موصول باصلہ مفعول، جملہ جواب قسم، قسم باجواب قسم معطوف علیہ، وادعاطفہ بالله ادفع مالا أطیق مثل ترکیب سابق جملہ قسمیہ معطوف۔

مذکورہ دونوں اشعار میں سے دوسرا شعر دوسرے شاعر کا ہے جس کی طرف

شاعر عبدالقاہر نے تمثلاً بیتاً سے اشارہ کر دیا ہے مگر یہاں اس کو اپنے شعر کے ساتھ ملا دیا ہے

ولا بأس بالتغیر الیسیر: فرماتے ہیں کہ اگر تضمین میں تھوڑی بہت تبدیلی ہو جائے تو کوئی حرج نہیں ہے پھر بھی وہ تضمین ہی مانا جائے گا، جیسے:

اقول لمعشر غلطوا وعضوا من الشيخ الرشيد وأنكروه
هو ابن جلا وطلاع الثنايا متى يضع العمامة تعرفوه
لغات: معشر (ج) معاشر جماعت، غَلِطَ يَغْلُطُ غَلْطًا (س)
غلطی کرنا، غَضَّ البَصَرَ يَغْضُ غَضًّا (ن) نگاہ نیچی کرنا، أَنْكَرَ إنْكَارًا پر دیسی
سمجھنا، جَلَا يَجْلُو جَلَاءً (ن) روشن ہونا، اِسْ جَلَا شہرت یافتہ شخص کا بیٹا، طَلَعَ
عَلَى الأمرِ يَطْلَعُ طُلُوعًا (ف ن) واقف ہونا، طَلَّاعٌ صیغہ مبالغہ ہے، هُوَ
طَلَّاعُ الثَّنَايَا ایک کہادت ہے، یعنی وہ بڑے بڑے امور کا قصد کرتا ہے، یا وہ
امور میں تجربہ کار ہے۔

ترکیب: أقول فعل بافاعل، لمعشر لام جارہ، معشر موصوف،
غلطوا وعضوا من الشيخ الرشيد وانكروه جملے معطوف علیہ بامعطوف
صفت، موصوف صفت مجرور شدہ متعلق بہ أقول جملہ خبریہ، هو مبتدا ابن جلا
مرکب اضافی معطوف علیہ، طلاع الثنايا معطوف، معطوف علیہ بامعطوف خبر،
متی يضع العمامة شرط، تعرفوه جملہ جزا۔

مذکورہ دونوں اشعار ضیاء الدین موسیٰ کاتب کے ہیں مگر دوسرے شعر میں
تضمین کر رکھا ہے، دوسرا شعر اصل میں اس طرح تھا۔

أنا بن جلا وطلاع الثنايا حتى اضغ العمامة تعرفوني
یہ شعر تحمید بن وثیل کا ہے جس میں معمولی سی ترمیم کر کے ضیاء الدین نے اپنے شعر
میں شامل کر دیا ہے اور ترمیم یہ کی ہے کہ صیغہ تکلم کو صیغہ غائب سے بدل دیا ہے۔

العقد والحل: تضمین کی تشریح و توضیح کرنے کے بعد اب حل و عقد کی وضاحت فرما رہے ہیں، حل اور عقد یہ دو لفظ ہیں، حَلُّ الْعُقْدَةِ يَحُلُّ حَلًّا (ن) کے معنی آتے ہیں گرہ کھولنا، اور عَقْدٌ يَعْقِدُ عَقْدًا (ض) کے معنی آتے ہیں باندھنا، گرہ لگانا، فن بلاغت کی اصطلاح میں ”عقد“ کہتے ہیں نثر کو نظم بنا دینا اور ”حل“ کہتے ہیں نظم کو نثر بنا دینا، عقد کی مثال، جیسے ۔

والظلم من شيم النفوس فإن تجد ذاعفة فلعله لا يظلم
لغات: شيم (واحد) شيمة عادت، خصلت۔ عَفٌّ يَعْفُ عِفَّةً
(ض) پاک دامن ہونا۔ علة (ج) علل سبب۔

ترکیب: او مستانفہ، الظلم مبتدا، من شيم النفوس جار مجرور ثابت سے متعلق ہو کر خبر، فا تفصیلیہ، إن شرطیہ، تجد فعل با فاعل ذاعفة مرکب اضافی شدہ مفعول، فا جزائیہ، لعلۃ جار با مجرور متعلق مقدم بہ لا یظلم جملہ جزا۔

شعر مذکور مشہور شاعر منتہی کا ہے جس نے ایک حکیم کے قول ”الظلم من طباع النفس وإنما یصدھا عنہ النخ“ کو نظم میں بیان کیا ہے، عبارت مذکورہ کا مطلب یہ ہے کہ ہر انسان کی فطرت اور طبیعت ظلم بن چکی ہے کہ دوسروں پر زیادتی کی جائے، ان کی حق تلفی کی جائے اگر کوئی ظلم سے باز رہتا ہے تو اس کی صرف دو وجہیں ہو سکتی ہیں، ایک یہ کہ اسے آخرت کا خوف ہے، دوسرے یہ کہ دنیاوی سزا کا اندیشہ ہے۔

والثانی: مثال مذکور تو عقد کی تھی اور حل کی مثال، جیسے ”العبادة سنة ماجورة ومكرمة ماثورة النخ“ اس پوری عبارت کے مفہوم کو ایک شاعر نے اپنے اس نظم میں بیان کیا ہے:

إذا مرضنا أتيناكم نعودكم وتذنبون فناتیکم ونعتذر
لغات: مَرَضٌ يَمْرَضُ مَرَضًا (س) بیمار ہونا، عَادَ يُعَوِّدُ عِبَادَةَ

(ن) مزاج پرسی کرنا، بیمار داری کرنا، اذنب اذنباً (افعال) گناہ کا ارتکاب کرنا، اَعْتَذَرُوْا يَعْتَذِرُ اِعْتِذَارًا (افعال) معذرت طلب کرنا۔

ترکیب: اذا شرطیہ، مرضنا فعل بافاعل جملہ شرط: ائینا فعل بافاعل، ضمیر ذوالحال، کم مفعول، نعوذ کم، جملہ حال، ذوالحال باحال بافاعل، جملہ جزاء، واو عاطفہ، تذبون جملہ خبریہ، فاقصیلیہ ناتیکم جملہ معطوف علیہ نعتذر معطوف۔
شعر کا مطلب یہ ہے کہ بیماروں کی مزاج پرسی اور بیمار داری جو ایک باعث اجرا اور ایک ایسا عمدہ کام ہے جس سے آپسی محبت و اخوت میں اضافہ ہوتا ہے اور بزرگوں کا طریقہ کار رہا ہے لوگوں نے اسے ترک کر دیا ہے اب کوئی کسی کی مزاج پرسی کرنے والا نہیں، اب حال یہ ہے ہم ہی بیمار ہیں اور ہم ہی بیمار دار بھی، جرم کا ارتکاب کوئی اور کرتا ہے معذرت ہم طلب کرتے ہیں اس لیے کہ ہمیں تعلق برقرار رکھنا ہے خواہ دوسرے لوگ اس کی رعایت کریں یا نہ کریں۔

(۵) اَلْتَلْمِيْحُ هُوَ اَنْ يُشِيْرَ الْمُتَكَلِّمُ فِيْ كَلَامِهِ اِلَى آيَةٍ اَوْ حَدِيْثٍ اَوْ شِعْرِ مَشْهُوْرٍ اَوْ مَثَلٍ سَائِرٍ اَوْ قِصَّةٍ كَقَوْلِهِ -
لَعَمْرُ وَمَعَ الرَّمْضَاءِ وَالنَّارِ تَلْتَطِيْ لَوْقٍ وَاَحْفَى مِنْكَ فِي سَاعَةِ الْغَرْبِ
اَشَارَ اِلَى الْبَيْتِ الْمَشْهُوْرِ وَهُوَ -

اَلْمُسْتَجِيْرُ بِعَمْرٍو عِنْدَ كُرْبَتِهِ كَالْمُسْتَجِيْرِ مِنَ الرَّمْضَاءِ بِالنَّارِ
(۶) حُسْنُ الْاِبْتِدَاءِ هُوَ اَنْ يَّجْعَلَ الْمُتَكَلِّمُ مَبْدَءَ كَلَامِهِ عَذَبَ
الْلَفْظِ حُسْنَ السَّبْكِ صَحِيْحَ الْمَعْنَى فَاِذَا اشْتَمَلَ عَلٰى اِشَارَةِ لَطِيْفَةٍ اِلَى
الْمَقْصُوْدِ سُمِّيَ بَرَاعَةً الْاِسْتِهْلَالَ كَقَوْلِهِ فِيْ تَهْنِيَةِ بَزْوَالِ مَرَضٍ :
الْمَجْدُ عُوْفِيْ اِذْ عُوْفِيْتَ وَالْكَرَمُ وَزَالَ عَنْكَ اِلَى اَعْدَائِكَ السُّقْمُ
وَكَقَوْلِ الْاٰخَرِ فِيْ التَّهْنِيَةِ بِنَاءِ قَصْرِ : -
قَصْرٌ عَلَيْهِ تَحِيَّةٌ وَسَلَامٌ خَلَعْتَ عَلَيْهِ جَمَالَهَا الْاَيَّامُ

(۷) حُسْنُ التَّخْلِصِ هُوَ الْإِنْتِقَالُ مِمَّا افْتَتَحَ بِهِ الْكَلَامَ إِلَى الْمَقْصُودِ مَعَ رِعَايَةِ الْمُنَاسَبَةِ بَيْنَهُمَا كَقَوْلِهِ : -

دَعَبْتُ النَّوْىَ بِفِرَاقِهِمْ فَتَشْتَوُوا وَقَضَى الزَّمَانُ بَيْنَهُمْ فَتَبَدُّ دُوَا
 دَهْرٌ ذَمِيمٌ الْحَالَتَيْنِ فَمَا بِهِ شَيْءٌ سِوَى جُودِ ابْنِ أَرْتَقٍ يُحَمِّدُ
 ترجمہ: (۵) تلمیح وہ یہ ہے کہ متکلم اپنے کلام میں کسی آیت یا کسی حدیث
 یا کسی مشہور شعر یا کسی معروف مثل یا قصے کی طرف اشارہ کرے، جیسے کہ شاعر کا شعر
 ”لعمر مع الرمضاء“ -

بخدا عمر و گرمی کی تپش اور جلتی ہوئی آگ کے ساتھ بھی مصیبت کے وقت
 میں تم سے زیادہ نرم دل اور مہربان ہے۔

شاعر نے ایک مشہور شعر کی طرف اشارہ کیا ہے اور وہ شعر یہ ہے
 ”المستجير بعمر و الخ“ -

جو شخص اپنی مصیبت کے وقت عمر و کا پناہ لینے والا ہے، وہ ایسے ہی ہے جیسے
 وہ شخص جو گرمی کی شدت سے بچنے کے لیے آگ کی پناہ لے رہا ہو۔

(۶) حسن ابتدا وہ یہ ہے کہ متکلم اپنے کلام کا آغاز شریں الفاظ، بہترین
 ترتیب اور صحیح المعنی کلمات سے کرے پھر جب یہ کلام ایسے لطیف اشارے پر مشتمل
 ہو جائے جس سے مقصود کا پتہ چلتا ہو تو اس کا نام براعت استہلال رکھا جاتا ہے،
 جیسے شاعر کا وہ شعر جو مرض سے شفا یاب ہونے کی مبارک کے بادی سلسلے میں ہے
 ”المجد عوفی الخ“

شرافت و سخاوت کو عافیت مل گئی جب آپ کو عافیت ملی اور بیماری آپ سے
 زائل ہو کر دشمنوں کی طرف منتقل ہو گئی۔

اور جیسے دوسرے شاعر کا شعر محل کی تعمیر کی مبارک بادی کے سلسلے میں ”قصر
 علیہ الخ“ -

محل، اس پر ہمیشہ دعا اور سلام پہنچے جس پر زمانے نے اپنے جمال کا جوڑا ڈال دیا ہے۔

(۷) حسن تخلص وہ منتقل ہونا ہے اس عبارت سے جس سے کلام کا آغاز کیا تھا مقصد کی طرف ان دونوں کے درمیان مناسبت کی رعایت کے ساتھ، جیسے شاعر کا شعر ”دعت النوی الخ“۔

دوری ان کی جدائی کا باعث ہوئی تو وہ سب کے سب علیحدہ ہو گئے اور زمانے نے بھی ان کے درمیان فیصلہ کر دیا جس کی وجہ سے وہ لوگ منتشر ہو گئے۔ زمانہ دونوں حالتوں میں قابل مذمت ہے چنانچہ اس کے ساتھ کوئی بھی ایسی چیز نہیں جو لائق ستائش ہو سوائے ابن ارتق کی سخاوت کے۔

تشریح: عبارت مذکورہ میں مصنفین نے تلمیح، حسن ابتدا اور حسن تخلص کی وضاحت فرمائی ہے، تلمیح کے لغوی معنی ہیں اشارہ کرنا اور بلاغت کی اصطلاح میں تلمیح یہ ہے کہ متکلم اپنے کلام میں کسی آیت، یا حدیث، یا شعر مشہور، یا کہاوت اور قصے کی طرف اشارہ کرے مگر آیت و حدیث وغیرہ کی صراحت نہ کرے، جیسے شاعر کا شعر:

لعمرو مع الرمضاء والنار تلتظي . أرق وأحفي منك في ساعة الكرب
لغات: استجار يستجير استجاراً (استفعال) پناہ چاہنا۔ استجار
من أحد استجاراً کسی سے بچنے کے لیے پناہ چاہنا۔ كُرْبَةٌ (ج) كُرْبٌ
مصیبت۔

لام برائے تاکید، عمرو مبتدا، أرق معطوف علیہ، أحفي معطوف، منك متعلق بہ أحفي معطوف علیہ، مع معطوف خیر، مع مضاف، الرمضاء معطوف علیہ، واو عاطفہ، النار ذوالحال، تلتظي حال، ذوالحال باحال مضاف الیہ شدہ ظرف ہوا، أرق وأحفي کا۔

شعر مذکور میں شاعر نے مخاطب سے اس کے ظلم کا شکوہ کیا ہے کہ اگر ایک طرف مصیبت کی گھڑی میں زمین کی تپش، سورج کی گرمی اور شقی القلب عمر کا ظلم رکھ دیا جائے اور دوسری طرف تمہارا ظلم ہو تو تمہارا ظلم بقیہ تمام مظالم پر بھاری رہے گا اس شعر سے شاعر نے ایک دوسرے مشہور شعر کی جانب اشارہ کیا ہے مگر اس کی تصریح نہیں کی ہے، شعر مشہور یہ ہے ۔

المستجير بعمره عند كربته كالمستجير من الرمضاء بالنار
واضح رہے کہ عمر و شقاوت قلبی میں اس وجہ سے مشہور ہے کہ ایک مرتبہ کلیب نامی ایک شخص کو جاس بن مرہ نے تیر مارا جس کی وجہ سے وہ زخمی ہو کر زمین پر گر پڑا، اور اسی زخمی ہونے کی حالت میں عمرو بن حارث کا وہاں سے گذر ہوا تو زخمی کلیب نے اس سے پانی طلب کیا، عمرو نے پانی دینے کے بجائے اسے قتل کر دیا، تب ہی سے وہ قساوت قلبی میں مشہور ہو گیا۔

حسن الابتداء: حسن ابتدا یہ ہے کہ متکلم اپنے کلام کے ابتدا میں شیریں الفاظ، عمدہ ترکیبیں، صحیح معانی اور بلند خیالات وغیرہ لائے اب اگر کلام کے الفاظ مقصود کے مناسب اور اس کی طرف اشارہ کرنے والے ہوں تو اس کا نام براعت استہلال ہے، جیسے کہ شاعر کا شعر ۔

المجد عوفي إذا عوفيت والكرم و زال عنك إلى أعدائك السقم لغات: عافي يعافي معافاة (مفاعلة) صحت عطا کرنا، شفا دینا، کرم سخاوت، سُقْم (ج) اسْقَام بیماری، سَقِمَ يَسْقُمُ سُقْمًا (س) بیمار ہونا۔

ترکیب: المجد معطوف علیہ، واو عاطفہ الکریم معطوف، معطوف علیہ با معطوف مبتدا، عوفی جملہ شدہ خبر، إذا عوفیت جملہ شرط، جزا محذوف ہے ای فالعقد والکریم عوفی، زال فعل، عنک متعلق بہ زال، إلى أعدائك متعلق بہ زال، السقم فاعل، جملہ خبریہ۔

شعر مذکور مشہور شاعر متنبی کا ہے جس میں شاعر نے انتہائی لطیف پیرائے میں اپنے ممدوح کو بیماری کے ختم ہونے پر مبارک باد پیش کی ہے۔

چنانچہ سب سے پہلے شاعر نے کہا ”المجد عوفی“ آپ کی شفایابی سے شرافت و سخاوت کی صحت ٹھیک ہوگئی یعنی آپ کی بیماری سے گویا یہ سب چیزیں بیماری میں مبتلا ہوگئی تھیں، اور آج جب آپ شفایاب ہو چکے ہیں تو یہ ساری چیزیں بھی ٹھیک ہوگئی ہیں، لفظ ”عوفی“ ہی سے ممدوح کی شفایابی کی طرف بھی اشارہ ہو گیا دوسری مثال، جیسے:۔

قصر علیہ تحیة وسلام خلعت علیہ جمالها الأیام
لغات: قصر (ج) قصور محل، حیی یحیی تحییة (تفعیل) کسی کو
زندگی کی دعادینا، خلع یخلع خلعا (ف) خلعت عطا کرنا۔

ترکیب: قصر موصوف علیہ خبر مقدم، تحیة وسلام معطوف علیہ
بامعطوف مبتدا مؤخر جملہ خبر مبتدا اول، خلعت فعل، علیہ متعلق بہ خلعت، جمالها
مفعول بہ مقدم، الأیام فاعل، جملہ خبریہ صفت قصر موصوف با صفت مبتدا اول۔
یہ شعر ایک محل کی تعمیر پر مبارک بادی کے سلسلے میں ہے جس میں شاعر نے
محل ہی کے لیے سلامتی کی دعادی ہے اور پہلے ہی لفظ (قصر) سے یہ پتہ چل
رہا ہے کہ یہ شعر محل کے بارے میں ہے۔

حسن التخلص: حسن تخلص کا مطلب یہ ہے کہ متکلم نے جس مقصد کے
لیے کلام شروع کیا تھا اس سے کسی دوسرے مقصد کی جانب کلام کا رخ پھیر دے
اور دونوں غرضوں میں مناسبت بھی پائی جائے، جیسے کہ شاعر کے یہ دو شعر:۔

دعت النوی بفراقهم فشتتوا وقضی الزمان بینهم فتبددوا
دھر ذمیم الحالین فما بہ شی سوی جود بن ارتق یحمد
لغات: النوی دوری، وہ جگہ جہاں کا مسافر ارادہ کرے، فآرق مفارقة

وَفِرَاقًا جَدَا هَوْنًا، تَشَيْتَ يَتَشَيْتُ تَشَيْتًا (تفعّل) جَدَا هَوْنًا تَبَدَّدَ تَبَدُّدًا
(تفعّل) مَنْتَشِرٌ هَوْنًا، جَادَ يَجُودُ جَوْدًا (ن) سَخَاوَتٌ كَرْتًا۔

ترکیب: دعت النوی فعل بافاعل، بفراقهم متعلق بہ دعت، جملہ خبریہ، فاعلیہ تشتتوا فعل بافاعل جملہ خبریہ، واومتانفہ، قضی الزمان فعل بافاعل بینہم ظرف جملہ خبریہ فاعلیہ، تبددوا جملہ خبریہ، دھر مبتدا، ذمیم الحالین خبر، فاعلیہ، ما مشابہ بہ لیس، شی متشئی منہ، سوی حرف استثناء، جو دہن ارتق متشئی، متشئی منہ با متشئی موصوف، یحمد صفت موصوف صفت اسم ما بہ خبر۔

شعر مذکور میں شاعر نے کلام کا آغاز دوستوں کی مفارقت سے کیا ہے کہ مسافرت ہی نے ان کے درمیان افتراق کا فیصلہ کیا ہے جس کی وجہ سے ان دوستوں کے درمیان تفریق ہوگئی یہ مسافرت وافتراق زمانے ہی کی دین ہے، پھر مذمتِ زمانہ سے اس نے اپنا روئے سخن مقصد اصلی لقمان ابن ارتق کی سخاوت کی مدح کی جانب پھیر دیا اور دونوں کے درمیان استثناء کی نسبت بھی قائم کر دی۔

(۸) بَرَاعَةُ الطَّلَبِ هُوَ أَنْ يَشِيرَ الطَّالِبُ إِلَى مَا فِي نَفْسِهِ دُونَ أَنْ

يُصْرَحَ فِي الطَّلَبِ كَمَا فِي قَوْلِهِ -

وَفِي النَّفْسِ حَاجَاتٌ وَفِيكَ فَطَانَةٌ سَكُوتِي كَلَامٌ عِنْدَهَا وَخِطَابٌ

(۹) حُسْنُ الْإِنْتِهَاءِ هُوَ أَنْ يُجْعَلَ آخِرُ الْكَلَامِ عَذْبُ اللَّفْظِ حَسَنَ

السَّبْكِ صَحِيحَ الْمَعْنَى، فَإِنْ اشْتَمَلَ عَلَى مَا يُشْعِرُ بِالْإِنْتِهَاءِ سُمِّيَ بِرَاعَةِ الْمَقْطَعِ كَقَوْلِهِ -

بَقِيَتْ بَقَاءَ الدَّهْرِ يَا كَهْفَ أَهْلِهِ وَهَذَا دُعَاءٌ لِلْبَرِيَّةِ شَامِلٌ

ترجمہ: (۸) براعتِ طلب وہ یہ ہے کہ طالب اس مقصد کی طرف اشارہ

کرے جو اس کے دل میں ہے بغیر اس کے کہ وہ طلب میں صراحت کرے جیسے

شاعر کے شعر ”وفي النفس الخ“

دل میں ضرورتیں پنہاں ہیں اور آپ ہیں ذہانت ہے اس کے ہوتے ہوئے میرا خاموش رہنا تکلم اور مخاطب ہے۔

(۹) حسن انتہاء: وہ یہ ہے کہ کلام کے آخر کو شیریں لفظ، بہترین ترکیب اور صحیح المعنی بنایا جائے، پس اگر وہ ایسے الفاظ پر مشتمل ہو، جس سے انتقام کا پتہ چلتا ہو تو اس کا نام براعت المقطع ہے، جیسے شاعر کا شعر ”بقیت بقاء الدهر الخ“ تمہیں بقا عطا ہو زمانے کے بقاء کی طرح، اے زمانے والوں کی جائے پناہ! اور یہ دعا پوری مخلوق کو شامل ہو۔

تشریح: عبارت بالا میں براعت طلب اور حسن انتہاء کی وضاحت کی گئی ہے، براعت طلب کا مطلب یہ ہے کہ طالب اپنے کلام میں اپنے دل کی باتوں کو واضح کر دے مگر مطلب میں اس کی صراحت نہ کرے، جیسے شاعر کا یہ شعر۔

وفي النفس حاجات و فیک فطانة سکوتی کلام عندھا و خطاب لغات: فَطِنَ يَفْطِنُ فَطَانَةً (س) دانش مند ہونا، سَكَّتْ يَسْكُتُ سَكُونًا (ن) خاموش رہنا، حَاطَبَ مَخَاطَبَةً ایک دوسرے سے مخاطب ہونا۔ ترکیب: واو مستأنفہ، فی النفس ثابتۃ کے متعلق ہو کر خبر مقدم، حاجات مبتدا مؤخر، فیک خبر مقدم، فطانة مبتدا مؤخر، سکوتی مبتدا، کلام و خطاب معطوف علیہ معطوف خبر، عندھا ظرف۔

شعر مذکور متنتی کا ہے جو اس نے کافور اشیدی کی شان میں کہا ہے، اس شعر میں شاعر نے اپنی ضرورتوں کو بیان کیا ہے کہ میں ضرورت مند ہوں اور اس کی طرف اپنے کلام ”وفي النفس حاجات“ سے اشارہ کر دیا ہے مگر طلب میں صراحت نہیں کی ہے اور یہ کہہ کر اپنی بات واضح کر دیا ہے کہ رب کریم نے آپ میں اتنی دانش مندی رکھ دی ہے کہ میرا خاموش رہنا ہی گویا آپ سے گفتگو کرنا اور

اپنی ضروریات کو بیان کر دینا ہے۔

حسن الانتہاء: حسن انتہاء کا مطلب یہ ہے کہ کلام میں شیریں کلمات، عمدہ ترکیب، بہترین ترتیب صحیح معنی لائے اور اگر اسی کے ساتھ ساتھ مضمون بھی ایسا ہو جس سے یہ معلوم ہو جائے کہ کلام اپنے اختتام پر پہنچا ہے تو اس کا نام براعتِ مقطع اور حسن اختتام رکھا جاتا ہے، جیسے۔

بقیت بقاء الدھر یا کھف اہلہ وھذا دعاء للبریۃ شامل لغات: بَقِيَ یَبْقَى بَقَاءً (س) باقی رہنا، دَهْرٌ (ج) دُھورٌ زمانۃ، کَهْفٌ (ج) کُھوفٌ جائے پناہ۔

ترکیب: بقیت فعل بافاعل، بقاء الدھر مرکب اضافی شدہ مفعول مطلق، جملہ خبریہ، یا کھف اہلہ، ندا بامنادیٰ جملہ ندائیہ انشائیہ، ہذا مبتداء، دعاء موصوف، شامل صیغہ صفت للبریۃ متعلق بہ شامل، موصوف باصفت خبر، مبتداء خبر جملہ اسمیہ خبریہ۔

شعر مذکور قصیدے کا آخری شعر ہے اس شعر میں جہاں شاعر نے شیریں کلمات، بہترین ترتیب کا استعمال کیا ہے وہیں شعر کا مضمون بھی ایسا ہے جس سے شعر کے خاتمے کی طرف اشارہ مل رہا ہے کیوں کہ آخر میں دعا ہے اور ظاہر ہے دعا آخر میں ہی کی جاتی ہے۔

تم الكتاب بتوفیق اللہ تعالیٰ وعونہ اللہم اغفر لی ولوالدی
ولأساتذتی ولجميع المؤمنین والمؤمنات والمسلمین والمسلمات،
وَقَبْلُ مِنَّا إِنَّكَ أَنْتَ السَّمِيعُ الْعَلِيمُ وَتُبْ عَلَيْنَا إِنَّكَ أَنْتَ التَّوَّابُ
الرَّحِيمُ

قل ینبئک عن ربک ربنا
قرآن مجید